


UNIVERSAL  
LIBRARY

**OU\_202051**

UNIVERSAL  
LIBRARY

# ಸಮರ್ಪಣೆ



ಶ್ರೀ ಅರವಿಂದ ಮತ್ತು ಶ್ರೀ ಮಾತಾ ಮಂಡಲ, ಹುಬ್ಬಳ್ಳಿ.

ಆಗಸ್ಟ್ ೧೫, ೧೯೫೧.

ಮೂದ್ರಕರು :

**ಶ್ರೀ ತಾಪಸ ಕೃಷ್ಣರಾಯರು,**  
ಸುಧಾ ಮುದ್ರಣಾಲಯ,  
ಹುಬ್ಬಳ್ಳಿ.

ಎಲ್ಲ ಹಕ್ಕುಗಳನ್ನೂ ಕಾಯ್ದಿರಿಸಲಾಗಿದೆ

**ಬೆಲೆ : ೩ ರೂಪಾಯಿ**

ಪ್ರಕಾಶಕರು :

**ಶ್ರೀ ನಾಡಿಗೇರ ಲಕ್ಷ್ಮಣರಾಯರು,**  
ಶ್ರೀ ಅರವಿಂದ ಮತ್ತು ಶ್ರೀ ಮಾತಾ ಮಂಡಲ,  
ವೇಲಪಾಂಡೆನಗರ, ಹುಬ್ಬಳ್ಳಿ.

## ಪರಿವಿಡಿ

“ಮದ್‌ಗುರು: ಶ್ರೀ ಜಗದ್ಗುರು:” (ಕವನ)	....	ಕುವೆಂಪು	....	೧
ಶ್ರೀ ಅರವಿಂದರಿಗೆ (ಕವನ)	....	,,	....	೨
ಶ್ರೀ ಅರವಿಂದರು-ಇಹ ಜೀವನ ರೇಖೆ	....	,,	....	೩
ಮಹರ್ಷಿ ಶ್ರೀ ಅರವಿಂದರು	....	ಶ್ರೀ ಕುಮಾರಸ್ವಾಮಿಗಳು	....	೨೧
೨೯ ವರ್ಷಗಳ ಹಿಂದೆ				
ಯೋಗಿ ಅರವಿಂದರೊಡನೆ ಸಂಭಾಷಣೆಗಳು	....	ಅಗರಂ ರಂಗಯ್ಯ	....	೨೮
ದಿ ಮದರ್ (ಕವನ)	....	ಅಂಬಿಕಾತನಯ ದತ್ತ	....	೩೩
ಪ್ರಾರ್ಥನೆ (ಕವನ)	....	ಸದಾನಂದ ನಾಯಕ	....	೩೪
ಜೀವನ ಮಂದಿರ	....	ಸಿಂಪಿ ಲಿಂಗಣ್ಣ	....	೩೫
ಸಿಮ್ಮ ನೆನಪು (ಕವನ)	....	,,	....	೪೭
ಶ್ರೀ ಅರವಿಂದರ ಭಾಷಾಂತರಿತ ಕವನಗಳು	....	ದ. ರಾ. ಬೇಂದ್ರೆ	....	೪೮
ಈಶೋಪನಿಷತ್ತು (ಭಾಗ ೨)	....	ಶ್ರೀ ಅರವಿಂದರು	....	೫೪
ಅತ್ಮ ಸಂಯಮನ	....	(ಅನು: ರಂ. ಶ್ರೀ. ಮುಗಳಿ)		
ಉತ್ತರಪರಾ ಉಪನ್ಯಾಸ	....	ಮಧುರಚೆನ್ನ	....	೬೧
		ಶ್ರೀ ಅರವಿಂದರು	....	೭೧
		(ಅನು: ಪ್ರಲ್ಹಾದ ನರೇಗಲ್ಲ ಮತ್ತು ರಾಘವೇಂದ್ರ ಬಾಗಲ)		
ವಿಕಾಸಕ್ರಮದಲ್ಲಿ ಅಸ್ತಿತ್ವದ ಪಾತ್ರ	....	ಸ. ಸ. ಮಾಳವಾಡ	....	೮೧
ಶ್ರೀ ಅರವಿಂದ ದರ್ಶನ (‘ಜೀವನ’ ಪತ್ರಿಕೆಯ ೧೯೪೩ ರ ಅರವಿಂದ ವಿಶೇಷಾಂಕದಿಂದ)	....	ಶ್ರೀ ಬಿ. ವಿ. ಕಪಾಲಶಾಸ್ತ್ರಿಗಳು	....	೮೯
ಧ್ಯಾನ-ಪ್ರಾರ್ಥನೆಗಳು	....	ಶ್ರೀ ಮಾತೆಯವರು	....	೯೬
		(ಅನು: ಹ. ಮ. ಬಬಲೇಶ್ವರ ಮತ್ತು ಅ. ವೆಂಕಪ್ಪಶಾಸ್ತ್ರಿ)		
ತಾಳ್ಮೆ	....	ಶ್ರೀ ಮಾತೆಯವರು	....	೯೯
		(ಅನು: ನಾರಾಯಣ ಸಂಗಮ)		
ಜೀವನ ಮೀಮಾಂಸೆ	....	ಶ್ರೀ ಮಾತೆಯವರು	....	೧೦೪
		(ಅನು: ವಸಂತ ಕುಲಕರ್ಣಿ)		
ಶ್ರೀ ಅರವಿಂದರ ಪತ್ರಗಳು				
೧. ಪರಿವರ್ತನದ ಯೋಗ	....	ಅನು: ವಸಂತ ಕುಲಕರ್ಣಿ	....	೧೧೦
೨. ಪೂರ್ಣಯೋಗದ ಪ್ರಧಾನ ಪ್ರಕ್ರಿಯೆ	....	ಅನು: ದೇಸಾಯಿ ದತ್ತಮೂರ್ತಿ	....	೧೧೩
ಗತಿ (ಕವನ)	....	ವಿನಾಯಕ	....	೧೧೬
ನಂದೇಗುರು ಶ್ರೀ ಅರವಿಂದೋಂ	,,	ದೇಸಾಯಿ ದತ್ತಮೂರ್ತಿ	....	೧೧೬
ಬಯಕೆ	,,	ಶ್ರೀ ದಿಲೀಪಕುಮಾರ ರಾಯ	....	೧೧೭
		(ಅನು: ಗಂಗಪ್ಪ ವಾಲಿ)		
ಗುರುದರ್ಶನ	,,	ಸದಾನಂದ ನಾಯಕ	....	೧೧೮



ಐಕ್ಯಕ್ಕೆ ಸ್ವಾಗತ	(ಕವನ)	....	ದೇಸಾಯ ದತ್ತಮೂರ್ತಿ	....	೧೧೯
ಶ್ರೀ ಅರವಿಂದರೂ ರಸಶಾಸ್ತ್ರವೂ		....	ವಿ. ಕೃ. ಗೋಕಾಕ	....	೧೨೦
			(ಅನು: ಬಿ. ಎಚ್. ಶ್ರೀಧರ)		
ಅರವಿಂದದಲಾನಿ (ಕನ್ನಡ, ನಾಗರಿಕ ಲಿಪಿಗಳಲ್ಲಿ)		....	ಬಿ. ಎಚ್. ಶ್ರೀಧರ	....	೧೨೫
ನಿನೇದನ		....		....	೧೨೭

## ಒಪ್ಪೋಲೆ

ಪುಟ	ಸಾಲು	ತಪ್ಪು	ಒಪ್ಪು
೫	೧	ಪ್ರಶಸ್ತಿ	ಪ್ರಶಸ್ತಿ
೧೯	೧ ನೆಯ ಇಡೀ ಸಾಲನ್ನು ಈ ಪುಟದ ಕೊನೆಯ		ವಾಕ್ಯವೊಂದರಲ್ಲಿ ಏನೆಯ ಸಾಲೆಂದು ಓದಿರಿ
೧೯	ಅಡಿಟಿಪ್ಪಣಿ, ೫ ನೆಯ ಸಾಲು	god's	God's
೨೨	೬	ಅನೇಕರ	ಅನೇಕರು
೨೭	೧೯	imherent	inherent
೩೬	೨	ಸಜದಾದ	ಸಜವಾದ
೪೬	೧೩	ಸಮ್ಮ	ಸಮ್ಮ
೬೬	೨೩	ಸಡಿಲದಂತೆಯೂ	ಸಡಿಲದಂತೆಯೂ
೭೨	೧೧	ಕಳುಹಿದ್ದಾರೆ	ಕಳುಹಿದ್ದಾನೆ
೭೬	೨೦	ಜೊತೆಗಾರನೊಡನೆ	ಜೊತೆಗಾರರೊಡನೆ
೭೬	೨೭	ಅಣ್ಣಪೂರ್	ಅಪೂರ್ಣ
೭೮	೨೯	ವಸ್ತುಗಳಲ್ಲಿ	ವಸ್ತುಗಳಲ್ಲಿ
೮೧	೨೩	ವಿಚಾರಪ್ರಣಾಲಿ	ವಿಚಾರಪ್ರಣಾಲಿ
೯೫	೧೬	ಪ್ರಜ್ಞೆಯಲ್ಲಿಯ	ಪ್ರಜ್ಞೆಯಲ್ಲಿಯ
೯೭	೧೧	(ತೆರೆಯ ಮರೆಯಿಂದ) ಇದನ್ನು ಬಿಟ್ಟು ಓದಿರಿ	
೯೯	ಕೊನೆಯ ಸಾಲು	ಸಿತ್ತು	ಸಿಮ್ಮ
೧೧೧	೬	ಅದ	ಅದು
೧೧೨	೨೩	ಅವತಾರಕ್ಕೆ	ಅವತರಣಕ್ಕೆ
೧೧೨	೨೯	‘ಕೇವಲ ಅನುಭವಾತೀತ ಅಚಿಂತ್ಯಕ್ಕಾಗಿಯಲ್ಲ’ ಎಂಬಲ್ಲಿ	
		‘ಕೇವಲ ವಿಶ್ವಾತೀತವಾಗಿರದೆ ವಿಶ್ವವನ್ನು ಒಳಗೊಂಡಿರುವುದು’	
			ಎಂಬುದಾಗಿ ಓದಿರಿ
೧೧೩	ಕೊನೆಯ ಸಾಲು	ಭಗವತ್ಪ್ರೇರಣೆ	ಭಗವತ್ಪ್ರೇರಣೆ
೧೨೯	೨೦	ವಾಸ್ತಿ	ವ್ಯಾಸ್ತಿ





Photo: Henri Cartier Bresson

ಒರ್ವಳೇ ನಿಸ್ಸಹಾಯಕಳಾಗಿ ನಿಲುವೆ ದಿನವೊಂದು ಬರಬಹುದು  
 ಜಗದ ಮೇಣ್ ತನ್ನ ಭವಿತವ್ಯದದ್ವುತ ಭಯಂಕರ ಮಿಂಚಿನಂಚಿನಲಿ  
 ಬೃಹದ್ಬ್ರಹ್ಮಾಂಡವದರ ಭವಿಷ್ಯದ್ಭಾರಕೆದೆಯಿತ್ತು ,  
 ಮನುಕುಲದ ಆಶೀರ್ವಾಂಕ್ಷೆಗಳ ತನ್ನ ಏಕೈಕ ಹೃದಯಾಂತರಾಳದಲಿ ಹೊತ್ತು  
 ನೈರಾಶ್ಯದ ಕೊನೆಯ ದಡದಲ್ಲಿ ನಿಂತು ಕಡೆಗೊಮ್ಮೆ ಗೆಲ್ಲಲೋ ಸೋಲಲೋ  
 ಮೃತ್ಯುಸಮ್ಮುಖದಲ್ಲಿ ನಾಶದಂಚಿನಲಿ ತಾನೋರ್ವಳಾಗಿ,  
 ಆ ರುದ್ರಸಮಯದಲಿ ಆಕೆಗಾಧಾರ ತನ್ನ ಸ್ವಾಂತಶ್ಚಕ್ತಿ ಸಾಮರ್ಥ್ಯವೊಂದೇ;  
 ಹೊತ್ತು ಹೋಗದ ಮುನ್ನ ಮೃತ್ಯು-ಭೀಕರ ಸೇತು ದಾಟಬೇಕೊಬ್ಬಳೇ ತಾನು.  
 ಮೇಣ್ ವಿಶ್ವ-ವಿಧಿ-ಶಿರ-ಶಿಖರದೊನ್ನತ್ಯಕೇರಿ ಮೇಣದನು ಸೇರಿ  
 ಮನುಕುಲಕೆ ವಿಶ್ವಜಿತ್-ಯಶಮಾಗ ಇಲ್ಲದಿರಲೆಲ್ಲ ಸೋಲು.  
 ಹಿಂದಿರದ ಮುಂದಿರದ ಆ ಭೀಷ್ಮ ಮಾನದಲಿ ಮೈಮರೆತು  
 ವಿಶ್ವವಿಧಿಯನೆ ಇಂತೆಂದು ನಿರ್ಣಯಿಸ ಗಳಿಗೆಯಲಿ,  
 ಮರ್ತ್ಯ ಕಾಲೋತ್ಕ್ರಮಿತ ಸ್ವಾತ್ಮಾರೋಹಣದಿ  
 ಸಾವಿನೊಡನೆಯೊ ಅಥವಾ ಶಿವನ ಸಮ್ಮುಖದಿಯೋ ಒಬ್ಬಳೇ ನಿಲುವಂದು  
 ಅತಿ ದೂರ ಮಸಣಸಮ ನೆನೌನದಲಿ ಆಸತ್ತಿನಂಚಿನಲಿ,  
 ವಿಧಿ-ಮೃತ್ಯುಗಳ ಜೊತೆಗೆ ತಾನೊಬ್ಬಳಾಗಿ  
 ಕಾಲ ಮೇಣ್ ಕಾಲಾಂತರತತ್ವಗಳ ಮಧ್ಯೆಯೊಂದೊಡ್ಡಿನಲ್ಲಿ  
 ಜೀವನಿಲ್ಲವಾಗಲು ಅಥವಾ ಸ್ವಾಧಾರ ಮೂಲಗಳ ಪುನರುದ್ಧರಿಸಲಾಗ,  
 ತಾನೊಬ್ಬಳೇ ಎಲ್ಲ ಗೆಲ್ಲಲೋ ಇಲ್ಲ ಸೋಲಲೋ.  
 ಮನುಷ್ಯ ಸಹಾಯ ಯಾವುದೂ ಸೇರದಾಕೆಯನು ಆ ಗಳಿಗೆಯಲ್ಲಿ,  
 ಕನಚರೀಸಕ ತೊಟ್ಟ ಯಾವದೇವನೂ ನಿಲ್ಲನಾಕೆಯೊಂದಿಗೆ ತನ್ನ ತೇಜದೊಡನೆ.  
 ಮೊಗವ ನೀ ಮುಗಿಲಿಗೆತ್ತಿ ಅಳಬೇಡ, ಏಕೆನಲು, ಆಕೆಯೇ ರಕ್ಷಿಸಳು.  
 ನಿಶ್ಚಲ ನೀರವ ಶಕ್ತಿ ಅವತರಿಸಿತಿಳಿಗೆ ಅದಕಾಗೆ ಮೇಣದನೆ ಸಾಧಿಸಲು ;  
 ಚಿಚ್ಚಕ್ತಿ ಆಕೆಯಲ್ಲಿಯೇ ಮನುಜರೂಪಮಾಂತುಮು,  
 ತನ್ನ ಮೇಣ್ ತನ್ನಿಳಿಯ ಸಲಹಬಲ್ಲವಳಾಕೆ, ತಾನೊಬ್ಬಳೇ.

—ಶ್ರೀ ಅರವಿಂದರು

(ಸಾವಿತ್ರಿ : ೬ನೇ ಪೂತ್ರಿಗೆ, ೨ನೇ ಅಧ್ಯಾಯ)

—ಸಿ. ವ. ಚನ್ನಬಸವೇಶ್ವರ

(ಅನುವಾದಕರು)







Photo: Henri Cartier Bresson





## “ ಮದ್‌ಗುರುಃ ಶ್ರೀಜಗದ್‌ಗುರುಃ ”

ಆ ಮಹಾವೈಷ್ಣವೀ ಮರ್ತ್ಯ ಭೂತತ್ವಕ್ಕೆ,  
ಕಣ್ಣು ಕಿವಿ ಮೂಗು ಬಾಯಿಂದ್ರಿಯಂಗಳನಷ್ಟಿ  
ಈರಡಿಯ ಮನುಜತೆಗೆ ಕೃಪೆಯಿಂ ಕುನುಗಲೊಪ್ಪಿ,  
ನಮ್ಮ ನಮನದೊಳಿಳಿದು ಪೂಜ್ಯಪಾದತ್ವಕ್ಕೆ  
ಈ ದಿವ್ಯಗುರುರೂಪದಿಂ ತಾನವತರಿಸಿತಿಲ್ಲಿ :  
ಮಿಣಿ ಕಡಿದು ಬಾವಿಯಾಳದ ತಳದ ಪಂಕದೊಳ್  
ಗಾಳಿಬಿಳಕುಗಳುಳಿದ ತಿಮಿರ ಪಥ್ಯಂಕದೊಳ್  
ನಿದ್ದಿಗದ್ದಿಹ ಕಲಶಚೇತನದ ಗುಹೆಯಲ್ಲಿ  
ತಪಿಸುತಿಹ ನನ್ನಾತ್ಮಮಂ, ಪಾತಾಳಗರುಡದೊಳ್  
ತೋಳಾಸುತ್ತಿ ಪಿಡಿದೆತ್ತು, ಹೇ ಕರ್ಬೊನ್ ದಯೆಯ ಬಂಧು,  
ಕರುಣಾ ನೃಸಿಂಹೋಗ್ರ ಭಗವನ್ ನಖಾಗ್ರದೊಳ್ !  
ನಿನ್ನ ಜ್ಯೋತಿರ್ವಕ್ಷದವೃತವಜ್ರದಿ ಮಿಂದು  
ಮುಳುಗಿ, ತುಂಬುತೆ, ಪಡೆವೆನಾಂ ಸುಧಾಪೂರ್ಣತ್ವಮಂ,  
ಭುವನವಿಗ್ರಹ ರೂಪಿ ತವಚರಣ ಪಾದ್ಯತ್ವಮಂ !

—ಕುವೆಂಪು.



## ಶ್ರೀ ಅರವಿಂದರಿಗೆ

ಪ್ರಾಚ್ಯ ಪಾಶ್ಚಾತ್ಯ ತತ್ತ್ವಜ್ಞಾನ ಖನಿಗಳಲಿ  
ತೊಳತೊಳಲಿ ಹುಡುಕಿ ಬಹು ವಜ್ರಗಳನಾಯ್ದು ನಾಂ  
ಶ್ರೀಮಂತನಾಗಿದೊಡಂ, ಹೇ ಪೂರ್ಣಯೋಗೀಂದ್ರ,  
ಕೊನೆಗೆ ನಿನ್ನೇ ಮೇರುಕೃತಿಯ ದರ್ಶನಶಿರದ  
ಮೇರುವುನ್ನತಮತಿಯ ಮಾನಸ ಸರೋವರದಿ  
ಪೂರ್ಣತ್ವಸ್ತಿಯನೀಂಟಿ ಶಾಂತವಾದುದು ನನ್ನ  
ಧೀತೃಷ್ಠೆ: ಬುದ್ಧಿ ತಣೆವನ್ನೆಗಂ ಸಿದ್ಧಿ ತಾಂ  
ಸಂದಿಗ್ಧವೈಸೆ? ಮತಿಯನುಮತಿಯೆ ಸಾಧನೆಗೆ  
ಅಗ್ನಿಸೋಪಾನಂ : ಆ ಜ್ಞಾನದಿಂ ಮೇಲಲಿ, ಪೇಳ್  
ದಿವ್ಯ ವಿಜ್ಞಾನ!

ಹೃದಯಕೆ ತೃಪ್ತಿಯಂ ತಂದ  
ಗುರುದೇವ ಪರಮಹಂಸನ ಸಮನ್ವಯ ಧೃಷ್ಟಿ,  
ಮರ್ತ್ಯತತ್ತ್ವದ ಮನೋಮಯದ ರೀತಿಯೊಳಿದು  
ತಾನಾಯ್ತು ತಾರ್ಕಿಕ ಸಮರ್ಪಕಂ, ನಿನ್ನ ಈ  
ಲೋಕ ಲೋಕಂಗಳಂ ಲೋಕಾಂತರಂಗಳಂ  
ತನ್ನ ಮುಷ್ಟಿಯೊಳಾಂತ ಪೂರ್ಣ ಧೃಷ್ಟಿಯ ಕೃತಿಯ  
ದರ್ಶನದಿ : ಬುದ್ಧಿತಿಮಿರಂ ಮಾಣ್ವದಿನ್ನೆನಗೆ!  
ಸಿದ್ಧಿ ಸೂರ್ಯೋದಯಕೆ ಚೈತ್ಯಾಕ್ಷಿ ಪಕ್ವಂಗಳಂ  
ತೆರೆದು ಗರಿಗೆದರಿರುವ ನನ್ನಾತ್ಮ ಪಕ್ಷೀಂದ್ರನಂ  
ದಿಕ್ಕು ಕೆಡದಂತೆ ಮಿಂಚುಂಬೆರಳ ದೀಪ್ತಿಯಿಂ  
ಸನ್ನೆಗೆಯ್ದಾಶೀರ್ವದಿಸು, ಓ ಗುರುವೆ, ಗುರುದೇವ  
ಪರಮಹಂಸನ ಶಿವಾನಂದ ಚರಣಾಬ್ಜಕೆ!

—ಕುವೆಂಪು

\* “ The Life Divine ”

# ಶ್ರೀ ಅರವಿಂದರು

## ಇಹಜೀವನ ರೇಖೆ

೧

“ನನ್ನ ಜೀವನವನ್ನು ಕುರಿತು ಬರೆಯಲು ಯಾರಿಗೂ ಸಾಧ್ಯವಲ್ಲ; ಏಕೆಂದರೆ ಮನುಷ್ಯದೃಷ್ಟಿಗೆ ಅಗೋಚರವಾದ ಭೂಮಿಕೆಯಲ್ಲಿಯೇ ಅದು ಸಾಗಿದೆ” ಎಂದು ಶ್ರೀ ಅರವಿಂದರು ಹೇಳಿದ್ದಾರೆ. ಯಾರ ಬದುಕಿನ ಧರ್ಮ ಕರ್ಮರಂಗಗಳು ಅತೀಂದ್ರಿಯವೂ ಆಧ್ಯಾತ್ಮಿಕವೂ ಆಗಿರುವ ಲೋಕ ಲೋಕಾಂತರಗಳಲ್ಲಿಯೂ ಸಾಮಾನ್ಯ ಮಾನಸಗ್ರಾಹ್ಯವಲ್ಲದ ಸೂಕ್ಷ್ಮಾತ್ಮಿ ಸೂಕ್ಷ್ಮವಾದ ಭೂಮಿಕೆಗಳಲ್ಲಿಯೂ ಅಂತರ್ಹಿತವಾಗಿ ದ್ದುವೋ ಅವರ ಆ ಜೀವನವು ನಮಗೆ “ಚರಿತ್ರೆ” ಯಾಗುವುದಾದರೂ ಎಂದು ? ಮನುಷ್ಯ ಮನೋಮಯದ ವಾಗ್ವಿಧಾನಗಳಿಂದ ಆ ‘ಅತಿಮಾನಸ’ದ ಅನುಭವಗಳನ್ನೂ ತತ್ತ್ವಗಳನ್ನೂ ಅದರ ಸಂಭೂತಿಯ ಪ್ರಕಾರಗಳನ್ನೂ ಉತ್ತಿವಶವಾಗುವಂತೆ ವರ್ಣಿಸುವುದಾದರೂ ಎಂದು ? “ಕಾ ತೇ ಸ್ತುತಿಃ ಸ್ತವ್ಯಪರಾ ಪರೋಕ್ತಿಃ.”

ಆದರೆ ಮನುಷ್ಯದೃಷ್ಟಿಯಲ್ಲಿ, ಮಾನುಷ್ಯರೀತಿಯಲ್ಲಿ ಮಾನವ ಬುದ್ಧಿಗ್ರಾಹ್ಯವಾಗುವಂತೆ ಮತ್ತು ಪ್ರತಿಭಾಗೋಚರವಾಗುವಂತೆ ಆವಿರ್ಭಾವಗೊಂಡವನನ್ನು ಮಾತ್ರ ನಾವು ನಮ್ಮ ರೀತಿಯಿಂದ ಮುಟ್ಟಿ, ಕಟ್ಟಿ, ಒಂದು ‘ದೃಷ್ಟಿ’ಯನ್ನು ರೂಪಿಸಿಕೊಳ್ಳಬಹುದು. ಆ ‘ದೃಷ್ಟಿ’ ಪ್ರತಿಮಾ ಮಾತ್ರವಾದುದಾದರೂ ಅದರಿಂದ ನಮ್ಮ ಪ್ರಗತಿಗೆ ವಿಕಾಸಕ್ಕೆ ಉದ್ಧಾರಕ್ಕೆ ಮಹತ್ತರ ಸಹಾಯ ಒದಗುತ್ತದೆ, ಶ್ರೀಅರವಿಂದರ ಮತ್ಯಶರೀರದ ಭಾವಚಿತ್ರದಿಂದ ಸಾಧಕನಿಗೆ ಒದಗಬಹುದಾದ ಒಂದು ವಿಧವಾದ ಸಹಾಯದಂತೆ. ಭಗವಂತನ ವಿಶ್ವರೂಪದರ್ಶನವನ್ನು ಕಂಡಲ್ಲಿ ಅರ್ಜುನನೂ ಕೂಗಿಕೊಳ್ಳಲಿಲ್ಲವೆ, “ತೇನೈವ ರೂಪೇಣ ಚತುರ್ಭುಜೇನ ಸಹಸ್ರಬಾಹೋ ಭವ ವಿಶ್ವಮೂರ್ತೀ” ಎಂದು. ನರತ್ವಕ್ಕೆ ಭಗವಂತನ ಸಹಸ್ರಬಾಹುತ್ವವನ್ನು ನೋಡ ಬೇಕೆಂಬುದೇನೂ ಬಯಕೆ. ಆದರೆ ಕಂಡೊಡನೆ ಕೂಗಿಕೊಳ್ಳುತ್ತದೆ “ಸಾಕು, ಸ್ವಾಮಿ, ನಿನ್ನ ಚತುರ್ಭುಜವೇ ನನಗೆ ಸಾಕು!” ಎಂದು. ಭಗವಂತನ ಆ ಅತಿಮಾನಸದ ಸುದುರ್ದರ್ಶರೂಪದಿಂದ ನಮ್ಮ ಈ ಪ್ರಕೃತಿಯ ಮಾನುಷರೂಪಕ್ಕೆ ಇಳಿದ ಮೇಲೆಯೇ ನಾವು ಸಂವೃತ್ತರೂ ಸಚೇತರೂ ಪ್ರಕೃತಿಗತರೂ ಆಗಿ ಮತ್ತೊಮ್ಮೆ ಎಂದಿನಂತೆ ಉಸಿರಾಡಲು ಸಮರ್ಥರಾಗುತ್ತೇವೆ, ಅರ್ಜುನನಂತೆ :

“ದೃಷ್ಟ್ವೇದಂ ಮಾನುಷಂ ರೂಪಂ ತವ ಸೌಮ್ಯಂ ಜನಾರ್ದನ !  
ಇದಾನೀಮಸ್ಮಿ ಸಂವೃತ್ತಃ ಸಚೇತಾಃ ಪ್ರಕೃತಿಂ ಗತಃ ||”

೨

ನಮಗೆ ದೃಗ್ಗೋಚರವಾಗುವ ಶ್ರೀ ಅರವಿಂದರ ಇಹಜೀವನದ ರೇಖೆ ಕ್ರಿ. ಶ. ೧೮೭೨ ನೆಯ ಆಗಸ್ಟ್ ೧೫ ರಲ್ಲಿ ಪ್ರಾರಂಭವಾಗಿ, ದೇಶವಿದೇಶಗಳಲ್ಲಿ ಚಿತ್ರವಿಚಿತ್ರ ಮಾರ್ಗಗಳಲ್ಲಿ ವಿಸ್ಮಯಕಾರಕವಾದ

೩

ಅನೇಕ ಪ್ರಕಾರಗಳಲ್ಲಿ ಕ್ಷೇತ್ರಗಳಲ್ಲಿ ರೂಪಗಳಲ್ಲಿ ಮಿಂಚಿ ಮಿಂಚಿ ಸಂಚರಿಸಿ, ಕ್ರಿ. ಶ. ೧೯೫೦ ರಲ್ಲಿ ತಾನು ಯಾವ ಅತೀತದಿಂದ ಹೊಮ್ಮಿ ಬಂದಿದ್ದಿತೋ ಆ ಅನಿರ್ವಚನೀಯವಾದ ಅತೀತದಲ್ಲಿ ರೂಪವಿಸರ್ಜನೆ ಮಾಡಿ ಮರ್ತ್ಯದೃಷ್ಟಿಗೆ ತಿರೋಹಿತವಾಗಿರುವುದನ್ನು ಕಾಣುತ್ತೇವೆ. ಅವರು ಹುಟ್ಟಿದ ದೇಶ ಮತ್ತು ಜನಿಸಿದ ಸಮಯ ಎರಡೂ ದೈವೀಶಕ್ತಿಗಳ ವಿಶೇಷ ಕೃಪೆಗೆ ಪಾತ್ರವಾಗಿದ್ದವು. ಹತ್ತೊಂಬತ್ತನೆಯ ಶತಮಾನದ ವಂಗದೇಶದ ಶ್ರೀಮಂತ ಗರ್ಭದಿಂದ ಸಂಭವಿಸಿದ ಮಹಾ ವಿಭೂತಿಗಳ ದೇದೀಪ್ಯಮಾನವಾದ 'ಪವಿತ್ರ ಪಂಕ್ತಿ'ಯನ್ನು ಯಾರೂ ಪುಲಕಿತರಾಗದೆ ನೆನೆಯಲು ಸಾಧ್ಯವಿಲ್ಲ. ಅದನ್ನು ಆಕಸ್ಮಿಕ ಎಂದು ಭಾವಿಸುವುದಕ್ಕೂ ಸಾಧ್ಯವಾಗುವದಿಲ್ಲ. ಯಾವುದೋ ಒಂದು ಮಹತ್ವಾದ ಶಕ್ತಿಯ ಮಹೋದ್ದೇಶವೇ ನಿಗೂಢಕಾರ್ಯದಲ್ಲಿ ತೊಡಗಿದ್ದಂತೆ ಭಾಸವಾಗುತ್ತದೆ\*. ಶ್ರೀ ಅರವಿಂದರ ಜನನ ಕಾಲದಲ್ಲಿ ಶ್ರೀ ರಾಮಕೃಷ್ಣ ಪರಮಹಂಸರಿಗೆ ಮೂವತ್ತಾರು ವರ್ಷ ವಯಸ್ಸಾಗಿತ್ತು. ಆಗಾಗಲೇ ಆ ಅದ್ವಿತೀಯ ಭಗವದ್ವಿಭೂತಿ ತನ್ನ ಸಾಧನೆಗಳನ್ನೆಲ್ಲ ಪೂರೈಸಿ ಸರ್ವೋಚ್ಚಸ್ಥಿತಿಯಲ್ಲಿ ಸಂಸ್ಥಾಪಿತವಾಗಿತ್ತು. ಸ್ವಾಮಿ ವಿನೇಕಾನಂದರೂ ಕವಿ ರವೀಂದ್ರರೂ ಹತ್ತು ಹನ್ನೆರಡು ವರ್ಷದ ಹುಡುಗರಾಗಿದ್ದರು. ದೇವೇಂದ್ರನಾಥ ತಾಕೂರ ಮತ್ತು ಕೇಶವ ಚಂದ್ರಸೇನರಂತಹ ಸುಧಾರಕವರ್ಗದವರ ಪ್ರಭಾವದಿಂದ ಸಾಮಾಜಿಕ ಮತ್ತು ಧಾರ್ಮಿಕ ನಲಯಗಳಲ್ಲಿ ನವೋದಯದ ಪ್ರಕ್ಷುಬ್ಧತೆ ವ್ಯಾಪಿಸಿತ್ತು. ಬಾಬು ಅರವಿಂದ ಘೋಷರ ಇಹಜೀವನವೂ ಅದೇ ಚೈತನ್ಯವೃಕ್ಷದ ಬೇರೊಂದು ಕೊಂಬೆಯಲ್ಲಿ ಮೊಗ್ಗಾಗಿ ಮೈದೋರಿತು.

ಆದರೆ ಒಂದಚ್ಚರಿ. ಇತರರ ಬಾಲ್ಯ ಜೀವನದ ಮೇಲೆ ಅಂದಿನ ಭಾರತೀಯನಾದ ನವಜಾಗೃತಿ ಯಾವ ಪ್ರಭಾವವನ್ನು ಎಷ್ಟು ಪ್ರಮಾಣದಲ್ಲಿ ಬೀರಿತೋ ಅಂತಹ ಪ್ರಭಾವವನ್ನು ಅಂತಹ ಪ್ರಮಾಣದಲ್ಲಿ ಅನುಭವಿಸಲು ಸಾಧ್ಯವಾಗಲಿಲ್ಲ, ಕುಮಾರ ಅರವಿಂದರಿಗೆ. ಅದಕ್ಕೆ ಲೌಕಿಕ ಕಾರಣಗಳು ಎರಡು. ಒಂದನೆ ಯದು, ಅವರ ತಂದೆ ಇಂಡಿಯನ್ ವಿ:ಲಿಟರಿ ಸರ್ವಿಸ್‌ನಲ್ಲಿ ಡಾಕ್ಟರಾಗಿದ್ದುದರಿಂದ ಸಂಪೂರ್ಣವಾಗಿ 'ಪಾಶ್ಚಾತ್ಯ'ರಾಗಿದ್ದುದು. ಎರಡನೆಯದು, ಕುಮಾರ ಅರವಿಂದರು ಏಳು ವರ್ಷದವರಾಗಿದ್ದಾಗಲೇ ಅವರನ್ನು ಅವರ ಹಿರಿಯ ಸಹೋದರರೊಡನೆ ಪಾಶ್ಚಾತ್ಯ ರೀತಿಯಲ್ಲಿಯೇ ಸಂಪೂರ್ಣವಾಗಿ ತರಬಿಯತ್ತು ಮಾಡಿಸುವ ಸಲುವಾಗಿ ಇಂಗ್ಲೆಂಡಿಗೆ ಕಳುಹಿಸಿದ್ದು. ತನ್ನ ಏಳನೆಯ ವಯಸ್ಸಿನಲ್ಲಿಯೇ ಮಾತೃಭೂಮಿಯನ್ನು ಬಿಡುವ ಹುಡುಗನೊಬ್ಬನು ಅತಿ ದೂರವಾದ, ಎಲ್ಲ ಅರ್ಥದಲ್ಲಿಯೂ ಅತಿ ದೂರವಾದ, ಪರದೇಶದಲ್ಲಿ ಪರಭಾಷೆಯಲ್ಲಿಯೇ ವಿದ್ಯಾರ್ಜನೆ ಮಾಡಿ, ಪರಕೀಯವಾದ ಸಂಸ್ಕೃತಿಯಲ್ಲಿಯೇ ಪರಕೀಯರ ಸಂಗಸಹವಾಸಗಳಲ್ಲಿಯೇ ಆತ್ಮಂತ ಪ್ರಭಾವಪೂರ್ಣವಾದ ತಾರುಣ್ಯದ ಹದಿನಾಲ್ಕು ಸಂವತ್ಸರಗಳನ್ನು ಕಳೆದರೆ, ಎಂದರೆ ತನ್ನ ಇಪ್ಪತ್ತೆರಡನೆಯ ವಯಸ್ಸಿನ ವರೆಗೆ ಅಲ್ಲಿಯೇ ಬೆಳೆದರೆ, ಆತನಿಗೆ ಸ್ವದೇಶದ ಆತ್ಮಶ್ರೀಯ ಅರಿವೂ ಅನುಭವವೂ ಆಗುವುದಾದರೂ ಹೇಗೆ ತಾನೆ ಸಾಧ್ಯ?

೩

ಶ್ರೀ ಅರವಿಂದರ ತಂದೆ ಡಾ. ಕೃಷ್ಣಧನಘೋಷರು; ತಾಯಿ ಶ್ರೀಮತಿ ಸ್ವರ್ಣಲತಾದೇವಿ.

ಡಾ. ಕೃಷ್ಣಧನಘೋಷರನ್ನು ವಿಶೇಷ ವೈದ್ಯಕೀಯ ವಿದ್ಯಾರ್ಜನೆಗಾಗಿ ಇಂಗ್ಲೆಂಡಿಗೆ ಕಳುಹಿಸಿದಾಗ ಅವರ ಮಾವ (ಬಹುಶಃ ತನ್ನ ಮಗಳ ಹಿತಚಿಂತನೆಯಿಂದಲೂ ಇರಬೇಕು!) ಪಾಶ್ಚಾತ್ಯ ನಾಗರಿಕತಾ

\* ಇದೇ ಲೇಖಕನ ಪೂರ್ವದೃಷ್ಟಿಗೆ 'ಗಾಂಧೀಜಿ' ಮತ್ತು 'ಕವಿ ರವೀಂದ್ರರು' ಎಂಬ ಲೇಖನಗಳನ್ನೂ 'ಸ್ವಾಮಿ ವಿನೇಕಾನಂದ' ಮತ್ತು 'ಶ್ರೀ ರಾಮಕೃಷ್ಣ ಪರಮಹಂಸ' ಎಂಬ ಗ್ರಂಥಗಳನ್ನೂ ನೋಡಿ.

ಮೋಹಿನಿಗೆ ಮರುಳಾಗದಂತೆ ನೋಡಿಕೊಳ್ಳಬೇಕೆಂದು ಎಚ್ಚರಿಕೆ ಹೇಳಿದ್ದರೂ ಅಳಿಯನು ಎಲ್ಲ ಪ್ರಶಸಿಗಳನ್ನು ಸಂಪಾದಿಸಿಕೊಂಡು ಸ್ವದೇಶಕ್ಕೆ ಹಿಂದಿರುಗಿದಾಗ ನಖಶಿಖಾಂತವೂ ಸಂಪೂರ್ಣವಾಗಿ ಪಾಶ್ಚಾತ್ಯ ನಾಗರಿಕತೆಯ ಪರಮಭಕ್ತನೂ ಪರಮಾನುಯಾಯಿಯೂ ಆಗಿದ್ದನು. ಅವರ ಊರಾದ ಕೋನ್ನಗರದ ಸ್ವಜಾತೀಯ ಬಂಧುಗಳು ಮೈಚ್ಛದೇಶಕ್ಕೆ ಹೋಗಿಬಂದ ಕೃಷ್ಣಧನಘೋಷರಿಗೆ 'ಶುದ್ಧಿ'ಗಾಗಿ 'ಪ್ರಾಯಶ್ಚಿತ್ತ' ಮಾಡಿಕೊಳ್ಳುವಂತೆ ಹೇಳಿದರು. ಕೃಷ್ಣಧನರು ಅವರನ್ನೆಲ್ಲ ತಿರಸ್ಕರಿಸಿ, ತಮ್ಮ ಮನೆ ಜಮೀನುಗಳನ್ನು ಮಾರಿ, ಊರನ್ನೇ ತ್ಯಜಿಸಿದರು. ಸರಕಾರದ ಸಿವಿಲ್ ಸರ್ಜನ್ ಆಗಿ ಅನೇಕ ಜಿಲ್ಲೆಗಳಲ್ಲಿ ಕೆಲಸಮಾಡಿ ಸೇವೆ ಸಲ್ಲಿಸಿ, ಪರೋಪಕಾರಕ್ಕೂ ಪರಮಾಳುಕಾತರತೆಗೂ ಹೆಸರುವಾಸಿಯಾದರು. ಇಷ್ಟ, ರುಚಿ, ಅಭಿರುಚಿಗಳಲ್ಲಿ ಪೂರಿಯಾಗಿ 'ಪಾಶ್ಚಾತ್ಯ'ರಾಗಿದ್ದರೂ ಬಂಕಿಮಚಂದ್ರರ ಕಾದಂಬರಿಗಳಲ್ಲಿಯೂ ಸಮಾಜಸುಧಾರಣೆಗಳಲ್ಲಿಯೂ ಅವರು ತುಂಬ ಆಸಕ್ತರಾಗಿದ್ದರು. ಅವರ ಮನೆ ಐರೋಪ್ಯರಿಗೂ ಭಾರತೀಯರಿಗೂ ಮಧ್ಯೆ ಒಂದು ಸೇತುವೆ ಯಂತಿತ್ತು. ಅಲ್ಲಿ ಪ್ರತಿಷ್ಠಾನಂತರಾದ ಯುರೋಪಿಯನ್ನರೂ ಬಂಗಾಳಿಗಳೂ ಕಲೆತು ಸರಸಸಲ್ಲಾಪಗಳಲ್ಲಿ ಭಾಗಿಗಳಾಗುತ್ತಿದ್ದರು.

ಅರವಿಂದರು ಹುಟ್ಟುವ ಮೊದಲೆ ಮಾತೆ ಸ್ವರ್ಣಲತಾದೇವಿಗೆ ವಿನಯಭೂಷಣ ಮತ್ತು ಮನಮೋಹನ ಎಂಬಿಬ್ಬರು ಗಂಡುಮಕ್ಕಳಾಗಿದ್ದರು. ಅರವಿಂದರು ಮೂರನೆಯ ಮಗನಾಗಿ ಸಂಭವಿಸಿದರು. ಅವರ ತಮ್ಮ ಬರೀಂದ್ರಕುಮಾರ ಹುಟ್ಟಿದ್ದು ಇಂಗ್ಲೆಂಡಿನಲ್ಲಿ, ಏಳು ವರ್ಷದ ಅರವಿಂದರನ್ನೂ ಅವರ ಅಣ್ಣಂದಿರಿಬ್ಬರನ್ನೂ ವಿದ್ಯಾರ್ಜನೆಯ ಸಲುವಾಗಿ ಅಲ್ಲಿ ಬಿಟ್ಟುಬರಲು ತಾಯಿ ತಂದೆಯರಿಬ್ಬರೂ ಹೋಗಿದ್ದಾಗ.

ಅರವಿಂದರ ಐದನೆಯ ವರ್ಷದಲ್ಲಿ ಅವರನ್ನು ಅಣ್ಣಂದಿರಿಬ್ಬರೊಡನೆ ಡಾರ್ಜಿಲಿಂಗಿನ ಲೋರೆಟೊ ಕಾನವೆಂಟ್ ಸ್ಕೂಲ್‌ಗೆ ಕಳುಹಿಸಲಾಯಿತು. ಅಲ್ಲಿ ಅವರ ಒಡನಾಡಿಗಳು ಸಹಪಾಠಿಗಳು ಎಲ್ಲರೂ ಯುರೋಪಿಯನ್ ಮಕ್ಕಳೇ! ಶಿಕ್ಷಣಮಾಧ್ಯಮ ಇಂಗ್ಲಿಷ್! ಸಂಭಾಷಣೆ ಇಂಗ್ಲಿಷಿನಲ್ಲಿ! ಪಾಠಪ್ರವಚನಗಳ ವಿಷಯ ಮತ್ತು ವಿಧಾನಗಳೂ ಇಂಗ್ಲಿಷ್! ಸ್ವದೇಶದಲ್ಲಿಯೆ ದೇಶಾಂತರವಾಸ!

ಡಾರ್ಜಿಲಿಂಗಿನಲ್ಲಿ ಎರಡು ವರ್ಷ ಕಳೆದ ಮೇಲೆ ೧೮೭೯ ರಲ್ಲಿ ಶ್ರೀಮತಿ ಸ್ವರ್ಣಲತಾದೇವಿಯೊಡನೆ ಡಾ. ಕೃಷ್ಣಧನಘೋಷರು ತಮ್ಮ ಮೂವರು ಮಕ್ಕಳನ್ನು ಕರೆದುಕೊಂಡು ಇಂಗ್ಲೆಂಡಿಗೆ ಹೋದರು. ಮ್ಯಾಂಚೆಸ್ಟರ್‌ನಲ್ಲಿ ಒಂದು ಇಂಗ್ಲಿಷ್ ಮನೆತನದ ಆಶ್ರಯದಲ್ಲಿ ಮೂವರು ಮಕ್ಕಳೂ ಪಾಶ್ಚಾತ್ಯ ವಿದ್ಯಾಪ್ರವೀಣರಾಗಲು ನಿಂತರು. ಪ್ರಾಚ್ಯದ ಲಜ್ಜಾಸ್ವದವಾದ ಯಾವ ಸಂಪ್ರದಾಯದ ಸೋಂಕೂ ತಗಲದಂತೆ ಮಕ್ಕಳು ಸಂಪೂರ್ಣವಾಗಿ ಪಾಶ್ಚಾತ್ಯವಾದ ವಿದ್ಯೆ ನಾಗರಿಕತೆ ಸಂಸ್ಕೃತಿ ನಡೆನುಡಿ ಆಚಾರವ್ಯವಹಾರಗಳಲ್ಲಿಯೆ ಬೆಳೆಯಬೇಕೆಂಬುದು ಕೃಷ್ಣಧನರ ಆಶಯವಾಗಿತ್ತು.

ಅರವಿಂದರು ಇದ್ದ ಮನೆತನದ ಯಜಮಾನನಿಗೆ ಲ್ಯಾಟಿನ್ ಭಾಷೆ ಚೆನ್ನಾಗಿ ಬರುತ್ತಿದ್ದುದರಿಂದ ಆತನು ಇವರಿಗೆ ಆ ಭಾಷೆಯನ್ನೂ ಹೇಳಿಕೊಟ್ಟನು. ನಾಲ್ಕೈದು ವರ್ಷಗಳಲ್ಲಿ ಆ ಮನೆಯವರು ಊರು ಬಿಡಬೇಕಾಗಿ ಬಂದುದರಿಂದ ಅರವಿಂದರು ಲಂಡನ್ನಿನ ಸೈಂಟ್ ಪಾಲ್ಸ್ ಸ್ಕೂಲ್‌ಗೆ ಸೇರಿದರು. ಅರವಿಂದರಿಗೆ ಗ್ರೀಕ್ ಭಾಷೆಯನ್ನು ಚೆನ್ನಾಗಿ ಕಲಿಸಿಕೊಟ್ಟವರು ಆ ಶಾಲೆಯ ಮುಖ್ಯೋಪಾಧ್ಯಾಯರೆ.

ಮತ್ತೂ ಐದು ವರ್ಷಗಳು ಕಳೆದುವು. ಅರವಿಂದರು ಕೇಂಬ್ರಿಡ್ಜ್‌ನ ಕಿಂಗ್ಸ್ ಕಾಲೇಜ್‌ಗೆ ಸೇರಿದರು. ಅವರ ವೇದಾಶ್ವತೆಗೂ ವಿದ್ವತ್ತಿಗೂ ಬಹುಮಾನ ರೂಪವಾಗಿ ವರ್ಷಕ್ಕೆ ಎಂಬತ್ತು ಪೌಂಡಿನ ಒಂದು ವಿಶೇಷ ವಿದ್ಯಾರ್ಥಿವೇತನ ಅವರಿಗೆ ಸಿಕ್ಕಿತು.

ಅರವಿಂದರು ತಮ್ಮ ತರಗತಿಯ ಪಾಠಗಳಿಗಾಗಿ ಹೆಚ್ಚುಕಾಲ ಕಳೆಯುತ್ತಿರಲಿಲ್ಲ. ಕಾಲದ ಬಹು ಭಾಗವನ್ನು ಇಂಗ್ಲಿಷ್ ಕಾವ್ಯ, ಕಾದಂಬರಿ, ವಿಚಾರ ಸಾಹಿತ್ಯ ಇವುಗಳ ಅಧ್ಯಯನದಲ್ಲಿಯೂ ಫ್ರೆಂಚ್ ಸಾಹಿತ್ಯ ಮತ್ತು ಯುರೋಪಿನ ಚರಿತ್ರೆಗಳ ಕೂಲಂಕಷವಾದ ಜ್ಞಾನಸಂಪಾದನೆಯಲ್ಲಿಯೂ ವ್ಯಯಿಸುತ್ತಿದ್ದರು. ಕೆಂಗ್ಸ್ ಕಾಲೇಜಿನಲ್ಲಿರುವಾಗಲೇ ಅವರು ಲ್ಯಾಟಿನ್ ಮತ್ತು ಗ್ರೀಕ್ ಕಾವ್ಯಭಾಗಗಳಿಗಿಟ್ಟಿದ್ದ ಬಹುಮಾನಗಳಿಗೆ ಪಾತ್ರರಾದರಂತೆ.

೧೮೯೦ ರಲ್ಲಿ ಅರವಿಂದರು ಇಂಡಿಯನ್ ಸಿವಿಲ್ ಸರ್ವಿಸ್ ಪರೀಕ್ಷೆಗೆ ಕುಳಿತು, ಗ್ರೀಕ್ ಮತ್ತು ಲ್ಯಾಟಿನ್ ಭಾಷೆಗಳಲ್ಲಿ ಹಿಂದೆ ಯಾರೂ ಪಡೆಯದಿದ್ದಷ್ಟು ನಂಬರು ಗಳಿಸಿ ಸರ್ವಶ್ಲಾಘನೀಯರಾಗಿ ತೇರ್ಗಡೆ ಹೊಂದಿದರು. ಆದರೆ ಕೊನೆಯಲ್ಲಿ ಕುದುರೆಸವಾರಿಯ ಪರೀಕ್ಷೆಗೆ ತಪ್ಪಿಸಿಕೊಂಡರು. ಸಿವಿಲ್ ಸರ್ವಿಸಿನ ದಾರಿ ಅವರಿಗೆ ಇಷ್ಟವಾಗದಿದ್ದುದೇ ಹಾಗೆ ಮಾಡಿದುದಕ್ಕೆ ಮುಖ್ಯಕಾರಣವಂತೆ.

ಈ ಮಧ್ಯೆ ಅರವಿಂದರು ಬಹುಮುಖವಾದ ತಮ್ಮ ಅಧ್ಯಯನದಲ್ಲಿ ಮುಂಬರಿಯುತ್ತಿದ್ದರು. ಇಟ್ಯಾಲಿಯನ್, ಜರ್ಮನ್, ಸ್ಪಾನಿಷ್ ಭಾಷೆಗಳನ್ನು ಅಭ್ಯಾಸಮಾಡಿ ಗಾಯಟ್ರಿ, ಡಾಂಟಿ ಇವರ ಕೃತಿಗಳನ್ನು ಮೂಲದಲ್ಲಿ ಓದುವ ಮಟ್ಟಿಗೆ ಪರಿಣತರಾದರು. ಅಲ್ಲದೆ ಸಾಧನ ಪೂರ್ಣವೂ ಸ್ಫೂರ್ತಿದಾಯಕವೂ ಆಗಿದ್ದ ವಿಕೋರಿಯಾ ಯುಗದ ಇಂಗ್ಲಿಷ್ ಜೀವನದ ಪೂರ್ಣಪ್ರಭಾವದಿಂದ ರಚಿತವಾದ ಅನರ ಸ್ಟ್ರಿಕ್ಟ್ ವೈಮಸಾಹಸಕ್ಕೂ ಗರಿಗಿದರಲು ರೆಕ್ಕೆ ಬಡಿಯತೊಡಗಿತು. ಅದಕ್ಕೆ ಪ್ರೇರಕವಾಗಿಯೂ ಎಂಬಂತೆ ತಂದೆ ಕೃಷ್ಣಧನರು ಒದಗಿಸುತ್ತಿದ್ದ ಧನಸಹಾಯವೂ ಕಡಮೆಯಾಯಿತು. ಆದರೂ ವಿದ್ಯಾರ್ಥಿವೇತನದಿಂದಲೂ ಮಿತವ್ಯಯದಿಂದಲೂ ಹೇಗೋ ಬದುಕು ತಳ್ಳುತ್ತಿದ್ದರೂ ಸ್ವಂತಸಂಪಾದನೆಯ ಕಡೆಗೂ ಮನಸ್ಸು ಹರಿಯುತ್ತಿತ್ತು.

ಈಗ ಅರವಿಂದರಿಗೆ ವಯಸ್ಸು ಇಪ್ಪತ್ತಾಗಿದೆ. ಯುರೋಪಿನ ಹಲವಾರು ಭಾಷೆಗಳಲ್ಲಿ ಅವರು ಪರಿಣತರಾಗಿದ್ದಾರೆ. ಭಾರತೀಯ ನಾಗರಿಕತೆ ಮತ್ತು ಸಂಸ್ಕೃತಿಯ ಯಾವ ಸೋಂಕೂ ತಗಲದಂತೆಯೂ ನೋಡಿಕೊಳ್ಳಲಾಗಿದೆ! ಹೆಚ್ಚೇನು? ಐರೋಪ್ಯ ಸಂಸ್ಕೃತಿಯ ಅಪರಿಮಿತ ಐಶ್ವರ್ಯದ ಅಲಕಾವತಿಯ ಹೆದ್ದಾರಿಯೇ ಅವರ ಸ್ವಾಧೀನವಾಗಿದೆ. ತುಂಬು ತಾರುಣ್ಯ; ತುಂಬಿದ ವಿದ್ವತ್ತು. ಸೌಂದರ್ಯದಲ್ಲಿ ಪ್ರೇಮ; ಅಶಿವದಲ್ಲಿ ಜುಗುಪ್ಸೆ; ಲೋಕದ ದುಃಖದಾರಿದ್ರ್ಯಗಳನ್ನು ತೊಡೆದುಹಾಕುವ ಉತ್ಸಾಹ; ಲೋಕದ ಅನಂದದಲ್ಲಿ ಭಾಗಿಯಾಗುವ ಉಲ್ಲಾಸ. ಜೊತೆಗೆ ಅವರ ಹದಿನೈದನೆಯ ವರ್ಷದಿಂದಲೂ ಮೆಲ್ಲಮೆಲ್ಲನೆ ಮೂಡಿ ಅರೆ ಅರಳಿ, ಹೃದಯವನ್ನು ಆಕ್ರಮಿಸಿ, ಅಸೀಮದತ್ತ ಅನಂತದೆಡೆಗೆ ಕೈವೀಸಿ ಕರೆಯುತ್ತಿದ್ದ ಕವಿತಾಕಾಮಿನಿಯ ಹೃದಯಮೋಹಕವಾದ ಸುಂದರಕಟಾಕ್ಷ ಸಂಜ್ಞೆಯ ಮಿಂಚಿನಾಹ್ವಾನ!

ಅರವಿಂದರ ಮನಸ್ಸನ್ನು ಮೊದಲು ಸೆಳೆದುದು ತತ್ತ್ವಜ್ಞಾನವಲ್ಲ, ಕಾವ್ಯ ಮತ್ತು ರಾಜಕೀಯ. ಇಂಗ್ಲೆಂಡಿನಲ್ಲಿರುವಾಗಲೇ ಐರ್ಲೆಂಡಿನ ಹೋರಾಟದ ವಿಚಾರವಾಗಿ ಅವರು ಬರೆದ ಕವನದಲ್ಲಿ ತಮ್ಮ ದೇಶದಲ್ಲಿಯೂ ಆಗ ಪ್ರಾರಂಭವಾಗಿದ್ದ ಸ್ವಾತಂತ್ರ್ಯ ಸಂಗ್ರಾಮದ ಧ್ವನಿಯೂ ಸೇರಿಕೊಂಡಂತಿದೆ. ಆದರೂ ರಾಜಕೀಯಕ್ಕಿಂತಲೂ ಸಾಹಿತ್ಯವೇ ಅವರ ಪ್ರಥಮ ಪ್ರೇಮವಾಗಿತ್ತೆಂದು ಊಹಿಸಬಹುದು. ಇಂಗ್ಲೆಂಡಿನ ಜರ್ಮನಿಯ ಫ್ರಾನ್ಸಿನ ಇಟಲಿಯ ಮತ್ತಿತರ ಹಿರಿಯ ದೇಶಗಳ ಮಹಾಕವಿಗಳ ಜೀವನವೂ ಕೃತಿಗಳೂ ಖ್ಯಾತಿಯೂ ಅವರ ಹೃದಯವನ್ನು ಆ ಕನಕವೈಭವದತ್ತ ಸೆಳೆದಿದ್ದುವೆಂದು ತೋರುತ್ತದೆ. ಅವರು ವಿವೇಶದಲ್ಲಿದ್ದಾಗ ಅಲ್ಲಿಯ ಸಾಹಿತ್ಯ ಸಂಸ್ಕೃತಿ ಐತಿಹ್ಯಗಳ ಪ್ರಭಾವಕ್ಕೆ ವಶವಾಗಿ ಕಟ್ಟಿದ್ದ ಕವನಗಳನ್ನು

ನೋಡಿದರೆ ಅಂತಹ ಅನುಕರಣ ಮಾತ್ರ ರಚನೆಯಲ್ಲಿಯೂ ಅವರ ಸಹಜಸ್ವಭಾವ ಸಾಮರ್ಥ್ಯಗಳು ಹೊಳೆಯುತ್ತಿರುವುದನ್ನು ಕಾಣುತ್ತೇವೆ. ಆದರೂ ಅವರು ಭಾರತಕ್ಕೆ ಬಂದಮೇಲೆ ಸ್ವದೇಶದಲ್ಲಿ ಸ್ವಸಂಸ್ಕೃತಿಯ ಸತ್ತ್ವವನ್ನು ಹೀರಿಕೊಂಡ ತರುವಾಯ ಮೂಡಿದ ಅವರ ಕವನಗಳ ಮುಂದೆ ಅವು ಎಷ್ಟು ಕೃತಕ! ಎಷ್ಟು ನೀರಸ! ಆ ಕವನಸಂಗ್ರಹದ ಕೊನೆಯ ಕವನದಲ್ಲಿ\* ಅವುಗಳ ರಚನೆಗಾಗಿ ಕಳೆದ ಕಾಲ ವ್ಯರ್ಥವಾಯಿತೆಂದೂ ಅವೆಲ್ಲ ಹೇಳುವ ಬಡಕಲುಗಳೆಂದೂ ಅವರೇ ಪಶ್ಚಾತ್ತಾಪದಿಂದ ಬೀಳ್ಕೊಂಡಿದ್ದಾರೆ.

ಆದರೆ ವಿಧಿಯ ಉದ್ದೇಶ ಬೇರೆಯಾಗಿತ್ತು. ಯಾವುದು ಮೇಲುನೋಟಕ್ಕೆ ವ್ಯರ್ಥವೆಂದೂ ಅನರ್ಥವೆಂದೂ ತೋರುತ್ತದೆಯೋ ಅದರಿಂದಲೇ ಈಶ್ವರೀಶಕ್ತಿ ತನ್ನ ಮಹತ್ಕಾರ್ಯಸಾಧನೆಗೆ ಅತ್ಯಾವಶ್ಯಕವಾದ ಆಯುಧಗಳನ್ನು ಸಮೆಯುತ್ತಿರುತ್ತದೆ. ಅದನ್ನು ಅರವಿಂದರ ಬದುಕಿನಲ್ಲಿ ಮುಂದೆ ಕಾಣಲಿದ್ದೇವೆ. ಅತಿ ಸಮರ್ಥವಾದ ಯಂತ್ರಶಾಲೆಯಲ್ಲಿ ತನ್ನ ಅದ್ಭುತಾಯುಧ-ರಚನೆಯ ಪೂರ್ವಸಿದ್ಧತೆಯೆಲ್ಲ ಮುಗಿದೊಡನೆ ಅದನ್ನು ತನ್ನ ಪ್ರಮುಖ ಸಂಗ್ರಾಮ ಸಂಗರಕ್ಕೆ ಸಾಗಿಸುವಂತೆ ವ್ಯೂಹವೊಡ್ಡಿತು. ೧೮೯೩ ರಲ್ಲಿ ಬರೋಡದ ಮಹಾರಾಜರಾಗಿದ್ದ ಸಯ್ಯಾಜಿರಾವ್ ಗಾಯಕವಾಡರು ಲಂಡನ್ನಿಗೆ ಹೋಗಿದ್ದರು. ತರುಣರಾಗಿದ್ದ ಶ್ರೀ ಅರವಿಂದರು ಅವರನ್ನು ಸಂದರ್ಶಿಸಿದರು. ಮೊದಲ ಪರಿಚಯದಿಂದಲೇ ಆಕರ್ಷಿತರಾದ ಮಹಾರಾಜರು ಅವರನ್ನು ತಮ್ಮ ಸಂಸ್ಥಾನದ ಸೇವೆಗೆ ಆಹ್ವಾನಿಸಿದರು. ಅದೇ ವರ್ಷದ ಫೆಬ್ರವರಿ ತಿಂಗಳಲ್ಲಿ ಶ್ರೀ ಅರವಿಂದರು ಪೂರ್ವಪುಣ್ಯಾಭಿಮುಖರಾಗಿ ಹಡಗು ಹತ್ತಿದರು.

೪

ಶ್ರೀ. ಶ. ೧೮೯೩ ನೆಯ ಸಂವತ್ಸರದ ಪೂರ್ವಾರ್ಧವು ಭರತಖಂಡದ ಚರಿತ್ರೆಯಲ್ಲಿ ಮಾತ್ರವಲ್ಲ ಪ್ರಪಂಚದ ಇತಿಹಾಸದಲ್ಲಿಯೂ ಒಂದು ಧ್ವನಿಪೂರ್ಣವಾದ ಗಣ್ಯಸ್ಥಾನಕ್ಕೆ ಅರ್ಹವಾಗಿ ಗೌರವಾಸ್ಪದವಾಗಿದೆ. ಆ ವರ್ಷದ ಆ ಆರು ತಿಂಗಳ ಅವಧಿಯಲ್ಲಿಯೇ ಮುಂದೆ ಅಧುನಿಕ ಜಗತ್ತಿನ ಮಹಾ ವಿಭೂತಿಗಳಾಗಲಿರುವ ಮೂವರು ಮಹದ್ವೈತ್ತಿಗಳು ತಮ್ಮ ಮತ್ತೂ ಲೋಕದ ಭವಿಷ್ಯ ಜೀವನವನ್ನೇ ಮಾರ್ಪಡಿಸುವ ಇತ್ಯರ್ಥಕಾರಿ ಘಟನೆಗಳಲ್ಲಿ ತೊಡಗಿರುವುದನ್ನು ಕಾಣುತ್ತೇವೆ. ಮುಂಬಯಿ ಬಂದರೆ ಅದಕ್ಕೆ ವೇದಿಕೆಯಾಯಿತು. ಶ್ರೀ ಅರವಿಂದರು ಪಾಶ್ಚಾತ್ಯ ವಿದ್ಯಾನಾಗರಿಕತೆ ಸಂಸ್ಕೃತಿಗಳ ಸಾರಸರ್ವಸ್ವರೂಪರಾಗಿ ಹಡಗಿನಿಂದಿಳಿದು ಭರತಖಂಡಕ್ಕೆ ಕಾಲಿಟ್ಟ ಸುಮುಹೂರ್ತದಲ್ಲಿಯೇ ಶ್ರೀಮತ್ ಸ್ವಾಮಿ ವಿವೇಕಾನಂದರು ಪ್ರಾಚ್ಯವಿದ್ಯಾಸಂಸ್ಕೃತಿಯಲ್ಲಿಯೂ ಅಧ್ಯಾತ್ಮಧರ್ಮತತ್ತ್ವಸಿದ್ಧಿಯಲ್ಲಿಯೂ ಸುಪ್ರತಿಷ್ಠಿತರಾಗಿ ಚಿಕಾಗೋದಲ್ಲಿ ನಡೆಯಲಿರುವ ಸರ್ವಧರ್ಮ ಸಮ್ಮೇಳನಕ್ಕೆ ಹೋಗುವ ಸಲುವಾಗಿಯೂ, ಮಹಾತ್ಮಗಾಂಧಿಯವರು ಮೊತ್ತಮೊದಲು ದಕ್ಷಿಣ ಆಫ್ರಿಕಕ್ಕೆ ಹೋಗುವ ಸಲುವಾಗಿಯೂ ಹಡಗು ಹತ್ತಿರುವುದನ್ನು ಗಮನಿಸಿದರೆ ಅದನ್ನೆಲ್ಲ ಆಕಸ್ಮಿಕ ವ್ಯಾಪಾರವೆಂದು

\* Songs to Myrtilla : 'Envoi' —

Pale poems, weak and few, who vainly use  
Your wings towards the unattainable spheres,  
Offspring of the divine Hellenic Muse,  
Poor maimed children born of six disastrous years!  
Depart and live for seasons many or few  
If live you may, but stay not here to pain  
My heart with hopeless passion and renew  
Visions of beauty that my lips shall never attain.

ಕಡಿಗಣಿಸುವುದಕ್ಕಾಗುತ್ತದೆಯೇ? ಆದರೆ ಆಗ ಮನುಷ್ಯರಾರೂ ಗಮನಿಸಲಿಲ್ಲ: ಹಡಗು ಹತ್ತಿ ಇಳಿಯುವ ಸಹಸ್ರಾರು ಪ್ರಯಾಣಿಕರಲ್ಲಿ ಗಾಂಧಿ ವಿವೇಕಾನಂದ ಅರವಿಂದ ಬರಿಯ ಮೂರು ಮಂದಿ!

ಶ್ರೀ ಅರವಿಂದರು ಸ್ವದೇಶಕ್ಕೆ ಮರಳುವನಿತರಲ್ಲಿ ಒಂದು ತಪ್ಪು ಸುದ್ದಿಯ ದೆಸೆಯಿಂದಾಗಿ ಅವರ ತಂದೆ ಡಾ. ಕೃಷ್ಣಧನರು ಮೃತರಾದರು. ತಮ್ಮ ಮಗನು ಹತ್ತಿಬರುತ್ತಿದ್ದ ಜಹಜು ಮುಳುಗಿತು ಎಂಬ ವಾರ್ತೆಯಿಂದ ಅವರಿಗೆ, ಸಿಡಿಲೆರಗಿದಂತಾಯಿತು. ಆದರೆ ವಿಧಿಯ ಲೀಲೆ! ಮುಳುಗಿದ್ದ ಜಹಜಿನಲ್ಲಿ ಅರವಿಂದರು ಹತ್ತಿರಲಿಲ್ಲ: ಅವರು ಅದರ ತರುವಾಯ ಹೊರಟ ಮತ್ತೊಂದು ಜಹಜಿನಲ್ಲಿ ಪ್ರಯಾಣ ಮಾಡುತ್ತಿದ್ದರು.

ಬರೋಡ ಸಂಸ್ಥಾನದ ನೌಕರಿಯಲ್ಲಿ ಶ್ರೀ ಅರವಿಂದರು ೧೮೯೩ ರಿಂದ ೧೯೦೬ ರವರೆಗೆ ಹದಿಮೂರು ವರ್ಷಗಳನ್ನು ಕಳೆದರು. ಮೊದಮೊದಲು ಸ್ಟಾಂಪು, ರೆವಿನ್ಯೂ ಸೆಕ್ರೆಟೇರಿಯಾಟ್ ಇಲಾಖೆಗಳಲ್ಲಿ ಕೆಲಸ ಕೂತರಾದರೂ ಕಡೆಗೆ ಬರೋಡ ಕಾಲೇಜಿನಲ್ಲಿ ಫೆಂಚ್ ಭಾಷೆಯ ಲೆಕ್ಚರರ್ ಆಗಿ ಕೆಲಸಕ್ಕೆ ಸೇರಿದರು. ಆಮೇಲೆ ಅಲ್ಲಿಯೇ ಇಂಗ್ಲಿಷ್ ಪ್ರೊಫೆಸರ್ ಆದರು. ತರುವಾಯ ಮೈಸೂರಿನ ಲ್ ಗದ್ದುಗೆಗೂ ಏರಿದರು. ಒಮ್ಮೊಮ್ಮೆ ಇಂಗ್ಲಿಷ್ ಪತ್ರಗಳನ್ನು ಬರೆಯುವುದರಲ್ಲಿಯೂ ಭಾಷಣಗಳನ್ನು ಸಿದ್ಧಗೊಳಿಸುವುದರಲ್ಲಿಯೂ ಮಹಾರಾಜರಿಗೆ ನೆರವಾಗುತ್ತಿದ್ದರು. ಅವರೊಡನೆ ಸೈನಿಟಾಲ್ ಮೊದಲಾದ ಪ್ರದೇಶಗಳಿಗೆ ವಿಹಾರಕ್ಕೂ ಹೋಗಿಬರುತ್ತಿದ್ದುದುಂಟು. ಸ್ಫುರದ್ರೂಪಿಣಿಯಾಗಿದ್ದ ಶ್ರೀಮತಿ ಮೃಣಾಲಿನೀ ದೇವಿಯನ್ನು ಮದುವೆಯಾಗಿ ನೆಮ್ಮದಿಯಾಗಿ ಜೀವನ ಸಾಗಿಸುತ್ತಿದ್ದ ಅರವಿಂದರು ಹೊರಗಣ ನೋಟಕ್ಕೆ ಯುರೋಪಿಗೆ ಹೋಗಿಬಂದು ಇತರ ಅನೇಕ ಭಾರತೀಯ ಸಾಹೇಬ್ ಜನಗಳಂತೆ ಪುನರ್ಭವಾನವಾಗುತ್ತಿದ್ದ ಒಬ್ಬ ಸಮರ್ಥ ಅಧಿಕಾರಿ ಬಾಬುವಿನಂತೆ ತೋರುತ್ತಿದ್ದರೂ ಬರೋಡಿಯ ಈ ಹದಿಮೂರು ವರ್ಷಗಳು, ಇಂಗ್ಲೆಂಡಿನ ಆ ಹದಿಮೂರು ವರ್ಷಗಳಿಗೆ ಸಂವಾದಿಯೆಂಬಂತೆ, 'ಪಾಶ್ಚಾತ್ಯತ್ವ'ದಲ್ಲಿ ಪರಿಪೂರ್ಣತೆಯನ್ನು ಸಾಧಿಸಿದ್ದ ಅವರ ವಿರಾಟ್ ಜೀತನವನ್ನೂ "ಪ್ರಾಚ್ಯತ್ವ"ದಲ್ಲಿಯೂ ಸರ್ವತೋಮುಖವಾಗಿ ಸಂಪೂರ್ಣವಾಗಿ ಪರಿಪಕ್ವಮಾಡುವ ದಿವ್ಯ ಕಾರ್ಯದಲ್ಲಿ ತೊಡಗಿದ್ದುದನ್ನು ಕಾಣುತ್ತೇವೆ.

ಮೊದಲು ಸ್ವದೇಶಕ್ಕೆ ಮರಳಿದಾಗ ಅರವಿಂದರಿಗೆ ತತ್ತ್ವಶಾಸ್ತ್ರದಲ್ಲಾಗಲಿ ಯೋಗಸಾಧನೆಯಲ್ಲಾಗಲಿ ಆಸಕ್ತಿಯಿರಲಿಲ್ಲ. ಪ್ಲೇಟೋ, ಎಪಿಕ್ಟೆಟಸ್, ಎಪಿಕ್ಯೂರಸ್ ಮೊದಲಾದ ಗ್ರೀಕ್ ತತ್ತ್ವಶಾಸ್ತ್ರಜ್ಞರ ಬರವಣಿಗೆ ಗಳನ್ನು ತುಸುಮಟ್ಟಿಗೆ ಓದಿದ್ದರೂ ಸದ್ಯದ ಬದುಕಿಗೂ ಬೆಳವಣಿಗೆಗೂ ಶಕ್ತಿಪೂರ್ಣವಾಗಿ ನೆರವಾಗದ ತರ್ಕಶಾಸ್ತ್ರೀಯ ಮಾತ್ರವಾದ ತತ್ತ್ವಜಿಜ್ಞಾಸೆಯಲ್ಲಿ ಅವರಿಗೆ ಅಭಿರುಚಿಯಿರಲಿಲ್ಲ. ಅವರು ಯಾವ ತತ್ತ್ವಶಾಸ್ತ್ರದ ಸ್ವರೂಪ ಅಧ್ಯಯನವನ್ನೂ ಮಾಡಿರಲಿಲ್ಲ. ಯುರೋಪಿನ ತತ್ತ್ವಶಾಸ್ತ್ರಗಳಲ್ಲಿಯೂ ಅವರಿಗಿದ್ದ ಜ್ಞಾನ ಇತರ ಅಪ್ರವೀಣ ವಿದ್ಯಾಂತರ ಜ್ಞಾನಕ್ಕಿಂತ ವಿಶೇಷವಾದುದಾಗಿರಲಿಲ್ಲ. ಭಾರತೀಯ ದಾರ್ಶನಿಕರ ಸಿದ್ಧಾಂತಗಳನ್ನು ಬಹು ಸ್ಥೂಲವಾಗಿ ಪರಿಚಯಮಾಡಿಕೊಂಡಿದ್ದರು. ಅವರಿಗೆ ಭಾರತೀಯ 'ಅಧ್ಯಾತ್ಮ'ದ ಮೊತ್ತಮೊದಲ ಪರಿಚಯವಾದದ್ದು ಶ್ರೀ ರಾಮಕೃಷ್ಣ ಪರಮಹಂಸರ ವಚನಾನ್ವಿತದಲ್ಲಿ, ಮತ್ತು ಸ್ವಾಮಿ ವಿವೇಕಾನಂದರ ಭಾಷಣ ಲೇಖನಗಳಲ್ಲಿ. ಶ್ರೀ ವಿವೇಕಾನಂದರಲ್ಲಿ ಅವರಿಗಿದ್ದ ಗೌರವ ಅಸೀಮವಾಗಿತ್ತು; ಮತ್ತು ಶ್ರೀ ರಾಮಕೃಷ್ಣ ಪರಮಹಂಸರಲ್ಲಿ ಅದಕ್ಕಿಂತಲೂ ಸುಗಂಭೀರವಾದ ಪೂಜ್ಯಭಾವನೆ\*ಯಿತ್ತು.

\* ಶ್ರೀ ಅರವಿಂದರ ರಾಜಕೀಯವಾದ ಭಾಷಣಗಳನ್ನು ಓದಿದವರಿಗೆ ಆ ಭಾಷಣಗಳಲ್ಲಿ ಸ್ವಾಮಿ ವಿವೇಕಾನಂದರ ವಾಣೀಯ ಪ್ರತಿಧ್ವನಿ ಎಷ್ಟು ಸ್ಪಷ್ಟವಾಗಿ ಕೇಳಿಸುತ್ತದೆ ಎಂಬುದನ್ನು ಗಮನಿಸದಿರುವುದಕ್ಕೆ ಆಗುವದಿಲ್ಲ. ಅಲ್ಲದೆ ಶ್ರೀ ಅರವಿಂದರ ಬರವಣಿಗೆಗಳಲ್ಲಿ ಪತ್ರಗಳಲ್ಲಿ ಶ್ರೀ ರಾಮಕೃಷ್ಣರ ಹೆಸರೂ ಮಾತುಕತೆಗಳ ನಿರರ್ಶನಗಳೂ ಮತ್ತೆ ಮತ್ತೆ ಬರುವುದನ್ನು ವಾಚಕರು ಗಮನಿಸಬಹುದು.

## ಶ್ರೀ ಅರವಿಂದರು

ಅನುಭವ ಮೂಲವಾದ ಅಧ್ಯಾತ್ಮದಲ್ಲಿಯೂ ಆಧ್ಯಾತ್ಮಿಕವಾದ ಅನುಭವಗಳಲ್ಲಿಯೂ ಅವರಿಗೆ ವಿಶೇಷ ಆಸಕ್ತಿಯಿತ್ತು. ಏಕೆಂದರೆ ಇಂಗ್ಲೆಂಡಿನಲ್ಲಿದ್ದಾಗಲೂ, ಅಲ್ಲಿಗಿಂತಲೂ ಹೆಚ್ಚಾಗಿ ಭರತವರ್ಷಕ್ಕೆ ಬಂದಮೇಲೂ ಅವರಿಗೆ ಕೆಲವು ಅಸಾಮಾನ್ಯ ಅನುಭವಗಳಾಗಿದ್ದುವು. ಆದರೆ ಆ ಸ್ವಾನುಭವಗಳಿಗೂ ಯೋಗಕ್ಕೂ ಯಾವ ಸಂಬಂಧ ಕಲ್ಪನೆಯನ್ನೂ ಮಾಡಿರಲಿಲ್ಲ. ಯೋಗದ ವಿಚಾರವಾಗಿ ಅವರಿಗೇನೂ ತಿಳಿದಿರಲಿಲ್ಲ ಮಾತ್ರವಲ್ಲ, ಅದು ಜೀವನ ವಿಮುಖತೆಯನ್ನು ಬೋಧಿಸುತ್ತದೆ ಎಂಬ ತಪ್ಪುಕಲ್ಪನೆಯಿಂದ ಅದನ್ನು ತಿರಸ್ಕರಿಸುತ್ತಲೂ ಇದ್ದರಂತೆ !

ಅಂತೂ ಬರೋಡೆಯಲ್ಲಿದ್ದ ಹದಿಮೂರು ವರ್ಷಗಳಲ್ಲಿ ಸಂಸ್ಕೃತ, ಬಂಗಾಳಿ, ಗುಜರಾತಿ, ಮರಾಠಿ ಭಾಷೆಗಳನ್ನು ಕಲಿತರು. ಪ್ರಾಚೀನ ಮಹಾ ಋಷಿಗಳ ಮತ್ತು ಮಹಾ ಕವಿಗಳ ಮಾನಸಸರೋವರಗಳಲ್ಲಿ ತಮ್ಮ ಹೃದಯತೃಷ್ಣೆ ಇಂಗುವಂತೆ ರಸಪಾನಮಾಡಿದರು. ಭರ್ತೃಹರಿಯ 'ನೀತಿಶತಕ' ವನ್ನೂ ಕಾಳಿದಾಸನ 'ವಿಕ್ರಮೋರ್ವಶೀಯ' 'ಋತುಸಂಹಾರ'ಗಳನ್ನೂ ಇಂಗ್ಲೀಷಿಗೆ ಭಾಷಾಂತರಿಸಿದರು. ವಾಲ್ಮೀಕಿ ವ್ಯಾಸ ಕಾಳಿದಾಸರು ಡಾಂಟಿ ಹೋಮರ್ ಪೆಕ್ಸ್‌ಪಿಯರ್‌ಗಳ ಸ್ಥಾನವನ್ನು ಆಕ್ರಮಿಸಿದರು. ಮಾತೃಹೃದಯದ ಅನರ್ಘ್ಯ ಐಶ್ವರ್ಯದ ಪರಿಚಯ ಹೆಚ್ಚಿದಂತೆಲ್ಲ ಮುಂದೆ ಮುಂದೆ ನುಗ್ಗಿ ಕೊನೆಗೆ ಶ್ರೀ ಅರವಿಂದರು ಭಾರತೀಯ ವಿದ್ಯಾಸಂಸ್ಕೃತಿ ದರ್ಶನಗಳ ಉತ್ತಮ ಶಿಖರಗಳ ಹಿಮಾಲಯ ನೇದಿಕೆಗೂ ಏರಿ ನಿಂತರು.

❧

ಬರೋಡೆಯಲ್ಲಿ ಶ್ರೀ ಅರವಿಂದರು ಯಾವುದು ಹುಟ್ಟಿನಿಂದಲೆ ತಮ್ಮದಾಗಿದ್ದಿತೋ ಮತ್ತು ಈ ನಡುವೆ ಯಾವುದನ್ನು ಕಳೆದುಕೊಂಡಿದ್ದರೋ ಆ ತಮ್ಮತನವನ್ನು ಮತ್ತೆ ಪಡೆಯುತ್ತಿದ್ದ ಆ ಕಾಲವಂತೂ ಭರತ ಖಂಡದ ಇತಿಹಾಸದಲ್ಲಿ ಅತಿ ಮಹತ್ವಾದುದಾಗಿತ್ತು. ಯಾವ ಸ್ವಸಂಸ್ಕೃತಿಯನ್ನೂ ಸ್ವಧರ್ಮವನ್ನೂ ಸ್ವಭಾವ ವನ್ನೂ ಸ್ವಸ್ವರೂಪವನ್ನೂ ತಮ್ಮ ವ್ಯಷ್ಟಿಜೀವನದಲ್ಲಿ ಉತ್ಥಾನಗೊಳಿಸಲು ಅವರು ಅನುಸಂಧಾನತತ್ವರರಾಗಿ ದ್ದರೋ ಆ ಧರ್ಮದೇವತೆ ಭರತವರ್ಷದ ಸಮಷ್ಟಿಜೀವನದಲ್ಲಿ ಆಗಾಗಲೇ ಅನಿರ್ಭೂತಿಯಾಗಿ ತನ್ನ ಚಿತ್ತಪಸ್ವಿ ನಿಂದ ಜನಹೃದಯದ ಚೈತನ್ಯ ಸಮುದ್ರದಲ್ಲಿ ಪ್ರಪುಚಂಡವಾದ ತರಂಗಗಳನ್ನು ಎಬ್ಬಿಸಿದ್ದಳು. ಒಂದು ಕಡೆ ಸ್ವಾತಂತ್ರ್ಯ ಸಂಗ್ರಾಮಕ್ಕೆ ಪೂರ್ವಸಿದ್ಧತಾರೂಪವಾದ ರಾಜಕೀಯ ಕಾರ್ಯಕಲಾಪಗಳು ನಡೆಯುತ್ತಿದ್ದರೆ ಮತ್ತೊಂದು ಕಡೆ ಎಲ್ಲ ಉತ್ಥಾನಕ್ಕೂ ಮೂಲ ಶಕ್ತಿಸ್ವರೂಪವಾದ ಆಧ್ಯಾತ್ಮಿಕ ತೇಜಸ್ಸಿನ ಅವಿರ್ಭಾವನೆಗೆ ಸ್ವಾಮಿ ವಿವೇಕಾನಂದರಂತಹ ವಿಭೂತಿಗಳು ಕ್ರತುಕಾರ್ಯದಲ್ಲಿ ದೀಕ್ಷಿತರಾಗಿದ್ದರು. ಆ ದೈವೀಶಕ್ತಿಯ ಪ್ರಭಾವಕ್ಕೆ ಸಿಲುಕದಿರಲು ಆತ್ಮಂತ ಜಡರಿಗಲ್ಲದೆ ಅನ್ಯರಿಗೆ ಸಾಧ್ಯವಾಗುವಂತೆಯೇ ಇರಲಿಲ್ಲ. ವಿವೇಕಾನಂದರ ತರುವಾಯ ರಾಜಕೀಯ ರಂಗದಲ್ಲಿಯೇ ಆಗಲಿ, ಇತರ ಯಾವ ರಂಗದಲ್ಲಿಯೇ ಆಗಲಿ, ಸುಪ್ರಸಿದ್ಧರಾಗಿ ಯಾಗಲಿ ಅಪ್ರಸಿದ್ಧರಾಗಿಯಾಗಲಿ ಕಾರ್ಯಸಾಧನೆ ಮಾಡಿದ ಎಲ್ಲ ವ್ಯಕ್ತಿಗಳೂ ಶ್ರೀ ರಾಮಕೃಷ್ಣ ವಿವೇಕಾ ನಂದರ ಆತ್ಮಶ್ರೀಗೆ ಋಣಿಗಳಾಗಿರುವುದನ್ನು ಕಾಣುತ್ತೇವೆ. ಇನ್ನು ಶ್ರೀ ಅರವಿಂದರಂತಹರು ಅದರ ದಿವ್ಯ ಪ್ರಯೋಜನದಿಂದ ವಂಚಿತರಾಗುತ್ತಾರೆಯೇ ?

ಶ್ರೀ ಅರವಿಂದರು ಸ್ವದೇಶಕ್ಕೆ ಮರಳಿದ ೧೮೯೩ ನೆಯ ಸಂವತ್ಸರದ ಸೆಪ್ಟೆಂಬರ್ ತಿಂಗಳಿನಲ್ಲಿ ಶ್ರೀ ವಿವೇಕಾನಂದರು ಚಿಕಾಗೊ ನಗರದ ಸರ್ವಧರ್ಮ ಸಮ್ಮೇಳನದಲ್ಲಿ ಭಾರತೀಯವಾದ ಅರ್ಷೇಯ ದರ್ಶನದ ಸರ್ವವರ್ಣಗ್ರಾಸಿಯಾದ ಶ್ವೇತದ್ವಜವನ್ನು ನಭಕ್ಕೆತ್ತಿ ಜಗತ್ತನ್ನು ಬೆರಗುಗೊಳಿಸಿದರು. ಭಾರತೀ ಯರ ಮೇಲೆ ಅದರ ಪರಿಣಾಮ ಏನಾಯಿತೆಂಬುದು ಈಗಾಗಲೆ ಸರ್ವವಿದಿತವಾದ ಇತಿಹಾಸ ವಿಷಯವಾಗಿದೆ\*

\* ಕುವೆಂಪು ಅವರ 'ಶ್ರೀ ರಾಮಕೃಷ್ಣ ಪರಮಹಂಸ,' ಮತ್ತು 'ಸ್ವಾಮಿ ವಿವೇಕಾನಂದ' ಎಂಬ ಎರಡು ಗ್ರಂಥಗಳನ್ನು ನೋಡಿ.



ಅಲ್ಲದೆ ೧೮೯೭ ರಲ್ಲಿ ಸ್ವಾಮಿ ವಿನೇಕಾನಂದರು ಸ್ವದೇಶಕ್ಕೆ ಹಿಂತಿರುಗಿ ಬಂದು, ಕೊಲಂಬೋದಿಂದ ಅಲೋರದ ವರೆಗೂ ತಮ್ಮ ಜಿಹ್ವಾಗ್ನಿಯಿಂದ ದೇಶದ ಜೀತನದಲ್ಲಿ ಶಕ್ತಿಯನ್ನೂ ಧೈರ್ಯವನ್ನೂ ೩೩ತ್ ಗೌರವವನ್ನೂ ಪ್ರೋಜ್ವಲಗೊಳಿಸಿದರು. ಆ ಭಾಷಣಗಳಿಂದಲೂ ಲೇಖನಗಳಿಂದಲೂ ತಮ್ಮ ಹೃದಯ ಪ್ರದೀಪಗಳನ್ನು ಹೊತ್ತಿಸಿಕೊಂಡ ಅಸಂಖ್ಯೆಯರಲ್ಲಿ ಶ್ರೀ ಅರವಿಂದರೂ ಒಬ್ಬರು.

ಒಬ್ಬರು; ಆದರೆ, ಅದೇತಹ ಒಬ್ಬರು !

ಅವರ ಒಂದು ಪತ್ರದ ಸಾರಾಂಶ ಹೀಗಿದೆ :

“ನಾನು ನನ್ನ ಯೋಗಸಾಧನೆಯನ್ನು ಪ್ರಾರಂಭಿಸಿದ್ದು ೧೯೦೪ ರಲ್ಲಿ. ಆಗ ನನಗೆ ಯಾವ ಮನುಷ್ಯ ಗುರುವೂ ಇರಲಿಲ್ಲ. ನಾಲ್ಕು ವರ್ಷಗಳ ತರುವಾಯ ಎಂದರೆ ೧೯೦೮ ರಲ್ಲಿ ಮಹಾರಾಷ್ಟ್ರ ಯೋಗಿಯೊಬ್ಬ ನಿಂದ ಬಹು ಮುಖ್ಯವಾದ ಸಹಾಯ ದೊರೆಯಿತು. ಆಗ ನನ್ನ ಸಾಧನೆಯ ಮೂಲ ಸ್ವರೂಪವನ್ನು ಕಂಡುಕೊಂಡೆ. ಅಲ್ಲಿಂದ ಮುಂದೆ, ‘ತಾಯಿ’ ಭರತಖಂಡಕ್ಕೆ ಬರುವ ವರೆಗೂ ಮತ್ತಾರಿಂದಲೂ ನನ್ನ ಸಾಧನೆಗೆ ಸಹಾಯ ದೊರೆಯಲಿಲ್ಲ. ಹಿಂದೆಯೂ ಅಮೇಲೆಯೂ ನನ್ನ ಸಾಧನೆಗೆ ಸಹಾಯ ದೊರೆತುದು ಪುಸ್ತಕಗಳಿಂದಲ್ಲ; ನನ್ನ ಅಂತಃಕರಣದಲ್ಲಿ ಮೇಲಿಂದ ಮೇಲೆ ಮೂಡಿ ನುಗ್ಗಿಬರುತ್ತಿದ್ದ ಸ್ವಾನುಭವಗಳಿಂದ. ಆದರೆ ನಾನು ಜೈಲಿನಲ್ಲಿದ್ದಾಗ ನನ್ನ ಬಳಿ ‘ಗೀತೆ’ ‘ಉಪನಿಷತ್ತು’ ಇದ್ದವು. ಏನಾದರೂ ಪುಸ್ತಕ ಸಹಾಯ ಪಡೆದಿದ್ದರೆ ಅವುಗಳಿಂದ ಮಾತ್ರ ಪಡೆದಿದ್ದೇನೆ. ಭಗವದ್‌ಗೀತೆಯಿಂದ ನನ್ನ ಯೋಗಸಾಧನೆಗೂ ಉಪನಿಷತ್ತುಗಳಿಂದ ನನ್ನ ಧ್ಯಾನಕ್ಕೂ ಮಾರ್ಗದರ್ಶನ ಒದಗಿದೆ. ಕೆಲಕಾಲದ ಅನಂತರ ನಾನು ಪಾಂಡಿಚೇರಿಯಲ್ಲಿ ವೇದಗಳನ್ನು ಅಭ್ಯಸಿಸಲು ತೊಡಗಿದಾಗ ನನಗೆ ಆಗಲೆ ಆಗಿದ್ದ ಅನುಭವಗಳಿಗೆ ಅವುಗಳಿಂದ ಸಮರ್ಥನೆ ದೊರಕಿತೇ ಹೊರತು ಹೇಳಿಕೊಳ್ಳುವಂತಹ ಮಾರ್ಗದರ್ಶನವೇನೂ ದೊರೆಯಲಿಲ್ಲ. . . . ಇನ್ನೊಂದು ವಿಷಯ. ನಾನು ಜೈಲಿನಲ್ಲಿ ಇದ್ದಾಗ ಸುಮಾರು ಹದಿನೈದು ದಿನಗಳು ಎಡೆಬಿಡದೆ ಶ್ರೀ ವಿನೇಕಾನಂದರ ಪಾಣಿ ನನ್ನ ಧ್ಯಾನದ ಕಿವಿಗಳಿಗೆ ಸಮನಾಗಿ ಕೇಳಿಸುತ್ತಿತ್ತು. ಅಲ್ಲದೆ ಅವರ ಸಾನ್ನಿಧ್ಯವೂ ನನ್ನ ಅನುಭವಕ್ಕೆ ಸುಸ್ಪಷ್ಟವಾಗಿ ಗೋಚರವಾಗಿತ್ತು. ಆ ಪಾಣಿ ಯೋಗಾನುಭವದ ಒಂದು ಬಹು ಮುಖ್ಯ ಕ್ಷೇತ್ರವನ್ನು ಮಾತ್ರ ಕುರಿತು ನನಗೆ ಉಪದೇಶ ಕೊಡುತ್ತಿತ್ತು. ಆ ಕ್ಷೇತ್ರದ ವಿಚಾರವಾಗಿ ಹೇಳಬೇಕಾದುದನ್ನೆಲ್ಲ ಹೇಳಿಯಾದ ಮೇಲೆ ಅದು ನಿಂತುಹೋಯಿತು.”\*

ಶ್ರೀ ಅರವಿಂದರ ಜೀವನವನ್ನು ಸಮೀಕ್ಷಿಸಿದರೆ ಅವರು ಕಾವ್ಯಾನುಭವದ ಮಾರ್ಗವಾಗಿಯೇ ಯೋಗಾನುಭವಕ್ಕೆ ಕಾಲಿಟ್ಟರೆಂಬುದು ಸ್ಪಷ್ಟವಾಗುತ್ತದೆ. ಅವರು ಕವಿಮಾತ್ರರಾಗಿದ್ದಾಗಲೆ ಅಪ್ರಯತ್ನ ವಾಗಿಯೇ ಅನೇಕಾನುಭವಗಳನ್ನು ಪಡೆದಿದ್ದರು. ಆದರೆ ಮಹಾರಾಷ್ಟ್ರದ ಯೋಗಿ ಲೇಲಿಯ ಸಹಾಯದಿಂದ ಆತನ ಸಾನ್ನಿಧ್ಯದಲ್ಲಿ ಸಕ್ರಮ ಸಾಧನೆಗೆ ಮೊದಲನೂಡಿದ ಮೂರು ದಿನಗಳಲ್ಲಿಯೇ ಅವರಿಗೆ ‘ನಿರ್ವಿ ಕಲ್ಪಾನುಭವ’ ಸಿದ್ಧಿಸಿತಂತೆ†. ಆ ‘ಬ್ರಹ್ಮಸತ್ಯ ಜಗನ್ನಿಧ್ಯಾ’ ಪ್ರಜ್ಞಾಸ್ಥಿತಿಯ ನಿಸ್ತರಂಗ ನಿರ್ವಿಕಾರ ನಿರ್ಗುಣಶಾಂತಿ ಅವರನ್ನು ಸಂಪೂರ್ಣವಾಗಿ ವ್ಯಾಪಿಸಿತು. ಅವರು ಉಪನ್ಯಾಸ ಬರೆಹ ವಾದ ವಿವಾದ ಮೊದಲಾದ ರಾಜಕೀಯ ಕಾರ್ಯಗಳಲ್ಲಿ ತೊಡಗಿದಾಗಲೂ ಆ ಅನುಭವ ಸರ್ವದಾ ಅವರ ಅಂತರಂಗದ ಭತ್ತಿಯಾಗಿರುತ್ತಿತ್ತು. ಬೊಂಬಾಯಿ ನಗರದಲ್ಲಿ ಅವರು ರಾಜಕೀಯವಾದ ಚಟುವಟಿಕೆಗಳಲ್ಲಿ ತೊಡಗಿದ್ದಾಗಲೆ

\* ಸ್ವಾಮಿ ವಿನೇಕಾನಂದರೂ ಇದಕ್ಕೆ ಮೊದಲೇ ೧೯೦೩ ರಲ್ಲಿ ದೇಹತ್ಯಾಗಮಾಡಿದ್ದರು.

† ‘ಶ್ರೀ ರಾಮಕೃಷ್ಣ ಪರಮಹಂಸ’-ಕುವೆಂಪು, ‘ಜೈತ್ರಯಾತ್ರೆ’ಯನ್ನು ನೋಡಿ.

ಅವರಿಗೆ ಸಿದ್ಧಿಯಾದ ಆ ಅನುಭವವನ್ನು ' ನಿರ್ವಾಣ ' ಎಂಬ ಒಂದು ಅದ್ಭುತವಾದ ಕವನಗಳಲ್ಲಿ ನಿರೂಪಿಸಿದ್ದಾರೆ.

೭

ಇತರ ದೇಶಗಳಂತೆ ಭರತಖಂಡದಲ್ಲಿಯೂ ರಾಜಕೀಯ ಮಾತ್ರವಾಗಿ ಆ ರೂಪದಿಂದಲೇ ಆ ವಿಧಾನಗಳನ್ನು ಅನುಸರಿಸಿಯೇ ಸ್ವಾತಂತ್ರ್ಯದ ಹೋರಾಟವು ಪ್ರಾರಂಭವಾಯಿತು. ಆ ಸಾಧನೆಗೆ ಆಧ್ಯಾತ್ಮಿಕ ಶ್ರೀಯನ್ನೂ ಧಾರ್ಮಿಕ ರೂಪವನ್ನೂ ಮೊತ್ತಮೊದಲು ದಾನಮಾಡಿದವರು ಸ್ವಾಮಿ ವಿವೇಕಾನಂದರು. ಅವರ ವಿದ್ಯುನ್ಮಯವಾದ ಭಾಷಣಗಳಲ್ಲಿ 'ಮಾತೆ' 'ಭರತಮಾತೆ' 'ಭುವನೇಶ್ವರಿ' 'ಮಹಾಕಾಳಿ' ಎಂಬ ಪದಗಳು ಪರ್ಯಾಯಪದಗಳಾಗಿ ಸಮಾನಾರ್ಥದಲ್ಲಿ ಮತ್ತೆ ಮತ್ತೆ ಪ್ರಯೋಗವಾಗುತ್ತವೆ :

“ನನ್ನೊ ಭರತಭೂಮಿ ಯುಗಯುಗಗಳ ನಿದ್ರೆಯಿಂದ ಮೇಲೇಳುತ್ತದೆ. ಆಕೆಯನ್ನು ಇನ್ನಾರೂ ತಡೆಯಬಲ್ಲವರಿಲ್ಲ; ಇನ್ನಾಕೆ ನಿದ್ರೆಮಾಡುವುದಿಲ್ಲ. ಯಾವ ಶಕ್ತಿಯೂ ಆಕೆಯನ್ನು ಬಗ್ಗಿಸಲಾರದು. ಏಕೆಂದರೆ, ಅದೋ ನೋಡಿ: ಮಹಾಕಾಳಿ ಮತ್ತೊಮ್ಮೆ ಎಚ್ಚೆತ್ತು ಮೈಕೊಡವಿ ಉಸಿರೆಳೆದು ನಿಲ್ಲುತ್ತಿದ್ದಾಳೆ! . . . ಪ್ರತಿಯೊಂದು ಜನಾಂಗಕ್ಕೂ ಪ್ರತಿಯೊಬ್ಬ ವ್ಯಕ್ತಿಗಿರುವಂತೆಯೇ ಒಂದೊಂದು ಜೀವನೋದ್ದೇಶವಿದೆ. ಆ ಉದ್ದೇಶವೇ ಅದರ ಹೃದಯ. ಉಳಿದುದೆಲ್ಲ ಗೌಣ. ಯಾವ ಜನಾಂಗವಾದರೂ ಶತಮಾನಗಳಿಂದ ತನ್ನ ನಾಡಿಗಳಲ್ಲಿ ಪ್ರವಹಿಸಿ ಬಂದ ಆದರ್ಶವನ್ನು ಕಿತ್ತೊಗೆದರೆ ಸರ್ವನಾಶವಾಗುತ್ತದೆ. ರಾಜಕೀಯ ಒಂದರ ಹೃದಯ; ಕಲಾಜೀವನ ಮತ್ತೊಂದರದು; ಭರತಖಂಡದ ಹೃದಯವೆಂದರೆ ಧರ್ಮ. ಅದನ್ನು ವರ್ಜಿಸಿದವಾದರೆ ನಮ್ಮ ಸಂಸ್ಕೃತಿ ಅಳಿದುಹೋಗುತ್ತದೆ . . . ಪ್ರಪಂಚಕ್ಕೀಗ ಬೇಕಾಗಿರುವುದು ಆತ್ಮದ ಅವ್ಯುತ್ಪಾದ ಸಂವೇಶ; ಆತ್ಮದ ಐಕ್ಯದ ಸಂದೇಶ. ಆ ಸಂದೇಶವನ್ನು ಸಾರುವ ಭಾರ ಆರ್ಯಾವರ್ತದ ಮೇಲಿದೆ\*.

ವಿವೇಕಾನಂದರ ತರುವಾಯ ಆ ಸಂದೇಶವನ್ನು ರಾಜಕೀಯ ರಂಗದಿಂದಲೇ ಸಮರ್ಥವಾಗಿ ಸಾರಿದವರೆಂದರೆ ಮುಖ್ಯವಾಗಿ ಶ್ರೀ ಅರವಿಂದರು. ಅವರು ರಾಜಕೀಯವೇದಿಕೆಯಿಂದ ಇಳಿದು ಯೋಗ ವೇದಿಕೆಗೆ ಏದ ತರುವಾಯ ಅದನ್ನು ಸರ್ವಲೋಕಪ್ರಚಾರವಾಗಿ ಸಾರಿದವರು ಮಹಾತ್ಮಾ ಗಾಂಧೀಜಿ.

ಶ್ರೀ ಅರವಿಂದರಿಗೆ ದೇಶದ ದಾಸ್ಯವನ್ನೂ ದಾರಿದ್ರ್ಯವನ್ನೂ ಪರಾನುಕರಣದಿಂದಂಟಾದ ಸತ್ತ್ವಹೀನತೆಯನ್ನೂ ಕಂಡು ಸಹಿಸಲಾಗಲಿಲ್ಲ. ಮೊದಮೊದಲು ಅತ್ಯಂತ ವಿಚಾರಗರ್ಭಿತವಾದ ಲೇಖನಗಳನ್ನು ಬರೆದು ಜನರನ್ನು ಎಚ್ಚರಿಸಲು ಪ್ರಯತ್ನಿಸಿದರು. ಕೊನೆಗೆ ಬಹಿರಂಗವಾಗಿಯೇ ರಾಜಕೀಯ ರೂಪದಿಂದಲೇ ಸ್ವಾತಂತ್ರ್ಯ ಸಂಗ್ರಾಮರಂಗಕ್ಕೆ ಧುಮುಕಿದರು. ಆ ಭಾಷಣ ಲೇಖನಗಳ ಸತ್ತ್ವ, ರೀತಿ,

‡ Only the illimitable Permanent

Is here. A Peace stupendous, featureless, still

Replaces all,—what once was I, in it

A silent unnamed emptiness content

Either to fade in the Unknowable

Or thrill with the luminous seas of the Infinite.

\* 'ಶ್ರೀ ರಾಮಕೃಷ್ಣ ಪರಮಹಂಸ'-ಕುವೆಂಪು. 'ಅನಂತರ' ಎಂಬ ಅಧ್ಯಾಯವನ್ನು ನೋಡಿ.

ವಿಧಾನ, ಶೈಲಿ, ಶಕ್ತಿ ಎಲ್ಲವೂ ಅರವಿಂದ ವಿಶಿಷ್ಟವಾಗಿವೆ. ಎಲ್ಲ ರಾಜಕೀಯ ಮಾತ್ರವಾದ ಭಾಷಣಗಳಿಗೂ ಅನಿವಾರ್ಯವಾಗಿರುವ ತಾತ್ಕಾಲಿಕತೆಯನ್ನು ಮೀರಿ ಅವುಗಳಲ್ಲಿ ಚಿರಕಾಲಿಕವಾಗಬಹುದಾದ ವಿಷಯಗಳೂ ಅಡಕವಾಗಿವೆ. ಜನರು ಮುಂದೆ ಮಹಾತ್ಮಾ ಗಾಂಧೀಜಿಯವರ ಭಾಷಣಗಳಲ್ಲಿ ಯಾವ ಆಧ್ಯಾತ್ಮಿಕವಾದ ತೇಜಸ್ಸನ್ನು ಗುರುತಿಸಿ ಮಣಿದರೋ ಅಂತಹ ತೇಜಸ್ಸನ್ನೇ ಅರವಿಂದರ ವಾಣಿಯಲ್ಲಿಯೂ ಅನುಭವಿಸಿ ಮಂತ್ರಮುಗ್ಧರಾದರು. ಆದರೆ ಮಹಾತ್ಮರಲ್ಲಿ ಕಾಣಬರದ ಒಂದು ವಾಗ್ಮಿತೆ, ಪರಿಪಂಥಿಯ ವಾದವನ್ನು ಸೀಳಿ ಬಿಸುಡುವ ಸಿಂಹನಖಸದೃಶವಾದ ಒಂದು ಶಕ್ತಿ ಪೂರ್ಣತರ್ಕಸೂಕ್ಷ್ಮತೆ, ಕವಿಸಹಜವಾದ ಸಂಮೋಹನೀಯವಾದ ಒಂದು ಸಾಹಿತ್ಯಶೈಲಿ ಇವುಗಳನ್ನು ಅರವಿಂದರ ಭಾಷಣ ಲೇಖನಗಳಲ್ಲಿ ಕಾಣುತ್ತೇವೆ. ಆ ಭಾಷಣ ಲೇಖನಗಳು ವಿವೇಕಾನಂದರ ಜನಪ್ರಿಯ ಭಾಷಣಗಳಂತೆ ಸುಲಭ ಮಟ್ಟಕ್ಕೂ ಇಳಿಯುವುದಿಲ್ಲ. ಆದ್ದರಿಂದಲೇ ಅವು ಸಾಮಾನ್ಯರಿಗೂ ಸುಶಿಕ್ಷಿತರಿಗೂ ಸಮಪ್ರಿಯವಾಗಿ, ಅರವಿಂದರ ಅಲ್ಪಾವಧಿಯ ರಾಜಕೀಯ ಜೀವನವನ್ನು ಚಿರಸ್ಮರಣೀಯವಾಗಿ ಮಾಡಿವೆ.

ಶ್ರೀ ಅರವಿಂದರಿಗೆ 'ಭರತಮಾತೆ' ಬರಿಯ ಭೌಗೋಲಿಕವಾದ ಭೂಪ್ರದೇಶ ಮಾತ್ರವಾಗಿರಲಿಲ್ಲ. ಭೂಪ್ರದೇಶ ಎಂಬುದು ಆಕೆಯ ಅನ್ನಮಯಕೋಶದ ಸ್ಥೂಲರೂಪಮಾತ್ರವಾಗಿತ್ತು. ಅನ್ನಮಯದಲ್ಲಿಯೂ ಈ ದೃಗ್ಗೋಚರವಾಗಿರುವ ಸ್ಥೂಲಮಾತ್ರರೂಪದಲ್ಲದೆ ಒಂದು ಸೂಕ್ಷ್ಮ ರೂಪದ ಶರೀರವೂ ಆಕೆಗಿದೆ. ಆಕೆಗೆ ಪ್ರಾಣಮಯ ಮನೋಮಯಾದಿ ಕೋಶಗಳೂ ಇವೆ ಆಕೆ ಅಧಿದೇವತೆ, ಅಧಿಷ್ಠಾತ್ರಿ. ಯಾವ ದೇವಿಯನ್ನು ಬಂಕಿಮಚಂದ್ರರು ತಮ್ಮ 'ವಂದೇ ಮಾತರಂ' ಮಂತ್ರಗೀತೆಯಲ್ಲಿ ಆವಾಹನಂಗೆಯ್ದಿದ್ದರೋ, ಯಾರನ್ನು 'ನೀನೆ ವಿದ್ಯೆ, ನೀನೆ ಧರ್ಮ, ಹೃದಯದಲ್ಲಿ ನೀನೆ ಮರ್ಮ ದೇಹದಲ್ಲಿ ನೀನೆ ಪ್ರಾಣ, ಬಾಹುಗಳಲ್ಲಿ ನೀನೆ ಶಕ್ತಿ, ಹೃದಯದಲ್ಲಿ ನೀನೆ ಭಕ್ತಿ' ಎಂದು ಬಣ್ಣಿಸಿದ್ದರೋ ಆ 'ಚಿದ್ರೂಪಿ ಪರದೇವತಾ ಭಗವತೀ ಶ್ರೀ ರಾಜ ರಾಜೇಶ್ವರೀ\*' ಜಗದ್ಧಾತ್ರಿಯು ಶ್ರೀ ಅರವಿಂದರಿಗೆ ಭರತಮಾತೆಯೂ ಆಗಿದ್ದಳು.

೧೯೦೫ ರಲ್ಲಿ ಅವರು ತಮ್ಮ ಸಹಧರ್ಮಿಣಿಗೆ ಬರೆದ ಒಂದು ಕಾಗದದಲ್ಲಿ ತಮ್ಮ ಶ್ರದ್ಧಾ ಸಂಕಲ್ಪಗಳನ್ನು ಕುರಿತು ಹೀಗೆಂದಿದ್ದಾರೆ: ಮೊದಲನೆಯದು, ನನ್ನ ಸಂಪಾದನೆಯೆಲ್ಲ ಭಗವತಿಯ ಸೇವೆಗಾಗಿ. ಎರಡನೆಯದು, ಭಗವತ್ ಸಾಕ್ಷಾತ್ಕಾರಕ್ಕಾಗಿ ನನ್ನ ಬದುಕನ್ನೆಲ್ಲ ಮೀಸಲಾಗಿಸುತ್ತೇನೆ. ಮೂರನೆಯದಾಗಿ, ನಾನೊಂದು ಮಹಾವ್ರತಧಾರಣೆ ಮಾಡುತ್ತೇನೆ. ಭಗವತ್ ಸ್ವರೂಪಿಣಿಯಾದ ಭರತಮಾತೆಯ ಬಂಧನ ವಿಮೋಚನಕ್ಕಾಗಿ ಕ್ಷತ್ರತೇಜದ ಮಾರ್ಗದಿಂದಲ್ಲ, ಬ್ರಾಹ್ಮತೇಜದ ಮಾರ್ಗದಿಂದ ಶಕ್ತಿಸಾಧನೆಯನ್ನು ಕೈಕೊಳ್ಳುತ್ತೇನೆ.\*

೧೯೫೦ ರ ಹೊತ್ತಿಗಾಗಲೆ ಭಾರತೀಯ ರಾಜಕೀಯರಂಗ ಕುದಿಯತೊಡಗಿತ್ತು. ವಂಗವಿಭಜನೆಯ ಅನಂತರವಂತೂ ಆ ಜ್ವಾಲಾಮುಖಿ ಸಜೀವವಾಗಿ ಅಗ್ನಿವಾರಿಯನ್ನು ಪ್ರವರ್ಷಿಸುತ್ತಾ ಮಹೋಗ್ರರೂಪ ಧಾರಣೆ ಮಾಡಿತು. ಆ ಚಳುವಳಿಗೆ ವಿಸಿನಚಂದ್ರಪಾಲರಂತಹ ಸುಪ್ರಸಿದ್ಧ ರಾಜಕೀಯ ವ್ಯಕ್ತಿಗಳು ಮಾತ್ರವಲ್ಲದೆ ರವೀಂದ್ರನಾಥ ಠಾಕೂರರಂತಹ ಕವಿಗಳೂ ಧುಮುಕಿದ್ದರು. ಭರತವರ್ಷದ ಪೂರ್ವರಂಗ ವಾದ ವಂಗದೇಶವನ್ನು ವಿಸಿನಚಂದ್ರಪಾಲರೂ, ಪಶ್ಚಿಮರಂಗವಾದ ಪಂಜಾಬಿನಲ್ಲಿ ಲಾಲಾಲಜಪತ

\* ಕುವೆಂಪು ಅವರ 'ಬಲಿದಾನ' ನಾಟಕದ ೨ ನೆಯ ದೃಶ್ಯವನ್ನು ನೋಡಿ.

\* ಅವರು ಶರೀರ ತ್ಯಾಗಮಾಡುವುದಕ್ಕೆ ಮೊದಲೆ ಈ ಎಲ್ಲ ಸಂಕಲ್ಪಗಳೂ ಸಿದ್ಧಿಯಾಗಿರುವುದನ್ನು ನಾವು ಗಮನಿಸಬೇಕು.

ರಾಯರೂ, ದಕ್ಷಿಣರಂಗವಾದ ಮಹಾರಾಷ್ಟ್ರದಲ್ಲಿ ಬಾಲಗಂಗಾಧರ ತಿಲಕರೂ ಅದುವರೆಗೆ ಮಂದಗಾಮಿಯಾಗಿ ಉಗುರುಬೆಚ್ಚಿಗೆ ಹರಿಯುತ್ತಿದ್ದ ಸಾತಂತ್ರಾಪೇಕ್ಷೆಯ ಕಿರುಹೊನಲನ್ನು ಕುದಿಕುದಿಯುವ ಬಿರುಹೊನಲನ್ನಾಗಿ ಮಾರ್ಪಡಿಸಿದ್ದರು. ೧೯೦೬ ರಲ್ಲಿ ಶ್ರೀ ಅರವಿಂದರು ತಮ್ಮ ಬರೋಡೆಯ ಸರಕಾರೀ ಕೆಲಸಕ್ಕೆ ಪೂರ್ಣವಿರಾಮವಿಕ್ಕುವ ಪೀಠಿಕೆಯಾಗಿ ಸಂಬಳವಿಲ್ಲದ ದೀರ್ಘರಜಕ್ಕೆ ಬರೆದುಹಾಕಿ ವಂಗದೇಶಕ್ಕೆ ತೆರಳಿದರು. ಅಲ್ಲಿ ಅವರು ಹೊಸದಾಗಿ ಸ್ಥಾಪಿತವಾಗಿದ್ದ ನ್ಯಾಶನಲ್ ಕಾಲೇಜ್ ಒಂದಕ್ಕೆ ಕೊಂಚಕಾಲ ಪ್ರಿನ್ಸಿಪಾಲ್ ಆಗಿದ್ದುಕೊಂಡು ವಿಸಿನಚಂದ್ರಸಾಲರು ಹೊರಡಿಸುತ್ತಿದ್ದ 'ವಂದೇ ಮಾತರಂ' ಪತ್ರಿಕೆಯಲ್ಲಿ ಲೇಖನಗಳನ್ನು ಬರೆಯತೊಡಗಿದರು. ಇದ್ದಕ್ಕಿದ್ದಂತೆ 'ವಂದೇ ಮಾತರಂ' ಪತ್ರಿಕೆ ಆಗ್ನೇಯಾಸ್ತ್ರವಾಗಿ ಪರಿಣಮಿಸಿ ವಿದೇಶೀಯ ಸರಕಾರ ದಿಕ್ಕುಗೈಡುವಂತಾಯಿತು. ಒಂದು ಹೊಸ ಧ್ವನಿ, ಒಂದು ಹೊಸ ಶಕ್ತಿ, ಒಂದು ಹೊಸ ಸ್ಪೂರ್ತಿ, ಒಂದು ದುರ್ದಮನೀಯವಾದ ಹೊಸ ಘೈರ್ಯ, ಸಾವನ್ನು ಸಂತೋಷದಿಂದ ಎದುರಿಸುವ ಒಂದು ಹೊಸ ಧೈರ್ಯ ಜನಹೃದಯ ಹೃದಯದಲ್ಲಿಯೂ ಸಂಚರಿಸಿ ಸ್ವದೇಶೀ ಆಂದೋಲನ ಉಗ್ರರೂಪಕ್ಕೆ ತಿರುಗಿತು. ಸುಮ್ಮನಿದ್ದರೆ ವಿಸರೀತಕ್ಕಿಟ್ಟುಕೊಳ್ಳಬಹುದೆಂದು ಹೆದರಿದ ಸರಕಾರ ಮುಂಗಾಣದೆ ಕುಂಟುನೆನಪೊಡಿ ಶ್ರೀ ಅರವಿಂದರನ್ನು ರಾಜದ್ರೋಹದ ಆಪಾದನೆಯ ಮೇಲೆ ದಸ್ತಗಿರಿ ಮಾಡಿತು. ಆದರೆ ಅರವಿಂದರು ಅಪರಾಧಿ ಎಂಬುದನ್ನು ಸ್ಥಿರಪಡಿಸಲಾಗದೆ ಇದ್ದುದರಿಂದ ಕೋರ್ಟು ಅವರ ಬಿಡುಗಡೆಗೆ ತೀರ್ಪುಕೊಟ್ಟಿತು.

ಇಷ್ಟರಲ್ಲಿಯೇ ರಾಷ್ಟ್ರಮಹಾಸಭೆಯಾಗಿದ್ದ ಕಾಂಗ್ರೆಸ್ಸಿನಲ್ಲಿ ಬಲಪಕ್ಷ ಎಡಪಕ್ಷಗಳು ಘಟ್ಟಕೊಂಡಿದ್ದುವು. ಸೌಮ್ಯಮಾರ್ಗದ ಮಂದಗಾಮಿಗಳಾದ ವಯಸ್ಕರು ಒಂದು ಕಡೆ, ಉಗ್ರಮಾರ್ಗದ ತೀವ್ರಗಾಮಿಗಳಾದ ಯುವಕರು ಮತ್ತೊಂದು ಕಡೆ. ಅರವಿಂದರು ತೀವ್ರಗಾಮಿಗಳಿಗೆ ಮುಂದಾಳಾದರು. ಕಾಂಗ್ರೆಸ್ಸು ಸೂರತ್ತಿನಲ್ಲಿ ತನ್ನ ಮಹಾಧಿವೇಶನ ನಡೆಸಿದಾಗ ತಿಲಕರೂ ಅರವಿಂದರೂ ಒಟ್ಟಾಗಿ ನಿಂತು ಮಂದಗಾಮಿಗಳನ್ನು ಉಗ್ರವಾಗಿ ಪ್ರತಿಭಟಿಸಿದರು. ಅಸರ ಬೆಂಬಲಕ್ಕೆ ಅಗ್ನಿಶಸ್ತ್ರಧಾರಿಗಳಾಗಿದ್ದ ಕ್ರಾಂತಿಕಾರರೂ ಇದ್ದರೆಂಬುದನ್ನು ಇಲ್ಲಿ ನೆನೆಯದಿರಲಾಗುವುದಿಲ್ಲ.

ಸೂರತ್ ಕಾಂಗ್ರೆಸ್ಸನ್ನು ಮುಗಿಸಿ ಅರವಿಂದರು ಬೊಂಬಾಯಿ ಬರೋಡೆಗಳಲ್ಲಿ ಸಂಚರಿಸಿ ಭಾಷಣಗಳಿಂದ ತಮ್ಮ ಉಜ್ವಲಪ್ರಭಾವವನ್ನು ಬೀರಿ, ಜನಮನವನ್ನು ತಮ್ಮ ನೀತಿಗೆ ಒಲಿಸಿಕೊಂಡರು. ಆಗಲೇ ಅವರು ಯೋಗಾಭ್ಯಾಸದಲ್ಲಿ ಮುಂದುವರಿಯುವುದಕ್ಕಾಗಿ ಯೋಗಿ ಲೇಲಿಯಿಂದ ಸಲಹೆಗಳನ್ನು ಪಡೆದುದಲ್ಲದೆ, ಚಿತ್ರನೃತ್ತಿನಿರೋಧದ ಸಾಧನೆಯಲ್ಲಿ ಸಿದ್ಧಿಯನ್ನು ಪಡೆದರು.

ಇಷ್ಟರಲ್ಲಿಯೇ ಬಂಗಾಳದಲ್ಲಿ ಕಂಗೈಟ್ಟ ಸರಕಾರವು ಹುಚ್ಚಿಗೆದ್ದು ಅಪರಾಧಿ ನಿರಪರಾಧಿ ಎಂಬ ಭೇದವಿಲ್ಲದೆ ತರುಣ ಬಂಗಾಳಿಗಳನ್ನು ದಸ್ತಗಿರಿಮಾಡಿ ವಿಚಾರಣೆಯ ಆಟ ಹೊಡಿ ಅವರನ್ನು ಉಗ್ರಶಿಕ್ಷೆಗೂ ಗುರಿಮಾಡಿತು. ಸರಕಾರದ ವರ್ರನೆಯಿಂದ ಮುನಿದಿದ್ದ ಕ್ರಾಂತಿಕಾರಯುವಕರು ಪ್ರತೀಕಾರ ಕೈಕೊಂಡು ಐರೋಷ್ಯ ಅಧಿಕಾರಿಗಳ ಮೇಲೆ ಬಾಂಬು ಎಸೆದುದರ ಪರಿಣಾಮವಾಗಿ ಒಂದೆರಡು ಸಾವುನೋವುಗಳಾದವು. ಈ ಚಟುವಟಿಕೆಗಳಲ್ಲಿ ಅರವಿಂದರ ತಮ್ಮ ಬರೀಂದ್ರರೂ ಸೇರಿದ್ದುದರಿಂದ ಸರಕಾರದ ಗುಮಾನಿ ಅರವಿಂದರ ಮೇಲೆಯೂ ಬಿದ್ದಿತ್ತು. ೧೯೦೮ ನೆಯ ಮೇ ತಿಂಗಳ ೫ ನೆಯ ದಿನ ಬೆಳಗಿನ ಜಾವ ೫ ಗಂಟೆಯಲ್ಲಿ ಪೋಲೀಸರು ಅವರಿದ್ದ ಮನೆಯನ್ನು ಮುತ್ತಿ, ಶೋಧಿಸಿ, ಮಲಗಿದ್ದ ಅರವಿಂದರನ್ನು ಹಾಸಗೆಯ ಮೇಲೆಯೇ ದಸ್ತಗಿರಿಮಾಡಿ, ಕೈಗೆ ಕೋಳಗಳನ್ನು ಹಾಕಿ, ಅಲಿಪುರದ ಜೈಲಿಗೆ ಹಿಡಿದುಕೊಂಡು ಹೋದರು.

ಮುಂದೆ ನಡೆದ ನಾಟಕ ಭಾರತಸಂಗ್ರಾಮದ ಚರಿತ್ರೆಯಲ್ಲಿ 'ಅಲಿಪುರದ ಕೇಸು' ಎಂಬ ಹೆಸರಿನಿಂದ ಸುವಿಖ್ಯಾತವಾಗಿದೆ.

ಈ ಘಟನೆಗೆ ಮೊದಲೆ ಒಂದೆರಡು ತಿಂಗಳ ಹಿಂದೆಯೇ ಅರವಿಂದರಿಗೆ ಒಂದು ಒಳಕರೆ ಕೇಳಿಸಿತ್ತಂತೆ : ಆದರೆ ಅವರು ಅದನ್ನು ಪೂರ್ಣವಾಗಿ ಗಮನಿಸಿರಲಿಲ್ಲ. ಕಾನ್ಯ ಮತ್ತು ರಾಜಕೀಯ ಈ ಎರಡರಲ್ಲಿಯೂ ಅವರಿಗೆ ಒಂದು ವಿಶೇಷವಾದ ಮೋಹಾಸಕ್ತಿಯಿತ್ತಂತೆ. ಅದ್ದರಿಂದಲೇ ಅವರು ಯೋಗಸಾಧನೆಯನ್ನು ಕೈಕೊಳ್ಳುವಾಗಲೂ ಯೋಗಿ ಲೇಲಿಗೆ ತಿಳಿಸಿದ್ದರಂತೆ 'ಯೋಗಸಾಧನೆ ಕಾನ್ಯಸೃಷ್ಟಿಗೂ ರಾಜಕೀಯ ಚಟುವಟಿಕೆಗೂ ಅಡ್ಡಬರಬಾರದು' ಎಂದು. ಆದರೆ ವಿಧಿ ಯಾವ ಅಭೂತಪೂರ್ವವಾದ ಬ್ರಾಹ್ಮೀಕಾರ್ಯಕ್ಕಾಗಿ ಅವರನ್ನು ನರಜನ್ಯಧಾರಣೆಯ ತಪೋರಂಗಕ್ಕೆ ಕಳುಹಿಸಿದ್ದಿತೋ ಆ ಕಾರ್ಯವನ್ನು ಅವರು ಧಿಕ್ಕರಿಸಲು ಸಾಧ್ಯವಾದೀತೆ? ಸೃಷ್ಟಿಯ ವಿಕಾಸವಿಧಾನದಲ್ಲಿಯೇ ಬದಲಾವಣೆಯನ್ನು ಪ್ರಚೋದಿಸುವ ಮಹತ್ಪರಿಣಾಮ ಕರವಾದ ಆ ಭಗವನ್ನಿಯಂತ್ರಿತವಾದ ಬಾಹ್ಮೀಕರ್ಮವೈದುದುರಿನಲ್ಲಿ ಮನುಷ್ಯದೃಷ್ಟಿಯಿಂದ ಅದಷ್ಟೇ ಮಹಿಮಾ ಮಯವಾಗಿರಲಿ ಕೀರ್ತಿಕರವಾಗಿರಲಿ ಭವ್ಯವಾಗಿರಲಿ, ಅತಿಕ್ಷುದ್ರವಾಗಿ ತೋರುವ ರಾಜಕೀಯ ಚಟುವಟಿಕೆಯ ಮತ್ತು ಕಾನ್ಯಸೃಷ್ಟಿಯ ಸರಸ ಸ್ವಾರಸ್ಯ ಹವ್ಯಾಸಗಳು ಹೆಡೆಯೆತ್ತಿ ನಿಂತು ಪ್ರತಿಸ್ಪರ್ಧಿಗಳಾಗಬಲ್ಲವೆ? ಭಯಂಕರವಾಗಿ ಕಾಣುವ ಅನುಂಗಳದ ಮಧ್ಯದಲ್ಲಿಯೇ ತನ್ನ ನಿಗೂಢತರವಾದ ಮಂಗಳವನ್ನು ಸಾಧಿಸುವ ಆ ಸರ್ವಜ್ಞದೈವೀಶಕ್ತಿಯ 'ದೇವಕೇತು\*' ತನ್ನ ಕಾರ್ಯಕ್ಕಾಗಿ ವಿಸಾಲುಗಿದ್ದ ಶ್ರೀ ಅರವಿಂದರನ್ನು ರಾಜಕೀಯರಂಗದಿಂದ ಯೋಗರಂಗಕ್ಕೆ ಸಾಗಿಸುವ ಸಲುವಾಗಿ, ಅಟ್ಟಿ ಹಿಡಿದು ಕಚ್ಚಿ ಎತ್ತಿಕೊಂಡು ಬಂದು, ಅಲಿಪುರದ ಆಶ್ರಮದಲ್ಲಿ ಎಂದರೆ ಜೈಲಿನಲ್ಲಿ ಸೆರೆಯಿಡುವ ನೆವದಲ್ಲಿ ಮರೆಸಿಟ್ಟಿತು.

ಸಿಡಿಲೆರಗದಂತೆ ಎರಗಿದ ಆ ಘಟನೆಗೆ ಅರವಿಂದರು ಪ್ರಾರಂಭದಲ್ಲಿ ಒಂದು ಕ್ಷಣ ವಿಸ್ಮಿತರಾದರು. "ಇದೇನಿದು? ನನಗೊಂದು ಆದೇಶವಿದೆ ಎಂದು ಅರಿತಿದ್ದೆ. ಅದನ್ನು ಸಾಧಿಸುವ ತನಕ ನನಗೆ ನಿನ್ನ ರಕ್ತ ಇರುತ್ತದೆಂದೂ ನಂಬಿದ್ದೆ. ಹೀಗಾಯಿತಲ್ಲಾ!", ಎಂದು ಸಂಶಯಗ್ರಸ್ತರಾದರಂತೆ. ಹಾಗೆಯೇ ಒಂದು ಎರಡು, ಮೂರುದಿನಗಳು ಜೈಲಿನಲ್ಲಿ ಉರುಳಿದ್ದುವು. ಆಗ ಒಂದು ಅಂತರ್ವಾಣಿ ಹೇಳಿತಂತೆ: "ಅವಸರ ಬೇಡ. ನೋಡುತ್ತಿರು!" ಎಂದು.

ಸೆರೆಯಲ್ಲಿ ಇವರು ಇಂತಿರುತ್ತಿರಲು, ಅತ್ತ ದೇಶಕ್ಕೆ ದೇಶವೇ ಅವರ ದಸ್ತಗಿರಿಯಿಂದ ಅಲ್ಲೋಲ ಕಲ್ಲೋಲವಾಯಿತು. ಹೇಗಾದರೂ ಮಾಡಿ ಅರವಿಂದರ ನಿಷ್ಕಳಂಕವಾದ ಜೀವನವನ್ನು ಸಕಳಂಕವನ್ನಾಗಿ ಮಾಡಿ ತೋರಿಸಿ, ಅವರನ್ನು ಅಪರಾಧಿಯನ್ನಾಗಿ ಮಾಡುವ ಪ್ರಪುಯತ್ನದಲ್ಲಿ ಸರಕಾರ ತೊಡಗಿದ್ದಾಗ ಅರವಿಂದರ ದೇಶಬಾಂಧವರು ಅವರ 'ಸಮರ್ಪನೆ'ಗಾಗಿಯೂ 'ರಕ್ಷೆ'ಗಾಗಿಯೂ ಭೀಷ್ಮ ಪ್ರಯತ್ನಮಾಡಿದರು. ಅದಕ್ಕಾಗಿ ಸಹಸ್ರಾರು ರೂಪಾಯಿಗಳ ಧನಸಂಗ್ರಹವಾಯಿತು. ಆಗ ತಾನೇ ತಮ್ಮ ವಕೀಲವೃತ್ತಿಯಲ್ಲಿ ಉದಯಮಾನಸೂರ್ಯನಾಗಿದ್ದ ಶ್ರೀ ಚಿತ್ತರಂಜನದಾಸರು ಅರವಿಂದರ ಪರವಾಗಿ ವಾದಿಸುವ ಸಮಸ್ತ ಭಾರವನ್ನೂ ಹೊತ್ತುಕೊಂಡು ಜಗನ್ಮಾನ್ಯರಾದರು. ಕೇಸು ಒಂದು ವರುಷ ಎಳೆಯಿತು. ಚಿತ್ತರಂಜನರ ಅದ್ಭುತವಾದ ವಾದ ಸಾಮರ್ಥ್ಯವು ಹಿಂದೆ ಇಂಗ್ಲೆಂಡಿನಲ್ಲಿ ಅರವಿಂದರ ಸಹಾಧ್ಯಾಯಿಯಾಗಿದ್ದ ಅವರಿಗೆ ಎರಡನೆಯ ಸ್ಥಾನದಲ್ಲಿ ಉತ್ತೀರ್ಣನಾಗಿ ಅವರ ಪ್ರತಿಭೆಯ ಪರಿಚಯವನ್ನು ಜಿನ್ನಾಗಿ ಅರಿತಿದ್ದ ಬೀಚ್ ಕ್ರಾಫ್ಟ್ ಎಂಬ ಆಂಗ್ಲೀಯ ನ್ಯಾಯಾಧೀಶನ ವಿವೇಕಪೂರ್ಣತೆಯೂ ಶ್ರೀ ಅರವಿಂದರ ಅನಿಂದನೀಯ ಜೀವನ ಚರಿತವೂ ಮುಪ್ಪರಿಗೊಂಡ ಕಾರಣವಾಗಿ ಅವರು ನಿರಪರಾಧಿಗಳೆಂದು ಇತ್ಯರ್ಥವಾಗಿ ಸೆರೆಯಿಂದ ಬಿಡುಗಡೆ ಹೊಂದಿದರು.

\* ಕುವೆಂಪು, ಅವರ 'ಅಗ್ನಿಹಂಸ' ಎಂಬ ಕವನಸಂಗ್ರಹದಲ್ಲಿರುವ ಫ್ರಾನ್ಸಿಸ್ ಥಾಮಸ್ ಕವಿಯ 'The Hound of Heaven' ಕವನದ ಕನ್ನಡ ರೂಪಾಂತರವಾದ 'ದೇವಕೇತು' ಎಂಬ ಕವನವನ್ನು ನೋಡಿ.

ಆದರೆ ಅಲಿಪುರದ ಸೆರೆಮನೆಯ ಯೋಗದೀಕ್ಷಾಮಂದಿರವಾಗಿ ಶ್ರೀ ಅರವಿಂದರ ಬಾಕ್ಸಿಯ ದಿಕ್ಕನ್ನು ಬದಲಾಯಿಸಿತ್ತು. ಸೆರೆಯಿಂದ ಹೊರಗೆ ಬಂದಮೇಲೆ ಉತ್ತರಪರ ಎಂಬಲ್ಲಿ ಅವರು ಮಾಡಿದ ರೋಮಾಂಚನ ಕರವಾದ ಭಾಷಣದಲ್ಲಿ ಆ ಅದ್ಭುತ ಕಥೆ ವರ್ಣಿತವಾಗಿದೆ. “ಆಗ ಆ ಪುರುಷೋತ್ತಮನು ತನ್ನ ಗೀತೆಯನ್ನು ನನ್ನ ಕೈಯಲ್ಲಿಟ್ಟನು. ಅವನ ಶಕ್ತಿ ನನ್ನಲ್ಲಿ ಸಂಚರಿಸಿತು. ಗೀತಾಪ್ರಣೀತವಾದ ಸಾಧನೆಯನ್ನು ಮಾಡಲು ನಾನು ಸಮರ್ಥನಾದೆ. ಆಗಲೇ ನನಗಾದದ್ದು ಹಿಂದೂ ಧರ್ಮದ ಕೇಂದ್ರಸತ್ತದ ಸಿದ್ಧಿ .... ನಾನು ತಿರುಗಾಡುತ್ತಿದ್ದೆ. ಇದ್ದಕ್ಕಿದ್ದಂತೆ ಅವನ ಚೇತನ ನನ್ನಲ್ಲಿ ಚರಿಸಿತು. ಲೋಕಕ್ಕೂ ನನಗೂ ನಡುವೆ ಆಡ್ಡವಾಗಿ ನಿಂತಿದ್ದ ಎತ್ತರವಾದಗೋಡೆಗಳ ಕಡೆ ನೋಡಿದೆ. ಅಲ್ಲಿ ಗೋಡೆಗಳಿರಲಿಲ್ಲ; ವಾಸುದೇವನೇ ನನ್ನನ್ನು ಸುತ್ತುವರಿದಿದ್ದ. ಎದುರಿದ್ದ ಮರದ ಚಾಚುಗೊಂಬೆಗಳ ಅಡಿಯಲ್ಲಿ ಸುತ್ತುತ್ತಿದ್ದೆ. ಅಲ್ಲಿದ್ದುದು ಮರವಾಗಿರಲಿಲ್ಲ; ಪ್ರತ್ಯಕ್ಷ ವಾಸುದೇವನೇ, ಶ್ರೀಕೃಷ್ಣನೇ, ಹಬ್ಬಿ ಹರಡಿ ನನಗೆ ನೆರಳು ಹಿಡಿದು ನಿಂತಿದ್ದ ! ಕೋವಿ ಹಿಡಿದು ನನ್ನನ್ನು ಕಾಯುತ್ತಿದ್ದ ಕಾವಲುಗಾರನನ್ನು ನೋಡಿದೆ : ಪ್ರತ್ಯಕ್ಷ ನಾರಾಯಣನೇ ಕಾವಲು ನಿಂತಿದ್ದಾನೆ ! ನನಗೆ ಕೊಟ್ಟಿದ್ದ ಒರಟು ಕಂಬಳಿಯ ಮೇಲೆ ಮಲಗಿದೆ : ಶ್ರೀಕೃಷ್ಣನ ದಿವ್ಯಬಾಹುಗಳೇ ನನ್ನನ್ನು ಅಸ್ಥಿರುವ ಪ್ರತ್ಯಕ್ಷಾನುಭವವಾಯಿತು ! ಸೆರೆಮನೆಯಲ್ಲಿದ್ದ ಇತರ ಸೆರೆಯಾಳುಗಳನ್ನು ನೋಡಿದೆ : ಕಳ್ಳರು, ಕೊಲೆಗಾರರು, ಸುಲಿಗೆಗಾರರು, ಎಲ್ಲರೂ ವಾಸುದೇವನಂತೆಯೇ ಕಂಡರು. ಕೇಸು ಪ್ರಾರಂಭವಾದಾಗ ನನ್ನನ್ನು ಕೋರ್ಟಿಗೆ ತಂದು ನ್ಯಾಯಾಧೀಶನ ಮುಂದೆ ನಿಲ್ಲಿಸಿದರು . . . ಅವನು ಹೇಳಿದ : ‘ನೋಡು. ನ್ಯಾಯಾಧೀಶನ ಕಡೆಗೆ ನೋಡು. ಪೊಲೀಸಿನವರ ಕಡೆಗೆ ನೋಡು. ಎದುರುಗಡೆಯ ಲಾಯರುಗಳ ಕಡೆ ನೋಡು !’ ನೋಡಿದೆ : ಅಲ್ಲಿ ನ್ಯಾಯಾಧೀಶನೂ ಕಾಣಿಸಲಿಲ್ಲ; ಪೊಲೀಸರೂ ಕಾಣಿಸಲಿಲ್ಲ. ವಾಸುದೇವನಲ್ಲದೆ ಅನ್ಯರೂ ಅಲ್ಲಿರಲಿಲ್ಲ ! ಬೆಂಚಿನ ಕಡೆಗೆ ನೋಡಿದೆ : ಎದುರುಗಡೆಯ ವಕೀಲರೂ ಕಾಣಲಿಲ್ಲ. ಅಲ್ಲಿ ಕುಳಿತಿದ್ದದ್ದು ನಾರಾಯಣ ! ನನ್ನ ಸರ್ವಜೀವನ ಸಖ ಶ್ರೀಕೃಷ್ಣನೇ ಅಲ್ಲಿ ಕುಳಿತು ಮುಗುಳುನಗುತ್ತಿದ್ದ ! . . .”\*

‘ಈಶಾವಾಸ್ಯಮಿಂದಂ ಸರ್ವಂ’ ಎಂಬ ಉಪನಿಷತ್ತಿನ ಮಂತ್ರದಲ್ಲಿಯೂ ‘ವಾಸುದೇವಃ ಸರ್ವಂ’ ಎಂಬ ಭಗವದ್ಗೀತೆಯ ಶ್ಲೋಕದಲ್ಲಿಯೂ ಯಾವ ವಿರಾಡ್ವರ್ತನದ ಅನುಭವ ಸೂಚಿತವಾಗಿದೆಯೋ ಆ ‘ಸರ್ವಂ ಖಲ್ವಿದಂ ಬ್ರಹ್ಮ’ತ್ವವು ಅರವಿಂದರಿಗೆ ಸಿದ್ಧಿಯಾಗಿತ್ತು. ಹಿಂದೆ ಅವರಿಗೆ ಬೊಂಬಾಯಿಯಲ್ಲಿ ಲೇಲಿಯೊಡನೆ ಸಾಧನೆಯಲ್ಲಿ ತೊಡಗಿದ್ದಾಗ ಆಗಿದ್ದ ‘ಬ್ರಹ್ಮಸತ್ಯ ಜಗನ್ನಿತ್ಯಾ’ ಅನುಭವಕ್ಕೆ ಈ ‘ಸರ್ವಂ ಖಲ್ವಿದಂ ಬ್ರಹ್ಮ’ ಅನುಭವವು ಸಂವಾದಿಯೂ ಸಂಸಾರಕವೂ ಆಗಿ ಒದಗಿತು. ಮೊದಲನೆಯದು ನಿರ್ವಿಕಲ್ಪ ಮತ್ತು ನಿರ್ಗುಣ. ಅದು ನೇತಿ ನೇತಿ ಎಂದು ಏರುತ್ತದೆ. ಎರಡನೆಯದು ಸವಿಕಲ್ಪ ಮತ್ತು ಸಗುಣ ಅದು ಇತಿ ಇತಿ ಎಂದು ಇಳಿಯುತ್ತದೆ. ಮುಂದೆ ಶ್ರೀ ಅರವಿಂದರ ‘ಪೂರ್ಣಯೋಗದರ್ಶನ’ದಲ್ಲಿ ಈ ಏರಿಕೆ ಮತ್ತು ಇಳಿಕೆಗಳ ಸಂಪೂರ್ಣಾರ್ಥವನ್ನೂ ಮತ್ತು ಪರಮ ಪ್ರಯೋಜನವನ್ನೂ ಸಂದರ್ಶಿಸುತ್ತೇವೆ.

ಶ್ರೀ ಅರವಿಂದರು ಸೆರೆಯಿಂದ ಮಾತ್ರವಲ್ಲದೆ ಮಾಯೆಯಿಂದಲೂ ಮುಕ್ತರಾಗಿ ಹೊರಗೆ ಬಂದು ನೋಡುತ್ತಾರೆ : ತಿಲಕ ಮೊದಲಾದ ದೇಶದ ಮುಖಂಡರು ಕಾರಾಗೃಹ ವಾಸದಲ್ಲಿದ್ದಾರೆ. ನಾಡಿನಲ್ಲೆಲ್ಲ ಏನೋ ಒಂದು ಆಕರ್ಮಕತೆ ವ್ಯಾಪಿಸಿದೆ. ಅಲಿಸಿದರೆ, ಹಿಂದೆ ದಿಗ್ವಿಗತ ಕಂಪನಕಾರಿಯಾಗಿ ವಾಯುಮಂಡಲವನ್ನು ಭೇದಿಸಿಕೊಂಡು ಕೇಳಬರುತ್ತಿದ್ದ ‘ವಂದೇ ಮಾತರಂ’ ಮಂತ್ರಘೋಷವೂ ಕೂಡ ನಿಶ್ಯಬ್ದವಾಗಿದೆ. ಒಂದು ವರ್ಷದಲ್ಲಿ ಎಂತಹ ಬದಲಾವಣೆ ! ಸಾಧಾರಣ ಹೃದಯವಾಗಿದ್ದರೆ ಎದೆಗೆಡುತ್ತಿತ್ತೇನೋ ! ಆದರೆ

\* ‘ಉತ್ತರಪರ ಭಾಷಣ’ ದಿಂದ.

ಶ್ರೀ ಅರವಿಂದರು ಒಕ್ಕಯ್ಯಾಗಿಯೆ ಸಮಸ್ತ ಭಾರತೀಯ ಸ್ವಾತಂತ್ರ್ಯ ಸಂಗ್ರಾಮರಂಗದ ರಣಚೀತನ ರಕ್ಷೆಗೆ ದೀಕ್ಷಿತರಾಗಿ ನಿಂತರು. ಇಂಗ್ಲಿಷಿನಲ್ಲಿ 'ಕರ್ನಯೋಗಿ' ಮತ್ತು ಬಂಗಾಳಿಯಲ್ಲಿ 'ಧನ್ಯ' ಎಂಬ ಎರಡು ಪತ್ರಿಕೆಗಳನ್ನು ಪ್ರಾರಂಭಿಸಿದರು. ಮತ್ತೆ ಜನತಾತ್ಮದಯಕ್ಕೆ ಶಕ್ತಿ ದೈರ್ಯ ಕಾರ್ಯೋತ್ಸಾಹಗಳನ್ನು ತುಂಬುವಂತೆ ಪ್ರಚಂಡವಾದ ಲೇಖನ ಭಾಷಣಗಳ ಪ್ರಸಾರ ಕಾರ್ಯದಲ್ಲಿ ತೊಡಗಿದರು. "ಕ್ಷೇಶ, ಕಷ್ಟ, ಸಂಕಟ-ಇವು ಭಗವಂತನ ಸುತ್ತಿಗೆಯೇಟುಗಳು. ಅವು ಬಿದ್ದಲ್ಲದೆ ನಮ್ಮ ರಾಷ್ಟ್ರಚೀತನಕ್ಕೆ ಮಹತ್ತಾಗಲಿ, ರಾಷ್ಟ್ರಜೀವನಕ್ಕೆ ಭದ್ರಾಕಾರವಾಗಲಿ ಲಭಿಸುವುದಿಲ್ಲ. ಅವನ ಅಡಿಗಲ್ಲಿನ ಮೇಲೆ ನಾವು ಕಬ್ಬಿಣ, ಬಡಿತದ ಮೇಲೆ ಬಡಿತಗಳು ನಮ್ಮ ಮೇಲೆ ಮಳೆಗರೆಯುತ್ತಿವೆ. ನಾಶಕ್ಕಲ್ಲ, ಸೃಷ್ಟಿಗಾಗಿ. ದುಃಖಭೋಗವಿಲ್ಲದೆ ಪುಗತಿಯೋಗವಿಲ್ಲ."

ಇನ್ನು ಮುಂದೆ ಅರವಿಂದರ ರಾಜಕೀಯ ಕರ್ಮವೂ ಯೋಗದ ಹಾದಿಯನ್ನೇ ಹಿಡಿದುದನ್ನು ನೋಡುತ್ತೇವೆ. ಜೀವನ್ಮುಕ್ತರಾಗಿದ್ದ ಅವರು ಸಮರ್ಪಣಯೋಗದಲ್ಲಿ ಸಂಪೂರ್ಣರಾಗಿ ಪ್ರತಿಷ್ಠಿತರಾಗಿದ್ದರು. 'ಕರ್ನಯೋಗಿ' ಮಾಸಪತ್ರಿಕೆಯಲ್ಲಿ ಅಧ್ಯಾತ್ಮ ರಾಜಕೀಯಗಳು ಅದ್ವೈತಸಿದ್ಧಿಯನ್ನು ಪಡೆದಂತೆ ತೋರಿತು. ಈಶ, ಕೇನ ಮತ್ತು ಕರ್ತವ್ಯಪನಿಷತ್ತುಗಳ ಅದ್ಭುತ ಭಾಷಾಂತರಗಳೂ ಆ ಪತ್ರಿಕೆಯಲ್ಲಿಯೇ ಮೊದಲು ಬೆಳಕು ಕಂಡದ್ದು.

ಅರವಿಂದರೂ ತಿಲಕರೂ ಸೆರೆಯಲ್ಲಿದ್ದಾಗ ದೇಶದ ರಾಜಕೀಯ ಸ್ಥಿತಿಯನ್ನು ನೋಡಿ ಸರಕಾರ ತೃಪ್ತಿಪಟ್ಟುಕೊಂಡಿತು. ಇನ್ನೇನು ಎಲ್ಲ ತಣ್ಣಗಾಗುತ್ತದೆ ಎಂದು ಹಾರೈಸಿತ್ತು. ಆದರೆ ಬಿಡುಗಡೆ ಹೊಂದಿದ ಅರವಿಂದರು ಮತ್ತೆ ಬಿರುಗಾಳಗಳನ್ನೇ ಎಬ್ಬಿಸುತ್ತಿರುವುದನ್ನು ಕಂಡು ಅಪ್ರತಿಭವಾಯಿತು. ಮತ್ತೊಮ್ಮೆ ಏನಾದರೂ ಮಾಡಿ ಹೇಗಾದರೂ ಅವರನ್ನೂ ತಿಲಕರನ್ನೂ ದೀರ್ಘಕಾಲದ ಸೆರೆಗಳೆಯಬೇಕೆಂದು ನಿಶ್ಚಯಿಸಿತು. ಅದಕ್ಕೆ ಬೇಕಾದ ಸಿ. ಐ. ಡಿ. ಗಳ ವ್ಯೂಹಜಾಲವೂ ಸಿದ್ಧವಾಯಿತು. ಅವರಿಗೆ ನೆನಪೊದಗಿಸಲೆಂಬಂತೆ ಬಂಗಾಲದ ಕ್ರಾಂತಿಕಾರರೂ ಉಗ್ರ ಚಟುವಟಿಕೆಗಳನ್ನು ಮತ್ತೆ ಪ್ರಾರಂಭಿಸಿದರು. ೧೯೧೦ ನೆಯ ಜನವರಿ ತಿಂಗಳಲ್ಲಿ ಒಬ್ಬ ಬಂಗಾಳಿ ಕ್ರಾಂತಿಕಾರ ತರುಣನು ಕಲಕತ್ತೆಯ ಹೈಕೋರ್ಟಿನ ಆವರಣದಲ್ಲಿಯೇ ಒಬ್ಬ ಪೊಲೀಸ್ ಅಧಿಕಾರಿಯನ್ನು ಹಗಲಿನಲ್ಲಿಯೇ ಗುಂಡಿಕ್ಕಿ ಕೊಂದನು. ಅರವಿಂದರು ಆ ಕಾರ್ಯವನ್ನು ತಮ್ಮ ಪತ್ರಿಕೆಯಲ್ಲಿ ಉಗ್ರವಾಗಿ ಖಂಡಿಸಿದರೂ ಸರಕಾರದ ಭಯೋತ್ಪಾದಕವಾದ ನೀತಿಯೇ ಇಂತಹ ಉನ್ಮತ್ತ ಪ್ರತೀಕಾರಗಳಿಗೆ ತರುಣರನ್ನು ಉದ್ದೇಶಿಸುತ್ತದೆ ಎಂದೂ ಪ್ರತಿಪಾದಿಸಿದರು. ಅಲ್ಲದೆ ಆಗಿನ ರಾಜಕೀಯ ಸ್ಥಿತಿಯನ್ನು ಚೆನ್ನಾಗಿ ಪರಿಶೀಲಿಸಿ ತಮಗದು ಸಕಾಲವಲ್ಲವೆಂದೂ ನಿರ್ಣಯಿಸಿದರು. ಜೊತೆಗೆ ಅಂತರ್ವಾಣಿಯೂ ಅವರನ್ನು ಬಹುದಿನಗಳಿಂದ ಬೇರೆಯ ದಿಕ್ಕಿಗೆ ಕರೆಯತೊಡಗಿತ್ತು. ತಮ್ಮ ಸಂದೇಶವನ್ನು "ದೇಶಬಾಂಧವರಿಗೊಂದು ಬಹಿರಂಗಪತ್ರ" ಎಂಬ ಲೇಖನದಲ್ಲಿ ಪ್ರಕಟಿಸಿದರು. ಆ ಪತ್ರದಲ್ಲಿ ಸದ್ಯದ ರಾಜಕೀಯ ಸ್ಥಿತಿಯನ್ನೂ ಮುಂದೆ ಕೈಕೊಳ್ಳಬೇಕಾದ ಮಾರ್ಗವನ್ನೂ ನೀತಿಯನ್ನೂ ಸೂಚಿಸಿ, 'ನನ್ನನ್ನು ಗಡಿಪಾರು ಮಾಡಿದರೆ,' 'ನಾನು ಮತ್ತೆ ರಾಜಕೀಯಕ್ಕೆ ಹಿಂತಿರುಗದಿದ್ದರೆ' 'ರಾಷ್ಟ್ರೀಯ ಪಕ್ಷ'ವು ಹತಾಶವಾಗಲೂ ಬಾರದು; ಎದೆಗಿಡಲೂ ಬಾರದು. 'ಏಕೆಂದರೆ ಭಗವಂತನು ಇಂದಾಗಲಿ ನಾಳೆಯಾಗಲಿ ಮುಂದಾಳಾಗಿ ನಿಂತು ದೇಶವನ್ನು ಸ್ವಾತಂತ್ರ್ಯಕ್ಕೆ ಕೊಂಡೊಯ್ಯುವ ತನ್ನ ಅಭಿಷಿಕ್ತ ದೂತನೊಬ್ಬನನ್ನು ಕಳುಹಿಸಿಯೇ ಕಳುಹಿಸುತ್ತಾನೆ.'\*

ಹೀಗೆ ಶ್ರೀ ಅರವಿಂದರು 'ಆಲಿಪುರ ಜೈಲಿ'ನಿಂದ ಹೊರಗೆ ಬಂದ ಹತ್ತು ತಿಂಗಳಲ್ಲಿಯೇ ಎಂದರೆ ೧೯೧೦ ನೆಯ ಫೆಬ್ರವರಿ ತಿಂಗಳಲ್ಲಿ ಬ್ರಿಟಿಷ್ ಇಂಡಿಯಾದಿಂದ ಪಾರಾಗಿ ಫ್ರೆಂಚರಿಗೆ ಸೇರಿದ್ದ ಚಂದ್ರನಗರಕ್ಕೆ

\* ಆ ದೇವರೂತನು ದಕ್ಷಿಣ ಆಫ್ರಿಕದ ಕುಲುಮೆಯಲ್ಲಿ ಹದಗೊಂಡು ಸಿದ್ಧನಾಗುತ್ತಿದ್ದನಲ್ಲವೆ?



ಬಂದು ರಹಸ್ಯವಾಗಿಯೇ ಇದ್ದರು. ಕೆಲದಿನಗಳಲ್ಲಿ ಆ ನಗರವೂ ಕಲ್ಕತ್ತೆಯ, ಆಗ ಭರತಖಂಡದ ರಾಜಧಾನಿ ಯಾಗಿದ್ದ ಕಲ್ಕತ್ತೆಯ, ಗಡಿಬಿಡಿಗೂ ಕೋಲಾಹಲಕ್ಕೂ ಸಮೀಪವಾಗಿದ್ದುದರಿಂದ ಅದನ್ನು ಪರಿತ್ಯಜಿಸಿ ದಕ್ಷಿಣಕ್ಕೆ ಹೊರಟು ಮತ್ತೊಂದು ಫ್ರೆಂಚ್‌ನಗರವಾದ ಪಾಂಡಿಚೆರಿಗೆ ಬಂದರು, ೧೯೧೦ ನೆಯ ಏಪ್ರಿಲ್ ೪ ರಲ್ಲಿ.

ಅತ್ತ ಸರಕಾರ ಅವರ ಬಹಿರಂಗ ಪತ್ರಕ್ಕಾಗಿ ಅವರ ಮೇಲೆ ಇನ್ನೊಂದು ರಾಜದ್ರೋಹದ ಆಪಾದನೆ ಹೊರಿಸಿ ಮೊಕದ್ದಮೆ ಹೂಡಿತು. ಅರವಿಂದರು ತಲೆತಪ್ಪಿಸಿಕೊಂಡು ಹೆದರಿ ಓಡಿಹೋದರೆಂದು ಆಪಾದಿಸಿತು. ಅದಕ್ಕೆ ಅರವಿಂದರೂ ಮದರಾಸಿನ ಪತ್ರಿಕೆಯೊಂದರ ಮೂಲಕ ಸರಿಯಾದ ಉತ್ತರ ಕೊಟ್ಟರು. ಆದರೂ ಸರಕಾರ ಪತ್ರವನ್ನು ಅಚ್ಚುಮಾಡಿದವನನ್ನೇ ಹಿಡಿದು ಕೇಸುಹಾಕಿತು. ಆದರೆ ಮೊಕದ್ದಮೆ ನಿಲ್ಲಲಿಲ್ಲ ಮಾತ್ರವಲ್ಲ, ಅರವಿಂದರ ಬಹಿರಂಗಪತ್ರದಲ್ಲಿ ರಾಜದ್ರೋಹಕರವಾದದ್ದು ಏನೂ ಇಲ್ಲ ಎಂದೂ ಕೋರ್ಟು ತೀರ್ಪುಕೊಟ್ಟಿತು.

೮

೧೯೧೦ ರಲ್ಲಿ ಪಾಂಡಿಚೆರಿಗೆ ಬಂದ ಶ್ರೀ ಅರವಿಂದರು ೧೯೫೦ ರಲ್ಲಿ ಮಹಾ ಸಮಾಧಿಸ್ಥರಾಗುವ ವರೆಗೂ ನಾಲ್ವತ್ತು ವರ್ಷಗಳೂ ಆ ಒಂದೆಡೆಯಲ್ಲಿ ಶರೀರತಃ ಸ್ಥಾನಬದ್ಧರಾಗಿ, ಒಂದು ರೀತಿಯ ಸ್ಥಾನವೃತ್ತಿ ಗಳಾಗಿದ್ದರು. ಪಾಶ್ಚಾತ್ಯ ವಿದ್ಯಾಸಂಸ್ಕೃತಿಗಳ ರೀತಿನೀತಿಗಳಲ್ಲಿಯೂ ದ್ರುತಪದಕರ್ಮದಲ್ಲಿಯೂ ಬೆಳೆದು, ಭಾರತೀಯ ಸ್ವಾತಂತ್ರ್ಯ ಸಂಗ್ರಾಮರಂಗದಲ್ಲಿ ಮಿಂಚಿನಂತೆ ಬಿರುಗಾಳಿಯಂತೆ ಮಹಾನದಿಯಂತೆ ವಿಕ್ಷುಬ್ಧ ಸಾಗರದಂತೆ ಕ್ರಾಂತಿಕಾರನಾಗಿ ಚಲಿಸಿದ ಯೌವನ ಪ್ರಾಯದ ಒಬ್ಬ ವ್ಯಕ್ತಿ ಒಂದು ಮೂಲೆಯ ಕಿರುದಾಣ ದಲ್ಲಿಯೇ ನಾಲ್ವತ್ತು ವರ್ಷಗಳನ್ನು ಕಳೆದನೆಂದರೇ ಅದೊಂದು ಅದ್ಭುತಪವಾಡವಾಗಿ ತೋರುತ್ತದೆ. ಆದರೆ ಆ ಅದ್ಭುತ ಪವಾಡ ಅವರು ಸಾಧಿಸಿದ ಇತರ ಕಾರ್ಯಗಳ ಮುಂದೆ, ಕೈಕೊಂಡ ಸಾಹಸಗಳ ಭವ್ಯತೆಯ ಇದಿರಿನಲ್ಲಿ ಅತ್ಯಲ್ಪವೂ ಅತಿ ಸಾಮಾನ್ಯವೂ ಆಗುತ್ತದೆ ಎಂಬುದನ್ನು ನೆನೆದರೆ ನಾಲಗೆ ಮೂಕವಾಗುತ್ತದೆ, ಹಣೆ ಮಣಿಯುತ್ತದೆ, ಕೈ ಮುಗಿಯುತ್ತವೆ, ಕಣ್ಣು ಹನಿಗೂಡುತ್ತವೆ, ಸಮಸ್ತಚೇತನವೂ ಪೂಜ್ಯತಾ ಭಾರದಿಂದಲೂ ಭಗವದ್ ಗೌರವದಿಂದಲೂ ಸಾಷ್ಟಾಂಗಪ್ರಣಾಮದಲ್ಲಿ ಸ್ಥಾಯಿಯಾಗುತ್ತದೆ!

ಶ್ರೀ ಅರವಿಂದರು ಪಾಂಡಿಚೆರಿಗೆ ಬಂದಂದು ಮೊದಲುಗೊಂಡು ನಾಲ್ಕು ವರ್ಷಗಳ ಅವರ ಜೀವನವು ಸಾರ್ವಜನಿಕ ದೃಷ್ಟಿಗೆ ದುಷ್ಪ್ರವೇಶ್ಯವಾದ ಶೈಲಿನೀರವತಾಯನನಿಕೆಯ ಮರೆಯಲ್ಲಿ ನಿಗೂಢವಾಗಿದೆ. ಬಹುಶಃ ಹಿಮಾಲಯದ ಆ ಧವಳಗಿರಿಯ ಶಿವನಿಕೇತನ ಕೈಲಾಸದ ಕುಳಿರ್ಪು ಚಳಿಗೆ ಮನುಷ್ಯಮತಿ ಮರವಡುತ್ತದೆಯೋ ಏನೋ! ಏನಾಯಿತು? ಏನು ನಡೆಯಿತು? ಯಾವುದೂ ಗೊತ್ತಿಲ್ಲ. ಅವರು ತಮ್ಮ ಪೂರ್ಣಯೋಗ, ಸಾಧನೆಯ ಸಾಗರ ಭಗೀರಥ ಸಾಹಸದಲ್ಲಿ ಅಹೋರಾತ್ರಿಯೂ ನಿಮಗ್ನರಾಗಿದ್ದರೆಂದು ಅವರ ಕೆಲವು ಕವನಗಳಿಂದ ಊಹಿಸಬಹುದಷ್ಟೇ.\* ಯೋಗಶಕ್ತಿಯಿಂದ ಜಗತ್ತಿನ ಸ್ವರೂಪಸ್ವಭಾವಗಳ ಲ್ಲಿಯೆ ಪರಿವರ್ತನೆಯನ್ನುಂಟುಮಾಡುವ, ಸಾಮಾನ್ಯಮಾನವನ ಉದ್ದೇಶವಾಗಿ ಅತಿ ಭೀಕರವಾಗಿ ತೋರುವ ಮತ್ತು ಮೇಧಾವಿಗಳ ಅಲೋಚನೆಗೂ ಅಸಾಧ್ಯವಾಗಿ ಅಸಂಭವನೀಯವಾಗಿರುವ ಅಘಟನ ಘಟಿತಘಟೀಯ ವಾದ ಆಧ್ಯಾತ್ಮಿಕ ವಿಚ್ಛಾನದ ಪ್ರಯೋಗಶಾಲೆಯಲ್ಲಿ ಅಭಿನವ ವಿಶ್ವಾಮಿತ್ರನೆಂಬಂತೆ ಲೋಕನೇತ್ರಗಳಿಗೆ ಅತೀತರಾಗಿದ್ದರು. ಮುಂದೆ ಅವರು ಪ್ರಾರಂಭಿಸಿದ 'ಆರ್ಯ' ಎಂಬ ಮಾಸಪತ್ರಿಕೆಯಲ್ಲಿ ಕ್ರಮಕ್ರಮವಾಗಿ

\* 'Thought the Paraclete', 'Transformation', 'Shiva', 'The Bird of Fire', 'The Life Heavens', ಮತ್ತು 'Jivanmukta', ಎಂಬ ಕವನಗಳಲ್ಲಿ.



ಲೇಖನಗಳ ರೂಪದಲ್ಲಿ ಪ್ರಕಟವಾಗಿ ತರುವಾಯ ಗ್ರಂಥರೂಪವನ್ನು ಪಡೆದು ಈಗ ಸಮಸ್ತ ಪ್ರಪಂಚವನ್ನೂ ಬೆಕ್ಕುಸಗೊಳಿಸುತ್ತಿರುವ ಅವರ ಮಹಾ ಮೇರುಕೃತಿಗಳಲ್ಲಿ, ಎಂದರೆ 'ಪೂರ್ಣಯೋಗದರ್ಶನ'ದ ಸಿದ್ಧಾಂತ ಶಾಸ್ತ್ರವಾದ 'ದಿವ್ಯಜೀವನ' (The Life Divine) ದಲ್ಲಿಯೂ ಮತ್ತು 'ಸರ್ವಯೋಗಸಮನ್ವಯ'ದ ಸಿದ್ಧಾಂತಶಾಸ್ತ್ರವಾದ 'ಯೋಗಸಮನ್ವಯ' (The Synthesis of Yoga) ದಲ್ಲಿಯೂ ಪ್ರತಿಪಾದಿತ ವಾಗಿರುವ ಮೂಲತತ್ತ್ವಗಳೂ ಸಾಧನಮಾರ್ಗಗಳೂ ಯಾವ ಪ್ರತ್ಯಕ್ಷಾನುಭವದಿಂದ ಮಾತ್ರವೇ ಸಾಧ್ಯವೋ ಆ ಅಪರೋಕ್ಷಾನುಭೂತಿಯಲ್ಲಿ ಪೂರ್ಣಸಿದ್ಧರಾಗಿ, ತಮ್ಮದೆ ಆದ ಒಂದು ನೂತನ ವಿಧಾನದಿಂದ ಲೋಕ ಸಂಗ್ರಹಕಾರ್ಯಕ್ಕೆ ತೊಡಗುವುದನ್ನು ಕಾಣುತ್ತೇವೆ, ೧೯೧೫ ರ ಹೊತ್ತಿಗೆ.

ನಾಲ್ಕು ವರ್ಷಗಳ 'ವೈಯಮಸಾಹಸ'ದ ತರುವಾಯ ಶ್ರೀ ಅರವಿಂದರು 'ವಲ್ಮೀಕಿ'ದಿಂದ ಹೊರಬಂದು ಒಂದು ದಾರ್ಶನಿಕ ಮಾಸಪತ್ರಿಕೆಯನ್ನು ಪ್ರಾರಂಭಿಸಿದರು. ಅದೇ ಈಗ ಸುಪ್ರಸಿದ್ಧವಾಗಿರುವ 'ಆರ್ಯ.' ಸುಮಾರು ಆರು ವರ್ಷಗಳು, ಎಂದರೆ ೧೯೨೧ ರ ವರೆಗೆ, ತಿಂಗಳಿಗೆ ೬೪ ಪುಟಗಳಂತೆ ಶ್ರೀ ಅರವಿಂದರ ದಿವ್ಯಲೇಖನಿ ದೇವಗಂಗಾ ಪ್ರವಾಹವಾಗಿ ನಿರಂತರ ಸ್ತೋತವಾಗಿ ಆ ಅನ್ಯತಪತ್ರಿಕೆಯ ರೂಪದಲ್ಲಿ ಪೃಥ್ವಿಗೆ ಅವತರಿಸಿತು.\* ಭಗವದಿಚ್ಛೆಯಂತೆ ಅವರಿಗೆ ಸಹಾಯವಾಗಿ ಪಾಲ್ ಮತ್ತು ಮಿರಾ ರಿಚರ್ಡ್ ಎಂಬ ಫ್ರೆಂಚ್ ದಂಪತಿಗಳೂ ಅಲ್ಲಿಗೆ ಕರೆದುತಂದಂತೆ ಬಂದು ಸೇರಿದರು. ಅಂದಿನ ಆ ಮಿರಾ ಇಂದು 'ತಾಯಿ' ಎಂದು ಶ್ರೀ ಅರವಿಂದರ ಶಿಷ್ಯರೆಲ್ಲರಿಗೂ ಶ್ರೀ ಅರವಿಂದ ಸಮಾನರಾಗಿ, ಅವರಿಂದ ಅಭೇದ್ಯರಾಗಿ ಅತ್ಯಂತ ಪೂಜನೀಯರಾಗಿದ್ದಾರೆ.

ಸೂರ್ಯನು ಉದಯಿಸಿದರೆ ಮೊದಲು ಆ ಹೊಂಬೆಳಕಿಗೆ ತಮ್ಮ ನೆತ್ತಿಯನ್ನು ಚಾಚಿ, ಆ ಜ್ಯೋತಿಯ ಸ್ನಾನದಿಂದ ಪುನೀತವಾಗುತ್ತವೆ ಅತ್ಯುನ್ನತ ಗಿರಿಶೃಂಗಗಳು ಮಾತ್ರ. ಶ್ರೀ ಅರವಿಂದರ 'ಆರ್ಯ' ಪತ್ರಿಕೆಯಿಂದ ಅವರ ಶ್ರೀ ಮಹಿಮೆಯನ್ನರಿತವರು ಬಹಳ ಜನ ಇರಲಿಲ್ಲ. ಏಕೆಂದರೆ ಅಸಾನಾನ್ಯವಾದ ಮೇಧಾಶಕ್ತಿಯೂ ಅಸಾಧಾರಣವಾದ ಅಭಿವ್ಯಕ್ತಿಯೂ ಅಪಾರ್ಥವಸರವಾದ ಉತ್ಕಟ ಶ್ರದ್ಧೆಯೂ, ನಿರಹಂಕಾರ ನಿರಸೂಯೆ ಮತ್ತು ಸ್ವಪ್ರತಿಷ್ಠಾಪರವಲ್ಲದ ಜ್ಞಾನಾಸಕ್ತಿ ಇವುಗಳ ಜೊತೆಗೆ ಉನ್ನತಮಟ್ಟದ ಇಂಗ್ಲಿಷ್ ಭಾಷಾಜ್ಞಾನವೂ ಇಲ್ಲದಿದ್ದರೆ ಶ್ರೀ ಅರವಿಂದರ ಪೂರ್ಣಯೋಗ ಶ್ರೀಯನ್ನು ಅರ್ಥಮಾಡಿಕೊಳ್ಳುವುದು ಅಸಾಧ್ಯ. ಆದ್ದರಿಂದ ಔನ್ನತ್ಯವಿದ್ದು ಶಕ್ತಿಯಿದ್ದು ಆಕರ್ಷಿತರಾದ ಕೆಲವರು ಮಾತ್ರ ಪಾಂಡಿಚೇರಿಗೆ ಬಂದು 'ಅತಿನಾನಸಯೋಗ'ದ ಸಾಧನೆಯನ್ನು ಕೈಕೊಂಡು ಶಿಷ್ಯರಾದರು. ಇಂತು ಶ್ರೀ ಅರವಿಂದಾಶ್ರಮ ಪ್ರಾರಂಭವಾಯಿತು, ತನಗೆ ತಾನೇ.

ಶ್ರೀ ಅರವಿಂದರನ್ನು ರಾಜಕೀಯವಾದ ಕರ್ಮರಂಗಕ್ಕೆ ಮತ್ತೆ ಎಳೆಯಲು ಪದೇ ಪದೇ ಬಹಳ ಪ್ರಯತ್ನಗಳು ನಡೆದುವಂತೆ. ಚಿತ್ತರಂಜನದಾಸ ಮತ್ತು ಲಾಲಾಲಜಸತರಾಯರಂತಹ ಅಖಿಲ ಭಾರತೀಯ ಸುಪ್ರಸಿದ್ಧ ವ್ಯಕ್ತಿಗಳೂ ಕಾಂಗ್ರೆಸ್ಸಿನಂತಹ ಪ್ರತಿಷ್ಠಾವಂತ ಸಂಸ್ಥೆಗಳೂ ಮಾಡಿದ ಸರ್ವಪ್ರಯತ್ನದಿಂದಲೂ

\* ಅದರ ಮಹೋದ್ವೇಶವನ್ನು ಕುರಿತ ಪರಿಚಯವನ್ನೂ ವಿನಯಗಳನ್ನೂ ಈ ಲೇಖಕನು ಮುಂದೆ ಬರೆಯ ಬೇಕೆಂದಿರುವ ಬರಹಗಳಲ್ಲಿ ಓದುಗರು ನಿರೀಕ್ಷಿಸಬಹುದು. 'ಆರ್ಯಪತ್ರಿಕೆಯ ಸಾಗರದಿಂದ ಉದ್ಭವಿಸಿರುವ ಹಿಮಾಲಯ ಗಳೆಂದರೆ ಇವು: 1. The Life Divine. 2. The Synthesis of Yoga. 3. The Secret of the Veda. 4. Essays on the Gita. 5. The Psychology of Social Development. 6. The Ideal of Human Unity. 7. The Future Poetry. 8. A Defence of Indian Culture.

ಹುಟ್ಟಿತೆಂಬುದನ್ನು ( ೧೫-೪-೧೯೪೭ ) ನೆನೆದರೆ ಎಂತಹ ಧ್ವನಿಸೂರ್ಣವಾದ ಅರ್ಥಾನುಭವವಾಗುತ್ತದೆ ! ಮಹರ್ಷಿಯ ಸ್ಥಾಣುತ್ವ ಒಂದಿಂತೂ ವಿಚಲಿತವಾಗಲಿಲ್ಲ. ಜಗನ್ನಾಹಕವಿಯಾಗಿ, \* ಪೂರ್ಣಸಿದ್ಧನಾಗಿ, ಅತಿಮಾನಸಯೋಗಿಯಾಗಿ, ಗುರುಮಹರ್ಷಿಯಾಗಿ, ಅದ್ಭುತಮನೀಷಿಯಾಗಿ, ತತ್ತ್ವಜ್ಞಾನಿಯಾಗಿ, ದಾರ್ಶನಿಕನಾಗಿ, ದ್ರಷ್ಟಾರನಾಗಿ, ಮಾನವಜ್ಞಾನಲೋಕದ ಸರ್ವರಂಗಗಳಲ್ಲಿಯೂ ಬೆರಗುಗೊಳಿಸುವ, ಕೃತಿಮೇರುಗಳನ್ನು ಸೃಷ್ಟಿಸಿರುವ ಅವರು ಅತೀಂದ್ರಿಯವಾದ ಅತಿಮಾನಸಯೋಗದ ಚಿತ್ತಾತಪಸ್ ಶಕ್ತಿಯಿಂದಲೇ ಜಗತ್ತಿನಲ್ಲಿ ಸ್ವಯಂಕ್ರಿಯೆಗಳನ್ನು ಪ್ರಚೋದಿಸುವ ಭಗವದ್‌ವಿಧಾನವನ್ನು ಕೈಕೊಂಡರಲ್ಲದೆ ಮನುಷ್ಯವಿಧಾನದ ಡುರ್ಬಲಪ್ರಕಾರದ ಅಸಮರ್ಪಕ ಮಾರ್ಗಗಳಿಗೆ ಇಳಿಯಲು ಇಷ್ಟಪಡಲಿಲ್ಲ.

ಮನುಷ್ಯ ದೃಷ್ಟಿಗೆ ಅಗೋಚರವಾದ ಆ ವಿಧಾನಗಳ ಮಾತಂತಿರಲಿ; ಗೋಚರವಾಗುವ ವಿಧಾನಗಳಲ್ಲಿ ಕೆಲವನ್ನಾದರೂ ಅವರು ಕೈಕೊಂಡುದನ್ನು ಕಾಣುತ್ತೇವೆ : ಒಂದು ಲೇಖನವಿಧಾನ ; ಎರಡು, ಪತ್ರವಿಧಾನ† ; ಮೂರು, ದರ್ಶನ ವಿಧಾನ. ಶ್ರೀ ರಾಮಕೃಷ್ಣ ಪರಮಹಂಸರಂತೆ ಸಂಭಾಷಣಾವಿಧಾನವನ್ನು ಅವರು ಕೈಕೊಳ್ಳಲಿಲ್ಲ. ಅಧಿಕಾರೀಸಾಧಕರ ಜೈತನ್ಯವನ್ನು ಎಚ್ಚರಿಸುವ ಪರಮಹಂಸರ ಸ್ವರ್ಶಾದಿ ವಿಧಾನಗಳನ್ನೂ ಅರವಿಂದರು ಕೈಕೊಂಡಂತೆ ತೋರುವದಿಲ್ಲ. ಒಂದು ವೇಳೆ ಕೈಕೊಂಡಿದ್ದರೂ ಆ ವಿಷಯ ಇನ್ನೂ ಸರ್ವಜನ ಪ್ರಕಟವಾಗಿಲ್ಲ. ಅದೇನೆ ಇರಲಿ, ಶ್ರೀ ಅರವಿಂದರನ್ನು ಜೀವನವಿಮುಖರೆಂದು ತಿಳಿಯುವದು ಕಷ್ಟಮೂರ್ಖನಿಗೂ ಅವಮಾನಕರ.

¶

ಶ್ರೀ ಅರವಿಂದರು ತಮ್ಮ ಸ್ವಂತ ಮುಕ್ತಿಗಾಗಿ ಸಾಧನೆಯನ್ನು ಕೈಕೊಳ್ಳಲಿಲ್ಲ. ಅವರ ಯೋಗದ ಗುರಿ 'ಸಂಭೂತಿ'ಯಿಂದ ತಪ್ಪಿಸಿಕೊಂಡು 'ಅಸಂಭೂತಿ'ಯಲ್ಲಿ ವಿಲಯಹೊಂದುವುದಲ್ಲ. ಯಾವುದು ಈಗ ಆತೀತದಲ್ಲಿಯೋ, ಯಾವುದರ ಒಂದು ಪಾದ ಮಾತ್ರ ನಮ್ಮ ಮರ್ತ್ಯದಲ್ಲಿದ್ದರೂ ಸದ್ಯಕ್ಕೆ ನಿಗೂಢವಾಗಿ ಅವ್ಯಕ್ತಸ್ಥಿತಿಯಲ್ಲಿದೆಯೋ ಆ ಸಚ್ಚಿದಾನಂದ ವಿಜ್ಞಾನಶಕ್ತಿ ಮೊದಲು ಮನೋಮಯ ಪ್ರಾಣಮಯಗಳಿಗೂ ಕೊನೆಗೆ ಅನ್ನಮಯಕ್ಕೂ ಅವತರಿಸಿ ಸುವ್ಯಕ್ತವಾಗುವಂತೆ ಮಾಡಿ, ಅವಿದ್ಯಾಜನ್ಯವಾದ ಅಜ್ಞಾನ ಅಶಕ್ತಿ ಜರಾಮರಣ ರೋಗಾದಿಗಳನ್ನು ಸಂಪೂರ್ಣವಾಗಿ ಪರಿಹರಿಸಿ, ಮರ್ತ್ಯವನ್ನು ಅಮರ್ತ್ಯವನ್ನಾಗಿ ಪರಿವರ್ತಿಸಿ, ನರತ್ವದಲ್ಲಿಯೇ ಸಂಪೂರ್ಣ ದಿವ್ಯತ್ವವನ್ನೂ ಭಗವತ್‌ಸ್ವರೂಪತೆಯನ್ನೂ ಸ್ಥಾಪಿಸುವ 'ಅತಿ ಮಾನವ'ನ ಸೃಷ್ಟಿಯೇ ಅವರ 'ಅತಿಮಾನಸಯೋಗ'ದ ದಿವ್ಯೋದ್ದೇಶ. ಶ್ರೀ ಅರವಿಂದರನ್ನು ಮೀರಿಸುವ ಆಶಾವಾದಿಗಳಾಗಲಿ ಜೀವನ ಪ್ರೇಮಿಗಳಾಗಲಿ ಇದ್ದಾರೆಯೇ ?

ಅವರ ಸ್ವಂತಸಿದ್ಧಿ ಅವರಿಗೆ ಎಂದೋ ಲಭಿಸಿತ್ತು. ಅವರು ಜೀವನ್ಮುಕ್ತರಾಗಿಯೂ ಸಾಧನೆ ಮಾಡಿದುದು ಸರ್ವರ ಶ್ರೇಯಸ್ಸಿಗಾಗಿ†. ಅವರ ಹುಟ್ಟುಹಬ್ಬದ ದಿನವೆ ಭರತಖಂಡದ ಸ್ವಾತಂತ್ರ್ಯವೂ

\* 'Savitri-A Legend and a Symbol' ಎಂಬ ಅವರ ಮಹಾಕಾವ್ಯ (Epic) ಇನ್ನೂ ಪೂರ್ಣವಾಗಿ ಹೊರಬಿದ್ದಿಲ್ಲ. ಅದು ಕಾವ್ಯಲೋಕಕ್ಕೆ ಒಂದು ನೂತನ ಪ್ರಪಂಚವನ್ನೇ ಗೆದ್ದುಕೊಡುವುದರಲ್ಲಿ ಸಂದೇಹವಿಲ್ಲ.

† ಸುಮಾರು ಎಂಟೊಂಬತ್ತು ವರ್ಷಗಳ ಕಾಲ ದಿನಕ್ಕೆ ಎಂಟು ಹತ್ತು ಗಂಟೆಗಳಂತೆ ಪ್ರಾದಿನ್ವೂ ಪತ್ರಗಳನ್ನು ಬರೆದಿದ್ದಾರೆಂತೆ. ಅವುಗಳಲ್ಲಿ ಕೆಲವೇ ಕೆಲವು ಭಾಗಗಳು ಈಗಾಗಲೇ ಮೂರು ದೊಡ್ಡ ಸಂಪುಟಗಳಲ್ಲಿ ಅಚ್ಚಾಗಿವೆ.

† Only to bring god's forces to waiting Nature,  
To help with wide-winged peace her tormented labour  
And heal with joy her ancient sorrow,  
Casting down light on the unconscious darkness,  
He acts and lives ..... (Jivanmukta)

ಆ ದಿನ ಅವರಿತ್ತ ಸಂದೇಶ ಇಡೀ ಪ್ರಪಂಚಕ್ಕೇ ಭಗವತ್‌ವಾಣಿಯ ಒಂದು 'ತಾಮ್ರಪಟನಿರೂಪ'ವಾಗುವಂತಿದೆ. ರಾಜಕೀಯ ಸ್ವಾತಂತ್ರ್ಯ ಸಿದ್ಧಿಯಾದ ಆರು ತಿಂಗಳಲ್ಲಿಯೇ, ೧೯೫೦ ರಲ್ಲಿ ಶ್ರೀ ಅರವಿಂದರು ಭವಿಷ್ಯ ನುಡಿದಿದ್ದಂತೆ, ಭಗವಂತನು ಕಳುಹಿಸಿದ್ದ 'ಅಭಿಷಿಕ್ತ ದೇವದೂತ' ನಮ್ಮ ಸ್ವಾತಂತ್ರ್ಯಶಿಲ್ಪಿ ಇಹ ರಂಗದಿಂದ ಕಣ್ಮರೆಯಾದನು. ಆಗ ಅರವಿಂದರು ಹೇಳಿದರು : “ಯಾವ ಜ್ಯೋತಿ ನಮ್ಮನ್ನು ಸೂರ್ಯ ಸ್ವರಾಜ್ಯಕ್ಕೆ ಕರೆದೊಯ್ದಿತೋ ಆ ಜ್ಯೋತಿ ಇನ್ನೂ ನಮ್ಮೊಡನೆಯೇ ತಳೆತಳಿಸುತ್ತಾ ಇದೆ” ಎಂದು. ಮೊನ್ನೆ ಮೊನ್ನೆ ಭಾರತೀಯ ಗಗನದ ಮತ್ತೊಂದು ಅಧ್ಯಾತ್ಮಿಕ ಜ್ಯೋತಿ ಶ್ರೀ ರಮಣಮಹರ್ಷಿಗಳೂ ದೇಹತ್ಯಾಗ ಮಾಡಿದರು. ಅದಾಗಿ ಒಂದೆರಡು ತಿಂಗಳೊಳಗೆ ಇನ್ನೊಂದು ಸರ್ವಲೋಕದೀಪ್ಯಮಾನವಾದ ಮಹಾ ಜ್ಯೋತಿಯು ನಿರ್ವಾಣಕ್ಕೆ ಯಾರೂ ಸಿದ್ಧರಾಗಿರಲಿಲ್ಲ, ನಿರೀಕ್ಷಿಸಿಯೂ ಇರಲಿಲ್ಲ. ಆದ್ದರಿಂದ ಇದೇ ತಿಂಗಳು ಐದನೆಯ ತೇದಿ ಶ್ರೀ ಅರವಿಂದರ ನಿಧನದ ವಾರ್ತೆ ಬಂದಾಗ ಅನೇಕರಿಗೆ ವಿಸ್ಮಯವಾಯಿತು. ಇದೇನು ನರತ್ವಕ್ಕೆ ಅಮರತ್ವ ಸಟ್ಟಿನನ್ನು ಕಟ್ಟಲೆಂದು ಸಣತೊಟ್ಟು ಸಾಧನೆಯಲ್ಲಿ ತೊಡಗಿದ್ದ ಯೋಗೀಂದ್ರನಿಗೆ ತನ್ನ ಅಮರತ್ವವನ್ನೇ ಸಾಧಿಸಲಾಗಲಿಲ್ಲವೆ ಎಂದು. ಆದರೆ ಅವರ ಕಛೇಬರದಿಂದ ಐದು ದಿನಗಳ ವರೆಗೆ ಒಂದು ದಿವ್ಯ ತೇಜಸ್ಸು ಹೊರಡುತ್ತಿತ್ತು ಎಂಬ ವಾರ್ತೆಯನ್ನು ಓದಿ, ಅರವಿಂದರ ಅತಿಮಾನಸಯೋಗದ ಅರ್ಥ, ಕ್ರಮ, ಕಾಲ, ವಿಧಾನ, ತಪಸ್ಸು ಇವುಗಳನ್ನು ಅರಿಯದ ಅಥವಾ ತಪ್ಪಾಗಿ ಅರಿತಿದ್ದ ಆ ಯಕ್ಷಿಣೀ ಪ್ರಿಯರಿಗೆ ಸ್ವಲ್ಪ ಸಮಾಧಾನವಾಗಿರಬೇಕು : ಮೃತಪಟ್ಟಮೇಲೆಯೂ ಆ ಕಛೇಬರದಲ್ಲಿ, ಅತಿಮಾನಸ ಯೋಗದ ವಿಜ್ಞಾನಶಕ್ತಿಗೆ ಬಹುಕಾಲ ವಾಹನವಾಗಿದ್ದ ಆ ದಿವ್ಯ ಕಛೇಬರದಲ್ಲಿ, ಪ್ರತಿಷ್ಠಿತವಾಗಿದ್ದ ಯೋಗ ತೇಜಸ್ಸು ತಿರೋಹಿತವಾಗಿ, ಅದರ ಹಂಚಿಕೆಗೆ ಮರ್ತ್ಯಶಕ್ತಿಗಳು ಕೈಹಾಕಬೇಕಾದರೆ ಐದು ದಿನಗಳು ಕೈಕಟ್ಟಿ ಕೊಂಡೋ ಕೈಮುಗಿದುಕೊಂಡೋ ಬಳಸಿಂತು ಬೇಡಿ ಕಾಯಬೇಕಾಯಿತಲ್ಲ !

ಮಹಾತ್ಮಾ ಗಾಂಧೀಜಿ ಅಹುತಿಯಾದಾಗ ಶ್ರೀ ಅರವಿಂದರು ಏನನ್ನು ಹೇಳಿದ್ದರೋ ಅದನ್ನೇ ನಾವು ಇನ್ನೂ ಸಮರ್ಪಕವಾಗಿ ದೈರ್ಯವಾಗಿ ಹೇಳಿಕೊಳ್ಳಬಹುದು: ‘ಯಾವ ಜ್ಯೋತಿ ಸಮಸ್ತ ಮರ್ತ್ಯವನ್ನೂ ಪೂರ್ಣಯೋಗದ ಪೂರ್ಣಸಿದ್ಧಿಗೆ ಕರೆದೊಯ್ಯುವದಾಗಿ ತನ್ನ ಸಮಸ್ತ ಚಿತ್ ತಪಸ್ಸನ್ನೂ ಪ್ರಯೋಗಿಸಲು ಅನವರತ ಸಾಧನೆಯಲ್ಲಿದ್ದಿತೋ ಆ ಜ್ಯೋತಿ ಇನ್ನೂ ನಮ್ಮೊಡನೆ ತಳೆತಳಿಸುತ್ತಾ ಇದೆ; ದಾರಿ ತೋರಿಸುತ್ತಾ ಇದೆ. ನಮಗಾಗಿ ಇಸುರೀಶಕ್ತಿಗಳೊಡನೆ ಹೋರಾಡುತ್ತಾ ಇದೆ. ನಮ್ಮ ಪೂಜೆಯಲ್ಲಿ ಪ್ರಾರ್ಥನೆಯಲ್ಲಿ ಧ್ಯಾನದಲ್ಲಿ ಉದ್ಧಾರದ ಹಂಬಲದಲ್ಲಿ ನಮಗೆ ಬೆಂಬಲವಾಗಿ ಆಶೀರ್ವಾದವಾಗಿ ದೈವೀ ಶಕ್ತಿಗಳ ನೆರವನ್ನೀಯುತ್ತಾ ಇದೆ. ಸಮಸ್ತ ಪೃಥ್ವೀತತ್ತ್ವವೂ ಸಂಪೂರ್ಣವಾಗಿ ಸರಿವರ್ತನೆಗೊಂಡು ಭೂಮಿಯ ವೈಕುಂಠವಾಗುವವರೆಗೆ, ಕೈಲಾಸವಾಗುವವರೆಗೆ, ರಾಮರಾಜ್ಯವಾಗುವವರೆಗೆ ಆ ಜ್ಯೋತಿ ವಿರಾಮವೊಂದುವದಿಲ್ಲ, ಮರ್ತ್ಯ ದೂರವಾಗುವದಿಲ್ಲ, ಭೂಮನೋಮಂಡಲದಿಂದ ತಿರೋಹಿತವಾಗುವದಿಲ್ಲ.\*

ಶ್ರೀ ಅರವಿಂದರಂತಹ ಸರ್ವಲೋಮುಖವಾದ ಸಂಪೂರ್ಣವಾದ ಪೂರ್ಣ ವಿಭೂತಿಯನ್ನು ನಾವು ಇತಿಹಾಸದಲ್ಲಿ ಹುಡುಕಿದರೆ ದೊರೆಯುವದು ಸಂದೇಹಕರ. ಸ್ವಲ್ಪವಾದರೂ ಸಾಧೃತ್ಯ ದೊರೆಯಬೇಕಾದರೆ ಪುರಾಣಗಳಿಗೇ ಹೋಗಬೇಕಾಗುತ್ತದೆ. ಬಹುಶಃ ಪುರಾಣಗಳು ಮುಂದೆ ಸಂಭವಿಸಲಿರುವ ಇತಿಹಾಸವನ್ನು ಪ್ರತಿನಿಧಾನದಿಂದ ಪ್ರತಿಬಿಂಬಿಸುವ ಪೃಥ್ವೀಮನೋಮಂಡಲದ ವೈವಿಧ್ಯಮಾಭಿಲಾಷೆಗಳಾಗಿರಬೇಕಲ್ಲವೇ ? ಶ್ರೀ ಅರವಿಂದರೂ ಈ ಭೂಮನಸ್ಸಿನ ಅಂತಹ ಭೂಮನೈವೋಮಾಭಿಲಾಷೆಯ ಸಾಹಸೋನ್ಮುಖವಾದ ಒಂದು ಭವ್ಯ ವಿರಾಟ್ ಪ್ರತಿಮೆಯಾಗಿರಬಾರದೇಕೆ ? ಕುವೆಂಪು.

\* ಶ್ರೀ ಅರವಿಂದರು ದೇಹತ್ಯಾಗ ಮಾಡಿದ ಹದಿನೂರನೆಯ ದಿನ ಪ್ರಾತಃಕಾಲ ಅವರು ‘ತಾಯಿ’ ಯವರಿಗೆ ಇತ್ತ ಭರವಸೆಯೂ ಇದನ್ನೇ ಪೋಷಿಸುತ್ತದೆ.

## ಮಹರ್ಷಿ ಶ್ರೀ ಅರವಿಂದರು

[ಧಾರವಾಡದ ನವಕಲ್ಯಾಣಮಠದ ಶ್ರೀ ಕುಮಾರಸ್ವಾಮಿಗಳ ಉಪನ್ಯಾಸಸಂಗ್ರಹವಾದ 'ಮೀನಕರ್ಣ' ಎಂಬ ಗ್ರಂಥದೊಳಗಿನ ಒಂದು ಉಪನ್ಯಾಸವನ್ನು ಇಲ್ಲಿ ಅವರ ಅನುಮತಿಯಿಂದ ಪ್ರಕಟಿಸಲಾಗಿದೆ; ೧೯೫೦ ಡಿಸೆಂಬರ ತಿಂಗಳಲ್ಲಿ ಧಾರವಾಡ ಬಾನುಲಿಕೇಂದ್ರದಿಂದ ಬಿತ್ತರಿಸಲಾದ ಉಪನ್ಯಾಸವಿದು.]

### ನೊದಲ ಮಾತು

೧೯೫೦ನೆಯ ಡಿಸೆಂಬರ ೫ನೆಯ ದಿನ. ಅಂದು ಭಾರತಕ್ಕೆ ಮಾತ್ರವಲ್ಲ, ಇಡೀ ಜಗತ್ತಿಗೇ ದುಗುಡವಾವರಿಸಿದ ದುರ್ದಿನ. ಮರಣದೇವತೆಯು ಪಾಂಡಿಚೇರಿಯ ಮಹರ್ಷಿ ಶ್ರೀ ಅರವಿಂದರ ಭೌತಿಕ ಶರೀರವನ್ನು ಅಂದು ಎತ್ತಿಕೊಂಡು ಹೋಯಿತು. ಶ್ರೀ ಅರವಿಂದರು ಪ್ರತಿಭಾನ್ವಿತ ಪಂಡಿತರೂ, ಮಿಗಲಾದ ಮೇಧಾವಿಗಳೂ ಆಗಿದ್ದರಲ್ಲದೆ ಸತ್ಯವಾದ ಆಚರಣೆಯ ಶರಣರೂ (Superman-ಅತಿಮಾನವ) ಆಗಿದ್ದರು. ಕವಿಯೆಂದು, ರಾಷ್ಟ್ರಭಕ್ತರೆಂದು, ಸುವಿಚಾರಶೀಲರೆಂದು, ಸುಪ್ರಸಿದ್ಧ ಲೇಖಕರೆಂದು, ತತ್ತ್ವಜ್ಞಾನಿಯೆಂದು, ಕಾಲಜ್ಞಾನಿಯೆಂದು ಅವರು ನಾನಾಬಗೆಯಾಗಿ ದೇಶ-ವಿದೇಶಗಳ ಗಣ್ಯ ವ್ಯಕ್ತಿಗಳ, ಜನಸಾಮಾನ್ಯರ ಮನವನ್ನು ಸೆಳೆದಿದ್ದರು. ಯುದ್ಧದ ಗದ್ದಲದಿಂದ ಗಾಸಿಯಾಗಿದ್ದ ಈ ಜಗತ್ತೊಂದಿಗಿನ ದುಃಖಪರಿಹಾರಕ್ಕಿಂತಲೂ ಪ್ರಶಾಂತವಾದ ವಾತಾವರಣವನ್ನು ಬೀರಲು ಅವರ ಸಾಂನಿಧ್ಯ ಸಲಹೆ-ಸಹಕಾರಗಳು ಅತ್ಯಂತ ಅವಶ್ಯವಾಗಿದ್ದವು. ರಾಜಕೀಯ ಜೀವನದಲ್ಲಿ ಹಿಂದೊಮ್ಮೆ ಅವರು ಅಗ್ರ ಗಣ್ಯರಾಗಿದ್ದರೆಂಬ ಮಾತು ಸಂಸ್ಕರಣೆಯಾಗಿದೆ. ಬಂಗಾಲ ಪ್ರಾಂತದ ಸರ್ವ ಸಮ್ಮತ ಅಧಿನಾಯಕರಾಗಿ ಲಾರ್ಡ್ ಕರ್ಝನ್ ಅವರ ಪ್ರಾಂತವಿಭಾಗ ಧೋರಣವನ್ನು ಪ್ರತಿಭಟಿಸುವ ವಂಗಭಂಗದ ಅಂದೋಲನದಲ್ಲಿ ಅವರು ಧುಮುಕಿದ್ದರು. ಆಗಿನ ಸಂದುಕಟ್ಟಿನ ಸಮಯದಲ್ಲಿ ಭಾರತದ ರಾಷ್ಟ್ರೀಯ ಭಾವನೆಯನ್ನು ತಿದ್ದಿ ಅದಕ್ಕೊಂದು ಮಹೋನ್ನತ ರೂಪವನ್ನು ಕೊಟ್ಟರು. ಆಗಿನ ಅವರ ವ್ಯಾಖ್ಯಾನ-ಪ್ರವಚನಗಳ ಪರಿಣಾಮ ವನ್ನೀಗ-ಇಂದು ಅನೇಕ ಸ್ಥಿತ್ಯಂತರಗಳಾಗಿದ್ದರೂ-ಸ್ಪಷ್ಟವಾಗಿ ಕಾಣಬಲ್ಲಿವು. ಅವರ ರಾಜಕೀಯ ಜೀವನದಲ್ಲಿ ಒಂದು ಸಲವಲ್ಲ, ಮೂರು ಸಲ ಆಗಿನ ಆಂಗ್ಲ ಸರಕಾರವು ಅವರ ಮೇಲೆ ರಾಜದ್ರೋಹದ ಆರೋಪವನ್ನು ಹೊರಿಸಿತು; ಆಪಾದನೆಗೆ ಗುರಿಮಾಡಿತು. ಅವರು ದಬ್ಬಾಳಿಕೆಗೆ ಬಿಚ್ಚದೆ ಬೆದರದೆ ಮುನ್ನುಗ್ಗಿ ರಾಜಕೀಯ ಅಂದೋಲನದ ಸೂತ್ರಧಾರಿಯಾಗಿ ಅಪ್ರತಿಮ ಕಾರ್ಯ ಗೆಯ್ದರು. ಧ್ಯಾನ-ಮೌನ-ಜೀವನ ವನ್ನು ಪ್ರಾರಂಭಿಸಲು ಕರೆ ಬರುವವರೆಗೆ ಕಡುಗಲಿಗಳಿಗಾಗಿ ಅವರು ಹೋರಾಡಿದರು.

### ವಿಶ್ವವ್ಯಕ್ತಿ

ಏಕಾಂತದ ಹೊಸಜೀವನದಲ್ಲಿ ಕಾಲಿಟ್ಟೆಂದಿನಿಂದ, ಇಹಲೋಕದ ಆಚೆಗಿನ ಜೀವನವನ್ನು ಬಯಸುವ ಶುಷ್ಕವಿಚಾರಗಳ ಸನ್ಯಾಸಿಯಂತಿರದೆ, ಅವರು ದಿವ್ಯಜೀವನವನ್ನು ಬಯಸುವ ನಿಷ್ಕಾಮರಹಿತ ಹಂಬಲಿಗ

ರಾಗಿದ್ದರು. ಮಾನವ ಸ್ವಭಾವದಲ್ಲಿ ನಖಶಿತಾಂತ ಪರಿವರ್ತನೆಯನ್ನು ಮಾಡುವುದು ಅವರ ಗುರಿಯಾಗಿತ್ತು. ಅದರಿಂದಾಗಿ ಮನದ ವ್ಯವಹಾರ ಲಕ್ಷಣಬದ್ಧ ಮಾನವನನ್ನು ಘನಮನ ( Super - Mind ) ಸಂಪಾದಿಸಿದ ಅತೀಮಾನವನನ್ನಾಗಿ-ಶರಣನನ್ನಾಗಿ ಮಾರ್ಪಡಿಸ ಬಯಸಿದರು. ಅದಕ್ಕಾಗಿ ಪಾಂಡಿಚೇರಿಯಲ್ಲಿ ಅಂದು ಅವರು ಕಟ್ಟಿದ — ಇಂದು ಸುತ್ತುಮುತ್ತಲೂ ಭವ್ಯವಾಗಿ ಬೆಳೆದಿದ್ದ — ಅವರ ಆಶ್ರಮವು ಬಗೆ ಬಗೆಯ ಕಾರ್ಯಕುಶಲತೆಯ ರಂಗವಾಗಿ, ಬಗೆ ಬಗೆಯ ಬುದ್ಧಿಸಾಮರ್ಥ್ಯ-ಭಾವನಾಸಾಮರ್ಥ್ಯಗಳ ಕ್ಷೇತ್ರವಾಗಿ ಪರಿಣಮಿಸಿದೆ. ಇಂಗ್ಲೆಂಡ್-ಅಮೆರಿಕಗಳಲ್ಲಿ ಕುತೂಹಲದಿಂದ ಕೂಡಿದ ಕುಶಾಗ್ರಬುದ್ಧಿಯ ಅನೇಕರ ಶ್ರೀ ಅರವಿಂದರ ವಿಚಾರಗಳತ್ತ ಹೊರಳುತ್ತಿದ್ದಾರೆ. ಅಮೇರಿಕೆಯ ಸ್ಪ್ಲೈನ್‌ಫೋರ್ಡ್ ಮತ್ತು ಕಾರ್ನೆಲ್ ವಿಶ್ವವಿದ್ಯಾಲಯಗಳಲ್ಲಿ ಕ್ರಮವಾಗಿ 'ಗೀತೆಯ ಮೇಲಿನ ಪ್ರಬಂಧಗಳು' (Essays on the Gita) ಮತ್ತು 'ದಿವ್ಯ ಜೀವನ' ( Life Divine ) ಎಂಬ ಶ್ರೀ ಅರವಿಂದರ ಗ್ರಂಥಗಳನ್ನು ಸ್ನಾತಕೋತ್ತರ ಅಭ್ಯಾಸಕ್ಕಾಗಿ ನಿಯಮಿಸಿದ್ದಾರೆ. ನಮ್ಮ ದೇಶದಲ್ಲಿ ಬನಾರಸದ ವಿಶ್ವವಿದ್ಯಾಲಯವೂ ಶ್ರೀ ಅರವಿಂದರ ಗ್ರಂಥಗಳನ್ನು ಅಭ್ಯಾಸಪತ್ರಿಕೆಯಲ್ಲಿ ಸೇರಿಸಿದೆ. ಘನವಾದ ನೋಬೆಲ್ ಪಾರಿತೋಷಕವನ್ನು ಅವರಿಗೆ ಕೊಡಬೇಕೆಂದು ಪಡುವಣ ನಾಡುಗಳಲ್ಲಿ ಅದರಂತೆ ಮೂಡಣನಾಡುಗಳಲ್ಲಿ ಮೂಡಿದ್ದ ಪ್ರೇರಣೆಯು ಅವರು ವಿಶ್ವವ್ಯಕ್ತಿಗಳಾಗಿದ್ದರೆಂಬುದಕ್ಕೆ ಒಂದು ವೈಭವಸಂಪನ್ನ ಸಿದರ್ಶನವಾಗಿದೆ.

## ಶ್ರೀ ಅರವಿಂದರ ತತ್ತ್ವಜ್ಞಾನ

ಶ್ರೀ ಅರವಿಂದರು ಬರೆದ 'ದಿವ್ಯ ಜೀವನ' ಗ್ರಂಥವು ಒಂದು ಮನೋದರವಾದ, ತತ್ತ್ವಜ್ಞಾನ ಮತ್ತು ಅನುಭವ ಶಾಸ್ತ್ರವನ್ನು ನಿರೂಪಿಸುವ ಉದ್ಗ್ರಂಥವೆಂದು ಸಾರ್ವತ್ರಿಕವಾದ ಮನ್ನಣೆ ಪಡೆದಿದೆ. ಅದರಲ್ಲಿ ಅವರು ಮಾನವಜನಾಂಗದ ಭವಿತವ್ಯದ ಬಗೆಗೆ ತಮ್ಮ ಹೃದಯದಿಂದೊಕ್ಕುವ ಆಶೆ-ಆಕಾಂಕ್ಷೆಗಳನ್ನು ಮತ್ತು ಆತ್ಮದಿಂದ ಹೊರಹೊಮ್ಮಿದ ಅಂತಃಸ್ಫುರಣೆಗಳನ್ನು ಬಿತ್ತರಿಸಿರುವರು. ಅವರ ಪರಿಯಾದ ಪರಿಶೀಲನೆಯಿಂದ ಅವರ ತತ್ತ್ವಜ್ಞಾನದ ತಿರುಳನ್ನೇ ಅರಿಯಬಹುದಾಗಿದೆ. ಅದರಲ್ಲಿ ಮೊಟ್ಟಮೊದಲು ನಮ್ಮ ಮನಸ್ಸು ಸೆಳೆಯುವ ಮಾತಿದು : ನಮ್ಮೇ ಜಗತ್ತು ನಿತ್ಯಸತ್ಯವಾಗಿದೆ. ಇದರ ನಿರ್ಮಾಣವು ನಮ್ಮ ತರ್ಕ ತಿಳುವಳಿಕೆಗೆ ಮೀರಿದುದು. ಇದನ್ನು ನಾವು ಪ್ರೀತಿಸಲಿ ಪ್ರೀತಿಸದಿರಲಿ ನಾವೆಲ್ಲ ಈ ಜಗತ್ತಿನ ಘಟಕಗಳೇ. ಇದನ್ನು ನಾವು ಅಲ್ಲಗಳೆಯಲಾಗುವದಿಲ್ಲ. — ಈ ಮಾತುಗಳಿಂದ ಅವರು 'ಸತ್'ವಾದವನ್ನು ಎತ್ತಿಹಿಡಿದಿದ್ದಾರೆ. ಸಾಮಾನ್ಯವಾಗಿ ತಿಳಿದಿರುವ ತತ್ತ್ವಜ್ಞಾನಕ್ಕೆ ಜೀವನವನ್ನು ಅರ್ಥೈಸುವುದು ಆಗದು. ಜೀವನವು ಊಹೆ-ವಿಚಾರಗಳಿಗೆ ಮೀರಿದುದು ಎಂದು ಶ್ರೀ ಅರವಿಂದರ ಅಭಿಮತ. ಅವರ ಅಭಿಪ್ರಾಯದಲ್ಲಿ ಜೀವನದ ಆವಿರ್ಭಾವವೇ ತತ್ತ್ವಜ್ಞಾನ. ವಿಚಾರವೀಚಿಗಳನ್ನು ಸುಸಂಬಂಧಗೊಳಿಸಿ ವಿವರಿಸುವುದು ಮಾತ್ರವೇ ಜ್ಞಾನವಲ್ಲ. ಯಾಕೆಂದರೆ ಜೀವನವು ಅನೇಕ ಅವಸ್ಥಾಂತರಗಳಲ್ಲಿ ಅರಳುತ್ತ ಸಾಗುವುದು. ಈ ಅರಳಿಕೆಗಳಲ್ಲಿ ಹಲವು ನಮ್ಮ ವಿಚಾರಕ್ಕೆ ನಿಲುಕುತ್ತಿರುವದಿಲ್ಲ. ಸುಸಂಬಂಧವಾದ ವಿಚಾರಸರಣಿಯೇ ತತ್ತ್ವಜ್ಞಾನವೆಂದು ನಾವು ಬಗೆವುದಾದರೆ ಅದು ಮನ-ಪ್ರಕೃತಿ, ವಿವೇಕ-ಸಹಜವೃತ್ತಿ, ಇಂದ್ರಿಯ-ಆತ್ಮ ಎಂಬ ಒಂದಕ್ಕೊಂದು ವಿರೋಧವಾದ ಪದಗಳ ವಿಚಾರದಲ್ಲಿ ನಮ್ಮನ್ನಿಳಿಸಿಬಿಡುವುದು; ಮತ್ತು ಇವುಗಳ ವಿಚಾರವು ಬಗೆಹರಿಯದೆ ನಾವು ಕೈಸೋತು ದಣಿದುಬಿಡುವೆವು. ಇವನ್ನು ಸಮಂಜಸವಾಗಿ ಬಿಡಿಸುವ ವಿಧಾನದ ದೆಸೆಯಿಂದ ಪಾರುಗಾಣದ ಅನೇಕ ಅಡೆತಡೆಗಳು ಮುಂಬಂದು ನಿಲ್ಲುವವು. ಅದರಿಂದ ನವೀನ ತೆರನಾದ ಧೃಷ್ಟಿಯೊಂದು ಅವಶ್ಯವಾಗಿ ಬೇಕಾಗುವುದು. ಇಂದ್ರಿಯ ಸನ್ನಿಹರ್ಷಜ್ಞಾನದ ಸುಸಂಬಂಧ ವಿವರಣೆಗೆ ಮಾತ್ರ ಅಂಟಿಕೊಳ್ಳದೆ ಇಡೀ ಜೀವನ ಮತ್ತು ಅನುಭಾವಗಳಿಂದ ಅಂಕುರಗೊಳ್ಳುವ ಸ್ಫುರಣಜ್ಞಾನ (Intuition) ವನ್ನು

ಅಂಗೀಕರಿಸಿದಾಗ ತತ್ತ್ವಜ್ಞಾನದ ಬಗೆಗೆ ಈ ನವೀನದೃಷ್ಟಿಯು ಮೂಡಲು ಅವಕಾಶವುಂಟಾದೀತು ! ಶ್ರೀ ಅರವಿಂದರು ತತ್ತ್ವಜ್ಞಾನಕ್ಕೆ ಜೀವನವನ್ನೇ ತಳಹದಿಯಾಗಿರಿಸಿಕೊಂಡಿದ್ದಾರೆ. ಅದುದರಿಂದ ಅವರದು ಪರಂಪರಾಗತವಾಗಿ ತಿಳಿಯುತ್ತ ಬಂದ ತತ್ತ್ವಜ್ಞಾನವಲ್ಲ, ವೈಭವಯುಕ್ತವಾದ ದಿವ್ಯಜೀವನವನ್ನು ಆಂತರಿಕ ಪ್ರೇರಣೆಯಿರುತ್ತ ಕ್ರಮಕ್ರಮವಾಗಿ ಅರಳುವಂತೆ ಸರಿಯಾದ ರೀತಿಯಲ್ಲಿ ವಿವರಿಸುವದೇ ಅವರಿಗೆ ತತ್ತ್ವಜ್ಞಾನವಾಗಿಹುದು.

## ಶಕ್ತಿಯಲ್ಲಿ ಭಾಷ್ಯ

ಈ ಪ್ರೇರಣೆಯ ವೈಶಿಷ್ಟ್ಯಕ್ಕೆ ಶ್ರೀ ಅರವಿಂದರು 'ಶಕ್ತಿ' ಎಂದು ಕರೆಯುತ್ತಾರೆ. ಈ ಪರಾಶಕ್ತಿಯು ಸೃಷ್ಟಿಯ ಮೂಲದಲ್ಲೆಲ್ಲ ಹುದುಗಿದೆ. ಅಂತರಂಗದಲ್ಲಾಗಲಿ, ಬಹಿರಂಗದಲ್ಲಾಗಲಿ, ವ್ಯಕ್ತವಾಗುವ ಆದರ ಸ್ವರೂಪಗಳು ವಿವಿಧವಾಗಿ ಕಾಣಬಹುದು. ಆದರೆ ಈ ಪರಾಶಕ್ತಿಯು ಮೂಲತಃ ಅಖಂಡವಾಗಿ ಒಂದೇ ಒಂದಾಗಿದೆ. ಮೂಲ ಶಕ್ತಿಯು ಅವಿಭಾವ್ಯವಾಗೊಳ್ಳುವಾಗ ಪ್ರಕೃತಿಯಿಂದೊದಗುವ ಒತ್ತಡವನ್ನು ಅಪ್ರತಿಹತವಾಗಿ ಎದುರಿಸುವ ಸಾಮರ್ಥ್ಯಕ್ಕನುಗುಣವಾಗಿ ವಿವಿಧ ರೂಪಗಳನ್ನು ತಳೆಯುತ್ತದೆ. ಬಾಹ್ಯಪ್ರಕೃತಿ ಮತ್ತು ಅಂತಃಸ್ಥೂರ್ತಿ ಇವು ಈ ಶಕ್ತಿಯ ದ್ವಿವಿಧ ಸ್ವರೂಪಗಳು. ಈ ಶಕ್ತಿಯು ಹೆಚ್ಚು ಹೆಚ್ಚು ಅಂದ ಚಂದವಾದಾಗ ಮತ್ತು ಬಿಡಿಬಿಡಿಯಾದ ಅಂಶಗಳನ್ನೆಲ್ಲ ಹೊಂದಿಸಿಕೊಂಡು ಒಂದಾಗಿ ತೋರಿದಾಗ ಸುಂದರ ಸಮನ್ವಯ ಸ್ವರೂಪವನ್ನು ವ್ಯಕ್ತಗೊಳಿಸುವದು. ಇದರಿಂದಾಗಿ ಶರೀರ ಪ್ರಾಣ ಮನ ಮತ್ತು ಘನಮನದಲ್ಲಿಯೂ ಸಹ ಹುದುಗಿದ ಶಕ್ತಿಯ ಬಗೆಬಗೆಯ ಸ್ವರೂಪಗಳಿಗೆ ಅವಕಾಶವುಂಟಾಗುತ್ತದೆ. ಆದರೆ ಶಕ್ತಿಯು ಶಿವನಲ್ಲಿ ಆಶ್ರಯವೊಂಡುತ್ಪದ್ಧಿ. ಶ್ರೀ ಅರವಿಂದರು ಶಿವ-ಶಕ್ತಿಗಳಲ್ಲಿ ಸತ್ಯ-ಸೌಂದರ್ಯಗಳಲ್ಲಿ ಅವಿರಳವಾದ ಸಾಮರಸ್ಯವನ್ನು ಕಂಡಿದ್ದಾರೆ. ಈ ಶಿವಶಕ್ತಿಯ ಅವಿನಾಭಾವ ಸಂಬಂಧವು ಅವರಿಗೆ ಆತ್ಮಂತಿಕ ಘನವಾದ ಸತ್ಯವಾಗಿದೆ. ಅದಕ್ಕಾಗಿ ಪ್ರಶಾಂತತೆಯ ಗೌರವಕ್ಕೆ ಗಮನವಿತ್ತಂತೆ ಜೀವನದ ಗಾಂಭೀರ್ಯಕ್ಕೂ ಅವರು ಗಮನವನ್ನು ನೀಡಿದ್ದಾರೆ. ಅವರು ತಮ್ಮ ಗ್ರಂಥವಾದ 'ದಿವ್ಯ ಜೀವನ' ದಲ್ಲಿ "ಶಿವ ಮತ್ತು ಕಾಳಿ, ಬ್ರಹ್ಮ ಮತ್ತು ಶಕ್ತಿ, ಇವು ಒಂದರಿಂದೊಂದು ಭಿನ್ನವಾಗಿಲ್ಲ; ಒಂದಕ್ಕೊಂದು ಹೊಂದಿಕೊಂಡಿರುತ್ತವೆ. ಪ್ರಸಂಚವನ್ನೆಲ್ಲ ವ್ಯಾಪಿಸಿದ ಶಕ್ತಿಯು ಪ್ರಶಾಂತವಾದ ಸ್ಥಿತಿಯಲ್ಲಿರಬಹುದು. ಇಲ್ಲವೆ ಅದು ಪ್ರಕ್ಷುಬ್ಧವಾದ ಗತಿಯಲ್ಲಿರಬಹುದು. ಪ್ರಶಾಂತವಾದ ಸ್ಥಿತಿಯಲ್ಲಿದ್ದಾಗಲೂ ಅದಕ್ಕೊಂದು ಅವಕಾಶವುಂಟು. ಆದರೆ ಅದು ಆಗ ಇಲ್ಲವೆಂದಾಗಲಿ ಕುಂದಿದೆಯೆಂದಾಗಲಿ ಇಲ್ಲದೆ ಮೂಲತಃ ಪರಿವರ್ತನೆಯಾಗಿದೆಯೆಂದಾಗಲಿ ಅರ್ಥವಲ್ಲ" ಎಂದು ಹೇಳುತ್ತಾರೆ.

## ಲೀಲಾಸ್ಥಾನ

ಈ ವಿಶ್ವವು ದೇವದೇವನೆನ್ನಿಸಿಹ ಕರ್ತನ ಲೀಲಾಸ್ಥಾನವೆಂದು ಶ್ರೀ ಅರವಿಂದರು ಬಗೆಯುತ್ತಾರೆ. ಮತ್ತು ಆನಂದದ ಅಳವಡಿಕೆಗಾಗಿಯೇ ದಿವ್ಯಲೀಲೆಯ ಗುರಿಯಿದೆಯೆಂದೂ ಅವರು ಭಾವಿಸಿದ್ದಾರೆ. ಜೀವನದ ಪ್ರತಿಯೊಂದು ಸ್ಪಂದನವು, ಸಂಕಲ್ಪಶಕ್ತಿಯ ಪ್ರತಿಯೊಂದು ಸ್ಫುರಣೆಯು ಆ ದಿವ್ಯಾನಂದದ ಲಹರಿಯೇ ಆಗಿದೆ. ಯಾಕಂದರೆ ಅದು ಅಖಂಡತೆಯಿಂದೊಡಗೂಡಿ ಮೂಡುವ ಶಕ್ತಿಯ ಪರಿಪೂರ್ಣತೆಯನ್ನು ಪ್ರಕಟಿಸುವದು. ಆನಂದವು-ಪರಿಪೂರ್ಣತೆಯ ಆನಂದ, ಕ್ರಿಯಾಪ್ರವೃತ್ತಿಯ ಆನಂದ ಎಂದು-ಇತ್ತೀರನಾಗಿದೆ. ತಾಳಮೇಳದಿಂದ ಬೆರೆತ ಆನಂದಕ್ಕೆ ಪರಿಪೂರ್ಣತೆಯ ಆನಂದವೆಂದು ಹೆಸರು; ಯಾಕಂದರೆ ಎಂದೆಂದಿಗೂ ಪರಿಪೂರ್ಣವಾದ, ಎಂದೆಂದಿಗೂ ಪರಿಣತವಾದ, ಅನಂತವಾದ ಜೀವನದಲ್ಲಿ ತಾಳಮೇಳದ ತಿಳಿವಳಿಕೆಗೆ ಎಂದೂ ಚ್ಯುತಿಯಿಲ್ಲ. ಒಂದು ನೇಳೆ ಆ ಜೀವನದಲ್ಲಿ ಮಾರ್ಪಾಟಗಳುಂಟಾದರೆ-ಎಡೆವಿಡದ

ಮಾರ್ಪಾಟಗಳುಂಟಾಗುವದು ಸಹಜವೇ!-ಅವು ತಾಳಮೇಳಗತಿಯ ನಿಯಮಕ್ಕನುಗುಣವಾಗಿ ಉಂಟಾಗುತ್ತವೆ. ಶ್ರಿಯಾಪ್ರವೃತ್ತಿಯಲ್ಲಿ ತೋರುವ ಆನಂದವು ಜೀವನದ ಗತಿಯಲ್ಲಿ ಪೂರ್ಣತೆಯನ್ನು ಕಾಪಾಡಿ ಕೊಳ್ಳುವುದು ಪರಿಪೂರ್ಣತೆಯ ಆನಂದವು ಮಾತ್ರ ತನ್ನ ಅಖಂಡತ್ವವನ್ನು ನಿರಂತರವಾಗಿ ಕಾಯ್ದುಕೊಳ್ಳುವುದು. ಕಾಡ್ಯಪ್ರವೃತ್ತಿಯು ಮಾನವಜೀವನಕ್ಕೆ ದಿವ್ಯಜೀವನದ ವ್ಯಾವಹಾರಿಕ ತಳಹದಿಯನ್ನು ಹಾಕುವದು ಶಕ್ಯವಿದೆ ಎಂದು ತಿಳಿಸಿ, ಆ ದಿಶೆಯಲ್ಲಿ ಶ್ರೀ ಅರವಿಂದರು ಕಾರ್ಯೋನ್ಮುಖರಾದರು. ಆ ದಿವ್ಯ ಜೀವನಕ್ಕೆ ಆನಂದ, ಶಕ್ತಿ ಇವೇ ಪ್ರಾಮುಖ್ಯವಾದ ಲಕ್ಷಣಗಳು. ಮಾನವಜನಾಂಗವು ಕ್ರಮೇಣ ಪ್ರಗತಿಯನ್ನು ಪಡೆಯುವದೆಂದು ಅವರು ದೃಢವಾಗಿ ನಂಬುತ್ತಾರೆ. ಆದರೆ ಮಾನವನ ವಿಚಾರವಿಕಾಸದಲ್ಲಿ ಕಟುವಾದ ಕೊಳೆ-ಸೀಳುಗಳುಂಟಾಗಿರುವೆಂಬುದನ್ನರಿತು ಅವರು ಭಯಚಕಿತರಾಗಿದ್ದಾರೆ. ಸಂಸಾರಿಯು ದೇವನ ಅಸ್ತಿತ್ವವನ್ನೂ ಅರಿವಿನ ಅವಸ್ಥೆಯನ್ನೂ ಅಲ್ಲಗಳೆಯುವದಾಗಲಿ, ಸಂನ್ಯಾಸಿಯು ಅನಾಧ್ಯನಂತವಾದ ಪರಮವಸ್ತುವಿನ ಆನಂದದಲ್ಲಿಯೇ ಮುಳುಗಿ ವಿಶ್ವದ ಆಗುಹೋಗುಗಳನ್ನೂ ಮರವೆಯನ್ನೂ ಗಮನಿಸದಿರುವದಾಗಲಿ ಅವರನ್ನು ಆಲೋಚನೆಗೊಡುಮಾಡಿದೆ. ಪ್ರಾಸಂಚಿಕ ಪಾರಮಾರ್ಥಿಕ ದೃಷ್ಟಿಯ ಇವರಿರ್ವರಲ್ಲಿ, ವಿಜ್ಞಾನಿ ಆತ್ಮಜ್ಞಾನಿಗಳೆನಿಸಿದ ಈ ಇಬ್ಬರಲ್ಲಿ ತೋರಿರುವ ಈ ಕೊಲ್ಲಿಗೆ ಸೇತುವೆಯನ್ನು ಕಟ್ಟಲು ಶ್ರೀ ಅರವಿಂದರು ಪ್ರಯತ್ನಿಸಿದ್ದಾರೆ. ಮಾನವಪ್ರಗತಿಯು ಪ್ರಕೃತಿಯ ನೆರವಿನತ್ತಣಿಂದಲೂ ಸಾಗುವದು; ಪುರುಷನ ನೆರವಿನತ್ತಣಿಂದಲೂ ಸಾಗುವದು-ಎಂದು ಅವರು ಹೇಳುವರು. ತೋರಿಕೆಗೆ ವಿರುದ್ಧವಾಗಿ ಕಾಣುವ ಪಡುನಣದವರ ಮತ್ತು ಮೂಡಣದವರ ಸಂಸ್ಕೃತಿಗಳಲ್ಲಿ ಒಂದು ಬೆಸಗೆಯನ್ನುಂಟುಮಾಡಲು ಅವರು ಹವಣಿಸಿ ಅವೆರಡೂ ಸಂಸ್ಕೃತಿಗಳನ್ನು ಬೆರಸುವದರಿಂದಲೂ, ಆದರೆ ಆಧ್ಯಾತ್ಮಿಕ ಸಾಮರಸ್ಯವನ್ನು ಅಳವಡಿಸಿಕೊಳ್ಳುವದರಿಂದ ಒಂದು ಸಮನ್ವಯವನ್ನು ಉಂಟುಮಾಡಲು ಅವರು ಹಂಬಲಿಸುತ್ತಾರೆ. “ನಮ್ಮ ಆದರ್ಶವಾವುದು?” ಎಂದು ಪ್ರಶ್ನಿಸಿ ಅದಕ್ಕುತ್ತರವನ್ನು ತಾವೇ ಹೀಗೆ ಹೇಳಿರುವರು : “ಬಾಹ್ಯ ಹಿತಾಹಿತ ಸಂಬಂಧದಿಂದಂಟಾದ ಸಂಗದಿಂದ ಮಾತ್ರವಲ್ಲ, ಅಂತರಂಗದ ಏಕತ್ವದಿಂದ ಮಾನವಜನಾಂಗದಲ್ಲಿ ಐಕ್ಯತೆಯು ಒಡನೂಡಬೇಕು. ಪಶುಜೀವನದಿಂದ ಹಾಗು ಹೊನ್ನೇ ಪ್ರಾಣವೆಂಬ ಹೊಣೆಗಾಟದ ಜೀವನದಿಂದ, ಅಥವಾ ಕೇವಲ ಬೌದ್ಧಿಕ ವ್ಯವಹಾರದ ಜೀವನದಿಂದ ಹಾಗು ರಸಿಕಜೀವನದಿಂದ-ಒಟ್ಟಾರೆ, ಲೌಕಿಕಜೀವನದಿಂದ ಪಾರಮಾರ್ಥಿಕ ಜೀವನದ ಪರವೈಶ್ವದ್ಯದಲ್ಲಿ ಮಾನವನು ಕಾಲಿಡಬೇಕು. ಶ್ರೀಮಿಕ್ಕೇಟಿಕ-ಪಶುಪಕ್ಷಿಗಳ ಅವಸ್ಥೆಯಿಂದ ಮಾನವನ ಗಿಲುವು ರೂಪಾಂತರಹೊಂದಿತೆಂದು ವಿಜ್ಞಾನವು ತಿಳಿಸುವದು. ಮಾನವ ಜೀವನವು ಇನ್ನುಳಿದ ಪ್ರಾಣಿಗಳ ಜೀವನಕ್ಕಿಂತ ಮಿಗಿಲಾದುದು, ನಮ್ಮ ಮಾನವ ಜೀವನಕ್ಕಿಂತ ಅತಿಮಾನವನ ಜೀವನವು ಮಿಗಿಲಾದುದು. ಮಾನವನ ತನು, ಅವನಲ್ಲಿ ವಿಶಿಷ್ಟ ಇಂದ್ರಿಯವಾಗಿರುವ ಅವನ ಮನ ಇವುಗಳಲ್ಲಿ ಅತಿಮಾನವ ಜೀವನವು ಮೊಳೆತು ಬೆಳೆದು ಬಾಳಲೆಂದು ಪ್ರಭುಶಕ್ತಿಯು ಇಳಿಯಬೇಕು. ಮಾನವ ಜನಾಂಗದ ಸಾಮರಸ್ಯ, ಮಾನವನ ಪಾರಮಾರ್ಥಿಕ ಜೀವನಸೌಂದರ್ಯ, ಮಾನವನ ಅಂಗಾಂಗಗಳಲ್ಲಿ ಪ್ರಭುಶಕ್ತಿಯ ಪ್ರಾದುರ್ಭಾವ-ಈ ಮೂರೂ ಒಂದಾಗಿ ಹೊಂದಿಕೊಳ್ಳಬೇಕು. ಮಾನವತೆಯ ಐಕ್ಯ ಮತ್ತು ಅತಿಮಾನವತೆ ಇವು ಪರವಸ್ತುವಿನಲ್ಲಿ ಏಕತಾನವನ್ನು ಪಡೆದು ಜೀವಿಸುವದರಿಂದ ಮಾತ್ರವೇ ಸಾಧ್ಯ!”

## ಶ್ರೀ ಅರವಿಂದರ ಯೋಗ

ಅರಿವಿನ ಸಪ್ತ ಅವಸ್ಥೆಗಳ ಬಗೆಗೆ ಪರಂಪರಾಗತವಾಗಿ ಬಂದ ತಿಳಿವಳಿಕೆಯನ್ನೇ ಅವಲಂಬಿಸಿ ಶ್ರೀ ಅರವಿಂದರು ತಮ್ಮ ಯೋಗದ ರೂಪರೇಷೆಯನ್ನು ಕೊಟ್ಟಿರುವರು. ಮನಃಶಾಸ್ತ್ರದ ದೃಷ್ಟಿಯಿಂದ ಈ ಅವಸ್ಥೆಗಳು ಮಾನವನ ಅಂತರಂಗದಲ್ಲಿ ಒಂದರಮೇಲೊಂದು ಇರುತ್ತವೆಯೆಂದು ಭಾವಿಸುತ್ತಾರೆ.

ವಿಶ್ವೋತ್ತಮ ಶಾಸ್ತ್ರದ ದೃಷ್ಟಿಯಿಂದ ಇವು ಒಂದರ ಸುತ್ತು ಮತ್ತೊಂದಾಗಿ ಇದ್ದು ಸಪ್ತಲೋಕಗಳೆಂದು ವೆಸರ್‌ವೆತ್ತಿವೆಯೆಂದು ತಿಳಿಯುತ್ತಾರೆ. ಶರೀರ, ಪ್ರಾಣ, ಮನ, ಘನಮನ, ಜ್ಞಾನ, ಸಂಕಲ್ಪಶಕ್ತಿ, ಆತ್ಮ-ಇವು ಏಳೂ ಅರಿವಿನ ಅವಸ್ಥೆಗಳೆಂದೂ ಮನಃಶಾಸ್ತ್ರದ ದೃಷ್ಟಿಯಿಂದ ಹೇಳುತ್ತಾರೆ. ಶರೀರ ಮತ್ತು ಆತ್ಮ ಇವು ಎರಡು, ಇರವಿನ ಕನಿಷ್ಠ ಮತ್ತು ಶ್ರೇಷ್ಠ ಪದವಿಯನ್ನು ಸೂಚಿಸುವ ಪದಗಳು. ಘನಮನವು ಸತ್ತ್ವ-ರಜ-ತಮೋಮಯವಾದ ಮೊದಲಿನ ಅರ್ಧಭಾಗವೆನಿಸುವ ಪರಾಜ್ಞಾನ ಮತ್ತು ಸತ್-ಚಿತ್-ಅನಂದ ಮಯವಾದ ಎರಡನೆಯ ಅರ್ಧಭಾಗವೆನಿಸುವ ಅಪರಾಜ್ಞಾನ ಇವುಗಳಿಗೆ ಮಧ್ಯವರ್ತಿಯಾಗಿರುತ್ತದೆ. ಮೊದಲಿನ ಅರ್ಧದ ಮುಖಾಂತರ ಕೆಳಗಿನಿಂದ ಮೇಲೇರುವುದರಲ್ಲಿ ಮತ್ತು ಎರಡನೆಯ ಅರ್ಧದ ಮುಖಾಂತರ ಮೇಲಿನಿಂದ ಕೆಳಗಿಳಿಯುವುದರಲ್ಲಿ ಸಾಧನದ ರಹಸ್ಯವಿರುತ್ತದೆ. ಈ ಸಾಧನೆಯಿಂದಾಗಿ ಮೇಲಿರುವ ಪುರುಷ ಪ್ರಯತ್ನವೂ ಕೆಳಗಿಳಿಯುವ ಪ್ರಭುಕಾರುಣ್ಯವೂ ಮಧ್ಯವರ್ತಿಯಾದ ಕಾರಣಸೃಷ್ಟಿಯ ಅರಿವಿನ ಅವಸ್ಥೆಯಲ್ಲಿ ಬೆರೆತು, ಘನಮನದ ಶಕ್ತಿ ಸಾಮರ್ಥ್ಯಗಳಲ್ಲಿ ಅರಳಿಕೊಳ್ಳುವದು. ಹೀಗೆ ಅನುಭವ ಸಾಕ್ಷಾತ್ಕಾರವು, ಮೇಲೇರುವ ಪುರುಷಭಕ್ತಿ ಕೆಳಗಿಳಿಯುವ ಪ್ರಭುಶಕ್ತಿ ಇವುಗಳಿಂದ ಕೂಡಿಕೊಂಡು ಇಬ್ಬಗೆಯಾಗಿರುತ್ತದೆ. ಪ್ರಕೃತಿಯ ವಿಕಾಸಕ್ರಮದಲ್ಲಿ, ಸೃಷ್ಟಿಯಲ್ಲಿ ಈ ಅನುಭವ ಸಾಕ್ಷಾತ್ಕಾರವು ನಿರಂತರವಾಗಿ ಸಾಗಿರುತ್ತದೆ. ಆದರೆ ಮಾನವನಲ್ಲಿ ಈ ಬಗೆಯ ತಿಳಿವಳಿಕೆ ತಲೆದೋರಿದಾಗ ಮಾತ್ರ ಅದು ಜೀವನದ ಸಾಧನವಾಗಿ ಪರಿಣಮಿಸುತ್ತದೆ. ವಿಕಾರವನ್ನು ಪಡೆಯುವ ಎಲ್ಲದರಲ್ಲಿ ಪರಬ್ರಹ್ಮವು ಮೊದಲಿಗೆ ಪರಿಪೂರ್ಣವಾಗಿಯೇ ತಾನೇ ತಾನಾಗಿರುತ್ತದೆ. ಅದು ವಿಕಾಸದ ಕಳಸಕ್ಕೆ ಕಣಜವಾಗಿಯೂ ಕಂಗೊಳಿಸುತ್ತದೆ. ಘನಮನವು ತ್ವರಿತಜ್ಞಾನಲಕ್ಷಿತವಾದ ಪರವಸ್ತುವಿನ ಅಂಶವೇ ಆಗಿದ್ದು, ಅರಿವಿನ ಅಧಃಸೃಷ್ಟಿಯನ್ನು ಬೆಳಸಿ ಉನ್ನತಗೊಳಿಸುವದು; ಕೊನೆಗೆ ಅದನ್ನು ಸಾಮರಸ್ಯದ ನಿಲುವಿನತ್ತ ಒಯ್ಯುವದು. ಮಿಥ್ಯೆಗೆ ವಿರೋಧವಾಗಿ ಸತ್ಯವನ್ನು ಕಾಣುವಂತೆ ಅಥವಾ ವಿಶ್ವದ ರಚನೆಯಲ್ಲಿ ಪೂರ್ಣತ್ವವು ಎಂದೂ ಕಾಣದಿರುವಂತೆ ಅದು ವಸ್ತುಗಳ ಸತ್ಯತೆಯನ್ನು ಗರ್ಭೀಕರಿಸಿಕೊಂಡಿರುವ ದಿಲ್ಲ. ಆದರೆ ವಿಶ್ವದ ರಚನೆಗಳೆಲ್ಲ ವಿಕಾಸದ ಲಕ್ಷಣವನ್ನು ತಿಳಿಸುವ ಪದಗಳಾಗಿರುವಂತೆ ಅದರ ಸತ್ಯತೆ ಪೂರ್ಣತೆಗಳನ್ನು ಸೂಚಿಸುವ ಅರ್ಥದಲ್ಲಿ ಆ ಘನಮನದ ಅಳವಡ್ಡಿಯಬೇಕು. ಶ್ರೀ ಅರವಿಂದರು ಇಂತಹ ಘನಮನದ ಅರಿವಿನ ಅವಸ್ಥೆಯನ್ನು ಕಂಡು ಅರಿತವರು ಈ ದಿಸೆಯಿಂದ ಅವರ ಬೆಂಬಲಿಗೆ ಅತುಲವಾದ ಬೆಳ್ಳಜಸವು ಕಾದಿರುತ್ತದೆ.

## ಅತಿಮಾನವ

ಅತಿಮಾನವ ಅಥವಾ ಶರಣ ಈ ವಿಚಾರದಲ್ಲಿ ಶ್ರೀ ಅರವಿಂದರ ತತ್ತ್ವಜ್ಞಾನದ ನಾವೀನ್ಯತೆಯನ್ನು ಕಾಣಬೇಕು. ನಿಟ್ಟಿ ಎಂಬವನೂ ಅತಿಮಾನವನ ಬಗೆಗೆ ತಿಳಿಸಿದ್ದಾನೆ. ಆದರೆ ಅವನಲ್ಲಿದ್ದಂತೆ ಇಲ್ಲಿ ಮಾನವನ ಉದಯದ ವಿಚಾರವಿಲ್ಲ. ಇಲ್ಲಿ ಮಾನವನಲ್ಲಿ ಪರವಸ್ತುವಿನ ದಿವ್ಯವಾದ ಅವತಾರವುಂಟು. ಮಾನವನ ಶಕ್ತಿ ಸಾಮರ್ಥ್ಯಗಳು ದಿವ್ಯಶಕ್ತಿಯಲ್ಲಿ ಹೊಂದುಗೆಗೊಂಡು ಮಾರ್ಪಡುವ ಕ್ರಮದ ವಿಚಾರವುಂಟು. ಮಾರ್ಪಡಿಸುವ ದಿವ್ಯಶಕ್ತಿಯ ಸಹಾಯಸಂಪದದಿಂದ ಮಾನವನ ನಿರ್ಮಾಣವಿದೆಯೇ ಹೊರತು ನಿರಂತರವಾಗಿ ಮೇಲೆ ಮೇಲೆ ಏರುವ ಪುರುಷಪ್ರಯತ್ನದ ಫಲವೊಂದರಿಂದಲೇ ಮಾನವ ನಿರ್ಮಾಣವಿಲ್ಲ. ಪ್ರಭುಕಾರುಣ್ಯವು, ಉಪಕರಣವೆನಿಸುವ ಒಂದು ವ್ಯಕ್ತಿಯನ್ನು ತನ್ನ ಪ್ರಭೆಯಲ್ಲಿ ಸ್ವೀಕರಿಸಿ ಆದರಲ್ಲಿ ತನ್ನ ಶಕ್ತಿ ಸಾಮರ್ಥ್ಯಗಳನ್ನು ಹರಿಬಿಟ್ಟಾಗ ಅತಿ ಉಚ್ಛವಾದ ಸ್ಫುರಣಜ್ಞಾನವೂ ಅಳವಿಗೆ ನಿಲುಕದ ಶಕ್ತಿಪ್ರಭಾವವೂ ಅಡೆ ತಡೆಗಳನ್ನು ಲೆಕ್ಕಿಸದೆ ಉತ್ಕಟವಾದ ಸಂಕಲ್ಪ ಶಕ್ತಿಯೂ ತುಂಬಾ ಆವರಿಸುವ ಅತುಲ ಪ್ರೇಮರಸವೂ ಆಗಿ ಅಲ್ಲಿ ಹೊರಹೊಮ್ಮಿ ತೋರುವವು. ಇಳಿದು ಬರುವ ಪ್ರಭುಕಾರುಣ್ಯದ ಪ್ರಮಾಣಕ್ಕನುಗುಣವಾಗಿ,



ಮಾರ್ಪಾಟಗೊಳ್ಳುವ ಏರುತ್ತಲಿರುವ ಪುರುಷನ ಆಧಾರಶುದ್ಧಿಗನುಗುಣವಾಗಿ ಈ ಅತಿಮಾನವರಲ್ಲಿ-ಶರಣರಲ್ಲಿ ಅನೇಕ ತರಗತಿಗಳನ್ನು ಕಾಣಬಹುದು. ಇದು ಅಲ್ಲದೆ ಮೇಲಿನಿಂದ ಓತಪ್ರೋತವಾಗಿ ಸುರಿಯುವ ಪ್ರಭುಶಕ್ತಿಯನ್ನು ಹಿಡಿದಿಟ್ಟುಕೊಳ್ಳಲಿಕ್ಕೆ ಯೋಗ್ಯವಾದ ಆಧಾರವೆನಿಸುವ ಆ ವ್ಯಕ್ತಿಯಲ್ಲಿ ತಕ್ಕ ಬಲವೂ ಇರಲಿಕ್ಕಿಲ್ಲ. ಒನ್ನೊಮ್ಮೆ ಅಂತರಾಧ್ಯಾತ್ಮಿಯುಂಟಾಗುವ ಆಚೆಗೆ ದಿವ್ಯಶಕ್ತಿಯು ಇಳಿಯುವದನ್ನೂ ಮಾಡಲಿಕ್ಕಿಲ್ಲ. ಇನ್ನುಳಿದ ಅಂಗಾಂಗಗಳನ್ನು ಇದ್ದಕ್ಕಿದ್ದಂತೆ ಇರಿಸಿ ಸ್ಫುರಣಜ್ಞಾನಕ್ಕೆ ಅವಕಾಶವಿಲ್ಲದಂತೆಯೂ ಆಗಿ ಬಿಡಬಹುದು. ಇಂತಹ ವ್ಯಕ್ತಿಗಳು ಆತ್ಯಂತಿಕವಾದ ಮತ್ತು ಅತಿ ಸೊಬಗಿನ ಮಾರ್ಪಾಟನ್ನು ವ್ಯಕ್ತಗೊಳಿಸಲಾರವು. ದಿವ್ಯ ಪ್ರಭೆಯು ತನ್ನ ಅಖಂಡವಾದ ಸಾಮರ್ಥ್ಯ, ಕಾರುಣ್ಯ, ಜ್ಞಾನ, ಸಮರಸಗಳಿಂದ ಮಾನವನಲ್ಲಿ ಸಂಪೂರ್ಣವಾಗಿ ಇಳಿದು ಬರುವದರಲ್ಲಿಯೇ ಅಂತಿಮವಾದ ಪರಮಾದರ್ಶದ ಪೂರ್ಣತೆ ಯಿರುವುದೆಂದು ಶ್ರೀ ಅರವಿಂದರು ಭಾವಿಸಿದ್ದಾರೆ. ಮಾನವನಲ್ಲಿ ಪ್ರಾಮುಖ್ಯವಾದ ಎಲ್ಲ ಅಂಶಗಳ ದಿವ್ಯ ಮತ್ತು ಸಮಸ್ತಯ ಪರಾಕಾಷ್ಠತೆಯನ್ನೇ ಅವರ ಅತಿಮಾನವನು-ಶರಣನು ಪ್ರಕಟಿಸುತ್ತಾನೆ. ಈ ಬಗೆಯಲ್ಲಿ ಅವರು ಹೇಳುತ್ತಾರೆ. “ದೇವನು ಗೂಢಾತ್ ಗೂಢತರವಾಗಿದ್ದಾನೆ. ನಾವು ತಿಳಿಯುವಷ್ಟು ಸುಲಭವಾಗಿ ಅವನ ನಿಲವಿಲ್ಲ. ದೇವತ್ವದ ಅನೇಕ ಸಿದ್ಧಾಂತ ಕಲ್ಪನೆಗಳಲ್ಲಿ ಯಾವುದೊಂದರ ಕೇವಲ ಆರಾಧನೆಯಿಂದ ಒಂದು ನೇರವಾದ ದಾರಿಯನ್ನು ಕಂಡು ಆ ಗೂಢವನ್ನರಿಯಬೇಕೆಂದು ಮಾನವ ಬುದ್ಧಿಯು ಹಂಬಲಿಸುವದು. ಆನಂದ ಶಕ್ತಿ ಸಮರಸಗಳೇ ಕುರುಹಾದ ಭಕ್ತಿಜ್ಞಾನಗಳು ದೇವನ ಹಲಕೆಲವು ನಾಮಗಳನ್ನು ನಿರೂಪಿಸುತ್ತಿವೆ. ಅವೆಲ್ಲ ಪೂಜ್ಯವಾಗಿದ್ದರೂ ಅವುಗಳಲ್ಲಿ ಕೆಲವನ್ನು ಮಾತ್ರ ಮುಖ್ಯವೆಂದು ಗ್ರಹಿಸಿ ಅನುಸರಿಸುವದು-ಮೊದಲಮೆಟ್ಟಿನ ಉತ್ಸಾಹಶಕ್ತಿ ಕಂಡಿ ಕಳೆಗುಂದಿದ ಬಳಿಕ ಅವನು ನಮ್ಮಿಂದ ಓರೆಯಾಗಲಿ, ನಮ್ಮನ್ನವನು ಬಿಟ್ಟುಕೊಡಲಿ ಎಂದು ಬಯಸಿ ಬಿನ್ನಹವನ್ನು ಮಾಡಿಕೊಂಡತೆಯೇ ಸರಿ. ಒಂದನ್ನೇ ಗುರಿಯಾಗಿಟ್ಟುಕೊಂಡ ಸಾಮರಸ್ಯವೂ ಸಮರಸದ ಆ ಪ್ರಕಟಿತಿಯನ್ನು ನಿಲ್ಲಿಸಿಬಿಡುವದು. ಗೂಢವಾದ ಜ್ಞಾನಯುಕ್ತ ಭಾವ ಪ್ರಧಾನವಾದ ಸಾಮರಸ್ಯವು ಒಂದು ಒಡೆಯಲಾಗದ ಒಗಟವೇ ಸರಿ. ಭಕ್ತಿಭಾವನೆಯಿಂದ ತುಂಬಿ ತುಳುಕುವ ಹೃದಯವು ಜ್ಞಾನದ ನೆರವಿನಿಂದ ಪ್ರಶಾಂತವಾದ ತನ್ಮಯತೆಯಲ್ಲಿ ಪರಿವರ್ತನೆಗೊಂಡು ಪ್ರಬಲವಾಗಿ ಸ್ಪಂದನೆಗೊಳ್ಳುವಾಗ, ಶಕ್ತಿಯ ಬಾಹುಬಲವು ವಿಶ್ವದ ಹಿತಸಾಧನೆಗಾಗಿ ಆನಂದ ಪ್ರಕಾಶಗಳ ಸಂಪೂರ್ಣವಾದ ರೋಂಬೆಗಳಿನಲ್ಲಿ ಅವಿಶ್ರಾಂತವಾಗಿ ಕಾಡ್ಯಗಿಯ್ಯವಾಗ, ಥಳಥಳಿಸುವ ಜ್ಞಾನಪ್ರಭೆಯು ಹೃದಯದ ಮಸಕುಮಸಕಾದ ಭಾವಸ್ಫುರಣೆಗಳನ್ನು ಸ್ವೀಕರಿಸಿ ಪಲ್ಲಟಗೊಳಿಸಿ ಅತಿ ಎತ್ತರದ ಸ್ಥಾನದಲ್ಲಿರುವ ಸಂಕಲ್ಪಶಕ್ತಿಯ ಕಾರ್ಯಕಲಾಪಗಳಿಗೆ ಸಹಾಯ ಹಸ್ತವನ್ನು ನೀಡುವಾಗ, ಈ ಎಲ್ಲ ದೇವರುಗಳು ಎಲ್ಲರೊಳು ತಾನಿರ್ದು ಎಲ್ಲವನ್ನಾಪಿಸಿ ಪರಿವರ್ತನೆಗೊಳಿಸುವ ತ್ಯಾಗಾಂಗದ ಸಿದ್ಧಾಪನದಲ್ಲಿ ಮಂಡಿಸಿದಾಗ ಮಾನವನಿಗೆ ಅಖಂಡವಾದ ಅತೀಂದ್ರಿಯದ ನಿಲವು ಕೈಸೆರೆಯಾಗುವದು. ಇದುವೆ ಅತಿಮಾನವತೆಯನ್ನು-ಶರಣಪದವಿಯನ್ನು ಪಡೆಯಲು ಶ್ರೇಷ್ಠವೂ ಜ್ಯೇಷ್ಠವೂ ಪ್ರೇಷ್ಠವೂ ಆದ ಮಾರ್ಗವು. ಅಹಂಕಾರದಿಂದ ಬೆರೆತುಕೊಂಡು, ಪ್ರಬಲವೂ ತೀಕ್ಷ್ಣವೂ ಆದ ನಾನು ನನ್ನದೆಂಬ ಮೊಂಡ ಸಂಸ್ಕಾರವು-ಮಾನವ ಜನಾಂಗವನ್ನು ದಾಸ್ಯಪಂಕದಲ್ಲಿ ದೂಡಿ ಅದರ ಮೇಲೆ ನಿರಂಕುಶ ಆಧಿಪತ್ಯ ನಡೆಯಿಸಬೇಕೆಂಬ ದುಷ್ಟ ಮನುಕಾರವು-ಆ ಅತಿಮಾನವತೆಯ, ಆ ಶರಣಪದವಿಯ ಬಟ್ಟಿಯನ್ನೆಂದೂ ತೋರದು.”

## ಅಮರ ಶ್ರೀ ಅರವಿಂದರು

ಅತಿಮಾನವತೆಯ-ಶರಣಮಾರ್ಗದ-ಇಂತಹ ಅಧಿನಾಯಕನು ದೇಹದಿಂದ ನಮ್ಮನ್ನು ಆಗಲಿದರೂ ತನ್ನ ಆಧ್ಯಾತ್ಮಪ್ರತಿಭೆಯಿಂದ ಬೆಳಕನ್ನು ಬೀರಿ ಪರಿಣಾಮವನ್ನುಂಟುಮಾಡುವನು. ಆ ಬೆಳಕು ಮಾನವ

ಜನಾಂಗಕ್ಕೆಲ್ಲ ಅಸ್ರತಿಕತವಾದ ಜೈತನ್ಯವನ್ನಿತ್ತು ದಾರಿ ದೀಪವಾಗುವದು. ಅವರು ಸ್ವತಃ ದಿವ್ಯಪ್ರಭೆಯು ಪರಿಪೂರ್ಣವಾದ ಪ್ರಖರವಾದ ಅಳವಡಿಕೆಯಿಂದ ಆತಮಾನವ-ಶರಣರಾಗಿದ್ದು, ದಿವ್ಯಜೀವನದಲ್ಲಿ ಅಡಿಯಿಟ್ಟು ಬೆಳೆಯಬೇಕೆಂದು ಹಂಬಲಿಸುವ ಆತ್ಮರಿಗೆ ದೀಪಸ್ತಂಭವಾಗಿ ದಾರಿಯನ್ನು ತೋರಿಸುವರು. ಉಪನಿಷತ್ತುಗಳ ಮಾತುಗಳಲ್ಲಿ ತಿಳಿಸುವದಾದರೆ ಅವಿರಳವಾದ ಅರಿವನ್ನು ಅಳವಡಿಸಿಕೊಂಡುದರಿಂದ ಆತ್ಮಪ್ರಭೆಯು ಎತ್ತಿತ್ತ ನೋಡಿದರೂ ಸುತ್ತಿಸುತ್ತಿ ಪಸರಿಸುವದು. ಆ ಆತ್ಮನ ದನಿಯು ವಾಯುತರಂಗಗಳಲ್ಲಿ ನಿನಾದಗೊಂಡು ಬಹುದೂರ ಕೇಳಿಬರುವದು. ಅವನು ಮೂಡಿ ಬೆಳಗುವ ನೇಸರನಲ್ಲಿ ಹೊಳೆಹೊಳೆಯುತ್ತ ನಿಲ್ಲುವನು; ಮಿನುಗುವ ತಾರೆಗಳಲ್ಲಿ ಧಳಧಳಿಸಿ ಬೆಳಗುವನು; ಅರಳುವ ಹೂಗಳಲ್ಲಿ ಮಕರಂದವಾಗಿ ಕಂಪನೀವನು. ಅಂತಹ ಅನುರವಾದ ಶ್ರೀ ಅರವಿಂದರ ದಿವ್ಯಾತ್ಮಕ್ಕೆ ನಮ್ಮ ಈ ಭಕ್ತಿಭಾವ ಕುಸುಮವು ಸಮರ್ಪಿತವಾಗಲಿ !

### —ಶ್ರೀ ಕುಮಾರಸ್ವಾಮಿಗಳು

ಈ ಲೇಖನದಲ್ಲಿ ಬರುವ ಹಲವು ಕನ್ನಡ ಶಬ್ದಗಳ ಅಂಗ್ಲರೂಪಗಳು:—

ಮನದ ವ್ಯವಹಾರ ಲಕ್ಷಣಬದ್ಧವಾದ ಮಾನವ=Man, the mental being.  
ಮನ—ಪ್ರಕೃತಿ=Mind and Matter; ವಿವೇಕ—ಸಹಜಪ್ರವೃತ್ತಿ=Reason and Instinct; ಇಂದ್ರಿಯ—ಆತ್ಮ, Sense and Spirit. ಇಂದ್ರಿಯ ಸನ್ನಿಹರ್ಷ ಜ್ಞಾನದ ಸುಸಂಬದ್ಧ ವಿವರಣೆ=Systematisation of sense-experience. ಘನಮನ=Supermind. ತಾಳಮೇಳದ ತಿಳಿವಳಿಕೆ=Sense of Harmony. ತಾಳಮೇಳಗತಿ=Law of Harmony.

ಪುಟ, 23 ಪಂಕ್ತಿ, 19-23.

"Shiva and Kali, Brahma and Shakti, are one and not two who are separable. Force imherent in existence may be at rest or it may be in motion; but when it is at rest it exists none the less and is not abolished, diminished or in any way essentially altered "

*Prakriti has to reveal itself as Shakti of the Purusha.*

—Sri AUROBINDO.

ಪ್ರಕೃತಿಯು ಪುರುಷನ ಶಕ್ತಿಯಂತೆ ಅವಿಷ್ಕಾರವಾಗಬೇಕು.

—ಶ್ರೀ ಅರವಿಂದರು.

## ೨೯ ವರ್ಷಗಳ ಹಿಂದೆ

### ಯೋಗಿ ಅರವಿಂದರೊಡನೆ ಸಂಭಾಷಣೆಗಳು

೧

ವಿದ್ಯಾರ್ಥಿಗಳಿಂದ ಸಹಜವಾದ ಪ್ರಶ್ನೆಗಳು: ಶ್ರೀ ಅರವಿಂದರ ಸ್ವಾರಸ್ಯಮಯ ಉತ್ತರಗಳು

ಪುದುಚೇರಿಯಲ್ಲಿ ೧೯೨೧ನೇ ಬೇಸಿಗೆಯಲ್ಲಿ ಮದರಾಸಿನ ವಿದ್ಯಾರ್ಥಿಗಳ ತಂಡವೊಂದು ಶ್ರೀ ಅರವಿಂದ ಘೋಷರನ್ನು ಸಂದರ್ಶನ ಮಾಡಿದಾಗ ನಡೆದ ಸಂಭಾಷಣೆಯ ವಿವರವಿದು:--

ಇತ್ತೀಚಿನಂತೆ ಅಲ್ಲದೆ ಅಂದು ಶ್ರೀ ಅರವಿಂದರ ದರ್ಶನಲಾಭವು ಸುಲಭ ಸಾಧ್ಯವಾಗಿತ್ತು. ಅವರನ್ನು ನೋಡಬೇಕೆಂಬ ಬಯಕೆಯನ್ನು ವಿದ್ಯಾರ್ಥಿಗಳು ಸೂಚಿಸಿದ ಒಡನೆಯೇ ಅನುಮತಿಯು ದೊರಕಿತು.

ನಾವು ಓದುತ್ತಿದ್ದ ಮದನಪಲ್ಲಿ ಕಾಲೇಜಿನ ಪ್ರಿನ್ಸಿಪಾಲರೂ ಐರ್ಟೆಂಡ್ ದೇಶದ ಸುಪ್ರಸಿದ್ಧ ಕವಿಗಳೂ ಆದ ಡಾ|| ಕಸಿನ್ದರವರು ಕೊಟ್ಟ ಪರಿಚಯ ಪತ್ರವೂ ಸಹ ಇದರಲ್ಲಿ ವಿಶೇಷ ಸಹಕಾರಿಯಾಯ್ತು. ಮದರಾಸಿನ ಬೇರೆ ಬೇರೆ ಕಾಲೇಜುಗಳ ಸುಮಾರು ೩೦ ಹುಡುಗರನ್ನು ಆಶ್ರಮದ ಕಟ್ಟಡದ ಸುಹಡಿಯ ಮೇಲಿನ ಅಂಗಣಕ್ಕೆ ಕರೆದೊಯ್ಯಲಾಯಿತು. ಶ್ರೀ ಅರವಿಂದರು ಒಂದು ಸೋಫಾ ಮೇಲೆ ಕುಳಿತಿದ್ದರು. ತರುಣರು ಅವರ ಮುಂದೆ ನೆಲದ ಮೇಲೆ ಕುಳಿತರು.

ಶ್ರೀ ಅರವಿಂದರು ಸುತ್ತಲೂ ನೋಡಿ ವಿದ್ಯಾರ್ಥಿಗಳು ಯಾವ ಯಾವ ಪಾಠಗಳನ್ನು ಓದುತ್ತಿರುವರೆಂದು ಕೇಳಿದರು. ಒಂದೊಂದಾಗಿ ಉತ್ತರ ಬಂದಿತು-ವಿಜ್ಞಾನ, ಗಣಿತಶಾಸ್ತ್ರ, ಇತಿಹಾಸ ಇತ್ಯಾದಿ ಇತ್ಯಾದಿ.

ಶ್ರೀ ಅರವಿಂದರು:— ಪರೀಕ್ಷೆಯ ನಂತರ ನಿಮ್ಮ ವಿಜ್ಞಾನದಿಂದ ಏನು ಮಾಡುತ್ತೀರಿ ?

ವಿದ್ಯಾರ್ಥಿಗಳು ಒಬ್ಬರ ಮುಖವನ್ನೊಬ್ಬರು ನೋಡಿದರು. ಸ್ವಲ್ಪ ಕಾಲದನಂತರ ಒಬ್ಬ ತರುಣನು ಶ್ರೀ ಅರವಿಂದರಿಗೆ ಪ್ರಶ್ನೆಯನ್ನು ಹಾಕಿ ತಾವು ಏನು ಮಾಡಬೇಕೆಂಬುದಾಗಿ ಅವರು ಬಯಸುವರೆಂದು ಕೇಳಿದನು. ಆದರೆ— ಮುಂದೆ ಕಾಣುವಂತೆ— ಶ್ರೀ ಅರವಿಂದರು ಯಾವುದೇ ಪ್ರಶ್ನೆಗಾದರೂ ತಾವಾಗಿಯೇ ನೇರವಾದ ಉತ್ತರವನ್ನು ಕೊಡುತ್ತಿರಲಿಲ್ಲ. ತಮ್ಮ ಪ್ರತಿಯೊಂದು ಪ್ರಶ್ನೆಗೂ ವಿದ್ಯಾರ್ಥಿಗಳೇ ಉತ್ತರ ಕೊಡುವಂತೆ ಮಾಡುತ್ತಿದ್ದರು. “ಉತ್ತರವನ್ನು ಹೇಳುವ ಕೆಲಸ ನಿಮ್ಮದು. ನನ್ನದಲ್ಲ. ನಿಮ್ಮ ಪಾಠದ ವಿಷಯಗಳನ್ನು ಅರಿಸುವದರಲ್ಲಿ ನಿಮಗೆ ಒಂದು ನಿರ್ದಿಷ್ಟವಾದ ಗುರಿ ಇದ್ದಿರಬೇಕು. ಅದೇನೆಂಬುದನ್ನು ಹೇಳಲು ನೀವು ಶಕ್ತರಾಗಿರಬೇಕು.”

ಮತ್ತೆ ಸ್ವಲ್ಪ ಕಾಲ ಮೌನ. ಗುಂಪಿನ ಪೈಕಿ ಒಬ್ಬನು ಧೈರ್ಯವಾಡಿ ಇಂತೆಂದನು: “ ಸ್ವಾಮೀ, ನಾವು ಸಂಶೋಧನೆಗಳನ್ನು ನಡೆಸುತ್ತೇವೆ.”

ಶ್ರೀ ಅರವಿಂದರು:— “ ಓ! ನೀವೆಲ್ಲರೂ ಸಂಶೋಧನೆಗಳನ್ನು ಮಾಡುವಿರಿ. ನಿಮ್ಮ ಶೋಧನೆಗಳಿಂದ ನಮ್ಮ ದೇಶವು ನಿಜವಾಗಿಯೂ ಸಂಪದ್ಯುಕ್ತವಾಗುತ್ತದೆ.”

\* \* \*

ಅನಂತರ ವಿದ್ಯಾರ್ಥಿಗಳು ಮುಂದಿನ ಪ್ರಶ್ನೆಯನ್ನು ಕೇಳಿದರು. ಕಾಂಗ್ರೆಸ್ ಮಹಾಸಭೆಯು ಆಗ ತಾನೆ ತನ್ನ ಗುರಿಯಲ್ಲಿ ಸಣ್ಣ ಮಾರ್ಪಾಟನ್ನು ಮಾಡಿದ್ದಿತ್ತು. “ ಬ್ರಿಟಿಷ್ ಸಾಮ್ರಾಜ್ಯದೊಳಗೆ ಸ್ವರಾಜ್ಯ ಸ್ಥಾಪನೆ ಮಾಡುವುದೇ ಗುರಿ ” ಎಂದು ಇದ್ದ ಧೈರ್ಯದಲ್ಲಿ “ ಬ್ರಿಟಿಷ್ ಸಾಮ್ರಾಜ್ಯದೊಳಗೆ ” ಎಂಬ ಪದಗಳನ್ನು ತೆಗೆದುಹಾಕಿತ್ತು.

ಪ್ರಶ್ನೆ:—ಒಳ್ಳೆಯದೇ ಸ್ವಾಮೀ, ಕಾಂಗ್ರೆಸ್ಸಿನ ಧೈರ್ಯದ ಮಾರ್ಪಾಟಿನ ಬಗ್ಗೆ ತಮ್ಮ ಅಭಿಪ್ರಾಯವೇನು?

ಉತ್ತರ:— ಹೇಳಿ, ನೀವು ಹೇಳಿ. ನೀವು ಅನೇಕ ಭಾಷಣಗಳನ್ನು ಕೇಳುತ್ತಿದ್ದೀರಿ; ಪತ್ರಿಕೆಗಳನ್ನು ಓದುತ್ತಿದ್ದೀರಿ; ನಿಮ್ಮ ನಿಮ್ಮಲ್ಲೇ ಚರ್ಚೆಗಳನ್ನು ಸಹ ನಡೆಸುತ್ತಿದ್ದೀರಿ. ಇಷ್ಟಾದರೂ ನಿಮ್ಮ ಸ್ವಂತ ಅಭಿಪ್ರಾಯವನ್ನು ನೀವು ರೂಪಿಸಿಕೊಂಡಿಲ್ಲದಿದ್ದರೆ ನನ್ನ ಅಭಿಪ್ರಾಯವನ್ನು ನಿಮ್ಮ ಮೇಲೆ ಹೊರಿಸುವದರಿಂದ ಏನು ಪ್ರಯೋಜನ? ನಿಮ್ಮ ಅಭಿಪ್ರಾಯವನ್ನು ಹೇಳಿ.

ಒಬ್ಬ ವಿದ್ಯಾರ್ಥಿ:— ಹಳೆಯ ಧೈರ್ಯಕ್ಕಿಂತಲೂ ಹೊಸದು ಉತ್ತಮವಾಗಿದೆ ಮತ್ತು ಹಿತಕರವಾಗಿದೆ.

ಶ್ರೀ ಅರವಿಂದರು:— ಹೇಗೆ?

ಉತ್ತರ:— ನಮಗೆ ಇಷ್ಟವಿರಲಿ, ಇಲ್ಲದಿರಲಿ ಹಿಂದಿನ ಧೈರ್ಯವು ನಮ್ಮನ್ನು ಬ್ರಿಟಿಷ್ ಸಾಮ್ರಾಜ್ಯಕ್ಕೆ ಕಟ್ಟಿಹಾಕುತ್ತಿತ್ತು. ಆದರೆ ಇಂದಿನ ಧೈರ್ಯದ ಪ್ರಕಾರ ನಮ್ಮ ಅಪೇಕ್ಷೆಯಂತೆ ಸಾಮ್ರಾಜ್ಯದಲ್ಲಿ ಇರಲು ಅಥವಾ ಹೊರಗೆ ಹೋಗಲು ನಮಗೆ ಆವಕಾಶವಿರುತ್ತದೆ.

ಶ್ರೀ ಅರವಿಂದರು:— ಓಹೋ! ಈ ಬದಲಾವಣೆಗಾಗಿ ಉಂಟಾದ ಕಾರಣಗಳೇನು?

ಉತ್ತರ:— ಪಂಜಾಬಿನ ಅತ್ಯಾಚಾರ ಮತ್ತು ಖಿಲಾಫತ್ತಿನ ದ್ರೋಹ (ಆ ಕಾಲದಲ್ಲಿ ಎಲ್ಲರ ಬಾಯಲ್ಲೂ ಈ ಮಾತುಗಳು ಕೇಳಿಬರುತ್ತಿದ್ದವು. ಗಾಂಧೀಜಿಯವರೇ ಆದಿಯಾಗಿ ಎಲ್ಲ ಮುಖಂಡರೂ ಇದನ್ನೇ ಹೇಳುತ್ತಿದ್ದರು. ಪತ್ರಿಕೆಗಳಲ್ಲಿಲ್ಲಾ ಈ ವಾದಗಳೇ ತುಂಬಿದ್ದವು.) ಜಲಿಯನ್‌ವಾಲಾ ಬಾಗಿನ್ನಲ್ಲಿ ನಮ್ಮ ಸೋದರರ ಮೇಲೆ ಬ್ರಿಟಿಷರು ಅಸರ್ವಜನೀಯವಾದ ಧಾಳಿಯನ್ನು ನಡೆಸಿರುತ್ತಾರೆ. ನಮ್ಮ ದೇಶಬಾಂಧವರಾದ ಮುಸ್ಲಿಮರಿಗೆ ಕೊಟ್ಟ ವಚನವನ್ನು ಮುರಿದಿದ್ದಾರೆ.

ಶ್ರೀ ಅರವಿಂದರು:— ಬ್ರಿಟಿಷರು ಒಂದು ವೇಳೆ ಈ ಎರಡು ಅನ್ಯಾಯಗಳನ್ನು ಮಾಡಿಲ್ಲದಿದ್ದರೆ-ಖಿಲಾಫತ್ತಿನ ಬಗ್ಗೆ ದ್ರೋಹವೆಸಗದಿದ್ದರೆ, ಪಂಜಾಬಿನ ದುರಂತವನ್ನು ನಡೆಸದಿದ್ದರೆ-ಆಗ ಹಳೆಯ ಕಾಂಗ್ರೆಸ್ಸಿನ ಧೈರ್ಯವನ್ನೇ ಉಳಿಸಿಕೊಳ್ಳಲು ನೀವು ಒಪ್ಪುತ್ತಿದ್ದೀರಾ?

ಉತ್ತರ:— ಇಲ್ಲ ಸ್ವಾಮೀ ಆಗಲೂ ಇಲ್ಲ.

ಶ್ರೀ ಅರವಿಂದರು:— ಏಕೆ ಇಲ್ಲ ?

ಉತ್ತರ:— ಬ್ರಿಟಿಷ್ ಸಾಮ್ರಾಜ್ಯದ ಗೊಡವೆಯೇ ನಮಗೆ ಬೇಕಿಲ್ಲ. ಅವರು ನಮಗೆ ಒಳ್ಳೆಯ ದನ್ನೇ ಮಾಡಲಿ, ಅಥವಾ ಕೆಡುಕನ್ನೇ ಬಯಸಲಿ, ಬ್ರಿಟಿಷ್ ಸಾಮ್ರಾಜ್ಯದ ಸಂಪರ್ಕವೇ ನಮಗೆ ಬೇಡ.

ಶ್ರೀ ಅರವಿಂದರು:— ಹಾಗಾದರೆ ಕಾಂಗ್ರೆಸ್ಸಿನ ಧೈಯದ ಬದಲಾವಣೆಗೆ ಪಂಜಾಬಿನ ದುರಂತವೂ ಖಿಲಾಫತ್ತಿನ ದ್ರೋಹವೂ ಕಾರಣವೆಂದು ಏಕೆ ಹೇಳುವಿರಿ ?

ತಮ್ಮ ವಾದಸರಣಿಯ ಲೋಪದೋಷವನ್ನು ಕಂಡು ತರುಣರು ಬೆಪ್ಪಾದರು. ಆದರೆ ವಾಸ್ತವಿಕ ಸ್ಥಿತಿಯನ್ನು ಅರಿಯುವಂತೆ ತಮಗೆ ಉಂಟಾದ ಮಾರ್ಗದರ್ಶನಕ್ಕಾಗಿ ಪೂರ್ಣ ಮುಗ್ಧತೆಯನ್ನು ವ್ಯಕ್ತಪಡಿಸಿದರು.

ತರುವಾಯ ಮೂರನೆಯ ಪ್ರಶ್ನೆ ಬಂದಿತು : ಕೈರಾಟಿಯ ಬಗ್ಗೆ ತಮ್ಮ ಅಭಿಪ್ರಾಯವೇನು ಸ್ವಾಮೀ ?

ಶ್ರೀ ಅರವಿಂದರು:— ಹೇಳಿ, ನಿಮ್ಮ ಅಭಿಪ್ರಾಯವನ್ನು ಹೇಳಿ.

ಒಬ್ಬ ವಿದ್ಯಾರ್ಥಿ (ಎಲ್ಲರೂ ಹೇಳುತ್ತಿದ್ದ ವಾದವನ್ನೇ ಪುನರುಚ್ಚಾರಮಾಡಿ) ಇಂಗ್ಲೆಂಡಿನಿಂದ ಕೊಳ್ಳುತ್ತಿರುವ ಬಟ್ಟೆಗಾಗಿ ಪ್ರತಿವರ್ಷವೂ ನಮ್ಮ ಬಡದೇಶದ ದ್ರವ್ಯದಲ್ಲಿ ೬೦ ಕೋಟಿ ರೂಪಾಯಿ ಅಲ್ಲಿಗೆ ಹರಿದುಹೋಗುತ್ತಿದೆ. ನಿರುದ್ಯೋಗಿಗಳಾದ ಜನರಿಗೆ ಕೆಲಸವನ್ನೂ ಬಡವರಿಗೆ ಜೀವನವನ್ನೂ ಕೈರಾಟಿಯು ಕಲ್ಪಿಸಿಕೊಡುತ್ತಿದೆ.

ಶ್ರೀ ಅರವಿಂದರು:— ಸರಿ, ಬಹಳ ಒಳ್ಳೆಯದು.

\*

\*

ತರುವಾಯ ಎಲ್ಲಕ್ಕಿಂತಲೂ ಕೌತುಕದ ಪ್ರಶ್ನೆಯು ಎದ್ದಿತು. “ತಾವು ಬಂದು ಈ ಏಕಾಂತ ಸ್ಥಾನದಲ್ಲಿ ಕುಳಿತು ಬಿಟ್ಟಿದ್ದೀರಿ. ತಾವು ಹೊರಗೆ ಯಾವಾಗ ಬರುತ್ತೀರಿ ಸ್ವಾಮೀ ?”

ಶ್ರೀ ಅರವಿಂದರು:— ನನ್ನನ್ನು ಈಗ ಅಪೇಕ್ಷಿಸುವವರಾದರೂ ಯಾರು ? ನಾನು ೧೯೦೮ ನೇ ಇಸ್ವಿಯ ಅರವಿಂದ ಘೋಷನಲ್ಲ. ೧೯೦೮ ನೇ ಇಸ್ವಿಯ ಅರವಿಂದ ಘೋಷನು ಸತ್ತು ಹೋಗಿದ್ದಾನೆ. ನಾನೀಗ ಬೇರೊಬ್ಬ ಅರವಿಂದ ಘೋಷ. (ಸ್ವಲ್ಪ ಕಾಲಾನಂತರ) ಮಾತೆಯು ಅಷ್ಟೇ ಮಾಡಿದಾಗ ನಾನು ಬರುತ್ತೇನೆ. ( ಮತ್ತೆ ಸ್ವಲ್ಪ ಕಾಲಾನಂತರ ) ಸ್ವರಾಜ್ಯದ ಸ್ಥಾಪನೆಯ ನಂತರ ನಾನು ಬರುತ್ತೇನೆ. ( ಮುಗುಳ್ ನಗೆ )

ಇದನ್ನು ಕೇಳಿ ವಿದ್ಯಾರ್ಥಿಗಳ ಕುತೂಹಲವು ಕೆರಳಿತು. ಅವರು ಈ ರೀತಿ ಪ್ರಶ್ನೆ ಮಾಡಿದರು:— “ಸ್ವಾಮೀ, ಸ್ವರಾಜ್ಯವನ್ನು ಗಳಿಸುವದಕ್ಕಾಗಿ ನಮ್ಮ ಎಲ್ಲ ನಾಯಕರೂ ದೇಶಾಭಿಮಾನಿಗಳೂ ಕಷ್ಟಪಡುತ್ತಿದ್ದಾರೆ. ತಾವೂ ಸಹ ಈ ಚಳುವಳಿಯ ಅಗ್ರಸ್ಥಾನದಲ್ಲಿ ಇದ್ದೀರಿ. ದೇಶದ ಸ್ವಾತಂತ್ರ್ಯವನ್ನು ಗಳಿಸಲು ತಮ್ಮ ಸೇವೆ ಮತ್ತು ಸಲಹೆಗಳು ಅತ್ಯಂತ ಅವಶ್ಯಕವಾಗಿವೆ. ಆದರೆ ಸ್ವರಾಜ್ಯದ ಅನಂತರ ಬರುವುದಾಗಿ ತಾವು ಹೇಳುತ್ತೀರಿ.”

ಶ್ರೀ ಅರವಿಂದರು:— ಹಾಗಲ್ಲ, ನನ್ನ ಪ್ರಿಯ ಬಾಲಕರೇ, ಸ್ವರಾಜ್ಯವೇ ಸಕಲ ವಿಷಯಗಳ ಅಂತ್ಯವಲ್ಲ. ಅದು ಕೇವಲ ಪ್ರಾರಂಭ ಮಾತ್ರ. ಸ್ವರಾಜ್ಯ ಸ್ಥಾಪನೆಯ ನಂತರ ಮಾಡಬೇಕಾದ ಕಾರ್ಯ ಬಹಳವಾಗಿರುತ್ತದೆ. ಸ್ವರಾಜ್ಯವು ಬಂದ ಮೇಲೆ ನಾನು ಬರುತ್ತೇನೆ.....

\*

\*

ಪ್ರಶ್ನೆ:— ಸ್ವಾಮೀ, ಬ್ರಾಹ್ಮಣೇತರ ಚಳುವಳಿಯ ವಿಷಯವಾಗಿ ನಿಮ್ಮ ಅಭಿಪ್ರಾಯವೇನು?

ಶ್ರೀ ಅರವಿಂದರು:— ನಾನೇ ಒಬ್ಬ ಬ್ರಾಹ್ಮಣೇತರ. ಅನೇಕ ವರ್ಷಗಳಿಂದ ನಾನು ಇಲ್ಲಿದ್ದೇನೆ. ಆದರ ಅರ್ಥವೇನೆಂಬುದೇ ನನಗೆ ಗೊತ್ತಾಗುವುದಿಲ್ಲ.

ಈ ಬಗೆಯ ಸ್ವಾರಸ್ಯವಾದ ಸಂಭಾಷಣೆಯ ಲಾಭವು ದೊರೆತುದರಿಂದ ತಮಗೆ ವಿಶೇಷ ಜ್ಞಾನೋದಯವಾಯಿತೆಂದು ವಿದ್ಯಾರ್ಥಿಗಳು ಮನಗಂಡರು. ಸನ್ಮಾನ್ಯರಾದ ಮಹರ್ಷಿಗಳ ಮುಂದೆ ಸಾಷ್ಟಾಂಗಪ್ರಣಾಮಮಾಡಿ ಅವರ ಆಪ್ತನೆಯನ್ನು ತೆಗೆದುಕೊಂಡರು.

೨

ನಾನು ಈಶ್ವರನ ಸೇವಕ; ಜನತೆಯ ಸೇವಕನಲ್ಲ.

ಶ್ರೀ ಅರವಿಂದರ ಜೀವನಾದರ್ಶ

ಹಲವು ವಿದ್ಯಾರ್ಥಿಗಳೊಡನೆ ನಾನು ೧೯೨೧ ನೇ ಇಸ್ವಿಯಲ್ಲಿ ಪುದುಚೇರಿಗೆ ಭೇಟಿಯಿತ್ತನಂತರ ಮತ್ತೆ ೧೯೨೨ ರಲ್ಲಿ ಅಲ್ಲಿಗೆ ತೆರಳಿ ಶ್ರೀ ಅರವಿಂದರ ದರ್ಶನವನ್ನು ಸಡೆಯಬೇಕೆಂಬ ಆಕಾಂಕ್ಷೆಯುಂಟಾಯಿತು. ಅದರಂತೆ ನನಗೆ ಭೇಟಿಯನ್ನು ದೊರಕಿಸಿಕೊಡುವಂತೆ ಬೇಡಿ ಆಶ್ರಮದ ಕಾರ್ಯದರ್ಶಿಗಳಿಗೆ ಪತ್ರ ಬರೆದೆನು. ಶ್ರೀ ಅರವಿಂದರು ತಮ್ಮ ಮೇಲೆ ವಿಧಿಸಿಕೊಂಡಿದ್ದ ಏಕಾಂತ ನಿರ್ಬಂಧದಲ್ಲಿ ಈ ಹೊತ್ತಿಗೆ ಮತ್ತಷ್ಟು ಮುಂದು ವರಿದ್ದರು. ಭೇಟಿಗಳಿಗೆ ಪರಿಮಿತಿಯನ್ನು ಹಾಕಲಾಗುತ್ತಿತ್ತು. ಅವರ ಬಳಿಗೆ ಹೋಗುವವರ ಸಂಖ್ಯೆಯನ್ನು ಮಿತಗೊಳಿಸಲಾಗಿತ್ತು. ಆಶ್ರಮದೊಡನೆ ನಿಕಟ ಸಂಪರ್ಕವನ್ನಿಟ್ಟುಕೊಂಡಿದ್ದ ಸಹವಿದ್ಯಾರ್ಥಿ ಹಾಲಪ್ಪ ಎಂಬುವರ ಕೃಪೆಯಿಂದ ಶ್ರೀ ಅರವಿಂದರ ಭೇಟಿಯ ಸುಯೋಗವು ನನಗೆ ಮತ್ತೊಮ್ಮೆ ದೊರಕಿತು. ಸುಮಾರು ೧ ತಿಂಗಳ ನಂತರ ಒಂದು ದಿವಸ ಗೊತ್ತಾದ ಕಾಲಕ್ಕೆ ಬರುವಂತೆ ನನಗೆ ಅನುಮತಿ ಬಂದಿತು.

ಕ್ಲೃಪ್ತವಾದ ದಿನ ನಾನು ಪುದುಚೇರಿಯನ್ನು ತಲುಪಿ ಗೊತ್ತಾದ ಕಾಲಕ್ಕೆ ಆಶ್ರಮವನ್ನು ಸೇರಿದೆನು. ದೇವಮಂದಿರಕ್ಕೆ ಹೋಗುವಂತೆ ಭಕ್ತಿ-ಶ್ರದ್ಧೆ-ಆಸಕ್ತಿಗಳಿಂದ ನಾನು ಅಲ್ಲಿಗೆ ಹೋದೆನು. ಮಹಡಿಯ ಮೇಲಿನ ಬಿಸಿಲುಮಚ್ಚಿಗೆ ನನ್ನನ್ನು ಕರೆದೊಯ್ಯಲಾಯಿತು. ಶ್ರೀ ಅರವಿಂದರು ಆಗಲೇ ಅಲ್ಲಿ ಆಸನವನ್ನು ಅಲಂಕರಿಸಿದ್ದರು. ಪ್ರವೇಶಿಸಿದೊಡನೆಯೇ ಸಕ್ಕದಲ್ಲಿದ್ದ ಕುರ್ಚಿಯ ಮೇಲೆ ಕೂರುವಂತೆ ನನಗೆ ಆಪ್ತನೆಯಾಯಿತು. ಹಿಂದಿನ ವರ್ಷದಂತಲ್ಲದೆ ಶ್ರೀ ಅರವಿಂದರ ಪ್ರಕೃತಿಯು ಸ್ಪಷ್ಟವಾಗಿ ಗಾತ್ರದಲ್ಲಿಯೂ ಚೈತನ್ಯದಲ್ಲಿಯೂ ವೃದ್ಧಿಯಾಗಿದ್ದುದು ಕಂಡುಬಂದಿತು. ಕುಳಿತುಕೊಳ್ಳುವಂತೆ ನನಗೆ ಅವರು ಮಾಡಿದ ಆಜ್ಞೆಯಲ್ಲಿಯೂ ಒಂದು ಮಿಂಚಿನಂತಹ ವೇಗವು ಗೋಚರವಾಗುತ್ತಿತ್ತು.

ತರುವಾಯ ಈ ಕೆಳಗೆ ಕಾಣಿಸಿದಂತೆ ಸಂಭಾಷಣೆಯು ಸಾಗಿತು:—

ಶ್ರೀ ಅರವಿಂದರು:— ನಿನಗೆ ಬೇಕಾದುದೇನು ?

ಉತ್ತರ:— ಸ್ವಾಮೀ, ತಮ್ಮ ಅಶೀರ್ವಾದ ಮತ್ತು ಮಾರ್ಗದರ್ಶನವನ್ನು ಪಡೆಯಲು ತಮ್ಮಲ್ಲಿಗೆ ಬಂದಿದ್ದೇನೆ.

ಶ್ರೀ ಅರವಿಂದರು:— ಜೀವನದಲ್ಲಿ ನಿನ್ನ ಗುರಿಯೇನು ?

ಉತ್ತರ:— ಮಾನವ ಜೀವನದ ಗುರಿ, ಜನತೆಯ ಸೇವೆ.

ಶ್ರೀ ಅರವಿಂದರು:— ಜನತೆಯ ಸೇವೆ ? ನಾನು ಜನತೆಯ ಸೇವಕನಲ್ಲ ; ನಾನು ಈಶ್ವರನ ಸೇವಕ.

ನಾನು:— ಸ್ವಾಮೀ, ಸಕಲ ಶ್ರುತಿ-ಸ್ತೂತಿಗಳೂ ಎಲ್ಲ ಗುರುಗಳೂ ಬೋಧಿಸಿರುವಂತೆ ಜನತಾ ಸೇವೆಯೇ ಜೀವನದ ಅತ್ಯುನ್ನತ ಆದರ್ಶ ; ಜನತಾ ಸೇವೆಯೇ ಜನಾರ್ದನನ ಸೇವೆ.

ಶ್ರೀ ಅರವಿಂದರು:— ಹೌದು, ಜನತಾ ಸೇವೆಯು ಪ್ರಶಂಸನೀಯವಾದ ಒಂದು ಗುರಿಯೇ ಸರಿ; ಆದರೆ ಜನತೆಯೇ ಜನಾರ್ದನನಲ್ಲ. ಜನತೆಯು ನಶ್ವರವಾದುದು. ಇಂದು ನಾವು ನೋಡುತ್ತಿರುವ ಜನತೆಯು ಕೆಲವು ವರ್ಷಗಳ ನಂತರ ಇರುವುದಿಲ್ಲ. ಆದರೆ ಈಶ್ವರನು ನಿತ್ಯನು. ನಾನು ಜನತೆಯ ಸೇವಕನಲ್ಲ. ನಾನು ಜನಾರ್ದನನ ಸೇವಕನು.

ಜನತೆಗೂ ಜನಾರ್ದನನಿಗೂ ಇರುವ ತಾರತಮ್ಯವನ್ನು ಇಷ್ಟು ಸುಲಭವಾಗಿಯೂ ಸರಳವಾಗಿಯೂ ಅರಿತುದರಿಂದ ನನಗೆ ದೊಡ್ಡ ಜ್ಞಾನೋದಯವೇ ಉಂಟಾದಂತಾಯಿತು. ಈ ದಿವ್ಯ ಪ್ರಕಾಶದ ಅರಿವು ಇಂದೂ ನನ್ನ ಹೃದಯದಲ್ಲಿ ಅಚ್ಚಳಿಯದೆ ಬೇರೂರಿರುತ್ತದೆ.

ಶ್ರೀ ಅರವಿಂದರು:— ನಿನ್ನ ಗುರಿಯ ಸಾಧನೆಯಲ್ಲಿ ನೀನು ಅನುಸರಿಸುತ್ತಿರುವ ಮಾರ್ಗವಾದರೂ ಯಾವದು ?

ಉತ್ತರ:— ಧ್ಯಾನ, ಪ್ರಾರ್ಥನೆ, ಜಪ, ರಾಮನಾಮ, ಗೀತಾಪಠಣ ಇತ್ಯಾದಿ.

ಶ್ರೀ ಅರವಿಂದರು:— ಬಹಳ ಒಳ್ಳೆಯದು. ನಿನ್ನ ಮಾರ್ಗವನ್ನೇ ನೀನು ಮುಂದುವರಿಸಬಹುದು. (ಮುಂದುವರಿದು) ನನ್ನ ಮಾರ್ಗವು ಬೇರೆ ರೀತಿ ಇರುತ್ತದೆ. ಅದು ಬಹಳ ಕಠಿಣವೂ ಆಗಿರುತ್ತದೆ. ಆದರೆ ಅನುಸರಣೆಯಲ್ಲಿ ಅನೇಕರು ತಮ್ಮ ಜನ್ಮವನ್ನೇ ಬಲಿಕೊಟ್ಟಿರುತ್ತಾರೆ. ಆದರೂ ಆ ಮಾರ್ಗವನ್ನೇ ದೃಢ ನಿಶ್ಚಯದಿಂದ ಅನುಸರಿಸಬೇಕು.

ಇಲ್ಲಿಗೆ ಸಂಭಾಷಣೆಯು ಹಠಾತ್ತನೆ ಮುಗಿಯಿತು. ಒಂದು ಬಗೆಯ ನಿಶ್ಚೇತನ ಭಾವದಿಂದ ನಾನು ಅಶ್ರಮವನ್ನು ಬಿಟ್ಟು ಹೊರಹೊರಟೆ.

\*

\*

ಉ ವರ್ಷಗಳ ನಂತರ ಮತ್ತೆ ೧೯೫೦ ರಲ್ಲಿ ಮಹರ್ಷಿಗಳ ದರ್ಶನವನ್ನು ಪಡೆಯಲು ನನಗೆ ಅವಕಾಶವು ಲಭಿಸಿತು. ಆದರೆ ಈ ಸಾರಿ ಕೇವಲ ಕ್ಷಣಮಾತ್ರದ ದೃಶ್ಯದಲ್ಲಿ ಮೌನಭಕ್ತಿಯನ್ನು ಸೂಚಿಸುವುದರಲ್ಲೇ ಸಂತ್ಸುತಿ ಪಡೆಯಬೇಕಾಯಿತು.

ಅಗರಂ ರಂಗಯ್ಯ  
(ಸಂಗ್ರಹಕಾರ)

## ದಿ ಮದರ್

ನಾಯೆಯನೆ ಮೊಲೆಗೊಳಿಸಿ ಹಾಲ್ನುಡಿಸಿ ಈ ತಾಯಿ  
ಈ ತಾಯಿ ಗಾಯತ್ರಿ ಮಂತ್ರಕ್ಕೆ ಭಾಷ್ಯ ಬರೆದವಳು  
ಅಶ್ವಪತಿಯ ಉಪಾಸ್ಯ ದೇವತೆಯು ಸಾವಿತ್ರಿ  
ಸೂರ್ಯನಾಚೆಯ ಸೋಮಹಾಸ್ಯ ಕರೆದವಳು  
ಸತ್ಯವಂತರ ಮರ್ತ್ಯ ಡಿಂಭಗಳ ಗೊಂಬೆಯಲಿ  
ಶಮರಮಿತ ನವ ಬಿಂಬ ಸೃಷ್ಟಿ ಮೆರೆದವಳು  
ಮಾರ್ತಾಂಡ ಮಂಡಲದ ಅಂಡವನು ಪುಟಗೊಳಿಸಿ  
ಹಂಸಜಾತಿಯ ಜೀವ ತೆರೆದವಳು.

—ಅಂಬಿಕಾತನಯ ದತ್ತ

---

*It is through the Mother that all things are attained.*

—Sri AUROBINDO.

ಎಲ್ಲ ಸಿದ್ಧಿಗಳು ಮಾತೆಯ ಮೂಲಕ.

—ಶ್ರೀ ಅರವಿಂದರು



## ಪ್ರಾರ್ಥನೆ

೧

ದಿನವು ದಿನವು ನಮಿಸುತಿಹೆವು  
ಪಾಲಿಸೆಮ್ಮ ಮಾತೆಯೆ,  
ವರದಿ ಕಲ್ಪಾಣಿ ತಾಯಿ  
ನಮ್ಮ ಜೀವಜ್ಯೋತಿಯೆ.

೨

ಭವದ ಸಂಕಟದೊಳು ಸಿಲುಕಿ  
ತೊಳಲುತ್ತಿಹೆವು ಬಳಲುತ್ತಿಹೆವು  
ಬಾಳಿನಿರುಳ ಕತ್ತಲೆಯೊಳು  
ದಾರಿಗಾಣದಿರುವೆವು.

೩

ಜೀವವೊಂದು ಭಾವವೊಂದು  
ಬಾಳಗುಡಿಯ ಪೂಜೆಯೊಂದೆ,  
ಮೂರ ದೂರ ನಡೆಯುತ್ತಿಹೆವು  
ಗುಡಿಯ ದ್ವಾರ ಕಾಣದೆ.

೪

ಜೀವರಸವು ವಿರಸವಾಗಿ  
ವಿಪ್ರಲಂಭ ಕರುಣೆಗೂಡಿ  
ಬಾಳ ರೌದ್ರ ತಾಳದಿಹೆವು  
ಶಾಂತವೆನುಗೆ ಕರುಣಿಸು.

೫

ನಮ್ಮ ಮನದ ಆಶೆಗಳನು  
ನಮ್ಮ ಎದೆಯ ಕಾಂಕ್ಷೆಗಳನು  
ಸುಮನಗಳೆನೆ ಮಾಲೆ ಸೂಡಿ  
ನಿನ್ನ ಕೊರಳಿಗಿಡುವೆವು.

೬

ನನ್ನ ಎದೆಯ ಚಕ್ರವಾಕ  
ಕೂಗುತ್ತಿಹುದು ಕತ್ತಲೆಯೊಳು  
ಕಮಲದಲದ ಮರೆಯು ಸಾಕು  
ನೀಡು ಪಂಚಪ್ರಾಣವ.

೭

ವಿಶ್ವಶಕ್ತಿ ನೀನು ತಾಯೆ  
ಜಡಕೆ ಜೈತನ್ಯ ತರುವೆ  
ದುರಿತ ಚಯವನಲ್ಲ ಕಳೆದು  
ನಮಗೆ ವರವ ಕರುಣಿಸು.

X

X

X

೮

ಇದುವೆ ಕನಸು ಇದುವೆ ನೆನಸು  
ಇದುವೆ ನಮ್ಮ ಪ್ರಾರ್ಥನೆ :  
ಇದುವೆ ಪಾಡು ಇದುವೆ ಹಾಡು  
ಇದುವೆ ನಮ್ಮ ಅರ್ಚನೆ !

—ಸದಾನಂದ ನಾಯಕ

೩೪

ಓಂ! ಭಗವತೇ!!

## ಜೀವನ ಮಂದಿರ

ಶ್ರೀ ತಾಯಿಯವರು ತಮ್ಮ ಮಕ್ಕಳಿಗಾಗಿ ಹೇಳಿದ ನುಡಿಗಳು 'ಮಾತೃವಾಣಿ' ಎನಿಸುತ್ತವೆ. 'ಮಾತೃವಾಣಿ'ಯೊಳಗೆ ಬಿಡಿನುಡಿಗಳಾಗಿ ಕಂಗೊಳಿಸುವ ಗುಣ ವಚನಗಳು 'ಅಮೃತಬಿಂದು'ವಾಗಿವೆ. ಅಷ್ಟೇ ವಚನಗಳನ್ನು ಇಟ್ಟಿಗೆಗಳಂತೆ ಉಪಯೋಗಿಸಿಕೊಂಡು ನಮ್ಮ ನಮ್ಮ ಜೀವನಮಂದಿರಗಳನ್ನು ಕಟ್ಟಿಕೊಳ್ಳಬಹುದಾಗಿದೆ. ಹಾಗೆ ನನ್ನಮಟ್ಟಿಗೆ ರಚಿಸಿಕೊಂಡ ಮಾತೃವಾಣಿಯ ಗೂಡು ನನಗಂತೂ ಹಾಳತವಾಗುವುದರಲ್ಲಿ ಸಂಶಯವಿಲ್ಲ. ಈ ರಚನೆಯು ಗೂಡುಕಟ್ಟಿಕೊಳ್ಳಬೇಕೆನ್ನುವ ನನ್ನಂಥ ಬೇರೆ ಹಕ್ಕಿಗಳಿಗೆ ಪ್ರಜೋದಿಸುವ ಕೆಲಸ ಮಾಡಿದರೂ ಕಡಿಮೆ ಆಗಲಿಲ್ಲ. ನಮಗಿದ್ದುದು ಅಗ್ಗದ ಗೂಡಾದರೂ ಅದು ನಮ್ಮ ಜೀವನಕ್ಕೆ ಮಂದಿರವೇ ಸರಿ. ಆ ಜೀವನ ಮಂದಿರವನ್ನು ಒಂದಿಷ್ಟು ನಿರೀಕ್ಷಿಸೋಣ.

### ನಮ್ಮ ಜೀವನ ಅದೆಂಥದು ?

ಜೀವವಿರುವಲ್ಲಿ ಜೀವನವಿರುತ್ತದೆ. ಬದುಕಿರುವ ತಪ್ಪಿಗಾಗಿ ಜೀವನ ನಡೆಸುವವರು ಇರುವಂತೆ, ಜೀವನ ನಡೆಸುವುದಕ್ಕಾಗಿ ಬದುಕಿರುವವರೂ ಇದ್ದಾರೆ. ಬದುಕಿರುವ ವರೆಗೆ ಬದುಕುಮಾಡುವವರು ಸಾಮಾನ್ಯಜೀವಿಗಳೆನಿಸುತ್ತಾರೆ. ಜೀವನ ನಡೆಸುವುದಕ್ಕಾಗಿಯೇ ಬದುಕುವ ಉದ್ದೇಶವುಳ್ಳವರು ಅಧ್ಯಾತ್ಮಜೀವಿಗಳೆನಿಸುತ್ತಾರೆ. ಸಾಮಾನ್ಯ ಜೀವನಕ್ಕೆ ಕರ್ತವ್ಯಪಾಲನೆಯೊಂದೇ ಅನ್ನ-ನೀರು. ಅಧ್ಯಾತ್ಮಜೀವನಕ್ಕೆ ಪರಮಾತ್ಮಪ್ರಾಪ್ತಿಯೇ ಸಾರಸರ್ವಸ್ವ. ಸುಖವು ಅದಾವ ಜೀವನಕ್ಕೂ ಉದ್ದೇಶವಾಗಲಾರದು. ಸಾಮಾನ್ಯಜೀವಿಯು ಸುಖವನ್ನು ಸುತ್ತಲಿನ ಬದುಕಿನಿಂದ ಬರಚಿಕೊಳ್ಳಬೇಕೆನ್ನುತ್ತಾನೆ. ಹಾಗೆ ಬರಚಿಕೊಳ್ಳುವ ಸುಖದಲ್ಲಿ ದುಃಖವೇ ಮುಕ್ಕಾಲಷ್ಟು ಉಡಿಯಲ್ಲಿ ಬರುತ್ತದೆ. ಆದರೆ ನಿರಂತರ ಸುಖದ ಸ್ತ್ರೋತವು ಅಂತರಾತ್ಮದಲ್ಲಿರುತ್ತದೆಂದು ಅಧ್ಯಾತ್ಮಜೀವಿ ಮನಗಂಡಿರುತ್ತಾನೆ. ಆದ್ದರಿಂದ ಅದನ್ನು ಕೈವಶಪಡಿಸಿಕೊಳ್ಳುವ ಎತ್ತುಗಡೆಯನ್ನೇ ಆತನು ನಡೆಸುತ್ತಾನೆ. ಈ ಎತ್ತುಗಡೆಯು ಅದೆಷ್ಟು ಸ್ವಲ್ಪವೇ ಸಾಧಿಸಿದರೂ ಅದು ಮಹತ್ವದ ಸುಖದ ಹಿಮಗಿರಿಯೇ ಅಹುದು. ಆದರೆ ಆನೆ ಅಡಿನ ಬೆಲೆಗೆ ಸಿಕ್ಕರೂ ಸಾಕುವವರು ರಾಜ-ಮಹಾರಾಜರೇ ಹೊರತು ಬಡಪಾಯಿಗಳು ಅಲ್ಲವೆಂಬುದು ನಿಶ್ಚಯವೇ. ಸುಖವು ನಿರಂತರವಾಗಿದ್ದರೇನು, ಅದು ಸ್ತ್ರೋತವಾಗಿ ಹರಿಯುತ್ತಿದ್ದರೇನು ! ಜೀವಿಗಳೆಲ್ಲರೂ ಅದಕ್ಕೆ ಕೈಯೊಡ್ಡಲಾರರು. ಅದಕ್ಕೆ ಕೈಯೊಡ್ಡಿ ನಿಂತವನು ಅಧ್ಯಾತ್ಮಜೀವಿ; ಕೈಯೊಡ್ಡಲಾರದವನು ಸಾಮಾನ್ಯ ಜೀವಿ. ಈ ಎರಡು ಬಗೆಗಳಲ್ಲಿ ನಾವು ಯಾವ ವರ್ಗಕ್ಕೆ ಸೇರಿದವರೆಂಬುದನ್ನು ನಿರ್ಣಯಿಸಿಕೊಳ್ಳುವುದು ಪ್ರತಿಯೊಬ್ಬನ ಕರ್ತವ್ಯವಾಗಿದೆ.

### ಸುಖದ ನಿವಾಸಸ್ಥಾನ

ನಾವು ಅದಾವ ವರ್ಗಕ್ಕೆ ಸೇರಿದವರಾಗಿದ್ದರೂ ಮುಂದುವರಿಯುವುದಕ್ಕೆ ದಾರಿ ಇದ್ದೇಇರುತ್ತದೆ. ಅಧ್ಯಾತ್ಮಜೀವಿಯಾಗಿದ್ದರೆ ಮಾರ್ಗ ಮುಂದೆ ಇದೆ. ಸಾಮಾನ್ಯ ಜೀವಿಯಾಗಿದ್ದರೆ ಕರ್ತವ್ಯಪಾಲನವು ಎಲ್ಲ

ವನ್ನೂ ಕೈಗೂಡಿಸುತ್ತದೆ. ಯಾವ ಸಾಲಿನಲ್ಲಿ ನಾವು ನಿಂತಿದ್ದರೂ ಪರಮಾತ್ಮನನ್ನುಳಿದು ಜೀವನವೊಂದು ದುಃಖದಾಯಕ ಭ್ರಮೆಯಾಗಿದೆಯೆಂಬುದನ್ನೂ ಪರಮಾತ್ಮನೊಂದಿಗೆ ಎಲ್ಲವೂ ಅನಂದವೆಂಬುದನ್ನೂ ಮರೆಯತಕ್ಕದ್ದಲ್ಲ. ಕಷ್ಟಗಳಿಂದ ಕಂಗೆಟ್ಟಾಗ ಪರಮಾತ್ಮನ ಕಡೆಗೆ ಹೊರಳುವ ಎಚ್ಚರಿಕೆಯಿರುವುದೂ ಸಾಮಾನ್ಯ ಮಾತಲ್ಲ. ಯಾಕಂದರೆ, ಪರಮಾತ್ಮನ ಕಡೆಗೆ ಹೊರಳಿದರೆ ಕಷ್ಟಗಳೆಲ್ಲ ಮಾಯವಾಗುವವು. ಅಧ್ಯಾತ್ಮ ಜೀವಿಗಳಿಗೆ ಮಾತ್ರ ಪರಮಾತ್ಮನು ಎತ್ತಿಕೊಳ್ಳಬಹುದು. ಆದರೆ ಸಾಮಾನ್ಯ ಜೀವಿಗಳ ಮೊರೆಯನ್ನು ಯಾರು ಕೇಳುವರು ? ಆದರೆ ದೈವೀಕೃತೆಗೆ ಯಾರು ಅರ್ಹರು, ಯಾರು ಅನರ್ಹರು ? ಸುಖವು ಸಿಗದಿದ್ದರೂ ನಡೆಯುತ್ತದೆ. ಕಷ್ಟನಿವಾರಣೆಯಾಗದಿದ್ದರೆ ಸಾಗುವದಿಲ್ಲ. ಸುಖವು ಸಿಕ್ಕಾಗ ಸಿಗಲಿ-ಬಿಡಲಿ ಕಷ್ಟಪರಂಪರೆ ಮಾತ್ರ ಕೂಡಲೇ ಪರಿಹಾರವಾಗಬೇಕು. ಅದಕ್ಕೇನು ಉಪಾಯ ? ಪರಮಾತ್ಮನ ಬಾಹುಗಳಲ್ಲಿ ಆಶ್ರಯ ವನ್ನು ಪಡೆಯುವದರಿಂದ ಎಲ್ಲ ಕಷ್ಟಗಳು ತಪ್ಪುತ್ತವೆ. ಯಾಕಂದರೆ ಆ ಬಾಹುಗಳು ನಮಗೆ ಆಶ್ರಯವನ್ನೀ ಯಲು ಸರ್ವದಾ ಪ್ರೇಮದಿಂದ ಚಾಚಿದವುಗಳಾಗಿರುತ್ತವೆ. ಪರಮಾತ್ಮನ ರಕ್ಷಣೆಯಲ್ಲಿ ನಿಂತು ಕಷ್ಟ ಪರಂಪರೆಗಳನ್ನು ನಿವಾರಿಸಿಕೊಂಡರಾಯಿತೇ ? ಕಷ್ಟನಿವಾರಣೆಯೆಂದರೆ ಕತ್ತಲೆ ಹರಿದಹಾಗೆ. ಕತ್ತಲೆ ಹರಿಯುವುದೆಂದರೆ ಬೆಳಕು ಬಂದಹಾಗೆ. ಆದ್ದರಿಂದ ಕಷ್ಟನಿವಾರಣೆಯೆಂದರೆ ಸುಖವು ಬಂದಹಾಗೆ. ಆ ಪರಿಸ್ಥಿತಿಯನ್ನು ಶ್ರಮಪಟ್ಟು ಕಾಪಾಡಿಕೊಳ್ಳಬೇಕಾಗುತ್ತದೆ. ಯಾಕಂದರೆ ಈ ಜಗತ್ತಿನಲ್ಲಿ ಸುಖವೂ ಆರೋ ಗ್ಯವೂ ಈ ವರೆಗೂ ಸ್ವಾಭಾವಿಕ ಅವಸ್ಥೆಗಳಾಗಿಲ್ಲ. ಹಾಗಾದರೆ ಅವುಗಳ ಪ್ರಾಪ್ತಿಗಾಗಿ ನಾವು ಮಾಡತಕ್ಕ ಉಪಾಯವೇನು ? ಸುಖವನ್ನೂ ಆರೋಗ್ಯವನ್ನೂ ನಾವು ಇವುಗಳ ವಿರುದ್ಧ ವಸ್ತುಗಳಾದ ಅಸುಖ ಹಾಗೂ ಅನಾರೋಗ್ಯ ಇವುಗಳ ದಾಳಿಯಿಂದ ರಕ್ಷಿಸತಕ್ಕದ್ದು. ನಮ್ಮ ಸುಖವನ್ನು ಅಬಾಧಿತವಾಗಿಯೂ ಪರಿಶುದ್ಧ ವಾಗಿಯೂ ಇಟ್ಟುಕೊಳ್ಳಲೇಬೇಕೆಂದರೆ ಅದರ ಮೇಲೆ ದುರ್ವಿಚಾರಗಳ ದೃಷ್ಟಿ ಬೀಳದಿರುವಂತೆ ನಾವು ಸಾಧ್ಯ ವಿದ್ದಷ್ಟೂ ಪ್ರಯತ್ನಿಸತಕ್ಕದ್ದು. ದುರ್ವಿಚಾರಗಳ ದೃಷ್ಟಿ ತನ್ನ ಸುಖದ ಮೇಲೆ ಮಾತ್ರ ಬೀಳದಂತೆ ನೋಡಿ ಕೊಂಡರೆ ಸಾಕಾಗದು. ಅಷ್ಟು ಮಾಡಿದರೆ ತನ್ನ ಸುಖವನ್ನು ಮಾತ್ರ ಆಲೋಚಿಸಿದಂತಾಗುತ್ತದೆ. ತನ್ನ ಸುಖವನ್ನು ಕುರಿತು ಮಾತ್ರ ಆಲೋಚಿಸುವುದೆಂದರೆ ಅಸುಖಿಯಾಗುವದರ ಅತ್ಯಂತ ನಿಶ್ಚಿತ ಮಾರ್ಗವಾಗಿದೆ.

## ನಿರಂತರ ಸುಖದ ಮೂಲದಿಂದ

ಸುಖವು ಮನುಷ್ಯನಿಗೆ ಅನಿವಾರ್ಯವಾದ ವಸ್ತುವಾಗಿದೆಯೆಂದೂ, ನಿರಂತರ ಸೌಖ್ಯದ ಮೂಲ ಸ್ಥಾನವು ಅಂತರಾತ್ಮವೆಂದೂ ತಿಳಿಯಿತು. ಇನ್ನು, ನಮಗೆ ಅಂತರಾತ್ಮದಲ್ಲಿರುವ ನಿರಂತರ ಸೌಖ್ಯವೇ ಬೇಕೆಂದು ನಾವು ದೃಢನಿಶ್ಚಯವುಳ್ಳವರಾಗತಕ್ಕದ್ದು. ಎಚ್ಚರದಲ್ಲಿಯಂತೂ ಸರಿಯೇ. ನಿದ್ರೆಯಲ್ಲಿ ಕೇಳಿದರೂ ಅಂತರಾತ್ಮದಲ್ಲಿರುವ ನಿರಂತರ ಸೌಖ್ಯವೇ ನಮಗೆ ಬೇಕೆಂದು ಮಾರು ನುಡಿಯುವದಕ್ಕೆ ಅಭಿಪ್ರೇಯವನ್ನುವರು. ದಿವ್ಯ ವಸ್ತುಗಳನ್ನು ಆಶಿಸುವುದೆಲ್ಲವೂ ಅಭಿಪ್ರೇಯವೆನಿಸುತ್ತದೆ. ಅಭಿಪ್ರೇಯವೆಂಬುವುದು ಅಗ್ನಿಯಂತಿರುವುದೆಂದೂ ಅದು ಹೃದಯದ ಮೊನದಲ್ಲ ಸ್ಥಿರವಾಗಿರುವುದೆಂದೂ ಹೇಳುತ್ತಾರೆ. ಆ ಅಗ್ನಿಯು ದಿನ ದಿನಕ್ಕೆ ಪ್ರಜ್ವಲಿಸುತ್ತ ಹೋಗಬೇಕಾದರೆ ಧ್ಯಾನವನ್ನು ಅಭ್ಯಸಿಸಬೇಕಾಗುತ್ತದೆ. ಹಾಗೂ ಪ್ರಾರ್ಥನೆಯಿಂದ ಯಾಚಿಸ ಬೇಕಾಗುತ್ತದೆ. ಧ್ಯಾನವೆಂದರೆ ದಿವಸದ ಕೆಲವೊಂದು ನಿಯಮಿತ ವೇಳೆಯಲ್ಲಿ ಒತ್ತಟ್ಟಿಗೆ ಕುಳಿತು ಆ ಅಂತರಾತ್ಮನನ್ನು ಕುರಿತು ಚಿಂತಿಸುವುದು. ಆದರೆ ನಾವು ದಿವಸದ ಇಪ್ಪತ್ತುನಾಲ್ಕು ತಾಸುಗಳಲ್ಲಿ ಬಹಳ ವೇಳೆ ಯನ್ನು ಉದ್ದಿಮೆಯಲ್ಲಿಯೂ ನಿದ್ರೆಯಲ್ಲಿಯೂ ಕಳೆಯುತ್ತೇವೆ. ಹಾಗೆ ಮಾಡುವುದು ಅನಿವಾರ್ಯವೇ ಆಗಿದೆ. ಆದ್ದರಿಂದ ಮಾಡುವ ಆ ಉದ್ದಿಮೆಯಾಗಲಿ ಗೈಯುವ ಆ ನಿದ್ರೆಯಾಗಲಿ ಧ್ಯಾನವಾಗಿ ಪರಿಣಮಿ ಸುವದಕ್ಕೂ ಉಪಾಯಗಳನ್ನು ಹೇಳಲಾಗಿದೆ. ಸಜವಾದ ಭಾವದಿಂದ ಮಾಡಿದ ಕಾರ್ಯವೇ ಧ್ಯಾನವೆಂದು

ಹೇಳುವಂತೆ ಉತ್ತಮವಾದ ಗಾಢನಿದ್ರೆಯಲ್ಲಿಯೇ ತನ್ನ ಆಳವಾದ ಭಾಗದೊಂದಿಗೆ ಸಮರಸವಾಗಬಲ್ಲ ನೆಂದೂ ಹೇಳುವರು. ಕಾರ್ಯಕ್ಕೆ ನಿಜದಾದ ಭಾವ ಅವಶ್ಯಕ. ಗಾಢ ನಿದ್ರೆಯಿಂದ ಆಳವಾದ ಭಾಗದೊಂದಿಗೆ ಸಮರಸವಾಗುವಿಕೆ ಅನಿವಾರ್ಯ. ನಿಜವಾದ ಭಾವವೆಂದರೇನು? ಆಳವಾದ ಭಾಗದೊಂದಿಗೆ ಸಮರಸವಾಗುವಿಕೆಯೆಂದರೇನು? ಪರಮಾತ್ಮನಿಗಾಗಿ ಕಾರ್ಯ ಮಾಡುವುದೇ ನಿಜವಾದ ಭಾವವೆಂದು ಗ್ರಹಿಸಲಿಕ್ಕೆ ಆಡ್ಡಿಯಿಲ್ಲ. ಇನ್ನು, ಆಳವಾದ ಭಾಗವನ್ನು ಅರಿಯುವುದಕ್ಕೆ “ಗುಡಿಯ ಅಂತರಾಳದ ಒಳಗೆ ಹೋಗು ಅಂದರೆ ನಾನು ನಿನಗೆ ಗೋಚರಿಸುವೆನು.” ಎಂಬ ಮಾತಿನೊಳಗಿನ “ಅಂತರಾಳದ ಒಳಗೆ” ಎನ್ನುವುದನ್ನು ಲಕ್ಷಿಸಬೇಕು. ‘ಅಂತರಾಳದ ಒಳಗೆ ಹೊಕ್ಕರೆ ನಾನು ನಿನಗೆ ಗೋಚರಿಸುವೆನು’ ಎಂದಿರುವುದರಿಂದ ‘ನಾನು ನಿನಗೆ ಗೋಚರಿಸುವುದಕ್ಕೆ ಇನ್ನೊಂದು ದಾರಿ ಗಾಢನಿದ್ರೆ’ಯೆಂದೂ ಅದರಿಂದ ತನ್ನ ಆಳವಾದ ಭಾಗದೊಂದಿಗೆ ಸಮರಸವಾಗಲು ಬರುತ್ತದೆಂದೂ ತಿಳಿದಂತಾಯಿತು. ಈ ಬಗೆಯ ಕಾರ್ಯವೂ ನಿದ್ರೆಯೂ ಧ್ಯಾನದಂತೆ ಪರಿಣಾಮಿಸಲು ಅಲ್ಲಿ ನಮ್ಮ ಅಭಿಪ್ರೇಯ ಪ್ರಜ್ವಲಿಸತೊಡಗುವದು. ಅದು ಸೂರ್ಯನಂತೆ ಕವಿನೆರಳಿಲ್ಲದ ತೇಜಸ್ಸನ್ನು ತಳೆಯುವದು. ಆ ಅಭಿಪ್ರಾಸೂರ್ಯನು ಅಹಂಕಾರವೆಂಬ ಮೋಡಗಳನ್ನು ಚದರಿಸುವನು. ಅಹಂಕಾರವನ್ನು ದಾಟಿದಷ್ಟು ನಮ್ಮ ಯೋಗಸಗತಿಯೆಂಬ ಮಾತನ್ನು ಗ್ರಹಿತವೆಂದು ಇಟ್ಟು ಕೊಳ್ಳಲೇಬೇಕು. ಆದರೆ ಆ ಅಹಂಕಾರವನ್ನು ದಾಟಿರುವುದಕ್ಕೆ ಲಕ್ಷಣವೇನು? ನಮ್ಮ ಕ್ಷುದ್ರವಾದ ಅಹಂಕಾರದ ಸೀಮಾಬದ್ಧತೆಯಿಂದ ನಾವು ಎಷ್ಟೆಷ್ಟು ಹೆಚ್ಚಾಗಿ ಬಿಡುಗಡೆ ಹೊಂದುವೆವೋ ಅಷ್ಟು ಹೆಚ್ಚಾಗಿ ವಿಶ್ವದ ಆಶ್ಚರ್ಯಗಳು ನಮ್ಮಿಡುರಿಗೆ ಪ್ರಕಟವಾಗುವವು.

## ಪ್ರತಿಭಾಪುತ್ರರು

ವಿಶ್ವದ ಆಶ್ಚರ್ಯಗಳು ನಮ್ಮಿಡುರಿಗೆ ಬಂದು ನಿಲ್ಲಲು ಅದು ಉಳಿದವರ ಕಣ್ಣಿಗೆ ಕಾಣಿಸುವುದಕ್ಕಿಂತ ಬೇರೆಯಾಗಿಯೇ ನಮಗೆ ಗೋಚರವಾಗುತ್ತದೆ. ಹಾಗೆ ಕಂಡ ಸೃಷ್ಟಿಯನ್ನು ಕಂಡಂತೆಯೇ ಬಣ್ಣಿಸಿದರೆ ಅದೊಂದು ನಿತ್ಯನೂತನ ಸಾಹಿತ್ಯವಾಗಿ ಬಿಡುತ್ತದೆ. ರವಿಯರಿಯದ ಮರ್ಮಗಳನ್ನು ಕವಿ ಅರಿಯುತ್ತಾನೆಂದು ಹೇಳುವವರ ರಹಸ್ಯವು ಇದೇ ಆಗಿದೆ. “ಒಂದಾನೊಂದು ಸೂಕ್ಷ್ಮಜಗತ್ತಿದೆ. ಅಲ್ಲಿ ನೀವು ಚಿತ್ರಕಲೆ, ಕಾದಂಬರಿ, ಸರ್ವಪ್ರಕಾರದ ನಾಟಕ ಇಷ್ಟೇ ಅಲ್ಲ, ಸಿನೇಮಾಕ್ಕೆ ಸಹ ಅವಶ್ಯಕವಿರುವ ಎಲ್ಲ ವಿಷಯಗಳನ್ನು ಕಾಣಬಹುದು. ಅಧಿಕಾಂಶ ಗ್ರಂಥಕಾರರು ಅಲ್ಲಿಯಿಂದಲೇ ತಮ್ಮ ಪ್ರತಿಭೆಯನ್ನು ಪಡೆಯುವರು.” ಅಂಥ ಪ್ರತಿಭೆ ಪ್ರಕಟಗೊಳ್ಳುವ ಸಾಧನವಾದ ವ್ಯಕ್ತಿ ಪ್ರತಿಭಾಪುತ್ರನೇ ಅಹುದು. ಪ್ರತಿಭಾಪುತ್ರನಾದವನು ತಾನು ಕಂಡ ಕನಸನ್ನು ಆಡಿ ತೋರಿಸಬಹುದು. ಬರೆದು ಪ್ರಕಟಿಸಬಹುದು. ಗ್ರಾಹಕರಿಗೆ ವಸ್ತುವನ್ನು ಪೂರೈಸುವ ಭರದಲ್ಲಿ ತಾನು ಕಂಡ ಕನಸಿನಲ್ಲಿ ಇನ್ನೇನಾದರೂ ಬೆರೆಸುವ ಪ್ರವಾದವನ್ನು ಬುದ್ಧಿಪೂರ್ವಕವಾಗಿ ಅಲ್ಲದಿದ್ದರೂ ಮೈ ಮರೆತು ಮಾಡುವ ಸಂಭವವಿರುತ್ತದೆ. ಪ್ರತಿಭಾಪುತ್ರನು ತಾನು ಪಡೆದ ಸಾಹಿತ್ಯಶಿಶುವನ್ನು ತನ್ನವರ ಕೈಗೆ ಅಕ್ಕರತೆಯಿಂದ ಒಪ್ಪಿಸುವಾಗ ಅದನ್ನು ಜರದ ಅರಿವೆ-ಹೊನ್ನ ತೊಡವುಗಳಿಂದ ಸಿಂಗರಿಸುವ ಪರಿಪಾಠವು ತಗಲುತ್ತವಲ್ಲದಿದ್ದರೂ ಅದರಿಂದ ಶಿಶುವಿನ ಸಹಜಸೌಂದರ್ಯವು ಮರೆಯಾಗುತ್ತದೆ; ಇಲ್ಲವೆ ಸಾಮಾನ್ಯ ಸೌಂದರ್ಯವು ಇಮ್ಮಡಿಸುತ್ತದೆ. ಸಹಜಸೌಂದರ್ಯವನ್ನು ಮರೆಯಾಗಿಸಿ ಮಾತು ಮೊಂಡು ಮಾಡುವುದೂ, ಸಾಮಾನ್ಯ ಸೌಂದರ್ಯವನ್ನು ಇಮ್ಮಡಿಸಿ ಮಾತು ಮೊನೆ ಮಾಡುವುದೂ ತಾಯ ಮಕ್ಕಳಾದವರಿಗೆ ಒಪ್ಪಲಾರದೆಂದು ತೋರುತ್ತದೆ. “ನಮ್ಮ ಬಾಯಿಂದ ಇಲ್ಲವೆ ಲೆಕ್ಕಣಿಕೆಯಿಂದ ಎಂತಹ ಸಣ್ಣ ಸುಳ್ಳನ್ನೇ ಆಗಲಿ ನಾವು ವ್ಯಕ್ತಪಡಿಸುವುದಾದರೆ ನಾವು ಸತ್ಯದ ಸಿದ್ಧದೂತರಾಗುವುದರ ಭರವಸೆ ಹೇಗೆ ಹಿಡಿಯಬೇಕು? ಸತ್ಯದ

ಸಿದ್ಧಸೇವಕನು ತೀರ ಅಲ್ಪವಾದ ಅವಾಸ್ತವವನ್ನೂ, ಅತಿಶಯೋಕ್ತಿಯನ್ನೂ, ವಿಕೃತಗೊಳಿಸಿ ಮಾತಾಡುವುದನ್ನೂ ವರ್ಜಿಸಬೇಕು.” ಅವಾಸ್ತವವೂ ಅತಿಶಯವೂ ಆದ ಮಾತಾಗಲಿ, ವಿಕೃತಗೊಳಿಸಿ ಆಡಿದ ಮಾತಾಗಲಿ ಗಾಳಿಯಲ್ಲಿ ತೂರಿ ತೆರೆಯೆಬ್ಬಿಸಿ ಮರೆಯಾಗಿ ಬಿಡುವಂತೆ ತೋರಬಹುದು. ಆದರೆ ಅಂಥ ಬರವಣಿಗೆಗೆ ಅಯುಷ್ಯವು ಮಾತಿಗಿಂತ ಹೆಚ್ಚಾಗಿರುವ ಸಂಭವವಿರುತ್ತದೆ. ಸಂತೆಯೊಳಗಿನ ಸಾವಿರಗಟ್ಟಳೆ ಜನರು ಏಕಕಾಲಕ್ಕೆ ನಡೆಸಿರುವ ಮಾತಿನ ಗೊಂದಲವನ್ನು ಎತ್ತರವಾದ ಮನೆಯ ಮಾಳಿಗೆಯ ಮೇಲೆ ನಿಂತು ಕೇಳಿದರೆ ನಮ್ಮ ಕಿವಿ ಗಡಚಿಕ್ಕಿಬಿಡುತ್ತವೆ. ಜಗತ್ತಿನ ಜನರೆಲ್ಲರೂ ಮಾತನಾಡುವ ಗಲಿಬಿಲಿಯನ್ನು ಕೇಳುವುದಕ್ಕೆ ಯಾರಿಗಾದರೂ ಶಕ್ಯವಾಗುತ್ತಿದ್ದರೆ ಅವರ ಕಿವಿಗಳು ಮರಗಟ್ಟಿಹೋಗುವುದರಲ್ಲಿ ಸಂಶಯವೇ ಇಲ್ಲ. ಆದರೆ ಇವೆಲ್ಲ ಮಾತುಗಳು ವ್ಯರ್ಥವಾಗಿ ಗಳಸುವ ಮಾತಿನ ಬುಡುಬುಡಿಕೆಯೇ ಆಗಿರಲಾರವು. ಆದರೆ ಆ ಗಲಿಬಿಲಿಯಲ್ಲಿ ನಿರರ್ಥಕ ಶಬ್ದಗಳ ಗೊಂದಲವೂ ಬೆರೆಕೆಯಾಗಿರುತ್ತದೆ. “ಜಗತ್ತು ನಿರರ್ಥಕ ಶಬ್ದಗಳಿಂದ ಕೆನ್ನಡುಗಟ್ಟಿ ಹೋಗಿದೆ.” ಅದ್ದರಿಂದ ಪ್ರತಿಭಾ ಪುತ್ರರಾದವರು ನಿರರ್ಥಕ ಶಬ್ದಗಳನ್ನು ಅಡುವುದರಲ್ಲಿಯೂ ಬರೆಯುವುದರಲ್ಲಿಯೂ ಬಳಸಬಾರದೆಂದು ಸ್ಪಷ್ಟವಾಯಿತು.

## ಅಂತರ್ಮುಖನಾಗು

ನಿರರ್ಥಕವಾದ ಮಾತುಗಳನ್ನು ಮೂಲೆಗೊತ್ತಿ ನಿಲ್ಲುವುದು ಮೌನಕ್ಕೂ ಬಿಗಿಯಾದ ಮಾತು. ಅದೆಷ್ಟು ಕಠಿಣವೆನಿಸಿದರೂ ಮಾತನಾಡದೆ ಇರುವುದು ಒಪ್ಪೊತ್ತಿಗೆ ಸಾಧ್ಯವಾದೀತು. ಆದರೆ ನಿರರ್ಥಕ ಶಬ್ದಗಳನ್ನಾಗಲಿ ಅಸತ್ಯಸಂಗತಿಗಳನ್ನಾಗಲಿ ಬಳಸದೆ ಮಾತಾಡುವುದು ತೀರ ಕಠಿಣವಲ್ಲದೆ ಮತ್ತೇನು? ಮಾತಾಡಿದ್ದು ಎಲ್ಲ ಕಡೆಯಲ್ಲಿ ಎಲ್ಲರಿಗೂ ಕೇಳಿಸಲೆಂದು ರೆಡಿಯೋ ಲಾಡ್‌ಸ್ಪೀಕರ್ ಮೊದಲಾದವುಗಳನ್ನು ನಿರ್ಮಿಸಿದ ಮಾನವನು ಮಾತು ಕಡಿಮೆ ಮಾಡೆಂದು ಹೇಳಿದರೆ ಹೊಟ್ಟೆಬೇನೆ ಹಚ್ಚಿಕೊಳ್ಳಬಹುದಾಗಿದೆ. ಕೂಗಾಡಿ ಬೊಬ್ಬಿರಿದು ಕಂಠತೋಷಮಾಡಿಕೊಂಡರೂ ಜನರ ಕಿವಿಗೆ ತಗುಲದಿರುವಾಗ ಮಾತು ಕಡಿಮೆ ಮಾಡಿ ಮೌನದಿಂದ ಕುಳಿತರೆ ಜಗತ್ತು ಹುಚ್ಚಿದ್ದು ಕುಣಿಯತೊಡಗಿತೆಂಬ ಭಯಾನಕ ಭವಿಷ್ಯವನ್ನು ಕಂಡು ಪ್ರಾಣ ಕಳೆಕೊಳ್ಳುವ ಜನರೂ ಉಂಟು. ಅಂಥವರಿಗೆ ಮೌನದ ಇಲ್ಲವೆ ಮಿತಭಾಷೆಯ ಅರ್ಥವೆಂದಾದರೂ ಆಗಬಹುದೇ? ಆದರೆ ನಿಜವಾಗಿ ಮೌನವೇ ಕಾರ್ಯಮಾಡುತ್ತದೆಂದೂ ಮಾತು ಕಾರ್ಯಕ್ಕೆ ಪ್ರೇರಿಸುತ್ತದೆಂದೂ ಜ್ಞಾನಿಗಳು ಡಂಗುರಿಸುತ್ತಾರೆ. ಅವರು ಹಾಗೆ ಡಂಗುರಿಸುವರೆಂದರೂ ಮೌನದಿಂದಲೇ ಎಂಬುದನ್ನು ಮರೆಯಬಾರದು. ಮಾತು ಕಾರ್ಯಕ್ಕೆ ಪ್ರೇರಿಸುತ್ತಿರುವುದರಿಂದ ಹೆಚ್ಚು ಮಾತು ಹೆಚ್ಚು ಪ್ರೇರಿಸುತ್ತಿರುವುದು ಸಹಜವೇ. ಅದರಂತೆ ನಿರರ್ಥಕ ಮಾತು ನಿರರ್ಥಕ ಪ್ರೇರಣೆಯನ್ನೂ, ಸುಳ್ಳು ಬೆರೆತ ಮಾತು ಸುಳ್ಳು ಪ್ರೇರಣೆಯನ್ನೂ ಹುಟ್ಟಿಸುತ್ತದೆಂದು ತಿಳಿಯುತ್ತದೆ. ಮಾತು ಹೆಚ್ಚಿದಂತೆ ಪ್ರೇರಣೆಯೂ ಹೆಚ್ಚುತ್ತದೆ. ಮಾತಿನ ಉಲುಹು ಉಡುಗಿ ಹೋಗುತ್ತದೆ. ಮಾತಿನ ಬೂಟಾಟಿಕೆ ತಲೆಮರೆಸುವಂತಾಗಬೇಕಾದರೆ ಮೌನವನ್ನು ಮೊರೆಹೊಗಬೇಕಾಗುತ್ತದೆ. ನಿರರ್ಥಕವಾದ ಶಬ್ದಗಳನ್ನು ಬಳಸದೆ ಮಾತನಾಡುವುದೂ ಮೌನವೇ ಎಂದಿಟ್ಟುಕೊಳ್ಳುವುದು ಸರಿಯೆಂದು ತೋರುತ್ತದೆ. ಅದಕ್ಕೆ ಮಾಣಿಕ್ಯದ ಮಾತೆನ್ನಬಹುದು. ಮಾಣಿಕ್ಯದ ಮಾತು ಕುಲುಮೆಯಿಂದ ತೆಗೆದ ಲೋಹದ ತುಂಡಿನಂತಿರುತ್ತದೆ. ನಮ್ಮ ಬಾಯಿಂದ ಹೊರಟ ಒಂದೊಂದು ಶಬ್ದವೂ ಮೌನದ ಕುಲುಮೆಯೊಳಗಿಂದ ಹೊರಬಿದ್ದ ಮಿಂಚಿನ ಶಲಾಕೆಯಾಗಿರುವುದುಂಟು. ಸಂತೆಯ ಶಬ್ದಗಳಿಗೆ ಕಿವಿಗೊಟ್ಟರೆ ಅವಕ್ಕೆ ಬಾಯಿತೆರೆದು ಮರುನುಡಿಯಬೇಕಾಗುತ್ತದೆ. ಸಂತೆಯ ಶಬ್ದಗಳು ಕಿವಿಸೇರದಂತೆ ಎಚ್ಚರಗೊಂಡಿರಬೇಕಾದರೆ ಅಂತರ್ಮುಖನಾಗಬೇಕು. ಅಂತರ್ಮುಖನಾದವನಿಗೆ ಅಂತರಂಗದ ಧ್ವನಿಯೊಂದೇ ಕೇಳಿಸುತ್ತದೆ. ಸಂತೆಯೊಳಗೆ ದಶಸಾವಿರ ಜನರು ಕೂಗಾಡುತ್ತಿದ್ದರೂ ವ್ಯಾಪಾರಿಗೆ ತನ್ನ ಮುಂದೆ ಕುಳಿತ ಗ್ರಾಹಕನ ಮಾತೊಂದೇ

ಕೇಳಿಸುತ್ತದೆ. ಆ ಮಾತು ಕೇಳಿಸುವುದಕ್ಕೆ ಇನ್ನಾವ ಗಲಭೆಯೂ ತಡೆಯಾಗುವದಿಲ್ಲ. ಆ ಪ್ರಕಾರ ಅಂತರ್ಮುಖನಾದವನ ಕಿವಿಗೆ ಅಂತರಂಗದರಸನ ವಾಣಿಯೊಂದೇ ಕೇಳಬರುವುದರಿಂದ ಆದು ನಿರರ್ಥಕವಲ್ಲ; ಅತಿಶಯೋಕ್ತಿಯಲ್ಲ. ಅವಾಸ್ತವವಲ್ಲ. ಅದನ್ನುಂಡು ಉಸುರುವ ನುಡಿಗೂ ಅದೇ ನೆರಳು ಬಡಿಯುತ್ತದೆ.

## ಸರಮಾತ್ಮ ಪ್ರಕಟನೆಯ ರಂಗಸ್ಥಳ

ಮೌನವಾಗಿ ಅಂತರ್ಮುಖಿಯಾದವನು ಅಂತರ್ವಾಣಿಯನ್ನಂತೂ ಕೇಳಬಲ್ಲನೆಂಬ ಮಾತಿಗೆ ನಾವೀಗ ಒಪ್ಪುತ್ತೇವೆ. ಆ ಅಂತರ್ವಾಣಿ ಯಾರದು? ಯಾವನು ಸರ್ವಾಂತರ್ಯಾಮಿಯೋ ಅವನದು. ಸರ್ವಾಂತರ್ಯಾಮಿಯು ಸಮೀಪಿಸದಿದ್ದರೆ ಅಂತರ್ವಾಣಿ ಕೇಳಿಸುವುದೆಂತು? “ಹಗಲೂ ಇರುಳೂ ಪರಮಾತ್ಮ ಸಾನ್ನಿಧ್ಯವು ನಿರಂತರವಾಗಿರುತ್ತದೆ. ಮೌನವಾಗಿ ಅಂತರ್ಮುಖರಾಗುವುದೇ ಅದನ್ನು ಕಂಡುಕೊಳ್ಳಲು ಸಾಕಾಗಿರುವದು.” ಮೌನವಾಗಿದ್ದವನಿಗೆ ದಿವ್ಯವಾಣಿ ಕೇಳಿಸುವುದೂ ಅಂತರ್ಮುಖಿಯಾದವನಿಗೆ ಸರ್ವಾಂತರ್ಯಾಮಿಯು ಗೋಚರಿಸುವುದೂ ವಾಸ್ತವಿಕ ಸಂಗತಿಗಳಾಗಿವೆ. ಮೌನವಾದ ಕೂಡಲೇ ದಿವ್ಯವಾಣಿ ಕೇಳಿಸಿಬಿಡುವುದೆಂತಲ್ಲ. ಅಂತರ್ಮುಖಿಯಾಗಬೇಕೆಂದ ಕೂಡಲೇ ಸರ್ವಾಂತರ್ಯಾಮಿಯು ಕಾಣಿಸಿಯೇ ಬಿಡುವನೆಂತಲ್ಲ. ಅದಕ್ಕೆ ಕೆಲವೊಂದು ಕಾಲ ಬೇಕು. ಆದರೆ ಬಿತ್ತಿದ ಇಂತಿಷ್ಟು ದಿವಸಕ್ಕೆ ಕಾಳು ಕೈಗೆ ಬರುವುದೆಂಬ ಲೆಕ್ಕಾಚಾರವೂ ಅಲ್ಲ. ಮೌನವಾಗಿ ಅಂತರಂಗವನ್ನು ಆಲಿಸುವ ರೂಢಿಯೊಂದು ಕಲೆಯೇ ಸರಿ. ಆ ಕಲೆ ಕೈವಶವಾಗಬೇಕಾಗುತ್ತದೆ. ಆ ಕಲೆಯು ಕೈಗೆ ಬರುವಾಗ ಜೊತೆಗೆ ಅಂತರ್ವಾಣಿಯನ್ನೂ ತರಬಲ್ಲದು. ಅದರಂತೆ ಅಂತರ್ಮುಖಿಯಾಗಲಿಕ್ಕೆ ಬಂದೊಡನೆ ಸರ್ವಾಂತರ್ಯಾಮಿಯ ದರ್ಶನವು ಕಟ್ಟಿಟ್ಟಿದೆ. ಮೌನವೂ ಅಂತರ್ಮುಖತೆಯೂ ಸಾಧಿಸುವುದಕ್ಕೆ ಎಷ್ಟು ಕಾಲಾವಧಿ ಬೇಕೆಂಬ ಪ್ರಶ್ನೆಗೆ ಒಂದೇ ಉತ್ತರ ದೊರೆಯಲಾರದು. ಬಹುಕಾಲ ಬೇಕೆಂದರೆ ಅದು ಸಂಪೂರ್ಣ ಸತ್ಯವಲ್ಲ, ಅದರಂತೆ ಸಂಪೂರ್ಣ ಅಸತ್ಯವೂ ಅಲ್ಲ. ಬಹು ತೀವ್ರವೇ ಸಾಧಿಸಿಕೊಳ್ಳುವ ಪ್ರಕೃತಿಯವರೂ ಇರುವುದುಂಟು. ತೀವ್ರಸಾಧಿಸಿಕೊಳ್ಳುವ ಪ್ರಕೃತಿಯವರ ಲಕ್ಷಣವೇನು? ಅವರವರ ಯೋಚನೆಗಳೇ ಅವರವರ ಅಂತರಂಗವನ್ನು ತೋರ್ಪಡಿಸುವವು. ಮೌನ, ಅಂತರ್ಮುಖತೆ ಇವು ಯಾರ ಯೋಚನೆಯ ವಿಷಯಗಳೋ ಅವರೇ ಅವನ್ನು ಪಡೆಯಲು ಅಧಿಕಾರಿಗಳು. “ನಾವು ಯಾವ ವಿಷಯಗಳನ್ನು ಕುರಿತು ಆಲೋಚಿಸುತ್ತಿರುವೆವೋ ಯಾವಾಗಲೂ ನಾವು ಅವುಗಳಿಂದಲೇ ಸುತ್ತುವರಿಯಲ್ಪಡುವೆವು.” ಹಾಗೆ ಸುತ್ತುವರಿದ ಆಲೋಚನೆಗಳು ಆ ವ್ಯಕ್ತಿಯನ್ನು ತನ್ನಂತೆಯೇ ಮಾಡಿಕೊಳ್ಳುವವು. ಮನುಷ್ಯನು ಯಾವುದೊಂದು ವಸ್ತುವನ್ನು ಕುರಿತು ಆಲೋಚಿಸುತ್ತಾನೆಂದರೆ ಅವನು ಆ ವಸ್ತುವನ್ನು ಪ್ರೀತಿಸುತ್ತಾನೆಂದೇ ಅರ್ಥವಾಗುತ್ತದೆ. ಆ ಮೇಲೆ “ಯಾವನು ಯಾವುದನ್ನು ಪ್ರೀತಿಸುವನೋ ಅವನು ಅದೇ ಆಗುವನು.” ಮೌನವು ಅಂತರವಾಣಿಯ ಪ್ರಕಟನೋಪಾಯವು. ಅಂತರ್ಮುಖತೆಯು ಸರ್ವಾಂತರ್ಯಾಮಿಯ ಸಂದರ್ಶನೋಪಾಯವೂ ಆಗಿರುವುದರಿಂದ ವ್ಯಕ್ತಿಪ್ರಕೃತಿಯು ಪರಮಾತ್ಮ ಪ್ರಕಟನೆಯ ರಂಗಸ್ಥಳವಾದಂತಾಗಲಿಲ್ಲವೇ? ಅಂಥ ರಂಗಸ್ಥಳವಾಗುವ ಮೊದಲು ವ್ಯಕ್ತಿಗೆ ಆಡ್ಡೆಯಿಸುವ ಆಸಕ್ತಿಯೊಂದಿದೆ. ಅದಾವುದೆಂದರೆ—ವಿರೋಧಿ ಶಕ್ತಿಗಳನ್ನು ಕುರಿತ ಆಲೋಚನೆ ಹಾಗೂ ಅವುಗಳಿಗೆ ಭಯಪಡುವುದು. ಅವು ಅಸಾಯಕಾರಕ ದುರ್ಬಲತೆಗಳು. ಅವು ಸರ್ವಥಾ ತ್ಯಾಜ್ಯವಾದವುಗಳಾಗಿವೆ. ಯಾಕೆಂದರೆ “ನಿರಂತರವಾಗಿ ವಿರೋಧಿ ಶಕ್ತಿಗಳನ್ನು ಕುರಿತು ಆಲೋಚಿಸುತ್ತಲೂ ಅವುಗಳಿಗೆ ಭಯಪಡುತ್ತಲೂ ಇರುವುದು ಅತ್ಯಂತ ಅಸಾಯಕಾರಕ ದುರ್ಬಲತೆಯಾಗಿದೆ.”

## ಸರಬಂಧವಿಲ್ಲದ ಕಾರ್ಯ ಬೇಡ

ಮೌನದ ಹಾಗೂ ಅಂತರ್ಮುಖತೆಯ ಸವಿಗಂಡವನು ದಿನದ ಇಪ್ಪತ್ತುನಾಲ್ಕು ತಾಸೂ ಅದೇ ನಿಲವಿನಲ್ಲಿಯೇ ಇರುವುದಕ್ಕೆ ಹಂಬಲಿಸುವುದು ಸಹಜವಾಗಿದೆ. ಹಾಗೆ ಇರುವದೆಂದರೆ ಪರಮಾತ್ಮ ಸೇವೆಯಲ್ಲಿ

ತೊಡಗಿದಂತೆಯಿಂದಾಗಲಿ, ಪರಮಾತ್ಮ ಸಹವಾಸದಲ್ಲಿದ್ದಂತೆಯಿಂದಾಗಲಿ ಅವನು ಭಾವಿಸುತ್ತಾನೆ, ಪರಮಾತ್ಮನ ಸೇವೆಯ ಹೊರತು ಇನ್ನಾವ ಸೇವೆಯಲ್ಲಿಯೂ ತೊಡಗಬಾರದೆಂದು ಅವನಿಗೆ ಅನಿಸುತ್ತದೆ. ಇಡೀ ಜೀವನವು ಪರಮಾತ್ಮನಿಗೆ ಅರ್ಪಿಸಿದ ಒಂದು ಪ್ರಾರ್ಥನೆಯಾಗಬೇಕೆಂದು ಅವನು ಎಣಿಸುತ್ತಾನೆ. ಎಣಿಕೆ ಪರಮಾತ್ಮನದು; ದುಡಿದು ಪರಮಾತ್ಮ ಸೇವೆ; ಜೀವನವೇ ಪರಮಾತ್ಮನಿಗೆ ಅರ್ಪಿತವಾದ ಪ್ರಾರ್ಥನೆ. ಇವು ಯಾವ ಪ್ರಮಾಣದಲ್ಲಿರುವವೋ ಆ ಪ್ರಮಾಣದಲ್ಲಿ ಪರಮಾತ್ಮನು ನಮ್ಮ ಹತ್ತಿರದಲ್ಲಿರುವನು. “ಕೇವಲ ಪರಮಾತ್ಮನೊಬ್ಬನನ್ನೇ ಕುರಿತು ವಿಚಾರಮಾಡಿದರೆ ಪರಮಾತ್ಮನು ನಿನ್ನ ಹತ್ತಿರದಲ್ಲಿಯೇ ಇರುವನು.” ಯಾಕೆಂದರೆ “ನೀನು ಪರಮಾತ್ಮನಿಗೆ ಎಷ್ಟು ಅರ್ಪಿಸಿರುವಿಯೋ ಅಷ್ಟಕ್ಕಿಂತ ಹೆಚ್ಚಿನ ಬೆಲೆಯು ಪರಮಾತ್ಮನಲ್ಲಿ ನಿನಗಿಲ್ಲ.” ಈ ಮಾತುಗಳಿಂದ ನಮಗೆ ಸಂಬಂಧಿಸಿದ ಕಾರ್ಯವಾವುದೆಂಬುದರ ಕಲ್ಪನೆ ಬರಬಹುದಾಗಿದೆ. ಯಾವದೊಂದು ಕೃತಿಯಾಗಲಿ ಫಲಪರಿಣಾಮವಾಗಲಿ ನಮ್ಮದಾಗಬೇಕಾದರೆ ಅದು ಪರಮಾತ್ಮನಿಗೆ ಅರ್ಪಿತ ವಾಗಬೇಕು. ಕೃತಿಯನ್ನೂ ಫಲಪರಿಣಾಮವನ್ನೂ ಪರಮಾತ್ಮನಿಗೆ ಅರ್ಪಿಸುವದು ಅತ್ಯಂತ ಶ್ರೇಷ್ಠವಾದ ವಿಧಾನವಾಗಿದೆ. ಇದೇ ಕರ್ಮಯೋಗದ ತಳಹದಿ. ಇದೇ ಸರಿಯಾದ ನಿಲುವು. ಸರಿಯಾದ ನಿಲುವೆಯಲ್ಲಿ ಆರಂಭವೆಂದೆ ಕಾರ್ಯವು ಅರ್ಥ ಸಫಲವಾದಂತೆಯೇ ಎಂದು ಹೇಳುತ್ತಾರೆ. “ಸರಿಯಾದ ನಿಲುವೆಯಿಂದ ಕಾರ್ಯನಿಡಿದ್ದಾದರೆ ಅದು ನಿಶ್ಚಯವಾಗಿಯೂ ನಿನ್ನನ್ನು ಹೆಚ್ಚು ಹೆಚ್ಚು ನನ್ನ ಸಮೀಪಕ್ಕೆ ಕರೆತರುವದು.” ಕಾರ್ಯದ ಒಳ್ಳೆಯ ಆರಂಭ, ನಿಶ್ಚಿತವಾದ ಪರಮಫಲ ಇವಾದ ಮೇಲೆ ಚಿಂತೆ ಏತರದು ? ಆ ಕಾರ್ಯವು ಪರಿಣಾಮಕಾರಿಯೂ ಆಗಬೇಕಾದುದು ವಾಸ್ತವಿಕವಲ್ಲವೇ ? ಹಾಗೆ ಕಾರ್ಯವು ಹೆಚ್ಚು ಹೆಚ್ಚು ಪರಿಣಾಮಕಾರಿಯಾಗಬೇಕಾದರೆ ಕೈಕೊಳ್ಳುವ ಉಪಾಯವನ್ನೂ ಹೇಳಲಾಗಿದೆ. ಅದೇ ನಂದರೆ—“ನೀನು ಹೆಚ್ಚು ಹೆಚ್ಚು ಶಾಂತಿ ಸಮಾಧಾನಗಳಿಂದ ಅದನ್ನು ಮಾಡಿದ್ದಾದರೆ ಅದು ಹೆಚ್ಚು ಪರಿಣಾಮಕಾರಿಯಾಗುವದು.” ಶಾಂತಿ ಸಮಾಧಾನಗಳಿಲ್ಲದ ಮನುಷ್ಯನು ತನ್ನ ಮನಸ್ಸಿನ ಚಂಚಲತೆಯೊಡನೆ ಚಲಿವಿಚಲಿಸುವನು. ಯಾವುದನ್ನು ಮಾಡಲಿ, ಯಾವುದನ್ನು ಬಿಡಲಿ, ಯಾವುದನ್ನು ಮಾಡಿದರೆ ಒಳ್ಳೆಯದು, ಯಾವುದನ್ನು ಬಿಟ್ಟರೆ ಒಳ್ಳೆಯದು. ನಾನು ಮಾಡಬೇಕಾದ ಕೆಲಸವು ಇದೇ ಅಹುದೋ ಅಲ್ಲವೋ ಮೊದಲಾದ ನೂರೊಂಟು ತೊಡಕುಗಳಿದ್ದು ಹಲವಾರು ಕವಲೊಡೆದ ದಾರಿಗಳ ಕೂಟಕ್ಕೆ ಬಂದು ನಿಂತ ದಾರಿಗನಂತೆ ಆತನ ಸ್ಥಿತಿಯಾಗುತ್ತದೆ. ತನ್ನದಲ್ಲದ ದಾರಿಯನ್ನು ಹಿಡಿದ ದಾರಿಗನಂತೆ ತನ್ನದಲ್ಲದ ಕಾರ್ಯ ದಲ್ಲಿ ಕೈಹಾಕಿ ಕಾರುಭಾರಮಾಡುವದು ಅದೇಷ್ಟು. ಸಮಂಜಸವಾಗಲಾರದು. ತನಗೆ ಸಂಬಂಧವಿಲ್ಲದ ಕಾರ್ಯದಲ್ಲಿ ಕೈಹಾಕಿದರೆ ಪರಿಣಿತವೂ ಉಪಯುಕ್ತವೂ ಅಲ್ಲವಾದ ಕಾರಣದಿಂದ ಅವುಗಳಲ್ಲಿ ಅತೆತಡೆಗಳು ಹೆಚ್ಚು. ಆದ್ದರಿಂದ “ನಿನ್ನ ಕಾರ್ಯಕ್ಕೆ ಸಂಬಂಧವಿಲ್ಲದ ವಿಷಯಗಳಲ್ಲಿ ಕೈಹಾಕದಿರುವುದು ಯಾವಾಗಲೂ ಸಾಮಾನ್ಯ ನಿಯಮವಾಗಿರಬೇಕು.” ಅಷ್ಟಾದ ಮಾತ್ರಕ್ಕೆ ತೊಂದರೆಗಳು ತಪ್ಪಿಯೇ ಬಿಡುವವೆಂದು ಅರ್ಥವಲ್ಲ. ಆಗಲೂ ತೊಂದರೆಗಳು ಏರಿಬಂದು ತಡೆಗಟ್ಟಿ ನಿಲ್ಲಬಹುದು. ಆ ತೊಂದರೆಗಳಿಗೆ ಕಾರಣವನ್ನು ಪರಿಸ್ಥಿತಿ ಯಲ್ಲಾಗಲಿ ಚಿಕ್ಕಪುಟ್ಟ ಘಟನೆಗಳಲ್ಲಾಗಲಿ ಹುಡುಕುವದು ತಪ್ಪು. ಅವು ನಮ್ಮ ಅಂತರಾಳದ ತಪ್ಪಾಗಿ ರುವ ಪ್ರಮಾಣಿಕ ನಿಲುವೆಯಿಂದ ಬರುವವಂತೆ. ಆದ್ದರಿಂದ ಅವುಗಳನ್ನು ನಿವಾರಿಸಿಕೊಳ್ಳುವ ಪ್ರಯತ್ನ ವನ್ನು ಹೊರಮಗ್ಗಲಲ್ಲಿ ಮಾಡುವುದಕ್ಕಿಂತ ಒಳಮಗ್ಗಲಲ್ಲಿ ನಡೆಸುವುದು ಒಳ್ಳೆಯದು. ತಮ್ಮ ಕಾರ್ಯಕ್ಕೆ ಬಂದ ವಿಘ್ನಗಳನ್ನು ದೂರಗೊಳಿಸಲು ಹೆರರನ್ನು ತಿದ್ದುವ ಗೊಡವೆಗಿಂತ ತನ್ನೊಳಗೇ ಸರಿಗೊಳಿಸುವದು ಯಾವಾಗಲೂ ಉತ್ತಮ. ಸರಿಯಾದ ನಿಲುವೆಯನ್ನು ಅಸ್ತವ್ಯಸ್ತಗೊಳಿಸುವದಕ್ಕೆ ಅಹಂಕಾರವು ಹೆಡೆ ಯೆತ್ತಿ ಬಂದಿರಬಹುದು. ಇಲ್ಲವೆ ಮಹತ್ವಾಕಾಂಕ್ಷೆಯೇ ತನ್ನ ವಿಕರಾಳವಾದ ಬಾಯಿ ತೆರೆದು ನಿಂತಿರ ಬಹುದು; ಅಥವಾ ಕಾರ್ಯದ ಬಗೆಗಿರುವ ಪೂರ್ವಗ್ರಹಿತ ಭಾವನೆಗಳು ಒಗ್ಗಾಲಿಗೊಳಿಸುವ ಪರಿಸ್ಥಿತಿಯನ್ನು ಉಂಟುಮಾಡಿರಬಹುದು. ಇವೆಲ್ಲ ಒಟ್ಟಿಗೆ ಸೇರಿದರಂತೂ ಆ ಕಾರ್ಯವು ಭಯಂಕರ ಕೋಲಾಹಲಕ್ಕೆ



ಈಡಾಗುವದು ಸಹಜವೇ ಆದೆ. ಆದರೆ ಇವುಗಳಲ್ಲಿ ಒಂದೊಂದು ಮುಂಬಂದರೂ ಹುಟ್ಟುವ ಅಸಪ್ಪರವೇನು ಅಂಥಇಂಥದಲ್ಲ.

## ಸೇಡು ತೀರಿಸಿಕೊಳ್ಳುವ ಶಕ್ತಿಗಳೊಡನೆ

ಅಸಪ್ಪರವು ಹುಟ್ಟಿತೆಂದರೆ ಅದರ ಕಾರಣ ಗೊತ್ತುಹಿಡಿಯುವದು ಮೊದಲ ಕೆಲಸವಷ್ಟೇ? ಅದನ್ನು ಸರಿಗೊಳಿಸುವ ಎತ್ತುಗಡೆ ತನ್ನಲ್ಲಿಯೇ ನಡೆಯಬೇಕಲ್ಲದೆ ಅನ್ಯರ ಮೇಲೆ ಆ ಎತ್ತುಗಡೆಯನ್ನು ಪ್ರಯೋಗಿಸಿ ಫಲವಿಲ್ಲ. ತೊಂದರೆಗಳು ಕಾರ್ಯಕ್ಕೆ ತಡೆಮಾಡುವದರಿಂದ ವ್ಯಕ್ತಿಗೆ ದುಃಖವು ಅನಿವಾರ್ಯವಾಗುತ್ತದೆ. ಇವಕ್ಕೆಲ್ಲ ನಮ್ಮ ತಪ್ಪಾಗಿರುವ ಪ್ರಾಮಾಣಿಕ ನಿಲುವೆಯೇ ಕಾರಣವಾಗಿರುವದರಿಂದ ಅದರ ಶುದ್ಧೀಕರಣವು ನಮ್ಮೊಳಗೇ ನಡೆಯಬೇಕಲ್ಲದೆ ಅನ್ಯರಲ್ಲಿ ಅದು ನಡೆದು ಪ್ರಯೋಜನವಿಲ್ಲವೆಂದು ಅಂತ ಮೇಲೆ, ಅನ್ಯರ ಸಲಹೆ-ಸೂಚನೆಗಳು ಸಹ ಆಗ ನಮಗೆ ಅಷ್ಟೊಂದು ಹಾಳತವಾಗಲಾರವು. ಆ ಸಲಹೆ-ಸೂಚನೆಗಳನ್ನು ಸಹ ನಾವು ಒಳಗಿನಿಂದಲೇ - ನಮ್ಮೊಳಗಿನಿಂದಲೇ ಬರಮಾಡಿಕೊಳ್ಳಬೇಕಾಗುತ್ತದೆ. ಹಾಗೆ ಒಳಗೆ ನಿಂತು ಸಲಹೆ-ಸೂಚನೆಗಳನ್ನು ದಯೆಪಾಲಿಸುವವನು ಪರಮಾತ್ಮನೇ ಸರಿ. ಆದ್ದರಿಂದ “ಪರಮಾತ್ಮನೊಬ್ಬನನ್ನೇ ಮಾತ್ರ ನಿನ್ನ ಅಂತರಾತ್ಮನ ವಿಶ್ವಾಸಕ್ಕೆ ಪಾತ್ರವನ್ನಾಗಿ ಮಾಡಿಕೊಳ್ಳು.” ಪರಮಾತ್ಮನೇ ನಮಗೆ ಸೂಕ್ತವಾದ ಸಲಹೆ-ಸೂಚನೆಗಳನ್ನು ದಯೆಪಾಲಿಸಬಲ್ಲನು. ಅವನೊಬ್ಬನೇ ಈ ಕಾರ್ಯಕ್ಕೆ ಸಮರ್ಥನು. ಅವನ ಸಲಹೆ-ಸೂಚನೆಗಳು ಮಾತ್ರ ವಿಶ್ವಾಸಕ್ಕೆ ಅರ್ಹವಾಗಿಯೆಂಬ ಶ್ರದ್ಧೆಯು ಮೂಡಿ ಅಚಲವಾಗಿ ನಿಂತರೆ ನಮಗೆ ಬೇಕಾದ ಸಲಹೆ-ಸೂಚನೆಗಳು ಪರಮಾತ್ಮನಿಂದ ಉಗಮಿಸಿ ನಮ್ಮತ್ತ ಹರಿದುಬರುವವು. ಆಗ, ಗಾಣವಾಡಿಸು ವವನು ಎಣ್ಣೆ ಬರುವ ಹೊತ್ತಿಗೆ ಕಣ್ಣುಮುಚ್ಚಿಕೊಳ್ಳದೆ ಪರಮಾತ್ಮನಿಂದ ಬಂದ ಸಲಹೆ-ಸೂಚನೆಗಳನ್ನು ಗ್ರಹಿಸಲು ಕೃಪೆಯವನ್ನು ಸದಾ ತೆರೆದಿಡಬೇಕಾಗುವದು. ಆ ಸಲಹೆ ಸೂಚನೆಗಳು ಸುಖಕರವಾಗಿಯೂ ಇರಬಹುದು. ಒಮ್ಮೊಮ್ಮೆ ಸಂಕಟಕರವಾಗಿಯೂ ಇರಬಹುದು. ಅವು ಹೇಗಿದ್ದರೂ ಪರಮಾತ್ಮನಿತ್ತ ಪ್ರಸಾದವಾಗಿರುವದರಿಂದ ಅವುಗಳನ್ನು ಯಾವಾಗಲೂ ಅನಂದದಿಂದ ಸ್ವೀಕರಿಸಲು ಸಿದ್ಧವಾಗಿರಬೇಕಾಗುತ್ತದೆ. “ಪರಮಾತ್ಮನ ಕಡೆಗೆ ಹೊರಳು. ನಿನ್ನ ಸರ್ವ ಸಂಕಟಗಳು ಕಾಣದಂತಾಗುತ್ತವೆ.” ಇಷ್ಟೇ ಅಲ್ಲ ಆ ಕುತ್ತುಗಳೇ ಮುತ್ತುಗಳಾಗುವವು. ತಡೆಯನ್ನೊಡ್ಡಬಂದ ಕುತ್ತುಗಳೇ ಅನುಕೂಲಶಕ್ತಿಗಳಾಗಿಯೂ ಪರಿಣಮಿಸಬಲ್ಲ ದೆಂಬುದನ್ನು ನಾವು ಮರೆಯಬಾರದು. ಆದ್ದರಿಂದ ಕುತ್ತುಗಳಿಗಾಗಿ ತಳಮಳಿಸಿ ಪ್ರಯೋಜನವೇನು? ಕುತ್ತುಗಳೇ ಮೊದಲು ಅನಿಷ್ಟವಾದವುಗಳು. ಅವುಗಳ ಕಾರಣದಿಂದ ತಲೆಯೆತ್ತಿದ್ದ ತಳಮಳವು ಬಿಟ್ಟು ಓಡಿ ಹೋಗುವದು.” ಪ್ರಗತಿಗೆ ಎಳ್ಳಷ್ಟೂ ಅವಶ್ಯವಿಲ್ಲದ ತಳಮಳವನ್ನು ನಮ್ಮೊಳಗೆ ಇರಗೊಟ್ಟು ಪ್ರಯೋಜನ ವೇನು? ಅದನ್ನು ಓಡಿಸಿಯೇ ಬಿಡಬೇಕು. ಓಡಿಸುವ ಉಪಾಯವು ಅದಕ್ಕೆ ಅನುವುಕೊಡದಿರುವುದೇ. ಚಿತ್ತದಿಂದ ತಳಮಳವು ತಳ ಕಿತ್ತಿದ ಬಳಿಕ ಆ ಚಿತ್ತವು ಸ್ಥಿರವೂ ಉಲ್ಲಾಸಯುಕ್ತವೂ ಆಗಿರುವುದಾದರೆ ಆ ಸಮತೆಯಲ್ಲಿಯೇ ಅದ್ಭುತ ಪ್ರಗತಿಯಾಗುವದು. ಇಷ್ಟಾಗಿಯೂ ನಮ್ಮಿಂದ ಒಂದು ಏಕೆ ನೂರೊಂದು-ತಪ್ಪುಗಳು ಆಗಬಲ್ಲವೆಂದು ದೇವಲಿಕ್ಕೆ ಅಡ್ಡಿ ತೋರುವದಿಲ್ಲ. ಆ ತಪ್ಪು ಹೆಜ್ಜೆಯನ್ನು ಪ್ರಗತಿಯ ಸಾಧನವಾಗು ವಂತೆ ಮಾರ್ಪಡಿಸಿಕೊಳ್ಳುವದು ಚಾತುರ್ಯದ ಕೆಲಸ. ಹಾಗೆ ಮಾರ್ಪಡಿಸಿಕೊಂಡ ಮೇಲೆ ಮತ್ತೊಮ್ಮೆ ಅದೇ ತಪ್ಪು ಮಾಡುತ್ತ ಇದ್ದರೆ ಮಾರ್ಪಾಡುಗೊಳಿಸುವ ಪರಿಶ್ರಮವು ನಿರರ್ಥಕವೇ ಸರಿ. ಒಮ್ಮೆ ಅಕಸ್ಮಾತ್ತಾಗಿ ಒಲ್ಲಿ ಹರಿದಾಗ ಪಾವುಡಗಳನ್ನು ಮಾಡಿಕೊಂಡೆನೆಂದು ಮತ್ತೊಂದು ಒಲ್ಲಿ ಹರಕೊಳ್ಳುವ ಪರಿಸ್ಥಿತಿಗೀಡಾಗುವುದು ಜಾಣತನವಾಗಲಾರದು. ಅಡಿಗಡಿಗೂ ಹೆಜ್ಜೆ ತಪ್ಪುವ ನಮ್ಮ ಪ್ರಕೃತಿ, ಕ್ಷಣಕ್ಷಣಕ್ಕೂ ಬಣ್ಣಬದಲಿಸಿ ಕಣ್ಣುಕಿಸಿದು ಹೆದರಿಸುವ ಪರಿಸ್ಥಿತಿ ಇವು ಒಂದು ಕಡೆಯಾದರೆ ಪರಮಾತ್ಮನ ಮೇಲಿಟ್ಟ



ಅಚಲವಾದ ವಿಶ್ವಾಸ ಹಾಗೂ ತಾನು ಭೂಮಿಯ ಮೇಲೆ ಸಾಧಿಸಬೇಕಾದ ಧೈಯಸಂಪತ್ತು ಇವು ಇನ್ನೊಂದು ಕಡೆಗೆ ಇವೆರಡೂ ಗುಂಪುಗಳನ್ನು ನಿರೀಕ್ಷಿಸಿದ ಮೇಲೆ “ನಾವು ಈ ಭೂಮಿಯ ಮೇಲೆ ಸಾಧಿಸಬೇಕಾದ ಧೈಯವನ್ನು ಲಕ್ಷಿಸಿದರೆ ಈ ಹ್ವಲ್ಕಕ ಬಾಹ್ಯಸಂಗತಿಗಳಿಗೆ ಎಳ್ಳಷ್ಟು ಮಹತ್ವವಿಲ್ಲ” ಎಂದು ಅನಿಸದೆ ಇರಲಾರದು.

## ಹಿರಿಯ ವ್ಯಕ್ತಿತ್ವ

ಬೆಳೆಯ ಸಿರಿಯು ಮೊಳೆಯಲ್ಲಿ ಕಾಣಿಸಿಕೊಳ್ಳುವಂತೆ. ವ್ಯಕ್ತಿಯು ಕಿರಿಯದಾಗಿದ್ದರೂ ಅದರಲ್ಲಿ ಹಿರಿಯದಾದ ವ್ಯಕ್ತಿತ್ವವು ತುಂಬಿಕೊಂಡಿರುವುದನ್ನು ಗುರುತಿಸಬಹುದಾಗಿದೆ. “ಸರ್ವದಾ ಸತ್ಯ ಮಾತಾಡುವುದು ಶ್ರೇಷ್ಠತೆಯ ಅತ್ಯುನ್ನತವಾದ ಬಿರುದಾಗಿರುವುದು.” ಸತ್ಯ ಮಾತಾಡುವುದು ಅಳಿದಿರುವರ ತುತ್ತಲ್ಲ. ಅದಕ್ಕೆ ಧೈರ್ಯ ಬೇಕಾಗುತ್ತದೆ. ನಿಜವಾದ ಧೈರ್ಯದಲ್ಲಿ ಅಧೀರತೆಯಾಗಲಿ ಆತುರತೆಯಾಗಲಿ ಇರುವುದಿಲ್ಲ. ಮಾತು ಸತ್ಯವಾದಷ್ಟಕ್ಕೆ ಕೆಲಸ ತೀರದು. ಅದು ಪ್ರಿಯವೂ ಆಗಿರಬೇಕು. ಸತ್ಯ ನುಡಿಯಲು ಧೀರತೆ ಬೇಕಿರುವಂತೆ ಅದು ಪ್ರಿಯವಾಗುವುದಕ್ಕೆ ಅನಾತುರತೆ ಬೇಕಾಗುತ್ತದೆ. ತನ್ನ ತಪ್ಪುಗಳನ್ನು ಒಪ್ಪಿಕೊಳ್ಳುವುದಂತೂ ಅತಿ ಶ್ರೇಷ್ಠವಾದ ಧೈರ್ಯವಾಗಿರುವುದು. ಅಂಥ ಧೈರ್ಯಾಂಕುರವನ್ನು ಮರೆಯಾಗಿಸಿ ಬೆಳೆದು ನಿಂತ ಕೆಲವು ಹುಲುಗುಣಗಳಿರುತ್ತವೆ. ಹೊಟ್ಟೆಕಿಚ್ಚು ಹಾಗೂ ಆದರೆ ಬೆಂಗಾವಲಿನಂತಿರುವ ಸುಳ್ಳುನಿಂದೆ ಇವು ತಂಬಾಕದಲ್ಲಿ ಬಂಬಾಕು ಬೆಳೆದಂತೆ ವ್ಯಕ್ತಿಯ ಹಿರಿಮೆಯನ್ನು ಕುಗ್ಗಿಸುವದಕ್ಕೆ ನಡುಕಟ್ಟಿರುತ್ತವೆ. ಅವು ದುರ್ಬಲತೆ ಹಾಗೂ ಹ್ವದ್ರತೆಯ ಫಲಗಳಾಗಿರುತ್ತವೆ. ಆದರೆ ಅವುಗಳನ್ನು ಹೋಗಲಾಡಿಸುವ ಬಗೆ ಹೇಗೆ? ನಮ್ಮನ್ನು ಅಳಿಸುವ ಅಂತಃಕೃತ್ಯಗಳೆಂದು ತಿಳಿದು ಅವುಗಳ ಮೇಲೆ ಸಿಟ್ಟಿಗೆದ್ದು ಹೊರಹಾಕ ನಿಲ್ಲುವುದು ಹುಚ್ಚು ಕುಣಿತವೇ ಆಗುವದಲ್ಲದೆ ಅದರಿಂದ ಅವುಗಳ ನಾಶವಾಗುವದಂತೂ ಒತ್ತಟ್ಟಿಗಿರಲಿ, ತಿರುಗಿ ಕೇಳಿದರೆ ಅವುಗಳ ಬೆಳುವಣಿಗೆಗೇ ಅತಿಶಯವಾದ ಸಹಾಯವಾಗಬಲ್ಲದೆಂದು ತೋರುತ್ತದೆ. ಆದರೆ ಅವುಗಳ ನಿವಾರಣೆಯ ಮಾರ್ಗವೇನು? “ಅವುಗಳ ಬಗೆಗೆ ಸಂಪೂರ್ಣ ಉದಾಸೀನರಾಗಿ ನಮ್ಮ ಅನಿಚಲವಾದ ನಿಶ್ಚಿತತೆಯ ಆನಂದದಲ್ಲಿ ನಾವು ಇರಬೇಕು.” ಹೊಟ್ಟೆಕಿಚ್ಚು ಹಾಗೂ ಸುಳ್ಳುನಿಂದೆ ಇವುಗಳಿಂದ ದೂರಾಗುವದೆಂದರೆ ದುರ್ಬಲತೆಯಿಂದಲೂ ಹ್ವದ್ರತೆಯಿಂದಲೂ ದೂರಾದಂತೆಯೇ. ಹ್ವದ್ರತೆ—ದುರ್ಬಲತೆಗಳಿಂದ ದೂರಾದರೆ ಸಾಲದು. ವಿಶಾಲತೆ—ಸಬಲತೆಗಳಿಗೆ ಸಮೀಪಿಸಲೂ ಬೇಕಾಗುತ್ತದೆ. ಹ್ವದ್ರತೆ—ದುರ್ಬಲತೆಗಳಿಂದ ದೂರಾಗಲು ಹೊಟ್ಟೆಕಿಚ್ಚು—ನಿಂದೆಗಳನ್ನು ಓಡಿಸುವ ಉಪಾಯವಿರುವಂತೆ, ವಿಶಾಲತೆ—ಸಬಲತೆ ಇವುಗಳನ್ನು ಸಮೀಪಿಸಲು ರೋಷ ಹಾಗೂ ಅವಮಾನಗಳನ್ನು ಮೀರಿನಿಲ್ಲುವ ಉಪಾಯವೂ ಇರುತ್ತದೆ. “ರೋಷ ಹಾಗೂ ಅವಮಾನಗಳನ್ನು ಮೀರಿ ನಿಂತ ವ್ಯಕ್ತಿಯು ನಿಜವಾಗಿ ದೊಡ್ಡವನಾಗುತ್ತಾನೆ.” ಸತ್ಯ, ಧೈರ್ಯ ಇವುಗಳ ಬೆಳುವಣಿಗೆಯು ನಿರಾತಂಕವಾಗಲು ಅದು ಹೊಟ್ಟೆಕಿಚ್ಚು, ನಿಂದೆ ಈ ಕಸಗಳನ್ನು ರಿತ್ತುಹಾಕಿತು. ವ್ಯಕ್ತಿಯ ಬೆಳುವಣಿಗೆಗೆ ಅಡ್ಡಬಂದ ರೋಷ-ಅವಮಾನಗಳನ್ನು ಅತ್ತ ನೂಕಿತು. ವ್ಯಕ್ತಿಯ ಬೆಳುವಣಿಗೆಯೊಂದಿಗೆ ಅಲ್ಲಿ ಕೃತಜ್ಞತಾಶಕ್ತಿಯೊಂದು ಪಲ್ಲವಿಸಿ ಫಲಿಸುವದರಲ್ಲಿರುತ್ತದೆ. ಆ ಶಕ್ತಿಯು ವ್ಯಕ್ತಿಯ ನೆಲೆಯನ್ನಳಿಯುವ ಅಳತೆದೋಲು. ಅದರಿಂದಲೇ “ಯಾವುದೇ ವ್ಯಕ್ತಿಯು ಶ್ರೇಷ್ಠತೆಯನ್ನು ಅವನ ಕೃತಜ್ಞತಾಶಕ್ತಿಯ ಮೇಲಿಂದ ಅಳೆಯಲಾಗುವದು.” ಕೃತಜ್ಞತೆಯು ಶ್ರೇಷ್ಠತೆಯ ಲಕ್ಷಣವಾದರೆ, ಶ್ರೇಷ್ಠ ವ್ಯಕ್ತಿಯು ಇಳಿಬೆಳೆ ದಾನವಿತ್ತ ದೇವನಿಗೆ ಕೃತಜ್ಞನಾಗಿರುವನಲ್ಲದೆ, ಇಳಿಬೆಳೆ ಹೊತ್ತ ಸೃಷ್ಟಿಗೂ, ಇಳಿಬೆಳೆಗೆ ತನ್ನಂತೆ ಕೈಯೊಡ್ಡಿದ ಪ್ರಾಣಿಕೋಟಿಗೂ ಕೃತಜ್ಞನಾಗಿರುವನು. ಅವನು ಸರ್ವಕ್ಕೂ ವಿನಯಶೀಲನಾಗಿರುವನಲ್ಲದೆ, ಸರ್ವೇಶನೊಡನೆ ಪ್ರೇಮಶಾಲಿಯೂ ಆಗಿರುವನು. ಯಾರನ್ನು

ಪ್ರೀತಿಸಿದರೂ ಅದು ಪರಮಾತ್ಮ ಪ್ರೇಮವೇ ಆಗಿರುತ್ತದೆ. ಉಳಿದೆಲ್ಲ ಪ್ರೇಮಗಳನ್ನು ಬಿಟ್ಟುಬಿಟ್ಟುಗಳೇ ದೈವಿ ಪ್ರೇಮದ ಅರಿವು ನಮಗಾಗುವದು. ಉಳಿದೆಲ್ಲ ಪ್ರೇಮಗಳನ್ನು ಬಿಟ್ಟುಬಿಡುವ ಕಾರಣವೇನು? ಯಾಕಂದರೆ “ಮಾನವ ಪ್ರೀತಿಯ ಹಿಂದೆ ಯಾವಾಗಲೂ ಒಂದು ಕಹಿ ರುಚಿ ಇರುವದು. ಆದರೆ ಪರಮಾತ್ಮ ಪ್ರೇಮವು ಎಂದಿಗೂ ನಿರಾಶಗೊಳಿಸದು.” ಆದ್ದರಿಂದ ಪರಮಾತ್ಮ ಪ್ರೇಮವನ್ನು ಪಡೆದವನಿಗೆ ಮಾನವ ಪ್ರೀತಿಯ ಪಾಡೇನು? ಹಾಗಾದರೆ ಆ ಪರಮಾತ್ಮ ಪ್ರೇಮವನ್ನು ಪಡೆಯುವದಕ್ಕೂ ಅದನ್ನು ಕಾಪಾಡಿಕೊಳ್ಳುವುದಕ್ಕೂ ಉಪಾಯಗಳಿರಬಹುದಲ್ಲವೇ? “ಪ್ರಸನ್ನ ಚಿತ್ತದ ಆಳವಾದ ಶಾಂತಿಯಲ್ಲಿ ಶುದ್ಧವೂ ಸತತವೂ ಆದ ಐಕ್ಯತೆಯ ಭಾವದಲ್ಲಿ ಅದು ಪೂರ್ಣವಾಗಿ ಅರಳುವದು.” ಇದು ದಿವ್ಯ ಪ್ರೇಮವನ್ನು ಪಡೆಯುವ ಉಪಾಯವಾಯಿತು. ಇನ್ನು ಅದನ್ನು ಕಾಪಾಡಿಕೊಳ್ಳುವ ಬಗೆಯೇನೆಂದರೆ— “ಜೈತ್ಯ ಕೇಂದ್ರದ ಜೈತನ್ಯದಲ್ಲಿಯೇ ಜೀವಿಸು. ಅಂದರೆ ನಿನ್ನ ಸಂಕಲ್ಪವು ದಿವ್ಯಸಂಕಲ್ಪವನ್ನೇ ಸ್ಪೃಶ ಗೊಳಿಸುವದಲ್ಲದೆ ನಿನ್ನ ಪರಿವರ್ತಿತ ಇರುವಿಕೆಯು ದೈವಿ ಪ್ರೇಮವನ್ನು ಸ್ವೀಕರಿಸುವುದಕ್ಕೂ ಪ್ರಕಟಿಸುವದಕ್ಕೂ ಸಮರ್ಥವಾಗುವದು.”

## ನಮ್ಮ ಸ್ಥಾನ

ಜೀವನ ನಾಟಕದಲ್ಲಿ ಬರುವ ಪಾತ್ರಗಳೆಲ್ಲವೂ ಒಂದೊಂದು ಉದ್ದೇಶವನ್ನು ಪೋಷಿಸುವದಕ್ಕಾಗಿರಬೇಕಷ್ಟೇ? ಅಂಥ ಯಾವ ಉದ್ದೇಶಪೋಷಣೆಯು ನಮ್ಮ ವ್ಯಕ್ತಿತ್ವದಿಂದ ಸಾಧಿಸಬೇಕಾಗಿದೆಯೆಂಬುದನ್ನು ಕಂಡುಕೊಳ್ಳುವದು ಮೊದಲಿನ ಕರ್ತವ್ಯವಾಗಿದೆ. ತನ್ನ ಸ್ಥಾನವನ್ನು ನಿರ್ಧರಿಸಿಕೊಂಡ ಬಳಿಕ ಅದಕ್ಕೆ ತನ್ನನ್ನು ಸಂಪೂರ್ಣ ಧಾರೆಯೆರೆಯಬೇಕು. “ಪೃಥ್ವಿಯ ರಾಗಿಣಿಯಲ್ಲಿ ತಾನು ಕೇವಲ ಒಂದು ಸ್ವರವನ್ನು ಮಾತ್ರ ನುಡಿಸುತ್ತಿದ್ದೇನೆಂಬುದನ್ನು ಮರೆಯದಿರಬೇಕು. ಆದರೂ ಸಮಗ್ರ ಸ್ವರಮೇಳ ನಕ್ಕೆ ನಮ್ಮ ಸ್ವರವೂ ಅನಿವಾರ್ಯವಾದದ್ದಾಗಿರುವದು. ಈ ಸ್ವರವು ಎಷ್ಟು ಸರಿಯಾಗಿ ನುಡಿಯುವುದೆಂಬುದರ ಮೇಲೆಯೇ ಅದರ ಬೆಲೆಯು ಅವಲಂಬಿಸಿರುವದು.” ಹೀಗೆ ತನ್ನ ಸ್ಥಾನವನ್ನು ಕಂಡುಕೊಳ್ಳುವದೂ ತನ್ನ ಕರ್ತವ್ಯವನ್ನು ಆರಿತುಕೊಳ್ಳುವದೂ ಮುಗಿದ ಬಳಿಕ ಆ ವ್ಯಕ್ತಿ ಪರಮಾತ್ಮನ ಕಡೆಗೆ ಹೊರಳಿ ನಿಂತು ತನ್ನದಿಲ್ಲವನ್ನೂ ತೆರವುಗೊಳಿಸಿಕೊಳ್ಳಬೇಕಾಗುವದು. ಯಾಕಂದರೆ “ನೂತನವಾಗಿ ತುಂಬಲ್ಪಡುವದಕ್ಕಾಗಿ ಪಾತ್ರೆಯು ಕೆಲಕಾಲ ತೆರವಾಗಿರತಕ್ಕದ್ದು.” ತೆರವಾಗಿ ನಿಂತ ಹೃದಯ ಬುದ್ಧಿಗಳು ಬಂದೋ ಬರಿದು ಎಂದೆನಿಸಿದರೂ ಅವುಗಳಲ್ಲಿ ಯೋಗ್ಯವಾದ ಸತ್ತ್ವವನ್ನು ತುಂಬುವ ಕೆಲಸವನ್ನು ನಿಯತಿಯು ಕೈಕೊಳ್ಳುವಳು. ನಾವೆಲ್ಲರೂ ಒಬ್ಬ ತಾಯಿಯ ಮಕ್ಕಳೇ ಅಹುದು. ಅವಳ ಪ್ರೇಮವು ಎಲ್ಲರ ಮೇಲೆ ಸಮಾನವಾಗಿ ಪಸರಿಸಿರುವುದೂ ನಿಜವು. ಆದರೆ ಆ ತಾಯಿಯು ಅವರವರ ಪ್ರಕೃತಿ ಹಾಗೂ ಸ್ವೀಕಾರ ಶಕ್ತಿಗೆ ಅನುಸರಿಸಿ ಅವರವರಿಗೆ ಕೊಡುವುದನ್ನು ಕೊಡಮಾಡುವಳು. ಪ್ರತಿಯೊಬ್ಬರಿಗೆ ಅವನ ಅಥವಾ ಅವಳ ಗ್ರಹಣಶಕ್ತಿಗನುಸರಿಸಿ ವಿಷಯಗಳನ್ನು ಹೇಳಲಾಗುವದು.” ಅವರವರ ರೀತಿಗೆ ಒಗ್ಗುವಂತೆ ಜ್ಞಾನದಾನ ಮಾಡುವದೂ, ಅವರವರ ರೋಗಕ್ಕೆ ತಕ್ಕಂತೆ ಔಷಧ ಕೊಡುವದೂ, ಒಂದೇ ಒಬ್ಬ ರೋಗಿಗೆ ಕೊಟ್ಟ ಔಷಧವಾಗಲಿ ಅವನಿಗೆ ಹೇಳಿದ ಪಥ್ಯವಾಗಲಿ ಬೇರೊಬ್ಬ ರೋಗಿಗೆ ಎಷ್ಟೂ ಉಪಯೋಗಕ್ಕೆ ಬೀಳಲಾರದೆಂಬುದಕ್ಕೆ ಯಾರೂ ಪ್ರತಿ ಮಾತನಾಡಲಾರರು. ಅದರಂತೆ ಒಬ್ಬನಿಗೆ ಹೇಳಿದ ಜ್ಞಾನವೂ ಇನ್ನೊಬ್ಬನಿಗೆ ಕೆಲಸಕ್ಕೆ ಬಾರದ ವಸ್ತುವೇ ಸೈ. ತನಗೆ ಉಪಯೋಗವಾಗದ ಔಷಧವೂ ಜ್ಞಾನವೂ ಒಂದೇ. ಅವುಗಳಿಂದ ಪ್ರಯೋಜನವಾಗುವದಕ್ಕಿಂತ ಅಪಾಯವಾಗುವ ಸಂಭವವೇ ಹೆಚ್ಚಿರುತ್ತದೆ. ಆದ್ದರಿಂದ ಅವರವರ ಪ್ರಕೃತಿಗೆ ಅನುಕೂಲಿಸುವ ಜ್ಞಾನವನ್ನು ಅವರವರ ಗ್ರಹಣಶಕ್ತಿಗೆ ತಕ್ಕಂತೆ ಸ್ವೀಕರಿಸಿ ಗಮ್ಯಗಡದಾಗಿರುವುದೇ ಕರ್ತವ್ಯವಾಗಿದೆ. “ಒಬ್ಬರಿಗೆ ಕೊಟ್ಟ ಜ್ಞಾನವು ಇನ್ನೊಬ್ಬರಿಗೆ ಪ್ರಯೋಜನಕರವೂ ಹಿತಕರವೂ

ಆಗಿದೆ. ಹೋಗಬಹುದೆಂಬುದು ಸಹ ಕಂಡು ಬರುತ್ತದೆ. ಅದುದರಿಂದಲೇ ಗುರುವು ಒಬ್ಬರಿಗೊಂದು ಹೇಳಿದ ವೈಯಕ್ತಿಕ ಉಪದೇಶವನ್ನು ಬೇರೆಯವರಿಂದಿಗೆ ಪ್ರಕಟಮಾಡಬಾರದೆಂಬ ಮಾತಿನ ಕಾರಣವು ಇದೇ ಆಗಿದೆ.” ನಮ್ಮ ನಮ್ಮ ಪ್ರಕೃತಿಗೆ ಹಾಳತವಾಗುವ ವಿಷಯವನ್ನೇ ಪರಮಾತ್ಮನು ದಾನಮಾಡುವುದರಿಂದ ಅದನ್ನು ಯಾವಾಗಲೂ ಆನಂದದಿಂದ ಸ್ವೀಕರಿಸಬೇಕಾಗುತ್ತದೆ. ಆ ಕೊಡುಗೆಯಿಂದ ಮಂಗಳವಾದಾಗ ಸಹ ಆ ಕೃತಜ್ಞತೆಯನ್ನು ಬಾಯಿಬಿಚ್ಚಿ ಘಟಾಘೋಷವಾಗಿ ಹೇಳುವುದೂ ಬೇಡ. ಅದು ಸಹ ಸರಿಯಾದ ದಾರಿ ಅಲ್ಲ. “ಪರಮಾತ್ಮನಿಗೆ ಕೃತಜ್ಞತೆಯನ್ನು ತೋರಿಸುವದಕ್ಕೆ ಶಾಂತವಾಗಿ ಸುಖದಿಂದಿರುವದಕ್ಕಿಂತ ಬೇರೆ ಶ್ರೇಷ್ಠ ಮಾರ್ಗವೇ ಇಲ್ಲ.” ಪರಮಾತ್ಮನಿಗೆ ಕೃತಜ್ಞತೆಯನ್ನು ತೋರಿಸುವ ಭರದಲ್ಲಿ ಪರಮಾತ್ಮನಿಗೆ ತಾನು ಇಷ್ಟೊಂದು ಒಲುಮೆಯವನಾಗಿದ್ದೇನೆಂಬುದನ್ನು ಬಿತ್ತರಿಸುವ ಹುಚ್ಚುತನವನ್ನೂ ಮಾಡಬಹುದಾಗಿದೆ. ಆ ದಿವ್ಯ ಒಲುಮೆನ್ನು ಉಳಿಸಿಕೊಳ್ಳುವದಕ್ಕೆ ಮೌನವಾಗಿ ಕೃತಜ್ಞತೆಯನ್ನು ಅರ್ಪಿಸುವದೇ ಮೇಲಾದ ಉಪಾಯವೆನ್ನುವದು ಸುಳ್ಳಲ್ಲ.

## ಧೈಯದ ಬೆಲೆ

ಜೀವನದಲ್ಲಿ ನಮ್ಮ ಸ್ಥಾನವನ್ನು ನಾವು ಕಂಡುಕೊಂಡು ಸೃಷ್ಟಿಯ ಒಂದಂಗವಾಗಿ ಅದರ ಬೆಳವಣಿಗೆ-ವಿಕಾಸಗಳೊಂದಿಗೆ ಬೆಳೆಯುತ್ತ ಹೋಗಲು ಒಪ್ಪಿದವನು ಧೈಯದ ಬೆಲೆಯನ್ನು ಅರಿತಂತೆಯೇ ಸರಿ. ಸ್ವಸ್ಥಾನದಲ್ಲಿ ನೆಲೆಯಾಗಿ ನಿಂತುಕೊಂಡವನು ನಿಂತಲ್ಲಿಯಿಂದಲೇ ಬೆಳೆದು ಬರಬೇಕಾದರೆ ಅವನಿಗೆ ಪರಮಾತ್ಮನ ಮೇಲಿನ ನಂಬುಗೆಯು ಅವಶ್ಯವಾಗಿದೆ. ಆ ನಂಬುಗೆಯು ಶಾಸ್ತ್ರವೋದಿದಾಗ ಕೇಳಿದಾಗ ಒಮ್ಮೆ ಧಾಳಿಸಬಹುದು. ಅದು ಸತ್ಪುರುಷರ ಸಹವಾಸ ಪಡೆದಾಗ ಇನ್ನೊಮ್ಮೆ ಮಿಂಚಬಹುದು. ಮತ್ತೊಮ್ಮೆ ಪುಣ್ಯಸ್ಥಳಕ್ಕೆ ಹೋದಾಗ ಅದು ಮಿಸುಕಬಹುದು. ಮಗುದೊಮ್ಮೆ ಧೈವದ ಕೂಡ ಚಾಗುಭಲೆಯೆನ್ನುವಂತೆ ಆನೇಶಿಸಬಹುದು. ಆದರೆ ಇವಾವೂ ಪ್ರಗತಿಯ ಲಕ್ಷಣವೆನ್ನಿಸಿಕೊಳ್ಳಲಾರವು. “ಪರಮಾತ್ಮನ ಮೇಲಿನ ನಮ್ಮ ನಂಬುಗೆಯು ಹೊರಗಿನ ಪರಿಸ್ಥಿತಿಯ ಮೇಲೆ ಅವಲಂಬಿಸತಕ್ಕದ್ದಲ್ಲ.” ತಾನೊಬ್ಬನೆ ಇದ್ದಾಗ, ತನ್ನ ಸ್ವಕೃತಿ ತಾನೇ ಇದ್ದಾಗ, ಸಂಕಟದಲ್ಲಿ ವೆಂಕಟರಮಣವೆನ್ನುವ ಪ್ರಸಂಗ ಬಿಟ್ಟು ಹಾಯಾಗಿ ಸುಖದಲ್ಲಿಯೇ ಮುಳುಗಿದಾಗ ಪರಮಾತ್ಮನು ಬೇಕಾಗುವಂತೆ, ಕುತ್ತುಗಳ ಬಾಯಿಗೆ ಶಿಲುಕಿ ಕಕ್ಕಸಪಡುತ್ತಿರುವಾಗಲೂ, ಅನಾರೋಗ್ಯ-ನಿರ್ಧನತೆ-ಅಸಮಾನಾದಿಗಳ ನಿಷ್ಕರತೆಯಲ್ಲಿ ಕಂಗಾಲಾಗಿರುವಾಗಲೂ ಪರಮಾತ್ಮನ ಮೇಲಿನ ನಂಬುಗೆಯು ನಂದಾದೀಪವಾದರೆ ಆ ನಂಬುಗೆಗೆ ನೆಲೆಯಿದೆ. ಅದೇ ನಮ್ಮ ಧೈಯದ ಬೆಲೆಯನ್ನು ಬಿಚ್ಚಿ ತೋರಿಸುವ ಬೆಳಕು. ಪರಮಾತ್ಮನ ಮೇಲಿನ ನಂಬುಗೆಗೆ ಇಂಬುಗೊಟ್ಟು ತನ್ನ ನೆಲೆಯಲ್ಲಿ ನಿಂತುಕೊಂಡವನು, ಕಲಮಿ ಮಾಡಿದ ರೆಂಬೆಯು ದೊಡ್ಡಮರವನ್ನು ಹೊಂದುಕೊಂಡು ಚಿಗಿತು ಬರುವಂತೆ ತಾನು ಪ್ರಗತಿ ಹೊಂದುವುದನ್ನು ಕಾಣುವನಲ್ಲದೆ ಹೆರರಿಗೆ ತೋರಿಸಿಯೂ ಕೊಡುವನು. ಪರಮಾತ್ಮನು ಸೌಂದರ್ಯದ ಮುಖಾಂತರವಾಗಿ ಅವನ ಭೌತಿಕದಲ್ಲಿ ಪ್ರಕಟಗೊಳ್ಳುವನು. ಬುದ್ಧಿಯಲ್ಲಿ ಜ್ಞಾನದ ಮುಖಾಂತರವಾಗಿ, ಪ್ರಾಣದಲ್ಲಿ ಶಕ್ತಿಯ ಮುಖಾಂತರವಾಗಿ ಹಾಗೂ ಹೃತ್ಪುರುಷನಲ್ಲಿ ಪ್ರೇಮದ ಮುಖಾಂತರವಾಗಿ ಪ್ರಕಟಗೊಳ್ಳುವನು. ಆದರೆ ಇನ್ನೂ ಹೀಗಾಗಲಿಲ್ಲವೆಂದು ಆತುರಬೇಡ. “ತಾಳ್ಮೆಯಿಂದಿರುವವನು ಯಾವಾಗಲೂ ಸಿದ್ಧಿಗೆ ತಲುಪುವನು.” ತಾಳ್ಮೆಯಿಂದಿರುವುದೂ ಕಲಿಯದೆ ಬರಲಾರದು. ತಾಳ್ಮೆಯಿಂದಿರುವವನು ದಾರಿ ಕಾಯಲು ಕಲಿತಂತೆ. ದಾರಿಕಾಯುವ ರಹಸ್ಯ ತಿಳಿದವನು ಅರ್ಥಸಿದ್ಧಿಯನ್ನು ಪಡೆದಂತೆಯೇ. “ಮಾರ್ಗಪ್ರತಿಕ್ಷಿಸುವದನ್ನು ಅರಿಯುವುದೆಂದರೆ ಕಾಲಪುರುಷನನ್ನು ನಿಮ್ಮ ಸಕ್ಷಕ್ಕೆ ಇಟ್ಟುಕೊಂಡ ಹಾಗೆ”

## ಪ್ರಗತಿಯ ಮಾರ್ಗದಲ್ಲಿ

ನಮ್ಮ ಪ್ರಕೃತಿಯಲ್ಲಿ ಪರಮಾತ್ಮ ಪ್ರಕಟನೆಯಾಗುತ್ತಿರುವುದು ನಮ್ಮ ಪ್ರಗತಿಯ ಲಕ್ಷಣವಾಗಿರು ವಂತೆ ಕುತ್ತುಗಳು, ಅಡೆತಡೆಗಳು ಪ್ರಿಯವಸ್ತುಗಳ ಘಾಸಿ ಇವು ನಮ್ಮ ಮೇಲೆ ಆಡಂಬರುವುದೂ ಪ್ರಗ ತಿಯ ಲಕ್ಷಣವೇ ಅನ್ನಬೇಕು. ಅದು ಪರಮಾತ್ಮನ ಅದೃಶ್ಯಶತ್ರುಗಳೇ ಕೊಟ್ಟ ಪ್ರಮಾಣ ಪತ್ರ. ಸೌಂದ ರ್ಯಾದಿಗಳು ಪ್ರಕೃತಿಯಲ್ಲಿ ಪ್ರಕಟವಾಗುವುದು ಪರಮಾತ್ಮನಿತ್ತ ಪ್ರಮಾಣಪತ್ರವೆಂದರೆ, ಅದಕ್ಕಿಂತಲೂ ಮಿಗಿಲಾದದ್ದು ಅದೃಶ್ಯಶತ್ರುಗಳೇ ಕೊಟ್ಟ ಪ್ರಮಾಣಪತ್ರ. “ಯಾವಾಗ ಒಂದಿಷ್ಟು ನಮ್ಮ ಸುನಿಶ್ಚಿತವಾದ ಆಧ್ಯಾತ್ಮಿಕ ಪ್ರಗತಿಯಾಗುವದೋ ಆವಾಗ ಪರಮಾತ್ಮನ ಅದೃಶ್ಯಶತ್ರುಗಳು ಸೇಡು ತೀರಿಸಿಕೊಳ್ಳಲು ಯಾವಾ ಗಲೂ ಹೆಣಗುತ್ತವೆ.” ಆ ಅದೃಶ್ಯಶತ್ರುಗಳಿಗೆ ನಮ್ಮೊಳಗಿನವೇ ಆದ ಕೆಲವು ಶಕ್ತಿಗಳು ಅಶ್ರಯ ಕೊಡುವ ಪರಿಸ್ಥಿತಿಯಿರುವಲ್ಲಿಯಂತೂ ಅವುಗಳ ಎರಾಟಕ್ಕೆ ಇತಿಮಿತಿಯಿರಲಾರದು. ಆಗ ವ್ಯಕ್ತಿಯು ಸಂಪೂರ್ಣ ಎಚ್ಚರಿಕೆಯಲ್ಲಿ ಸಂತು ವೈರಿಯ ಕಡೆಗೆ ನೋಡಿ ತಿರಸ್ಕಾರದ ಮುಗುಳು ನಕ್ಕರೆ ಸಾಕು. ಅದು ನಿಂತ ನಿಂತಲ್ಲಿಯೇ ಕೈಕಾಲುಕಳಕೊಳ್ಳುವದು. ಅದಕ್ಕಿಂತ ತೀಕ್ಷ್ಣತರವಾದ ಉಪಾಯವು ಇನ್ನೊಂದು ಇರಲಾ ರದು. “ಯಾವನೊಬ್ಬ ವೈರಿಯನ್ನು ನೋಡಿ ಮುಗುಳುನಗೆ ಬೀರುವುದೆಂದರೆ ಆತನನ್ನು ನಿಶ್ಚಸ್ತಗೊಳಿಸಿ ದಂತೆಯೇ” ಅಂತರಾತ್ಮನನ್ನು ಗಾಸಿಗೊಳಿಸಲಿಕ್ಕೆ ಹೊಂಚಿನಂತ ಆ ಅದೃಶ್ಯಶತ್ರುಗಳು ಶಸ್ತ್ರಹೀನರಾದಂತಾ ಗಲು ನಮ್ಮ ದೇಹವನ್ನು ಘಾತಿಸಲು ಪ್ರಯತ್ನಿಸುವಂತೆ. ಆಗ “ನಿನ್ನ ದೇಹದಲ್ಲಿ ಹೆಚ್ಚಾದ ಶಾಂತಿ-ಸಮಾ ಧಾನಗಳನ್ನು ನೆಲೆಗೊಳಿಸು. ಅದರಿಂದ ಅನಾರೋಗ್ಯದ ಅಭಿಯೋಗಗಳನ್ನು ಎದುರಿಸುವ ಸಾಮರ್ಥ್ಯವು ನಿನಗೆ ಬರುವದು” ಅಚಲವಾದ ವಿಶ್ವಾಸದ ಮೂಲಕ ಪರಮಾತ್ಮನ ಕೃಪೆಯು ನಮ್ಮ ಜೊತೆಗೇ ಇರು ವುದರಿಂದ ಕೊನೆಯಲ್ಲಿ ಅವು ಸೋತೇಹೋಗುವವಂತೆ. ಅದೃಶ್ಯಶತ್ರುಗಳು ಸಹ ಅದೃಶ್ಯವಾಗಿ ಬಿಟ್ಟುಬಿಡಕ ಪರಮಾತ್ಮನ ಬಾಹುಗಳಲ್ಲಿ ಸುರಕ್ಷಿತರಾಗಿದ್ದ ನಮಗೆ ಬೇರೊಂದು ಪ್ರಗತಿಯಾದರೂ ಏತಕ್ಕೆ ಬೇಕಾಗುವದು.

## ತಾಯಿಗೆ ತಕ್ಕ ಮಗು

ಜಗಜ್ಜನನಿಯಾದ ಮಹಾತಾಯಿಗೆ ತಕ್ಕ ಮಗುವಿನಂತೆ ನಮ್ಮ ವರ್ತನವು ಮಾರ್ಪಟ್ಟು ಬರುತ್ತಿರು ವಂತೆ ನೋಡಿಕೊಳ್ಳಬೇಕಾಗಿದೆ. ಅದಕ್ಕೆ ಒಂದೇ ಒಂದಾದ ಉಪಾಯವೆಂದರೆ ನಾವು ಕೇವಲ ಪರಮಾತ್ಮನ ಕೃಪೆಯನ್ನು ಅವಲಂಬಿಸಿರುವುದನ್ನು ಕಲಿಯಬೇಕಾಗುತ್ತದೆ. ಸಕಲ ಸಂದರ್ಭಗಳಲ್ಲಿ ಆ ಕೃಪೆಯ ಸಹಾಯ ಬೇಡುವುದನ್ನೂ ಕಲಿಯಬೇಕಾಗುತ್ತದೆ. ಅದು ರೂಢಿಯಾಗಿ ಬಿಟ್ಟರೆ ಆ ಕೃಪೆಯು ನಮ್ಮನ್ನು ನಡಿಸಿಕೊಂಡು ಹೋಗಲು ನಡುಕಟ್ಟಿ ನಿಲ್ಲುತ್ತದೆ. ಆಗ ಅದು ನಿರಂತರವಾಗಿ ಪವಾಡಗಳನ್ನು ಎಸಗುವುದನ್ನು ಕಾಣಬಲ್ಲೆವು. ಆ ಪವಾಡಗಳ ಆಶ್ಚರ್ಯವನ್ನೂ ಸಂಖ್ಯೆಯನ್ನೂ ಎಣಿಸುವುದಕ್ಕೆ ಪರಮಾತ್ಮನ ಕೃಪೆಯನ್ನು ಲೆಕ್ಕಿಸಬೇಕಾಗಿರುವಂತೆ, ಆ ಕೃಪೆಯನ್ನು ಲೆಕ್ಕಿಸುವುದಕ್ಕೆ ನಮ್ಮ ವಿಶ್ವಾಸವನ್ನು ಪ್ರಮಾಣಿಸಿ ನೋಡಬೇಕಾಗುತ್ತದೆ. ಆ ವಿಶ್ವಾಸವು ದಿನದಿನಕ್ಕೆ ಪರಿಶುದ್ಧವಾಗುತ್ತ ಸಾಗಬೇಕಾದರೆ ನಮ್ಮಲ್ಲಿಯ ಡಾಂಭಿಕತೆಯನ್ನು ದೂರಗೊಳಿಸುವುದು ಮರೆಯದ ಮಾತಾಗಿದೆ. ಅದರಂತೆ ಭೌತಿಕ ಪುಷ್ಟಿಯನ್ನು ದಾಟಿದ ಮೇಲೆ ಸಹ ಆತ್ಮಿಕ ಪುಷ್ಟಿಯಲ್ಲಿ ಅತಿರೇಕವಾಗಿ ನಮ್ಮನ್ನು ಸಂಧಿಸುವ ಅಹಂಕಾರದ ಪ್ರವಾಹವನ್ನು ಮತ್ತೊಮ್ಮೆ ದಾಟಬೇಕಾಗುವುದು. ಅದಕ್ಕೆ ಹೃದಯದ ಮೌನದಲ್ಲಿ ಸ್ಥಿರವಾಗಿರುವ ಅಭಿಪ್ರಾಯವು ಪ್ರಜ್ವಲಿಸುವಂತೆ ಮಾಡಿದರೆ ಆ ತೇಜಸ್ವಿಯಾದ ಅಭಿಪ್ರಾಯ ಅದೆಂಥ ಅಹಂಕಾರವನ್ನಾ ದರೂ ಚದುರಿಸಬಲ್ಲದೆಂಬ ಮಾತನ್ನು ನೆನಪಿನಲ್ಲಿಡತಕ್ಕದ್ದು. ಆದರೆ ಅಭಿಪ್ರಾಯವು ಪ್ರಜ್ವಲಿಸುವುದಕ್ಕೆ

ಮಾಡಬೇಕಾದ ಉಪಾಯವೆಂದರೆ-ನಿಯಮಿತವಾದ ಶಿಕ್ಷಣದಿಂದಲೂ ಅಭ್ಯಾಸದಿಂದಲೂ ಬೆಳೆದುಬಂದ ಏಕಾಗ್ರತೆ ಹಾಗೂ ಸಂಕಲ್ಪಶಕ್ತಿ ಇವುಗಳಿಂದ ನಮ್ಮ ಅಭಿಷ್ಠೆಯನ್ನು ಧ್ಯಾನಿಸುವುದು; ಪ್ರಾರ್ಥಿಸುವುದು. ಯಾವ ಪ್ರಾರ್ಥನೆಯಾದರೂ ಫಲಿಸಿ ಬರುವುದಕ್ಕೆ ತಾಳ್ಮೆಯೂ ಧೈರ್ಯವೂ ಪ್ರಾರ್ಥನೆಗೆ ಬೆಂಬಲವಾಗಿ ನಿಲ್ಲಬೇಕಾಗುತ್ತದೆ. ಇದೇ ನೇರವಾದ ಹಾಗೂ ನಿಶ್ಚಿತ ಫಲದಾಯಿಯಾದ ಉಪಾಯವಾಗಿದೆ. ಇದನ್ನುಳಿದು ಹೊರಮಗ್ಗಲಲ್ಲಿ ನಡೆಯುವ ಇನ್ನಾವ ಖಟಾಟೋಪಗಳಲ್ಲಿಯೂ ಆಸಕ್ತಿಯನ್ನು ತೋರಿಸುತ್ತಿರಬಾರದು. “ಅಧ್ಯಾತ್ಮಿಕ ವಿಷಯಗಳನ್ನು ಕುರಿತ ಭಾಷಣಗಳನ್ನು ಸಹ ಕೇಳದಿರುವುದೇ ಯಾವಾಗಲೂ ಒಳ್ಳೆಯದು. ಪ್ರತಿ ಒಬ್ಬನೂ ತನ್ನ ಮಾರ್ಗವನ್ನೇ ಅನುಸರಿಸಬೇಕು. ಅದಕ್ಕೆ ಇನ್ನಾರ ಸಂಬಂಧವೂ ಇರಲಾರದು.” ಇಂಥಲ್ಲಿ “ಪರಮಾತ್ಮನೊಬ್ಬನನ್ನೇ ಮಾತ್ರ ನಿನ್ನ ಅಂತರಾತ್ಮನ ವಿಶ್ವಾಸಕ್ಕೆ ಪಾತ್ರನನ್ನಾಗಿ ಮಾಡಿಕೊಳ್ಳು.” ಎಂಬ ವಿಚಾರವೇ ದೃಢಪಡುತ್ತದೆ.

## ದಿವ್ಯ ಕೃಪೆಗಿರುವ ಶಕ್ತಿ

ನಮ್ಮ ಪ್ರಕೃತಿಯೆಂದು ಅದೆಂಥ ನಿಮ್ಮತರದ್ದೇ ಆಗಿರಲಿ, ನಮ್ಮ ಕರ್ಮವು ಅದೆಂಥ ಬೆಟ್ಟವಾಗಿಯೇ ನಿಂತಿರಲಿ, ನಮ್ಮ ಕಲ್ಯಾಣದ ಕಾಲವು ಅದೆಷ್ಟೇ ದೂರದಲ್ಲಿರಲಿ-ಇವೆಲ್ಲವುಗಳನ್ನೂ ಮೀರುವ ಶಕ್ತಿ ದಿವ್ಯ ಕೃಪೆಗಿದೆ. ಆ ಕೃಪೆಯ ಪ್ರಸಾದದಿಂದ ಕೆಲವೊಂದು ಸಮಯದಲ್ಲಿಯೇ ನಮ್ಮ ನಿಮ್ಮ ಪ್ರಕೃತಿಯು ಉಚ್ಚ ಸ್ವಕೃತಿಯಾಗಿ ಮಾರ್ಪಾಡಾಗಬಹುದು. ನಮ್ಮ ಕರ್ಮಾಚಲವು ನಿಮಿಷದಲ್ಲಿ ಕರಗಿ ನೆಲಸಮವಾಗಬಹುದು. ನಮ್ಮ ಕಲ್ಯಾಣದ ತಿಥಿಯು ಇದೇ ಗಳಿಗೆಗೆಂದು ನಿರ್ಣಯವಾಗಬಹುದು. ಈ ಸಾಮರ್ಥ್ಯವು ದಿವ್ಯ ಕೃಪೆಯೊಂದಕ್ಕೆ ಮಾತ್ರ ಆದಿಯಂತೆ. ಅದು ವಿಶ್ವವ್ಯಾಪಕ ನ್ಯಾಯಕ್ಕೆ ಸಹ ಅಡ್ಡಬಂದು ಅದನ್ನು ಬದಲಿಸಬಲ್ಲದು. ಆ ದಿವ್ಯಕೃಪೆಯು ನಮ್ಮದಾಗುವುದೆಂತು? ಆ ದಿವ್ಯಕೃಪೆಯನ್ನು ಪೃಥ್ವಿಯ ಮೇಲೆ ಪ್ರಕಟಗೊಳಿಸುವ ಮಹಾಕಾರ್ಯವು ಅವತಾರಿಗಳಿಗೆ ಮಾತ್ರ ಸಾಧ್ಯವಾದುದರಿಂದ ಶ್ರೀ ಮಹಾತಾಯಿಯವರೂ ಶ್ರೀ ಭಗವಾನರೂ ಆ ದಿವ್ಯಕೃಪೆಯನ್ನು ನಮ್ಮ ಸಮೀಪದ ವರೆಗೆ ತಂದು ಬಿಟ್ಟಿದ್ದಾರೆ. ಅದು ನಮ್ಮಿಂದ, ನಮ್ಮಲ್ಲಿ ತನ್ನ ಕೆಲಸವನ್ನು ಸಾಗಿಸುವುದಕ್ಕೆ ಅನುವಾಗಬೇಕಾದರೆ ನಾವು ಆ ದಿವ್ಯಕೃಪೆಯ ಯಂತ್ರವಾಗಲು ಬೇಕು. ಕ್ಷುದ್ರವಾದ ಅಹಂಕಾರದ ತೆರೆಗಳೇಳದ ಶಾಂತ ಸಮುದ್ರದಂಥ ಪ್ರಕೃತಿಯುಳ್ಳವರಾದರೆ ಅಂಥ ಯಂತ್ರವು ನಾವು ಆದಂತೆಯೇ ಸರಿ.

—ಸಿಂಪಿ ಲಿಂಗಣ್ಣ

To give oneself is the Secret of Sadhana, not to demand and acquire. The more one gives oneself, the more the power to receive will grow.

—Sri AUROBINDO

ಸಾಧನದ ರಹಸ್ಯವೆಂದರೆ ತನ್ನನ್ನು ತಾನು ಅರ್ಪಿಸಿಕೊಳ್ಳುವುದು; ಬೇಡುವುದಲ್ಲ, ಸಂಪಾದನೆ ಮಾಡುವುದಲ್ಲ. ಹೆಚ್ಚು ಹೆಚ್ಚು ಅರ್ಪಿಸಿಕೊಂಡಂತೆ ಪಡೆಯುವ ಶಕ್ತಿಯೂ ಆ ಪ್ರಮಾಣದಲ್ಲಿ ಬೆಳೆಯುವದು.

—ಶ್ರೀ ಅರವಿಂದರು

## ನಿಮ್ಮ ನೆನಪು

ಎನಗೆ ನಿಮ್ಮ ನೆನಪು ಅಳಿಸದಂತೆ ಸದಾ ಮೂಡಲಿ  
ಹಗಲು ರಾತ್ರಿ ನಿದ್ರೆ-ಕನಸು ಜಾಗೃತಿಯಲಿ ಆಡಲಿ ||  
ನಾನು ಪಡೆವ ವಸ್ತು ನೀನದೆಂಬ ತಾರೆ ಮಿರುಗಲಿ  
ಎತ್ತ ನಡೆದರತ್ತಲೊಲೆದು ಗುರಿಯ ದೆಶೆಗೆ ಹೊರಳಲಿ ||  
ಹೆಜ್ಜೆ ತಪ್ಪಿ ನಡೆಯುವಲ್ಲಿ ಒಡನೆ ಮುಳ್ಳು ಚುಚ್ಚಲಿ  
ನೋಟ ತಪ್ಪಿ ನೋಡುವಲ್ಲಿ ಧೂಳು ಕಣ್ಣೊಳೆರಚಲಿ ||  
ಸುತ್ತವರಿದು ದಾರಿತಪ್ಪದಂತೆ ನೀವೆ ಹಿಡಿಯಿರಿ  
ಇಟ್ಟ ಹೆಜ್ಜೆ ವ್ಯರ್ಥವಾಗದಂತೆ ನೀವೆ ತಡೆಯಿರಿ ||  
ದಿನದ ಕಾರ್ಯ-ಕಷ್ಟಗಳಲಿ ನಿಮಗೆ ಸೇವೆ ಸಲ್ಲಲಿ  
ಮನದ ಕುಣಿತ-ಗುಣಿತಗಳಲಿ ನಿಮ್ಮ ತಾಳ ನಿಲ್ಲಲಿ ||  
ಇಂಥ ನಿಲವು ಮೂಡಿ ನಿಲಲು ನಿಮ್ಮ ಯುಕ್ತಿಯೆತ್ತಿರಿ  
ಎಂಥ ಬಲುಹು ಬಿಗಿದರದಕೆ ಸಿದ್ಧ ಮುದ್ರೆಯೊತ್ತಿರಿ ||  
“ ಬೇಕು ನೀವೆ ಬೇಕು ” ಎನುವ ಮಂತ್ರವೊಂದೆ ಮಿಡಿಯಲಿ  
ಎಕೆ ಅನ್ಯವಿನ್ನು ಎನುವ ತಂತ್ರವೊಂದೆ ಹಿಡಿಯಲಿ ||  
ನೀವು ಸಿಗುವುದೆಂದೆ ಇರಲಿ, ಪಡೆವ ನೆನಪು ನುಡಿಯಲಿ  
ನೀವು ಸಿಗುವ ವರೆಗೆ ಜನ್ಮ ಜನ್ಮಗಳಲಿ ದುಡಿಯಲಿ ||  
ನಿಮ್ಮ ಪಡೆವ ಬೆಲೆಯಲೊಂದು ಕಾಸು ಬೇರೆಯೊಡನೆಗೆ  
ಒಮ್ಮೆ ಕೂಡ ಎಷ್ಟು ವ್ಯರ್ಥವಾಗದಿರಲಿ ಎಣಕೆಗೆ ||  
ಬಿಟ್ಟು ಉಸಿರು ಕಂಡ ನೋಟ ಉಂಡ ಅಗಳು ಅಲ್ಲದೆ  
ನುಡಿದ ಮಾತು ನೆನೆದ ಎಣಕೆ ಬೆಲೆಗೆ ಸಲ್ಲಲಾರದೆ ?

—ಸಿಂಹಿ ಲಿಂಗಣ್ಣ

# ಶ್ರೀ ಅರವಿಂದರ ಭಾಷಾಂತರಿತ ಕವನಗಳು

೧. ಉರಿಗಾಳಿ

(Flame-Wind)

ಅಗೋ ಬಂಗಾರದ ಮೂಡಲದಿಂದ ಬೀಸಿತು-ಉರಿಗಾಳಿ  
ಏಳ್ಕಡಿ ಮಧ್ಯಾಹ್ನದ ಉಸಿರಿಂದ ನನ್ನಾತ್ಮಕೆ ದಾಳಿ.  
ಯಕ್ಷರ ಪಕ್ಷವ ತಾಳಿ ಓಡುವೀ ಪಶು ನಾಗಾಲಾಗಿ  
ಹೊತ್ತಿದೆ ಮಾನಸ, ಹೊತ್ತಿದೆ ದೇಹ, ಎದೆ ಮೂರ್ಛಿತವಾಗಿ

ಮಧ್ಯಾಹ್ನದ ಬಲಶಕ್ತಿಯ ತಂದೆ ಉರಿಯೋ ನಿರ್ಬಾಧಾ  
ಎಲ್ಲಿದೆ ಬೆಳಗಿನ ತಲ್ಲೀನತೆ ಸಂಜೆಯ ಝುಳುಝುಳು ನಾದಾ  
ಎಲ್ಲಿದೆ ಬೆಳುದಿಂಗಳ ತಿಳಿನೀಲಿಯ ಲೋಕಾತೀತ ಸುರೆ  
ಏತಕೆ ಈ ಮೈ-ಮನದ ಪ್ರಘುಲ್ಲತೆ ಹೃದಯವೆ ನರಳುತಿರೆ ?

ಪ್ರಾಣದ ರಕ್ತಜ್ವಾಲೆಯು ಮತ್ತೀ ಮನಸಿನ ಬಂಗಾರ  
ಸ್ವರ್ಗವು ಝುಗಝುಗ ಈ ಭೂ ಧಗಧಗ ಇದೆ ದೀಪ್ತಾಂಗಾರ  
ಹೃದಯದ ಬಿಳಿದೋ ಆ ಗುಲಾಬಿಯೋ ಆಗಿರೆ ನಿಸ್ಸತ್ತ್ವ  
ಹೋಗಿಲೆ ಉರಿಯೇ ಮೌನದೊಳಿರುವೆ ಬರಲಿ ಪ್ರೇಮತತ್ತ್ವ-

## ೨. ಸಮಾಪತ್ತಿ (Transformation)

ನನ್ನ ಉಸಿರು ಹರಿದಾಡುತ್ತಿಹುದು ಇಗೊ ಸೂಕ್ಷ್ಮ ಭಂದದಲ್ಲಿ;  
ನನ್ನ ಅವಯವದಿ ಬೆಳೆಯುತ್ತಿಹುದು ಭಗವಂತ ಶಕ್ತಿವಲ್ಲಿ :  
ಆನಂತ್ಯವನ್ನು ನಾ ಕುಡಿದೆ ಎತ್ತಿಯಾ ಅಸುರ-ಸುರಾ-ಪಾತ್ರಿ  
ಕಾಲಲೀಲೆಯದು ನನ್ನ ನಾಟಕವು ನನ್ನ ಸ್ವಪ್ನಯಾತ್ರಿ  
ಈಗ ನನ್ನ ಜೀವಾಣುಗಣವು ಪ್ರಪಂಚದೊಡಗೂ ರಚಿತ  
ರೋಮ ಹರ್ಷಕನುಕೂಲ ನಾಡ ನರಜಾಲ ಸೂಕ್ಷ್ಮವಿಚಿತ  
ಪುಲಕ ಪಾರದರ್ಶಿತ್ವ ಹರ್ಷವಾಹಿನಿಯ ಸ್ಫೂರ್ತಿಗಾಗಿ  
ಆ ಅಗಮ್ಯದಾ ಪರಾಶಕ್ತಿಯಾ ಪ್ರಕೃತಿ ಪೂರ್ತಿಗಾಗಿ

ದೇಹದಾಸ ನಾನಲ್ಲವೆಂದಿಗೂ ಇನಿಸು ಇನ್ನು ಮೇಲೆ  
ಪ್ರಕೃತಿ ಜೀತದಾಳಾಗಿ ದುಡಿಯೆ ನಾ ಬಿಟ್ಟೆ ಜಡದ ಶಾಲೆ  
ಗಂಡು ಮೀರಿ ನಾ ನಿಂತೆ ಇನ್ನು ಇಂದ್ರಿಯದ ಇಂದ್ರಜಾಲ  
ದ್ರಷ್ಟಾರ ದೃಷ್ಟಿ ಕ್ಷಿತಿಜವನು ಹರಿದು ಮಿತಿಮೀರಿದೊಲು ವಿಶಾಲ  
ನನ್ನ ದೇಹ ಸುಖಭರಿತ ದೇವನಾ ಪ್ರಾಣಪೂರ್ಣಯಂತ್ರ  
ಬೃಹದ್ಭಾನುವಿನ ಅಮರಜ್ಯೋತಿ ಚೇತನವು ಆತ್ಮತಂತ್ರ.



## ೩. ಸಮಾಧಿ ( Trance ) \*

ರಜತ ರತ್ನ ಪ್ರಸ್ಫುರಿತ ಕಿರಣ ಯಾರಿವಳು ತಾರಕೆಯು ದಿಗಂಬರೇ  
ದೃಷ್ಟಿ ಕ್ಷಿತಿಜದಲಿ ತೇಲಿ ಬಹಳು ಗುಡಿಗಟ್ಟಿಗೊಂಡ ಸೋಮಾನಸರೆ  
ತಿಳಿ ನೀಲಿಯ ಬಾನಂಚಿನ ಕರೆಗೆ ಪ್ರಭಂಜನವೇ ಅಡಿರೆಲವಾಗೆ  
ಇಗೊ ಜಡಜಲಧಿಯ ಪಸರನ ಮುಸುಕಿದೆ ಶನು ಮೂರ್ಛೆಯ ಹಾಗೆ

ಮನವೋ ಆಸ್ಥಿತೆಯನು ಮುಟ್ಟುತ್ತನ್ನಂದ ಸಮಾಧಿಯಲಿ  
ಹೃದಯ ಮೌನದಲಿ ಗುಪ್ತವಾಗಿ ಸಾನಂದ ಗರ್ಭವಾಗಿ  
ವಿವಿಧೇಂದ್ರಿಯ ಪ್ರಸ್ಫುರಣ ನಾಟ್ಯದಾವರಣ ಹರಿದು ಹೋಗಿ  
ಮೂಕ ಮೈಯೊಳಾವುದೊ ಒಲೆ ಹೊತ್ತಿತು ಝಗ್ಗನೆ ಪ್ರಭೆಯಾಗಿ

ಸರ್ಗಸುಸಜ್ಜೇ ಓ ತಾರಗೆಯೇ ನಿರ್ಮಲೆ, ಸ್ವಚ್ಛಂದೇ  
ಅಜ್ಞಾತಾನಂದಾಬ್ಧಿಯೊಳೆದ್ದಾ ಪರಿವೇಷಿತ ಚಂದ್ರೇ  
ಪುರೋಭಾವಿಯಾದಾತ್ಮ ಪರಿಣತಿಯದಿದೊ ಝಂಝೋಚ್ಛ್ವಾಸ  
ಏಕಮೇವ ಆನಂದ ಸಾಗರದ ಆತ್ಮಲೀನವಾಸ.

\* Collected Poems and Plays Vol. ii, Page 280.

೪. ಕಿಂಚಿತ್ ಶೇಷ  
( The Little More ) <sup>1</sup>

ಇನ್ನೊಂದೆ ದಿನವು, ಹೋದೀತದೀಗ ಅರೆಸತ್ತ ಕಾರ್ಯ ಮುಗಿದು  
ಹೌದೊಂದೆ ದಿನಕೆ ಅರಳಿತು ಮೊಗ್ಗು ಹುಟ್ಟಿತು ಪಕಳೆ ಬಗೆದು  
ಇನ್ನಿಷ್ಟೆ ಹಾದಿ ದಾಟಿದರೆ ಬಂತು ಹೊಸ ಜಗದ ಗುರಿಯ ಪೂರ್ತಿ  
ತೀಡಿದರೆ ಒಮ್ಮೆ ಮೂಡಿತು ನೋಡು ಭಗವತಿಯ ಪೂರ್ಣ ಮೂರ್ತಿ.

ಗುಡ್ಡ ಬೆಟ್ಟಗಳ ಮೆಟ್ಟಿ ಮೀರಿ ಕೊನೆವರೆಗೆ ಬಂದೆನಿಂದು  
ಅಗೊ ನೋಡು ಅಲ್ಲಿ ಹುಬ್ಬನ್ನು ಚಾಚಿ ಇದಿರಿಸುವದೇನೊ ಒಂದು  
ಬ್ರಹ್ಮಾಂಡ ಬಂಡೆ ಇದ ಮೆಟ್ಟಿದವರು ಅಗಿಲ್ಲವೀಗು ಸ್ವಾಮಿ  
ಇನ್ನೊಂದೆ ಹೆಜ್ಜೆ ಆ ಮುಂದೆ ಬಾನು ಬೆಳಕೆಲ್ಲ ದೇವಭೂಮಿ.

೫. ಪ್ರಯಾಣದ ಕೊನೆ  
( Journey's End ) \*

ದಿನವು ಮುಳುಗಿತು ಬೆಳೆದು ಚಾಚುತ ಇರಳು ಸಂಜೆಯ ಲಯದಲಿ  
ಉದ್ದೊ ಉದ್ದಿನ ಹಾದಿ ಮುಗಿದಿದೆ ಸ್ವಲ್ಪ ಉಳಿದಿದೆ ಮಾರ್ಗವು  
ಇನ್ನು ಒಣ ಒಣ ರಣದ ಭಣಭಣ, ಇನ್ನು ಮೌನಾಶ್ರಯದಲಿ  
ಬಂತು ಕತ್ತಲು ಗೋಡೆ, ನಡೆ ನಡೆ, ಅದರ ಹಿಂದೆ ಸ್ವರ್ಗವು.

1 Poems Past and Present, Page 17

\* Collected Poems and Plays Vol. ii, Page 366

## ೬. ಅಜ್ಞಾನ-ಮಗ್ನತ್ವ (Soul in the Ignorance) <sup>1</sup>

ನಿದ್ದೆಯಲ್ಲಿ ಬಿದ್ದೀಕೆ ಆತ್ಮವೇ ಏಳು ಅಳದಿಂದ  
ಏಳು ಏಳು ಜಗದಗ್ನಿಲಿಂಗವೇ ದೇವಕಿರಣದಿಂದ  
ಎತ್ತು ನಿನ್ನ ಮನ ಎತ್ತು ಹೃದಯಧನ ಏರು ಯಶದ ತೆಂಗು  
ತಿಮಿರ-ಗರ್ಭದರ್ಭಕನೆ ಸೂರ್ಯನೇ 'ತತ್ತ್ವಮಸಿ'ಯ ನುಂಗು  
ಏಕ ವಿಶ್ವ, ಸರ್ವಾತ್ಮಸೃಷ್ಟಿಯೇ ಏಳು ಯೋಗದಿಂದ  
ಜಡಪ್ರಕೃತಿಯಲಿ ಏಕೆ ತಿರುಗುತಿಹೆ ಮೂಕಚಕ್ರದಿಂದ  
ದೇವಜನಿತ ನೀನೆನಿಸಿ ಏಳು ತಿಳಿ ನೀನು ಮರಣರಹಿತ  
ಕಾಲ ಮೀರಿ ನೀ ಮರಳು ನಿನಗಹುದು ಅಮರ-ಪಟ್ಟಿ ವಿಹಿತ.

## ೭. ಮಹಾಲಕ್ಷ್ಮಿ (Mahalakshmi) \*

ಕಮಲವನ ಸಂಚಾರಿಣಿಯೆ ಮಹಾಲಕ್ಷ್ಮಿ ಬೇಕೇ ಆಸನ  
ಅರುಣಚರಣೇ ಮಾಡು ನನ್ನೀ ಹೃದಯವನೆ ಸಿಂಹಾಸನ  
ವಿಶ್ವಸುಂದರಿ ನಿಖಿಲಜಗದಾನಂದಕರಿ ಹೇ ಯೋಗಿನೀ  
ವಿರಸ ಹೃದಯತ್ಯಾಗಿ ನೀರಸ ಭಕ್ತಿ ಬಂಧನ ಭೋಗಿನೀ  
ಪಾಪದೂರೇ ಮಾಡು ನನ್ನನು ನಿನ್ನನುಗ್ರಹದಾಗರಾ  
ಮಧುರ ಕೌಶಲ ಮಾಯೆಯಲಿ ಮಾಡೆನ್ನ ಪ್ರೇಮದ ಸಾಗರಾ.

<sup>1</sup> Collected Poems and Plays Vol. ii, Page 367

\* Collected Poems and Plays Vol. ii, Page 311

## ೮. ಪ್ರಾಣಾಂಗನೆ

(Life) \*

ಆನಂದ ತನುಜೆ, ಅನುಭೂತಿಯನುಜೆ, ಅದ್ಭುತಸವಾಡದಂತೆ  
ಓ ಜಾತಿವಂತೆ ನನ್ನದಿರು ಧ್ಯಾನದಲಿ ಮಗ್ನಳಾಗಿ ನಿಂತೆ  
ದಿಗ್ಗಂತದಂತ ಚಾಚಿರುವನಂತದಾಚೆಯಲಿ ನಿನ್ನ ಚೂಚು  
ಏನು ಹಾರಿಕೆಯ ದಾಡು ಇಡುವೆ ಆ ಚಿರಂತನದ ಕೂಚು.

ಗಗನ ಶಿಖರಕೇರುತ್ತ ನಡೆದೆ ಹೇ ಗಗನ ದೇಹ ಪಡೆದೆ  
ಖೇದ ಮೋದಗಳನೆರಡು ತೋಳಿನಲಿ ತೂಗಿ ತೂಗಿ ಹಿಡಿದೆ  
ಇಗೊ ಇತ್ತ ವೃತ್ತ್ಯ ಅಗೊ ಅತ್ತ ಅವೃತ್ತ ಎರಡಕ್ಕು ನಡುವೆ ಇರುವೆ  
ನೋವು ಸಾವುಗಳ ಕವಳ ಮಾಡ ಹಿಡ್ಡಿ ಬಾಯಿದೆರೆವೆ.  
ಘನನಿಬಿಡವಾಗಿ ಆಲಿಂಗಿಸೆನ್ನ ತುಸು ಕೂಡ ತೆರವು ಬೇಡ  
ಬಾನಗಲ ನಿನ್ನ ಎದೆ ಹರವುಗೊಳಿಸಿ ಹೃದಯವನೆ ತುತ್ತುಮಾಡ  
ಓ ಭೀಮಕಾಯ ನಿರ್ನಾಯ ಮುಖವೆ ಹಿಂಜರಿವುದೇಕೆ ಇನ್ನು ?  
ಮೂರ್ಛಾಮುಸುಕು ತೆರೆದೆರಗಿ ಬಾರ ಕ್ರೀಡೆಯಲಿ ಇಡುವೆ ಚೆನ್ನು.

ತೊಟ್ಟು ಕೂಡ ಬಿಡದಂತೆ ಸವರಿ ಹಿಗ್ಗನ್ನು ಹುಡುಕಿ ಕುಡಿದೆ  
ಕಚ್ಚು ಚುಚ್ಚು ಎದೆ ಹೊಚ್ಚು ಬಿಚ್ಚು ಮೆಚ್ಚಿದ್ದ ಮಾಡಿ ಬಿಡುವೆ  
ನರಸಿಂಹನಂತೆ ಬಸಿರನ್ನೆ ಹೊಕ್ಕು ಕರುಳಗಳ ಮಾಲೆ ಸೂಡಿ  
ಮಧುಮಾಸ ಮತ್ತ ಮಧುಕರನ ಹಾಗೆ ರಸ ಸರಸ ವಿರಸಮಾಡಿ.  
ಏನು ತಾನು ಮಾಡಿದರು ನಾನು ದಾನವನ ಹಾಗೆ ಹೀರಿ  
ಅಭಿಮಾನಿ ದೈವ ಬರುವೊಲು ಸದೈವ ಆನಂದ ಮೇರೆ ಮೀರಿ  
ಮಾನವನ ವೈಯೆ ಯಾತಕ್ಕು ಸೈಯೆ, ನಾನಿರುವೆ ಪ್ರೇಮದಂತೆ  
ಶಿವ-ರತಿಯ ತಕ್ಕೆಯಲಿ ನಲಿವ ಉಲಿವ ಚಿರಬಾಲ ಕಾಮನಂತೆ.

ನಾ ಬೇಡಲೇನು ನೀ ಕೊಡುವದೇನು ವ್ಯಾಪಾರ ಸಾಕು ಬಲ್ಲೆ  
ಆ ದೈವದತ್ತ ಈ ಮೊಗದ ಮುತ್ತ ಸುತ್ತುತ್ತಲಿರುವೆ ಇಲ್ಲೆ  
ಅರಸಾದರೇನು ಆಳಾದರೇನು ಆನಂದ ಭೋಗದಲ್ಲಿ  
ಬಾಳಾದರೇನು ಹಾಳಾದರೇನು ಈ ಪೂರ್ಣಯೋಗದಲ್ಲಿ.  
ಅಧಃಪಾತದಲಿ ನೆರೆದು ಬರುವೆ ಗಂಗಾವತಾರದಂತೆ  
ಜೀರ್ಣವಸ್ತ್ರದಲಿ ಮಿಂಚಿ ತೆರೆವೆ ಸುರ ಸುಮನ ಹಾರದಂತೆ  
ಮೂರ್ತ ವೃತ್ತ್ಯಮುಖರಂಗದಲ್ಲಿ ನರ್ತಿಸುವೆ ಅವರನಂತೆ  
ತೊತ್ತುಳಿದರೂನು ಥಟ್ಟಳಿಸಿ ಹೊಳೆವೆ ಸಂಜೀವ ಭ್ರಮರನಂತೆ.

—ದ. ರಾ. ಬೇಂದ್ರೆ ( ಅನುವಾದಕರು )

## ಈಶೋಪನಿಷತ್ತು (ಭಾಗ ೨)

### ಈ ಉಪನಿಷತ್ತಿನ ಯೋಜನೆ

ಉಪನಿಷತ್ತುಗಳೆಲ್ಲ ಉದ್ದೀಪನೆಯ ವಾಹಕಗಳು, ಬೋಧನೆಯ ಸಾಧನಗಳಲ್ಲ. ವೈದಿಕಖುಷಿಗಳ ವಿಚಾರಗಳನ್ನು ಮುಂಚಿತವಾಗಿ ಅರಿತುಕೊಂಡು ಅವುಗಳಿಗೆ ಆಧಾರವಾದ ಸತ್ಯಗಳನ್ನು ಸ್ವಂತ ಅನುಭವದಲ್ಲಿ ಕೆಲಮಟ್ಟಿಗೆ ಕಂಡಿರುವ ಸಾಧಕರಿಗಾಗಿ ಅವು ಹುಟ್ಟಿದವು. ಅಂತೇ ಅವು ತಮ್ಮ ಶೈಲಿಯಲ್ಲಿ, ಅಭಿವ್ಯಕ್ತವಾದ ವಿಚಾರ ಸಂಕ್ರಮಣಗಳನ್ನೂ ಸೂಚ್ಯ ಇಲ್ಲವೆ ಗೌಣವಾದ ಕಲ್ಪನೆಗಳ ಬೆಳವಣಿಗೆಯನ್ನೂ ಬಿಟ್ಟುಕೊಡುತ್ತವೆ. ಈಶೋಪನಿಷತ್ತಿನಲ್ಲಿಯ ಪ್ರತಿಯೊಂದು ಶ್ಲೋಕವು ಅನೇಕ ವಿಚಾರಗಳನ್ನು ಅವಲಂಬಿಸಿರುತ್ತದೆ. ಅವು ಅದರಲ್ಲಿ ಸೂಚಿತವಾಗಿರುತ್ತವೆ, ಆದರೆ ಎಲ್ಲಿಯೂ ಸ್ಪಷ್ಟವಾಗಿ ನಿರೂಪಿತವಾಗಿರುವುದಿಲ್ಲ. ಅದರಲ್ಲಿಯ ಸಿದ್ಧಾಂತಗಳಿಗೆ ಪುಷ್ಟಿಯನ್ನು ಕೊಡುವ ಯುಕ್ತಿವಾದವು ಶಬ್ದಗಳಿಂದ ಸೂಚಿತವಾಗುತ್ತದೆ, ಆದರೆ ಬುದ್ಧಿಗೆ ಸುವ್ಯಕ್ತವಾಗುವಂತೆ ತಿಳಿಸಲಾಗುವುದಿಲ್ಲ. ಅದರ ಓದುಗನು ಇಲ್ಲವೆ ಕೇಳುಗನು ಅದರ ವಿಚಾರಗಳನ್ನು ತರ್ಕಬುದ್ಧಿಯ ನಿರ್ಣಯಕ್ಕೆ ಒಪ್ಪಿಸದೆ, ತನ್ನ ಒಳತಿಳಿವುಗಳನ್ನು ಗಟ್ಟಿಮಾಡಿಕೊಳ್ಳುತ್ತ, ತನ್ನ ಅನುಭವದಿಂದ ಒರೆಗೆ ಹಚ್ಚುತ್ತ, ಬೆಳಕಿನಿಂದ ಬೆಳಕಿನೆಡೆಗೆ ಸಾಗಬೇಕೆಂದು ಉಪನಿಷತ್ತಾರರ ಗ್ರಹಿಕೆಯಿತ್ತು. ಹೊಸ ಕಾಲದ ಮನಸ್ಸಿಗೆ ಈ ಪದ್ಧತಿ ಅಕ್ರಮ ಹಾಗೂ ಅಪ್ರಯೋಜಕವಾಗಿ ತೋರುತ್ತದೆ. ಅದಕ್ಕಾಗಿ ಉಪನಿಷತ್ತಿನ ವಿಚಾರಗಳನ್ನು ಇಡಿಯಾಗಿ ಮಂಡಿಸುವುದು ಅವಶ್ಯವಾಗಿದೆ. ಹೀಗೆ ಮಾಡುವಾಗ ಅದರಲ್ಲಿಯ ಸೂಚನೆಗಳನ್ನು ಒತ್ತಿಹೇಳಬೇಕು, ಅವಶ್ಯವಾಗಿದ್ದ ಸಂಕ್ರಮಣಗಳನ್ನು ಪೊರೈಸಬೇಕು, ಅಡಗಿದ, ಆದರೆ ಯಾವಾಗಲೂ ಒಳಗಿರುವ, ಯುಕ್ತಿವಾದವನ್ನು ನಿಚ್ಚಳಗೊಳಿಸಬೇಕು.

ಈ ಉಪನಿಷತ್ತಿನ ಕೇಂದ್ರವಿಚಾರವೆಂದರೆ ಮೂಲಭೂತವಾದ ವಿರೋಧಗಳ ಹೊಂದಿಸುವಿಕೆ ಮತ್ತು ಸಾಮರಸ್ಯ ಸಾಧನೆ. ಈ ವಿಚಾರಗಳನ್ನು ಒಂದರಮೇಲೊಂದಾದ ನಾಲ್ಕು ವಿಚಾರ-ಚಲನಗಳಲ್ಲಿ ಕ್ರಮದಿಂದ ಬಿತ್ತರಿಸಲಾಗಿದೆ.

### ಮೊದಲನೆಯ ಚಲನ

ಮೊದಲನೆಯ ಚಲನದಲ್ಲಿ, ವಿಶ್ವಗತಿಯನ್ನು ಮತ್ತು ಚಲನದ ರೂಪಗಳನ್ನು ತನ್ನ ನಿವಾಸವಾಗಿ ಮಾಡಿಕೊಂಡು ಅಳುತ್ತಿರುವ ಏಕಮೇವ ಸ್ಥಿರ ಚೈತನ್ಯದ ಕಲ್ಪನೆಯಿಂದ ಒಂದು ತಳಹದಿಯನ್ನು ಹಾಕಲಾಗುತ್ತದೆ. (ಪದ್ಯ ೧, ಪಂಕ್ತಿ ೧)

ಮನುಷ್ಯನ ದಿವ್ಯ ಜೀವನದ ನಿಯಮವು ಈ ಕಲ್ಪನೆಯ ಮೇಲೆ ನಿಂತಿದೆ, ಕಾಮನೆಯನ್ನು ಹೊರತುಪಡಿಸಿ ಸರ್ವಸ್ವವನ್ನು ತ್ಯಾಗಮಾಡಿ ಎಲ್ಲದರ ಭೋಗವನ್ನು ಪಡೆಯುವುದು ಈ ಕಲ್ಪನೆಯ ಮುಖ್ಯಾರ್ಥ. (ಪದ್ಯ ೧, ಪಂಕ್ತಿ ೨)

ಆ ಮೇಲೆ ಕರ್ಮಗಳ ಮತ್ತು ಭೌತಿಕ ಜೀವನದ ಸಮರ್ಥನೆ ಬರುತ್ತದೆ. ಈ ಸಮರ್ಥನೆಗೆ ಕಾರಣವೆಂದರೆ ವಿವಿಧವಾದ ಚಲನದ ಮಧ್ಯದಲ್ಲಿ, ಈಶನೊಡನೆ ಒಂದಾಗಿ ಕರ್ಮನಿರತನಾಗುವ ಆತ್ಮನ ಸಂಪೂರ್ಣ ಸ್ವಾತಂತ್ರ್ಯ. (ಪದ್ಯ ೨)

ಕೊನೆಗೆ, ವಿವಿಧತೆಯಲ್ಲಿ ಆಗುವ ಏಕತ್ವದ ಯೋಗ್ಯ ಅವಿಷ್ಕಾರದಲ್ಲಿ ಅಜ್ಞಾನದಿಂದ ಹಸ್ತಕ್ಷೇಪ ಮಾಡುವುದರ ಪರಿಣಾಮವೆಂದರೆ ವ್ಯುತ್ಕ್ರಮದ ಅಂತರದ ಅಂಧತಮಸ್ಸಿನ ಅವಸ್ಥೆಗಳಲ್ಲಿ ನಿರ್ವರ್ತನ (Involution) ಹೊಂದಿದಂತೆ ಎಂದು ಸಾರಲಾಗಿದೆ.

## ಎರಡನೆಯ ಚಲನ

ಎರಡನೆಯ ಚಲನದಲ್ಲಿ ಮೊದಲನೆಯ ಪದ್ಯದ ವಿಚಾರಗಳನ್ನು ಮತ್ತೆ ಎತ್ತಿ ವಿಸ್ತರಿಸಲಾಗಿದೆ. ಏಕಮೇವ ಆದ ಈಶನೂ ವಿವಿಧ ಚಲನವೂ ಒಂದೇ ಬ್ರಹ್ಮನೆಂದು ತೋರಿಸಲಾಗಿದೆ. ಆದರೆ ಏಕತೆ ಮತ್ತು ಸ್ಥಿರತೆ ಇವೆರಡೂ ಈ ಬ್ರಹ್ಮನ ವಿಷಯವಾದ ಮಿಗಿಲಾದ ಸತ್ಯ. ಇವನೇ ಎಲ್ಲವನ್ನು ಒಳಗೊಂಡಿದ್ದು ಅಂತರ್ಯಾಮಿಯಾಗಿದ್ದಾನೆ. (ಪದ್ಯ ೪, ೫)

ಏಕತೆಯ ಅನುಭವದಲ್ಲಿ ಜೀವನ-ನಿಯಮದ ತಳಹದಿಯಿದೆ, ಪೂರ್ತತೆಯಿದೆ. ಈ ಅನುಭವ ದಿಂದ ಮನುಷ್ಯನು ವಿಶ್ವರೂಪ ಮತ್ತು ವಿಶ್ವಾತೀತ ಆತ್ಮನಲ್ಲಿ ಒಂದಾಗುತ್ತಾನೆ; ಆದರೆ ದುಃಖ-ಮಾಯೆ ಗಳಿಂದಲೂ ಅದರ ಎಲ್ಲ ಆಗುವಿಕೆಗಳಿಂದಲೂ ಸಂಪೂರ್ಣ ಮುಕ್ತನಾಗುತ್ತಾನೆ. (ಪದ್ಯ ೬, ೭)

## ಮೂರನೆಯ ಚಲನ

ಮೂರನೆಯ ಚಲನದಲ್ಲಿ ಜೀವನ ಮತ್ತು ಕರ್ಮ (೨ನೆಯ ಪದ್ಯದ ವಿಷಯ) ಇದರ ಸಮರ್ಥನೆ ಯನ್ನು ಮತ್ತೆ ಎತ್ತಲಾಗಿದೆ. ಹಾಗೂ ಅವುಗಳ ದಿವ್ಯಸಿದ್ಧಿಯ ಸೂಚನೆಯನ್ನು ಮಾಡಲಾಗಿದೆ.

ಈ ಗತಿಪರ ವಿಶ್ವದಲ್ಲಿ ಮತ್ತು ಏಕಾತ್ಮದ ಆಗುವಿಕೆಗಳಲ್ಲಿ ಈಶನ ಆತ್ಮಾವಿಷ್ಕಾರದ ಅಂಶಗಳೆಂತು ಎಂಬುದನ್ನು ನಿರೂಪಿಸಲಾಗಿದೆ. ಎಲ್ಲ ಇರುವಿಕೆಗಳ ಒಳಗಿನ ಧರ್ಮವು ( Inner Law ) ಆತನ ಮೂಲ ಕಲ್ಪನೆ ಮತ್ತು ನಿರ್ಧಾರದಿಂದ ಎಂದು ಸಾರಲಾಗಿದೆ. (ಪದ್ಯ ೮)

ವಿದ್ಯೆ-ಅವಿದ್ಯೆ, ಸಂಭೂತಿ-ವಿನಾಶ, ಇವು ಪ್ರಗತಿಪರವಾದ ಆತ್ಮಸಾಕ್ಷಾತ್ಕಾರಕ್ಕೆ ಅನ್ಯೋನ್ಯ ವಾಗಿ ಎಷ್ಟು ಉಪಯುಕ್ತ ಎಂಬುದರಿಂದ ಒಂದಕ್ಕೊಂದನ್ನು ಹೊಂದಿಸಲಾಗಿದೆ. ಮರ್ತ್ಯತ್ವದ ಅವಸ್ಥೆ ಯಿಂದ ಅಮೃತತ್ವದ ಅವಸ್ಥೆಗೆ ಸಾಗುವುದೇ ಆ ಸಾಕ್ಷಾತ್ಕಾರ. (ಪದ್ಯ ೯, ೧೦)

## ನಾಲ್ಕನೆಯ ಚಲನ

ನಾಲ್ಕನೆಯ ಚಲನವು ಲೋಕಗಳ ಕಲ್ಪನೆಗೆ ಮರಳಿ ಬರುತ್ತದೆ. ಸೂರ್ಯ, ಅಗ್ನಿ ಈ ರೂಪಕಗಳ ಮೂಲಕ ಪರಾತ್ಪರ ಸತ್ಯ ಮತ್ತು ಅವ್ಯತತ್ವ ( ಪದ್ಯ ೧೫, ೧೬ ), ಈ ಲೋಕದಲ್ಲಿಯ ಚಟುವಟಿಕೆಗಳು ( ಪದ್ಯ ೧೭ ), ವೃತ್ತ್ಯವಿನ ತರುವಾಯದ ಅವಸ್ಥೆ ( ಪದ್ಯ ೧೮ ) ಇವನ್ನು ಸೂಚಿಸಲಾಗಿದೆ.

ಮೊದಲನೆಯ ಚಲನ

### ಅಂತರ್ಯಾಮಿಯಾದ ಈಶ, ಜೀವನ ಮತ್ತು ಕರ್ಮ

ವಿಶ್ವಜೀವನದ ತಳಹದಿ

( ಪದ್ಯ ೧-೩ ) \*

ದೇವರು ಮತ್ತು ಜಗತ್ತು, ಆತ್ಮ ಮತ್ತು ರೂಪಧಾರಿಯಾದ ಪ್ರಕೃತಿ ಇವುಗಳನ್ನು ಪ್ರಸ್ತಾಪಿಸಿ ಇವುಗಳ ಸಂಬಂಧವನ್ನು ನಿಶ್ಚಯಿಸಲಾಗಿದೆ.

ವಿಶ್ವ

ಜಗತ್ತೆಲ್ಲವೂ ತನ್ನಲ್ಲಿಯೇ ಆತ್ಮನ ಚಲನವಾಗಿದೆ, ತನ್ನೆಲ್ಲ ರಚನೆಗಳಲ್ಲೆಯೂ ದೃಶ್ಯರೂಪಗಳಲ್ಲಿಯೂ ವಿಕಾರಕ್ಷಮವೂ ಕ್ಷಣಿಕವೂ ಆಗಿದೆ. ಆದರೆ ನಿತ್ಯತೆಯೆಲ್ಲ ಪುನರಾವೃತ್ತಿಯ ನಿತ್ಯತೆ. ಆದರೆ ಸ್ಥಿರತೆಯೆಲ್ಲ ಕೆಲವು ಮೇಲೆ ಕಾಣುವ ಸಂಬಂಧ ನಿಶ್ಚಿತ ಮತ್ತು ನರ್ಗಿಕರಣಗಳಿಂದ ಉಂಟಾದ ಆಭಾಸ ಮಾತ್ರ.

ವಿಶ್ವದಲ್ಲಿಯ ಪ್ರತ್ಯೇಕ ವಸ್ತುವೆಂದರೆ ನಿಜವಾಗಿ ತಾನೇ ಇಡೀ ವಿಶ್ವವಾಗಿದ್ದು ಅದರ ಯಾವೊಂದು ಮುಖವನ್ನು ಇಲ್ಲವೆ ಆದರೆ ಚಲನದ ಬಾಹ್ಯರೂಪವನ್ನು ತೋರಿಸುವಂಥದಾಗಿರುತ್ತದೆ. ಪಿಂಡವು ಬ್ರಹ್ಮಾಂಡದಲ್ಲಿ, ಅಣುವು ಮಹತ್ತಿನಲ್ಲಿ ಒಂದಾಗಿರುತ್ತದೆ.

ಆದರೂ ಚಲನದ ಮೂಲತತ್ತ್ವ ಮತ್ತು ಪರಿಣಾಮ ಎಂಬ ಸಂಬಂಧದಲ್ಲಿ ಅಣುಮಹತ್ತ್ವಗಳು ಆಧಾರ-ಆಧೇಯವಾಗಿವೆ, ಜಗತ್ತಿನೊಳಗಿನ ಜಗತ್ತು-ಚಲನದೊಳಗಿನ ಚಲನವಾಗಿವೆ. ಆದ್ದರಿಂದ ವ್ಯಕ್ತಿ ವಿಶ್ವದ ಸ್ವಭಾವದಲ್ಲಿ ಭಾಗಿಯಾಗಿ, ತನ್ನ ಚಲನವಲನದ ಮೂಲವೆಂದು ವಿಶ್ವಕ್ಕೆ ಮೊರೆಹೊಗುತ್ತಾನೆ, ಅಂದರೆ ವಿಶ್ವದ ನಿಯಮಗಳಿಗೆ ಒಳಪಟ್ಟು ವಿಶ್ವಪ್ರಕೃತಿಯ ಒಂದು ಭಾಗವಾಗಿರುತ್ತಾನೆ.

\* ೧ ಇದಲ್ಲವೂ ಈಶ್ವರನ ಅನಾಸಕ್ತಾಗಿ ಇದೆ, ವಿಶ್ವಗತಿಯಲ್ಲಿ ವ್ಯಕ್ತಿಯ ಸಮಷ್ಟಿಚಲನ ಎಂಬುದೆಲ್ಲವೂ. ಅದರಿಂದ ತ್ಯಕ್ತವಾದುದನ್ನು ನೀನು ಭುಂಜಿಸು, ಯಾರ ಸ್ತೋತ್ರಗಾಯಿಯೂ ಹಂಬಲಿಸಬೇಡ.

೨ ದಿಟವಾಗಿ ಈ ಲೋಕದಲ್ಲಿ ಕರ್ಮಗಳನ್ನು ಮಾಡುತ್ತಲೇ ನೂರು ವರ್ಷ ಬಾಳಲು ಬಯಸಬೇಕು. ಹೀಗೆ ನಿನ್ನಲ್ಲಿ ಇರುವುದು, ಇದರಿಂದ ಬೇರೆಯಾಗಿ ಅಲ್ಲ. ಕರ್ಮವು ಮನುಷ್ಯನಿಗೆ ಲೇಪಿಸುವುದಿಲ್ಲ.

೩ ತನ್ನ ಆತ್ಮಗಳನ್ನು ಕೊಂದುಕೊಳ್ಳುವವರೆಲ್ಲ ಇಲ್ಲಿಂದ ಹೊರಟ ಮೇಲೆ ಸೂರ್ಯರಹಿತವಾದ ಹಾಗೂ ಗಾಢವಾದ ಅಂಧಕಾರದಿಂದ ಮುಚ್ಚಿದ ಲೋಕಗಳನ್ನು ಹೊಂದುತ್ತಾರೆ.

**ಆತ್ಮ**

ಆತ್ಮನು ವಿಶ್ವದ ಗತಿಯ ಈಶನು, ಅವನೊಬ್ಬನೇ ಇರುವನು—ಅವಿಕಾರಿ, ಸ್ವತಂತ್ರ, ಸ್ಥಿರ ಹಾಗೂ ನಿತ್ಯನಾಗಿ.

ಆತ್ಮನ ಆವಾಸಕ್ಕಾಗಿ ತನ್ನೆಲ್ಲ ರಚಿತ ವಸ್ತುಗಳೊಡನೆ ಚಲನವೆಂಬುದು ನಿರ್ಮಿತವಾಗಿದೆ. ಈ ಆತ್ಮನು ಒಬ್ಬನೇ ಆಗಿದ್ದು ತನ್ನ ಅರಮನೆಗಳ ತರತರದಲ್ಲಿ ಅನೇಕವಾಗಿ ಇರುತ್ತಾನೆ.

ಅದೇ ಈಶನು ಇಡಿ ಮತ್ತು ಬಡಿಯಲ್ಲಿ, ಸಮಗ್ರವಿಶ್ವ ಮತ್ತು ವಿಶ್ವದಲ್ಲಿಯ ಪ್ರತಿಯೊಂದು ಪ್ರಾಣಿ, ಶಕ್ತಿ ಮತ್ತು ವಸ್ತುವಿನಲ್ಲಿ ಇರುತ್ತಾನೆ.

ಅವನು ಒಬ್ಬನೇ ಆಗಿದ್ದು ಒಡೆಯಬಾರದಾತನಾದ್ದರಿಂದ, ಎಲ್ಲದರಲ್ಲಿಯ ಆತ್ಮ ಒಂದೇ ಆಗಿದೆ. ಅವುಗಳ ಅನೇಕತೆ ಅವನ ವಿಶ್ವಪ್ರಜ್ಞೆಯ ಲೀಲೆಯಾಗಿದೆ.

ಆದ್ದರಿಂದ ಪ್ರತಿಯೊಂದು ಮನುಷ್ಯಪ್ರಾಣಿ ತನ್ನ ಮೂಲಸ್ವರೂಪದಲ್ಲಿ ಸ್ವತಂತ್ರ, ನಿತ್ಯ, ಅವಿಕಾರಿಯಾದ ಪ್ರಕೃತಿಯ ಪ್ರಭುವಾಗಿ ಉಳಿದಿಲ್ಲರೊಡನೆ ಒಂದಾಗಿರುತ್ತಾನೆ.

### ಸಂಕ್ರಮಣಶೀಲವಾದ ವಿಚಾರ

ಅವಿದ್ಯೆ : ಆವಾಸದ ಉದ್ದೇಶವೆಂದರೆ ಭೋಗ ಮತ್ತು ಸ್ವಾಮ್ಯ; ವಿಶ್ವದಲ್ಲಿ ಆತ್ಮನ ಉದ್ದೇಶವಾದರೂ ವಿಶ್ವದ ಸ್ವಾಮ್ಯ ಮತ್ತು ಭೋಗವೇ ಆಗಿದೆ. ಹೀಗಿದ್ದರೂ ಮೂಲಸ್ವರೂಪದಲ್ಲಿ ಏಕ, ದಿವ್ಯ ಮತ್ತು ಸ್ವತಂತ್ರನಾದ ಮನುಷ್ಯನು ಮರ್ಯಾದಿತ, ಇತರರಿಂದ ಭಿನ್ನ, ಪ್ರಕೃತಿಗೆ ಅಧೀನ - ಅದರ ನಿರ್ವಾಣ, ಲೀಲೆಗಳಿಗೆ ಸಹ - ಮರಣ, ದುಃಖ, ಅಜ್ಞಾನಗಳಿಗೆ ಜೀತದಾಳಾಗಿ ತೋರುತ್ತಾನೆ.

ತನ್ನ ಈ ಜಗತ್ತನ್ನು ಸ್ವಾಮ್ಯದಿಂದ ತನ್ನದಾಗಿ ಮಾಡಿಕೊಂಡು ಭೋಗಿಸಬೇಕೆಂದು ಆತ್ಮನ ಉದ್ದೇಶವಿದ್ದರೂ ಅವನಿಗುಂಟಾದ ಮಿತಮರ್ಯಾದೆಯಿಂದ ಅವನು ಭೋಗಿಸಲು ಅಸಮರ್ಥನಾಗುತ್ತಾನೆ. ಈ ವಿರುದ್ಧಪರಿಣಾಮವು ಅವಿದ್ಯೆಯಿಂದ ಉಂಟಾಗುತ್ತದೆ. ಅವಿದ್ಯೆಯೆಂದರೆ ಏಕತ್ವದ ಅಜ್ಞಾನ : ಮತ್ತು ಅಜ್ಞಾನದ ಗ್ರಂಥಿಯೆಂದರೆ ಅಹಂಭಾವ.

**ಅಹಂ**

ಅಹಂ ಇದರ ಕಾರಣವಿದು : ಆತ್ಮನು ಅನೇಕತೆ ಮತ್ತು ಸಾಪೇಕ್ಷತೆಯ ಅರಿವಿನಲ್ಲಿಯೂ ಏಕತೆ ಮತ್ತು ತಾದಾತ್ಮ್ಯದ ಅರಿವಿನಲ್ಲಿಯೂ ಒಂದೇ ಹೊತ್ತಿಗೆ ತನ್ನ ವಿದ್ಯೆ-ಅವಿದ್ಯೆಗಳ ಜೋಡುಬಲದಿಂದ ಇರುವನಾದ್ದರಿಂದ ಅಜ್ಞಾನದಿಂದ ಬದ್ಧನಾಗಿರುವದಿಲ್ಲ, ಆದರೂ ಮನೋಮಯದ ಹಿಂದೆ ಮರೆಯಾಗಿ ನಿಲ್ಲುವ ಜ್ಞಾನವನ್ನು ಕಾಣಲಿಕ್ಕಾದರೂ ಬಹಿಷ್ಕರಿಸಿ ಮನೋಭೂಮಿಕೆಯ ಮೇಲೆ ಚಲನದಲ್ಲಿಯ ವಸ್ತುವಿನೊಡನೆ ತಲ್ಲೀನನಾಗುವಂತೆ ಅವನು ಒಂದಾಗಬಲ್ಲನು. ಹೀಗಾಗಿ ಪ್ರಕೃತಿಯಲ್ಲಿ ಮನಸ್ಸಿನ ಚಲನವು ವಸ್ತುವನ್ನೇ ಸತ್ಯವೆಂದೂ ಅಂತರ್ಯಾಮಿಯಾದ ಆತ್ಮನನ್ನು ವಸ್ತುವಿನ ದೃಶ್ಯರೂಪಗಳಿಂದ ನಿಶ್ಚಿತವೂ ಮರ್ಯಾದಿತವೂ ಎಂದೂ ಬಗೆಯಬಲ್ಲದಾಗುತ್ತದೆ. ವಸ್ತುವನ್ನು ಅದು ವಿಶ್ವದ ಅಭಿವ್ಯಕ್ತಿಯ ಒಂದು ಸಂಮುಖವೆಂದು



ಬಗೆಯದೆ ಉಳಿದಿಲ್ಲದರಿಂದ ಬೇರೆಯಾಗಿ ವಿಶ್ವದಿಂದ ಸಿಡಿದು ನಿಂತ ಪ್ರತ್ಯೇಕ ಅಸ್ತಿತ್ವವೆಂದು ಬಗೆಯುತ್ತದೆ. ಅಂತರ್ಯಾಮಿ ಆತ್ಮನನ್ನೂ ಅದು ಹಾಗೆ ತಿಳಿಯುತ್ತದೆ. ಎಲ್ಲ ಸತ್ಯತೆಗಳನ್ನು ಸುಳ್ಳುಗೊಳಿಸುವ ಅಜ್ಞಾನದ ಭ್ರಮೆಯೆಂದರೆ ಇದೇ. ಈ ಭ್ರಮೆಗೆ ಅಹಂಕಾರವೆನ್ನುತ್ತಾರೆ. ಇದು ಪ್ರತಿಯೊಂದು ಸತ್ತ ತಾನೊಂದು ಸ್ವತಂತ್ರ ವ್ಯಕ್ತಿತ್ವವೆಂದು ಬಗೆಯುವಂತೆ ಮಾಡುವ ಪ್ರತ್ಯೇಕತೆಯುಳ್ಳ ಅಹಂಭಾವವೇ ಆಗಿದೆ.

ಈ ಪ್ರತ್ಯೇಕತೆಯ ಪರಿಣಾಮವೆಂದರೆ ವಿಶ್ವದೊಡನೆ ಐಕ್ಯವನ್ನೂ ಸಾಮರಸ್ಯವನ್ನೂ ಹೊಂದಲು ವ್ಯಕ್ತಿ ಅಸಮರ್ಥನಾಗುತ್ತಾನೆ, ತತ್ಪರಿಣಾಮವಾಗಿ ವಿಶ್ವವನ್ನು ತನ್ನದಾಗಿ ಮಾಡಿಕೊಂಡು ಭೋಗಿಸಲೂ ಅಸಮರ್ಥನಾಗುತ್ತಾನೆ. ಆದರೆ ಅಸ್ಪಷ್ಟವಾಗಿ ತಾನೇ ಈಶನೆಂದು ತಿಳಿದ ಅಹಂ-ತೆಯಲ್ಲಿ ಸ್ವಾವ್ಯ ಮತ್ತು ಭೋಗದ ಅಪೇಕ್ಷೆ ಪ್ರಬಲ ಪ್ರೇರಣೆಯಾಗಿರುತ್ತದೆ. ಇಷ್ಟೇ, ತನ್ನ ಸಾಪೇಕ್ಷತೆ ಹಾಕಿದ ಮರ್ಯಾದೆಗಳ ಮೂಲಕ, ಅದು ತನ್ನ ನಿಜವಾದ ಅಸ್ತಿತ್ವವನ್ನು ಅರಿಯಲಾರದು. ಇದರ ಪರಿಣಾಮವಾಗಿ ವ್ಯಕ್ತಿ ಬೇರೆಯವರ ಕೂಡ ಹಾಗೂ ತನ್ನೊಳಗೆ ವಿರಸ ಹೊಂದುತ್ತಾನೆ. ಮಾನಸಿಕ, ಶಾರೀರಿಕ ವೃಥೆಯಾಗುತ್ತದೆ. ದೌರ್ಬಲ್ಯದ, ಅಸಮರ್ಥತೆಯ ಭಾವ ಹೆಚ್ಚುತ್ತದೆ. ಅರಿವು ಮಸಮಸಕಾಯಿತೆಂದು ತೋರುತ್ತದೆ. ಆತ್ಮಸಿದ್ಧಿಯತ್ತ ಆಶೆ-ಆವೇಶಗಳನ್ನು ತೋರುವಲ್ಲಿ ಚೈತನ್ಯದ ಎಳೆದಾಟವಾಗುತ್ತದೆ. ನಿರ್ವಿಣ್ಣವಾದ ಇಲ್ಲವೆ ನಿರಾಶೆ ಹೊಂದಿದ ಚೈತನ್ಯವು ಮರಣ ಇಲ್ಲವೆ ವಿಘಟನದ ಕಡೆಗೆ ಹೊರಬೀಳುತ್ತದೆ. ಕಾಮನೆ ಎಂಬುದು ದಾಸ್ಯದ ಬಿರುದು. ಅದರ ಜೊತೆಗೆ ವಿಸಂವಾದ-ವೃಥೆಗಳೆಂಬ ಪರಿವಾರ ತಪ್ಪಿದ್ದಲ್ಲ. ಯಾವುದು ಸ್ವತಂತ್ರ, ಏಕ ಮತ್ತು ಈಶವಾದದ್ದೋ ಅದು ಕಾಮಿಸುವದಿಲ್ಲ, ಆದರೆ ಸ್ವತಂತ್ರವಾಗಿ ತನ್ನೊಳಗೆ ಧರಿಸುತ್ತದೆ, ಸ್ವಾವ್ಯವನ್ನು ಪಡೆಯುತ್ತದೆ, ಭೋಗಿಸುತ್ತದೆ.

## ದಿವ್ಯ ಜೀವನದ ನಿಯಮ

ವಿಶ್ವದ ಮತ್ತು ಅದರಲ್ಲಿದ್ದ ಸಕಲ ವಸ್ತುಗಳ ಭೋಗವೇ ಬದುಕಿನ ಗುರಿ. ಆದರೆ ಕಾಮನೆಯಲ್ಲಿ ಎಲ್ಲದರ ತ್ಯಾಗವು ಸ್ವತಂತ್ರವಾದ ಭೋಗಕ್ಕೆ ಹಾಕಿದ ಶರತ್ತಾಗಿದೆ. ಅಪೇಕ್ಷಿತವಾದ ತ್ಯಾಗವೆಂದರೆ ಸ್ವಾರ್ಥ ತ್ಯಾಗದ ನೈತಿಕ ನಿರ್ಬಂಧವಾಗಲಿ ಶಾರೀರಿಕ ನಿರಾಕರಣವಾಗಲಿ ಅಲ್ಲ, ಆದರೆ ವಸ್ತು ರೂಪಗಳ ಸಲುವಾಗಿ ಇರುವ ಹಂಬಲಿಕೆಯಿಂದ ಆತ್ಮದ ಸಂಪೂರ್ಣ ಮುಕ್ತತೆ.

ಈ ಮುಕ್ತತೆಯ ಲಕ್ಷಣಗಳೆಂದರೆ ಅಸಂಕಾರದಿಂದ ವಿನೋಚನೆ ಹಾಗೂ ಅದರ ಪರಿಣಾಮವಾಗಿ ವೈಯಕ್ತಿಕ ಕಾಮನೆಯಿಂದ ಬಿಡುಗಡೆ. ಪ್ರತ್ಯಕ್ಷವಾಗಿ, ವಿಶ್ವದಲ್ಲಿಯ ಯಾವದೇ ಪದಾರ್ಥವು ಆವಶ್ಯಕವಾದ ಸ್ವಾವ್ಯದ ವಸ್ತುವೆಂದೂ ಇನ್ನೊಬ್ಬರಿಂದ ಪಡೆದದ್ದು - ತನ್ನಿಂದ ಅಲ್ಲವೆಂದೂ ಹೃದಯಕ್ಕೆ ಇಲ್ಲವೆ ಇಂದ್ರಿಯಗಳಿಗೆ ಲೋಭವಿಷಯವೆಂದೂ ತಿಳಿದಿರಬೇಕೆಂಬುದೇ ಈ ತ್ಯಾಗದ ಅರ್ಥ. ಈ ಮನೋನೃಪ್ತಿಗೆ ಏಕತೆಯ ಅನುಭವವೇ ಆಧಾರ. ಈ ಮೊದಲೆ ಹೇಳಿದಂತೆ ಎಲ್ಲ ಆತ್ಮಗಳು ಸ್ವಾಮಿಯಾದ ಒಬ್ಬ ಆತ್ಮ, ಈಶ ಆಗಿವೆ. ಪ್ರತಿಯೊಂದು ವಸ್ತುವಿನಲ್ಲಿ ಈಶನು ಪ್ರತ್ಯೇಕವಾಗಿ ಎನ್ನುವಂತೆ ವಾಸಿಸುತ್ತಿದ್ದರೂ ಆ ಆತ್ಮನಲ್ಲಿಯೇ ಎಲ್ಲ ವಸ್ತುಗಳು ಇರುತ್ತವೆ, ಅದರ ಹೊರಗಲ್ಲ.

ಆದ್ದರಿಂದ ಅಹಂತೆಯನ್ನು ಮೀರಿ ಆ ಏಕಾತ್ಮನನ್ನು ಅನುಭವಿಸುವದರಿಂದ, ನಾವು ಒಂದೇ ಆದ ವಿಶ್ವಪ್ರಜ್ಞೆಯಲ್ಲಿ ಇಡೀ ವಿಶ್ವವನ್ನೇ ನಮ್ಮದಾಗಿ ಮಾಡಿಕೊಳ್ಳುತ್ತೇವೆ, ಎಂದ ಮೇಲೆ ಭೌತಿಕವಾಗಿ ಅದನ್ನು ಪಡೆಯುವ ಅಗತ್ಯವೇ ಉಂಟಾಗುವದಿಲ್ಲ.

ಈಶನೊಡನೆ ಆದ ಒಂದುತನದಿಂದ ಎಲ್ಲ ವಸ್ತುಗಳಲ್ಲಿಯೂ ಅನಂತವೂ ಮುಕ್ತವೂ ಆದ ಆನಂದವನ್ನು ಹೊಂದುವುದು ಸಾಧ್ಯವಾಗುತ್ತದೆ, ಅಂತೇ ಕಾಮಿಸುವುದರ ಅಗತ್ಯ ನಮಗೆ ಉಳಿಯುವುದಿಲ್ಲ.

ಎಲ್ಲ ಸತ್ತಿಗಳೊಡನೆ ಒಂದಾಗಿ ಅವುಗಳ ಭೋಗದಲ್ಲಿ, ನಮ್ಮ ಭೋಗದಲ್ಲಿ, ವಿಶ್ವಾತ್ಮನ ಭೋಗದಲ್ಲಿ ವಿಶ್ವವಿಶಾಲವಾದ ಆತ್ಮಾಭಿವ್ಯಕ್ತಿಯ ಆನಂದವನ್ನು ನಾವು ಸಡೆಯುತ್ತೇವೆ. ಈ ಅತೀತವೂ ವಿಶ್ವವ್ಯಾಪಕವೂ ಆದ ಆನಂದದಿಂದಲೇ ಮನುಷ್ಯನು ತನ್ನ ಆತ್ಮದಲ್ಲಿ ಮುಕ್ತನಾಗಬಲ್ಲನು, ಮುಕ್ತನಾಗಿಯೂ ಈ ಗತಿಪರವಾದ ವಿಶ್ವದಲ್ಲಿ ಈಶನ ಸಮಸ್ತ ಕಾರ್ಯಪ್ರಸಂಚದಲ್ಲಿ ಬೆರೆತು ಇರಬಲ್ಲನು.

### ಕರ್ಮಗಳ ಸಮರ್ಥನೆ

ಈ ಮುಕ್ತತೆ ಅಕರ್ಮವನ್ನು ಅವಲಂಬಿಸಿರುವುದಿಲ್ಲ. ಚಲನದಲ್ಲಿ ಭಾಗವಹಿಸದೆ ಕೇವಲ ಸಾಕ್ಷಿಯಾದ, ಶ್ರಿಯಾನಿರತವಲ್ಲದ ಆತ್ಮನ ಭೋಗವೆಂದರೆ ಈ ಸ್ವಾಮ್ಯವಲ್ಲ. ಇದಕ್ಕೆ ಪ್ರತಿಯಾಗಿ, ಈ ಭೌತಿಕಪ್ರಸಂಚದಲ್ಲಿ ಕರ್ಮಗಳನ್ನು ಮಾಡುತ್ತಿರುವುದು ಮತ್ತು ಭೌತಿಕಜೀವನದ ಸಮಯವನ್ನು ಸಂಪೂರ್ಣವಾಗಿ ಸ್ವೀಕರಿಸುವುದು ಅದರ ಪೂರ್ಣತೆಯ ಭಾಗವಾಗಿರುತ್ತವೆ. ಕರ್ಮನಿರತ ಬ್ರಹ್ಮನು ಜಗತ್ತಿನಲ್ಲಿ ಕರ್ಮಗಳಿಂದಲೇ ತನ್ನ ಸಾಫಲ್ಯಹೊಂದುತ್ತಾನೆ. ಕರ್ಮದಿಂದ ಆತ್ಮಸಾಫಲ್ಯವನ್ನು ಹೊಂದಲಿಕ್ಕಂದೇ ಮನುಷ್ಯನು ದೇಹಧಾರಣಮಾಡಿರುತ್ತಾನೆ. ಅವನು ಅನ್ಯಥಾ ವರ್ತಿಸಲಾರನು. ಯಾಕೆಂದರೆ ಅವನ ನಿಷ್ಕ್ರಿಯತೆ ಸಹ ವಿಶ್ವಚಲನದಲ್ಲಿ ಪರಿಣಾಮಗಳನ್ನು ಉಂಟುಮಾಡುತ್ತದೆ. ಈ ಶರೀರ ಇಲ್ಲವೆ ಬೇರೆ ಯಾವುದೇ ಶರೀರದಲ್ಲಿದ್ದು, ಕರ್ಮದಿಂದ ವಿಮುಖವಾಗುವುದು ಇಲ್ಲವೆ ಭೌತಿಕ ಜೀವನದಿಂದ ತಪ್ಪಿಸಿಕೊಳ್ಳುವುದು ಎರಡೂ ವ್ಯರ್ಥ. ಇದು ತನ್ನಷ್ಟಕ್ಕೆ ಮುಕ್ತಿಯ ಸಾಧನವೆಂಬ ಕಲ್ಪನೆ ಬ್ರಹ್ಮನಲ್ಲಿ ಆತ್ಮನು ಪ್ರತ್ಯೇಕ ವಸ್ತುವೆಂದು ತಿಳಿಯುವ ಅಜ್ಞಾನದ ಒಂದು ಅಂಶವೇ ಆಗಿದೆ.

ಕರ್ಮದಿಂದ ತಪ್ಪಿಸಿಕೊಳ್ಳುವ ಕಾರಣವೆಂದರೆ ಸ್ವಾತಂತ್ರ್ಯಕ್ಕೂ ಅದಕ್ಕೂ ಹೊಂದಿಕೆಯಿಲ್ಲ ಎಂಬ ವಿಚಾರದಿಂದ. ಕರ್ಮವನ್ನು ಮಾಡುವಾಗ ಮನುಷ್ಯನು ಕರ್ಮದ ಹಿಂದಿನ ಕಾಮನೆಯಲ್ಲಿ, ಕರ್ಮಕ್ಕೆ ಪ್ರೇರಕವಾದ ಪ್ರಾಣಶಕ್ತಿಯ ಸ್ವಾಧೀನತೆಯಲ್ಲಿ ಮತ್ತು ಕರ್ಮಫಲಗಳಲ್ಲಿ ತಪ್ಪದೆ ತೊಡಕಿಕೊಳ್ಳುವನೆಂದು ಗ್ರಹಿಸುವುದುಂಟು. ಇವೆಲ್ಲ ತೋರಿಕೆಗೆ ನಿಜ, ವಸ್ತುತಃ ನಿಜವಲ್ಲ. ಕಾಮನೆ ಇದು ಭಾವನಾಶೀಲವಾದ ಮನಸ್ಸಿನ ರೀತಿ ಮಾತ್ರ. ಅದು ತನ್ನ ಅಜ್ಞಾನದಿಂದ ತಾನು ಬಯಸಿದ ವಿಷಯದಲ್ಲಿ ಸಂತೋಷವನ್ನು ಹುಡುಕುತ್ತದೆ, ಆ ವಿಷಯದಲ್ಲಿ ಅಭಿವ್ಯಕ್ತನಾದ ಬ್ರಹ್ಮನಲ್ಲಿ ಸಂತೋಷ ಹುಡುಕುವುದಿಲ್ಲ. ಆ ಅಜ್ಞಾನವನ್ನು ನಾಶಗೊಳಿಸಿದರೆ ಕಾಮನೆಯಲ್ಲಿ ತೊಡಕಿಕೊಳ್ಳದೆ ಕರ್ಮಗಳನ್ನು ಯಾರೂ ಮಾಡಬಹುದು.

ಪ್ರೇರಕವಾದ ಪ್ರಾಣಶಕ್ತಿ ಈಶನಿಗೆ ಪರಾಧೀನವಾಗಿರುತ್ತದೆ. ಈಶನು ಸಂಪೂರ್ಣಸ್ವಾತಂತ್ರ್ಯದಿಂದ ಅದರಲ್ಲಿ ಅಭಿವ್ಯಕ್ತನಾಗುತ್ತಾನೆ. ಪ್ರಕೃತಿಯ ಹಿಂದೆ ಹೋಗಿ ಪ್ರಕೃತಿಯ ಈಶನನ್ನು ಸಡೆದು ವೈಯಕ್ತಿಕ ಸಂಕಲ್ಪವನ್ನು ವಿಶ್ವಸಂಕಲ್ಪದಲ್ಲಿ ವಿಲೀನಗೊಳಿಸಿದರೆ ದಿವ್ಯ ಸ್ವಾತಂತ್ರ್ಯದಿಂದ ಯಾರೂ ಕರ್ಮದಲ್ಲಿ ತೊಡಗಬಹುದು. ನಮ್ಮ ಕರ್ಮಗಳು ಈಶನಿಗೆ ಅರ್ಪಿತವಾದ ಮೇಲೆ ಅವನ ಸ್ವಾತಂತ್ರ್ಯದಲ್ಲಿ ನಮ್ಮ ಹೊಣೆಗಾರಿಕೆಯೆಲ್ಲ ನಿಂತುಬಿಡುತ್ತದೆ.

ಕರ್ಮಚಕ್ರವು ಪ್ರಕೃತಿಯ ಚಲನವನ್ನು ಮಾತ್ರ ಬಂಧಿಸುತ್ತದೆ, ಆತ್ಮವನ್ನಲ್ಲ. ಆತ್ಮವು ತನ್ನ ತಾನರಿತು ತನ್ನ ಕರ್ಮದ ಫಲದಿಂದ ತಾನು ಬದ್ಧನಾಗುವುದಿಲ್ಲ, ಅಲ್ಲದೆ ಬದ್ಧನೆಂದು ತೋರುವುದನ್ನೂ ನಿಲ್ಲಿಸುತ್ತದೆ.

ಆದ್ದರಿಂದ ಸ್ವಾತಂತ್ರ್ಯದ ದಾರಿ ನಿಷ್ಕ್ರಿಯೆಯಲ್ಲ, ಚಲನದಲ್ಲಿ ಒಂದಾಗುವುದನ್ನು ಬಿಟ್ಟು ವಸ್ತುಗಳ ಆತ್ಮಸ್ವರೂಪನಾದ ಈಶನೊಡನೆ ನಮ್ಮ ನಿಜವಾದ ಒಂದುತನವನ್ನು ಮರಳಿ ಪಡೆಯುವದರಲ್ಲಿ ಆ ದಾರಿಯಿದೆ.

### ಇತರ ಲೋಕಗಳು

ಭೌತಿಕ ಜೀವನದಿಂದ ಪರಾವೃತ್ತನಾಗುವುದೆಂದರೆ ಚಲನದಿಂದ ಕಣ್ಮರೆಯಾದಂತಲ್ಲ, ಆದರೆ ಭೌತಿಕ ವಿಶ್ವಕ್ಕಿಂತ ಬೇರೆಯಾದ ಪ್ರಜ್ಞೆಯ ಸಾಮಾನ್ಯ ಅವಸ್ಥೆಯಲ್ಲಿ ಸಂಕ್ರಮಿಸಿದಂತೆ ಎಂದು ತಿಳಿಯಬೇಕು.

ಈ ಅವಸ್ಥೆಗಳು ಅಸ್ಪಷ್ಟವಾಗಿರಬಹುದು, ಪ್ರಕಾಶಿತವಾಗಿರಬಹುದು, ಕತ್ತಲೆಯಿಂದ ಕೂಡಿ 'ಅಸೂರ್ಯ' ಆಗಿರಬಹುದು.

ಅಜ್ಞಾನದ ಸ್ಥೂಲರೂಪಗಳಲ್ಲಿರುವ ಹುಟ್ಟಿಡುವುದರಿಂದಲೂ ಆತ್ಮಸಿದ್ಧಿಗಾಗಿ ತನ್ನನ್ನು ವಿಸರಿಸಿ ಬುದ್ಧಿಯಿಂದ ಬಲಾತ್ಕರಿಸುವದರಿಂದಲೂ ಚಲನದಲ್ಲಿ ಆಗುವ ಅದರ ಪರಿಣತಿಯನ್ನು ತಪ್ಪುಬಗೆಯಲ್ಲಿ ವಿಘಟಿಸುವುದರಿಂದಲೂ ಮನುಷ್ಯನು ಅಂಧಂತಮಸ್ಸಿನ ಅವಸ್ಥೆಗಳಲ್ಲಿ ಪ್ರವೇಶಮಾಡುತ್ತಾನೆ; ಪ್ರಕಾಶ, ಮುಕ್ತಿ, ಆನಂದದ ಲೋಕಗಳಲ್ಲಿ ಮಾತ್ರ ಅಲ್ಲ.

( ಈ ಲೇಖನದ ೧ನೆಯ ಭಾಗವು ಕಳೆದ ವರ್ಷದ 'ಸಮರ್ಪಣ' ದಲ್ಲಿ ಅಚ್ಚಾಗಿದೆ. )

—ರಂ. ಶ್ರೀ. ಮುಗಳಿ

ಈ ಲೇಖನದಲ್ಲಿಯ ಕೆಲವು ಕನ್ನಡ ಶಬ್ದಗಳ ಅಂಗ್ಲ ರೂಪಗಳು :

ಏಕಮೇವ ಸ್ಥಿರ ಚೈತನ್ಯ = One and stable Spirit  
ಏಕತೆ ಮತ್ತು ಸ್ಥಿರತೆ = Unity and Stability  
ಸತ್ತೆ = Being. ಚಲನ = Movement  
ಆಗುವಿಕೆ = Becoming  
ವಿಶ್ವರೂಪ ಮತ್ತು ವಿಶ್ವಾತೀತ ಆತ್ಮ = Cosmic and Transcendental Self  
ರೂಪಧಾರಿಯಾದ ಪ್ರಕೃತಿ = Formative Nature  
ವಿಶ್ವ = Cosmos  
ಪುನರಾವೃತ್ತಿಯ ನಿತ್ಯತೆ = Eternity of recurrence  
ಆತ್ಮ = Spirit

ಅಣು, ಮಹತ್ವ = Microcosm, Macrocosm  
ಸಂಕ್ರಮಣಶೀಲವಾದ ವಿಚಾರ = Transition of Thought  
ಅಹಂ-ತೆ = The Ego ( The impulse of )  
ವಿಘಟನ = Disintegration  
ವಿಶ್ವಪ್ರಜ್ಞೆ = Cosmic Consciousness  
ಕ್ರಿಯಾಸಿರತವಲ್ಲದ ಆತ್ಮ = Inactive Soul  
ಕರ್ಮಸಿರತ ಬ್ರಹ್ಮ = Active Brahman  
ವಿಶ್ವಸಂಕಲ್ಪ = Cosmic Will  
ಕಾಮನೆ = Desire

# ಆತ್ಮ ಸಂಯಮನ

( ಭಗವದ್ಗೀತೆ ಹಾಗೂ ಶ್ರೀ ಅರವಿಂದರ ಗ್ರಂಥಗಳಿಂದ ) \*

“ಸಂಯಮವಿಲ್ಲದವನಿಗೆ ಯೋಗವು ಪ್ರಾಪ್ತವಾಗುವದಿಲ್ಲವೆಂದು ನನ್ನ ಸ್ಪಷ್ಟಾಭಿಪ್ರಾಯವಿರುತ್ತದೆ.” ಎಂದು ಭಗವದ್ಗೀತೆಯಲ್ಲಿ ಶ್ರೀಕೃಷ್ಣಪರಮಾತ್ಮನು ಸಾರಿದ್ದಾನೆ. ( “ಅಸಂಯತಾತ್ಮನಾ ಯೋಗೋ ದುಷ್ಪ್ರಾಪ ಇತಿ ಮೇ ಮತಿಃ” ) ಭಗವದ್ಗೀತಾ, ೬-೩೬.

ಶ್ರೀ ಅರವಿಂದರು ತಮ್ಮ “ಯೋಗದ ತಳಹದಿ” ( Bases of Yoga ) ಎಂಬ ಗ್ರಂಥದಲ್ಲಿ— “ಸಾಧಕನು ತನ್ನ ದೇಹಪ್ರಾಣಗಳಲ್ಲಿ ಕಾಮಪ್ರವೃತ್ತಿಯು ಪ್ರವೇಶಿಸದಂತೆ ಸಂಪೂರ್ಣವಾಗಿ ಅದರಿಂದ ಹಿಂದಕ್ಕೆ ಸರಿದುಕೊಳ್ಳಲಿಕ್ಕೆ ಬೇಕು.” ಎಂದು ದೃಢತರವಾಗಿ ನಿಯಮವನ್ನು ವಿಧಿಸಿದ್ದಾರೆ: ( The Sadhaka has to turn away entirely from the invasion of the vital and the physical by the sex-impulse ) ೫ನೆಯ ಅನೃತ್ತಿ, ಪುಟ ೯೨.

ಇಡಿ ಭಗವದ್ಗೀತೆಯಲ್ಲಿ ಅನೇಕ ಕಡೆಯಲ್ಲಿ ಪ್ರಸಂಗಾನುಸಾರವಾಗಿ ಬೇರೆ ಬೇರೆ ಪ್ರಕಾರದಿಂದ ಈ ಸಂಯಮನವನ್ನು ಕುರಿತು ಪ್ರತಿಪಾದಿಸಲಾಗಿದೆ.

ಹಾಗೆಯೇ ಶ್ರೀ ಅರವಿಂದರ “ಯೋಗದ ತಳಹದಿ” ಎಂಬ ಇಡಿ ಗ್ರಂಥವು ಮುಖ್ಯವಾಗಿ ಇದೇ ವಿಷಯವನ್ನು ಪ್ರತಿಪಾದಿಸುತ್ತದೆ.

ಭಗವದ್ಗೀತೆಯ ೨ನೆಯ ಅಧ್ಯಾಯದಲ್ಲಿ ಇಂದ್ರಿಯನಿಗ್ರಹವನ್ನೂ, ೬ನೆಯ ಅಧ್ಯಾಯದಲ್ಲಿ ಮನೋನಿಗ್ರಹವನ್ನೂ, ೧೨ನೆಯ ಅಧ್ಯಾಯದಲ್ಲಿ ಭಾವಶುದ್ಧಿಯನ್ನೂ, ೧೪ನೆಯ ಅಧ್ಯಾಯದಲ್ಲಿ ಸಾಕ್ಷೀಭಾವವನ್ನೂ ಸವಿಸ್ತಾರವಾಗಿ ಪ್ರತಿಪಾದಿಸಲಾಗಿದೆ.

ಇದರಂತೆ “ಯೋಗದ ತಳಹದಿ”ಯಲ್ಲಿ ೧ನೆಯ ಅಧ್ಯಾಯದೊಳಗೆ ಮನದ ಚಾಂಚಲ್ಯಾದಿಗಳ ತ್ಯಾಗ, ೪ನೆಯ ಅಧ್ಯಾಯದಲ್ಲಿ ಪ್ರಾಣದ ವಾಸನೆ—ಆಹಾರದ ಅತ್ಯಾಸೆ—ಕಾಮೇಚ್ಛೆ ಮೊದಲಾದವುಗಳ ತ್ಯಾಗ, ೫ನೆಯ ಅಧ್ಯಾಯದಲ್ಲಿ ದೈಹಿಕ ಪುಂಜ್ವಲ ಮೂಢತನ—ಅವಚೇತನದ ಪುನರಾಕ್ರಮಣ—ನಿದ್ರೆ ಕನಸುಗಳೊಳಗಿನ ಗೊಂದಲಗೇಡಿತನ—ಬೇನೆಗಳ ರೂಪದಿಂದ ದೋಷಗಳ ಪ್ರಕಟನೆ ಇತ್ಯಾದಿ ವಿಷಯಗಳ ನಿರಾಕರಣ—ಮೊದಲಾದವುಗಳನ್ನು ಶ್ರೀ ಅರವಿಂದರು ಅತ್ಯಂತ ಸವಿಸ್ತರವಾಗಿ ವಿವರಿಸಿದ್ದಾರೆ.

\* ಶಿವಶರಣರ ನೂರೊಂದು ಸ್ತಲಗಳ ಗ್ರಂಥಗಳಲ್ಲಿ “ತಾಮಸನಿರಸನಸ್ಥಲ” ಮೊದಲಾದ ಭಾಗಗಳಲ್ಲಿ ಇದೇ ವಿಷಯವು ಇದೇ ಅರ್ಥದಲ್ಲಿ ಹೇಳಲ್ಪಟ್ಟಿದೆ. ವಾಚಕರು ಮೂಲಗ್ರಂಥಗಳಲ್ಲಿ ಅದನ್ನು ನೋಡಿಕೊಳ್ಳಬಹುದು.

ಗೀತೆಯ ೨ನೆಯ ಅಧ್ಯಾಯದಲ್ಲಿ “ಸ್ಥಿತಪ್ರಜ್ಞ” ನ ಲಕ್ಷಣಗಳನ್ನು ಹೇಳುವ ವಿಭಾಗದಲ್ಲಿ ಇಂದ್ರಿಯನಿಗ್ರಹದ ವಿಷಯವು ಹೀಗೆ ಹೇಳಲ್ಪಟ್ಟಿದೆ:—

“ಆನೆಯು ತನ್ನ ಎಲ್ಲ ಅವಯವಗಳನ್ನು ಹಿಂದಕ್ಕೆ ಸೆಳೆದುಕೊಳ್ಳುವಂತೆ ಯಾವನು ತನ್ನ ಇಂದ್ರಿಯಗಳನ್ನು ವಿಷಯಗಳಿಂದ ಹಿಂದಕ್ಕೆ ಸೆಳೆದುಕೊಳ್ಳುವನೋ ಅವನೇ ಸ್ಥಿತಪ್ರಜ್ಞನು. ಇಂದ್ರಿಯಗಳನ್ನು ಉಸವಾಸ ಕೆಡಕುವದರಿಂದ ವಿಷಯಗಳು ಓಡಿ ಹೋಗುವವಾದರೂ ಅವುಗಳ ಸೂಕ್ಷ್ಮ ಅಭಿರುಚಿಯು ಅಂದರೆ ಆಶೆಯು ಸಂಪೂರ್ಣವಾಗಿ ಅಡಗುವದಿಲ್ಲ. ಪರಮಾತ್ಮನನ್ನು ಕಂಡಾಗ ಆ ಸೂಕ್ಷ್ಮ ಅಭಿರುಚಿಯು ಸಹ ದೂರಾಗುತ್ತದೆ. ಜ್ಞಾನಿಯಾದವನು ಹೀಗೆ ಪ್ರಯತ್ನಪಡುತ್ತಿದ್ದರೂ ಉದ್ವಾಮ ಇಂದ್ರಿಯಗಳು ಮನವನ್ನು ಬಲವಾಗಿ ವಿಷಯಗಳ ಕಡೆಗೆ ಸೆಳೆದೊಯ್ಯುತ್ತವೆ. ಯೋಗಿಯಾದವನು ಅವೆಲ್ಲವುಗಳನ್ನು ಸಂಯಮನಗೊಳಿಸಿ ನನ್ನೊಬ್ಬನಲ್ಲಿಯೇ (ಪರಮಾತ್ಮನಲ್ಲಿಯೇ) ಮನವನ್ನರಿಸಬೇಕು. ಯಾವಾತನಿಗೆ ತನ್ನ ಇಂದ್ರಿಯಗಳು ವಶವಾಗಿರುವವೋ ಅವನೇ ಸ್ಥಿತಪ್ರಜ್ಞನು. ....ಇಂದ್ರಿಯಗಳು ಹರಿದತ್ತ ಯಾವನ ಮನವು ಹಿಂಬಾಲಿಸುವದೋ ಅವನ ಮನವನ್ನು, ಆ ಇಂದ್ರಿಯಗಳು, ನೌಕೆಯನ್ನು ಗಾಳಿಯು ಓಡಿಸಿಕೊಂಡು ಹೋಗುವಂತೆ, ಸೆಳೆದುಕೊಂಡು ಹೋಗುತ್ತವೆ. ಅದ್ದರಿಂದ ವಿಷಯಗಳಿಂದ ಯಾವನ ಇಂದ್ರಿಯಗಳು ಸಂಪೂರ್ಣವಾಗಿ ನಿಗ್ರಹಿಸಲ್ಪಟ್ಟಿರುವವೋ ಆತನೇ ಸ್ಥಿತಪ್ರಜ್ಞನು. ....ಎಲ್ಲೆಡೆಗಳಿಂದಲೂ (ನೀರು) ತುಂಬಿ ಬರುತ್ತಿದ್ದರೂ ಗಂಭೀರವಾದ ಸಮುದ್ರವು ಎಳ್ಳಷ್ಟು ಏರಿಳಿತಗಳಿಲ್ಲದೆ ಇರುವ ಹಾಗೆ, ಯಾವಾತನಲ್ಲಿ ಎಲ್ಲ ವಿಷಯಗಳು ಬಂದು ನುಗ್ಗುತ್ತಿದ್ದರೂ (ಹಿಗ್ಗು ಕುಗ್ಗುಗಳೆಲ್ಲದೆ) ಅವಿಚಲ ಚಿತ್ತವಾಗಿರುವನೋ ಅವನಿಗೇ ಮಹಾಶಾಂತಿಯು ಲಭಿಸುವದು, ಇನ್ನಿತರರಿಗಲ್ಲ.”

ಭಗವದ್ಗೀತೆಯ ೬ನೇ ಅಧ್ಯಾಯದಲ್ಲಿ “ಯೋಗ” ವನ್ನು ಕುರಿತು ಹೇಳುವಾಗ ಮನದ ಚಾಂಚಲ್ಯವನ್ನು ನಿಯಮನಗೊಳಿಸುವ ವಿಷಯವು ಹೀಗೆ ವಿವರಿಸಲ್ಪಟ್ಟಿದೆ:—

“ಧೈರ್ಯಯುಕ್ತವಾದ ಬುದ್ಧಿಯ ಬಲದಿಂದ ಮನವನ್ನು ಮೆಲ್ಲ ಮೆಲ್ಲನೆ ವಿಷಯಗಳಿಂದ ಹಿಂದಿರುಗಿಸಬೇಕು. ಮತ್ತು ಅದನ್ನು ಆತ್ಮನಲ್ಲಿಯೇ ನಿಲ್ಲಿಸಿ, (ಆತ್ಮನ ಹೊರತು) ಇನ್ನೇನನ್ನೂ ಚಿಂತಿಸಬಾರದು. ಚಂಚಲವೂ, ಅಸ್ಥಿರವೂ ಅದ ಮನವು ಯಾವ ಯಾವ ಕಡೆಗೆ ಹರಿಯುವದೋ ಅಲ್ಲಲ್ಲಿಯಿಂದ ಆ ಮನವನ್ನು ನಿಯಮನಗೊಳಿಸಿ ಆತ್ಮನ ವಶದಲ್ಲಿಯೇ ಇರಿಸಬೇಕು.” ಎಂದು ಶ್ರೀ ಕೃಷ್ಣಪರಮಾತ್ಮನು ಹೇಳಿದ್ದಕ್ಕೆ ಅರ್ಜುನನು ಪುನಃ ಹೀಗೆ ಪ್ರಶ್ನೆ ಮಾಡುತ್ತಾನೆ:—

“ಹೇ ಪರಮಾತ್ಮನೇ, ಮನವು ಬಹಳೇ ಚಂಚಲವಾದದ್ದು. ಆದರೆ ಮದವು ಅತಿಶಯವಾಗಿ ಬಲವಾದದ್ದು. ಇಂಥ ಆ ಮನವನ್ನು ನಿಗ್ರಹಿಸುವುದೆಂದರೆ ಗಾಳಿಯನ್ನು ತಡೆದು ನಿಲ್ಲಿಸುವ ಪ್ರಯತ್ನದಂತೆ ಅಶಕ್ಯವಾದದ್ದಾಗಿದೆ.” ಎಂದೆನ್ನಲು ಇದಕ್ಕೆ ಶ್ರೀ ಕೃಷ್ಣಪರಮಾತ್ಮನು ಹೀಗೆ ಹೇಳುತ್ತಾನೆ:—

“ಮಹಾಬಲಶಾಲಿಯಾದ ಅರ್ಜುನನೇ, ಮನವೆಂಬುದು (ನೀನು ಹೇಳುವಂತೆ) ನಿಗ್ರಹಿಸಲಸಾಧ್ಯವಾದದ್ದು ಚಂಚಲವೂ ಅಗಿದೆಯೆಂಬುದೇನೋ ನಿಜವೇ. ಆದರೂ ಸಾಧನೆಯಿಂದಲೂ ವಿಷಯವೈರಾಗ್ಯದಿಂದಲೂ ಅವನ್ನು ಕಟ್ಟಿ ಹಾಕಲಿಕ್ಕೆ ಶಕ್ಯವಿರುತ್ತದೆ. ಸಂಯಮನವಿಲ್ಲದವನಿಗೆ ಯೋಗವು ಪ್ರಾಪ್ತವಾಗುವದಿಲ್ಲವೆಂದು ನನ್ನ ಪೃಷ್ಠಾಭಿಪ್ರಾಯವುಂಟು. ಆದರೆ ಮನವನ್ನು ವಶಪಡಿಸಿಕೊಂಡು ಉಪಾಯದಿಂದ ಪ್ರಯತ್ನಿಸುತ್ತಿದ್ದರೆ ಅಂಥವನಿಗೆ ಯೋಗವು ಶಕ್ಯವಿರುತ್ತದೆ.”

ಮನದ ವ್ಯಸ್ಥಿಗತ ಅವಿವೇಕವನ್ನು ನಿಗ್ರಹಿಸುವ ಬಗೆಯನ್ನು ಈ ಪ್ರಕಾರವಾಗಿ ವಿವರಿಸಿದ ಮೇಲೆ ಮುಂದೆ ಭಗವದ್ಗೀತೆಯ ೧೨ನೆಯ ಅಧ್ಯಾಯದಲ್ಲಿ ಸಮಷ್ಟಿಯೊಡನೆ (ಸರ್ವಜನರೊಡನೆ) ಅದು ನಡೆಯಿಸುವ ದೌರಾತ್ಮ್ಯವನ್ನು ಹೇಗೆ ನಿಯಮನಗೊಳಿಸಬೇಕೆಂಬ ವಿಷಯವು ಹೀಗೆ ಹೇಳಲ್ಪಟ್ಟಿದೆ:—

“ ಸರ್ವ ಪ್ರಾಣಿಗಳೊಡನೆ ದ್ವೇಷವಿಲ್ಲದವನಾಗಿರಬೇಕು. ಹಾಗೂ (ಸರ್ವಪ್ರಾಣಿಗಳಿಗೆ, ವೃಕ್ಷಿಗಳಿಗೆ) ಮಿತ್ರನಾಗಿ ಕರುಣೆಯುಳ್ಳವನಾಗಿರಬೇಕು..... ಜನರಿಗೆ ತನ್ನಿಂದ ಉದ್ವಿಗ್ನತೆಯಾಗಬಾರದು ಹಾಗೂ ಜನರ ವಿರೋಧಿ ಕೃತಿಗಳಿಗೆ ತಾನು ಉದ್ವಿಗ್ನನಾಗಬಾರದು. ಹಿಗ್ಗು ತಗ್ಗು, ಭಯ ಉದ್ವೇಗ ಮೊದಲಾದವುಗಳಿಂದ ಬಿಡುಗಡೆ ಹೊಂದಿರುವನೇ ನನಗೆ (ಪರಮಾತ್ಮನಿಗೆ) ಪ್ರಿಯತಮನಾಗಿರುವನು..... ಶತ್ರುಮಿತ್ರರಲ್ಲಿಯೂ ಕೂಡ ಸಮಬುದ್ಧಿಯುಳ್ಳವನೂ, ಮಾನಾಪಮಾನ-ಶೀತೋಷ್ಣ-ಸುಖದುಃಖಗಳಲ್ಲಿಯೂ ಸಹ ಸಮಾನಭಾವವುಳ್ಳವನೂ, ಆಸಕ್ತಿರಹಿತನೂ, ನಿಂದಾಸ್ತುತಿಗಳನ್ನು ಸರಿಗಾಣುವವನೂ, ಮೌನಧಾರಿಯೂ, ಸಿಕ್ಕಷ್ಟರಿಂದಲೇ ಸಂತೋಷ ಹಚ್ಚಿಕೊಳ್ಳುವವನೂ, ಒಂದೇ ಅನುಕೂಲತೆಯು ಸರ್ವದಾ ಇರಬೇಕೆಂದು ಅಪೇಕ್ಷಿಸಲಾರದವನೂ ಆದ - ಸ್ಥಿರಬುದ್ಧಿಯುಳ್ಳ, ಭಕ್ತಿಶಾಲಿ ಮನುಷ್ಯನು ನನಗೆ ಪ್ರಿಯಕರನಾಗಿರುವನು. ಈ ಧರ್ಮಾವೃತ್ತವನ್ನು ಯಾರು ಚನ್ನಾಗಿ ಸೇವನೆ ಮಾಡುವರೋ ಅಂಥ ಶ್ರದ್ಧಾಳುಗಳೂ ನನ್ನ (ಪರಮಾತ್ಮನ) ಮೇಲೆಯೇ ಏಕಚಿತ್ತರಾದವರೂ (ಮತ್ಪರಾಯಣರೂ) ಆದ ನನ್ನ ಭಕ್ತರು ನನಗೆ (ಪರಮಾತ್ಮನಿಗೆ) ಅತಿಶಯ ಪ್ರಿಯರಾಗಿರುವರು.”

ಇವೆಲ್ಲವನ್ನು ಗೆದಿಯುವುದಕ್ಕೆ ಪ್ರಕೃತಿ ಪುರುಷ ವಿವೇಕಜನಿತವಾದ ಸಾಕ್ಷೀಭಾವವು ಅತ್ಯಾವಶ್ಯಕವೆಂದು ಭಗವದ್ಗೀತೆಯ ೧೪ನೆಯ ಅಧ್ಯಾಯದಲ್ಲಿ ಹೀಗೆ ಹೇಳಲಾಗಿದೆ:—

“(ಸತ್ತ್ವಗುಣಜನಿತವಾದ) ತಿಳಿವು, (ರಜೋಗುಣಜನಿತವಾದ) ಪುಂಜ್ಞ, (ತಮೋಗುಣಜನಿತವಾದ) ಮೂಢತೆ ಅಥವಾ ಅಜ್ಞಾನ ಇವುಗಳಲ್ಲಿ ಯಾವವುಗಳೇ ಒದಗಿಬಂದರೂ (ತ್ರಿಗುಣಾತೀತನಾದವನು) ಅವುಗಳನ್ನು ಪ್ಲೇಷಿಸುವದಿಲ್ಲ; ಹಾಗೂ ಹೇ ಅರಿಸು, ಇವುಗಳಲ್ಲಿ ಯಾವವುಗಳೇ ಗತಿಸಿಹೋದರೂ ಆತನು ಅವುಗಳನ್ನು (ಪುನಃ ತಿರುಗಿ ಬರಲೆಂದು) ಅರಿತುವದಿಲ್ಲ. ತಟಸ್ಥನಾಗಿ ಕುಳಿತುಕೊಂಡು ಆತನು (ಸತ್ತ್ವಾದಿ) ಗುಣಗಳಿಗೆ ವಿಚಲಿತನಾಗುವದಿಲ್ಲ. ಗುಣಗಳ ಸ್ವಭಾವವೇ ಹೀಗೆ ಸದಾ ಪ್ರವರ್ತನ ಶೀಲವಾಗಿದೆಯೆಂದು ಭಾವಿಸುತ್ತ ಆತನು ಅವುಗಳಿಗೆ ಅಲಾಗಾಡದೆ ನಿಂತಿರುತ್ತಾನೆ.”

ಈ ತಟಸ್ಥ ಸ್ಥಿತಿಯು ಅಥವಾ ಸಾಕ್ಷೀಭಾವವು ಆತ್ಮನ ಅಂದರೆ ಜೈತ್ಯಪುರುಷನ ಅರಳುವಿಕೆಯಿಂದ ಮಾತ್ರ ಬರುತ್ತದೆ. ಅವನು (ಆತ್ಮನ ಅರಳುವಿಕೆಯು) ಪರಮಾತ್ಮನ ಮೇಲಿನ ಅವಿಚಲಿತ ಭಕ್ತಿಯಿಂದ ಬರುತ್ತದೆ. ಈ ವಿಷಯವು ಭಗವದ್ಗೀತೆಯಲ್ಲಿ ಹೀಗೆ ಹೇಳಲ್ಪಟ್ಟಿದೆ.

“ನನ್ನನ್ನು (ಪರಮಾತ್ಮನನ್ನು) ಯಾವಾತನು ಅವಿಚಲಿತವಾದ ಭಕ್ತಿಯೋಗದಿಂದ ಸೇವಿಸುವನೋ ಅವನು ಈ (ಸತ್ತ್ವಾದಿ) ಗುಣಗಳನ್ನು ದಾಟಿದವನಾಗಿ (ತ್ರಿಗುಣಾತೀತನಾಗಿ) ಬ್ರಾಹ್ಮೀಸ್ಥಿಗೆ ಮುಟ್ಟುವುದಕ್ಕೆ ಸಮರ್ಥನಾಗುತ್ತಾನೆ.” —ಗೀತಾ ೧೪.೨೬.

ಇಲ್ಲಿ ಇನ್ನೊಂದು ಮಾತೇನೆಂದರೆ, ಸಾಧಕನು ತನ್ನೊಳಗಿನ ಗುಣಗಳ ವಿಷಯದಲ್ಲಾಗಲಿ, ಜನತಿಯ ವಿಷಯದಲ್ಲಾಗಲಿ ಹೇಗೆ ನಡೆದುಕೊಳ್ಳಬೇಕೆಂಬ ಮಾತೊಂದಲ್ಲದೆ,--ಬಾಹ್ಯ ಜಗತ್ತಿನ ವಸ್ತು ಸಮೂಹದ ಪ್ರಾಪ್ತಿ ಅಪ್ರಾಪ್ತಿಗಳ ವಿಷಯದಲ್ಲಿ ಸಹ ಹೇಗೆ ನಡೆದುಕೊಳ್ಳಬೇಕೆಂಬ ಬಗೆಗೂ ಗೀತೆಯ ೧೪ನೆಯ ಅಧ್ಯಾಯದಲ್ಲಿ ಹೀಗೆ ಹೇಳಿದೆ.

“ಸಮಶೋಷಾತ್ಮಕಾಂಚನನು (ಮಣ್ಣಿನ ಹೆಂಟೆಯನ್ನೂ ಕಲ್ಲುಗಳನ್ನೂ ಬಂಗಾರವನ್ನೂ ಸಮನಾಗಿ ಕಾಣುವವನು) ಮತ್ತು ಸ್ವಸ್ಥನು. ....ಹೀಗಿರುವವನೇ ಗುಣಾತೀತನೆಂದು ಹೇಳಲ್ಪಡುತ್ತಾನೆ.”  
—ಗೀತಾ, ೧೪-೨೪, ೨೫.

೧೨ನೆಯ ಅಧ್ಯಾಯದ ಕೊನೆಯ ಶ್ಲೋಕಗಳಲ್ಲಿಯೂ ಇಂಥ ಮಾತುಗಳು ಬಂದಿರುವವು. ಇದಲ್ಲದೆ “ಲಾಭಾಲಾಭ, ಜಯಾಜಯ” ನೊದಲಾದವುಗಳನ್ನೆಲ್ಲ ಸಮನಾಗಿ ಕಾಣಬೇಕೆಂದು ಗೀತೆಯಲ್ಲಿ ಅನೇಕ ಕಡೆಯಲ್ಲಿ ಹೆಚ್ಚುಹೆಚ್ಚಿಗೆ ಹೇಳಲಾಗಿದೆ.

“ಸ್ವಸ್ಥ”ನಾಗಿರುವುದೆಂದರೆ ಇದೇ. ಸ್ವಸ್ಥನೆಂದರೆ ತನ್ನಲ್ಲಿ ತಾನಿರುವವನು, ಅಥವಾ ಆತ್ಮಸ್ಥನಾಗಿರುವವನು ಎಂದು ಗೀತೆಯ ಅಭಿಪ್ರಾಯವಿರಬಹುದೆಂದು ಊಹಿಸಲಿಕ್ಕೆ ಅವಕಾಶವಿದೆ. (ಸ್ವ-ಸ್ಥ = ಸ್ವಸ್ಥ).

ಈ ಸ್ವಸ್ಥತೆಗೆ ಬಾಹ್ಯಜೀವನದಲ್ಲಿ ಸಮತ್ವವನ್ನು ಪ್ರಯೋಗಿಸುವದು ಅತ್ಯಾವಶ್ಯಕವೆಂದು ಬೇರೆ ಹೇಳಬೇಕಾಗಿಲ್ಲ. ಗೀತೆಯು ೧೨ನೆಯ ಹಾಗೂ ೧೪ನೆಯ ಅಧ್ಯಾಯಗಳ ಕೊನೆಯಲ್ಲಿಯೂ ಮತ್ತು ಇನ್ನೂ ಅನೇಕ ಕಡೆಯಲ್ಲಿಯೂ ಈ ವಿಷಯವನ್ನು ಪುನಃ ಪುನಃ ವಿಸ್ತರಿಸಿರುವದು. ಅದಂತೆಂದರೆ :—

“ಸುಖದುಃಖಗಳಲ್ಲಿ ಸಮಭಾವವುಳ್ಳವನೂ, ಕಲ್ಲು ಮಣ್ಣು ಬಂಗಾರಗಳಲ್ಲಿ ಸಮಬುದ್ಧಿಯುಳ್ಳವನೂ, ಪ್ರಿಯ ಅಪ್ರಿಯಗಳಲ್ಲಿಯೂ ನಿಂದಾಸ್ತುತಿಗಳಲ್ಲಿಯೂ ಮಾನಾಪಮಾನಗಳಲ್ಲಿಯೂ ಶತ್ರು ಮಿತ್ರರಲ್ಲಿಯೂ ಸಮಾನಭಾವವುಳ್ಳವನೂ ಭಗವದ್ಪ್ರೀತ್ಯರ್ಥವಲ್ಲದೆ ಸ್ವಾರ್ಥಬುದ್ಧಿಯಿಂದ ಯಾವ ಉದ್ಯೋಗವನ್ನೂ ಮಾಡದವನೂ ಆದ ಸ್ವಸ್ಥನೂ ಧೀರನೂ ಯಾವನೋ ಅವನೇ ತ್ರಿಗುಣಾತೀತನು.”—(ಅ. ೧೪)

ಇಂಥವನು ಸರ್ವದಾ ಹೇಗಿರಬೇಕೆಂದರೆ, ಗೀತೆಯು ಹೀಗೆ ಹೇಳುತ್ತದೆ:—

“ಅಹಂಕಾರ ಮಮಕಾರ ರಹಿತನೂ, ಸದಾ ಸಂತುಷ್ಟಚಿತ್ತನೂ, ಕ್ಷಮಾಶೀಲನೂ, ಸಂಯಮಿಯೂ, ದೃಢನಿಶ್ಚಯವುಳ್ಳವನೂ, ಅಪೇಕ್ಷಾರಹಿತನೂ, ಪವಿತ್ರನೂ, ದಕ್ಷನೂ, ತಟಸ್ಥಭಾವವುಳ್ಳವನೂ, ವೃಥಾರಹಿತನೂ, ಸ್ವಾರ್ಥೋದ್ಯೋಗಗಳಿಲ್ಲದವನೂ, ಹರ್ಷಶೋಕಗಳಿಲ್ಲದವನೂ ರಾಗದ್ವೇಷಗಳಿಲ್ಲದವನೂ (ಬೇಕುಬೇಡೆಂಬುದಿಲ್ಲದವನೂ), ಹಿತಾಹಿತಗಳ ಆಶೆಯನ್ನು ಅಳಿದವನೂ ಆದ ಭಕ್ತನೇ ನನಗೆ (ಪರಮಾತ್ಮನಿಗೆ) ಪ್ರಿಯಕರನು.”—(ಅ. ೧೨)

ಇಷ್ಟೇ ಅಲ್ಲ, “ಸಮತ್ವವೇ ಯೋಗನೆಂದು ಎನ್ನಿಸಿಕೊಳ್ಳುತ್ತದೆ” (ಸಮತ್ವಂ ಯೋಗ ಉಚ್ಯತೇ) ಎಂದು ಗೀತೆಯು ಘಂಟಾಘೋಷವಾಗಿ ಹೇಳುತ್ತದೆ. (ಅ. ೨-ಶ್ಲೋ. ೪೮) ಗೀತೆಯ ೫ನೆಯ ಹಾಗೂ ೬ನೆಯ ಅಧ್ಯಾಯಗಳಲ್ಲಿ ಈ ಸಮತ್ವದ ವರ್ಣನೆಯು ಇನ್ನೂ ಹೆಚ್ಚು ಸವಿಸ್ತಾರವಾಗಿದೆ.

ಇವೆಲ್ಲ ಮಾತುಗಳು ಶ್ರೀ ಅರವಿಂದರ ಯೋಗಕ್ಕೂ ಅತ್ಯಾವಶ್ಯಕ. ಅಂತಲೇ ಅವರು ತಮ್ಮ ಅಮೌಲ್ಯಗ್ರಂಥವಾದ “ಯೋಗದ ತಳಹದಿ” ಎಂಬುದರಲ್ಲಿ ಇವೆಲ್ಲ ವಿಷಯಗಳನ್ನು ಹಾಗೂ ಇದೇ ಬಗೆಯ ಇನ್ನೂ ಅನೇಕ ವಿಷಯಗಳನ್ನು ಅತ್ಯಂತ ಸವಿಸ್ತಾರವಾಗಿ ವಿವರಿಸಿದ್ದಾರೆ. ಆ ಗ್ರಂಥವು ಶ್ರೀ ಅರವಿಂದರು ತಮ್ಮ ಶಿಷ್ಯರಿಗೆ ಬರೆದ ಪತ್ರಗಳಿಂದ ಸಂಗ್ರಹಿಸಲಾದ ಮುತ್ತು-ರತ್ನಗಳ ನಿಧಿ ನಿಕ್ಷೇಪವಾಗಿದೆ. ಈ ಗ್ರಂಥದಿಂದ ಒಂದೊಂದು ವಿಷಯಕ್ಕೆ ಸಂಬಂಧಿಸಿದ ಒಂದೊಂದು ಪತ್ರವನ್ನು ಇಲ್ಲಿ ಕನ್ನಡಿಸಿ ಬರೆಯುವೆನು:—

## ೧. ಸ್ಥಿರತೆ, ಶಾಂತಿ, ಸಮತೆ

“ಮನವು ಚಂಚಲವಾಗಿರುವ ವರೆಗೆ ಈ ಯೋಗದ ನೆಲೆಗಟ್ಟನ್ನು ನಿರ್ಮಿಸಿಕೊಳ್ಳುವದು ಅಶಕ್ಯವಾಗಿದೆ. ಮನದಲ್ಲಿ ಅಚಂಚಲತೆಯನ್ನು ನೆಲೆಗೊಳಿಸುವದೇ ಪ್ರಥಮಾವಶ್ಯಕತೆಯಾಗಿರುತ್ತದೆ. ಹಾಗೆಯೇ ವೈಯಕ್ತಿಕ ಪ್ರಜ್ಞೆಯನ್ನು ಲಯಗೊಳಿಸುವದು ಈ ಯೋಗದ ಉದ್ದೇಶವಾಗಿಲ್ಲ : ಮೇಲಿನ ಆತ್ಮಿಕ ಪ್ರಜ್ಞೆಯ ಎದುರಿಗೆ (ಕೆಳಗಿನ) ಈ ಪ್ರಜ್ಞೆಯನ್ನು ತೆರೆದಿಡುವದೇ ಪ್ರಮುಖ ಧ್ಯೇಯವಾಗಿದೆ; ಇದಕ್ಕಾದರೂ ಮನದ ಅಚಂಚಲತೆಯೇ ಮುಖ್ಯವಾಗಿ ಅವಶ್ಯಕವಾದದ್ದು.”

X

X

“ಸಾಧನೆಯಲ್ಲಿ ಎಲ್ಲಕ್ಕೂ ಮೊದಲಿಗೆ ಸಾಧಿಸಬೇಕಾದ ಮಾತೆಂದರೆ ಮನದಲ್ಲಿ ದೃಢವಾದ ಶಾಂತಿ ಮತ್ತು ನಿಶ್ಚಬ್ದತೆ. ಇಲ್ಲದಿದ್ದರೆ ನಿಮಗೆ ಅನುಭವಗಳು ಬರಬಹುದಾದರೂ ಅವು ಶಾಶ್ವತವಾಗಿ ನಿಲ್ಲುವದಿಲ್ಲ. ನಿಶ್ಚಬ್ದ ಮನದಲ್ಲಿಯೇ ಸತ್ಯಪ್ರಜ್ಞೆಯು ಸ್ಥಾಪಿತವಾಗಬಲ್ಲದು.....”

X

X

“ಸಮತೆಯನ್ನು ಬಿಟ್ಟರೆ ಸಾಧನದ ಗಟ್ಟಿ ತಳಹದಿಯೇ ನಿರ್ಮಿತವಾಗಲಾರದು. ಪರಿಸರವು ಎಷ್ಟೇ ಅಸುಖಕರವಾಗಿರಲೊಲ್ಲದೇಕೆ, ಪರರ ನಡತೆಯು ನಿಮಗೆ ಎಷ್ಟೇ ಹೊಂದುಗೂಡಲಾರದಂತಹದಿರಲೊಲ್ಲದೇಕೆ, ನೀವು ಅವೆಲ್ಲವುಗಳನ್ನು ಪರಿಪೂರ್ಣ ಸ್ಥಿರತೆಯಿಂದಲೂ, ಯಾವ ಪ್ರತಿಕೂಲ ಪ್ರತಿಕ್ರಿಯೆಯಿಲ್ಲದೆಯೂ ಸ್ವಾಗತಿಸುವುದನ್ನು ಕಲಿಯಲಿಕ್ಕೆಬೇಕು. ಇವೆಲ್ಲ ಸಂಗತಿಗಳು ಸಮತೆಯ ಒರೆಗಲ್ಲುಗಳಾಗಿವೆ. ಸರ್ವ ಸಂಗತಿಗಳೂ ಜನರೂ ಪರಸ್ಪರತೆಯೂ ಹಿತಕರವಾಗಿರುವಾಗ ಸ್ಥಿರತೆಯಿಂದಿರುವುದೂ ಸಮತೆಯಿಂದಿರುವುದೂ ಸುಲಭವಾಗಿವೆ; ಆದರೆ ಯಾವಾಗ ಅವೆಲ್ಲವುಗಳೂ ವಿರೋಧಕರವಾಗಿರುವವೋ ಆವಾಗಲೇ ಸ್ಥಿರತೆ-ಶಾಂತಿ-ಸಮತೆಗಳ ಸಂಪೂರ್ಣತೆಯ ಪರೀಕ್ಷೆಯಾಗುವದು, ಹಾಗೂ ಇವುಗಳ ಬಲವೂ ಪರಿಪೂರ್ಣತೆಯೂ ಹೆಚ್ಚುವವು.”

\*

\*

## ೨. ಶ್ರದ್ಧೆ, ಅಭೀಷ್ಟೆ, ಸಮರ್ಪಣ

“ಈ ಯೋಗವು, ದೈವಿಕ ಸತ್ಯವನ್ನು ಹುಡುಕಿಕೊಂಡು ಅದನ್ನು ಅರಳಿಸಿಕೊಳ್ಳಬೇಕೆಂಬ ಅಭೀಷ್ಟೆಗೆ ಜೀವನವನ್ನೇ ಸಂಪೂರ್ಣವಾಗಿ ಧಾರೆಯಾಗಿ ಎರೆಯಬೇಕೆಂದೂ, ಇವರ ಹೊರತು ಬೇರೆ ಇನ್ನಾವುದಿದ್ದರೂ ಅದಕ್ಕೆ ನಿಮ್ಮ ಜೀವನವನ್ನು ನೀಡಬೇಕಾಗಿಲ್ಲವೆಂದೂ ಕೇಳಿಕೊಳ್ಳುತ್ತದೆ. ನಿಮ್ಮ ಜೀವನವನ್ನು ಪರಮಾತ್ಮನಿಗೂ ಮತ್ತು ಮಹಾ ಸತ್ಯದ ಸಂಶೋಧನದೊಡನೆ ಎಷ್ಟೂ ಸಂಬಂಧವಿಲ್ಲದ ಹೊರಗಿನ ಅನ್ಯ ಗುರಿ ಹಾಗೂ ಕ್ರಿಯಾ-ಕಲಾಸಗಳಿಗೂ ನಡುವೆ ಹರಿದು ಹಂಚಿಕೊಡುವುದಕ್ಕೆ ಈ ಯೋಗವು ಸಮ್ಮತಿಸಲಾರದು. ಆ ಪ್ರಕಾರದ್ದು ಎಷ್ಟೇ ಸ್ವಲ್ಪ ಘಟಿಸಿದರೂ ಈ ಯೋಗದಲ್ಲಿ ಗೆಲುವನ್ನು ದೊರಕಿಸುವುದು ಅಶಕ್ಯವಿರುತ್ತದೆ.

ನೀವು ನಿಮ್ಮ ಅಂತರರಾಜ್ಯದಲ್ಲಿ ಪ್ರವೇಶಿಸಿ ಸಂಪೂರ್ಣವಾಗಿ ಆಧ್ಯಾತ್ಮಿಕ ಜೀವನಕ್ಕೆ ನಿಮ್ಮನ್ನು ನೀಡಲಿಕ್ಕೆ ಬೇಕು. ನೀವು ಯೋಗದಲ್ಲಿ ಗೆಲುವನ್ನು ಅಪೇಕ್ಷಿಸುತ್ತಿದ್ದರೆ ಸಮಸ್ತ ಭೌದ್ಧಿಕ ಸ್ಪೇಷಿಯ



ಅಂಟು ನಿಮ್ಮೊಳಗಿಂದ ಕಳಚಿ ಬೀಳಲಿಕ್ಕೆ ಬೇಕು; ಪ್ರಾಣಿಕ ಉದ್ದೇಶ-ಅಭಿರುಚಿ-ಆಸಕ್ತಿಗಳ ಮೇಲಿನ ಸಮಸ್ತ ಆಗ್ರಹವು ದೂರಾಗಲಿಕ್ಕೆ ಬೇಕು; ಕುಟುಂಬ, ಮಿತ್ರರು, ದೇಶ ಇವುಗಳ ಮೇಲಿನ ಅಂಹಕಾರಿಕ ಅಂಟು ಅಳಿದು ಹೋಗಲಿಕ್ಕೆ ಬೇಕು. ನಿಮ್ಮೊಳಗಿಂದ ಹೊರಬೀಳುವ ಯಾವುದೇ ಶಕ್ತಿಯಾಗಲಿ ಕೃತಿ ಯಾಗಲಿ, ಒಮ್ಮೆ ಕಂಡುಕೊಂಡ ಮಹಾಸತ್ಯದಿಂದಲೇ ಪ್ರವಹಿಸಬೇಕಲ್ಲದೆ, ಕೆಳಗಿನ ಮಾನಸಿಕ-ಪ್ರಾಣಿಕ ಉದ್ದೇಶಗಳಿಂದಲ್ಲ; ದೈವೀಮಹಾಸಂಕಲ್ಪದಿಂದ ಪ್ರವಹಿಸಬೇಕಲ್ಲದೆ ವೈಯಕ್ತಿಕ ಅಭಿಪ್ರಾಯದಿಂದಾಗಲಿ ಅಹಂಕಾರಿಕ ಅಭಿರುಚಿಯಿಂದಾಗಲಿ ಅಲ್ಲ ”

X

X

“ಸಮಸ್ತ ಯಥಾರ್ಥ ಅಭಿಪ್ರೇಗಿ ಅದರ ಪರಿಣಾಮವಿರುತ್ತದೆ. ನೀವು ಯಥಾರ್ಥ ಹೃದಯ ರಾಗಿದ್ದುದಾದರೆ, ನೀವು ದೈವೀ ಜೀವನದಲ್ಲಿ ಪ್ರವರ್ಧಿಸುವಿರಿ.

ಸಂಪೂರ್ಣ ಯಥಾರ್ಥ ಹೃದಯರಾಗುವುದೆಂದರೆ ದೈವೀ ಮಹಾಸತ್ಯವೊಂದನ್ನೇ ಅಪೇಕ್ಷಿಸುವದೆಂದೂ, ಜಗನ್ಮಾತೆಗೆ ನೀವು ನಿಮ್ಮನ್ನು ಹೆಚ್ಚು ಹೆಚ್ಚಾಗಿ ಸಮರ್ಪಿಸುವುದೆಂದೂ, ಈ ಒಂದು ಅಭಿಪ್ರೇಯ ಹೊರತು ಉಳಿದೆಲ್ಲ ವೈಯಕ್ತಿಕ ಬೇಡಿಕೆ ಹಾಗೂ ಆಶೆಗಳನ್ನು ಪರಿತ್ಯಜಿಸುವುದೆಂದೂ ಜೀವನದ ಪ್ರತಿಯೊಂದು ಕಠ್ಠ ವನ್ನು ಪರಮಾತ್ಮನಿಗೆ ನೈವೇದ್ಯಗೊಳಿಸಿ ಅಹಂಕಾರವಿಲ್ಲದೆ ಅದು ನಮಗಿತ್ತು ಕರ್ಮವೆಂದು ಅದನ್ನು ನಿರ್ವಹಿಸುವುದೆಂದೂ ಅರ್ಥವಾಗುತ್ತದೆ. ಇದು ತಾನೇ ದೈವೀ ಜೀವನದ ತಳಹದಿಯಾಗಿದೆ.

ಯಾವನೊಬ್ಬನು ಈ ಅನುಷ್ಠಾನ ಒಮ್ಮೆಲೆ ಬರಲಾರನು. ಆದರೆ ಯಾವನೊಬ್ಬನು ಸತ್ಯಹೃದಯ ದಿಂದ ಹಾಗೂ ನೇರವಾದ ಸಂಕಲ್ಪದಿಂದ ಸದಾ ಸರ್ವದಾ ಅಭಿಪ್ರೇ ಪಡೆಯುವನಾದರೆ, ಹಾಗೂ ಯಾವಾಗಲೂ ಜಗನ್ಮಾತೆಯ ಸಹಾಯವನ್ನು ಪ್ರಾರ್ಥಿಸುತ್ತಿರುವನಾದರೆ (ಆಹ್ವಾನಿಸುತ್ತಿರುವನಾದರೆ), ಆತನು ಈ ಪ್ರಜ್ಞೆಯಲ್ಲಿ ಹೆಚ್ಚು ಹೆಚ್ಚಾಗಿ ಪ್ರವರ್ಧಿಸುವನು.”

\*

\*

## ೩. ಬಿಕ್ಕಟ್ಟಿನಲ್ಲಿ

“ಮೊದಲ ಮೊದಲಿನ ಮೆಟ್ಟಿಲುಗಳಲ್ಲಿ, ಬಿಕ್ಕಟ್ಟುಗಳೂ, ಪ್ರಗತಿಯ ಹೊಯ್ದಾಟವೂ ಯಾವಾಗಲೂ ಇದ್ದೇ ಇರುತ್ತವೆ. ಜೀವವು ಸಿದ್ಧವಾಗುವವರೆಗೆ ಒಳಗಿನ ಬಾಗಿಲುಗಳು ತೆರೆಯುವವಕ್ಕೆ ವಿಲಂಬವಾಗುವುದೂ ಉಂಟು. ಆದರೆ ಯಾವಾಗ ನೀವು ಧ್ಯಾನಸ್ಥರಾಗಿರುವಿರೋ ಆಗ ಶಾಂತಿಯನ್ನೂ ಒಳಗಿನ ಮಹಾಜ್ಯೋತಿಯ ಹೊಳವುಗಳನ್ನೂ ಅನುಭವಿಸುತ್ತಿರುವಿರಾದರೆ, ಹಾಗೂ ಒಳಗಿನ ಎಳೆತವು ಬೆಳೆದಂತೆಯೂ ಹೊರಗಿನ ಹಿಡಿತಗಳು ಸಡಿಲದಂತೆಯೂ ಪ್ರಾಣಿಕ ತೊಂದರೆಗಳ ಶಕ್ತಿಯು ಕಳೆದು ಹೋದಂತೆಯೂ ನಿಮಗೆ ಕಂಡು ಬರುತ್ತಿದ್ದರೆ, ಅದು ನೀಸಂಶಯವಾಗಿ ಒಂದು ಮೊಡ್ಡ ಪ್ರಗತಿಯೇ ಸರಿ. ಯೋಗದ ಮಾರ್ಗವು ಬಹಳ ದೀರ್ಘತರವಾಗಿದೆ. ಅದರ ಪ್ರತಿಯೊಂದು ಅಂಗುಲ ಭೂಮಿಯನ್ನೂ ನೀವು ಬಹು ಪ್ರತಿಭಟನೆಯ ವಿರೋಧವನ್ನು ಎದುರಿಸಿಯೇ ಗೆದ್ದುಬೇಕಾಗುವದು. ಎಲ್ಲ ಬಿಕ್ಕಟ್ಟು, ವಿಲಂಬ, ತೋರಿಕೆಯ ಅಸಹಜತೆಗಳಲ್ಲಿಯೂ ಕೂಡ ಗಟ್ಟಿಮುಟ್ಟಾಗಿ ನಿಲ್ಲುವ ಶ್ರದ್ಧೆಯಿಂದ ಕೂಡಿದ ಒಂದೇ ಮನಸ್ಸಿನ ಜಿಗಟುತನ ಹಾಗೂ ತಾಳ್ಮೆ ಇವೆರಡರ ಹೊರತು ಸಾಧಕನಿಗೆ ಇನ್ನಾವ ಗುಣಗಳೇ ಬೇಕಾಗಿಲ್ಲ ”

X

X

“ಕಾಳಗವು ಎಷ್ಟೇ ಕಠಿಣತರವಾದದ್ದಾಗಿದ್ದರೂ ಕೊನೆಮುಟ್ಟುವ ವರೆಗೆ ಯಾವಾಗಲೂ ಕಾದು ವುದೊಂದೇ ಮಾತ್ರ ನಿನ್ನ ಕೆಲಸವಾಗಿದೆ. ....”

## ೪. ಆಶೆ, ಆಹಾರ, ಕಾಮ

“ಎಲ್ಲ ಸಾಮಾನ್ಯ ಪ್ರಾಣಿಕ ಪ್ರವೃತ್ತಿಗಳು ಸತ್ಯಸತ್ತಿಗೆ ಹೊರಗಾದವುಗಳಾಗಿದ್ದು ಅವು ಹೊರಗಿನಿಂದ ಬರುತ್ತವೆ. ಅವು ಅಂತರಾತ್ಮನಿಗೆ ಸಂಬಂಧಿಸಿದವುಗಳೂ ಅಲ್ಲ, ಅವನೊಳಗಿಂದ ಅವು ಹುಟ್ಟುವದೂ ಇಲ್ಲ; ಅವು ವಿಶ್ವಪ್ರಕೃತಿಯ ಅಲೆಗಳಾಗಿರುತ್ತವೆ.

ಆಶೆಗಳು ಹೊರಗಿನಿಂದ ಬಂದು ಪ್ರಾಣದ ಅವಚೇತನ ಭಾಗದಲ್ಲಿ ಸೇರಿ ಹೊರಮಗ್ಗಲಿಗೆ ಪ್ರಕಟವಾಗುವವು. ಅವು ಹೀಗೆ ಹೊರಮಗ್ಗಲಿಗೆ ಬಂದ ಬಳಿಕ ಮಾತ್ರ ಬುದ್ಧಿಗೆ ಅವುಗಳ ಗೊತ್ತು ಹತ್ತುವದು. ಆಗ ನಮಗೆ ಆ ಆಶೆಗಳ (ಇಚ್ಛೆಗಳ) ಬಗೆಗೆ ಅವು ಉಂಟಾಗುವದು. ಅವು ನಮಗೆ ನಮ್ಮವೆಂದೆನಿಸತೊಡಗುವದು. ಏಕೆಂದರೆ ಅವು ಹೊರಗಿನಿಂದ ಬಂದದ್ದು ನಮಗೆ ಗೊತ್ತಾಗದೆ ನಮ್ಮ ಪ್ರಾಣದೊಳಗಿಂದಲೇ ಅವು ಎದ್ದು ನಮ್ಮ ಬುದ್ಧಿಗೆ ಗೋಚರವಾದಂತೆ ನಮಗೆ ಅನಿಸುವದು. ನಮ್ಮ ಪ್ರಾಣಕ್ಕೆ ಸಂಬಂಧಿಸಿದ್ದಾಗಲಿ, ನಮ್ಮ ಸತ್ತಿಗೆ ಪ್ರತಿಸ್ಪರ್ಧಣಗೊಳ್ಳುವದಾಗಲಿ ಈ ಆಶೆ (ಇಚ್ಛೆ) ಯಾಗಿರದೆ, ವಿಶ್ವಪ್ರಕೃತಿಯ ಅಲೆಗಳಿಗೆ ಅಥವಾ ಸೂಚನಾಪ್ರವಾಹಗಳಿಗೆ ಪ್ರತಿಸ್ಪರ್ಧಣಗೊಳ್ಳುವ ಅದರ (ಸತ್ತೆಯ ಅಥವಾ ಪ್ರಾಣದ) ಸರಿಪಾಟಿಯೇ ಇದಕ್ಕೆ ಕಾರಣವಾಗಿದೆ.

X

X

“ಅಹ: ರದ ಬಗ್ಗೆ ನಿನ್ನ ತಲೆಗೆ ತೊಂದರೆಕೊಟ್ಟುಕೊಳ್ಳಬೇಡ. ಯಾವ ಆಶೆಬುರುಕತನವಾಗಲಿ ಸೇಯವಾಗಲಿ ಇಲ್ಲದೆ ಸರಿಯಾದ ಪುನಾರಾಧದಲ್ಲಿ (ತೀರ ಹೆಚ್ಚಲ್ಲದೆ ತೀರ ಕಡಿಮೆಯಿಲ್ಲದೆ) ಅದನ್ನು ಸ್ವೀಕರಿಸು. ದೇಹರಕ್ಷಣೆಗಾಗಿ ಜಗನ್ನಾತೆ ಅದನ್ನು ದಯಪಾಲಿಸಿದ್ದಾಳೆಂದು ತಿಳಿದು, ಯೋಗ್ಯ ಭಾವನೆಯಿಂದ, ಸನ್ನಿವೇಶಗಳಿಗೆ ಸರಮಾತ್ಮನಿಗೆ ಅದನ್ನು ಅರ್ಪಿಸು. ಆಗ ಅದು ನಿನ್ನಲ್ಲಿ ತಮಸ್ಸನ್ನು ಹುಟ್ಟಿಸದು.”

X

X

“ಸಾಧಕನು ತನ್ನ ಪ್ರಾಣ ಮತ್ತು ದೇಹಗಳಲ್ಲಿ ಕಾಮಪ್ರವೃತ್ತಿಯು ಪ್ರವೇಶಿಸದಂತೆ ಸಂಪೂರ್ಣವಾಗಿ ಅದರಿಂದ ಹಿಂದಕ್ಕೆ ಸರಿದುಕೊಳ್ಳಲಿಕ್ಕೆ ಬೇಕು. ಏಕೆಂದರೆ, ಆತನು ಕಾಮಪ್ರವೃತ್ತಿಯನ್ನು ಜಯಿಸದಿದ್ದರೆ ದೇಹದಲ್ಲಿ ದೈವೀ ಪ್ರಜ್ಞೆಯೂ ದೈವೀ ಮಹಾನಂದವೂ ನೆಲೆಗೊಳ್ಳಲಾರವು. ”

\*

\*

## ೫. ಭೌತಿಕಪ್ರಜ್ಞೆ, ಅವಚೇತನ, ನಿದ್ರೆ, ಕನಸು, ಬೇನೆ

“ವಿಜ್ಞಾನಮಯ ಸಿದ್ಧಿಯನ್ನು ಮಾಡಿಕೊಳ್ಳುವದು ನಮ್ಮ ಉದ್ದೇಶವಾಗಿದೆ. ಅದಕ್ಕಾಗಿ ಏನೇನು ಅವಶ್ಯವಿದೆಯೋ ಅದನ್ನೆಲ್ಲ ನಾವು ಮಾಡಬೇಕಾಗಿದೆ. ಮತ್ತು ಪ್ರತಿಯೊಂದು ಮೆಟ್ಟಿಲಿನ ಸ್ಥಿತಿಗೆ

ಅನುಸರಿಸಿ ಆ ದಿಶೆಯಲ್ಲಿ ಏನೇನು ಅವಶ್ಯವಿದೆಯೋ ಅದನ್ನೆಲ್ಲಾ ನಾವು ಮಾಡಬೇಕಾಗಿದೆ. ಸದ್ಯಕ್ಕೆ ಭೌತ ಪ್ರಜ್ಞೆಯನ್ನು ಸಿದ್ಧಗೊಳಿಸುವುದರ ಅವಶ್ಯಕತೆಯಿದೆ. ಆದರೆ ಸಲುವಾಗಿ ಪರಿಪೂರ್ಣ ಸಮತೆ ಮತ್ತು ಶಾಂತಿಗಳನ್ನೂ, ವೈಯಕ್ತಿಕ ಬೇಡಿಕೆ ಆಶೆಗಳಿಲ್ಲದ ಸಂಪೂರ್ಣ ಸಮರ್ಪಣವನ್ನೂ ದೇಹ (= ಭೌತಿಕ) ಹಾಗೂ ನಿಮ್ಮ ಪ್ರಾಣಗಳಲ್ಲಿ ನೆಲೆಗೊಳಿಸಬೇಕಾಗಿದೆ. ಉಳಿದೆಲ್ಲ ಮಾತುಗಳು ತಮ್ಮ ಉಚಿತ ಸಮಯಕ್ಕೆ ಕೈಗೊಂಡಿರುವವು. ಭೌತಿಕ (ದೈಹಿಕ) ಪ್ರಜ್ಞೆಯಲ್ಲಿ ಅಂತರಾತ್ಮನನ್ನು (ಚೈತ್ಯವುರುಷನನ್ನು) ಅರಳಿಸುವುದು ಹಾಗೂ ಅವಿರತ ಸಾನ್ನಿಧ್ಯ ಮತ್ತು ಮಾರ್ಗದರ್ಶನಗಳನ್ನು ಅವುಗಳಲ್ಲಿ ಅರಳಿಸುವುದು ಇವು ಮಾತ್ರ ಇದೀಗ ಅಗತ್ಯವಾಗಿರುವ ಮಾತುಗಳಾಗಿವೆ.”

X

X

“ಅವಚೇತನವು ಸಮಸ್ತ ರೂಢಪ್ರವೃತ್ತಿಗಳಿಗೆ, ಅದರಲ್ಲಿಯೂ ವಿಶೇಷವಾಗಿ ದೈಹಿಕ ಹಾಗೂ ನಿಮ್ಮ ಪ್ರಾಣಿಕ ಪ್ರವೃತ್ತಿಗಳಿಗೆ ಮುಖ್ಯ ಆಧಾರಸ್ತಂಭವಾಗಿದೆ. ಪ್ರಾಣ ಅಥವಾ ದೇಹದೊಳಗಿಂದ ನಾವು ಏನೇನನ್ನು ಹೊಡೆದೋಡಿಸುವೆವೋ ಅದೆಲ್ಲಾ ಯಾವಾಗಲೂ ಅವಚೇತನದೊಳಗೆ ಹೋಗಿ ಅಲ್ಲಿ ಬೀಜ ರೂಪದಿಂದ ಕುಳಿತುಕೊಳ್ಳುತ್ತದೆ; ಹಾಗೂ ಶಕ್ತವಾದೊಡನೆ ಮೇಲೆ ಬರುತ್ತದೆ. ಈ ಕಾರಣದಿಂದಲೇ ರೂಢಪ್ರಾಣಿಕ ಪ್ರವೃತ್ತಿಗಳನ್ನು ಹೊಡೆದೋಡಿಸುವುದೂ, ಸ್ವಭಾವವನ್ನು ಬದಲುಮಾಡುವುದೂ ಬಿಕ್ಕಟ್ಟಿನ ದಾಗಿ ಪರಿಣಮಿಸುತ್ತದೆ. ಏಕೆಂದರೆ ಈ ತಳದಿಂದ ಬೆಂಬಲಿಸದೆ, ನವೋದನವಾಗಿ, ನಿಮ್ಮ ಪ್ರಾಣ ಪ್ರವೃತ್ತಿಗಳು ಈ ತವರಮನೆಯಲ್ಲಿ ಕಾದಿಡಲ್ಪಟ್ಟು—ಎಷ್ಟೇ ಹತ್ತಿಕ್ಕಲ್ಪಟ್ಟು ತುಳಿಯಲ್ಪಟ್ಟಾಗಲೂ ಕೂಡ—ಪುನಃ ತಲೆಯೆತ್ತಿ ಹಿಂದಿರುಗಿ ಬರುವವು. ಅವಚೇತನದ ಕಾಡ್ಯವು ಯುಕ್ತಿಸಂಗತವಲ್ಲದ್ದೂ, ಯಾಂತ್ರಿಕವೂ, ಪುನರಾವೃತ್ತಿಮಯವೂ ಆಗಿರುತ್ತದೆ. ತರ್ಕದ ಇಲ್ಲವೆ ಬೌದ್ಧಿಕ ಸಂಕಲ್ಪದ (ನಿರ್ಧಾರದ) ಮಾತನ್ನು ಇದು ಕೇಳುವದಿಲ್ಲ. ಕೇವಲ ಮೇಲಿನ ಮಹಾಪ್ರಕಾಶ ಹಾಗೂ ಮಹಾಶಕ್ತಿಗಳನ್ನು ಇದರೊಳಗೆ ಇಳಿಸುವದರಿಂದ ಮಾತ್ರವೇ ಇದು ಬದಲಾಗಬಲ್ಲದು.”

X

X

“ನಿನ್ನೆಯ ತಳಹದಿಯು ಅವಚೇತನವಾಗಿರುವದರಿಂದ-ಪ್ರಜ್ಞೆಯುಕ್ತ ನಿವ್ರೆಯಾಗಿರದ ಸ್ಥಳದಲ್ಲಿ ಯಾವಾಗಲೂ ಅದು ಕೆಳಗಿನ ಪಾತಳಿಗೆ ಕೆಡವುತ್ತದೆ. ಹೆಚ್ಚುಹೆಚ್ಚಾಗಿ ಪ್ರಜ್ಞೆಯುತರಾಗುತ್ತಲಿರುವುದೇ ಇದಕ್ಕೆ ಒಂದು ಶಾಶ್ವತ ಉಪಾಯವಿರುತ್ತದೆ. ಆದರೆ ಇದನ್ನು ಸಾಧಿಸುವ ವರೆಗೆ ಈ ಮುಳುಗುವ ಪ್ರವೃತ್ತಿಯ ವಿರುದ್ಧವಾಗಿ ಎಚ್ಚರಾದಾಗಲೆಲ್ಲಾ ಪ್ರತಿರೋಧಿಸುತ್ತಿರಲೇ ಬೇಕು. ಮಜ್ಜಿನ ಇರುಳುಗಳು ಗಟ್ಟಿಗೊಂಡು ಮೂಡುವ ಪರಿಣಾಮಗಳಿಗೆ ಆಸ್ಪದ ಕೊಡಬಾರದು. ಈ ಮಾತುಗಳನ್ನೆಲ್ಲ ಸಾಧಿಸುವುದಕ್ಕೆ ಯಾವಾಗಲೂ ದೃಢಪ್ರಯತ್ನವೂ, ಸಾಧನವೂ ಬೇಕು; ಇದಕ್ಕೆ ಕಾಲವೂ ಹಿಡಿಯುತ್ತದೆ, ಒಮ್ಮೊಮ್ಮೆ ದೀರ್ಘಕಾಲವು ಸಹ ಬೇಕಾಗುತ್ತದೆ. ಶೀಘ್ರ ಪರಿಣಾಮಗಳು ಕಂಡುಬರಲೊಲ್ಲವೆಂಬ ಕಾರಣದಿಂದ ಪ್ರಯತ್ನಕ್ಕೆ ಬೇಸರಿಸ ಬಾರದು.”

X

X

“ಇದು [ಭಯಸೂಚಕ ಸ್ವಪ್ನರಾಜ್ಯವು] ಕೇವಲ ಇಷ್ಟು ಮಾತ್ರ ತೋರಿಸಿಕೊಡುತ್ತದೆ, ಅದೇನೆಂದರೆ, ನೀನು [ಸ್ವಪ್ನದಲ್ಲಿ] ಪ್ರಾಣಮಯ ಜಗತ್ತಿನಲ್ಲಿ ಹೋಗುತ್ತಿರುತ್ತೀ; ಎಲ್ಲರೂ ಇದನ್ನೇ ಮಾಡುತ್ತಿರುತ್ತಾರೆ. ಮತ್ತು ಪ್ರಾಣಮಯ ಜಗತ್ತು ತುಂಬ ಅಂಥ ಸ್ಥಳಗಳಿಂದಲೂ, ಅನುಭವಗಳಿಂದಲೂ ಕೂಡಿದ್ದಾಗಿರುತ್ತದೆ.

ನೀನು ಮಾಡಬೇಕಾದುದು ಅದರೊಳಗೆ ಹೋಗುವುದನ್ನು ತಪ್ಪಿಸಿಕೊಳ್ಳುವ ಕೆಲಸವಲ್ಲ, ಏಕೆಂದರೆ ಹಾಗೆ ತಪ್ಪಿಸಿಕೊಳ್ಳಲಿಕ್ಕೆ ಅಶಕ್ಯವಿರುತ್ತದೆ. ಈ ಅತಿಭೌತಿಕ ನಿಸರ್ಗದ ಪ್ರದೇಶಗಳ ಮೇಲೆ ನಿನಗೆ ಪ್ರಭುತ್ವವುಂಟಾಗುವ ವರೆಗೆ ನೀನು ಪೂರ್ಣ ರಕ್ಷಣೆಯನ್ನು ಸಂಗಡ ತೆಗೆದುಕೊಂಡು ಹೋಗುವ ಕೆಲಸವನ್ನು ಮಾಡಬೇಕು. ನಿನ್ನ ಹೋಗುವದಕ್ಕಿಂತ ಮುಂಚೆ ನೀನು ಜಗನ್ನಾತೆಯನ್ನು ಸ್ಮರಿಸುವುದೂ [ಆ ತಾಯಿಯ] ಮಹಾಶಕ್ತಿಗೆ ನಿನ್ನನ್ನು ತೆರೆದಿಡುವುದೂ ಏಕೆ ಅವಶ್ಯವಾಗಿದೆಯೆಂಬುದಕ್ಕೆ ಕಾರಣವು ಇದೇ ಇರುತ್ತದೆ. ನಿನಗೆ ಇದು ಹೆಚ್ಚು ಹೆಚ್ಚಾಗಿ ರೂಢಿಯಾದ ಹಾಗೆಲ್ಲ ನಿನ್ನ ಸಂಗಡ ಹೆಚ್ಚು ಹೆಚ್ಚಾಗಿ ರಕ್ಷಣೆಯು ಬರುತ್ತದೆ.”

X

X

“ಬೇನೆಯು ಭೌತ ಪ್ರಕೃತಿಯಲ್ಲಿ [ದೈಹಿಕ ಪ್ರಕೃತಿಯಲ್ಲಿ] ಕೆಲವೊಂದು ಅಪೂರ್ಣತೆಯಾಗಲಿ, ದುರ್ಬಲತೆಯಾಗಲಿ, ಅದೈವೀಶಕ್ತಿಗಳ ಸ್ಪರ್ಶಕ್ಕೆ ತೆರೆದಿಡುವಿಕೆಯಾಗಲಿ ಇವೆಯೆಂದು ಸೂಚಿಸುತ್ತದೆ. ಅಥವಾ ನಿಮ್ಮ ಪ್ರಾಣದೊಳಗಿನ, ಅಥವಾ ಭೌತ ಮನದೊಳಗಿನ, ಇಲ್ಲವೆ ಇನ್ನಾವುದರದೋ ಒಳಗಿನ ಅಸಾಮರಸ್ಯದೊಡನೆ ಅಥವಾ ಅಂಧಕಾರದೊಡನೆ ಅದರ [ಭೌತ ಪ್ರಕೃತಿಯ] ಸಂಬಂಧವುಂಟಾಗಿದೆಯೆಂದು ಯಾವಾಗಲೂ ಸೂಚಿತವಾಗುತ್ತಿರುತ್ತದೆ.

ಶ್ರದ್ಧೆಯ ಬಲದಿಂದಾಗಲಿ, ಯೋಗಶಕ್ತಿಯಿಂದಾಗಲಿ, ಅಥವಾ ದೈವೀ ಮಹಾಶಕ್ತಿಯ ಅಂತಃಪ್ರವೇಶದಿಂದಾಗಲಿ ರೋಗವನ್ನು ಸಂಪೂರ್ಣವಾಗಿ ಹೊಡೆದೋಡಿಸಲಿಕ್ಕೆ ಶಕ್ಯವಾದರೆ ಬಹಳ ಒಳ್ಳೆಯದೇ ಸರಿ. ಆದರೆ ಯಾವಾಗಲೂ ಇದು ಶಕ್ಯಕರವಾಗಿರುವದಿಲ್ಲ. ಏಕೆಂದರೆ ಸಮಸ್ತ ಪ್ರಕೃತಿಯು ಮಹಾಶಕ್ತಿಯೆಡೆಗೆ ಉನ್ನತವಾಗಿರುತ್ತಿರುವದಿಲ್ಲ, ಅಥವಾ ಅದಕ್ಕೆ ಪ್ರತಿಸ್ಪಂದನ ಕೊಡಲು ಅಸಮರ್ಥವಾಗಿರುತ್ತದೆ..... ಇಂಥ ಸಂದರ್ಭಗಳಲ್ಲಿ ಭೌತಿಕ ಉಪಾಯಗಳನ್ನು ಯೋಜಿಸಲಿಕ್ಕೆ ಅಡ್ಡಿಯಿಲ್ಲ; ಆದರೆ ಮುಖ್ಯ ಉಪಾಯವೆಂದಲ್ಲ, ಮಹಾಶಕ್ತಿಯ ಕ್ರಿಯೆಗೆ ಭೌತಿಕ ಸಹಾಯವೆಂದು, ಪ್ರೋತ್ಸಾಹವೆಂದು ಮಾತ್ರ. ಆದರೆ ಅತಿಶಯ ತೀಕ್ಷ್ಣ ಔಷಧಗಳನ್ನು ಉಪಯೋಗಿಸಬಾರದು. ದೇಹಕ್ಕೆ ಯಾವ ತೊಂದರೆಯನ್ನೂ ಕೊಡದಂಥ ಹಿತಕರ ಔಷಧಗಳನ್ನು ಉಪಯೋಗಿಸಬೇಕು.”

\*

\*

## ಉಪಸಂಹಾರ

ಜ್ಞಾನಯೋಗ, ಭಕ್ತಿಯೋಗ, ಕರ್ಮಯೋಗಗಳ ಸಿದ್ಧಾಂತಗಳನ್ನು ಜೀವನದಲ್ಲಿ ನಡೆಯಿಸಿ ಮುಗಿಸಿದ ಮೇಲೆ ನಮ್ಮೊಳಗಿನ ಅಂತರಾತ್ಮನು ಅರಳುವದರಿಂದ ಆ ಮೇಲೆ ಅವನ ಸಹಾಯದಿಂದ ನಮ್ಮ ದೇಹ-ಪ್ರಾಣ-ಮನಗಳ (ಗೀತೆಯ ಪರಿಭಾಷೆಯಲ್ಲಿ ಇಂದ್ರಿಯ-ಮನ-ಬುದ್ಧಿಗಳ) ದೋಷಗಳನ್ನು ಅಮೂಲಾಗ್ರವಾಗಿ ನಮ್ಮ ಪ್ರಕೃತಿಯೊಳಗಿಂದ ಕಿತ್ತಿಹಾಕಲಿಕ್ಕೆ ಶಕ್ಯವಾಗುವದು. ಅದುದರಿಂದ ಗೀತೆಯೊಳಗಿನ ಈ ತ್ರಿನಾರ್ಗಸಮನ್ವಯವನ್ನು ಅಥವಾ ಶ್ರೀ ಅರವಿಂದರ “ಯೋಗಪ್ರದೀಪ (Lights on Yoga)” ದೊಳಗಿನ ಜ್ಞಾನ-ಭಕ್ತಿ-ಕರ್ಮ ಸಮನ್ವಯವನ್ನು ಇದರ ಜೊತೆಜೊತೆಗೆ ಅನುಸರಿಸುತ್ತ ನಾವೀ ದಾರಿಯಲ್ಲಿ ಪ್ರಯತ್ನಿಸುವುದೊಳ್ಳೆಯದೆಂದು ಬೇರೆ ಹೇಳಬೇಕಾಗಿಲ್ಲ.

ಹೀಗೆ “ಯೋಗಪ್ರದೀಪ” ಮತ್ತು “ಯೋಗದ ತಳಹದಿ” ಎಂಬ ಎರಡು ಗ್ರಂಥರತ್ನಗಳಲ್ಲಿ ಶ್ರೀ ಅರವಿಂದರ ಯೋಗದ ಆರಂಭದ “ಸಾಧನ ಚತುಷ್ಟಯ”ವು ವಿಸ್ತಾರವಾಗಿ ವಿವರಿಸಲ್ಪಟ್ಟಿದೆಯೆಂಬುದನ್ನು ನಾಚಕರ ನೆನಪಿಗೆ ತಂದುಕೊಡಬಯಸುತ್ತೇನೆ. ಈ ಎರಡು ಗ್ರಂಥಗಳನ್ನು ಇಂಗ್ಲಿಷ್ ಅಥವಾ ಹಿಂದಿಯಲ್ಲಿ ನೋಡಿಕೊಂಡು ಆರಂಭದ ಈ “ಸಾಧನ ಚತುಷ್ಟಯ”ದ ಬಗೆಗೆ ವಿವರವಾಗಿ ತಿಳಿದುಕೊಳ್ಳಬೇಕೆಂದು ಬಿನ್ನಹ. ಭಗವದ್ಗೀತೆಯ ಪುರಾತನವಾಣಿಯಲ್ಲಿಯೂ ಈ ವಿಷಯವನ್ನು ಕಾಣಬಹುದು. ಶ್ರೀ ಅರವಿಂದರ ಯೋಗದ ಮುಂದಿನ ಸಾಧನಗಳು ಇದರಿಂದ ಮುಂದುವರಿಯುವವೆಂಬುದನ್ನು ಸೂಚಿಸಿ ಪ್ರಸ್ತುತ ಲೇಖನವನ್ನು ಮುಗಿಸುತ್ತೇನೆ.

॥ ಓಂ ಶ್ರೀ ಓಂ ॥

ಜಗತ್ತಿನ ತಾಯಿತಂದೆಗಳ

ಶ್ರೀ ಚರಣಗಳಲ್ಲಿ ಅನಂತಪ್ರಣಾಮಗಳು

ಜಗತಃ ಪಿತರಾ ವಂದೇ

ಪರಮೇಶ್ವರೀ ಪರಮೇಶ್ವರಾ.

—ಶ್ರೀ ಮಾತೃಶ್ರೀಚರಣಾಶ್ರಿತ ಶಿಶು—

ಮಧುರಚಿನ್ನ, ಹಲಸಂಗಿ

Those who do work for the Mother in all sincerity are prepared by the work itself for the right consciousness even if they do not sit down for meditation or follow any particular practice of Yoga. It is not necessary to tell you how to meditate ; Whatever is needful will come of itself, if in your work and at all times you are sincere and keep yourself open to the Mother.

—Sri Aurobindo

ಮಾತೆಗಾಗಿ ಯಾರು ಶುದ್ಧಾಂತಃಕರಣದಿಂದ ಕೆಲಸ ಮಾಡುವರೋ ಅವರು ಧ್ಯಾನಕ್ಕೆಂದು ಕೂತಿರದಿದ್ದರೂ, ಯಾವ ನಿರ್ದಿಷ್ಟ ಯೋಗಪದ್ಧತಿಯನ್ನನುಸರಿಸದಿದ್ದರೂ, ಕೇವಲ ಆ ಕೆಲಸದ ಮೂಲಕವೇ ಸರಿಯಾದ ಪ್ರಜ್ಞೆಗೆ ಪಾತ್ರರಾಗುವರು. ಹೀಗೆ ಧ್ಯಾನಮಾಡಬೇಕೆಂಬುದನ್ನು ನಿನಗೆ ಹೇಳುವದು ಅಗತ್ಯವಿಲ್ಲ; ನನ್ನ ಕೆಲಸದಲ್ಲಿ ಮತ್ತು ಸದಾ ನೀನು ನಿಷ್ಕೆಯಿಂದ ಕೂಡಿ ಮಾತೆಗೆ ನನ್ನನ್ನು ತೆರವಿಟ್ಟುಕೊಂಡು ವಾಸರೆ ಏನು ಅವಶ್ಯವಿದೆಯೋ ಅದು ತಾನಾಗಿಯೇ ಒದಗಿ ಬರುವದು.

—ಶ್ರೀ ಅರವಿಂದರು

## ಉತ್ತರಪರಾ ಉಪನ್ಯಾಸ

(ಕಲಕತ್ತೆಯಲ್ಲಿ ನಡೆದ 'ಅಲಿಪುರ ಬಾಂಬ ಪ್ರಕರಣ' ದಿಂದ ೧೯೦೯ ರಲ್ಲಿ ೫೬ ಅರವಿಂದರು ಬಿಡುಗಡೆ ಯಾದೊಡನೆಯೇ ಕಲಕತ್ತೆಯ ಒಂದು ಉಪನಗರವಾದ ಉತ್ತರಪರಾದಲ್ಲಿ ಅಲ್ಲಿಯ 'ಧರ್ಮರಕ್ಷಿಣಿ ಸಭಾ' ಎಂಬ ಸಂಸ್ಥೆಯ ವಾರ್ಷಿಕ ಸಭೆಯಲ್ಲಿ ಮಾಡಿದ ಸುಕ್ರಸಿದ್ಧ ಭಾಷಣ.)

ನಿಮ್ಮ ವಾರ್ಷಿಕ ಸಭೆಯಲ್ಲಿ ನನಗೆ ಮಾತನಾಡಲು ಕೇಳಿದಾಗ, ಈ ದಿನದ ವಿಷಯವೆಂದು ಹಿಂದೂ ಧರ್ಮದ ವಿಚಾರವಾಗಿ ಕೆಲವು ಮಾತುಗಳನ್ನಾಡಬೇಕೆಂಬುದೇ ನನ್ನ ಉದ್ದೇಶವಾಗಿತ್ತು. ಇದೀಗ ಆ ಉದ್ದೇಶ ವನ್ನು ಈಡೇರಿಸುವೆನೋ ಇಲ್ಲವೋ ನನಗೇ ತಿಳಿಯದಾಗಿದೆ. ಏಕೆಂದರೆ, ನಾನಿಲ್ಲಿ ಕುಳಿತಾಗಲೇ, ನಿಮಗೆ ಹೇಳಬೇಕಾದ ಒಂದು ಮಾತು ನನ್ನ ಮನದಲ್ಲಿ ಒಡಮೂಡಿತು. ಅದನ್ನೇ ನಾನು ಸಮಸ್ತ ಭಾರತರಾಷ್ಟ್ರಕ್ಕೂ ಹೇಳಬೇಕಾಗಿದೆ. ನಾನು ಸೆರೆಮನೆಯಲ್ಲಿದ್ದಾಗ ಮೊಟ್ಟಮೊದಲಿಗೆ ಅಂತರ್ವಾಣಿಯನ್ನು ಕೇಳಿದೆನು. ಅದನ್ನೇ ನನ್ನ ಜನರಿಗೆ ಹೇಳಬೇಕೆಂದು ನಾನು ಸೆರೆಮನೆಯಿಂದ ಹೊರಗೆ ಬಂದಿರುವೆ.

ನಾನು ಹಿಂದೊಮ್ಮೆ ಇಲ್ಲಿಗೆ ಬಂದಿದ್ದೆ. ಅಂದಿಗೂ ಇಂದಿಗೂ ನಡುವೆ ವರ್ಷಕ್ಕಿಂತ ಹೆಚ್ಚು ಅವಧಿ ಸಂದು ಹೋಯಿತು. ಆಗ ನಾನು ಒಬ್ಬನೇ ಬಂದಿದ್ದಿಲ್ಲ. ಆಗ ನನ್ನ ಬದಿಯಲ್ಲಿ ಕುಳಿತವರು ರಾಷ್ಟ್ರ ಧರ್ಮದ ಶ್ರೇಷ್ಠ ಪ್ರವಾದಿಗಳಲ್ಲೊಬ್ಬರು. ಆಗ ಅವರು ಅದೇ ಸೆರೆಮನೆಯ ಏಕಾಂತವಾಸದಿಂದ ಹೊರಬಂದಿದ್ದರು. ಸೆರೆಮನೆಯ ಆ ಶಾಂತ ಏಕಾಂತದ ಕೋಣೆಯಲ್ಲಿ ಅವರು ಭಗವಂತನ ವಾಣಿಯನ್ನು ಕೇಳಿ ಅದನ್ನು ಲೋಕಕ್ಕೆ ಹೇಳಬೇಕೆಂದೇ ಅದೇ ಭಗವಂತನು ಅವರನ್ನು ಅಲ್ಲಿಗೆ ಕಳಿಸಿದ್ದ. ಅವರನ್ನು ಸ್ವಾಗತಿಸಲು ಅಂದು ನೀವು ನೂರುಗಟ್ಟೆ ಜನ ಬಂದಿದ್ದಿರಿ. ಇದೀಗ ಅವರು ನಮ್ಮಿಂದ ಬಹು ದೂರದಲ್ಲಿದ್ದಾರೆ; ಸಾವಿರಾರು ಮೈಲುಗಳಾಚೆ ಇದ್ದಾರೆ. ನನ್ನ ಪರಿಚಯದ ಜೊತೆಯ ಕಾರ್ಯಕರ್ತರಲ್ಲಿರು ಇಂದು ನನ್ನೊಡನೆ ಇಲ್ಲ. ದೇಶದ ತುಂಬೆಲ್ಲ ಬೀಸಿದ ಬಿರುಗಾಳಿ ಅವರನ್ನೆಲ್ಲಾ ದೂರ-ಬಹುದೂರ ಚೆದುರಿಸಿದೆ. ಈ ಸಲ ನಾನೂ ಒಂದು ವರ್ಷ ಏಕಾಂತವಾಸದಲ್ಲಿ ಕಳೆದೆ. ಈಗ ಹೊರಗೆ ಬಂದು ನೋಡುತ್ತೇನೆ, ಎಲ್ಲವೂ ಬದಲಾಗಿದೆ. ನನ್ನೊಡನೆ ಸದಾ ಸರ್ವದಾ ಇರುತ್ತಿದ್ದು ನನ್ನ ಕಾರ್ಯದಲ್ಲಿ ಸಹಭಾಗಿಗಳಾದಂಥವರಲ್ಲಿ ಒಬ್ಬರು ಇಂದು ಬ್ರಹ್ಮದೇಶದಲ್ಲಿ ಬಂದಿಯಾಗಿದ್ದಾರೆ. ಇನ್ನೊಬ್ಬರು ಉತ್ತರದ ಸೆರೆಮನೆಯೊಂದರಲ್ಲಿ ಸ್ಥಾನಬದ್ಧರಾಗಿ ಕೊಳೆಯುತ್ತಿದ್ದಾರೆ. ನಾನು ಹೊರಗೆ ಬಂದಬಳಿಕ ಸುತ್ತೆಲ್ಲ ನಿಟ್ಟಿಸಿದೆ. ಸಲಹೆ-ಸ್ಫೂರ್ತಿಗಳಿಗಾಗಿ ಸದೈವ ನಾನು ಯಾರ ಬಳಿ ಹೋಗುತ್ತಿದ್ದೆನೋ ಅವರೆಲ್ಲಾ ಎಲ್ಲಿರುವರೆಂದು ಸುತ್ತಲೂ ನೋಡಿದೆ. ಅವರಾರೂ ಕಾಣಲಿಲ್ಲ. ಇಷ್ಟೇ ಅಲ್ಲ, ಪರಿಸ್ಥಿತಿಯಲ್ಲಿ ಮಹದಂತರವಾಗಿತ್ತು. ನಾನು ಸೆರೆಮನೆ-ಕಂಡಾಗ ರಾಷ್ಟ್ರವೆಲ್ಲಾ 'ವಂದೇ ಮಾತರಂ' ಮಂತ್ರಘೋಷದಿಂದ ಸಜೀವವಾಗಿತ್ತು. ನವ ರಾಷ್ಟ್ರದ ನವ ಆಶೆ ಆ ಮಂತ್ರದಲ್ಲಿತ್ತು. ಅವಮಾನ-ಅವನತಿ ಗಳನ್ನು ಕೊಡಹಿ ಅದೇ ಎಚ್ಚತ್ತ ಕೋಟಿ ಕೋಟಿ ಜನಗಳ ಉಜ್ವಲ ಆಶೆ ಆ ಜಯಜಯಕಾರದಲ್ಲಿತ್ತು. ನಾನು ಸೆರೆಮನೆಯಿಂದ ಹೊರಬಂದ ಮೇಲೆ ಆ ಜಯಧ್ವನಿ ಕೇಳಬೇಕೆಂದೆ. ಆ ಧ್ವನಿ ಕೇಳಿಸಲಿಲ್ಲ. ಅದರ ಸ್ಥಳದಲ್ಲಿ ನೀರವತೆ ನೆಲೆಸಿತ್ತು. ರಾಷ್ಟ್ರವನ್ನೆಲ್ಲಾ ಗಾಢ ನೀರವತೆ ಆವರಿಸಿತ್ತು; ಜನರೆಲ್ಲಾ ಕಂಗೆಟ್ಟಂತೆ

ಕಂಡಿತು. ಭವಿಷ್ಯತ್ತಿನ ಭವ್ಯದರ್ಶನದಿಂದೊಡಗೂಡಿದ ಉಜ್ವಲವಾದ ದೈವೀ ಸ್ವರ್ಗವೊಂದನ್ನು ನಾವು ಕಾಣುವೆವೆಂದು ತಿಳಿದಾಗ, ಮಾನವನೊಳಗಿನ ಗುಡುಗು-ಕೋಲ್ತೊಂಚುಗಳ ಸುರಿಮಳೆಯನ್ನೇ ಸುರಿಸುವ ಕಾರ್ಮೋಡಗಳಿಂದ ಭಾರವಾದ ಆಕಾಶದ ಭಯದಾಯಕ ದೃಶ್ಯವು ಕಣ್ಣೆದುರು ಕಂಡಂತಾಯ್ತು. ಯಾವ ದಾರಿಯಿಂದ ಮುನ್ನಡೆಯಬೇಕೆಂಬುದು ಯಾರೊಬ್ಬರಿಗೂ ತಿಳಿಯದಂತಾಯ್ತು. “ನಾವು ಮುಂದೇನು ಮಾಡಬೇಕು? ಏನು ಮಾಡಬಲ್ಲೆವು?” ಎಂಬ ಪ್ರಶ್ನೆ ಎಲ್ಲೆಡೆಗಳಿಂದಲೂ ಕೇಳಬರತೊಡಗಿತು. ನನಗೂ ಕೂಡ ಯಾವದಾರಿ ಹಿಡಿಯಬೇಕೆಂಬುದೇ ತೋಚದಾಯ್ತು. ಮುಂದೇನು ಮಾಡಬೇಕೆಂಬುದು ನನಗೂ ತಿಳಿಯಲಿಲ್ಲ. ಆದರೆ ಒಂದು ವಿಷಯ ನನಗೆ ತಿಳಿದಿತ್ತು: ಮುಂಚಿನ ಆ ಜಯ ಜಯಕಾರ-ಆ ಆಶೆಗಳನ್ನು ಭಗವಂತನ ಆ ಸ್ವರಸಮರ್ಪಶಕ್ತಿಯೇ ಎತ್ತರಕ್ಕೆ ಏರಿಸಿದ್ದರಿಂದ ಅದೇ ಶಕ್ತಿಯೇ ಈ ನೀರವತೆಯನ್ನು ಕೆಳಗೆ ಕಳುಹಿದೆ ಎಂದು. ಆ ಜಯಜಯಕಾರ-ಆ ಅಂದೋಲನಗಳಲ್ಲಿ ಇದ್ದ ಭಗವಂತನೇ ಈ ನಿಧಾನ-ಈ ನೀರವತೆಗಳಲ್ಲೂ ಉಂಟು. ಸಮಸ್ತ ರಾಷ್ಟ್ರವು ಒಂದು ಕ್ಷಣವಾದರೂ ನಿಂತು ನಿಧಾನಿಸಿ ಅಂತರ್ಮುಖವಾಗಿ ಈಶ್ವರೇಚ್ಛೆಯನ್ನು ಅರಿತುಕೊಳ್ಳಬೇಕೆಂದೇ ಆತ ನಮ್ಮೆಲ್ಲರತ್ತ ಈ ನೀರವತೆ ಕಳುಹಿದ್ದಾರೆ. ನಾನೇನೂ ಈ ನೀರವತೆಯಿಂದ ಎದೆಗುಂದಿಲ್ಲ. ಎಕೆಂದರೆ ಸೆರೆಮನೆಯ ವಾಸದಿಂದ ಏಕಾಂತ-ವೈರಾಗ್ಯ ಅಭ್ಯಾಸವಾಗಿ ಬಿಟ್ಟಿದೆ. ನನ್ನ ದೀರ್ಘ ವರ್ಷದ ಸ್ಥಾನಬದ್ಧತೆಯ ಅವಧಿಯಲ್ಲಿ ಈ ನಿಧಾನ- ನೀರವತೆಗಳ ಮೂಲಕವೇ ನಾನು ಮೌನದ ಪಾಠವನ್ನು ಕಲಿತೆನೆಂಬುದು ನನಗೆ ಗೊತ್ತಿತ್ತು. ಬಿಸಿನಚಂದ್ರ ಪಾಲರು ಸೆರೆಮನೆಯಿಂದ ಹೊರಬರುವಾಗ ಒಂದು ಸಂದೇಶ ತಂದರು. ಆ ಸಂದೇಶ ಚೈತನ್ಯದಾಯಕವಾಗಿತ್ತು. ನನಗೆ ನೆನಪಿದೆ, ಅವರು ಅಂದು ಇಲ್ಲಿ ನಾಡಿದ ಭಾಷಣ. ಆ ಭಾಷಣದ ಸ್ವರೂಪ ಮತ್ತು ಉದ್ದೇಶ ರಾಜಕೀಯವಾಗಿದೆ ಹೆಚ್ಚಾಗಿ ಧಾರ್ಮಿಕವಾಗಿದ್ದವು. ನಮ್ಮೆಲ್ಲರಲ್ಲಿಯೂ ಇರುವ ಭಗವಂತನ, ರಾಷ್ಟ್ರದಲ್ಲಿ ಅಂತರ್ಗತನಾಗಿರುವ ಪರಮಾತ್ಮನ ಸಾಕ್ಷಾತ್ಕಾರವು ತಮಗೆ ಕಾರಾಗೃಹದಲ್ಲಿ ಆದುದರ ಬಗೆಗೆ ಅವರು ಅಂದು ಮಾತನಾಡಿದರು. ಹಾಗೂ ಅನಂತರದ ಅವರ ಭಾಷಣಗಳಲ್ಲಿ ಅವರು ಅಂದೋಲನದಲ್ಲಿ ಸಾಮಾನ್ಯಶಕ್ತಿಗಿಂತಲೂ ಹೆಚ್ಚಿನದೊಂದು ಶಕ್ತಿಯುಂಟೆಂದೂ ಸಾಮಾನ್ಯ ಉದ್ದೇಶಕ್ಕಿಂತಲೂ ಹೆಚ್ಚಿನದೊಂದು ಉದ್ದೇಶವುಂಟೆಂದೂ ಹೇಳುತ್ತಿದ್ದರು. ಈಗ ನಾನೂ ನಿಮ್ಮೆಲ್ಲರ ಛೇದನೆಗೆ ಲಕ್ಷ್ಯ ಬಂದಿದ್ದೇನೆ. ನಾನೂ ಸೆರೆಮನೆಯಿಂದ ಹೊರಗೆ ಬಂದಿದ್ದೇನೆ. ಹಾಗೂ ಪುನಃ ಮೊಟ್ಟಮೊದಲಿಗಾಗಿ ಉತ್ತರಪರಾದವರಾದ ನೀವೇ ನನ್ನನ್ನು ಸ್ವಾಗತಿಸಿದ್ದೀರಿ. ನಾನು ಮಾತನಾಡುತ್ತಿರುವುದು ಯಾವೊಂದು ರಾಜಕೀಯ ಸಭೆಯಲ್ಲಿ ಅಲ್ಲ, ಆದರೆ ನಮ್ಮ ಧರ್ಮರಕ್ಷಣೆಗಾಗಿ ಇದ್ದ ಒಂದು ಸಂಸ್ಥೆಯ ವಾರ್ಷಿಕ ಸಭೆಯಲ್ಲಿ. ಭಗವಂತನು ಬಕ್ಸಾರ ಜೇಲಿನಲ್ಲಿ ಬಿಸಿನಚಂದ್ರ ಪಾಲರಿಗಿತ್ತು ಸಂದೇಶವನ್ನೇ ನನಗೆ ಅಲೀಪುರ ಜೇಲಿನಲ್ಲಿ ದಯಪಾಲಿಸಿದ. ಆ ಜ್ಞಾನವನ್ನು ಅವನು ನನ್ನ ಬಂಧನದ ಹನ್ನೆರಡು ತಿಂಗಳೂ ಅನುದಿನವೂ ನನಗಿತ್ತು. ಇದೀಗ ನಾನು ಕಾರಾಗೃಹದಿಂದ ಹೊರಬಂದಿದ್ದು, ಆತ ಅಷ್ಟೇ ವಿಧಿಸಿದಂತೆ ಆತನ ಸಂದೇಶವನ್ನು ನಿಮಗೆ ನಾನಿಂದು ಹೇಳುತ್ತಿದ್ದೇನೆ.

ನಾನು ಕಾರಾಗೃಹದಿಂದ ಹೊರಬರುವೆನೆಂದು ನನಗೆ ತಿಳಿದಿತ್ತು. ಸ್ಥಾನಬದ್ಧತೆಯ ಒಂದು ವರ್ಷವೆಂದರೆ ಏಕಾಂತ ಮತ್ತು ಸಾಧನೆಯ ಒಂದು ವರ್ಷವಾಗಿತ್ತು. ಪರಮಾತ್ಮನ ಉದ್ದೇಶಕ್ಕಾಗಿ ಅವಶ್ಯವಿದ್ದ ಅವಧಿಗಿಂತ ಹೆಚ್ಚು ಕಾಲ ನನ್ನನ್ನು ಬಂಧಿಸಿಡುವುದು ಯಾರಿಗೆ ತಾನೇ ಸಾಧ್ಯ? ಹೇಳಬೇಕಾದ ಒಂದು ಮಾತನ್ನೂ ಮಾಡಬೇಕಾದ ಒಂದು ಕಾರ್ಯವನ್ನೂ ಆತನು ನನಗೆ ದಯಪಾಲಿಸಿದ ಆ ಮಾತು ಆಡದ ವರೆಗೂ ಯಾವ ಮಾನವಶಕ್ತಿಯೂ ನನ್ನನ್ನು ತಡೆಯಲಾರದು; ಭಗವಂತನ ಉಪಕರಣವು ಎಷ್ಟೇ ನಿರ್ಬಲವಿರಲಿ, ಎಷ್ಟೇ ಸಣ್ಣದಿರಲಿ, ಅದರಿಂದಾಗಬೇಕಾದ ಆ ಕಾರ್ಯ ಆಗಿ ಮುಗಿಯುವ ವರೆಗೂ ಯಾವ ಮಾನವಶಕ್ತಿಯೂ ಅದನ್ನು ತಡೆಯಲಾರದು—ಎಂಬುದು ನನಗೆ ಗೊತ್ತಿತ್ತು. ನಾನು ಇದೀಗ

ಹೊರಬಂದಿದ್ದು, ಈ ಕೆಲ ನಿಮಿಷಗಳಲ್ಲಿಯೇ ಒಂದು ಮಾತು ನನಗೆ ಸೂಚಿತವಾಗುತ್ತಿದೆ. ಇದನ್ನೂ ಬೇಕೆಂದು ಮೊದಲು ನಾನು ಇಚ್ಛಿಸಿರಲಿಲ್ಲ. ಮೊದಲು ನನ್ನ ಮನಸ್ಸಿನಲ್ಲಿದ್ದದ್ದನ್ನು ಆತನೇ ಕಿತ್ತು ಹೊರಗೆಸೆದಿದ್ದಾನೆ. ಒಂದು ಬಗೆಯ ಆವೇಶಕ್ಕೂ ಆವೇಗಕ್ಕೂ ಒಳಗಾಗಿ ನಾನೀಗ ಮಾತನಾಡುತ್ತಿದ್ದೇನೆ.

ನನ್ನನ್ನು ಬಂಧಿಸಿ ಲಾಲಬರೂರ ಹಜತ್‌ಕ್ಕೆ ಅವಸರದಿಂದ ಕರೆದೊಯ್ಯುತ್ತಿರುವಾಗ ನನ್ನ ಶ್ರದ್ಧೆ ಕೆಲ ಕಾಲ ತತ್ತರಿಸಿತು. ಏಕೆಂದರೆ ಆತನ ಉದ್ದೇಶದ ಆಳವನ್ನು ಕಾಣಲು ನಾನು ಅಸಮರ್ಥನಾಗಿದ್ದೆ. ಆದ್ದರಿಂದ ಕ್ಷಣಮಾತ್ರ ನಾನು ಚಲವಿಚಲನಾಗಿ ನನ್ನ ಹೃದಯದ ಆಳದಲ್ಲಿದ್ದ ಆತನನ್ನು ಕೂಗಿ ಕೇಳಿದೆ: “ಇದೇನು? ಹೀಗೇಕಾಯ್ತು ನನಗೆ? ನನ್ನ ದೇಶಬಾಂಧವರಿಗಾಗಿ ನಾನು ಮಾಡಬೇಕಾದ ಒಂದು ಕಾರ್ಯವಿದೆಯೆಂದೂ ಆ ಕಾರ್ಯ ಮುಗಿಯುವ ವರೆಗೆ ನಿನ್ನ ರಕ್ತವೇ ನನಗುಂಟೆಂದೂ ನಾನು ನಂಬಿದ್ದೆ. ಆದರೆ ಈಗ ಇಲ್ಲಿ ಇಂಥ ಆರೋಪದೊಂದಿಗೆ ನಾನು ಇರುವುದೇಕೆ?” ಒಂದು ದಿನ ಕಳೆಯಿತು. ಮರುದಿನವೂ ಸರಿಯಿತು. ಮೂರನೆಯ ದಿನ ಅಂತರಂಗದ ಆಳದೊಳಗಿಂದ ಧ್ವನಿಯೊಂದು ಬಂದಿತು: “ತಾಳು; ನೋಡುತ್ತಿರು” ಎಂದು. ಅನಂತರ ನಾನು ಶಾಂತನಾಗಿ ಮುಂದಾಗುವವರ ದಾರಿ ಕಾಯುತ್ತ ಕುಳಿತೆ. ಲಾಲಬರೂರದಿಂದ ಅಲೀಪುರಕ್ಕೆ ನನ್ನನ್ನೊಯ್ಯ ಮನುಷ್ಯಸಂಪರ್ಕವೇ ಇಲ್ಲದಂಥ ಒಂದು ಏಕಾಂತದ ಕೋಣೆಯಲ್ಲಿ ಒಂದು ತಿಂಗಳವರೆಗೆ ನನ್ನನ್ನಿಟ್ಟರು. ಅಲ್ಲಿ ಅಂತರಂಗದ ಅಧಿದೇವನ ವಾಣಿಯ ದಾರಿಯನ್ನು ಹಗಲಿರುಳೂ ಕಾಯುತ್ತ ಕುಳಿತೆ. ಆತನು ನನಗೆ ಯಾವ ಆದೇಶವನ್ನು ಕೊಡುವನೋ ಎಂಬುದನ್ನು ಅರಿಯಲಿಕ್ಕೆ ಹಾಗೂ ನಾನು ಮಾಡತಕ್ಕದ್ದೇನು ಎಂಬುದನ್ನು ತಿಳಿಯಲಿಕ್ಕೆ ಅಂತರಂಗದ ಅಂತರ್ವಾಣಿಯನ್ನಾಲಿಸಲು ನಾನು ಆತುರನಾಗಿದ್ದೆ. ಈ ಏಕಾಂತವಾಸದಲ್ಲಿ ಸಾಕ್ಷಾತ್ಕಾರದ ಪ್ರಥಮ ಪಾಠವು ನನಗೆ ಲಭಿಸಿತು. ಎಲ್ಲ ಚಟುವಟಿಕೆಗಳನ್ನು ಬದಿಗೆ ಸರಿಸಿ ಏಕಾಂತದಲ್ಲಿದ್ದು ಅಂತರ್ಮುಖಿಯಾಗೆಂದೂ ಇದರಿಂದ ಭಗವಂತನೊಡನೆ ಹೆಚ್ಚಿನ ಸಾಮರಸ್ಯವನ್ನು ಪಡೆಯುವಿಯೆಂದೂ ಹೇಳುವ ಒಂದು ಒಳಗಿನ ಧ್ವನಿಯು ನನ್ನ ಬಂಧನಕ್ಕಿಂತ ಒಂದು ತಿಂಗಳೊಪ್ಪತ್ತು ಮುಂಚೆ ನನಗೆ ಕೇಳಬಂದಿತ್ತೆಂಬುದರ ಸ್ಮರಣೆ ಆಗ ನನಗಾಯ್ತು. ಆ ಒಳದನಿಯ ಕರೆಗೆ ಓಗುಡಲು ಆಗ ನಾನು ಸಮರ್ಥನಾಗಿರಲಿಲ್ಲ. ನನ್ನ ಕಾರ್ಯ ನನಗೆ ಅತಿಪ್ರಿಯವಾಗಿತ್ತು. ನಾನಿರದಿದ್ದರೆ ಅದು ಕೆಡುವುದೆಂದೂ ಇಲ್ಲವೆ ಯಶಸ್ಸುಮೊರೆಯದೆ ನಿಂತು ಹೋಗುವುದೆಂದೂ ಒಳಗಿಂಮೊಳಗೆ ಗರ್ವಪಡುತ್ತಿದ್ದೆ. ಅಂತೆಯೇ ಆತನು ನನಗೆ ಪುನಃ ಹೀಗೆ ಹೇಳಿದಂತೆ ತೋರಿಬಂತು: “ನಿನ್ನ ಶೃಂಗುಲಗಳನ್ನು ಕಡಿದೊಗೆಯುವ ಶಕ್ತಿ ನಿನಗಿರಲಿಲ್ಲ; ಅವನ್ನು ನಾನೀಗ ನಿನಗಾಗಿ ಕಡಿದಿದ್ದೇನೆ. ಏಕೆಂದರೆ ಆದೇ ಕಾರ್ಯವನ್ನು ನೀನು ಮುಂದುವರಿಸುವದು ನನ್ನ ಸಂಕಲ್ಪದಲ್ಲಿಲ್ಲ. ಆ ಬಗೆಯ ಉದ್ದೇಶವು ನನ್ನದೆಂದೂ ಇರಲಿಲ್ಲ. ನಿನಗಾಗಿ ಇನ್ನೊಂದು ಕಾರ್ಯವನ್ನು ನಾನು ಗೊತ್ತುಮಾಡಿಟ್ಟಿದ್ದೇನೆ. ಅದಕ್ಕಾಗಿ ನಾನು ನಿನ್ನನ್ನು ಇಲ್ಲಿಗೆ ಕರೆತಂದಿರುವೆನು. ನೀನು ನೀನಾಗಿ ಕಲಿಯ: ಲಾರದ್ದನ್ನು ನಿನಗೆ ಕಲಿಸಲು ಹಾಗೂ ನನ್ನ ಕಾರ್ಯಕ್ಕಾಗಿ ನಿನ್ನನ್ನು ಆಣೆಗೊಳಿಸಲು ನಿನ್ನನ್ನು ಇಲ್ಲಿಗೆ ತಂದಿರುವೆನು.” ಬಳಿಕ ಆತನು ನನ್ನ ಕೈಯಲ್ಲಿ ‘ಗೀತೆ’ಯನ್ನಿಟ್ಟನು. ಆತನ ಶಕ್ತಿಯೆಲ್ಲಾ ನನ್ನಲ್ಲಿ ಪ್ರವೇಶಿಸಿತು. ಗೀತೆಯಲ್ಲಿ ಹೇಳಿದ ‘ಸಾಧನೆ’ಯನ್ನು ಅನುಷ್ಠಾನಮಾಡಲು ಸಮರ್ಥನಾದೆ. ಶ್ರೀಕೃಷ್ಣನು ಅರ್ಜುನನಿಂದ ಯಾವುದನ್ನು ಆಪೇಕ್ಷಿಸಿದನೋ ಮತ್ತು ಆತನ ಕಾರ್ಯವೆಸಗಲು ತೀವ್ರೇಚ್ಛೆಯುಳ್ಳವರಿಂದ ಆತನು ಯಾವುದನ್ನು ಇಂದಿಗೂ ಆಪೇಕ್ಷಿಸುವನೋ ಅದನ್ನು ಬುದ್ಧಿಯುಕ್ತವಾಗಿ ಇಷ್ಟೇ ಅಲ್ಲ - ಅನುಭಾವಯುಕ್ತವಾಗಿ ಅರಿಯಬೇಕಾಗಿತ್ತು. ಸುಖದುಃಖಾದಿ ಧ್ವಂದ್ವದಿಂದ ಮುಕ್ತನಾಗುವದನ್ನೂ, ಕರ್ಮಫಲ ಹೇತುವಿಲ್ಲದೆ ಆತನಿಗಾಗಿ ನಿಷ್ಕಾಮಕರ್ಮವನ್ನೆಸಗುವದನ್ನೂ, ಸ್ವಸಂಕಲ್ಪದ ತ್ಯಾಗದಿಂದ ಆತನ ಕೈಯಲ್ಲಿರುವ ತಟಸ್ಥವೃತ್ತಿಯ ನಂಬಿಗೆಯ ನಿಮಿತ್ತಮಾತ್ರದ ಉಪಕರಣವಾಗುವದನ್ನೂ, ಉಚ್ಚ-ನೀಚ-ಶತ್ರು



ಮಿತ್ರ-ಜಯಾಜಯಗಳ ವಿಷಯದಲ್ಲಿ ಸಮದರ್ಶಿಯಾಗುವುದಲ್ಲದೆ ಆತನ ಕಾರ್ಯದ ಅನುಷ್ಠಾನದಲ್ಲಿ ಅಲಕ್ಷ್ಯ ಮಾಡದಿರುವದನ್ನೂ ನಾನು ಅರಿತುಕೊಳ್ಳಬೇಕಾಗಿತ್ತು; ಅರಿತುಕೊಂಡೆ. ಹಿಂದೂಧರ್ಮದ ಅರ್ಥವೇನೆಂಬುದನ್ನು ನಾನು ಅರಿತುಕೊಂಡೆ. ಆಗಾಗ ನಾವೆಲ್ಲ ಹಿಂದೂ ಧರ್ಮ--ಸನಾಸನ ಧರ್ಮದ ವಿಷಯವಾಗಿ ಮಾತನಾಡುತ್ತಿರುತ್ತೇವೆ; ಆದರೆ ಧರ್ಮವೇನೆಂಬುದೇ ನಿಜವಾಗಿ ನಮ್ಮಲ್ಲಾಗಲೂ ತಿಳಿದಿಲ್ಲ. ಇತರ ಧರ್ಮಗಳು ಮುಖ್ಯವಾಗಿ ಶ್ರದ್ಧೆ ಮತ್ತು ಸ್ವೀಕಾರಗಳ ಧರ್ಮಗಳಾಗಿದ್ದರೆ ಸನಾತನ ಧರ್ಮವು ಜೀವನವೇ ಆಗಿದೆ; ನಂಬುವದಕ್ಕಿಂತ ಇದ್ದು ತೋರುವ ವಿಷಯವು ಆದಾಗಿದೆ. ಮಾನವಕುಲದ ಉದ್ಧಾರಕ್ಕಾಗಿ ಪ್ರಾಚೀನ ಕಾಲದಿಂದಲೂ ಭರತಖಂಡದ ತಪೋವನಗಳ ಏಕಾಂತದಲ್ಲಿ ಪುಷ್ಟಿಗೊಂಡ ಧರ್ಮವು ಇದಾಗಿದೆ. ಈ ಧರ್ಮವನ್ನು ಮಾನವಕುಲಕ್ಕೆ ಅರ್ಪಿಸಲೆಂದೇ ಭಾರತವು ಇಂದು ಜೀತರಿಸಿಕೊಂಡು ಏಳುತ್ತಿದೆ. ಇತರ ದೇಶಗಳಂತೆ ಈ ದೇಶವು ಸ್ವಾರ್ಥಕ್ಕಾಗಿ ಎಚ್ಚೆತ್ತಿರುವದಿಲ್ಲ; ಅಥವಾ ತಾನು ಬಲಿಷ್ಠವಾದಾಗ ದುರ್ಬಲರನ್ನು ತುಳಿಯುವದಕ್ಕಾಗಿ ಅಲ್ಲ. ಭಗವಂತನು ತನಗೆ ಒಪ್ಪಿಸಿಕೊಟ್ಟಂತೆ ಭಾರತಮಾತೆ ಶಾಶ್ವತ ಪ್ರಕಾಶವನ್ನು ಜಗತ್ತಿಗೆಲ್ಲಾ ಬೀರಲು ತಾನು ಜೀತರಿಸಿ ಏಳುತ್ತಿದ್ದಾಳೆ. ಭಾರತವು ಎಂದಿಗೂ ತನಗಾಗಿ ತಾನು ಬದುಕಿರದೆ ಮಾನವಕುಲಕ್ಕಾಗಿ ಬದುಕಿದೆ. ಇಂದಾದರೂ ಈ ದೇಶವು ತನಗಾಗಿ ಅಲ್ಲ--ಮಾನವಕುಲದ ಕಲ್ಯಾಣಕ್ಕಾಗಿ ಘನತೆ ಪಡೆಯಬೇಕಾಗಿದೆ.

ಆದ್ದರಿಂದ ಭಗವಂತನು ನನಗೆ ನಿರ್ದೇಶಿಸಿದ ಎರಡನೆಯ ವಿಷಯವೆಂದರೆ ಇದೇ.--- ಹಿಂದೂ ಧರ್ಮದ ಕೇಂದ್ರ-ಸತ್ಯದ ಸಾಕ್ಷಾತ್ಕಾರವು ನನಗೆ ಆಗುವಂತೆ ಆತನು ಮಾಡಿದನು. ನನ್ನ ಕಾವಲುಗಾರ ಅಧಿಕಾರಿ (Jailor) ಗಳ ಹೃದಯಪರಿವರ್ತನೆಯನ್ನು ಆತನು ಮಾಡಿದ್ದರಿಂದ ಸೆರೆಮನೆಯ ಮುಖ್ಯಾಧಿಕಾರಿ ಆಂಗ್ಲ ಗೃಹಸ್ಥನೊಡನೆ ಅವರು ಹೀಗೆ ಮಾತನಾಡಿದರು. “ಅವನು ಏಕಾಂತದ ಕೋಣೆಯಲ್ಲಿ ಕೊಳೆಯುತ್ತಿದ್ದಾನೆ. ಮುಂಜಾವಿನಲ್ಲಿ ಮತ್ತು ಸಂಜೆಯಲ್ಲಿ ಅರ್ಧ ತಾಸಿನ ಮಟ್ಟಿಗಾದರೂ ಅವನು ಕೋಣೆಯ ಹೊರಗೆ ಬಂದು ಅಡ್ಡಾಡಲಿ.” ಆ ಮೇಲೆ ನಾನು ಹಾಗೆ ಅಡ್ಡಾಡುವಂತೆ ವ್ಯವಸ್ಥೆಯಾಯಿತು. ನಾನು ಹಾಗೆ ಅಡ್ಡಾಡುತ್ತಿರುವಾಗ ಭಗವಂತನ ಶಕ್ತಿ ಮತ್ತೆ ನನ್ನಲ್ಲಿ ಪ್ರವೇಶಿಸಿತು. ಮನುಷ್ಯ ಸಂಪರ್ಕವಿಲ್ಲದಂತೆ ನನ್ನನ್ನು ದೂರ ಇರಿಸಿದ ಆ ಸೆರೆಮನೆಯತ್ತ ನಾನು ದಿಟ್ಟಿಸಿ ನೋಡಿದೆ. ಆಗ ಆ ಜೇಲಿನ ಬಹು ಎತ್ತರದ ಗೋಡೆಗಳಿಂದ ನಾನು ಬಂಧಿತನಾಗಿರಲಿಲ್ಲ; ಖಂಡಿತವಾಗಿಯೂ ಇಲ್ಲ ವಾಸುದೇವನೇ ನನ್ನನ್ನು ಸುತ್ತುಗಟ್ಟಿದ್ದನು. ನನ್ನ ಕೋಣೆಯ ಎದುರಿಗಿರುವ ಗಿಡದ ಟೊಂಗೆಗಳ ಬುಡದಲ್ಲಿ ನಾನು ಅಡ್ಡಾಡುತ್ತಿರುವಾಗ ಆ ಗಿಡವು ಗಿಡವಾಗಿರದೇ ವಾಸುದೇವನೇ ಅಲ್ಲಿದ್ದನೆಂದು ನಾನು ಅರಿತೆ. ನನ್ನ ಮೇಲೆ ತನ್ನ ನೆರಳನ್ನು ಹರಹುತ್ತ ಶ್ರೀಕೃಷ್ಣನೇ ಅಲ್ಲಿ ನಿಂತಿದ್ದನೆಂಬುದನ್ನು ನಾನು ಕಂಡೆ. ನನ್ನ ಕೋಣೆಯ ಬಾಗಿಲ ದಂತಿರುವ ಕಬ್ಬಿಣದ ಸಲಾಕೆಗಳತ್ತ ನಾನು ದಿಟ್ಟಿಸಿ ನೋಡಿದೆ. ಮತ್ತೆ ವಾಸುದೇವನ ದರ್ಶನವೆ ನನಗಾಯಿತು. ನನ್ನನ್ನು ಕಾಯುತ್ತ ಕಾವಲುಗಾರನಾಗಿ ನಿಂತವನು ನಾರಾಯಣನೇ ಆಗಿದ್ದನು. ನನಗೆ ಕೊಟ್ಟ ಆ ಹುರಬರಕು ದಪ್ಪ ಕಂಬಳಗಳ ಮೇಲೆ ನಾನು ಮಲಗಿದಾಗ ನನ್ನ ಸುತ್ತಲೂ ಶ್ರೀಕೃಷ್ಣನ ತೋಳುಗಳ ಸ್ಪರ್ಶ ನನಗಾಯಿತು. ಪ್ರಾಣಸಖ-ಪ್ರಾಣಕಾಂತನ ತೋಳುಗಳ ಸ್ಪರ್ಶವದು. ಭಗವಂತನು ನನಗಿತ್ತ ಅಂತರ್ವ್ಯಾಪ್ತಿಯ ಪ್ರಥಮ ಉಪಯೋಗವೇ ಇದು. ಜೇಲಿನಲ್ಲಿ ಸೆರೆಯಾಳುಗಳಾದ ಕಳ್ಳರು-ಕೊಲೆಗಡಕರು-ದ್ರೋಹಿಗಳು ಇವರೆಲ್ಲರನ್ನೂ ನಾನು ನಿಟ್ಟಿಸಿ ನೋಡಿದೆ. ಇವರನ್ನು ನೋಡುತ್ತಿರುವಾಗ ವಾಸುದೇವನೇ ನನಗೆ ಕಾಣುತ್ತಿದ್ದ. ಈ ಎಲ್ಲ ಪತಿತರ ಅಂಧಕಾರಮಯ ಆತ್ಮಗಳಲ್ಲಿಯೂ ದುರುಪಯೋಗಗೊಳಿಸಿದ ದೇಹಗಳಲ್ಲಿಯೂ ನಾರಾಯಣನನ್ನೇ ನಾನು ಕಂಡೆ. ಈ ಕಳ್ಳಕಾಕರಲ್ಲಿಯೇ ಹಲವರು ತಮ್ಮ ಸ್ನೇಹ-ಕರುಣೆಗಳಿಂದ ನನ್ನನ್ನು ನಾಚಿಸಿದರು. ಇಂಥ ಪ್ರತಿರೋಧದ ಪರಿಸ್ಥಿತಿಯಲ್ಲಿಯೂ ಮಾನವತ್ವವು ವಿಜಯ

ಯಾದುದು ಕಂಡುಬಂತು. ಈ ಜನಗಳ ಮಧ್ಯದಲ್ಲಿ ಮುಖ್ಯವಾಗಿ ನಾನೊಬ್ಬನನ್ನು ಕಂಡೆ; ಆತನು ನನಗೆ ಸಾಧುಮರುಷನಂತೆ ಕಂಡ ಅವನೊಬ್ಬ ಓದುಬರಹ ಬರದ ನನ್ನ ದೇಶದ ಒಬ್ಬ ದೈತಬಾಂಧವನಾಗಿದ್ದು ೧೦ ವರ್ಷದ ಕಠೋರ ಶಿಕ್ಷೆಯನ್ನು ಪಡೆದ ದರೋಡೆಗಾರನಾಗಿದ್ದ. ದ್ರೋಹಿಗಳಾದ ನಾವು ಗರ್ವದಿಂದ ಇಂಥವರನ್ನು 'ಕೆಳಗಿನ ಜನ' ರೆಂದು ಕರೆಯುತ್ತೇವೆ. ಆದರೆ ಭಗವಂತನು ಇಂಥವರ ಮಧ್ಯದಲ್ಲಿಯೇ ನನ್ನನ್ನು ತಂದಿಟ್ಟು ಮನಃ ನನಗೆ ಹೀಗೆ ಕೂಗಿ ಹೇಳಿದ. "ಇಲ್ಲಿ ನೋಡು ನನ್ನ ಕಾರ್ಯದಲ್ಲಿ ಒಂದಿಷ್ಟನ್ನಾದರೂ ಮಾಡಲು ಈ ಜನರ ಮಧ್ಯದಲ್ಲಿ ನಿನ್ನನ್ನು ಕಳುಹಿದ್ದೇನೆ. ನಾನು ಜೈತನ್ಯದುಂಬಿಸಿ ಎಬ್ಬಿಸುತ್ತಿರುವ ರಾಷ್ಟ್ರದ ಸ್ವರೂಪವು ಇದಾಗಿದೆ. ನಾನು ಈ ರಾಷ್ಟ್ರದ ಈ ಜನತೆಯನ್ನು ಎಬ್ಬಿಸುತ್ತಿರುವ ಕಾರಣವಾದರೂ ಇದೇ ಆಗಿದೆ."

ಕೆಳಗಿನ ಕೋರ್ಟಿನಲ್ಲಿ ಪ್ರಕರಣದ ಚೌಕಸಿಗೆ ಅರಂಭವಾಗಲು ನಮ್ಮನ್ನು ಮ್ಯಾಜಿಸ್ಟ್ರೇಟರೆದುರು ತಂದು ನಿಲ್ಲಿಸಿದರು. ಆಗಲೂ ಅದೇ ಅಂತರ್ವ್ಯಾಪ್ತಿ ನನ್ನನ್ನು ಬೆಂಬತ್ತಿ ಬಂತು. ಭಗವಂತನು ನನಗೆ ಹೀಗೆ ನುಡಿದ "ಸೆರೆಮನೆಯಲ್ಲಿ ನಿನ್ನನ್ನು ಜಿಲ್ಲೆದಾಗ ನಿನ್ನೆದೆಯು ತತ್ತರಿಸಿ 'ನಿನ್ನ ರಕ್ಷಣೆಯಲ್ಲಿದೆ' ಎಂದು ನನ್ನನ್ನು ಕೂಗಿ ಕರೆದೆಯಲ್ಲವೆ? ಈಗ ಮ್ಯಾಜಿಸ್ಟ್ರೇಟರನ್ನು ಕಣ್ಣಿಟ್ಟು, ನೋಡು. ಆ ಸರಕಾರಿ ವಕೀಲರನ್ನು ಕಣ್ಣಿಟ್ಟು ನೋಡು." ನಾನು ಕಣ್ಣಿಟ್ಟು, ನೋಡಿದೆ; ಅವರು ಮ್ಯಾಜಿಸ್ಟ್ರೇಟರಾಗಿರಲಿಲ್ಲ-ವಾಸುದೇವನೇ ಆಗಿದ್ದರು. ಆಸನದ ಮೇಲೆ ಕುಳಿತವನು ನಾರಾಯಣನು. ಸರಕಾರಿ ವಕೀಲರನ್ನು ಕಣ್ಣಿಟ್ಟು ನೋಡಿದೆ. ನನಗೆ ಕಾಣಿಸಿದವರು ಸರಕಾರಿ ವಕೀಲರಾಗಿರಲಿಲ್ಲ; ಅಲ್ಲಿ ನಗುತ್ತ ಕುಳಿತವನು ನನ್ನ ಪ್ರಾಣಕಾಂತ-ಪ್ರಾಣಮಿತ್ರ ಶ್ರೀಕೃಷ್ಣನೇ ಆಗಿದ್ದ. ಅವನು ನನಗೆ ಹೀಗೆ ನುಡಿದ : "ಈಗ ನಿನಗೆ ಭಯವಾಗುವದೇ? ನಾನು ಸಕಲ ಸೂನವರಲ್ಲಿಯೂ ಉಪಸ್ಥಿತನಾಗಿರುವೆ. ಅವರ ಎಲ್ಲ ಕಾರ್ಯಗಳ ಮತ್ತು ಎಲ್ಲ ಮಾತುಗಳ ಅಧಿದೈವತವು ನಾನೇ. ಈಗಲೂ ಸಹ ನಿನಗೆ ನನ್ನ ರಕ್ಷಣೆಯುಂಟು ನೀನು ಹೆದರಕೂಡದು. ನಿನ್ನ ವಿರುದ್ಧವಾಗಿ ಎದ್ದ ಈ ಆಪಾದನೆಯ ಪ್ರಕರಣದ ಹೊಣೆಯನ್ನು ನನಗೊಪ್ಪಿಸಿಬಿಡು ಅದು ನಿನಗಾಗಿ ಇಲ್ಲ. ಈ ನ್ಯಾಯವಿಚಾರಣೆಗೆಂದೇನೂ ನಿನ್ನನ್ನು ನಾನಿಲ್ಲಿ ತಂದಿಲ್ಲ. ನಿನ್ನನ್ನು ಇಲ್ಲಿ ಎಳೆತಂದುದರ ಕಾರಣವು ಬೇರೆಯೇ ಆಗಿದೆ. ಈ ಪ್ರಕರಣವು ನನ್ನ ಕಾರ್ಯಸಾಧನೆಗೆ ನಿಮಿತ್ತ ಮಾತ್ರ; ಹೆಚ್ಚಿನದೇನೂ ಇದರಲ್ಲಿಲ್ಲ." ಅನಂತರ ಸೆರೆಸ್ವಕೋರ್ಟಿನಲ್ಲಿ ಪ್ರಕರಣದ ಚೌಕಸಿಗೆ ಅರಂಭವಾದೊಡನೆ ನನ್ನ ವಿರುದ್ಧವಿರುವ ಪುರಾವೆಯಲ್ಲಿ ಅಸತ್ಯಾಂಶವಾವುದು ಹಾಗೂ ವಿರುದ್ಧ ಸಾಕ್ಷಿದಾರರಿಗೆ ಪುತಿಪುತ್ನೆಗಳನ್ನು ಯಾವ ಸಂಗತಿಗಳ ಬಗ್ಗೆ ಕೇಳಬೇಕು ಈ ಬಗ್ಗೆ ನನ್ನ ವಕೀಲರಿಗೆಂದು ಅನೇಕ ಸೂಚನೆಗಳನ್ನು ನಾನು ಬರೆಯತೊಡಗಿದೆ. ಆಗ್ಗೆ ಅನಿರೀಕ್ಷಿತವಾಗಿ ಒಂದು ಘಟನೆ ನಡೆಯಿತು. ಆಪಾದನೆಯಿಂದ ನನ್ನನ್ನು ರಕ್ಷಿಸಿಕೊಳ್ಳುವ ವಿಷಯದಲ್ಲಿ ಈ ಮೊದಲು ಮಾಡಿದ ವ್ಯವಸ್ಥೆಯೆಲ್ಲಾ ಒಮ್ಮಿಂದೊಮ್ಮೆಲೆ ಬದಲಾಗಿ ನನ್ನ ಪರವಾಗಿ ಪುತಿವಾದ ಮಾಡಲಿಕ್ಕೆ ಮತ್ತೊಬ್ಬರೇ ಬಂದು ನಿಂತರು. ಅವರು ನನ್ನ ಮಿತ್ರರೇ ಆಗಿದ್ದರೂ ಅವರು ಈ ಕೆಲಸಕ್ಕೆ ಬರುವ ರೆಂಬುದು ನನ್ನ ಕನಸು-ಮನಸ್ಸಿನಲ್ಲಿಯೂ ಇರಲಿಲ್ಲ. ಅವರ ಹೆಸರನ್ನು ನೀವೆಲ್ಲರೂ ಕೇಳಿಯೇ ಇದ್ದೀರಿ. ನನಗಾಗಿ ಅವರು ತಮ್ಮೆಲ್ಲ ಇತರ ವಿಚಾರಗಳನ್ನು ಬದಿಗೆ ಸರಿಸಿ, ತಮ್ಮ ವಕೀಲಿಯ ಗಳಿಕೆಯನ್ನೆಲ್ಲಾ ತ್ಯಾಗಮಾಡಿ, ತಿಂಗಳುಗಟ್ಟಲೆ ದಿನಾಲು ಮಧ್ಯರಾತ್ರಿಯ ವರೆಗೂ ಜಾಗರಣೆಯಿಂದಿದ್ದು ನನ್ನನ್ನು ಕಳೆದ ಕೆಂದು ತಮ್ಮ ಆರೋಗ್ಯವನ್ನೆಲ್ಲಾ ಹಾಳುಮಾಡಿಕೊಂಡರು. ಅವರೇ ಶ್ರೀಯುತ ಚಿತ್ತರಂಜನದಾಸರು. ಅವರನ್ನು ಕಂಡೊಡನೆ ನನಗೆ ತೃಪ್ತಿಯಾಯಿತು. ಅದರೂ ಕೆಲವು ಸೂಚನೆಗಳನ್ನು ಬರೆದುಕೊಡುವದು ಅವಶ್ಯವೆಂದು ಆಗ್ಗೆ ಕೂಡ ನನಗನಿಸಿತು. ಅವನ್ನೆಲ್ಲಾ ನಾನು ಬರೆದಿಟ್ಟೆ. ಆಗ್ಗೆ ಅಂತರಂಗದಿಂದ ಒಂದು ಸಂದೇಶ ಬಂದಿತು. "ನಿನ್ನ ಕಾಲು ಕಟ್ಟಿದ ಈ ಜಾಲದಿಂದ ನಿನ್ನನ್ನು ರಕ್ಷಿಸಲು ಯೋಗ್ಯ ವ್ಯಕ್ತಿಯು

ಈತನೇ. ನೀನು ಬಲಿದಿಟ್ಟು ನಿನ್ನ ಕಾಗದಗಳನ್ನು ಬೀಸಿ ಒಗೆ. ಆತನಿಗೆ ಸೂಚನೆಗಳನ್ನು ಕೊಡುವ ಕೆಲಸ ನಿನ್ನದಲ್ಲ. ನಾನೇ ಅವನಿಗೆ ಆ ಸೂಚನೆಗಳನ್ನು ಕೊಡುವೆನು.” ಆ ಗಲಿಗೆಯಿಂದ ನಾನಾಗ ನನ್ನ ವಕೀಲರಿಗೆ ಈ ಪ್ರಕರಣದ ವಿಷಯದಲ್ಲಿ ಒಂದು ಶಬ್ದ ಕೂಡ ನಾನು ಮಾತನಾಡಲಿಲ್ಲ, ಯಾವ ಸೂಚನೆಯನ್ನೂ ನಾನು ಮಾಡಲಿಲ್ಲ. ನನಗೆ ಅವರೇನಾದರೂ ಪ್ರಶ್ನೆ ಹಾಕಿದಾಗ ನಾನು ಕೊಟ್ಟ ಉತ್ತರದಿಂದ ನನ್ನ ಪ್ರಕರಣಕ್ಕೆ ಯಾವ ಬಗೆಯ ಸಹಾಯವೂ ಆಗಲಿಲ್ಲವೆಂದು ನನಗೆ ಮೇಲಿಂದಮೇಲೆ ಕಂಡುಬಂತು. ನಾನು ಅವರಿಗೇ ಎಲ್ಲವನ್ನೂ ಒಪ್ಪಿಸಿಬಿಟ್ಟೆ... ಅವರು ಸಂರಕ್ಷಣೆ-ಸಮರ್ಥನೆಯ ಎಲ್ಲ ಹೊಣೆಯನ್ನೂ ತಾವೇ ಪೂರ್ಣವಾಗಿ ವಹಿಸಿಕೊಂಡರು. ಪರಿಣಾಮವು ಏನಾಯ್ತೆಂಬುದು ನಿಮಗೆ ಗೊತ್ತೇ ಇದೆ. ನನ್ನ ಬಗ್ಗೆ ಭಗವಂತನ ಸಂಕಲ್ಪವೇ ನಿಶ್ಚಿತವಾದರೂ ಅವನು ಮೊದಲಿನಿಂದ ಕೊನೆಯವರೆಗೂ ನನಗಿತ್ತು. ಅಂತರ್ಮಾಣಿಯನ್ನು ಒದೇ ಪದೇ ನಾನು ಅಲಿಸುತ್ತಿದ್ದೆ : “ನಾನು ಮಾರ್ಗದರ್ಶನ ಮಾಡುತ್ತಿದ್ದೇನೆ. ಆದ್ದರಿಂದ ಭಯಪಡಬೇಡ. ನಾನು ನಿನ್ನನ್ನು ಈ ಸೆರೆಮನೆಗೆ ಯಾವ ಕಾರ್ಯಕ್ಕಾಗಿ ತಂದಿರುವೆನೋ ಆ ನಿನ್ನ ಕಾರ್ಯದ ಕಡೆಗೇ ನಿನ್ನ ಗಮನವಿರಲಿ. ಇಲ್ಲಿಂದ ಹೊರಬಿದ್ದ ಮೇಲೆ ಎಂದಿಗೂ ಭಯಪಡಬೇಡವೆಂಬುದನ್ನು ನೆನಪಿ ನಲ್ಲಿಡು. ಅಂಜಬೇಡ ಆಳುಕಬೇಡ ಇದನ್ನೆಲ್ಲ ಮಾಡಿ ಮಾಡಿಸುವವನು ನಾನೆಂಬುದನ್ನು ಸ್ಮರಣೆಯಲ್ಲಿಡು ; ನೀನೂ ಅಲ್ಲ, ಬೇರೆ ಯಾರೂ ಅಲ್ಲ. ಎಂಥ ಮೋಡ ಕವಿದರೂ, ಎಂಥ ಸಂಕಟ-ವಿಘ್ನಗಳು ಅಡ್ಡ ಬಂದರೂ, ಎಂಥ ಕಷ್ಟ ನಷ್ಟಗಳೇ ಒದಗಿದರೂ ಭಯಪಡಬೇಡ. ಕಾರ್ಯ ಅಸಾಧ್ಯವೆಂದೆನಿಸಿದರೂ ಅಂಜಬೇಡ. ಈ ಜಗದಲ್ಲಿ ಅಸಾಧ್ಯವೆಂಬುದೇ ಇಲ್ಲ; ಕಠಿಣವೆಂಬುದೇ ಇಲ್ಲ. ರಾಷ್ಟ್ರದಲ್ಲಿ ಇದ್ದವನು ನಾನು ; ಆದರ ಜಾಗೃತಿಯಲ್ಲಿ ಇದ್ದವನೂ ನಾನೇ. ವಾಸುದೇವನು ನಾನು ನಾರಾಯಣನು ನಾನು. ನನ್ನ ಇಚ್ಛೆಯೇ ಈಡೇರುವುದಲ್ಲದೆ ಅನ್ಯರ ಇಚ್ಛೆ ಈಡೇರಲಾರದು. ಇಂತಹದು ಘಟಿಸಬೇಕೆಂದು ನನ್ನ ಸಂಕಲ್ಪವಿದ್ದ ಕಾಲದಲ್ಲಿ ಯಾವ ಮಾನವಶಕ್ತಿಯೂ ಅದಕ್ಕೆ ಅಡ್ಡಬರಲಾರದು. ಇದನ್ನೆಲ್ಲ ನೀನು ಸ್ಮರಣೆಯಲ್ಲಿಡು.

ಇಷ್ಟರಲ್ಲಿ ಭಗವಂತನು ನನ್ನನ್ನು ಏಕಾಂತದಿಂದ ಹೊರಗೆ ಕರೆತಂದು, ಈ ಪ್ರಕರಣದಲ್ಲಿ ಅಪಾದನೆಗೆ ಗುರಿಯಾದ ನನ್ನ ಜೊತೆಗಾರನೊಡನೆ ನನ್ನನ್ನಿರಿಸಿದ. ನೀವು ಈದಿನ ನನ್ನತ್ಯಾಗ ಹಾಗೂ ರಾಷ್ಟ್ರಭಕ್ತಿಯ ವಿಚಾರವಾಗಿ ಸಾಕಷ್ಟು ಕೊಂಡಾಡಿ ಮಾತನಾಡಿದ್ದೀರಿ. ನಾನು ಸೆರೆಮನೆಯಿಂದ ಹೊರಗೆ ಬರುವಾಗಿನಿಂದ ಈ ಬಗೆಯ ಮಾತು ನನಗೆ ಕೇಳಿಬರುತ್ತದೆ. ಇಂಥ ಮಾತನ್ನು ಕೇಳಿದಾಗ ಸಂಕೋಚವಿಂದ ನಾನು ಮುದುಡಿಕೊಳ್ಳುತ್ತೇನೆ; ಒಂದು ಬಗೆಯ ವ್ಯಥೆಯೂ ನನಗೆ ಆಗುತ್ತಿದೆ. ಏಕೆಂದರೆ ನನ್ನ ದುರ್ಬಲತೆಯ ಅರಿವು ನನಗಿದೆ. ನನ್ನ ಲೋಕ-ದೋಷಗಳಿಗೆ ನಾನೇ ತುತ್ತಾಗಿರುವೆ. ಮುಂಚೆ ಕೂಡ ಇವುಗಳ ಬಗ್ಗೆ ನಾನೇನೂ ಕುರುಡನಾಗಿರಲಿಲ್ಲ ; ಏಕಾಂತದಲ್ಲಂತೂ ಅವೆಲ್ಲವೂ ಒಟ್ಟುಗೂಡಿ ನನ್ನ ವಿರುದ್ಧವಾಗಿ ತಲೆಯೆತ್ತಿ ನಿಂತಾಗ, ನನ್ನ ಹೃದಯದಾರ್ಬಲ್ಯದ ಪೂರ್ಣಸ್ವರೂಪದ ಅನುಭವವು ನನಗೆ ಆಗ ಆಯಿತು. ನಾನೆಂದರೆ ದಾರ್ಬಲ್ಯದ ಮೊಟ್ಟೆಯೇ ಆದ ಹುಲು ಮಾನವನೆಂದೂ, ದೋಷಮಯ ಅಣ್ವು ಉಪಕರಣವೆಂದೂ, ದೈವಿ ಶಕ್ತಿ ನನ್ನಲ್ಲಿ ಪ್ರವೇಶಿಸಿದಾಗ ಮಾತ್ರ ನಾನು ಬಲಶಾಲಿಯೆಂದೂ ಆಗ ನನಗೆ ತಿಳಿಯಿತು. ಈ ತರುಣರ ಮಧ್ಯದಲ್ಲಿ ಆಗ ನನ್ನ ನಿಜರೂಪವು ನನಗೆ ಕಂಡಿತು. ಅವರಲ್ಲಿ ಹಲವರು ಬಲಿಷ್ಠ ಮೇರುಸರ್ಪತದಂತೆ ಧೈರ್ಯಶಾಲಿಗಳಾಗಿದ್ದರೆಂಬುದನ್ನು ನಾನು ಕಂಡುಕೊಂಡೆ. ಧೈರ್ಯಕ್ಕಾಗಿ ಪೂರ್ಣ ಆತ್ಮಾರ್ಪಣ ಮಾಡಿದ ಅವರ ಅದ್ಭುತ ಶಕ್ತಿಯ ಮುಂದೆ ನಾನು ಯಾವ ಗಿಡದ ತೊಪ್ಪಲೋ. ಎಂದೆನಿಸಿತು. ಶಕ್ತಿ-ಶೀಲಗಳಲ್ಲಿಷ್ಟೇ ಅಲ್ಲ—ನಾನು ಗರ್ವಪಟ್ಟುಕೊಳ್ಳುತ್ತಿದ್ದ ಬೌದ್ಧಿಕ ಸಾಮರ್ಥ್ಯದ ವಿಕಾಸದಲ್ಲಿ ಕೂಡ—ನನಗಿಂತ ಶ್ರೇಷ್ಠರಾದವರು ಅವರಲ್ಲಿ ಒಬ್ಬಿಬ್ಬರು—ಅದೇಕೆ ಅನೇಕರು—ಇದ್ದರೆಂಬುದು ನನಗೆ ತೋರಿಬಂತು. ಭಗವಂತನು ನನಗೆ ಹೀಗೆ ಹೇಳಿದ : “ನನ್ನ ಆಜ್ಞೆಯ ಪ್ರಕಾರ ಜಾಗೃತವಾಗುತ್ತಿರುವ ತರುಣ ಸಂತತಿ ಇದೇ ನೋಡು. ಚೇತರಿಸಿಕೊಂಡೇಳುವ ಜೈತನ್ಯದಿಂದ

ಕೂಡಿದ ಅಭಿನವ ಶಕ್ತಿಸಂತ ಜನಾಂಗವು ಇದೇ. ನೀನೀಗ ಬದಿಗೆ ಸರಿದರೆ ಅಥವಾ ಮಲಗಿದರೂ ಸಹ ರಾಷ್ಟ್ರಕಾರ್ಯವು ಮುಂದುವರಿಯುವದು ಖಂಡಿತ. ಕಾಲಪ್ರವಾಹದಲ್ಲಿ ನಾಳೆ ನೀನು ಎಲ್ಲಿಯಾದರೂ ಕೊಚ್ಚಿಹೋದಲ್ಲಿ ನಿನ್ನ ಕಾರ್ಯವನ್ನು ತಮ್ಮ ಕೈಯಲ್ಲಿ ತೆಗೆದುಕೊಂಡು ನೀನು ಇದುವರೆಗೆ ಮಾಡಿದ್ದಕ್ಕಿಂತ ಹೆಚ್ಚು ಮಿಗಿಲಾಗಿ ಕಸುವಿನಿಂದ ಕಾರ್ಯ ಸಾಂಗಮಾಡುವರು. ಈ ರಾಷ್ಟ್ರಕ್ಕೆ ಒಂದು ಮಾತನ್ನು ಹೇಳಿ ಕೊಡುವ ಸಾಮರ್ಥ್ಯವು ನನ್ನಿಂದಲೇ ನಿನಗೆ ಬಂದಿರುವದು. ಆ ಮಾತಿನಿಂದ ಈ ರಾಷ್ಟ್ರದ ಅಭ್ಯುದಯಕ್ಕೆ ಸಹಾಯವಾಗುವದು.” ಭಗವಂತನು ನನಗೆ ಹೇಳಿಕೊಟ್ಟ ಎರಡನೆಯ ಮಾತೇ ಇದು.

ಆ ಬಳಿಕ ಅಕಸ್ಮಾತ್ತಾಗಿ ಒಂದು ಸಂಗತಿ ಘಟಿಸಿ, ಕ್ಷಣಾರ್ಧದಲ್ಲಿ ನನ್ನನ್ನು ಕಟ್ಟೀಕಾಂತದ ಒಂದು ಕೋಣೆಗೆ ಅವಸರದಲ್ಲಿ ಸ್ಥಳಾಂತರಿಸಿದರು. ಆ ಅವಧಿಯಲ್ಲಿ ನನ್ನೊಳಗೆ ಏನೇನು ನಡೆಯಿತೆಂಬುದನ್ನು ಇಲ್ಲಿ ಹೇಳಲೇಬೇಕೆಂದು ನನಗೆ ಅನಿಸುತ್ತಿಲ್ಲ. ಇಷ್ಟು ಮಾತ್ರ ನಿಜ, ಭಗವಂತನು ಪ್ರತಿದಿನವೂ ತನ್ನ ಆಶ್ಚರ್ಯಗಳನ್ನು ತೋರಿ ಹಿಂದೂಧರ್ಮದ ಪರಮ ಸತ್ಯದ ಸಾಕ್ಷಾತ್ಕಾರವು ನನಗಾಗುವಂತೆ ಆತನು ಮಾಡಿದನು. ಆ ಮೊದಲು ನನ್ನ ತಲೆಯಲ್ಲಿ ಅನೇಕ ಸಂಶಯಗಳಿದ್ದವು. ನನ್ನ ಬಾಲ್ಯವು ಇಂಗ್ಲೆಂಡ್‌ನಲ್ಲಿ ಸಂಪೂರ್ಣ ಪರಕೀಯ ವಾತಾವರಣ ಹಾಗೂ ಪರಕೀಯ ಕಲ್ಪನೆಗಳ ಮಧ್ಯದಲ್ಲಿ ಕಳೆಯಿತು. ಆಗ ನನ್ನ ನಂಬಿಗೆ ಬೇರೊಂದು ಬಗೆಯದಾಗಿತ್ತು. ಹಿಂದೂ ಧರ್ಮದಲ್ಲಿಯೆ ಅನೇಕ ಮಾತುಗಳು ಕಾಲ್ಪನಿಕ ವೆಂದೂ ಸ್ವಪ್ನಲೋಕಕ್ಕೆ ಹೆಚ್ಚಾಗಿ ಅವು ಸೇರಿದವುಗಳೆಂದೂ ಈ ಧರ್ಮದಲ್ಲಿ ಹೇಳಿದುದು ಒಂದು ಭ್ರಮೆ ಮತ್ತು ಮಾಯೆಯೆಂದೂ ನಾನು ತಿಳಿದಿದ್ದೆ. ಆದರೆ ಈಗ ದಿನ ದಿನವೂ ಕಳೆದಂತೆ ಹಿಂದೂಧರ್ಮದ ಸತ್ಯ ಸಿದ್ಧಾಂತಗಳು ನನ್ನ ಮನದಲ್ಲಿ, ನನ್ನ ಎದೆಯಲ್ಲಿ, ನನ್ನ ದೇಹದಲ್ಲಿ ಬಿಂಬಿಸಿ ಅವುಗಳ ಅರಿವು ನನಗಾಯಿತು. ಅವೆಲ್ಲಾ ನನಗೆ ಜಾಗೃತ ಅನುಭವಗಳಾಗಿ ಪರಿಣಮಿಸಿದವು. ಯಾವ ಭೌತಿಕ ಶಾಸ್ತ್ರವೂ ತಿಳಿಸಿ ಹೇಳದ ಅನೇಕ ಮಾತುಗಳ ದರ್ಶನವು ನನಗಾಯಿತು. ಮೊಟ್ಟಮೊದಲು ಭಗವಂತನ ಬಳಿಗೆ ನಾನು ಹೋದುದು ಕೇವಲ ಭಕ್ತನೆಂದೂ ಅಲ್ಲ, ಕೇವಲ ಜ್ಞಾನಿಯೆಂದೂ ಅಲ್ಲ. ಸ್ವದೇಶಿ ಚಳವಳಿಯು ಆರಂಭವಾಗುವದಕ್ಕಿಂತ ಮೊದಲೇ, ನಾನು ಬಡೋದೆಯಲ್ಲಿದ್ದಾಗ, ಬಹು ದಿನಗಳ ಹಿಂದೆಯೇ ನನಗೆ ಇಂಥದೊಂದು ಅನುಭವವು ಉಂಟಾಗಿ ಆತನ ಕಡೆಗೆ ನನ್ನ ಪ್ರವೃತ್ತಿಯುಂಟಾಯ್ತು.

ಆಗ ದೇವರ ಕಡೆಗೆ ನನ್ನ ಚಿತ್ತವು ಪ್ರವೃತ್ತಿಗೊಂಡರೂ ಆತನಲ್ಲಿ ನನಗೆ ಸದೈವ ಜಾಗೃತ ಶ್ರದ್ಧೆಯೇ ಇರಲಿಲ್ಲ. ನಾನಿನ್ನೂ ನಿರೀಶ್ವರವಾದಿಯೂ ನಾಸ್ತಿಕನೂ ಆಗಿದ್ದೆ. ಸಂಶಯಾತ್ಮನಾಗಿ ದೇವರ ಅಸ್ತಿತ್ವವನ್ನು ಪೂರ್ಣವಾಗಿ ಒಪ್ಪಿಕೊಳ್ಳುತ್ತಿರಲಿಲ್ಲ. ಈಶಾವಾಸದ ಅನುಭವವೇ ನನಗಿರಲಿಲ್ಲ. ಆದರೂ ಯಾವುದೋ ಒಂದು ಶಕ್ತಿಯು ನನ್ನನ್ನು ವೇದಗಳ ಸತ್ಯರಾಜ್ಯಕ್ಕೆ, ಭಗವದ್ಗೀತೆಯ ಸತ್ಯರಾಜ್ಯಕ್ಕೆ, ಹಿಂದೂಧರ್ಮದ ಸತ್ಯರಾಜ್ಯಕ್ಕೆ ಎಳೆದೊಯ್ಯಿತು. ಈ ಯೋಗದಲ್ಲಿ, ವೇದಾಂತದ ಆಧಾರದ ಮೇಲೆ ನಿಂತಿದ್ದ ಈ ಧರ್ಮದಲ್ಲಿ ಎಲ್ಲಿಯಾದರೂ ಒಂದು ಪ್ರಬಲ ಸತ್ಯವು ಇರಲೇಬೇಕೆಂದು ನನಗನಿಸಿತು. ಹೀಗೆ ಯೋಗದೊಡನೆ ನನ್ನ ಚಿತ್ತವು ಒಲಿದು, ನನ್ನ ಕಲ್ಪನೆ ಸರಿಯಹುದೇನೆಂಬದನ್ನು ಕಂಡುಕೊಳ್ಳಲು ಆ ಯೋಗದ ಅನುಷ್ಠಾನ ಕೈಕೊಳ್ಳಲು ನಾನು ನಿರ್ಧರಿಸಿದೆ. ಆಗ ನಾನು ಭಗವಂತನಿಗೆ ಈ ರೀತಿಯಲ್ಲಿ ಪ್ರಾರ್ಥಿಸಿದೆ: “ನೀನು ಇದ್ದುದು ನಿಜವಿದ್ದಲ್ಲಿ ನೀನು ನನ್ನ ಹೃದಯವನ್ನು ಅರಿತಿರುವೆ. ಮುಕ್ತಿಯನ್ನು ಕೇಳಬಂದಿಲ್ಲವೆಂಬುದನ್ನು ನೀನು ಬಲ್ಲೆ. ಅನ್ಯರು ಕೇಳಬಹುದಾದ ಯಾವುದನ್ನೂ ನಾನು ಕೇಳುತ್ತಿಲ್ಲ. ಈ ರಾಷ್ಟ್ರವನ್ನು ಜಾಗೃತಗೊಳಿಸಬಲ್ಲ ಸಾಮರ್ಥ್ಯವನ್ನು ಮಾತ್ರ ನಾನು ಕೇಳುತ್ತಿದ್ದೇನೆ. ಈ ಜನತೆಗಾಗಿ ನಾನು ಜೀವಿಸುವಂತೆ, ಇವರಿಗಾಗಿ ನಾನು ಕಾರ್ಯಮಾಡುವಂತೆ ನಿನ್ನ ಅನುಮತಿಯ ಬಲವನ್ನು ಮಾತ್ರ ನಾನು ಕೇಳುತ್ತಿದ್ದೇನೆ. ಏಕೆಂದರೆ ಈ ಜನತೆಯನ್ನು ನಾನು ಪ್ರೀತಿಸುತ್ತೇನೆ; ಇವರಿಗಾಗಿ ನನ್ನ ಜೀವನವನ್ನು

ಮೀಸಲಿಡುವ ಸಾಮರ್ಥ್ಯವನ್ನು ದಯಪಾಲಿಸೆಂದು ಪ್ರಾರ್ಥಿಸುತ್ತೇನೆ.” ಯೋಗದ ಸಾಕ್ಷಾತ್ಕಾರಕ್ಕಾಗಿ ನಾನು ದೀರ್ಘಪ್ರಯತ್ನಪಟ್ಟೆ; ಸ್ವಲ್ಪ ಮಟ್ಟಿಗೆ ಸಿದ್ಧಿಯೇನೋ ಲಭಿಸಿತು. ಆದರೆ ಯಾವುದನ್ನು ನಾನು ಆತ್ಮಂತಿಕವಾಗಿ ಅಪೇಕ್ಷಿಸಿದ್ದೆನೋ ಅದರಲ್ಲಿ ನನಗೆ ತೃಪ್ತಿಯಿರಲಿಲ್ಲ. ಆ ಮೇಲೆ ಸೆರೆಮನೆಯ ಶಾಂತಪ್ರಶಾಂತ ಏಕಾಂತ ಸ್ಥಳದಲ್ಲಿ ನನ್ನ ಮೊದಲಿನ ಆಪೇಕ್ಷೆಗಾಗಿ ಮತ್ತೆ ಪ್ರಾರ್ಥಿಸಿದೆ. ನಾನು ಹೀಗೆ ನುಡಿದೆ : “ನಿನ್ನ ಆದೇಶವನ್ನು ನನಗೆ ಕೊಡು ಯಾವ ಕಾರ್ಯವನ್ನು ಹೇಗೆಮಾಡಬೇಕೆಂಬುದೇ ನನಗೆ ತಿಳಿಯದಾಗಿದೆ. ನನಗೊಂದು ಸಂದೇಶ ನೀಡು.” ಯೋಗದ ಅನುಸಂಧಾನದಲ್ಲಿ ಎರಡು ಸಂದೇಶಗಳು ಬಂದವು. ಮೊದಲನೆಯ ಸಂದೇಶವು ಹೀಗಿತ್ತು : “ನಿನ್ನೊಂದು ಕಾರ್ಯವನ್ನು ನಾನು ಕೊಟ್ಟಿದ್ದೇನೆ ಈ ರಾಷ್ಟ್ರದ ಅಭ್ಯುದಯಕ್ಕೆ ಸಹಾಯ ಮಾಡುವದಕ್ಕಾಗಿ ಅದು ಇದೆ. ಕ್ಷಿಪ್ರದಲ್ಲೆಯೇ ಸೆರೆಮನೆಯಿಂದ ನಿನ್ನ ಬಿಡುಗಡೆಯಾಗುವದು. ಈ ಸಲ ನಿನಗೆ ಈ ಸ್ವಕರಣದಲ್ಲಿ ಶಿಕ್ಷೆಯಾಗಬೇಕೆಂದೂ ಇಲ್ಲವೆ ಇತರರಂತೆ ದೇಶಕ್ಕಾಗಿ ಕಷ್ಟಪಡುತ್ತ ನೀನು ಕಾಲಕಳೆಯಬೇಕೆಂದೂ ನನ್ನ ಸಂಕಲ್ಪವಿರುವದಿಲ್ಲ. ನಾನು ಕಾರ್ಯಕ್ಕಾಗಿಯೇ ನಿನ್ನನ್ನು ಕರೆದಿರುವೆ. ನೀನು ಕೇಳಬಯಸಿದ ಆದೇಶವೇ ಇದು. ಮುನ್ನಡೆದು ನನ್ನ ಕಾರ್ಯ ಮಾಡೆಂಬ ಆದೇಶವನ್ನೇ ನಾನು ನಿನಗೆ ಕೊಟ್ಟಿದ್ದೇನೆ.” ಆ ಮೇಲೆ ಬಂದ ಎರಡನೆಯ ಸಂದೇಶವೇನೆಂದರೆ : ಈ ವರ್ಷದ ಏಕಾಂತವಾಸದ ಅವಧಿಯಲ್ಲಿ ಅದೊಂದು ರಹಸ್ಯವನ್ನು ನಿನಗೆ ತೋರಿಸಿದ್ದೇನೆ. ಅದರ ಬಗ್ಗೆ ನಿನ್ನಲ್ಲಿದ್ದ ಸಂಶಯಗಳನ್ನು ನಿವಾರಿಸಿದ್ದೇನೆ. ಅದೇ ಹಿಂದೂ ಧರ್ಮದ ಸತ್ಯವು. ಜಗತ್ತಿನೆದುರು ಈ ಧರ್ಮವನ್ನು ನಾನು ಎತ್ತಿ ನಿಲ್ಲಿಸುತ್ತಿದ್ದೇನೆ. ಋಷಿಗಳ-ಸಂತರ-ಅವತಾರಗಳ ಮುಖಾಂತರವಾಗಿ ಇದನ್ನು ವಿಕಾಸಗೊಳಿಸುತ್ತ ನಾನು ಪರಿಪೂರ್ಣಗೊಳಿಸಿದ್ದೇನೆ. ಇನ್ನು ಬಳಿಕ ಈ ಧರ್ಮವು ನನ್ನ ಕಾರ್ಯವನ್ನು ರಾಷ್ಟ್ರಗಳ ಮಧ್ಯದಲ್ಲಿ ಮುಂದುವರಿಸಲಿದೆ. ನನ್ನ ಸಂದೇಶವನ್ನು ಎಲ್ಲೆಡೆ ಕಳುಹುವದಕ್ಕಾಗಿ ನಾನು ಈ ದೇಶವನ್ನು ಮೇಲಕ್ಕೆ ಎತ್ತುತ್ತಿರುವೆ. ನನ್ನ ಸಂದೇಶವೇ ಈ ಸನಾತನ ಧರ್ಮವು ; ಇದುವೇ ಶಾಶ್ವತ ಧರ್ಮವು. ಇದನ್ನು ನೀನು ಮೊದಲು ನಿಜವಾಗಿಯೂ ತಿಳಿದಿರಲಿಲ್ಲ ; ಅದರ ರಹಸ್ಯವನ್ನು ನಾನೀಗ ನಿನಗೆ ಪ್ರಕಟಿಸಿ ತೋರಿಸಿದ್ದೇನೆ. ನಿನ್ನಲ್ಲಿದ್ದ ನಾಸ್ತಿಕನಿಗೆ-- ಸಂಶಯವಾದಿಗೆ ಉತ್ತರವನ್ನು ಕೊಟ್ಟಿದ್ದೇನೆ. ನಿನ್ನ ಒಳಗೂ ಹೊರಗೂ ಬಾಹ್ಯ ಮತ್ತು ಆಂತರಿಕ ನಿದರ್ಶನಗಳನ್ನು ನಿನ್ನಿತ್ತಿದ್ದೇನೆ. ಅವುಗಳಿಂದ ನಿನಗೆ ತೃಪ್ತಿಯಾಗಿದೆ. ನೀನು ಹೊರಬಿಡುಗಡೆಗೆ ನಿನ್ನ ರಾಷ್ಟ್ರಕ್ಕೆ ನನ್ನ ಈ ಮಾತನ್ನು ಹೇಳು. ಸನಾತನ ಧರ್ಮಕ್ಕಾಗಿ ಜನಾಂಗವು ಎಚ್ಚತ್ತಿದೆಯೆಂದೂ, ಜಗತ್ತಿಗೆಂದಲ್ಲದೆ ಸ್ವಾರ್ಥಕ್ಕಾಗಿ ರಾಷ್ಟ್ರವು ಎಚ್ಚತ್ತಿಲ್ಲವೆಂದೂ ನಿನ್ನ ಜನರಿಗೆ ಹೇಳು. ಜಗತ್ತಿನ ಸೇವೆಗಾಗಿ ನಾನು ಅವರಿಗೆ ಸ್ವಾತಂತ್ರ್ಯವನ್ನು ಕೊಡುತ್ತಿದ್ದೇನೆ. ಭಾರತರಾಷ್ಟ್ರವು ತಲೆಯೆತ್ತುವುದೆಂದು ನಾವು ಅಂದಾಗ ಅದರ ಅರ್ಥವಿಷ್ಟೇ-ಸನಾತನ ಧರ್ಮವು ತಲೆಯೆತ್ತುವುದೆಂದು. ಭಾರತರಾಷ್ಟ್ರವು ಘನತೆ ಪಡೆಯುವದೆಂದು ನಾವು ಅಂದಾಗ ಅದರ ಅರ್ಥವಿಷ್ಟೇ ಸನಾತನ ಧರ್ಮವು ಘನತೆಪಡೆಯುವುದೆಂದು. ಭಾರತ ರಾಷ್ಟ್ರವು ವಿಶಾಲವೂ ವಿಸ್ತೃತವೂ ಆಗುವುದೆಂದು ನಾವು ಅಂದಾಗ ಅದರ ಅರ್ಥವಿಷ್ಟೇ- ಸನಾತನ ಧರ್ಮವು ಜಗದ ತುಂಬಾ ವಿಶಾಲವೂ ವಿಸ್ತೃತವೂ ಆಗುವುದೆಂದು. ಧರ್ಮಕ್ಕಾಗಿ ಧರ್ಮದಿಂದಲೇ ಭಾರತವು ಬದುಕಿದೆ. ಧರ್ಮವನ್ನು ಮಹತ್ತರಗೊಳಿಸಿದರೆ ದೇಶವು ಮಹತ್ತರವಾಗುವುದು. ನಾನು ಸರ್ವತ್ರ ಸರ್ವ ಜನರಲ್ಲಿ ಸರ್ವ ವಸ್ತುಗಳಲ್ಲಿ ಇದ್ದೇನೆಂಬುದನ್ನೂ, ಈ ಆಂದೋಲನದಲ್ಲಿ ನಾನು ಇದ್ದೇನೆಂಬುದನ್ನೂ ಮತ್ತು ದೇಶಕ್ಕಾಗಿ ಕಷ್ಟಪಡುತ್ತಿರುವ ಜನರಲ್ಲಿಷ್ಟೇ ನಾನಿರದೆ ಅವರನ್ನು ಎದುರಿಸಿ ಅಡ್ಡಗಟ್ಟುತ್ತಿರುವ ವಿರೋಧಿಗಳಲ್ಲೂ ನಾನು ಇದ್ದೇನೆಂಬುದನ್ನೂ ನಿನಗೆ ತೋರಿಸಿಕೊಟ್ಟಿದ್ದೇನೆ. ಪ್ರತಿಯೊಬ್ಬನ ಹೃದ್ದೇಶದಲ್ಲಿ ನಾನು ನಿಂತು ಕಾರ್ಯ ಮಾಡುತ್ತಿದ್ದೇನೆ. ಜನರು ಏನೇ ಭಾವಿಸಿರಲಿ, ಏನೇ ಮಾಡಲಿ ನನ್ನ ಸಂಕಲ್ಪಕ್ಕೆ ಸಹಾಯವಾಗದಂತಹುದನ್ನು ಯಾವುದನ್ನೂ ಅವರು ಮಾಡಲಾರರು. ಅವರೂ ನನ್ನ ಕಾರ್ಯವನ್ನೇ ಮಾಡುತ್ತಿದ್ದಾರೆ ; ಅವರು ನನ್ನ ಶತ್ರುಗಳಲ್ಲ, ನನ್ನ ಕಾರ್ಯಕ್ಕೆ ನಿಮಿತ್ತಮಾತ್ರರು. ನಿನ್ನೆಲ್ಲ ಕೃತಿಗಳಲ್ಲಿ ನೀನೆತ್ತ ಸಾಗಿರುವಿಯೆಂಬುದನ್ನು ಅರಿಯದೇನೇ ನೀನು ಮುನ್ನುಗ್ಗುತ್ತಿರುವಿ. ನಿನ್ನ ಮನಸ್ಸಿನಲ್ಲಿ

ದ್ವಿದು ಒಂದು, ನೀನು ಮಾಡುತ್ತಿರುವುದು ಮತ್ತೊಂದು. ನೀನು ಗುರಿಯಿಟ್ಟು ಬಯಸಿದ ಫಲವೊಂದು, ನಿನ್ನ ಪ್ರಯತ್ನಗಳು ಸಕ್ತಗೊಳಿಸುತ್ತಿರುವ ಫಲವೇ ಬೇರೊಂದು ಅಥವಾ ತದ್ವಿರುದ್ಧವಾದುದು. ಶಕ್ತಿಮಾತೆ ಮುನ್ನುಗ್ಗಿ ಜನತೆಯಲ್ಲಿ ಪ್ರವೇಶ ಮಾಡಿದ್ದಾಳೆ. ಬಹು ದಿನಗಳಿಂದ ಈ ರಾಷ್ಟ್ರವನ್ನು ಉರ್ಧ್ವಕ್ರಾಂತಿಗಾಗಿ ಅಣಿಮಾಡುತ್ತಿದ್ದೇನೆ. ಈಗ ಸುಸಮಯ ಬಂದಿದೆ. ಆ ಕ್ರಾಂತಿಯ ಸಿದ್ಧಿಗಾಗಿ ನಾನೇ ಮಾರ್ಗದರ್ಶನ ಮಾಡುತ್ತಿದ್ದೇನೆ. ”

ಇದುವೇ ನಾನು ನಿಮಗೆ ಹೇಳಬೇಕಾಗಿದ್ದ ಮಾತು. ನಿಮ್ಮ ಸಂಸ್ಥೆಯ ಹೆಸರು “ಧರ್ಮರಕ್ಷಿಣೀ ಸಭಾ” ಎಂದು. ಹೌದು. ಧರ್ಮರಕ್ಷಿಣಿಯೇ — ಅಂದರೆ ಹಿಂದೂ ಧರ್ಮವನ್ನು ಜಗತ್ತಿನೆದುರು ತಲೆಯೆತ್ತಿ ನಿಲ್ಲುವಂತೆ ಮಾಡುವದೇ ನಮ್ಮೆದುರಿಗಿನ ಕಾರ್ಯ. ಆದರೆ ಹಿಂದೂಧರ್ಮವೆಂದರೇನು? ಸನಾತನ-ಶಾಶ್ವತ ಧರ್ಮವೆಂದು ನಾವು ಕರೆಯುವ ಈ ಧರ್ಮದ ಸ್ವರೂಪವಾದರೂ ಏನು? ಅದಕ್ಕೆ ಹಿಂದೂಧರ್ಮವೆಂಬ ಹೆಸರು ಬಂದದ್ದೇಕೆಂದರೆ ಹಿಂದೂರಾಷ್ಟ್ರವು ಅದನ್ನು ಉಳಿಸಿಕೊಂಡು ಬಂದಿದೆಯೆಂಬ ಮಾತ್ರಕ್ಕೆ; ಈ ದ್ವೀಪಕಲ್ಪದಲ್ಲಿ ಸಾಗರ ಮತ್ತು ಹಿಮಾಲಯಗಳಿಂದ ಸುತ್ತುಗಟ್ಟಿಟ್ಟು ಈ ಏಕಾಂತ ಪ್ರದೇಶದಲ್ಲಿ ಅದು ಬೆಳೆದು ಬಂದಿದೆಯೆಂಬ ಮಾತ್ರಕ್ಕೆ ಯುಗ ಯುಗಾಂತರಗಳಿಂದ ಈ ಪವಿತ್ರ ಪ್ರಾಚೀನ ದೇಶದಲ್ಲಿ ಈ ಧರ್ಮವನ್ನು ಕಾಯ್ದುಕೊಂಡಿರುವ ಕಾರ್ಯವನ್ನು ಆಧ್ಯ ಜನಾಂಗದ ನಶಕ್ಕೆ ಒಪ್ಪಿಸಲಾಯಿತೆಂಬ ಮಾತ್ರಕ್ಕೆ. ಆದರೆ ಈ ಧರ್ಮವು ವಿಶಿಷ್ಟ ಮೇರೆಗಳ ನ್ನುಳ್ಳ ಒಂದೇ ಒಂದು ದೇಶಕ್ಕೆ ಮರ್ಯಾದಿತವಾಗಿಲ್ಲ. ಸೃಷ್ಟಿಯ ಒಂದು ವಿಶಿಷ್ಟ ಪ್ರದೇಶಕ್ಕೇನೇ ಸರ್ವ ಕಾಲವೂ ವಿಶಿಷ್ಟವಾಗಿ ಸಂಬಂಧಿಸಿದ್ದೇನೂ ಅದು ಇಲ್ಲ. ನಾವು ಹಿಂದೂ ಧರ್ಮವೆಂದು ಹೆಸರಿಟ್ಟು ಕರೆಯುವ ಧರ್ಮವು ನಿಜವಾಗಿ ಶಾಶ್ವತ ಧರ್ಮವು ; ಏಕೆಂದರೆ ಅದು ಎಲ್ಲ ಧರ್ಮಗಳನ್ನೂ ಒಳಗೊಂಡ ವಿಶ್ವಧರ್ಮವು. ಧರ್ಮವು ವಿಶ್ವ-ಧರ್ಮವಾಗಿರದಿದ್ದರೆ ಅದು ಶಾಶ್ವತ ಧರ್ಮವಾಗಲಾರದು. ಧರ್ಮವು ಸಂಕುಚಿತ ವಾದರೆ, ಏಕಪಂಥೀಯವಾದರೆ, ಪ್ರತ್ಯೇಕವಾದುದಾದರೆ ಅದು ಕೆಲಕಾಲದ ಮಟ್ಟಿಗೆ ಕ್ಲಿಪ್ತ ಉದ್ದೇಶಕ್ಕಾಗಿ ಮಾತ್ರ ಬಾಳಬಲ್ಲದು. ಇಂದಿನ ವಿಜ್ಞಾನದ ಶೋಧನೆಗಳನ್ನೂ ತತ್ತ್ವಜ್ಞಾನದ ತರ್ಕಗಳನ್ನೂ ಮುಂಗಂಡು ಒಳಗೊಂಡು ಭೌತಿಕವಾದವನ್ನು ಮೆಟ್ಟಿ ನಿಲ್ಲಬಹುದಾದ ಒಂದೇ ಒಂದು ಧರ್ಮವೆಂದರೆ ಇದೇ ಸರಿ. ಜೀವ-ದೇವ ಸಾವೀಶ್ಯವನ್ನು ಮಾನವ ಕುಲಕ್ಕೆ ಬಿಂಬಿಸಿ ಹೇಳಬಲ್ಲ ಹಾಗು ಮಾನವನು ದೇವಸಂನಿಧಿಗೆ ಹೋಗಲು ಸಾಧ್ಯವಿದ್ದ ಎಲ್ಲ ಸಾಧನಗಳನ್ನೂ ತನ್ನ ಆನರಣದಲ್ಲಿ ಒಳಗೊಂಡ ಒಂದೇ ಒಂದು ಧರ್ಮವೆಂದರೆ ಇದೇ. ‘ಭಗವಂತನು ಎಲ್ಲ ಮಾನವರಲ್ಲೂ ಎಲ್ಲ ವಸ್ತುಗಳಲ್ಲೂ ಉಂಟು ; ಅವನಲ್ಲಿಯೇ ನಾವು ಚಲಿಸುತ್ತಿದ್ದು ಅವನಲ್ಲಿಯೇ ನಮ್ಮ ಅಸ್ತಿತ್ವವಿದೆ’ ಎಂಬೀ ಸತ್ಯವನ್ನು ಎಲ್ಲ ಧರ್ಮಗಳೂ ಒಪ್ಪಿಕೊಂಡಿವೆ ನಿಜ ; ಆದರೆ ಈ ಸತ್ಯದ ಆಗ್ರಹವನ್ನು ಪ್ರತಿಕ್ಷಣಕ್ಕೂ ಹಿಡಿಯುವ ಧರ್ಮವೆಂದರೆ ಇದೊಂದೇ. ಈ ಸತ್ಯವನ್ನು ಅರಿತು ನಂಬಲು ಇಷ್ಟೇ ಅಲ್ಲ-ಅದನ್ನು ನಮ್ಮ ಜೀವದ ಕಣಕಣದಲ್ಲೂ ಸಾಕ್ಷಾತ್ಕರಿಸಿಕೊಳ್ಳಲು ನಮಗೆ ಶಕ್ತಿಯನ್ನೇನ ಒಂದೇ ಒಂದು ಧರ್ಮವೆಂದರೆ ಇದು. ಜಗತ್ತು ವಾಸುದೇವನ ಲೀಲೆಯೆಂಬ ವಸ್ತುಸ್ಥಿತಿಯನ್ನು ಜಗತ್ತಿಗೆ ತೋರಿಸುವ ಒಂದೇ ಒಂದು ಧರ್ಮವೆಂದರೇ ಇದು. ಆ ಲೀಲೆಯ ಅತ್ಯಂತ ಸೂಕ್ಷ್ಮಧರ್ಮಗಳನ್ನೂ ಅತ್ಯಂತ ಉದಾತ್ತ ನಿರ್ಮುಗಗಳನ್ನೂ ನಮಗೆ ತೋರಿಸುತ್ತ ನಾವು ಆ ಲೀಲೆಯಲ್ಲಿ ಉತ್ತಮ ಪಾತ್ರವನ್ನು ಹೇಗೆ ವಹಿಸಬಲ್ಲೆವೆಂಬುದನ್ನು ತೋರ್ಪಡಿಸುವ ಒಂದೇ ಒಂದು ಧರ್ಮವೆಂದರೆ ಇದು. ಜೀವನದ ಎಂಥ ಸಣ್ಣ ವಿವರಗಳನ್ನೂ ಧರ್ಮದಿಂದ ಬೇರ್ಪಡಿಸದೆ, ಅಮೃತ ತತ್ತ್ವವನ್ನು ತಿಳಿದುಕೊಂಡು ಮರೂವೆಂಬ ವಸ್ತುಸ್ಥಿತಿ ಯನ್ನು ಸಂಪೂರ್ಣವಾಗಿ ನಮ್ಮಿಂದ ದೂರ ಇರಿಸಿದ ಒಂದೇ ಒಂದು ಧರ್ಮವೆಂದರೆ ಇದೇ.

ಇಂದು ನಿಮಗೆ ಹೇಳಬೇಕೆಂದು ನನ್ನ ಬಾಯಿಯಲ್ಲಿ ಆತನೇ ಇಟ್ಟ ಮಾತಿದು. ಉಪನ್ಯಾಸ ಮಾಡಬೇಕೆಂದು ಮೊದಲು ನಾನು ಭಾವಿಸಿದ್ದನ್ನೆಲ್ಲಾ ಆತನು ನನ್ನಿಂದ ಕಿತ್ತೊಗೆದನು. ನನಗೆ ಆದೇಶ

ನಿತ್ಯದಕ್ಕಿಂತ ಹೆಚ್ಚಿಗೆ ನಾನೇನು ಹೇಳುವುದಿಲ್ಲ. ನಿಮ್ಮನ್ನು ಕುರಿತು ನಾನು ಹೇಳಬೇಕೆಂದು ಪ್ರೇರಣೆಯಾದ ಮಾತು ಮಾತ್ರ ಇದು. ಆ ಮಾತು ಇಲ್ಲಿಗೆ ಮುಗಿಯಿತು. ಇದಕ್ಕೂ ಮುಂಚೆ ಒಮ್ಮೆ ನಾನಿಲ್ಲಿ ಮಾತನಾಡಿದಾಗ ಈ ಆದೋಲನವು ರಾಜಕೀಯ ಆದೋಲನವಲ್ಲವೆಂದೂ ರಾಷ್ಟ್ರೀಯತ್ವವೆಂದರೆ ರಾಜಕಾರಣವಲ್ಲವೆಂದೂ ಆದೋಂದು ಧರ್ಮ, ಧೈಯ, ಶ್ರದ್ಧೆಯೆಂದೂ ನಾನು ಇಷ್ಟೇ ಶಕ್ತಿಯುತವಾಗಿ ಹೇಳಿದ್ದು ಸ್ಮರಣೆಗೆ ಬರುತ್ತದೆ. ಅದನ್ನೇ ಇಂದು ನಾನು ಪುನಃ ಉಚ್ಚರಿಸುತ್ತೇನೆ. ಆದರೆ ಮತ್ತೊಂದು ರೀತಿಯಲ್ಲಿ ಅದನ್ನು ಇಡಬಯಸುತ್ತೇನೆ. ರಾಷ್ಟ್ರೀಯತ್ವವೆಂದರೆ ಒಂದು ಧರ್ಮ, ಧೈಯ, ಶ್ರದ್ಧೆಯೆಂದು ಇನ್ನು ಮುಂದೆ ನಾನು ಹೇಳುವುದಿಲ್ಲ; ಆದರೆ ಸನಾತನ ಧರ್ಮವೇ ನಮಗೆ ರಾಷ್ಟ್ರಧರ್ಮವೆಂದು ನಾನೀಗ ಅನ್ನುತ್ತೇನೆ. ಈ ಭಾರತ ರಾಷ್ಟ್ರವು ಈ ಸನಾತನ ಧರ್ಮದೊಂದಿಗೆ ಹುಟ್ಟಿದೆ; ಅದರೊಂದಿಗೇನೇ ಅದು ಚಲಿಸುತ್ತಿದೆಯಲ್ಲದೆ ಅದರೊಂದಿಗೇನೇ ಅದು ಬೆಳೆಯುತ್ತಿದೆ. ಸನಾತನ ಧರ್ಮವು ಇಳಿಮುಖವಾದಾಗ ರಾಷ್ಟ್ರವು ಇಳಿಮುಖವಾಗುವದು. ಸನಾತನ ಧರ್ಮವು ಎಂದಾದರೂ ಅಳಿಯಬಿಲ್ಲದಾದರೆ ರಾಷ್ಟ್ರವೂ ಆ ಸನಾತನ ಧರ್ಮದೊಡನೆ ಅಳಿಯುವದು. ಸನಾತನ ಧರ್ಮವೇ ರಾಷ್ಟ್ರ ಧರ್ಮವು. ಇದೇ ನಾನು ನಿಮಗೆ ಹೇಳಬೇಕಾದ ಸಂದೇಶ.

—ಶ್ರೀ ಅರವಿಂದರು

ಪ್ರಹ್ಲಾದ ನರೇಗಲ್ಲ ಮತ್ತು ರಾಘವೇಂದ್ರ ಬಾಗಲ  
(ಅನುವಾದಕರು)

If all the life is to be Yoga, what is there that can be called petty or of no importance?

—Sri Anurobindo

ಜೀವನವೆಲ್ಲಾ ಯೋಗವಾಗಿ ಪರಿಣಮಿಸುವುದಾದರೆ, ಯಾವುದನ್ನು ನಾವು ಕ್ಷುಲ್ಲಕವೆಂದಾಗಲಿ ಮಹತ್ತ್ವವಿಲ್ಲದ್ದೆಂದಾಗಲಿ ಎಣಿಸಬಹುದು?

—ಶ್ರೀ ಅರವಿಂದರು

The more one develops the psychic, the more is it possible for the Grace to act.

—Sri Anurobindo

ನಮ್ಮಲ್ಲಿ ಚೈತ್ಯಾಂಶವನ್ನೂ ಬೆಳೆಸಿದಷ್ಟೂ ಭಗವತ್-ಕೃಪೆಯ ಪ್ರಭಾವಕ್ಕೆ ಹೆಚ್ಚು ಹೆಚ್ಚಿನ ಅವಕಾಶವನ್ನು ಕಲ್ಪಿಸಿದಂತಾಗುವದು.

—ಶ್ರೀ ಅರವಿಂದರು



# ವಿಕಾಸಕ್ರಮದಲ್ಲಿ ಅನಿಷ್ಟದ ಪಾತ್ರ

THE ROLE OF EVIL IN EVOLUTION

*Evil turns back to its original good  
And sorrow lies upon the breasts of Bliss.*

—Savitri

## ಅನಿಷ್ಟದ ಮೂಲ

ಜ್ಞಾನ, ಸತ್ಯ, ಸೌಂದರ್ಯ, ಶಕ್ತಿ, ಐಕ್ಯ ಇವುಗಳು ದೈವೀ ಚಿಹ್ನೆಗಳು. ಇವುಗಳ ಅಭಾವದ ಒಟ್ಟು ಫಲವಾಗಿ ಜೀವನದಲ್ಲಿ ದುಃಖ ತುಂಬಿಕೊಂಡಿದೆ. ಅಪೂರ್ಣದೃಷ್ಟಿಯ ಮಾನವನು ಇದನ್ನು ಅರಿತು ಕೊಳ್ಳದೆ ಕೇವಲ ನೀತಿ, ಸುಖ ಇವುಗಳ ಅಭಾವವನ್ನು ಅಂದರೆ ಅನಿಷ್ಟಯಾತನೆ ಇವುಗಳನ್ನು ಮಾತ್ರ ಗಮನಿಸುತ್ತಾನೆ, - ಎಂಬುದು ಶ್ರೀ ಅರವಿಂದರ ವಿಚಾರ ಸರಣಿ. ಅವರ ಪೂರ್ಣಯೋಗವು ಮಾನವನ ಅಪೂರ್ಣ ದೃಷ್ಟಿಯನ್ನು ಕಳೆಯುವ ಗುರಿಯತ್ತ ಸಾಗುತ್ತಿದೆ. ಜೀವನದಲ್ಲಿಯ ಅಪೂರ್ಣದೃಷ್ಟಿ ಅಳಿದಾಗ ಅದರ ಫಲಗಳಾದ ಅನಿಷ್ಟ, ಯಾತನೆ, ಇವುಗಳೂ ಅಳಿಯುತ್ತಿವೆಯೆಂಬುದು ಅವರ ಸಿದ್ಧಾಂತವಾಗಿದೆ.

ಅಪೂರ್ಣದೃಷ್ಟಿಯು ಜೀವನದಲ್ಲಿ ಅನಿಷ್ಟದ ಅನುಭವಕ್ಕೆ ಕಾರಣವಾಗಿದ್ದರೆ ಮಾನವನ ಅಹಂಕಾರ, ಭಿನ್ನತಾ ಭಾವನೆಗಳು ಅದನ್ನು ಹೆಚ್ಚಿಸಲು ಸಹಾನುಕಾರಿಯಾಗುತ್ತಿವೆಯೆಂದೂ ಶ್ರೀ ಅರವಿಂದರು ಹೇಳುತ್ತಾರೆ. ಹಾಗಾದರೆ ಜೀವನದಲ್ಲಿಯ ಅನಿಷ್ಟಯಾತನೆಗಳು ಅಳಿಯಬೇಕಾದರೆ ಮಾನವನ ಅಪೂರ್ಣ ದೃಷ್ಟಿ ಅಳಿಯಬೇಕು, ಎಂದ ಹಾಗಾಯಿತು. ನಡೆಯುತ್ತಿರುವ ಅನಿಷ್ಟದ ಬಗೆಗೇ ಮಾನವನು ತಲ್ಲಣಗೊಳ್ಳದೆ ಅಹಂಕಾರ, ಮನುಕಾರ, ಭಿನ್ನತಾಭಾವಗಳನ್ನು ಹೊಡೆವೋಡಿಸಲು ಯತ್ನಿಸಬೇಕು. ಹಾಗೂ ಪೂರ್ಣದೃಷ್ಟಿಯನ್ನು ಬೆಳೆಯಿಸಿಕೊಂಡು ವಿಶ್ವದ ವ್ಯವಹಾರಗಳನ್ನು ಆರೈಯಲು ಸಮರ್ಥನಾಗಬೇಕು. ಹೀಗಾದಲ್ಲಿ ಅನಿಷ್ಟದ ಸಂವೇದನೆಯು ನಮ್ಮನ್ನು ಬಾಧಿಸಲಾರವೆಂಬುದೂ ನಿಜ.

## ಜೀವನದಲ್ಲಿ ಅನಿಷ್ಟದ ಪಾತ್ರ

ಈ ಸಂದರ್ಭದಲ್ಲಿ ಜೀವನದಲ್ಲಿ ಅನಿಷ್ಟದ ಪಾತ್ರವೇನೆಂಬುದನ್ನು ಕುರಿತು ಶ್ರೀ ತಾಯಿಯವರ ವಿಚಾರ ಪ್ರಾಣಾಲಿ ಹೀಗಿದೆ: ಅನಿಷ್ಟವು ಒಂದು ಬಗೆಯ ಕತ್ತಲೆಯ ಅನುಭವವಿದ್ದಂತೆ. ಈ ಅನುಭವದಿಂದ ಕೂಡ ನಮಗೆ ಹೊಸ ಬೆಳಕು ಗೋಚರವಾಗಬಹುದು. ಕೇವಲ ಇಷ್ಟವಾದುದರ ಮೂಲಕ ನಮಗೆ ಪೂರ್ಣ ಅನುಭವವು ದೊರೆತಂತೆ ಆಗುವುದಿಲ್ಲ. ಜೀವನದಲ್ಲಿ ಅನಿಷ್ಟದ ಅಸ್ತಿತ್ವವು ದೈವೀ



ಶಕ್ತಿಯ ಅನತರಣಕ್ಕೆ ಚಾಲನೆಕೊಡುವುದು; ಅದರಿಂದ ದೈವೀಕೃತೆಯು ಹೊರಹೊಮ್ಮುವುದು. ಸಂಕಟಗಳ ಮಧ್ಯದಲ್ಲಿಯೇ ದೈವೀ ಅನಂದದ ಅನುಭವವು ಅನೇಕ ಸಲ ವೇದ್ಯವಾಗುತ್ತಿದೆ.

ತಾಯಿಯವರ ಈ ವಿಚಾರ ಸರಣಿಯನ್ನು ಹಿನ್ನೆಲೆಯಾಗಿಟ್ಟುಕೊಂಡು ಕೆಲವೊಂದು ವಿವೇಚನೆಯನ್ನಿಲ್ಲಿ ಕೊಡಬಹುದಾಗಿದೆ.

ಭೀಕರವಾದ ಕತ್ತಲೆಯು ಮುಂಬರುವ ಅರುಣೋದಯದ ಅಶೆಯನ್ನೂ ಹುಟ್ಟಿಸುತ್ತಿದೆ. ಹೀಗೆ ಹೇಳುವಾಗ ಕತ್ತಲೆಯು ಅಪೇಕ್ಷಣೀಯವೆಂದು ಹೇಳಿದಂತಾಗಲಿಲ್ಲ; ಆದರೆ ಅದು ಅನಿವಾರ್ಯವೆಂಬುದನ್ನು ಗುರುತಿಸಿದಂತಾಗುತ್ತಿದೆ. ಯಾತನೆಯ ಅನುಭವವನ್ನು ಹಳೆಯತ್ತ ಕೂಡುವುದರಲ್ಲಿ ಪ್ರಯೋಜನವೇನಿದೆ? ಅದಕ್ಕೆ ಪ್ರತಿಯಾಗಿ ಯಾತನೆಯ ಅನುಭವದಿಂದ ದೈವೀ ಶಕ್ತಿ ಮಾನವ ಭೂಮಿಯಲ್ಲಿ ಇಳಿಯಲು ಅನುಕೂಲವಾಗುತ್ತಿದೆಯೆಂದು ಸಮಾಧಾನ ಪಡೆದುಕೊಳ್ಳುವುದು ಲೇಸಲ್ಲವೇ? ನಮ್ಮ ಹಿಂದಿನ ಸಾಧು ಶರಣರು ಯಾತನೆಯನ್ನು ಬೇಡಬಯಸಿದ ಉದಾಹರಣೆಗಳೂ ಇವೆಯಷ್ಟೇ? ನಾವಾಗಿಯೇ ಯಾತನೆಯನ್ನು ಬೇಡಬಯಸಬೇಕೆಂದೇನೂ ಅಲ್ಲ. ಆದರೆ ಅವು ಅನಿವಾರ್ಯವಾಗಿ ಬಂದಾಗ ಅವುಗಳ ಬಗೆಗೆ ನಾವು ಸರಿಯಾದ ಮನೋಭಾವವನ್ನು ಬಲಿಸಿಕೊಳ್ಳುವುದು ಉಚಿತವಾದ ಮಾರ್ಗವೆಂದು ತೋರುತ್ತಿದೆ. 'ಬಂದದ್ದೆಲ್ಲ ಬರಲಿ ಗೋವಿಂದನ ದಯೆಯೊಂದಿರಲಿ', ಎಂಬ ಪುರಂದರದಾಸರ ಉಕ್ತಿಯಲ್ಲಿಯೂ ಈ ಭಾವ ಅಡಕವಾಗಿರುವುದನ್ನು ನಾವು ಕಾಣುತ್ತೇವೆ. 'ಬಪ್ಪದು ತಪ್ಪದು' ಎಂಬ ಬಸವಣ್ಣನವರ ವೀರವಾಣಿಯಲ್ಲಿಯ ಕೆಚ್ಚು ಈ ದಿಶೆಯಲ್ಲಿ ನಮಗೆ ಮಾರ್ಗದರ್ಶಕವಾಗಿದೆ. ಅಚಲವಾದ ಮನೋವೃತ್ತಿ ನಮ್ಮಲ್ಲಿ ಬೆಳೆದುಬಂದರೆ ಯಾತನೆಯ ಅನುಭವವು ನಮ್ಮನ್ನು ಬಾಧಿಸಲಾರದು. ಅಂತಹ ಮನೋವೃತ್ತಿಯನ್ನು ಬಲಿಸಲೆಂದೇ ಅನಿಷ್ಟಗಳು ನಮಗೆ ಒದಗುತ್ತಿವೆಯೆಂದು ತಿಳಿಯಬಹುದಲ್ಲವೇ?

ಜೀವನದ ಬಗೆಗೆ ಆತ್ಮಸ್ತಿಯನ್ನು, ನಿರಾಶೆಯನ್ನು ತಳೆಯುವುದು ಮಾನವನಿಗೆ ಸಹಜವೇನೋ ಆಹುದು. ಆದರೆ ಹೀಗೆ ಮಾಡುವುದರಿಂದ ದೈವೀಶಕ್ತಿಯ ಬಗೆಗೆ ಸಂದೇಹ ತಳೆದಂತಾಗುತ್ತಿದೆಯೆಂಬ ಮಾತನ್ನೂ ನಾವು ಲಕ್ಷಿಸಬೇಕಾಗುತ್ತಿದೆ. 'ಬಪ್ಪದು ತಪ್ಪದು' ಎಂಬ ಅಚಲ ಮನೋಭಾವವನ್ನಿಟ್ಟುಕೊಂಡು ದೇವರ ದಯೆಯ ಬಗೆಗೆ ವಿಶ್ವಾಸವಿಟ್ಟು ನಾವು ಜೀವನಾಸಧದಲ್ಲಿ ಮುಂದುವರಿಯುವುದಾದರೆ ಅನಿಷ್ಟವು ನಮ್ಮನ್ನು ಬಾಧಿಸಬೇಕಾಗಿಲ್ಲ. ಅನಿಷ್ಟವನ್ನು ಅದರ ಮಾನಸಿಕ ಅನುಭವವಾದ ಯಾತನೆಯನ್ನು ಕುರಿತು ಇಂತಹ ಮನೋಭಾವವನ್ನು ಬಲಿಸಿಕೊಳ್ಳಬೇಕೆನ್ನುವ ಬೋಧೆಯು ಶ್ರೀ ಅರವಿಂದ ವಾಣಿಯಲ್ಲಿದೆ. ಅದನ್ನು ಹೀಗೆ ಸಂಗ್ರಹಿಸಬಹುದು.

ಜೀವನದಲ್ಲಿ ನಮಗೆ ಅನಿಷ್ಟವೆಂದು ತೋರುವುದು ಕೇವಲ ಮೇಲು ಪದರಿನ ಪ್ರತಿಕ್ರಿಯೆ ಮಾತ್ರ. ಅಂತರಾಳದಲ್ಲಿ ಇಳಿದು ನಾವು ಪೂರ್ಣದೃಷ್ಟಿಯಿಂದ ವ್ಯವಹರಿಸಲು ಸಮರ್ಥರಾದರೆ ಅದನ್ನು ನಾವು ಹೊಡೆದೋಡಿಸಬಲ್ಲೆವು. ಯಾತನೆಯ ಅನುಭವವು ಇಲ್ಲದೆ ಹೋದರೆ ಸುಖದ ಪರಿಣಾಮವು ಅಷ್ಟೊಂದು ತೀವ್ರವಾಗುವುದಿಲ್ಲ. ಇದರಂತೆಯೇ ಅಜ್ಞಾನ, ಅಸತ್ಯ ದೌರ್ಬಲ್ಯಗಳ ಪರಿಚಯವು ಇಲ್ಲದೆ ಹೋದರೆ ಜ್ಞಾನ, ಶಕ್ತಿ, ಇವುಗಳ ಅನುಭವವು ಅಷ್ಟೊಂದು ಪರಿಣಾಮಕಾರಿಯಾಗುವುದಿಲ್ಲ. **ಪರಿಸೂರ್ಣತೆಯ ಅಭಾವವೇ ಅನಿಷ್ಟದ ಅನುಭವಕ್ಕೆ ಕಾರಣವಾಗಿದೆ.** ಆದರೆ ಅನಿಷ್ಟದ ಮುಖಾಂತರ ಇಷ್ಟವಾದುದನ್ನು ಪಡೆಯಲು ನಮಗೆ ಪ್ರಚೋದನೆ ದೊರೆಯುತ್ತಿದೆ. ಅನಿಷ್ಟವು ಅಚೇತನದ ಫಲವಾಗಿರುವುದರಿಂದ ಸಮ್ಮಲ್ಲಿ ದೈವೀ ಚೇತನವು ಅಂಕುರಿಸಿದರೆ, ಬೆಳೆದರೆ ಅನಿಷ್ಟವು ಅಡಗಲೇಬೇಕು.

ಜೀವನದಲ್ಲಿ ಅನಿಷ್ಟದ ಪಾತ್ರವೇನೆಂಬುದು ಶ್ರೀ ಅರವಿಂದರ ವಾಣಿಯಿಂದ ಸ್ಪಷ್ಟವಾಗುತ್ತಿದೆ. ಇಷ್ಟವಾದುದರ ಪ್ರಚೋದನೆಯನ್ನೀಯುವ ಮೂಲಕ ಅನಿಷ್ಟವು ಸ್ವಾಗತಾರ್ಹವೇನೋ ಅಹುದು. ಆದರೆ ಅನಿಷ್ಟವನ್ನು ಅನುಭವಿಸುವುದರಿಂದ ಮಾತ್ರ ನಾವು ಕೃತಕೃತ್ಯರಾದಂತೆಯೆಂದು ತಿಳಿಯಕೂಡದು. ಇಷ್ಟವಾದುದರ ಪ್ರಚೋದನೆಯನ್ನು ಪಡೆದುಕೊಳ್ಳುವುದರಲ್ಲಿ ಮಾತ್ರ ಅನಿಷ್ಟದ ಸಫಲತೆಯಿದೆ.

## ಅನಿಷ್ಟ ಅಸತ್ಯಗಳ ಸಂಬಂಧ

ಅನಿಷ್ಟದೊಂದಿಗೆ ಹೊಂದಿಕೊಂಡು ಬಂದಿರುವ ಜೀವನದಲ್ಲಿಯ ಇನ್ನೊಂದು ಆಭಾಸವೆಂದರೆ ಅಸತ್ಯ. ಅದೂ ಕೂಡ ಅಚೇತನದ ಫಲವೆಂದು ಶ್ರೀ ಅರವಿಂದರು ಹೇಳುತ್ತಾರೆ. ವಿಕಾಸ ಕ್ರಮದಲ್ಲಿ ಅದು ಅನಿವಾರ್ಯವೂ ಆಹುದು.

ಅಚೇತನವು ದೈವೀ ಚೇತನವಾಗಿ ಮಾರ್ಪಾಟು ಹೊಂದುವ ವಿಕಾಸಕ್ರಮ ಹಾಗೂ ಅದರಲ್ಲಿ ಅನಿಷ್ಟ, ಅಸತ್ಯ-ಇವುಗಳ ಸಂಬಂಧ, ಇವುಗಳನ್ನು ಕುರಿತು ಶ್ರೀ ಅರವಿಂದರ ವಿವೇಚನೆಯು ಇಲ್ಲಿ ಪ್ರಸ್ತುತವಾಗಿದೆ.

ವಿಕಾಸ ಕ್ರಮವು ಜಡ, ಪ್ರಾಣ, ಮನ-ಹೀಗೆ ಮೂರು ಅವಸ್ಥೆಗಳಲ್ಲಿ ನಡೆಯುತ್ತಿದೆ. ಅಂತರಾತ್ಮನು ವಿಕಾಸಗೊಳ್ಳುವುದಕ್ಕೆ ಮೊದಲು ಜಡದ ಆವರಣವು ದಟ್ಟವಾಗಿ ವ್ಯಾಪಿಸಿರುತ್ತದೆ. ದಟ್ಟವಾದ ಆ ಆವರಣವು ಕ್ರಮವಾಗಿ ತೆಳುವಾಗುತ್ತ ಕೊನೆ ಕೊನೆಗೆ ಅಳಿದು ಹೋಗುವುದು. ಆದರೆ ಅದಿನ್ನೂ ಪೂರ್ತಿಯಾಗಿ ಅಳಿದು ಮೆಟ್ಟಿಲಿನಲ್ಲಿ ನಾನಿಂದು ಇರುತ್ತೇನೆ. ಜಡದ ಅಚೇತನವು ಗಾಢವಾಗಿ ಪಸರಿಸಿರುವ ಸಂದರ್ಭಗಳಲ್ಲಿ ನಾವು ಅಸತ್ಯ ಅನಿಷ್ಟಗಳನ್ನು ಹೆಚ್ಚಾಗಿ ಎದುರಿಸಬೇಕಾಗುತ್ತದೆ. ಚೇತನವು ಕ್ರಮವಾಗಿ ಬೆಳೆಯುತ್ತ ಹೋದಂತೆ ಅವು ಅಳಿದುಹೋಗುವವು.

ಈ ವಿವೇಚನೆಯಿಂದ ನಮಗೆ ಎರಡು ಸಂಗತಿಗಳು ಸ್ಪಷ್ಟವಾಗುತ್ತವೆ. (೧) ಜೀವನದಲ್ಲಿ ಅನಿಷ್ಟವು ಅನಿವಾರ್ಯವಾಗಿ ಸೇರಿಕೊಂಡಿದೆ. (೨) ವಿಕಾಸದ ಕ್ರಮದಲ್ಲಿ ಅದು ಅಳಿದುಲೇಬೇಕು. ಈ ಎರಡು ಸಂಗತಿಗಳನ್ನು ನಾವು ಮನದಿಂದಾಗಿ ಅನಿಷ್ಟವನ್ನು ಕುರಿತು ನಾವು ಕಣ್‌ನೋಟದಿಂದ ಕಾಣುತ್ತಿರುವೆವೆಂಬುದೂ ಸ್ಪಷ್ಟವಾಗುತ್ತದೆ. ಏಕೆಂದರೆ ಕೆಲವೊಂದು ಸ್ಥಿತಿಯಲ್ಲಿ ಅದು ಅನಿವಾರ್ಯ. ಕಾರಣ ಅದನ್ನು ಎದುರಿಸಲೇಬೇಕು. ಅದು ಕೇವಲ ಅಳಿದುಹೋದುದರಿಂದ ಅದರಿಂದಾಗಿ ನಾವು ಎದೆಗುಂದಬೇಕಾಗಿಲ್ಲ.

## ಇಷ್ಟ-ಅನಿಷ್ಟದ್ವಂದ್ವ

ದೈವೀ ಚೇತನದ ವಿಕಾಸ ಕ್ರಮದಲ್ಲಿ ನಾವು ಇಷ್ಟ, ಅನಿಷ್ಟ ಇವೆರಡನ್ನೂ ಅನುಭವಿಸಲೇಬೇಕಾಗುತ್ತದೆ. ಅವೆರಡರಿಂದಲೂ ನಾವು ಪ್ರಯೋಜನ ಪಡೆದುಕೊಳ್ಳಬೇಕಾಗುತ್ತದೆ. ಕೇವಲ ಇಷ್ಟವಾದುದರ ಅನುಭವವು ಅಪೂರ್ಣವೆಂದೆನಿಸುತ್ತದೆ. ಮೂಸನನು ಸಾಧಿಸಬೇಕಾಗಿರುವ ವಿಕಾಸದ ಗುರಿಯನ್ನು ಮುಟ್ಟುವ ಹಾದಿಯೆಲ್ಲವನ್ನೂ ಕ್ರಮಿಸಬೇಕಾದರೆ ಅನಿಷ್ಟದ ಅನುಭವವನ್ನು ಪಡೆಯಲೇ ಬೇಕಾಗುವುದು. ಇಲ್ಲದಿದ್ದರೆ ನಾವು ಸಾಧಿಸಬೇಕಾಗಿರುವ ಗುರಿಯನ್ನು ತಲಪಲಾರವು.

ಜೀವನದಲ್ಲಿ ಇಷ್ಟವೆಂದು ತಿಳಿದುದನ್ನು ನಾವು ಸಾಧಿಸ ಹೊರಟಾಗಲೂ ತದ್ವಿರುದ್ಧವಾದ ಪರಿಣಾಮವೂ ಅನೇಕಸಲ ನಮ್ಮ ಅನುಭವಕ್ಕೆ ಬರುತ್ತದೆ. ಭಾರತ ವೇಶಕ್ಕೆ ಸ್ವಾತಂತ್ರ್ಯ ಪಡೆಯಲು

ಹೊರಟಾಗ ದೇಶದ ವಿಭಜನೆಯು ನಮ್ಮ ಪಾಲಿಗೆ ಬಂದಿತು. ಸುರಾಸುರರು ಸಮುದ್ರ ಮಥನ ಮಾಡಿ ಅನ್ಯತೆ ದೊರಕಿಸಲು ಹೊರಟಾಗ ಹಾಲಾಹಲವನ್ನು ಎದುರಿಸಬೇಕಾಯಿತು. ಹಾಲಾಹಲವನ್ನು ಕಂಡು ಇತರ ದೇವತೆಗಳೆಲ್ಲ ಬೆದರಿ ಓಡಿಹೋದರು. ಶಿವನು ಮಾತ್ರ ಅದನ್ನು ಸವಿಯಬೇಕಾಯಿತು. ನಂಜುಂಡನು ವಿಷವನ್ನು ಸವಿದುದರಿಂದಲೇ ಮುಂದೆ ಅವ್ಯತವನ್ನು ಗಳಿಸುವುದು ಸಾಧ್ಯವಾಯಿತು. ಅಂತು ಜೀವನದಲ್ಲಿ ಅನಿಷ್ಟವನ್ನು ನಾವಾಗಲಿ ನಮ್ಮ ಪರವಾಗಿ ಬೇರೊಬ್ಬರಾಗಲಿ ಅನುಭವಿಸಲೇಬೇಕೆಂಬುದು ಸ್ಪಷ್ಟವಿದೆ. ಲೌಕಿಕಮಟ್ಟದಲ್ಲಿ ಈ ಮಾತಿನ ಅನುಭವವು ಮತ್ತೆ ಮತ್ತೆ ಕಾಣಬರುತ್ತಿದೆ. ಸಾರ್ವಜನಿಕ ಜೀವನ ರಂಗದಲ್ಲಿ ಒಳ್ಳೆಯದನ್ನು ಸಾಧಿಸಿ ಹೊರಟ ಕಾರ್ಯಕರ್ತರ ಅನುಭವಗಳನ್ನು ನಾವು ಸಂಗ್ರಹಿಸಿದರೆ ನಮಗೆ ತಿಳಿದು ಬರುವದೇನು? ಅಂತಹರು ಉದ್ವಿಷ್ಟ ಗುರಿಯನ್ನು ಮುಟ್ಟುವದಕ್ಕೆ ಮೊದಲು ಇಲ್ಲವೆ ನಂತರ ಅನಿಷ್ಟವಾದ ನಿದೆಯನ್ನು, ಅಸಹನೆಯನ್ನು ಸಹಿಸಿಕೊಳ್ಳಬೇಕಾಗುತ್ತಿದೆಯಲ್ಲವೇ? ಜೀವನದಲ್ಲಿ ಜ್ಞಾನದ ಬೆಳಕನ್ನು ಹರಡಲು ಹೊರಟ ಸಾಕ್ರೇಟೀಸನು ವಿಷಪ್ರಾಶನ ಮಾಡಬೇಕಾಯಿತು. ವಿಶ್ವ ಬಾಂಧವ್ಯವನ್ನು ಬೋಧಿಸಿದ ಯೇಸುಕ್ರಿಸ್ತನು ಶಿಲುಬೆಗೇರಬೇಕಾಯಿತು.

ನಮ್ಮ ಪುರಾಣ-ಇತಿಹಾಸಗಳಲ್ಲಿಯೂ ಇದಕ್ಕೆ ಸಾಕಷ್ಟು ನಿದರ್ಶಗಳು ಇವೆ. ಕೌರವರ ದುಷ್ಟ ಶಕ್ತಿ ಯನ್ನು ಎದುರಿಸಿದನಂತರವೇ ಪಾಂಡವರು ಜಯಶೀಲರಾದರು. ಪಾಂಡವರು ಅನುಭವಿಸಿದ ಅನಿಷ್ಟಕ್ಕೆ ಮಿತಿಯಿ ದೆಯೇ? ರಾಮಚಂದ್ರ ಸೀತಾದೇವಿಯರ ಗೋಳಿನ ಅರ್ಥವಾದರೂ ಇದೇ. ಮಾನವರ ಕಲ್ಯಾಣವನ್ನೇ ಸಾಧಿಸಲು ಮುಂದಾಗಿದ್ದ ಕಲ್ಯಾಣದ ಬಸವಣ್ಣನವರ ಕಹಿ ಅನುಭವವೂ ಈ ಮಾತಿಗೆ ನಿದರ್ಶನವಾಗಿದೆ

ಇಂದಿನ ಜೀವನದಲ್ಲಿ ಹೊರಹೊಮ್ಮಿದ ದುಷ್ಟ ಶಕ್ತಿಗಳನ್ನು ತಾವೇ ಮುಂದಾಗಿ ನುಂಗಬೇಕೆಂದು. ಶ್ರೀಅವಿಂವರು ದೇಹತ್ಯಾಗ ಮಾಡಿರಬಹುದಲ್ಲವೇ? ಅರ್ಥಾತ್, ಅನಿಷ್ಟವನ್ನು ನಾವಾಗಲಿ, ನಮ್ಮ ಪರವಾಗಿ ಇತರರಾಗಲಿ, ಅನುಭವಿಸಲೇಬೇಕೆಂಬುದು ಸ್ಪಷ್ಟವಿದೆ. ಮಾನವನ ವಿಕಾಸ ಮುಂದುವರಿದಾಗ, ದೈವೀಚೇತನವನ್ನು ಮಾನವನು ಹೆಚ್ಚಾಗಿ ಪಡೆದಾಗ ಅನಿಷ್ಟದ ಅಂಶ ದೂರವಾಗಿ ಎಲ್ಲವೂ ಶಿವನುಯ ವಾದೀತು.

ಸತ್ಯವು ಅಸತ್ಯವನ್ನು ಎದುರಿಸಬೇಕಾಗಿ ಬಂದಾಗ, ಚೇತನಕ್ಕೂ ಅಜೇತನಕ್ಕೂ ಘರ್ಷಣೆ ಯೊದಗಿದಾಗ ಅನಿಷ್ಟವು ತಲೆದೋರುತ್ತಿದೆ. ಸುತ್ತಲೂ ಸತ್ಯವೇ ಪಸರಿಸಿದಾಗ, ಅಸತ್ಯಕ್ಕೆ ಎಡೆ ಉಳಿಯಲಾರದು. ಶಿವ, ಸತ್ಯ ಇವೆರಡೂ ನೆಲೆಗೊಳ್ಳಲು ದೈವೀ ಚೈತನ್ಯವು ಮಾನವ ಭೂಮಿಗೆ ಇಳಿದು ಬರಬೇಕು. ವಿಕಾಸವು ಪೂರ್ಣತೆಯಾದಾಗಲೇ ಅದು ಸಾಧ್ಯ. ಅದು ಬರುವ ವರೆಗೆ ಅಸತ್ಯ, ಅನಿಷ್ಟ ಗಳನ್ನು ನಾವು ಎದುರಿಸದೆ ನಿರ್ವಾಹವಿಲ್ಲ.

## ಅನಿಷ್ಟನಿವಾರಣೆಯ ಉಪಾಯ

ಅಜೇತನವು ಪ್ರಾಣದ ಚೇತನವಾಗಿ ಮಾರ್ಪಾಟುಹೊಂದುತ್ತಿರುವಾಗ ಮೇಲುಪದರಿನಲ್ಲಿ ಕೆಲಸೋಂದು ಅಜೇತನದ ಭಾಗ ಉಳಿದಿರುತ್ತದೆ. ಅಂತೆಯೇ ಅಸತ್ಯ, ಅನಿಷ್ಟಗಳು ತಲೆದೋರುತ್ತಿವೆ. ಪ್ರಾಣದ ಭಿನ್ನತಾ ಭಾವಕ್ಕೂ ಅಜೇತನದ ಅಂಶಕ್ಕೂ ನಡೆಯುವ ಘರ್ಷಣೆಯೇ ಅವುಗಳ ಹುಟ್ಟಿಗೆ ಕಾರಣ. ಅರ್ಥಾತ್ ಅಜೇತನದ ಅಂಶವನ್ನು ಪೂರ್ಣವಾಗಿ ತೊಡೆದುಹಾಕಲು ಹಾಗೂ ಭಿನ್ನತಾ ಭಾವವನ್ನು ತೊರೆಯಲು ನಾವು ಸಮರ್ಥರಾದರೆ ಅಸತ್ಯ ಅನಿಷ್ಟಗಳನ್ನು ಹೊಡೆದೋಡಿಸಲು ನಮಗೆ ಸಾಧ್ಯವಾಗುತ್ತದೆ.

ಮೇಲು ಪದರಿನಲ್ಲಿ ದೋಷಯುಕ್ತ ಜಡದ ಅಂಶ ಉಳಿದಿರುವ ವರೆಗೆ ಅಂತರಾತ್ಮ ಒಳಗೆ ಉಳಿದಿರುತ್ತದೆ. ಆ ದೋಷಯುಕ್ತ ಅಂಶವನ್ನು ಅಳಿಯುವ ಹಾಗು ಅಂತರಾತ್ಮನನ್ನು ಮೇಲಕ್ಕೆ ತರುವ ಕಾರ್ಯದಲ್ಲಿ ನಾವು ನಿರತರಾಗಬೇಕು. ವಿಕಾಸದ ಕ್ರಮದ ಪುಷ್ಕತಿಯ ಕಾರ್ಯವೂ ಇದೇ ಆಗಿದೆ. ಅಂದರೆ ಅನಿವಾರ್ಯವಾಗಿರುವ ವಿಕಾಸಕ್ರಮದಲ್ಲಿ ನಾವೂ ಕೈಗೊಡಬೇಕಾಗುತ್ತಿದೆ. ಚೇತನವು ಸುಸ್ತವಾಗಿರುವ ವರೆಗೆ ಅಜ್ಞಾನದ ಪ್ರಭಾವ ಉಳಿಯುತ್ತಿದೆ. ಹುದುಗಿರುವ ಚೇತನವನ್ನು ಹೊರಗೆಳೆಯುವ ಹೋರಾಟದಲ್ಲಿ ಅನಿಷ್ಟವು ತಲೆದೋರಬೇಕಾದುದು ಕ್ರಮಪ್ರಾಪ್ತವಾಗಿದೆ. ಅದುದರಿಂದ ಅಸತ್ಯ, ಅನಿಷ್ಟಗಳಿಂದ ನಾವು ಎದೆಗುಂದಿ ಕುಳಿತರೆ ವಿಕಾಸಕ್ರಮಕ್ಕೆ ತಡೆಯನ್ನೊಡ್ಡಿದಂತಾಗುವುದು.

ಅಂತು ಜೀವನದಲ್ಲಿ ಅನಿಷ್ಟವು ವಾಸ್ತವ, ಅನಿವಾರ್ಯ ಎಂಬ ಸಿದ್ಧಾಂತವನ್ನು ನಾವು ಒಪ್ಪಲೇ ಬೇಕು. ತಾರ್ಕಿಕರು, ಸಾಧುಗಳು ಬೇರೆ ಬೇರೆ ದೃಷ್ಟಿಕೋಣಗಳಿಂದಲೂ ಇದೇ ಸಿದ್ಧಾಂತಕ್ಕೆ ಬಂದಿದ್ದಾರೆ.

## ಅನಿಷ್ಟದ ಬಗ್ಗೆ ಇತರ ಸಿದ್ಧಾಂತಗಳು

C. E. M. Joad ಎಂಬವರು ಪ್ರಸಿದ್ಧ ತಾರ್ಕಿಕರು. ಅವರು ಅನಿಷ್ಟದ ಬಗ್ಗೆಗೆ ವಿವಿಧ ದೃಷ್ಟಿಗಳಿಂದ ಪರಿಶೀಲನೆ ಮಾಡಿ ಕೊನೆಗೆ ಒಪ್ಪಿದ ಸಿದ್ಧಾಂತವು ಹೀಗಿದೆ: ಅನಿಷ್ಟವು ಜೀವನದಲ್ಲಿ ಅಕಸ್ಮಾತ್ತಾಗಿ ತಲೆದೋರಿದುದಲ್ಲ. ಅದು ಮನುಷ್ಯನ ಸ್ವಭಾವದೊಂದಿಗೆ ಅಂಟಿಕೊಂಡು ಬಂದುದು. ಸಾಮಾಜಿಕ ಸಮತೆಯನ್ನು ಸಾಧಿಸುವುದರಿಂದ ಅದು ಅಳಿದುಹೋಗುವುದಿಲ್ಲ. ಮನೋವಿಶ್ಲೇಷಣಾಪರ ಹೊಂದಿಕೆಯಿಂದಲೂ ಅದು ಇಲ್ಲದಂತಾಗುವುದಿಲ್ಲ. ಅದು ವಿಶ್ವದಲ್ಲಿ—ಅದುದರಿಂದ ಮನುಷ್ಯನ ಸ್ವಭಾವದಲ್ಲಿ—ನೈಜವಾದ ದೃಢವಾದ ರೀತಿಯಲ್ಲಿ ಅಂಟಿಕೊಳ್ಳುವಂತಹದು ಎಂಬುದೇ ತಾರ್ಕಿಕರ ಗುಂಪಿನ ಪ್ರತಿನಿಧಿಯಾದ ಜೋಡ್ ಅವರ ವಿಚಾರ ಸರಣಿಯಾಗಿದೆ.

ಇನ್ನು ಸಾಧುಗಳ ವಿಚಾರ ಸರಣಿಯನ್ನು ಅವಲೋಕಿಸೋಣ. 'Thomas A Kempius ಅವರು ಈ ಗುಂಪಿನ ಪ್ರತಿನಿಧಿಯೆನ್ನಬಹುದು. ಅವರ ಉಕ್ತಿಯೊಂದು ಹೀಗಿದೆ: 'ಮಗೂ, ಏನು ನಿನ್ನ ಗೊಣಗಾಟ? ದುಷ್ಟಶಕ್ತಿಗಳನ್ನು ಎದುರಿಸಿ ನಾನು (ಕ್ರೈಸ್ತ) ಹಾಗು ಇತರ ಸಾಧುಗಳು ಅನುಭವಿಸಿದ ಕಷ್ಟದೊಂದಿಗೆ ಹೋಲಿಸಿ ನೋಡಿದರೆ ನಿನ್ನ ಬವಣೆ ಎಷ್ಟರದು? ನೀನೇನು ರಕ್ತವನ್ನು ಸುರಿಸಿದೆಯಾ?' ಎಂಬ ಪ್ರಶ್ನೆಯ ನಂತರ 'ನೀನು ಅನಿಷ್ಟವನ್ನು ಎದುರಿಸಿ ದುಃಖವನ್ನು ಅನುಭವಿಸಲು ತಪ್ಪಿಸಿದರೆ ನೀನು ಸಿಂಹಾಸನ (ಅಖಂಡಾನಂದ)ಕ್ಕೆ ಎರವಾಗುತ್ತೀ.' ಎಂಬ ನಿರ್ಣಯವನ್ನು ಹೇಳಿದ್ದಾರೆ. ಅನಿಷ್ಟವನ್ನು ಎದುರಿಸಬೇಕು; ಬವಣೆ ಬಡಬೇಕು; ಅಂದರೇನೇ ಕೇವಲಾನಂದ ಸಾಧ್ಯವೆಂದು ಸಾಧುಗಳು ಸಾರಿದ್ದಾರೆ. ನನಗೆ ಕೇವಲಾನಂದವು ಬೇಕಾಗಿಲ್ಲವೆಂದಾಗಲಿ, ಅನಿಷ್ಟವನ್ನು ತಪ್ಪಿಸಿಕೊಳ್ಳುವೆನೆಂದಾಗಲಿ ಹೇಳುವ ತರ್ಕದ ಸರಣಿ ವೃಥಾವಾದುದು. ತರ್ಕಪ್ರಚಂಡರಿಸುವ ಜೋಡ್ ಅವರ ವಿಚಾರ ಸರಣಿಯನ್ನು ಈ ಮೊದಲೇ ಅವಲೋಕಿಸಲಾಗಿದೆ. ತಾರ್ಕಿಕರಂತೆ ಸಾಧುಗಳೂ ಕೂಡ ಅನಿಷ್ಟವು ಅನಿವಾರ್ಯವೆಂದೇ ಹೇಳಿದ್ದಾರೆ.

ಈ ಸಿದ್ಧಾಂತವನ್ನು ಇನ್ನೊಂದು ಪಾರ್ಶ್ವದಿಂದಲೂ ಅವಲೋಕಿಸಬಹುದು. ಅಂತಹ ಪಾರ್ಶ್ವವನ್ನು ಪ್ರತಿಪಾದಿಸುತ್ತ ಉಯಿಲ್ಯಮ್ ಜೇಮ್ಸ್ ಎಂಬವರು - What evidently appears as evil must be good in the making. ಅ-ನಿಷ್ಟವೆಂದು ಸ್ಪಷ್ಟದರ್ಶನಕ್ಕೆ ತೋರುವುದೆಲ್ಲ ಇಷ್ಟವಾದುದರ ಪೂರ್ವ ಪೀಠಿಕೆಯೆಂದು ಅಭಿಪ್ರಾಯ ಪಡುತ್ತಾರೆ. ಇಂತಹ ಮನೋಭಾವವನ್ನು ಬದಲಿಸಿ

ಕೊಳ್ಳಬಲ್ಲವರು ಜೀವನದಲ್ಲಿ ಸದಾನಂದಿಗಳಾಗಿಯೇ ಇರಬಲ್ಲರು. ಫಿಟ್‌ಮನ್ ಎಂಬ ಸುಪ್ರಸಿದ್ಧ ಸಾಹಿತಿಯ ಜೀವನ ಹಾಗೂ ಸಾಹಿತ್ಯಕೃತಿಗಳು ಇದಕ್ಕೆ ಉತ್ತಮ ನಿದರ್ಶನವೆಂದು ಹೇಳಲಾಗುತ್ತಿದೆ. ಫಿಟ್‌ಮನ್‌ನು ಜೀವನದಲ್ಲಿ ಸದಾ ಸುಖಿಯಾಗಿಯೇ ಇದ್ದುದರಿಂದ ಅವನಿಗೆ ಅನಿಷ್ಟವೆಂಬುದು ಗೋಚರವಾಗಲೇ ಇಲ್ಲ. ಇದರಿಂದ ಕೆಲವರ ಜೀವನದಲ್ಲಿ ಅನಿಷ್ಟವೇ ಇಲ್ಲವೆಂದು ಅರ್ಥವಲ್ಲ. ಇರುವ ಅನಿಷ್ಟವನ್ನು ಇಷ್ಟವೆಂದು ಭಾವಿಸುವ ಮನೋವೃತ್ತಿಗೆ ಇಲ್ಲಿ ಮಹತ್ವವಿದೆ.

ಭಗವದ್ಗೀತೆಯಲ್ಲಿಯ ಸಂದೇಶ ಹೀಗಿದೆ : ದುಃಖೇಷ್ಟನುದ್ವಿಗ್ನಮನಾಃ ಸುಖೇಷು ವಿಗತಸ್ತೃಹಃ (ದುಃಖದಲ್ಲಿ ಅನುದ್ವಿಗ್ನಮನ, ಸುಖದಲ್ಲಿ ವಿಗತಸ್ತೃಹ). ಶ್ರೀ ಅರವಿಂದರ ಪೂರ್ಣಯೋಗ ದರ್ಶನದಲ್ಲಿ The way of Equality ಎಂಬ ಮಾತು ಮತ್ತೆ ಮತ್ತೆ ಬರುತ್ತಿದೆ. ಅದು ಸಮತಾಭಾವದ ಮಾರ್ಗ. ಸುಖ, ದುಃಖ, ನಿಂದೆ, ಸ್ತುತಿ, ಐಶ್ವರ್ಯ, ಅಭಾವಗಳಲ್ಲಿ ಸಮಭಾವದ ಮನೋವೃತ್ತಿಯನ್ನಿಟ್ಟು ಕೊಳ್ಳುವುದೇ ಅದರ ಲಕ್ಷಣ. ಇಂತಹ ಸಮಭಾವವು ಜೀವನದಲ್ಲಿಯ ಅನಿಷ್ಟವನ್ನು ಎದುರಿಸಲು ಶ್ರೇಷ್ಠವಾದ ಹಾದಿಯಾಗಿದೆ.

ಸಮತಾಭಾವವನ್ನು ನಾವು ಬಲಿಸಿಕೊಂಡರೆ ಜೀವನದಲ್ಲಿಯ ಅನಿಷ್ಟವು ನಮ್ಮನ್ನು ಬಾಧಿಸಲಾರದು. ಸಾಧುಸಂತರು ಇನ್ನೂ ಒಂದು ಹೆಜ್ಜೆ ಮುಂದುವರಿದು ಅನಿಷ್ಟವನ್ನೇ ಬೇಡಿಕೊಂಡದ್ದು ಉಂಟು. ಹೂವಿನಂತೆ ವೃದ್ಧವಾದ ಮನಸ್ಸಿನ ಕಠೋರ ಬೇಡಿಕೆಯೊಂದು ಹೀಗಿದೆ:

‘ಅರ್ಥವನರ್ಥವ ಮಾಡಿ ಕೋಳಾಹಳಂಗೆಯುತ್ತಿರಲಿ. ಹುಟ್ಟಿದ ಮಕ್ಕಳ ನವಬಂಡವ ಮಾಡಿ ಕಡಿವುತ್ತಿರಲಿ. ಮುಟ್ಟಿದ ಸ್ತ್ರೀಯ ಮುಂದೆ ಅಭಿಮಾನಗೊಂಡು ನೆರೆವುತ್ತಿರಲಿ. ಇಂತೀ ತ್ರಿಸಿದ್ಧವು ಹೊರಗಣವು ಇನ್ನೆನ್ನಂಗದ ಮೇಲೆ ಬರಲಿ. ಹಿಡಿಬಂಡವ ಕೊಯ್ಯಲಿ. ಇಕ್ಕುವ ಶೂಲ ಪ್ರಾಪ್ತಿಸಲಿ. ಹಾಕೊಂದೆಸೆ ಹನ್ನೊಂದೆಸೆಯಾಗಿ ಮಾಡುತ್ತಿರಲಿ. ಮತ್ತೆಯೂ ಲಿಂಗಾರಾಧನೆ ಮಾಡುವೆ.’

ಇಷ್ಟೆಲ್ಲ ಅನಿಷ್ಟವನ್ನು ಎದುರಿಸುವುದು ಏತಕ್ಕಾಗಿ ? ಇದರ ಉತ್ತರವನ್ನು ಬಸವವಾಣಿಯಿಂದಲೇ ಅರಿತುಕೊಳ್ಳೋಣ.

‘ಕರಗಿಸಿ ಎನ್ನಮನದ ಕಾಳಿಕೆಯ ಕಳೆಯಯ್ಯ. ಒರೆಗೆ, ಬಣ್ಣಕ್ಕೆ ತಂದೆನ್ನ ಪುಟಪಿಕ್ಕಿ ನೋಡಯ್ಯ. ಕಡಿಹಕ್ಕೆ, ಬಡಿಹಕ್ಕೆ ತಂದೆನ್ನ ಕಡಿಯಾಣಿಯ ಮಾಡಿ ನಿಮ್ಮ ಶರಣರ ಪಾದಕ್ಕೆ ತೊಡಿಗೆಯ ಮಾಡಿ ಸಲಹಯ್ಯ.’

ವಿಶ್ವಾತ್ಮನ ದಯೆಯ ಬಲದಿಂದ ನಾವು ಎಂತಹ ಅನಿಷ್ಟವನ್ನೂ ಎದುರಿಸಬಹುದು. ಇಲ್ಲವೆ ಅನಿಷ್ಟವೇ ವಿಶ್ವಾತ್ಮನ ಕೃಪೆಯ ಸಂಪಾದನೆಯ ಸಾಧನವೂ ಆದೀತು.

‘ಸಂಕಟ ಬಂದಾಗ ವೆಂಕಟರಮಣ’ ಎಂಬುದೊಂದು ಮಾತು ಪ್ರಚಲಿತವಿದೆ. ಅದನ್ನಿಷ್ಟು ಹಿಗ್ಗಿಸಿ ಸಂಕಟ ಬಂದಾಗಲೇ ವೆಂಕಟ ರಮಣನ ಪ್ರಾಪ್ತಿ ಎಂದೂ ಹೇಳಬಹುದು. ವೆಂಕಟರಮಣನ ಪ್ರಾಪ್ತಿಯಾಗುವಂತಿದ್ದರೆ ಜೀವನದಲ್ಲಿಯ ಸಂಕಟಗಳ ನಮಗೆ ಸ್ವಾಗತಾರ್ಹವೇ ಆಗಬೇಕಷ್ಟೆ.

## • ಪೂರ್ಣಯೋಗದ ಉತ್ತರ

ಜೀವನದಲ್ಲಿಯ ಅನಿಷ್ಟವನ್ನು ಕುರಿತು ಈ ವಿವೇಚನೆಯಲ್ಲಿ ಶ್ರೀ ಅರವಿಂದರ, ಮಾತೆಯವರ ವಿಚಾರ ಸರಣಿಯನ್ನು ಅಳವಡಿಸಿಕೊಳ್ಳಲಾಗಿದೆ. ಬೇರೆ ಬೇರೆ ಪಾರ್ಶ್ವಗಳಿಂದ ಆ ವಿಚಾರ ಸರಣಿಯನ್ನು ವಿವೇಚಿಸುವಾಗ ಬೇರೆ ಸೂಕ್ತಿಗಳನ್ನೂ ಬಳಸಿಕೊಳ್ಳಲಾಗಿದೆ.

Delight is existence, delight is the secret of creation, delight is the root of birth, delight is the cause of remaining in existence, delight is the end of birth and that into which creation ceases. ಎಂಬ ಶ್ರೀ ಅರವಿಂದರ ವಾಣಿಯಲ್ಲಿ ಅನಂದವೇ ಸೃಷ್ಟಿಕಾರ್ಯದ ರಹಸ್ಯ, -ಜನನದ, ಇರುವಿಕೆಯ, ಮರಣದ ಗುರಿಯೆಂಬ ಸೂತ್ರವಿದೆ. ಹೀಗಿದ್ದರೂ ಜೀವನದಲ್ಲಿ, ಕೆಡುಕು ನೋವುಗಳು ತುಂಬಿದಂತೆ ನಮಗೆ ತೋರುವುದೇಕೆ? ಶ್ರೀ ಅರವಿಂದರ ಉತ್ತರವನ್ನೇ ನೋಡೋಣ:

Pain of mind and body is a device of Nature, that is to say, of Force in her works, meant to subserve a definite transitional end in her upward evolution .

ದೇಹದ, ಮನದ ಯಾತನೆಯು ಪ್ರಕೃತಿಯ ಒಂದು ತಂತ್ರ. ಒಂದು ನಿರ್ದಿಷ್ಟ, ತತ್ಕಾಲಿಕ ಗುರಿಯನ್ನು ಸಾಧಿಸುವಲ್ಲಿ, ಮಾನವನ ಉದ್ಧವಿ ವಿಕಾಸವನ್ನು ಸಾಧಿಸುವಲ್ಲಿ ಪ್ರಕೃತಿಯ ಶಕ್ತಿಯು ತನ್ನ ಕಾರ್ಯದಲ್ಲಿ ಈ ತಂತ್ರವನ್ನು ಅನಿವಾರ್ಯವಾಗಿ ಬಳಸುವಂತಿದೆ. ಆದರೆ ಪ್ರಕೃತಿಯ ಈ ತಂತ್ರದಿಂದಲೇ ನಾವು ಬಂಧಿತರಾಗಬೇಕಾಗಿಲ್ಲ. ಇದರಿಂದ ಬಿಡುಗಡೆ ಪಡೆಯುವ ಹಾದಿಯೂ ಇದೆ. ಅದನ್ನು ಶ್ರೀ ಅರವಿಂದರು ಹೀಗೆ ಹೇಳಿದ್ದಾರೆ :

But if we learn to live within, we infallibly awaken to this presence within us which is our more real self, a presence profound, calm, joyous and puissant of which the world is not the master.

ನಾವು ಅಂತರ್ಮುಖವಾಗಬೇಕು. ನಮ್ಮ ನಿಜವಾದ ಅಂತಸ್ತತ್ವವನ್ನರಿಯಬೇಕು. ನಮ್ಮ ಅಂತರಾತ್ಮ ಘನವಾದುದು, ಶಾಂತವಾದುದು, ಅನಂದಮಯವಾದುದು ಶಕ್ತಿಯುತವಾದುದು. ಅದನ್ನು ಬಾಹ್ಯಪ್ರಪಂಚವು ಆಳಲಾರದು. ಬಾಹ್ಯಪ್ರಪಂಚಕ್ಕೆ ಅಧೀನವಾಗುವುದು ನಮ್ಮ ಬಾಹ್ಯಜೀವನವು ಮಾತ್ರ. ನಮ್ಮ ಸುಖದ ದುಃಖದ ಅನಿರೀಕ್ಷೆಗಳ ಮೂಲ ಈ ಬಾಹ್ಯಪ್ರಪಂಚದಲ್ಲಿ ಮಾತ್ರ ಇವೆ. ಅದನ್ನು ಮೀರಿ ನಾವು ಒಳಗೆ ಇಳಿಯಬಲ್ಲೆವಾದರೆ ಎಲ್ಲವೂ ಅನಂದಮಯವಾಗಲು ಸಾಧ್ಯವಿದೆ. Pain is in the nature of nervous and physical recoil from a dangerous and harmful recoil. Its office begins when life with its fraility and imperfect possession of matter enters on the scene; it grows with the Mind and life. ಯಾತನೆಯ ಅನುಭವ ನಮ್ಮ ಪ್ರಾಣ, ಮನಗಳಿಗೆ ಸಂಬಂಧಿಸಿದ್ದು. ಜಡದ ಅಪರಿಪೂರ್ಣತೆಗೆ ಹೊಂದಿಕೊಂಡದ್ದು. ಅಚೇತನದಿಂದ ಜಡವು ಚೇತನದ ವಿಕಾಸವನ್ನು ಪಡೆಯುವಾಗ ಅದು ಕಳಚಿಹೋಗಲೇಬೇಕು. ಯಾತನೆಯ ಅನುಭವವು ನಮಗೆ ಅನಿಷ್ಟವಾಗಿ ತೋರುವುದು. ಅಚೇತನದ ಜಡವೇ ನಾವೆಂದು ತಿಳಿದುಕೊಳ್ಳುವ ವರೆಗೆ ಆ ಅನುಭವವು ನಮ್ಮನ್ನು ಬಾಧಿಸುವುದು. ಜಡದ ಅಚೇತನದ ಹೊರಟು ನಾವು ಅಂತರಾತ್ಮನನ್ನು ನಿರೂಪಿಸಿದಾಗ ಅದನ್ನು ತೊಡೆದು ಹಾಕಲು ಸಾಧ್ಯವಿದೆ.

But if and when mind and man become capable of being free, unegoistic, in harmony with all other beings and with the play of the universal forces the use of and office of suffering diminishes its 'raison de'tre' must finally cease to be.....its eventual elimination must be an essential point in the destined conquest of the soul over subjection to matter and egoistic limitation in mind.

ಮಾನವನೂ ಅವನ ಮನಸ್ಸೂ ಸ್ವತಂತ್ರವಾದಾಗ, ಹೆಮ್ಮೆಯನ್ನಳಿದಾಗ, ಉಳಿದೆಲ್ಲ ಜೀವಿಗಳೊಂದಿಗೆ ವಿಶ್ವದ ಶಕ್ತಿಗಳೊಂದಿಗೆ ಸಮರಸ ಹೊಂದಿದಾಗ ಯಾತನೆಯ ಪ್ರಯೋಜನ, ಕಾರ್ಯ ಅಳಿಯತೊಡಗುವುದು. ಅದರ ಮುಖ್ಯ ಕಾರಣವು ಕೊನೆಯದಾಗಿ ಇಲ್ಲದಂತಾಗುವದು. ಮನಸ್ಸಿನ ಹೆಮ್ಮೆಯ ಮಿತಿ, ಹಾಗೂ ಜಡ ಇವುಗಳ ಆಧೀನತೆಯಳಿದು ಅತ್ಯದ ಬರಲಿರುವ ಜಯದ ಹಾದಿಯನ್ನೇ ಯಾತನೆಯ ಅನುಭವದ ಕೊನೆ ಎತ್ತಿ ತೋರುವದು. ವಿಕಾಸ ಕ್ರಮದ ನಿರ್ದಿಷ್ಟ ಗುರಿಯದು. ಅಂತಹ ಗುರಿಯತ್ತ ಸಾಗಿದೆ ಶ್ರೀ ಆರವಿಂದರ ಪೂರ್ಣಯೋಗ.

### — ಸ. ಸ. ಮಾಳವಾಡ

ನಿನ್ನ ವಿಶ್ವಾಸವನ್ನು ಅಚಲವಾಗಿರಿಸಿದರೆ ಹಾಗೂ ನಿನ್ನ ಹೃದಯವನ್ನು ನನಗೆ ಸದಾ ತೆರೆದಿಟ್ಟರೆ ಬೇಕಾದಂಥ ದೊಡ್ಡ ಕುತ್ತುಗಳೂ ಕೂಡಾ ನಿನ್ನ ಇರುವಿಕೆಯನ್ನು ಹೆಚ್ಚು ಹೆಚ್ಚು ಪೂರೈಗೊಳಿಸುವದಕ್ಕೆ ನೆರವಾಗುತ್ತವೆ. ೧೯-೪-೩೭

ನಿನಗೆ ನನ್ನ ಉಪದೇಶವು ಹೀಗಿದೆ:— ತಳಮುಳಕ್ಕೆ ಅನುವು ಕೊಡಬೇಡ. ಅಂದರೆ ತಳಮುಳವು ನಿನ್ನನ್ನು ಬಿಟ್ಟು ಓಡಿ ಹೋಗುವದು. ತಳಮುಳವು ಪ್ರಗತಿಗೆ ಎಳೆಸಲ್ಪಟ್ಟು ಅನರ್ಥವಿಲ್ಲ. ಸ್ಥಿರವಾದ ಹಾಗೂ ಉಲ್ಲಾಸಯುಕ್ತ ಚಿತ್ತದ ಸಮತೆಯಲ್ಲಿಯೇ ಅದ್ಭುತ ಪ್ರಗತಿಯಾಗುವದು. ೧೦-೮-೩೭

ಒಂದು ತಪ್ಪು ಮಾಡಿದಾಗ ಅದನ್ನು ಯಾವಾಗಲೂ ಪ್ರಗತಿಯ ಸಾಧನವೆಂದು ಉಪಯೋಗಿಸಬೇಕು. ಒಮ್ಮೆ ಅವಶ್ಯಕ ಬದಲಾವಣೆಯ ಅರಿವು ಆದಮೇಲೆ ಆ ತಪ್ಪು ಹಾಗೂ ಅದರ ಕಾರಣವು ಮಾಯವಾಗುವವು. ಅದರ ಪುನರಾವೃತ್ತಿಯಾಗಕೂಡದು. ೬-೪-೩೭

ಇರಬೇಕಾದ ಪರಿಸ್ಥಿತಿಯು ಇರದಿದ್ದಲ್ಲಿ ಚಿಂತೆಯನ್ನು ಮಾಡಿದರೆ ಅದು ಸುಧಾರಿಸುವದಿಲ್ಲ. ಅಚಲವಾದ ವಿಶ್ವಾಸವೇ ಶಕ್ತಿಯ ಮೂಲ. ೧೧-೧೧-೩೬

ನಿಜ. ನಾವು ಈ ಭೂಮಿಯ ಮೇಲೆ ಸಾಧಿಸಬೇಕಾದ ಧೈಯವನ್ನೆನುಲಕ್ಷಿಸಿದರೆ ಈ ಕ್ಷುಲ್ಲಕ ಬಾಹ್ಯ ಸಂಗತಿಗಳಿಗೆ ಎಳೆಸಲ್ಪಟ್ಟು ಮಹತ್ಪ್ರವಿಲ್ಲ. ೨೯-೯-೩೭

### —೨೬ ಕಾಯಿಯನರು

# ಶ್ರೀ ಅರವಿಂದ - ದರ್ಶನ

( ಸಂಕ್ಷಿಪ್ತ ಅವಲೋಕನ )

[ ೧ ]

ನಮ್ಮ ದೇಶದಲ್ಲಿ ವರ್ಷಕ್ಕೊಂದು ಪವಿತ್ರದಿನ, ನಾವು ಸೂರ್ಯದೇವನಿಗೆ ನಮಸ್ಕಾರ ಮಾಡಿ ವಿಧಿಪೂರ್ವಕವಾಗಿ ಧೂಪದೀಪ ತೋರುತ್ತೇವೆ. ಅದು ನಮ್ಮ ಪೂಜೆ. ಎಲ್ಲ ಬೆಳಕಿನ ಉಗಮವಾದ ಜಾಜ್ವಲ್ಯಮಾನ ಸೂರ್ಯಕಾಂತಿಯನ್ನು ನಮ್ಮ ದೃಷ್ಟಿಯಲ್ಲಿ ನಿಚ್ಚಳವಾಗಿ ಕಾಣಲು ಅದು ಒಂದು ಪ್ರಯತ್ನವೆಂದು ಯಾರೂ ಯೋಚಿಸುವುದಿಲ್ಲ ಹಾಗೇ ಶ್ರೀ ಅರವಿಂದರ ಉಜ್ವಲ ಉಪದೇಶಗಳಿಗೆ ನಾವು ಎರಗುತ್ತೇವೆ. ಅನರ ಉಪದೇಶದ ಮುಖ್ಯ ವಿಷಯದಲ್ಲಿ ಮನಸ್ಸಿಟ್ಟು ಅದನ್ನು ವ್ಯಕ್ತಮಾಡುವುದೇ ನಮ್ಮ ನಿವೇದನವೆನ್ನುತ್ತೇವೆ. ಇದೂ ನಮ್ಮ ಪೂಜೆಯ ಒಂದು ಭಾಗ; ಅತಿ ಸ್ಪಷ್ಟವಾದ ನಿಸ್ಸಂಶಯವಾದ ಮಾತನ್ನು ಇನ್ನಿಷ್ಟು ಸ್ಪಷ್ಟಗೊಳಿಸುವ ಅಸಾಧ್ಯ ಯತ್ನವಲ್ಲ. ಹಾಗೆ ಮಾಡುವುದು ಸಾಕಷ್ಟು ಅಸಂಗತ. ಇಷ್ಟೇ ಯಾಕೆ, ಸತ್ಯವಾಗಿ ಎಲ್ಲ ಜ್ಞಾನದ ಉಗಮ ಮತ್ತು ಆಧಾರವಾದ ಆ ವಸ್ತುವನ್ನು ಇನ್ನೇನು ತಿಳಿಸುವುದಿದೆ ?

ಹಾಗಾದರೆ ಯೋಗ ಮತ್ತು ಅದರಲ್ಲಿ ಅಡಕವಾದ ತತ್ವಗಳನ್ನು ಕುರಿತು ಫೇಸಿಸಿ ಸ್ವಲ್ಪದರಲ್ಲಿ ಹೇಳೋಣ. ಇದನ್ನು ಮಾಡುವುದೆಂದರೆ ಎಲ್ಲ ಪ್ರಕೃತವಾದ ಪುಶ್ಚಿಗಳನ್ನು ವಿಹಂಗಮ ದೃಷ್ಟಿಯಿಂದ ನೋಡಿ ಅವುಗಳ ಯೋಗ್ಯ ಸ್ಥಾನವನ್ನು ಗುರುತಿಸಿ, ಮನುಷ್ಯ ಹೃದಯದ ಶೋಧನೆಗಳಿಗೂ ಮನಸ್ಸಿನ ಉನ್ನತವಾದ ನಿಲುವಿಗೂ ಆತ್ಮದ ಸುದೀರ್ಘವಾದ ಯಾತ್ರೆಗೂ ಅದರ ಮಹತ್ವವೇನೆಂಬುದನ್ನು ಅರಿತು ಸವಿದಂತೆಯೆ ಸರಿ. ಇಷ್ಟರಲ್ಲಿ ಪುಶ್ಚಿಗಳಲ್ಲಿ ಹಿರಿಯ ಪುಶ್ಚಿ, ಗುರಿಗಳಲ್ಲಿ ಹಿರಿಯ ಗುರಿಯನ್ನು ಎತ್ತುವೆವು. ಅದರಲ್ಲಿ ಎಲ್ಲ ಪುಶ್ಚಿಗಳು, ಎಲ್ಲ ಗುರಿಗಳು ಬಂದು ಲೀನವಾಗುತ್ತವೆ.

ನಾವು ಸಾಗುವುದು ಯಾವ ಗುರಿಯತ್ತ ? ಈ ದರ್ಶನದಲ್ಲಿ ಎತ್ತಿ, ಚರ್ಚಿಸಿ, ಉತ್ತರಕೊಡಲಾದ ಪ್ರಮುಖ ಪುಶ್ಚಿಯಾವುದು ? ಯಾವ ಪ್ರಮಾಣದಿಂದ ಈ ದರ್ಶನವನ್ನು ಪರೀಕ್ಷಿಸಿ ಗ್ರಾಹ್ಯವೆಂದು ಸ್ವೀಕರಿಸಬೇಕು ? ಇದಕ್ಕೂ ಇತರ ದರ್ಶನಗಳಿಗೂ ಭೇದ ತೋರುವ ಲಕ್ಷಣಗಳಾವು ? ಈ ಗುರಿಯನ್ನು ಮುಟ್ಟಲು ಸಾಧನವೇನು ? ಈ ಪ್ರಯತ್ನಕ್ಕೆ ಅರ್ಹತೆ ಹೇಗೆ ದೊರೆಯುತ್ತದೆ ?

ಈ ದರ್ಶನದಲ್ಲಿ, ಕೇವಲ ಪುಥಮಾವಸ್ಥೆಯದಾಗಿ ಕಡಿಮೆತರದ್ದಾದರೂ ನಮ್ಮ ಪ್ರತ್ಯಕ್ಷ ಜೀವನದ ಭೌತಿಕ ತಳಹದಿಯನ್ನು ಸತ್ಯವೆಂದು ನಾವು ಒಪ್ಪಿಕೊಳ್ಳುತ್ತೇವೆ. ಸೃಷ್ಟಿಯ ಕ್ರಮಬದ್ಧವಾದ ಚಲನೆ



ಯಲ್ಲಿರುವ ಮೇಲಿನ ಮತ್ತು ಕೆಳಗಿನ ತರಗತಿಗಳಿಗೆ ಅನುಗುಣವಾಗಿ ಹೆಚ್ಚಿನ ಮತ್ತು ಕಡಿಮೆಯ ಸತ್ಯಗಳು ಇದ್ದೇ ಇರುತ್ತವೆ. ಭೌತ ಪ್ರಪಂಚದಲ್ಲಿಯೂ ಮಾನ್ಯವಾದ ಇಂದಿನ ವಿಜ್ಞಾನದ ಪದ್ಧತಿಗಳನ್ನು ಅರಿತು ಅವು ನೀಡಿದ ಜ್ಞಾನಕ್ಕೆ ನಾವು ಬೆಲೆ ಕೊಡುತ್ತೇವೆ. ಹೀಗೆ ಭೌತವಿಜ್ಞಾನದ ನ್ಯಾಯವಾದ ಹಕ್ಕು ಬಾಧ್ಯತೆಯನ್ನೂ ಬೆಲೆಯನ್ನೂ ನಾವು ಗೊತ್ತುಪಡಿಸಬಹುದಾದರೂ ದ್ರವ್ಯವೇ ಕೇವಲ ಅಸ್ತಿತ್ವವೆಂದು ಆ ವಿಜ್ಞಾನದ ನಿರ್ಣಯಗಳ ಮೇಲೆ ಒಂದು ತತ್ವಜ್ಞಾನವನ್ನೇ ಕಟ್ಟಿದಾಗ ತನ್ನ ಎಲ್ಲೆಯನ್ನು ಅದು ಮೀರಿ ಹೋಗುತ್ತದೆ. ಅಲ್ಲದೆ, ಶರೀರವಿಜ್ಞಾನ, ಮಿದುಳಿನ ಮತ್ತು ನರಗಳ ನಿರೀಕ್ಷಣೆ ಇವುಗಳ ಬಲದ ಮೇಲೆ ಮನೋವಿಜ್ಞಾನವನ್ನು ಆಧರಿಸುವುದೆಂದರೆ ಆಕ್ರಮಣಶೀಲವಾದ ವಿಜ್ಞಾನವೇ ಸರಿ. ದ್ರವ್ಯವೇ ಕೊನೆಯ ಸತ್ಯವೆಂದೂ ಸೂಕ್ಷ್ಮತರವಾದ ಆಂತರಜೀವನದ ಸಂಗತಿಗಳನ್ನೆಲ್ಲ ಬಾಹ್ಯವಿಷಯ ಪ್ರಪಂಚದಲ್ಲಿಯೂ ಸಾಧನಸಾಮಗ್ರಿಯಿಂದ ಅರ್ಥವಿಸಬಹುದೆಂದೂ ಗ್ರಹಿಸಿ ಆತ್ಮ ಮತ್ತು ಮನಸ್ಸಿನ ವ್ಯಾಸಂಗವನ್ನು ಮಾಡಲೇಬೇಕೆಂದು ದೊಡ್ಡ ತಪ್ಪು. ಭೌತವಿಜ್ಞಾನವನ್ನು ಮೀರಿದ ಸತ್ಯಗಳನ್ನು ಪರೀಕ್ಷಿಸಲು ಒಪ್ಪಿದ ವಿಜ್ಞಾನಕ್ಕೆ ಅಂಟಿಕೊಂಡು ಇಂದಿನ ವಿಜ್ಞಾನ ಮತ್ತು ತತ್ವಜ್ಞಾನಗಳು ತಾವು ಮಾಡಲೊಪ್ಪದ ವಿಷಯವನ್ನು ಅಲ್ಲಗಳೆಯುತ್ತ ಹೋಗುವುದು ದುರ್ದೈವದ ಸಂಗತಿಯಲ್ಲವೇ ?

ಆದರೂ ಶ್ರೀ ಅರವಿಂದರು ಹೇಳುವಂತೆ ವಿಜ್ಞಾನದ ನಿಷ್ಕರ ಪದ್ಧತಿಯಿಂದ ನಾವು ಪ್ರಯೋಜನ ಹೊಂದಬಹುದು. ಅದರಲ್ಲಿ ಧೃಢವಾದ ನಿಷ್ಠೆಯಿಂದ ಅದರ ಭೌತಸಾಧನಗಳನ್ನು ಸ್ವೀಕರಿಸದಿದ್ದರೂ ಅದರ ಸೂಕ್ಷ್ಮನಿರೀಕ್ಷಣೆ, ಪ್ರಯೋಗ ಇವುಗಳಿಂದ ಸಾರ್ವತ್ರಿಕವಾಗಿ ಅನುಭವಿಸಲಾರದ ಯಾವುದನ್ನೂ ಸತ್ಯವೆಂದು ಸಿದ್ಧಾಂತಗೊಳಿಸದೆ ಭೌತಕ್ಕೆ ಅತೀತವಾದ ಸತ್ಯಗಳನ್ನು ಕಾಣಬಲ್ಲೆವು. ಯಾಕಂದರೆ ಬೌದ್ಧಿಕ ಧೈರ್ಯ ಮತ್ತು ಸತ್ಯನಿಷ್ಠೆಯಿಂದ ಶಾಸ್ತ್ರೀಯ ವಿಚಾರಪದ್ಧತಿಯು ತನ್ನ ಪರೀಕ್ಷಣೀಯ ದಾರಿಗಳನ್ನು ಗೊತ್ತುಮಾಡಿಕೊಂಡಿದ್ದು ತಾನೇ ನಿರ್ಮಾಣ ಮಾಡಿದ ಜ್ಞಾನದ ಚೌಕಟ್ಟು ಒಪ್ಪಾರಗೊಳ್ಳಲು ಆ ದಾರಿಗಳಿಂದ ಹೊರಬೀಳದೆ ಗತಿಯಿಲ್ಲ.

ಯಾವೊಂದು ದರ್ಶನದ ಮಹತ್ವವೇನು, ಅದರ ಸಿದ್ಧಾಂತಗಳ ಪ್ರಾಮಾಣ್ಯವನ್ನು ತಿಳಿಯುವ ಆಕೆತೆಗೋಲು ಯಾವುದು ಎಂಬುದನ್ನು ಆರಂಭಕ್ಕೆ ಯೋಚಿಸುವ ಮಾನವನಿಗಾಗಿ ದಿವ್ಯ ಜೀವನದ ದರ್ಶನ ಮತ್ತು ಸಾಧನ ಎಂಬುದೇ ಶ್ರೀ ಅರವಿಂದರ ಉಪವೇಶದ ವಿಷಯವಾಗಿದೆ. ಪ್ರಾಚೀನ ಋಷಿಗಳಂತೆ ಅರವಿಂದರಿಗೆ ತತ್ವಜ್ಞಾನವೆಂದರೆ ಮನುಷ್ಯನ ಆಳವಾದ ಪ್ರಜ್ಞೆ ಕಂಡುಹಿಡಿದ ಅಂತಿಮ ಸತ್ಯಗಳನ್ನು ಬುದ್ಧಿಗೊಪ್ಪುವಂತೆ ಹೇಳುವ ಬುದ್ಧಿಯ ಪ್ರಯತ್ನ. ಜೀವನದ ಮೂಲತತ್ವಗಳನ್ನು ಅರಿಯುವ ಯತ್ನದಲ್ಲಿ ಮನಸ್ಸು ರಚಿಸಿದ ತಾತ್ವಿಕ ಮಂದಿರ ಮಾತ್ರವಾಗುವಂಥ ಬೌದ್ಧಿಕ ದರ್ಶನದಿಂದ ನಮಗೇನು ಉಪಯೋಗವಿಲ್ಲ. ಅದು ಜ್ಞಾತ ಜ್ಞೇಯ ಸಂಗತಿಗಳಿಗೆ ಅನುಸರಿಸಿ ಇರದಿದ್ದರೆ, ಅನುಭವವೇದ್ಯವಾಗುವಂತೆ ಅದರ ತತ್ವಗಳಿರದಿದ್ದರೆ, ಶ್ರೇಷ್ಠವಾದ ದರ್ಶನವೂ ಬರೀ 'ಬುದ್ಧಿಯ ಪರಿಪಾಕ ಸುಮನ'; ಸತ್ಯ-ಸಂಗತಿಗಳಿಂದ ದೂರವಾಗಿದ್ದು ಜೀವಂತ ಸತ್ಯವೆಂದು ಗ್ರಾಹ್ಯವಾಗದಿರುವ ಮನೋರಚನೆಯು ಜೇಡಬಲೆಯಾಗುವುದು ತಪ್ಪಿದರೆ ನಮ್ಮ ಮುಣ್ಯ. ಈ ಕಾರಣಕ್ಕಾಗಿ ಎಲ್ಲ ಹಿಂದೀದರ್ಶನಗಳ ರೀತಿಯಲ್ಲಿ ಜೀವಂತ ಸತ್ಯಗಳ ಆಧಾರದ ಮೇಲೆ ನಿಂತ ದರ್ಶನಗಳಿಗೆ ನಾವು ಪ್ರಾಶಸ್ತ್ಯಕೊಡುತ್ತೇವೆ. ಈ ಸತ್ಯಗಳನ್ನು ಯೋಗ್ಯತಾಂತರ ಸಾಧನಮಾಡಿ ಅರಿತುಕೊಂಡು ಮನಗಾಣಬಹುದು. ಇದೇ ಕಾರಣಕ್ಕಾಗಿ ಸಾಮಾನ್ಯವಾಗಿ ಎಲ್ಲ ಪಾಶ್ಚಾತ್ಯದರ್ಶನಗಳಿಗೆ ನಾವು ಕಡಿಮೆ ಮಹತ್ವವನ್ನು ಕೊಡುತ್ತೇವೆ. ಯಾಕಂದರೆ ಅವು ನಮ್ಮ ಬುದ್ಧಿಗೆ ಒಪ್ಪಿದರೂ ಒಂದು ರೀತಿ ವಿಚಾರಪ್ರಪಂಚದಲ್ಲಿ ಸಮಾಧಾನ ಮಾಡಿದರೂ ಸತ್ಯ ಸಂಗತಿಗಳಿಗೂ ಅವಕ್ಕೂ

ಹೊಂದಿಕೆ ಇಲ್ಲದಿರಬಹುದು. ಅಂತರ್ಬೋಧದ ಕೆಲವಂಶವಿದ್ದರೂ ಜೀವನದಲ್ಲಿ ಅನುಭವ ಸಿದ್ಧಿಗೂ ಜೀವಂತ ಜ್ಞಾನದಲ್ಲಿ ಸಮಾನೇಶಕ್ಕೂ ನಿಷ್ಕಲವಾದ ದರ್ಶನಗಳಿಗೆ ಹೀಗೇ ಗಾಣಸ್ಥಾನವಿದೆ.

ವಿಶ್ವಜೀವನ ಮತ್ತು ಅದನ್ನು ಮೀರಿದ ಸ್ಥಿತಿ, ಆವೇಶದ ಆದಿಮೂಲ ಇವುಗಳೊಡನೆ ಮನುಷ್ಯನ ಸಂಬಂಧವೇನು ಎಂಬ ಪ್ರಶ್ನೆಯನ್ನು ಶ್ರೀ ಅರವಿಂದರ ದರ್ಶನವು ಇದಿರಿಸುತ್ತದೆ. ಯಾವೊಂದು ಸಾಧನದಿಂದ ಶಕ್ತಿಯಿಂದ ತಾಳೆ ಹಾಕಿ ನೋಡಬಹುದಾದ ಉತ್ತರಗಳನ್ನು ಈ ದರ್ಶನವು ಸಲ್ಲಿಸುತ್ತದೆ. ಆ ಸಾಧನ, ಶಕ್ತಿ ಇವು ಮನುಷ್ಯನಲ್ಲಿ ಸಹಜಾತವಾಗಿದ್ದರೂ ಜಾಗೃತವಾಗದೆ ವಿಕಾಸಗೊಳ್ಳದೆ ಇರಬಹುದು. ಯಾರು ತಮ್ಮ ಸದ್ಯದ ನೆಲೆದಾಟ ಸಾಗಬೇಕೆಂಬ ಒತ್ತಾಸೆಯುಳ್ಳವರೋ ಯಾರಿಗೆ ತಮ್ಮ ವಿಚಾರ-ಭಾವನೆ ಮತ್ತು ಪ್ರತ್ಯಕ್ಷ ಜೀವನಗಳ ಆಚೆ ಹೋಗುವ ಹಂಬಲಿರುವುದೋ ಅಂಥವರಲ್ಲಿ ಆ ಶಕ್ತಿಯನ್ನು ಜಾಗೃತಗೊಳಿಸಬಹುದು. ಸಲ್ಲಿಸಲಾದ ಉತ್ತರವು ವ್ಯಾವಹಾರಿಕ, ಅಂತೇ ಗ್ರಾಹ್ಯವಾದದ್ದು. ಅಂದರೆ ಏನೋ ಕೆಲವು ಗ್ರಹಿಕೆಗಳನ್ನು ಮಾಡಿಕೊಂಡು ಹೀಗಿದ್ದರೆ ಹೀಗಿರಬಹುದು ಎಂಬ ಹುಡುಕಾಟದ ಅನಮಾನ ಫಲವಾದ ದರ್ಶನವಲ್ಲ. ಉನ್ನತಪ್ರಜ್ಞೆಗೆ, ಸತ್ಯದ ವಿಶಾಲದೃಷ್ಟಿಗೆ, ಬದುಕಿನ ಮೂಲಸತ್ಯದ ಅಳವಡ ಅನುಭವಕ್ಕೆ ಲಭ್ಯವಾದ ಸಾಮಗ್ರಿ ಮತ್ತು ಸತ್ಯ-ಸಂಗತಿಗಳ ಆಧಾರದ ಮೇಲೆ ಅದನ್ನು ಕ್ರಮಬದ್ಧಗೊಳಿಸಿದೆ. ಕವಿಗಳೂ ದೇಶಾಭಿಮಾನಿಗಳೂ ಆದ ಶ್ರೀ ಅರವಿಂದರು ಮೊದಲೆಂದೂ ದಾರ್ಶನಿಕರಾಗಿರಲಿಲ್ಲ, ಆಗಬೇಕೆಂದು ಹೆಣಗಲೂ ಇಲ್ಲ. ಆದರೆ ಸಾಧನೆಯಲ್ಲಿ ತಾವು ಕಂಡುಹಿಡಿದು ಅನುಸರಿಸಿದ ಕೆಲವು ಯೋಗಮಾರ್ಗಗಳ ಫಲವಾಗಿ ಉನ್ನತ ಪ್ರಜ್ಞೆ ಅವರಲ್ಲಿ ಉದಯವಾಯಿತು. ನಿಜವಾದ ಜ್ಞಾನದ ವಿಶಾಲ ಪ್ರದೇಶಗಳು ಗೋಚರವಾದವು. ಆಗ ಸಂಕಿರಣದ ಅವರು ಸತ್ಯದರ್ಶನಗಳಿಗೆ ಅನುಗುಣವಾಗಿ ಒಂದು ವಿಚಾರ ವ್ಯವಸ್ಥೆಯನ್ನು ಸುಲಭವಾಗಿ ರಚಿಸಿದರು. ಪ್ರಾಚೀನ ಭಾರತದಲ್ಲಿ ಒಳ್ಳೆ ಕ್ರಮಬದ್ಧವಾದಂಥ ಮತ್ತು ಎಲ್ಲ ಕಾಲ-ದೇಶದ ಆಧ್ಯಾತ್ಮಿಕ ಜ್ಞಾನಕ್ಕೆ ಮೇಳವಾಗುವಂಥ ಸತ್ಯವನ್ನೇ ಅವರು ಕಂಡರು.

ಈ ದರ್ಶನದಲ್ಲಿ, ಸೃಷ್ಟಿಯೆಲ್ಲ ನಿತ್ಯ, ಅನಂತವಾದ ಸಚ್ಚಿದಾನಂದದ ಅಭಿವ್ಯಕ್ತಿಯೆಂಬ ಸನಾತನ ಸತ್ಯದ ಘೋಷಣೆಯಿಂದಲೇ ನಾವು ಮೊದಲು ಮಾಡುತ್ತೇವೆ. ಅದು ಅಭೇದ್ಯವಾದರೂ ಚಿತ್ತಿನ ಸಹಜ ಶಕ್ತಿಯ ಮೂಲಕ ಅಭಿವ್ಯಕ್ತವಾಗುವುದರಲ್ಲಿ ತನ್ನ ಸತ್ತಿನ ತಾರತಮ್ಯವನ್ನು ಹೊಂದುತ್ತದೆ, ಪ್ರಜ್ಞಾವಸ್ಥೆಗಳಲ್ಲಿ ಸೋಪಾಧಿಕವಾಗುತ್ತದೆ, ಜೀವನದ ಮೂಲ ಐಕ್ಯಕ್ಕೆ ಹೊರತಾಗದ ಅನಂದದ ವಿವಿಧ ಅಂಶಗಳಲ್ಲಿ ಭಿನ್ನವಾಗಿ ಗೂಢವಾಗಿ ಇರುತ್ತದೆ. ಹಾಗೂ ಗಾತ್ರ, ಗುಣ ಎಷ್ಟೇ ಇರಲಿ ಎಲ್ಲ ಅಭಿವ್ಯಕ್ತಿ ತನ್ನ ಸಮಷ್ಟಿಯಲ್ಲಿ ಏಕಮೇವಾದ್ವಿತೀಯ ಅನಂತವನ್ನು ಕೊನೆಗಾಣಿಸಲಾರದೆಂಬ ಸತ್ಯವನ್ನು ನಾವು ಅರಿತು ಸ್ವೀಕರಿಸುತ್ತೇವೆ. ಆದರೆ ಹೊರಗಡೆ ಯಾವುದೂ ಇಲ್ಲ, ಇದ್ದುದಾಗಿ ಬಗೆಯಲಾರೆವು. ಆದರೆ ಅದರಲ್ಲಿಯೇ ಅನಂತದ ಅನಂತತೆಯನ್ನೂ ವಿರಾಟದ ವಿಶಾಲತೆಯನ್ನೂ ಒಂದು ಹಲವಾದದ್ದರ ಸಂಸತ್ತಿ, ಪೂರ್ಣತೆ, ಸಮಾನತೆಯನ್ನೂ ಎತ್ತಿ ತೋರಿಸುತ್ತ ಎಲ್ಲ ಅಭಿವ್ಯಕ್ತಿ ನಡೆಯುತ್ತದೆ.

ನಾವೆಲ್ಲ ಯಾವುದರ ಅಂಶವಾಗಿರುವೆವೋ ಅಂಥ ಈ ಸೃಷ್ಟಿ ಅಪೂರ್ಣ, ಪ್ರಗಮನಶೀಲ. ಅಂತೇ ಆಗಬೇಕಾಗಿದ್ದು ಇನ್ನೂ ಆಗದಂಥದು ಎಂಬ ಮಾತಿನಿಂದ ನಾವು ಹೊರಡುತ್ತೇವೆ. ಈ ಅಭಿವ್ಯಕ್ತಿ ಹೇಗೋ ಪರಾಪ್ರಜ್ಞೆಯಿಂದ ಇಲ್ಲವೇ ಅದಕ್ಕೆ ವಿರುದ್ಧವಾಗಿ ವಿಶ್ವರೂಪದಲ್ಲಿ ಪ್ರಕಟವಾದ ಆಕಸ್ಮಿಕ ತೋರಿಕೆಯಲ್ಲ; ಆದರೆ ಅದು ಅರ್ಥವುಳ್ಳ ಸೃಷ್ಟಿ, ಒಂದು ಉದ್ದೇಶವುಳ್ಳ ಸಂಕಲ್ಪಿತವಾದ ಚಲನೆ; ಸಾಂತದ ಸರಿಸ್ಥಿತಿಯಲ್ಲಿ ಅನಂತವು ತನ್ನನ್ನು ಕಂಡುಕೊಳ್ಳುವ, ಪೂರ್ಣತೆಗಾಗಿ ಸಾಗಿದ ಒಂದು ವಿಧಿ ವಿಧಾನ. ಇಲ್ಲಿ ಭೂಮಿಯ ಮೇಲೆ ಎಷ್ಟೇ ಅಪೂರ್ಣವಾಗಿದ್ದರೂ ಮನುಷ್ಯನೂ ಪ್ರಗತಿಸರನಾಗಿದ್ದಾನೆ.

ಅನನ ತೋರ್ಪಡೆಗೆ ಅರ್ಥವಿದೆ, ಅದು ಸೋದ್ದೇಶವಾಗಿದೆ ನಮ್ಮ ತಿಳಿವಳಿಗೆಗೆ ಎಲ್ಲಿಯಾದರೂ ಹಿನ್ನಡೆ ಕಂಡರೆ, ಅದು ನಿಯಮವಲ್ಲ, ಅಪವಾದ; ಅಥವಾ ಹಾಗಿದ್ದರೂ ಅದಕ್ಕೆ ಒಂದು ನಿಶ್ಚಿತ ಹೇತುವಿದೆ, ಇಮ್ಮಡಿಯಾದ ಪ್ರಯತ್ನ ಬಲದಿಂದ ಹೊಂದುವ ಶೀಘ್ರಪ್ರಗತಿಯ ಗುರಿಯಿದೆ. ಪ್ರಗತಿಯ ಪ್ರೇರಣೆ ಸಾರ್ವತ್ರಿಕವಾದುದು. ಮುಂದುವರಿಯುತ್ತ ಹೋಗಿ ಸದೃಶ್ಯತೆ ಎತ್ತರವಾಗಿ ಬೆಳೆಯಬೇಕೆಂಬ ವಿರಾಟ ಪ್ರೇರಣೆಯ ಒತ್ತಡಕ್ಕೆ ಒಳಗಾಗಲು ಒಪ್ಪದಿರುವುದು ಅಸಾಧ್ಯವಲ್ಲದಿದ್ದರೂ ಮನುಷ್ಯನಿಗೆ ಕಷ್ಟಸಾಧ್ಯ.

## [ ೨ ]

ಮನುಷ್ಯ ಜೀವನದ ಯಾತ್ರೆಯ ಧೈಯ-ಸ್ವರೂಪವನ್ನು ತಿಳಿಯಲು ಸೃಷ್ಟಿಕೃತನಾದ ಬುಡದಲ್ಲಿರುವ ತತ್ವವನ್ನು ನೆನೆಯುವುದು ಅಗತ್ಯ. ಉನ್ನತ, ಮುಕ್ತ ಮತ್ತು ವಿಶಾಲತರವಾದ ಜೀವನದತ್ತ ಮಾನವ ಪ್ರಗತಿಯನ್ನು ಉಂಟುಮಾಡುವ ಎಲ್ಲ ತರದ ತತ್ವಗಳು ಆ ಮುಖ್ಯ ತತ್ವವನ್ನು ಅವಲಂಬಿಸಿವೆ. ಈ ಸೃಷ್ಟಿ ಸೃಷ್ಟಿದಾನದ ಸ್ವರೂಪ ಬ್ರಹ್ಮನಿಂದ ಆಕಸ್ಮಿಕ ಹಾರಿಕೆಯಾಗಿ ಬಂದುದಲ್ಲ; ಸರ್ವ ಶಕ್ತವಾದ ಸ್ವಸತ್ತಿಗೆ ಸಹಜವಾದ ನಿರ್ಮಾಣ ಶಕ್ತಿಯೆಂಬ ಪರಮಾತ್ಮನ ಅಮೇಯ ಸಾಮರ್ಥ್ಯದಿಂದ, ಪರಾಪ್ರಜ್ಞೆಯ ಬಲದಿಂದ, ಗತಿಪರವಾದ ತತ್ವದ ಪ್ರಕಾಶನದಿಂದ ಒಂದು ವರ್ಗೀಕೃತವಾದ ಅಭಿವ್ಯಕ್ತವಾಗಿದೆ. ಹೀಗಾಗಿ ವಿಶ್ವಾತೀತವಾದ ದಿವ್ಯಸತ್ತೆ, ಪೂರ್ಣತೆಯ ಉನ್ನತ ಕೋಶಗಳಿಂದ ಆರಂಭವಾಗಿ ಅನೇಕ ಅನಸ್ಥಿತಿಗಳಲ್ಲಿ ಹಾಯ್ದು, ಕೆಳಗಿನ ಮಟ್ಟದವಾದ ಮನಸ್ಸು, ಪ್ರಾಣ ಮತ್ತು ದ್ರವ್ಯ ಈ ಕೋಶಗಳ ವರೆಗಿನ ಅನೇಕ ಮೆಟ್ಟಿಲುಗಳು ಈ ಸೃಷ್ಟಿಯಲ್ಲಿರುತ್ತವೆ. ಎಲ್ಲಿ ಜಡದ್ರವ್ಯವು ಮುಖ್ಯತತ್ವವಾಗಿ ಕೇವಲ ಸತ್ತಿಯಾಗಿ ತೋರುವುದೋ, ಎಲ್ಲಿ ಜಡದಲ್ಲಿ ಪ್ರಾಣವು ಪ್ರಕಟವಾಗುವುದೋ ಅಂಥ ಈ ಇಳಿಯಲ್ಲಿ ಅಜೀತನ ಸೃಷ್ಟಿಯು ನಿಯಮವಾಗಿದ್ದು ಸಜೀತನವು ಅಪವಾದದಂತೆ ತೋರುತ್ತದೆ. ಮತ್ತು ಮನಸ್ಸು ಸಹ ಸಜೀತನ ದ್ರವ್ಯದಲ್ಲಿ ಪ್ರಕಟವಾಗುವಲ್ಲಿಯೂ ಅದೇ ರೀತಿ ಅಪವಾದವಾಗುವುದು. ಯಾಕೆಂದರೆ ಜಡದ ಅಪಾರಸಮುದ್ರದಲ್ಲಿ ಒಂದು ಗುಳ್ಳೆಯಂತೆ ಅದೃಶ್ಯವಾಗುವ ಪ್ರಾಣದ ಪಾಡನ್ನೇ ಮನಸ್ಸು ಅನುಭವಿಸುವಂತೆ ಕಾಣುವುದು.

ಆದರೆ ಮನುಷ್ಯನು ಸಜೀತನ ದ್ರವ್ಯದಲ್ಲಿದ್ದ ಬರೀ ಮನಸ್ಸಲ್ಲ, ಆದರೆ ಮನಸ್ಸಿನ ಕೋಶದಲ್ಲಿರುವ ಜೀತನ, ಅತ್ಯಂತ ಭೂಮಿಯ ಮೇಲಿನ ಇರುವಿಕೆಯಲ್ಲಿ ತನಗೆ ತೋರಿವಂತೆ ಬಳಸಲು ಅವನಿಗೆ ಒಂದು ಪ್ರಾಣ, ಒಂದು ದೇಹವಿದೆ.

ಅವನಿಗೆ ತೋರಿವಂತೆ ಅರಿಸಲು ಅವನು ಸ್ವತಂತ್ರನೇ? ಅರಿಸುವ ಸ್ವಾತಂತ್ರ್ಯವೆಲ್ಲಿದೆ? ಅವನ ಭೌತಜೀವನವನ್ನೂ ಪ್ರಾಣಜಲನೆಗಳನ್ನೂ ಮನೋವ್ಯಾಪಾರಗಳನ್ನೂ ನಿರ್ಣಯಿಸುವ ನಿಯಮಗಳು ಸುಸ್ಪಷ್ಟವಾಗಿರುವಾಗ, ಈ ಆಯ್ಕೆಯ ಸ್ವಾತಂತ್ರ್ಯವೆಂಬುದು ಭ್ರಮೆಯಲ್ಲವೇ? ನಿಜ. ನೀನು ಬರೀ ಸಜೀತನ ದ್ರವ್ಯವಾದಾಗ ಮತ್ತು ನಿನ್ನ ಮನಸ್ಸು, ಅದರ ವ್ಯಾಪಾರಗಳು ಆಧಿಭೌತಿಕ ಮತ್ತು ಬಾಹ್ಯ ಜೀವನದಲ್ಲಿ ತಲ್ಲೀನವಾದಾಗ ನಿಜವಾದ ಸ್ವಾತಂತ್ರ್ಯವಿಲ್ಲ. ಆದರೆ ಮನಸ್ಸಿನ ಆಜಿ ಮೇಲಿನಿಂದ ಹಾಗೂ ಹಿಂದಿನಿಂದ ಅದಕ್ಕೆ ಆಧಾರವಾದ ಅತ್ಮವಿದೆ. ಜೀವನದ ಕೆಳಗಿನ ಈ ರೂಪಗಳ ನಿಯಮಗಳಿಗೆ ಅದು ಒಳಪಟ್ಟಿಲ್ಲ. ಅದು ನಿಜವಾಗಿ ಸ್ವತಂತ್ರವಾಗಿದೆ. ಅದರವನೇ ನೀನು. ನಿನ್ನ ಜೀವನದ ಕೇಂದ್ರದಲ್ಲಿ ನೀನು ಅದೇ ಆಗಿರುವೆ. ಅತ್ಯವು ಸಿತ್ಯವಾಗಿ ಮುಕ್ತ, ಅದರ ಕೃತು ಮುಕ್ತ. ಎಲ್ಲ ಪ್ರಾಣಿಗಳು ಅಧೀನವಾಗಿರುವ ಪ್ರಕಟನೆಯ ಪರಿಸರಗಳನ್ನು ಉಂಟುಮಾಡಿದ್ದು ಒಂದೇ ಒಂದಾದ ಮುಕ್ತಕೃತು, ಸ್ವತಂತ್ರ ಸಂಕಲ್ಪ. ಹಾಗಾದರೆ ವ್ಯಕ್ತಿಯ ಇಲ್ಲವೆ ವಿಶ್ವದ ಭೌತ, ಪ್ರಾಣಿಕ ಮತ್ತು ಮಾನಸಿಕ ತರಗತಿಗಳಲ್ಲಿ ಕೆಳ

ಕೆಳಗೆ ಪ್ರತಿಯೊಂದು ನಿಯಮಬದ್ಧವಾಗಿದೆ, ನಿರ್ಣೇತವಾದ ನಿಯಮಗಳನ್ನು ಪಾಲಿಸುತ್ತದೆ. ಆದರೆ ಮೇಲೆ ಮೇಲೆ ಹೋದಂತೆ ಈ ಅನಿವಾರ್ಯವಿಧಿಯು ತನ್ನ ಬಿಗಿವನ್ನು ಕಳೆದುಕೊಂಡು ಆತ್ಮದ ಮುಕ್ತಕೃತು ವಿನಲ್ಲಿ ಕ್ರಮೇಣ ಲೀನವಾಗುತ್ತದೆ. ಇಹದಲ್ಲಿ ಮನುಷ್ಯನಿಗೆ ಇಚ್ಛಾಸ್ವಾತಂತ್ರ್ಯವಿಲ್ಲೆಂಬುದು ನಿಜ, ಆದರೂ ಹೆಜ್ಜೆ ಹೆಜ್ಜೆಗೆ ಆಯ್ಕೆಯ ಸ್ವಾತಂತ್ರ್ಯಭಾವದಿಂದ ಅವನು ಪ್ರೇರಿತನಾಗುತ್ತಾನೆ. ಈ ಸ್ವಾತಂತ್ರ್ಯಭಾವವು ನಿಜವಾಗಿ ಮೇಗಡೆಯಲ್ಲಿಯೇ ಆತ್ಮದ ಸ್ವತಂತ್ರ ಸಂಕಲ್ಪದ ಪ್ರತಿಬಿಂಬ, ಪ್ರತಿನಿಧಿ. ತನ್ನ ಯೋಗ್ಯತೆಯನ್ನು ಅರಳಿಸಿ ಮನುಷ್ಯನು ಒತ್ತಡದ ಬಾಳಿನಿಂದ ಆತ್ಮದ ಶ್ರೇಷ್ಠ ಸ್ವಾತಂತ್ರ್ಯಕ್ಕೆ ಹೋಗಿ ಮುಟ್ಟುವಂತೆ ಬೆಳೆಯುವ ಪರಿಸರಗಳನ್ನು ಆ ಸಂಕಲ್ಪವು ನಿರ್ಣಯಿಸಿದೆ. ಇಲ್ಲಿ ಇಚ್ಛಾ ಸ್ವಾತಂತ್ರ್ಯವು ಭ್ರಮೆಯಾಗಿರಬಹುದು, ಆದರೆ ಅದರ ಪ್ರತ್ಯಕ್ಷಭಾವವು ಭ್ರಮೆಯಲ್ಲ. ಯಾವೊಂದು ಕೆಲಸವನ್ನು ಮಾಡಲು ಇಲ್ಲವೆ ಮಾಡದಿರಲು ಇರುವ ಸ್ವಾತಂತ್ರ್ಯ ಭಾವ, ಒಂದಿಲ್ಲ ಇನ್ನೊಂದು ಬಗೆಯಾಗಿ ಅರಿಸುವ ಸಾತಂತ್ರ್ಯಭಾವ ಎಂಬುದು ನಿಶ್ಚಿತಗುರಿಯ ಕಡೆಗೆ ಮನುಷ್ಯಜೀವನ ಪುಗತಿಹೊಂದುವುದಕ್ಕೆ ಸಹಾಯ ಮಾಡಲೆಂದು ಪ್ರಕೃತಿ ಹೂಡಿದ ಯುಕ್ತಿಯಾಗಿದೆ. ಬೇರೆ ರೀತಿಯಾಗಿ ಹೇಳುವುದಾದರೆ, ಇಲ್ಲಿ ಸ್ವತಂತ್ರ ಸಂಕಲ್ಪವೇನೂ ಇಲ್ಲದಿದ್ದರೂ ಸ್ವಾತಂತ್ರ್ಯದ ಪ್ರತ್ಯಕ್ಷ ಭಾವವು ಮನುಷ್ಯನು ಯಾವುದಕ್ಕೆ ಪರಾಧೀನನಾಗಿರುವನೋ ಆ ನಿಯತಿಯದೇ ಒಂದು ಭಾಗವಾಗಿರುತ್ತದೆ. ಇದು ಆಯ್ಕೆಗೆ ಕ್ಷೇತ್ರವನ್ನು, ಪ್ರಗತಿಗೆ ಅವಕಾಶವನ್ನು ಬಿಟ್ಟುಕೊಡುತ್ತದೆ. ಅದರಿಂದ ಎತ್ತರದ ಮಟ್ಟಕ್ಕೆ ಏರುತ್ತ ರೋಗಲು ಮನುಷ್ಯನು ಪ್ರೇರಿತನಾಗುವನು. ಯಾವುದರ ಸ್ವೇಚ್ಛೆ ಮತ್ತು ಪೂರ್ಣ ಜ್ಞಾನದಲ್ಲಿ ಅಭಿವ್ಯಕ್ತಿಯಲ್ಲಿಯೇ ಸೋಪಾಧಿಕ ಜೀವನದ ಉದ್ದೇಶವು ಸಫಲವಾಗುವುದೋ ಆ ಪರಮಾತ್ಮ ಪದವಿಯತ್ತ ಹೆಚ್ಚು ಹೆಚ್ಚಾಗಿ ಮನುಷ್ಯ ಜೀವನವು ಎಳೆತ ಪಡೆಯುವುದು.

ಆದ್ದರಿಂದ ಆಧ್ಯಾತ್ಮಿಕ ಜೀವನದಲ್ಲಿ ನಮ್ಮ ಪ್ರಗತಿಯ ಮಾರ್ಗವನ್ನು ಅರಿಸಿ, ಗುರಿಯನ್ನು ಗೊತ್ತುಪಡಿಸಿ, ಸಾಧನವನ್ನು ದೊರಕಿಸಿ ನಮ್ಮ ದಾರಿಯಗುಂಟ ನಡೆಯಬಹುದು. ಆಧ್ಯಾತ್ಮಿಕ ಜೀವನದಲ್ಲಿ ಒಂದೇ ಒಂದು ಮಾರ್ಗವಿಲ್ಲ. ಅದರ್ಶದತ್ತ ಹೋಗಲು ಅನೇಕ ದಾರಿಗಳಿವೆ. ಅಂತಿಮ ಸತ್ಯವು ಅನೇಕ ಮುಖವಾಗಿದೆ; ಗೊಲಾಕಾರವಾಗಿದ್ದು ಹಲವು ಮುಖಗಳನ್ನು ತೋರಿಸುತ್ತ, ಪ್ರಜ್ಞೆ, ಬಲ, ಆನಂದ, ಜ್ಞಾನ, ಸಂಕಲ್ಪ, ಸ್ವಸತ್ತೆಯ ಹರ್ಷ ಈ ಮೊದಲಾದವುಗಳ ಮೂಲ ಶಕ್ತಿಗಳ ವ್ಯಂಜನದಲ್ಲಿ ವಿವಿಧವಾಗಿದೆ. ಹೇಗೋ ಹುಟ್ಟಿಬಂದ ಇಲ್ಲವೆ ಬಿಟ್ಟುಬಿಡದೆ ನಿತ್ಯದಲ್ಲಿ ತಿರುತಿರುಗಿ ಬರುವ ಇಲ್ಲವೆ ತಥ್ಯವಿಲ್ಲದೆ ನಾನು ರೂಪದ ತೋರಿಕೆಯಾಗಿರುವ ಅಥವಾ ನೋಡುವ ಪ್ರಜ್ಞೆಯ ಅಗಾಧ ವಿಕೃತಿ ಪ್ರಭಾವದಿಂದ ಉಂಟಾದ ಮಾಯೆಯಾದ ಕೆಡುಕೆಂದು ಈ ಲೋಕವನ್ನು ನೀನು ಕಂಡರೆ ಆಗ ನಡೆನುಡಿಗಳಲ್ಲಿ ಅದನ್ನು ತಪ್ಪಿಸಿ ಅದ ರಿಂದ ಮೊಗತಿರುವಿ ಅಚೆಯ ಸತ್ಯದಲ್ಲಿ ಅಶ್ರಯ ಹೊಂದಬೇಕು ಇಲ್ಲವೆ ಸಾಧ್ಯವಿದ್ದಾಗ ನಿನ್ನಲ್ಲಿಯೇ ಅದನ್ನು ಕಂಡು, ಜಗನ್ಮಾಯೆಯ ಜಾಲದಲ್ಲಿ ಬೀಳದೆ ಅದರಲ್ಲಿಯೇ ಹೆಜ್ಜೆಚ್ಚು ತನ್ಮಯವಾಗಲು ಎಚ್ಚರವಾಗಿರಬೇಕು.

ಆದರೆ ಈ ಸೃಷ್ಟಿ ದೇವನ ಅಭಿವ್ಯಕ್ತಿ, ತನ್ನಷ್ಟಕ್ಕೆ ಕೆಡುಕಲ್ಲ, ಇದಕ್ಕೆ ಒಂದು ಅರ್ಥವಿದೆ ಹಾಗೂ ಮನುಷ್ಯನು ತನ್ನ ತೋರಿಕೆಯ ಮತಿಗೆ ತೋರಿದಂತೆ ಅಲ್ಲ, ಅದು ಇದ್ದಂತೆ ನೋಡುವ ಶಕ್ತಿಯನ್ನು ತನ್ನ ಮೇಲಣ ನಡೆಯಲ್ಲಿ ಬೆಳೆಸಿಕೊಂಡಾಗ ಮಾನವ ಪ್ರಜ್ಞೆಗೆ ಅದು ಪುಕಟವಾಗುತ್ತದೆ ಎಂಬುದನ್ನು ನೀನು ಒಪ್ಪಿದರೆ, ಆಗ ಈ ಲೋಕದಲ್ಲಿ ಕೆಡುಕಾದುದನ್ನು ಗೆದಿಯಲೂ ಅದನ್ನು ಸ್ವೀಕರಿಸಿ ಅದರಲ್ಲಿಯೇ, ನೀನು ಮತ್ತು ಉಳಿದೆಲ್ಲರಲ್ಲಿಯೇ ದಿವ್ಯತೆಯನ್ನು ಅನುಭವಿಸಲೂ ಆ ಮೂಲಕ ಜೀವನದ ಉತ್ಕೃಷ್ಟ ಉದ್ದೇಶವನ್ನು ಕೈಗೂಡಿಸಿ ಮಾಯೆ, ಜಾಲ, ಹೆಸರಿಲ್ಲದ ಕೇಡು ಎಂದು ಮುಂತಾದ ಹೆಸರಿನಿಂದ ತ್ಯಜಿಸದೆ ಇರಲೂ ಒಂದು ದಾರಿ ದೊರೆಯುತ್ತದೆ.

ಈ ಸ್ಥಿತಿಯನ್ನೊಪ್ಪಿದರೆ, ನಾವು ಎಂಬುದಾಗಿ ವಾಡಿಕೆಯಾಗಿ ಕರೆಯುವದೆಲ್ಲ ಭೌತ ಪ್ರಪಂಚದ ಭಾಗವಾದ ಶರೀರವೆಂಬ ಜಡಾಂಶಗಳಿಂದಲೂ ಪ್ರಾಣ ಮತ್ತು ಅದರ ಚಟುವಟಿಕೆಗಳಿಂದಲೂ ಅಹಂಕಾರ ಸಿಷ್ಠ ವ್ಯಕ್ತಿಜೀವನದ ಸುತ್ತು ತಿರುಗುವ ಮನಸ್ಸಿನಿಂದಲೂ ಕೂಡಿದ ಸಮಿಶ್ರವಸ್ತುವಾಗಿದೆ. ಭೌತ ಪ್ರಪಂಚ ದಿಂದ ಸ್ಥೂಲ ಶರೀರವು ತನ್ನ ಅಸ್ತಿತ್ವವನ್ನು ಸಂಪಾದಿಸಿದಂತೆ ಪ್ರಾಣ ಪ್ರಪಂಚಕ್ಕೆ ವ್ಯಕ್ತಿಗತಪ್ರಾಣವು ಸಮ್ಮಂಥಪಟ್ಟಿದೆ; ವಿಶ್ವಚಿತ್ತದ ಅಂದವಾದ ವ್ಯಕ್ತಿಚಿತ್ತಕ್ಕೂ ಅದೇ ಮಾತು ಸರಿಹೋಗುತ್ತದೆ. ಹೀಗೆ ನಮ್ಮ ಪ್ರಾಣ ಮನಗಳ ವ್ಯಾಪಾರಗಳೊಂದಿಗೆ ನಮ್ಮ ಶರೀರವನ್ನು ವಿಶಾಲವಾದ ಬಗೆಯಲ್ಲಿ ನೋಡಲಾಗಿ, ಯಾವುದು ನಿಜವಾಗಿ ವಿಶ್ವಶರೀರ, ವಿಶ್ವಪ್ರಾಣ, ವಿಶ್ವಚಿತ್ತ ಇವುಗಳ ಕೇವಲ ಅಂಶಭೂತವಾದುದೋ ಅದನ್ನು ನಾವು ನಾವೆಂದು ಒಂದುಗೊಳಿಸಿ ನಾವು ಕರೆಯುತ್ತೇನೆ. ಈ ತಪ್ಪಾದ ಭಾವನೆ-ವಿಚಾರಗಳು ಮತ್ತು ಅವನ್ನವ ಲಂಬಿಸಿದ ದೃಷ್ಟಿ ಮತ್ತು ಕಾರ್ಯಗಳು ವೈಯಕ್ತಿಕ ಜೀವದ ವಿಕಾಸ ಮಾರ್ಗದಲ್ಲಿ ಅವಶ್ಯಕ ಕಡುಕಾದ ಅಹಂಕಾರ ನಿರ್ಮಾಣದ ಮೂಲಕ ಆಗಿರುತ್ತದೆ. ಈ ಅಹಂಕಾರವನ್ನು ಅಜ್ಞಾನದ ಎಲ್ಲ ರಚನೆಗಳಂತೆ ನಷ್ಟಗೊಳಿಸಬಹುದು. ಅಥವಾ ನಿಜವಾದ ವ್ಯಕ್ತಿಯಾದ ಚೈತನ್ಯ ಸ್ವರೂಪಕ್ಕೆ ಏರುವಂತೆ ಪರಿಶುದ್ಧಗೊಳಿಸಿ ಪರಿವರ್ತಿಸಬಹುದು. ಯಾಕಂದರೆ ವ್ಯಕ್ತಿಯ ಯಥಾರ್ಥವಾದ ಅಭಿವ್ಯಕ್ತಿಯನ್ನು ವಿಕಾರಗೊಳಿಸುವ ಅಹಂಕಾರದ, ನಿತ್ಯಸ್ಥಿತಿಯು ನಿಜವಾದ ವ್ಯಕ್ತಿಮತ್ತಿಗೆ ಬೇಕಾಗಿಲ್ಲ. ಹಾಗೆ ನೋಡಿದರೆ ವ್ಯಕ್ತಿತ್ವವೆಂಬುದು ವಿಶ್ವಾತ್ಮದ ಒಂದು ಮುಖ. ಎಂದಮೇಲೆ ಅಭಿವ್ಯಕ್ತಿಗಾಗಿ ಅಹಂಕಾರದ ಅವಶ್ಯಕತೆಯನ್ನು ಮೀರಿ ಬೆಳೆದ ವ್ಯಕ್ತಿಯೇ ಸರಿ. ಅವನ ನಿಜವಾದ ವ್ಯಕ್ತಿತ್ವವು ಕೆಳಪದರುಗಳಲ್ಲಿಯೂ ಸರ್ವಾತ್ಮವಾದರೆ, ತನ್ನ ಮನಸ್ಸು ವಿಶ್ವಮನದ ಕೂಡ ಒಂದೆಂದು ಅನುಭವಿಸಿದರೆ, ತನ್ನ ಪ್ರಾಣ ವಿರಾಟ ಪ್ರಾಣದೊಡನೆ ಏಕವಾದರೆ, ತನ್ನ ಶರೀರವೂ ಸಹ ಭೌತ ಪ್ರಪಂಚದಲ್ಲಿಯ ಜಡದ್ರವ್ಯಸಾರದ ಸಂಗ್ರಹ-ಅಭಿವ್ಯಕ್ತಿಯೆಂದಾದರೆ ಅಹಂಕಾರದ ಅಗತ್ಯವೇನು? ಇದು ಹೀಗಾಗುವುದು ಸರಿಯೇ. ಯಾಕಂದರೆ ವೈಯಕ್ತಿಕ ಜೀವದ ಅಹಂಕಾರ ಸಿಷ್ಠ ವಾದ ರೂಪ ರಹಿತವಾದ ರಚನೆಯ ಸ್ಥಳದಲ್ಲಿ, ತನ್ನ ಜ್ಞಾನ, ಜ್ಯೋತಿ, ಸುತ್ತಲ ಬೆಳಕು ಬೀರುವ ಶಕ್ತಿ ಜೀವನದ ಅತ್ಯಾನಂದ, ವ್ಯಕ್ತಿ ಜೀವನದಲ್ಲಿಯ ಸ್ಥಾನದ ಇವುಗಳಲ್ಲಿ ಅಡಕವಾದ ವೈಭವದೊಡನೆ ದಿವ್ಯ ವ್ಯಕ್ತಿ ತನ್ನ ನೆಲೆಯನ್ನು ಸ್ಥಾಪಿಸಿರುತ್ತದೆ.

ಇದು ಹಾಗಾದರೆ ಶರಣಾಗತಿಯ ಸಮರ್ಥನೆ. ಏನೆಂದರೆ ಯಾವುದು ಸತ್ಯವಾಗಿ ದೇವನ ಒಡ ವೆಯೋ ಅದನ್ನು ನೀನವನಿಗೆ ಅರ್ಪಿಸುವೆ, ನಿನ್ನದಲ್ಲದ್ದನ್ನು ತ್ಯಾಗಮಾಡಿ ನೀನು ಇದನ್ನು ಮಾಡುವುದಿಲ್ಲ. ಯಾವುದು ನಿನ್ನದಾಗಿರಲಿಲ್ಲ, ನಿನ್ನದಾಗದು ಅದನ್ನು ನಿನ್ನದೆಂದು ಯಾವ ಬುದ್ಧಿಯ ಮೂಲಕ ನೀನು ಬೇಡಿದೆಯೋ ಅದನ್ನು ನೀನು ತ್ಯಾಗ ಮಾಡಿ ಅರ್ಪಣಮಾಡುವೆ. ನೀನು ತ್ಯಾಗ ಮಾಡುವದೇನೆಂದರೆ ಅಜ್ಞಾನ ಮತ್ತು ಅಹಂಕಾರ ಹಾಗೂ ಅವರೊಡನೆ ಎಲ್ಲ ಅಹಂಕೃತ ಮೋಹಗಳ ಸೊತ್ತು, ಹೃದ್ರ, ಆಸೆ, ಪ್ರಾಣದ ತಪ್ಪು ತಪ್ಪಾದ ತಾಮಸಿಕ ಚಲನೆಗಳು, ಮನಸ್ಸಿನ ವಿಕೃತ ದೃಷ್ಟಿ ಮತ್ತು ಸಂಕುಚಿತ ನೋಟ ಇವುಗಳನ್ನು ನೀನು ಈ ತ್ಯಾಗಕ್ಕೇ ಪ್ರತಿಯಾಗಿ ಪಡೆಯುವುದೇನೆಂದರೆ ಅಹಂತೆಯ ಸ್ಥಾನದಲ್ಲಿ ದೇವತ್ವ, ದಿವ್ಯವ್ಯಕ್ತಿಯ ಬಳಿಯಿರುವ ವಿಶ್ವಶಕ್ತಿಗಳ ಅಭಿವ್ಯಕ್ತಿ-ಸಮರಸ ಸಾಧನೆಗಾಗಿ ದಿವ್ಯ ಶಕ್ತಿ ಮತ್ತು ಸಂಕಲ್ಪಗಳು, ಈ ಪ್ರಪಂಚವೆಲ್ಲ ಚಿದ್ವಸ್ತುವಿನ ಪ್ರಕಟನೆಯೆಂದೂ ಅಂತಿಮಸತ್ಯದ ಮೂರ್ತಿಸ್ವರೂಪವೆಂದೂ ಇತರ ಜೀವಗಳೆಂದರೆ ನಿನ್ನವೇ ಇತರ ಅತ್ಮಗಳೆಂದೂ ನೀನೆಂದು ಕರೆದುಕೊಳ್ಳುವುದೆಲ್ಲ ಆತನ ಅನಂತಸಾನ್ನಿಧ್ಯದ ಪ್ರಕಟನೆಯಲ್ಲಿ ನಿನ್ನದೇ ಪರವಸ್ತುವಿನ ಒಂದು ಕೇಂದ್ರ, ಒಂದು ಮುಖ ಒಂದು ಅಂಶ, ಒಂದು ತೋರ್ಪಡೆ ಯೆಂದೂ ಅರಿಯುವ ದಿವ್ಯ ಪ್ರಜ್ಞೆ ಮತ್ತು ಜ್ಞಾನ.

ನೀನು ಪರಿಮಿತಸತ್ತೆಯುಳ್ಳ ಅಲ್ಪ ಅಹಂಕಾರನಿಷ್ಠ ಜೀವವಿನ್ನಾಗರದೆ ದಿವ್ಯಜೀವನದಲ್ಲಿ ಪರಿವರ್ತನ ಹೊಂದಿ. ದಿವ್ಯವ್ಯಕ್ತಿಯು ನಿನ್ನ ಸಮಗ್ರಜೀವನ ಮತ್ತು ವ್ಯಾಪಾರಗಳನ್ನು ತನ್ನ ವಶಕ್ಕೆ ತೆಗೆದುಕೊಳ್ಳುವ ಕಾರಣ, ಯಾವು ಮೊದಲು ನಿನ್ನ ಸ್ವಂತದ ವ್ಯವಹಾರಗಳಾಗಿದ್ದವೋ ಅವಕ್ಕೆ ವಿಶ್ವಸ್ವರೂಪ ಬರುತ್ತದೆ; ವಿಶ್ವಚಾಲಕರಾದ ದೇವತೆಗಳು ಈ ಮಾರ್ಪಾಡನ್ನು ನಿನ್ನಲ್ಲಿ ಉಂಟುಮಾಡಿ ಅಜ್ಞಾನಶಕ್ತಿಗಳಿಂದ ಅಪ್ರತಿ ಹತವಾಗಿ ನೇರವಾಗಿ ತಮ್ಮ ಕಾರ್ಯದಲ್ಲಿ ತೊಡಗಿ ನಿನ್ನಲ್ಲಿಯ ದೇವನನ್ನು ಸೇವಿಸುತ್ತಾರೆ. ನಾವಿಲ್ಲಿ ಚಿತ್ರಿಸಿದ ಆದರ್ಶ ಸಿದ್ಧಿಗೋಸ್ಕರ, ತನ್ನ ಆಲೋಚನೆಯ ಮೇರೆಗೆ ಅಧ್ಯಾತ್ಮಿಕ ಧೈಯವನ್ನು ಸಾಧಿಸುವುದಕ್ಕಾಗಿ, ಮನುಷ್ಯನು ಯಾವುದೇ ಮಾರ್ಗದಿಂದ ಹೋಗಲಿ, ನೇರವಾದ ಉಪಾಯವು ಮನುಷ್ಯನ ಕೈಯಲ್ಲಿಲ್ಲವೆಂದು ಸ್ಪಷ್ಟವಾಗಿದೆ. ಯಾಕೆಂದರೆ ಸಾಮಾನ್ಯವಾಗಿ ಮನುಷ್ಯನು ದೇವರ ಕಡೆಗೆ ಹೊರಳಿ ದೇವನಿಷ್ಠವಾಗಿ ಬಾಳುವುದಕ್ಕಿಂತ ನಮ್ಮ ಸಮಸ್ಯೆ ಬೇರೆ ಸ್ವರೂಪದ್ದಾಗಿದೆ. ದೇವನೇ ತನ್ನ ಸರ್ವಶಕ್ತಿಯಲ್ಲಿ ಈ ಜಗತ್ತನ್ನು ಸೃಷ್ಟಿಸಿ ಅದರೊಡನೆ ನಮ್ಮ ಸಮಸ್ಯೆಯನ್ನೂ ಹುಟ್ಟಿಸಿರುವನಾದ್ದರಿಂದ ಅದಕ್ಕೆ ಉತ್ತರಕೊಡುವ ಕೆಲಸವಾದರೂ ದೇವನದೇ, ದಿಟವಾಗಿ ಆನನು ನಮಗೆ ಸಲಕರಣೆಗಳನ್ನು ಒದಗಿಸಿ ನಮ್ಮ ವಿನೋಚನೆಯನ್ನು ನೆರವೇರಿಸುತ್ತಾನೆ, ಅಂದರೆ ಅಜ್ಞಾನದ ಸೆರೆಮನೆಯಿಂದ ನಮ್ಮನ್ನು ಬಿಡುಗಡೆಗೊಳಿಸಿ ಅಂಧಕಾರದ ಆಚೆ. ಸುರಕ್ಷಿತವಾಗಿ ನಮ್ಮನ್ನು ವೈಭವಸೂರ್ಣವಾದ ಪರಾಸತ್ಯದ ಸೂರ್ಯ ಲೋಕಕ್ಕೆ ಕರೆದೊಯ್ಯುವನು. ಅದರಿಂದ ನಮ್ಮ ಜೀವನವನ್ನು ತನ್ನ ಜ್ಯೋತಿ, ತನ್ನ ಜ್ಞಾನ, ತನ್ನ ಶಕ್ತಿ, ತನ್ನ ಆನಂದ ಇವುಗಳಿಂದ ತುಂಬುವುದೇ ಅವನ ಆಶಯ ಇದೆಲ್ಲವೂ ಯಾತಕ್ಕಾಗಿ ಎಂದರೆ ಒಂದು ವಿಶ್ವವಿಶಾಲ ಉದ್ದೇಶದ ಪುನರಾರ್ಥಿಗಾಗಿ. ಇವಕ್ಕೆ ನಮ್ಮ ಸ್ವಂತದ ಮುಕ್ತತೆ, ಸತ್ಯಪುಷ್ಟಿಲ್ಲಿಯ ನಮ್ಮನ್ಯಾಯವಾದ ಸ್ಥಾನದ ಪುನಃಪ್ರಾಪ್ತಿ ಇವು ಅನುಷಂಗಿಕ ಅಸರಿಹಾರ್ಯ. ನಮ್ಮಲ್ಲಿ ಉಳಿದವುಗಳಿಗಿಂತ ಹೆಚ್ಚು ವಿಕಾಸ ಹೊಂದಿದ ಯಾವುದೇ ಭಾಗವನ್ನೆತ್ತಿ ಇಲ್ಲವೆ ಕೆಲವನ್ನು ಅಥವಾ ಎಲ್ಲವನ್ನು ಆಯ್ದು, ತನ್ನ ಬಗೆಯಲ್ಲಿಯೇ, ನಾವು ಆರಿಸಿದ ರೀತಿಯಲ್ಲಿಯೇ ಎಂದೆಲ್ಲ, ನಮಗೆ ದಾರಿತೋರಿಸಬಲ್ಲನು. ಅಂತರಜೀವನವನ್ನು ಕಟ್ಟಲು, ವಿಶ್ವಪ್ರಕಟನೆಯ ಆದ್ಭುತರಹಸ್ಯಗಳ ಪರಿಚಯವನ್ನು ಮಾನವನಿಗೆ ಮಾಡಿಕೊಡಲು, ಮಹಾಯೋಜನೆಯ, ಶ್ರೇಷ್ಠ ಉದ್ದೇಶದ ಪ್ರಕಟನ ಮಾಡಲು, ದೇವನು ಉಪಯೋಗಿಸುವ ಸಾಧನಸಾಮಗ್ರಿ ಯಾವುದೇ ಇರಲಿ, ಮನುಷ್ಯನ ಪರವಾಗಿ ಇರಬೇಕಾದ ಒಂದು ಪೂರ್ವಭಾವಿಯಾದ ಪರಿಸರವು ಸಾಮಾನ್ಯವಾಗಿ ಇರುತ್ತದೆ. ಅದೆಂದರೆ ದೇವನಿಗಾಗಿ ಮಾನವವಾದುದರ ತ್ಯಾಗಸಿದ್ಧತೆ. ಪರಾತ್ಪರದ ವಿಷಯದಲ್ಲಿ ಆಕಾಂಕ್ಷೆಯ ಶಕ್ತಿಜ್ವಾಲೆಯಾಗಿ ಇಲ್ಲವೆ ದಿವ್ಯಸಂಕಲ್ಪ, ದಿವ್ಯಪ್ರಜ್ಞೆಗಳೊಡನೆ ಒಂದಾಗುವ ದೃಢಸಂಕಲ್ಪವಾಗಿ ಇಲ್ಲವೆ ಶರಣಾಗತಿಯ ಭಾವದಿಂದ ದೇವನಲ್ಲಿ ಸಂಪೂರ್ಣ ಸಮರ್ಪಿತವಾದ ಜೀವನವಾಗಿ ಅದು ತೋರುತ್ತದೆ. ಏಕಕಾಲಕ್ಕೆ ಇವುಗಳಲ್ಲಿ ಯಾವುದೊಂದರ, ಕೆಲವದರ ಇಲ್ಲವೆ ಎಲ್ಲದರ ಮೂಲಕವಾಗಿ ದೇವನು ಮನುಷ್ಯ ಜೀವನದಲ್ಲಿಯ ತನ್ನ ಉದ್ದೇಶಸಿದ್ಧಿಗಾಗಿ ಸಾಧನೆಯನ್ನು ನೇರವಾಗಿ ತನ್ನ ಆಂಕೆಯಲ್ಲಿ ತೆಗೆದುಕೊಳ್ಳುವನು.

—ಶ್ರೀ. ಟಿ. ವಿ. ಕಪಾಲಶಾಸ್ತ್ರಿಗಳು

## ಶ್ರೀ ಮಾತೆಯವರ ಧ್ಯಾನ - ಪ್ರಾರ್ಥನೆಗಳು

ಫೆಬ್ರುವರಿ ೮, ೧೯೧೩

ಹೇ ಪ್ರಭು, ನೀನೇ ನನ್ನ ಆಶ್ರಯ, ನನ್ನ ಭಾಗ್ಯ ನನ್ನ ಬಲ-ಅರೋಗ್ಯ-ಆಶೀರ್ವಾದಗಳೆಲ್ಲ ನೀನೇ. ನೀನು ಪರಮಶಾಂತಿ ಪರಿಶುದ್ಧ ಆನಂದ ಹಾಗೂ ಸಂಪೂರ್ಣ ಪ್ರಸನ್ನತೆ. ನನ್ನ ಇಡೀ ಜೀವವು ಮೇರೆಯಿಲ್ಲದ ಕೃತಜ್ಞತೆ ಹಾಗೂ ಸತತವಾದ ಭಕ್ತಿಯಿಂದ ನಿನಗೆ ಸಾಷ್ಟಾಂಗವೆರಗುತ್ತಿದೆ; ನನ್ನ ಭಕ್ತಿ-ಭಾವನೆಯು ನನ್ನ ಹೃದಯ-ಮನಗಳಿಂದ ಉರ್ದ್ವಾಭಿಮುಖವಾಗಿ ಭಾರತವರ್ಷದ ಸುಗಂಧಮಯ ಧೂಪದಂತೆ ನಿನ್ನ ಬಳಿಸಾರುತ್ತಿದೆ.

ಜನರಲ್ಲಿ ನಾನು ನಿನ್ನ ದೂತನಾಗಿರುವಂತೆ ಕರುಣಿಸು ; ಅಂಸರೆ ಅಣಿಯಾದವರು ನೀನು ನನಗೆ ನಿನ್ನ ಆನಂತ ಕರುಣೆಯಲ್ಲಿ ದಯಪಾಲಿಸಿದ ದಿವ್ಯಾನಂದವನ್ನು ಸವಿಯಬಹುದು. ನಿನ್ನ ಶಾಂತಿಯು ಪೃಥ್ವಿಯನ್ನು ಆಳಲಿ.

ಡಿಸೆಂಬರ್ ೫, ೧೯೧೩

ಶಾಂತಿ ನಿಶ್ಚಲನಿರವತೆಗಳಲ್ಲಿ ಪರಮಾತ್ಮನು ಪ್ರಕಟನಾಗುವನು. ನಿನ್ನ ಚಿತ್ತವು ಯಾವ ಕಾರಣದಿಂದಲೂ ಕದಡದಿರಲಿ; ಅಂದರೆ ಪರಮಾತ್ಮನು ಪ್ರಕಟನಾಗುವನು. ಎಲ್ಲ ಪರಿಸ್ಥಿತಿಯಲ್ಲಿ ಪೂರ್ಣ ಸಮತೆಯನ್ನು ತಾಳು ಅಂದರೆ ಆ ಪರಮ ಸತ್ಯವು ಗೋಚರಿಸುವುದು.....ಅಹುದು ನಿನ್ನನ್ನು ಅರಸುವುದರಲ್ಲಿ ಅತ್ಯಧಿಕವಾದ ತೀವ್ರತೆ ಮತ್ತು ಪ್ರಯತ್ನಗಳನ್ನು ವ್ಯಕ್ತಮಾಡಬಾರದು. ಆ ತೀವ್ರತೆ-ಪ್ರಯತ್ನಗಳೇ ನಿನ್ನೆದುರು ಒಂದು ಆವರಣವಾಗಿ ಪರಿಣಮಿಸುವುವು. ನಿನ್ನನ್ನು ನೋಡಲು ಅಪೇಕ್ಷಿಸಬಾರದು, ಏಕೆಂದರೆ ಅದು ನಿನ್ನ ಶಾಶ್ವತ ಸಾನ್ನಿಧ್ಯವನ್ನು ಮರೆಮಾಡುವ ಒಂದು ಮಾನಸಿಕ ಕಳವಳವಾಗಿ ಉಳಿಯುವುದು. ಪರಿಪೂರ್ಣವಾದ ಶಾಂತಿ ಪ್ರಸನ್ನತೆ ಸಮತೆಗಳಲ್ಲಿ ನೀನು ಹೇಗೆ ಎಲ್ಲವೂ ಆಗಿರುವೆಯೋ ಹಾಗೆ ಎಲ್ಲವೂ ನೀನೇ ಎಂದು ಬೋಧೆಯಾಗುವುದು. ಇಂಥ ಅತಿ ಪರಿಶುದ್ಧವೂ ಸ್ಥಿರವೂ ಆದ ವಾತಾವರಣದಲ್ಲಿ ಸ್ವಂದನ ಲವಲೀಶವೂ ನಿನ್ನ ಪ್ರಕಟನೆಗೆ ಅಡ್ಡಿಯಾಗುವುದು. ಆತುರವಿಲ್ಲ, ಚಂಚಲತೆಯಿಲ್ಲ, ಉದ್ವೇಗವಿಲ್ಲ, -ಪೃಥಕ್ಪರಣ ಬಾಹ್ಯರೂಪಪರಿಚ್ಛೇದನಚಾಪಲ್ಯವನ್ನು ತೊರೆದರೆ,-ನೀನು ನಿನ್ನ ಹೊರತು ಮತ್ತಾವುದಿಲ್ಲ. ನೀನೇವೇವೆನಾಗಿ ನೀನೆಲ್ಲೆಲ್ಲೆಯೂ ಇರುವೆ. ಏಕೆಂದರೆ ಎಲ್ಲವೂ ಪವಿತ್ರವಾದ ಶಾಂತಿ, ಮತ್ತು ಪುಣ್ಯಮಯವಾದ ನಿರವತೆಗಳಾಗಿ ಪರಿಣಮಿಸುವುವು. ಮತ್ತು ಈ ಸ್ಥಿತಿಯೇ ಎಲ್ಲ ಧ್ಯಾನಗಳಿಗೂ ಮಿಗಿಲು.

ದಿಸೆಂಬರ ೧, ೧೯೧೨

ಆತುರವಿಲ್ಲದೆ, ಚಂಚಲತೆಯಿಲ್ಲದೆ, ಮತ್ತೊಂದು ಅವರಣವು ಕಳಚಿ ಮಿಲನವು ಮತ್ತು ಪೂರ್ಣವಾಗುವುದನ್ನು ನಾನು ನಿರೀಕ್ಷಿಸುತ್ತಿರುವೆನು. ಈ ಅವರಣವು ಸಣ್ಣ ಪುಟ್ಟ ನ್ಯೂನತೆ ಮತ್ತು ಅಗಣಿತ ಆಸಕ್ತಿಗಳ ಸಂಕಲನವಾಗಿದೆ ಎಂಬುದನ್ನು ನಾನು ಬಲ್ಲೆ. ಇನ್ನೆಲ್ಲ ಹೇಗೆ ಮಾಯವಾದಾವು? ನಿದಾನವಾಗಿ, ಅಸಂಖ್ಯ ಅಲ್ಪಪ್ರಯತ್ನಗಳ ಹಾಗೂ ಒಂದು ಗಳಿಗೆಯೂ ತಡವರಿಸದ ಜಾಗರೂಕತೆಯ ಪರಿಣಾಮವಾಗಿಯೇ, ಅಥವಾ ಹಠಾತ್ತಾಗಿ ನಿನ್ನ ಸರ್ವಶಕ್ತಿಯುತ ಪ್ರೇಮದ ಜ್ಞಾನೋದಯದ ಮೂಲಕವಾಗಿಯೇ? ನನಗಾವುದೂ ತಿಳಿಯದು, ಈ ಪುಶ್ಚಿಯನ್ನು ಸಹ ನಾನು ವಿಚಾರಿಸುವುದಿಲ್ಲ. ಸಾಧ್ಯವಾದಷ್ಟು ಎಚ್ಚರದಿಂದಿದ್ದು, ನಾನು ಕಾಯುವೆ. ನಿನ್ನ ಇಚ್ಛೆಯ ದೊರತು ಯಾವುದೂ ಇರುವದಿಲ್ಲವೆಂಬ ಭರವಸೆ ನನಗಿದೆ. ನೀನೊಬ್ಬನೇ ಕರ್ತಾರನು, ನಾನು ಉಪಕರಣ ಮಾತ್ರ. ಮತ್ತು ಪರಿಪೂರ್ಣ ಅವಿಷ್ಕರಣಕ್ಕೆ ಉಪಕರಣವು ಸಿದ್ಧವಾದಾಗ, ಅವಿಷ್ಕರಣವು ತಾನಾಗಿಯೇ ಸಂಭವಿಸುವುದು.

ಈಗಾಗಲೇ ನಿನ್ನ ಘನ ಸಾನ್ನಿಧ್ಯವನ್ನು (ತೆರೆಯಮರೆಯಿಂದ) ಪ್ರಕಟಿಸುವ ಹರ್ಷದ ಅನ್ಯತ್ನ ಸ್ಮರಮೇಳವು ತೆರೆಯಮರೆಯಿಂದ ಕೇಳಬರುತ್ತಿದೆ.

ಅಕ್ಟೋಬರ ೨೫, ೧೯೧೪

ಹೇ ಪ್ರಭು, ನಿನ್ನನ್ನು ಉದ್ದೇಶಿಸುವ ನನ್ನ ಅಭಿಪ್ರೇಯ ಒಂದು ಸುಂದರತಮ ಗುಲಾಬಿಯ ಆಕಾರವನ್ನು ತಳೆದಿದೆ- ಅದು ಸುಸನಂಜವೂ, ಪ್ರಘುಲ್ಲವೂ, ಪರಿಮಳಭರಿತವೂ ಆದ ಗುಲಾಬಿಯಾಗಿದೆ. ಆದನ್ನೇ ನಿನಗೆ ಅರ್ಪಣೆಯ ರೂಪದಲ್ಲಿ ನನ್ನ ರಡೂ ಕೈಗಳಿಂದ ನೀಡುತ್ತಿದ್ದೇನೆ. ನೀಡಿ ಬೇಡಿಕೊಳ್ಳುತ್ತಲಿದ್ದೇನೆ: ನನ್ನ ತಿಳಿವಳಿಕೆ ಸಂಕುಚಿತವಾಗಿದ್ದರೆ ಆದನ್ನು ವಿಸ್ತರಿಸು; ನನ್ನ ಜ್ಞಾನವು ಅಸ್ಪಷ್ಟವಾಗಿದ್ದರೆ, ಅದನ್ನು ಬೆಳಗಿಸು; ನನ್ನ ಹೃದಯವು ಉತ್ಸಾಹದಿಂದ ಹಿಡಿದಿದ್ದರೆ, ಅದನ್ನು ಪ್ರಜ್ವಲಿಸು; ನನ್ನ ಪ್ರೀತಿಯು ಅಲ್ಪವಾಗಿದ್ದರೆ, ಅದನ್ನು ತೀವ್ರಗೊಳಿಸು; ನನ್ನ ಮನೋಭಾವಗಳು ಅಜ್ಞಾನ ಅಹಂಕಾರಗಳಿಂದ ಕೂಡಿದ್ದರೆ ಅವುಗಳಿಗೆ ಸತ್ಯದ ಸಂಪೂರ್ಣ ಅರಿಕೆ ಮಾಡಿಕೊಡು. ಹೀಗೆ ನಿನ್ನಲ್ಲಿ ಬೆಸಗೊಳ್ಳುವ 'ನಾನು' ಹೇ ಪ್ರಭು, ಸಾವಿರಾರು ಜೀವಿಗಳಲ್ಲಿ ಹೆಸರಿಲ್ಲದೆ ಬೆರೆತ ಒಂದು ಕ್ಷುದ್ರ ವ್ಯಕ್ತಿವಿಶೇಷವಲ್ಲ; ಅದು ಉತ್ಸಾಹಪೂರಿತ ಗತಿಯಲ್ಲಿ ನಿನ್ನನ್ನೇ ಅಭಿಪ್ರೇಗೊಳ್ಳುವ ಇಡೀ ಸೃಷ್ಟಿಯಾಗಿದೆ.

ನನ್ನ ನಿಧಿಧ್ಯಾಸದ ಸಂಪೂರ್ಣ ನೀರವತೆಯಲ್ಲಿ ಎಲ್ಲವೂ ಅನಂತವಾಗಿ ವಿಶಾಲವಾಗುವುದು. ಮತ್ತು ಆ ನೀರವತೆಯ ಪರಿಪೂರ್ಣ ಶಾಂತಿಯಲ್ಲಿ ನಿನ್ನ ಜ್ಯೋತಿಯ ದೇದೀಪ್ಯಮಾನ ವೈಭವದಲ್ಲಿ ನೀನು ಕಾಣಿಸಿಕೊಳ್ಳುವೆ.

ಮಾರ್ಚ್ ೧೯, ೧೯೧೪

ಹೇ ಪ್ರಭುವೇ, ಸನಾತನ ಗುರುವೇ, ನಿನ್ನನ್ನು ನಾವು ನಿರ್ದೇಶಿಸಲಾರೆವು, ಅರಿಯಲಾರೆವು. ಆದರೂ ಪ್ರತಿಕ್ಷಣವೂ ಹೆಚ್ಚು ಹೆಚ್ಚಾಗಿ ಸಡೆಯಲು ಬಯಸುವೆವು. ಬುದ್ಧಿಯನ್ನು ಬೆಳಗಿಸು, ನಮ್ಮ ಹೃದಯಗಳನ್ನು ಪ್ರಕಾಶಿಸು, ಜೀತನವನ್ನು ಪರಿವರ್ತನಗೊಳಿಸು. ಪ್ರತಿಯೊಬ್ಬರಿಗೂ ಸತ್ಯ ಜೀವನದಲ್ಲಿ



ಅಸಕ್ತಿ ಉಂಟಾಗಲಿ. ಅಹಂಕಾರ ಅದರ ಜೊತೆಯಲ್ಲಿ ಬರುವ ದುಃಖ ನೇದನೆಗಳಿಂದ ಪಾರಾಗಿ, ಎಲ್ಲ ಶಾಂತಿ ಸುಖಗಳಿಗೆ ಆಗರವಾಗಿರುವ ನಿನ್ನ ಶುದ್ಧವಾದ ಧೈರ್ಯವನ್ನು ಅಶ್ರಯಿಸಲಿ. ನಿನ್ನಿಂದ ತುಂಬಿದ ನನ್ನ ಹೃದಯವು ಅನಂತ ವೈಶಾಲ್ಯವನ್ನು ಪಡೆಯುವಂತೆ ತೋರುವುದು. ನಿನ್ನ ಸಾನ್ನಿಧ್ಯದಿಂದ ಜ್ಞಾನವನ್ನು ಪಡೆದ ನನ್ನ ಬುದ್ಧಿಯು ಅತಿಶುಭ್ರವಾದ ವಜ್ರದಂತೆ ಹೊಳೆಯುವುದು. ನೀನು ಪವಾಡ ಮಹಿಮೆಯುಳ್ಳ ಐಂದ್ರಜಾಲಕ. ಎಲ್ಲವನ್ನೂ ರೂಪಾಂತರಿಸುವೆ. ವಿಕಾರದಿಂದ ಸೌಂದರ್ಯವನ್ನೂ ಕತ್ತಲೆ ನಿಂದ ಬೆಳಕನ್ನೂ ಕೆಸರಿನಿಂದ ತಿಳಿನೀರನ್ನೂ ಅಜ್ಞಾನದಿಂದ ಜ್ಞಾನವನ್ನೂ, ಅಹಂಕಾರದಿಂದ ದಯೆಯನ್ನೂ ಆವಿರ್ಭವಿಸುವೆ. ನಿನ್ನಲ್ಲಿ, ನಿನ್ನಿಂದ, ನಿನಗಾಗಿ ನಾವು ಬಾಳುವೆವು. ಹಾಗೂ ನಿನ್ನ ಶಾಸನವೇ ನಮ್ಮ ಜೀವನದ ಪರಮ ಪ್ರಭು.

ಎಲ್ಲೆಲ್ಲಿಯೂ ನಿನ್ನ ಇಚ್ಛೆಯು ಸಲ್ಲಲಿ. ಜಗತ್ತಿನಲ್ಲೆಲ್ಲಾ ನಿನ್ನ ಶಾಂತಿಯು ರಾರಾಜಿಸಲಿ.

ನನೆಂಬರ ೨೪, ೧೯೩೧

ಹೇ ನನ್ನ ಪ್ರಭುವೇ, ನನ್ನ ಪ್ರೀತಿಯ ಸ್ವಾಮಿಯೇ, ನಿನ್ನ ಕಾರ್ಯಸಿದ್ಧಿಗಾಗಿ ನಾನು ಆಗಾಧ ವಾದ ಜಡದ ಆಳದಲ್ಲಿ ಮುಳುಗಿರುವೆನು. ಅಚೇತನ ಮತ್ತು ಅನೃತಗಳ ಭೀಕರತೆಯನ್ನು ನನ್ನ ಅಂಗುಲಿ ಯಿಂದ ಸ್ಪರ್ಶಿಸಿದ್ದೇನೆ. ಘನ ತಿಮಿರದ ಹಾಗೂ ವಿಸ್ಮೃತಿಯ ಸ್ಥಾನವನ್ನೇ ನಾನು ಮುಟ್ಟಿರುವೆನು. ಆದರೆ ನನ್ನ ಹೃದಯದಲ್ಲಿ **ನೆನಪು** ಹುದುಗಿತ್ತು. ನನ್ನ ಹೃದಯಾಂತರಾಳದಿಂದ ನಿನ್ನ ಸಾನ್ನಿಧ್ಯವನ್ನು ತಲಪ ಬಹುದಾದ ಕೂಗು ಹೊರಹೊಮ್ಮಿತು : “ಪ್ರಭುವೇ, ಪ್ರಭುವೇ, ಎಲ್ಲೆಲ್ಲಿಯೂ ನಿನ್ನ ಶತ್ರುಗಳು ಜಯಶೀಲ ರಾಗಿರುತ್ತಾರೆ; ಅನೃತವು ಲೋಕವನ್ನು ಆಳುತ್ತಿದೆ; ನಿನ್ನ ಹೊರತು ಬಾಳು ಸಾವೇ, ಸತತ ನರಕವೇ. ಸಂಶಯವು ಅಶೇಯ ಜಾಗೆಯನ್ನು ಆಕ್ರಮಿಸಿದೆ, ವಿರೋಧ ಬುದ್ಧಿಯು ನಮ್ಮತ ವಿಧೇಯತೆಗಳನ್ನು ಹೊರ ತಳ್ಳಿದೆ; ಶ್ರದ್ಧೆಯು ಸೋತಿದೆ; ಕೃತಜ್ಞತೆಯು ಇನ್ನೂ ಜನಿಸಿಲ್ಲ. ಕಣ್ಣಿಲ್ಲದ ಉದ್ರೇಕ-ಉದ್ವಿಗ್ನತೆಗಳು, ಸಂಹಾರಕ ಪುಷ್ಪತಿಗಳು, ಮತ್ತು ಅಪರಾಧಿಯಾದ ದೌರ್ಬಲ್ಯವು ಎಲ್ಲೆಲ್ಲಿಯೂ ಹಬ್ಬಿ ನಿನ್ನ ಪ್ರೀತಿಯ ಮಧುರ ಶಾಸನದ ಉಸಿರಡಗಿಸಿವೆ. ಪ್ರಭುವೇ, ನಿನ್ನ ಶತ್ರುಗಳು ಗೆಲ್ಲಲು ನೀನು ಆಸ್ಪದ ಕೊಡು ವೆಯಾ ? ಅನೃತ, ವಿಕೃತಿ, ಯಾತನೆಗಳು ಗೆಲ್ಲಬಹುದೇ ? ಪ್ರಭುವೇ ಜಯಿಸಲು ಅಜ್ಞಾಪಿಸು; ಜಯವು ಸಿದ್ಧ. ನಾವು ಅನರ್ಹರೆಂದು ನಾನು ಬಲ್ಲೆನು; ಜಗತ್ತು ಇನ್ನೂ ಸಿದ್ಧವಿಲ್ಲವೆಂಬುದನ್ನೂ ಬಲ್ಲೆ. ನಿನ್ನ ಕೃಪೆಯಲ್ಲಿ ಸಂಪೂರ್ಣ ಶ್ರದ್ಧೆಯನ್ನಿಟ್ಟು ನಾನು ನಿನಗೆ ಮೊರೆ ಇಡುವೆ. ನಿನ್ನ ಕೃಪೆಯು ನಮ್ಮನ್ನು ಕಾಪಾಡು ವುದೆಂದು ನಾನು ನಂಬಿದ್ದೇನೆ.”

ಹೀಗೆ ನನ್ನ ಪ್ರಾರ್ಥನೆಯು ನಿನ್ನೆಡೆಗೆ ಧಾವಿಸಿತು. ನೆಲೆಹತ್ತದ ಆಳದಿಂದ ನಾನು ನಿನ್ನನ್ನು ನಿನ್ನ ಜ್ಯೋತಿರ್ಮಯ ವೈಭವದಲ್ಲಿ ಕಂಡೆನು. ನೀನು ಪುತ್ಯಕ್ತವಾಗಿ ನನಗೆ ಅಭಯವನ್ನಿತ್ತಿ : ಅಧೀರತೆ ಬೇಡ, ಸ್ವೈರ್ಯವಿರಲಿ. ವಿಶ್ವಾಸ ತಳೆ—**ನಾ ಬರುವೆ.**

—ಹ. ಮ. ಬಬಲೇಶ್ವರ

—ಅ. ವೆಂಕಪ್ಪಶಾಸ್ತ್ರಿ  
(ಅನುವಾದಕರು)

# ತಾಳ್ಮೆ

(ಮಾತು:ಶ್ರೀಯವರ ಅಮೃತನಾಣಿ)

(ಇದೇ ವರ್ಷ ಪ್ರಕಟವಾದ ಶ್ರೀ ತಾಯಿಯವರ 'Words of the Mother' ಗ್ರಂಥದ ೭ನೆಯ ಪ್ರಕರಣವಿದು; ಇದರಲ್ಲಿ ತಾಳ್ಮೆ-ಸ್ತುತಿಗಾಗಿ ಪ್ರಾಣದ ಹಸಿವು-ಪರಿವರ್ತಿತ ಪ್ರಾಣದ ಲಕ್ಷಣಗಳು ಎಂಬ ಮೂರು ಅಂಶಗಳ ವಿವೇಚನೆಯಿದೆ)

## ತಾಳ್ಮೆಯೇ ಮಂತ್ರವಾಗಲಿ !

ತಾಳ್ಮೆಯೇ ನಿಮ್ಮ ಮನನ ಮಂತ್ರವಾಗಲಿ. ನಿಮ್ಮಲ್ಲಿಯ ಪ್ರಾಣಶಕ್ತಿಗೆ, ಅಂದರೆ ನಿಮ್ಮ ಪ್ರಾಣಮಯ ಶರೀರಕ್ಕೆ ಒಂದು ಸಂಗತಿಯನ್ನು ಚೆನ್ನಾಗಿ ಕಲಿಸಿರಿ. ಅದಾವುದೆಂದರೆ, ಮಹತ್ವಾಧ್ಯಗಳನ್ನು ಸಾಧಿಸಹೊರಟಾಗ ಒದಗಲೇಬೇಕಾದ ಎಲ್ಲ ಬಗೆಯ ಸ್ಥಿತಿ ಸಂಕಷ್ಟಗಳನ್ನು ಸಹಿಸಬೇಕಲ್ಲದೆ ದೂರುತ್ತಲಿರ ಬಾರದು. ಈ ದೇಹವೆಂಬುದು ಬಹು ಸಹನಶೀಲ ಸೇವಕನಂತಿದೆ. ಇದು ದೇಶ-ಕಾಲ-ಪರಿಸ್ಥಿತಿಗಳ ಆಘಾತವನ್ನು ನೋಗಕ್ಕೆ ಹೆಗಲು ನೀಡುವ ಮೂಕ ಪ್ರಾಣಿಯಂತೆ ಬಾಗಿ ಬಲು ತಾಳ್ಮೆಯಿಂದ ಸಹಿಸುತ್ತದೆ. ಆದರೆ ಪ್ರಾಣಮಯ ಶರೀರವು ಮೌಢ್ಯ ಸದಾ ಗೋಣಗುತ್ತ ಕಳವಳಪಡುತ್ತಲೇ ಇರುವದು. ಪ್ರಾಣವು ದೇಹಕ್ಕೆ ಕೊಡುವ ಉಪಟಳಕ್ಕೆ ಎಲ್ಲಿಯೇ ಇಲ್ಲ. ಪ್ರಾಣದ ದಬ್ಬಾಳಿಕೆಯಲ್ಲಿ ದೇಹವು ಜರ್ಜರಿತವಾಗಿ ಹೋಗಿದೆ. ಪಾಪ, ಈ ಬಡ ದೇಹವನ್ನು ಪ್ರಾಣವು ತನ್ನಗೆ ಬೇಕುಬೇಕಾದಂತೆ ಹಿಂಡಿಹಿಂಡಿ ವಿದ್ರೂಪ ಗೊಳಿಸುತ್ತದೆ. ಎಲ್ಲವೂ ತನ್ನ ತರಲ ಮನೋಲಹರಿಗನುಸರಿಯೇ ರೂಪಗೊಳ್ಳಬೇಕೆಂದು ಪ್ರಾಣದ ಮರಾಗ್ರಹ. ಆದರೆ ಪ್ರಾಣವು ತನ್ನ ಈ ತರಲ ಮನಸುಖವೃತ್ತಿಯ ಬೇಕುಬೇಡಗಳ ಮರಾಗ್ರಹವನ್ನು ತೊರೆದು, ತಿಕ್ಕಿ ಮುಕ್ಕುವ ಹೊತ್ತು ಬಂದಾಗಲೂ ತೂಕ ತಪ್ಪದ ಹಾಗೆ ಇರಲು ಕಲಿಯಬೇಕು. ಇದೇ ಸಹನೆಯ ಸಾರಸರ್ವಸ್ವವಾಗಿದೆ. ಯಾರಾದರೂ ನಿಮ್ಮೊಡನೆ ಒರಟಾಗಿ ನಡೆದುಕೊಂಡಾಗ, ಇಲ್ಲವೆ ನಿಮ್ಮ ಕೋಟಲೆಗಳನ್ನು ಹೋಗಲಾಡಿಸಬಹುದಾದ ಯಾವದೊಂದು ಒಡವೆ ಸಿಕ್ಕದಿರುವಾಗ-ಗೊಂದಲಗೆಟ್ಟು ಹರಿದಾಡದೆ, ನಗೆಮೊಗದಿಂದ ತಾಳಿಕೊಳ್ಳಬೇಕು. ಯಾವುದರಿಂದಲೂ ನೀವು ಒಂದು ಎಚ್ಚರವೆನೆಯಷ್ಟು ವಿಚಲಿತರಾಗಕೂಡದು. ಪ್ರಾಣವು ತನ್ನ ಹೃದ್ರ ಆಕಾಂಕ್ಷೆಗಳನ್ನು ಅದೆಷ್ಟೇ ಗುರುಗಂಭೀರವಾಗಿ ಮಂಡಿಸಲು ಹವಣಿಸಿದರೂ, ಅವುಗಳ ಅಗತ್ಯತೆಯ ಬಗೆಗೆ ಅದೆಷ್ಟೇ ಅತಿರಂಜಿತವಾಗಿ ವರ್ಣಿಸಿದರೂ, ಇದಾವುದನ್ನೂ ಲೆಕ್ಕಿಸದೆ ಒಂದು ಕ್ಷಣ ತಡೆದು ವಿಚಾರಿಸಿ ನೋಡಿರಿ. ಆಗ ಲೋಕದೊಳಗಿನ ಇನ್ನುಳಿದ ಅನೇಕರಿಗಿಂತ ನಿಮ್ಮ ಪಾಡು ಅದೆಷ್ಟೋ ಒಳ್ಳೆಯದೆಂದೂ ನೀವೇ ನೆಮ್ಮದಿವಂತರೆಂದೂ ನಮಗೆ ಬಂಡಿತ ಕಂಡುಬರುವದು. ಕಳೆದ ಮಹಾಯುದ್ಧದಲ್ಲಿ ಹೋರಾಡಿದ ಸೈನಿಕರು ಅದೆಂತಹ ಕಷ್ಟ ನಿಷ್ಕರಗಳನ್ನು ಸಹಿಸಬೇಕಾಯಿತೆಂಬುದನ್ನು ತುಸು ನೆನೆದು ನೋಡಿರಿ. ಆ ಬಗೆಯ ಭವಣಗಳನ್ನು ಭೋಗಿಸುವ ಸಂದರ್ಭವೇ ಒಂದು ವೇಳೆ ಬಂದಿದ್ದರೆ ನಿಮಗೆ ತಿಳಿಯುತ್ತಿತ್ತು--ನಿತ್ಯ ಅತ್ಯಸ್ತಿ, ನಿಮ್ಮ ಲಾಲಸೆ ಅದೆಷ್ಟು ಹುಡುಗಾಟದ್ದು ಹಾಗು

ಹುರುಳಿಲ್ಲದ್ದು ಎಂಬುದು. ಹೀಗೆ ಹೇಳಿದಾಕ್ಷಣಕ್ಕೆ ಸಂಕಷ್ಟಗಳನ್ನು ಬೇಕೆಂದೇ ಹುಡುಕಿಕೊಂಡು ಹೋಗಿ ಬೇಕು ಎಂದರ್ಥವಲ್ಲ. ನಿಮ್ಮ ಜೀವನದಲ್ಲಿ ಕಾಣಿಸಿಕೊಳ್ಳುವ ಸಂಣ ಪುಟ್ಟ ತೊಂದರೆಗಳನ್ನು ನೀವು ಸಹಿಸಿಕೊಳ್ಳಲು ಕಲಿಯಬೇಕೆಂದಿಷ್ಟೇ ನನ್ನ ಅಭಿಪ್ರಾಯ.

ಸಹನೆ ಇಲ್ಲದೆ ಅದೆಂದಾದರೂ ಆದಾವುದೇ ಮಹತ್ಕಾರ್ಯ ಸಿದ್ಧಿಸಿದ್ದುಂಟೆ? ಮಹಾಸುರುಷರ ಜೀವನ ಚರಿತ್ರಗಳನ್ನು ಅಭ್ಯಸಿಸಿ ನೋಡಿರಿ. ಪ್ರಾಣದ ದುರ್ಬಲ-ಕ್ಷುದ್ರ ಚಾಪಲ್ಯಗಳ ದಾಳಿಯನ್ನು ತಡೆಗಟ್ಟಲು ಅವರು ಬೆಣಚುಗಲ್ಲಿನ ಗೋಡೆಗಳಾಗಿ ನಿಂತದ್ದು ಕಂಡುಬರುವದು. ಇಂದಿನ ಯುಗದಲ್ಲಿ ಸಹ ಸಭ್ಯತೆಯ ನಿಜವಾದ ಅರ್ಥವೇನು ಗೊತ್ತೆ? ಪ್ರಾಣದಲ್ಲಿ ಉಂಟಾದ ಸಹನಶೀಲತೆಯ ಮೂಲಕ ಈ ದೇಹವನ್ನು ಸ್ವಾಧೀನಪಡಿಸಿಕೊಳ್ಳುವದೇ ನಿಜವಾದ ಸಭ್ಯತೆ-ಸಜ್ಜನಿಕೆ. ಬಾಳುವೆಯ ನಾನಾ ಮುಖರಂಗಗಳಲ್ಲಿ ಹೆಜ್ಜೆ ಹೆಜ್ಜೆಗೂ ಎದ್ದು ನಿಲ್ಲುವ ಅಡೆತಡೆಗಳನ್ನು,—ಸಾಹಸವೃತ್ತಿಯಿಂದ, ಶ್ರೇಷ್ಠಾಲೋಲ ಭಾವದಿಂದ, ಲೋಕೈಕವೀರನ ಧೈರ್ಯದಿಂದ ತಾಗುವ ಎದೆಗಾರಿಕೆ ಬೇಕು. ಈ ಗುಣಗಳೆಂದರೆ ಆದರ್ಶ ಸಹನೆಯ ಪ್ರತೀಕಗಳೇ ಆಗಿವೆ. ಶಾಸ್ತ್ರೀಯ ಸಂಶೋಧನಗಳು ಸಹ ಸಿದ್ಧಾಂತವಾಗಿ ಬೆಳೆದು ನಿಲ್ಲಬೇಕಾದರೆ, ಮೊದ ಮೊದಲು ಲೆಕ್ಕವಿಲ್ಲದ ಕಠಿಣ ಪ್ರಯೋಗಗಳನ್ನೂ ಮತ್ತೆ ಮತ್ತೆ ಒರೆದೊರೆದು ನೋಡುವ ನಿರೀಕ್ಷಣೆಗಳನ್ನೂ ಅವಲಂಬಿಸಬೇಕಾಗಿ ಬರುವದು. ಎಂದ ಮೇಲೆ, ನಮ್ಮ ಆಶ್ರಮದಲ್ಲಿ ನಾವು ಕೈಕೊಂಡ ಅಧ್ಯಾತ್ಮಿಕ ಅನೋಘ ಕಾರ್ಯದಲ್ಲಿ ಸಹಿಷ್ಣುತೆ ಎಂಬುದು ಎಷ್ಟಾದರೆ ಸಾಕಾದೀತು? ಅದರಿಂದ ನಿಮ್ಮ ಪ್ರಾಣ ಪ್ರತಿಭಟಿಸಿ ನಿಂತಾಗಲೆಲ್ಲ ಕೂಡಲೆ ಅದರ ತಲೆ ಕುಕ್ಕಿಬಿಡಬೇಕು; ಏಕೆಂದರೆ, ದೇಹವು ಪ್ರತಿಭಟಿಸಿದಾಗ ವಿನೇಕವೆಂಬುದು ಯುಕ್ತಾಯುಕ್ತತೆಯನ್ನು ಸಮಾಲೋಚಿಸಿ ಎಚ್ಚರಿಕೆ ಹೇಳಲುಂಟು. ಅದರೆ ಪ್ರಾಣದ ಮಾತು ಹಾಗಲ್ಲ, ಅದಕ್ಕೆ ಒಳ್ಳೆಯ ಪೆಟ್ಟುಗಳೇ ತಕ್ಕ ಮದ್ದು. ಪ್ರಾಣವು ದೂರಿದಾಕ್ಷಣವೇ ಅದನ್ನು ಗುದ್ದಿ, ಮಿದ್ದಿ ಹಿಡಿತದಲ್ಲಿ ಡಿರಿ: ಹಾಗಲ್ಲದೆ ಅದರ ಕ್ಷುದ್ರವೃತ್ತಿಯಿಂದ ಬಿಡುಗಡೆ ಹೊಂದುವ ಬೇರೆ ದಾರಿಯೇ ಇಲ್ಲ. ಬೆಳಕು-ಸತ್ಯಗಳನ್ನು ಕೋರುವುದನ್ನು ಬಿಟ್ಟು, ಕ್ಷುದ್ರ ಪ್ರಾಣವು ಅವಿನೇಕದಿಂದ, ಸಾಮೂಹಿಕ ಸೌಕರ್ಯಗಳಿಗೂ ವಿಷಯೋಪಭೋಗಗಳಿಗೂ ಇಲ್ಲದ ಬೆಲೆಗೊಟ್ಟು ಅವಕ್ಕಾಗಿ ಹಂಬಲಿಸುತ್ತದೆ.

## ಸ್ತುತಿಗಾಗಿ ಪ್ರಾಣದ ಹಸಿವು

ಪ್ರಾಣಕ್ಕೆ ಸದೇ ಸದೇ ಬೇಕಾಗುವದು ಅತ್ಯಸ್ತುತಿ, ಕೀಳ್ಗೈದು ಟೀಕಿಸಿ ವಿನುರ್ತಿಸಿದ್ದನ್ನು ಪ್ರಾಣವು ಸರ್ವಥಾ ಸಹಿಸದಿಷ್ಟೇ ಅಲ್ಲ, ಅದನ್ನು ಅದು ತೀವ್ರವಾಗಿ ತಿರಸ್ಕರಿಸುತ್ತದೆ. ಆದರೆ ಇದು ಉಪಯೋಗ ದ್ದಲ್ಲ. ತನಗಾದ ವಿರೋಧ-ಪ್ರತಿರೋಧಗಳನ್ನು ಪ್ರಾಣವು ಸ್ವೀಕರಿಸಲು ಸಿದ್ಧವಿರಬೇಕಲ್ಲದೆ ಅವನ್ನು ಅತ್ಯಂತ ತಾಳ್ಮೆಯಿಂದ ಸಹಿಸಿಕೊಳ್ಳಲೂ ಬೇಕು. ಸ್ತೋತ್ರವಾಕ್ಯಗಳಿಗೆ ಮನಸೋತು ಅಹಂಕಾರ ತೃಪ್ತಿಯಲ್ಲಿ ಮೈಮರೆತು ಬಿಡುವದು ತುಂಬ ವಿಘಾತಕವಾದದ್ದು. ಇಷ್ಟೇ ಅಲ್ಲ. ಈ ದಿಶೆಯಲ್ಲಿ ಸಾಗಿದ ಒಂದೊಂದು ಚಲನವೂ ಅಸತ್ಯಲೋಕದ ಅಧಿಸೂಚನೆಗಳಿಗೆ ನೀಡಿದ ಒಂದೊಂದು ಆಹುತಿಯಾಗಿ ಪರಿಣಮಿಸುವದೆಂಬದನ್ನು ನೆನಪಿನಲ್ಲಿಡಿರಿ. ಪ್ರಾಣ ಶಕ್ತಿಯ (Life-force) ಸೂಕ್ಷ್ಮಲೋಕವೊಂದಿದೆ. ನಮ್ಮ ಪ್ರಾಣಮಯ ಶರೀರಕ್ಕೆ ಈ ಸೂಕ್ಷ್ಮಲೋಕದ ಜೀವಿಗಳ ಸಂಕರ್ಷಣವಿರುತ್ತದೆ. ಈ ಜೀವಿಗಳು ತಮ್ಮ ಭಕ್ತರ ಪೂಜಾ-ನೈವೇದ್ಯಗಳಿಂದಲೆ ಬದುಕುತ್ತಾರೆ, ಸರಿಪುಷ್ಟರಾಗುತ್ತಾರೆ. ಎಂದೇ ಈ ಜೀವರು, ಹೊಸ ಹೊಸ ಧರ್ಮಪಂಥಗಳಿಗೆ ಸ್ಫೂರ್ತಿಕೊಡುತ್ತ ಅವನ್ನು ಪ್ರಚೋದಿಸುತ್ತ ತಮ್ಮ ತೋಪಕ್ಕೂ ಸ್ತುತಿಪಾಠಕ್ಕೂ ಪೂಜೆ ನೈವೇದ್ಯಗಳ ಸಮಾರೋಹಕ್ಕೂ ಕೊರತೆ ಬರದಂತೆ ಸದಾ ಯತ್ನಿಸುತ್ತಿರುತ್ತಾರೆ. ಇದೇ ಬಗೆಯಾಗಿ ನಮ್ಮ ಪ್ರಾಣಮಯ ಶರೀರ ಹಾಗೂ

ಅದರ ಹಿಂದಿದ್ದ ಪ್ರಾಣಾವೇಗಗಳು (Vital forces) ಸಹ ಪುಷ್ಟಗೊಳ್ಳುವವು. ಆರ್ಥಾತ್ ಹೆರರ ಸ್ತುತಿ-ಸಾಠ-ಪ್ರಶಂಸೆಗಳನ್ನು ಉಂಡು ತಮ್ಮ ಅವಿದ್ಯೆ-ಅಜ್ಞಾನಗಳನ್ನು ತುಂಬಾ ಹೆಚ್ಚಿಸಿಕೊಳ್ಳುವವು. ಆದರೆ ಒಂದು ಮಾತನ್ನು ನೀವು ತಪ್ಪದೆ ನೆನಪಿನಲ್ಲಿಡಿರಿ,—ತನ್ನಂತೆ ಅಜ್ಞಾನಿಯಾಗಿದ್ದು ತನ್ನಂತೆಯೇ ಅವಿದ್ಯೆಯ ಒಂದೇ ಮಟ್ಟದಲ್ಲಿ ನಿಂತವರ ಸ್ತುತಿಪ್ರಶಂಸೆಗಳಿಗೂ ಬೆಲೆಯಿಲ್ಲ, ಟೀಕೆ ನಿಂದೆಗಳಿಗೂ ಬೆಲೆಯಿಲ್ಲ. ಇವುಗಳು ಎಷ್ಟೇ ದಂಭಗಂಭೀರ ಉಗಮಗಳಿಂದ ಹೊರಹೊಮ್ಮಿದ್ದರೂ ಅವು ಸರ್ವಥಾ ಜೊಳ್ಳು, ಟೊಳ್ಳು. ದುರ್ಭಾಗ್ಯದ ಸಂಗತಿಯೆಂದರೆ, ಲೋಭವಿವ್ಧಲವಾದ ಪ್ರಾಣಮಯ ಶರೀರವು, ಅಧಮರೂ ಅಯೋಗ್ಯರೂ ಶ್ವಪಚರೂ ಸರಿಸಿದ ದುರ್ಗಂಧಪೂರ್ಣ ಪ್ರಶಂಸಾನ್ವನನ್ನೂ, ಬಯಸಿ ಅದನ್ನು ಸಹ ತನ್ನ ಅಶೆಬುರಕ ನಾಲಿಗೆ ಚಾಚಿ ಎಳೆದುಕೊಂಡು ಬಿಡುವದು.

ಪ್ರಾರಿಸ ಪಟ್ಟಣದಲ್ಲಿ ಜರಗುವ ವಾರ್ಷಿಕ ಕಲಾಪ್ರದರ್ಶನದ ಉದ್ಘಾಟನದ ಪ್ರಸಂಗವಿಗ ನನ್ನ ನೆನಪಿಗೆ ಬರುತ್ತದೆ. ಆ ಕಾಲಕ್ಕೆ ಪುಜಾರಾಜ್ಯದ ಅಧ್ಯಕ್ಷನು ವರ್ಣಚಿತ್ರಗಳನ್ನೆಲ್ಲ ಅವಲೋಕಿಸುತ್ತ ಇದು ನಿಸರ್ಗ ಚಿತ್ರವೆಂದೂ ಇದು ಭಾವಚಿತ್ರವೆಂದೂ ಅಮೋಘವಾದ ಅವಿಷ್ಕಾರ ಮಾಡಿದವರ ಹಾಗೆ ಉದ್ಗರಿಸುತ್ತ, ರಸಚಿತ್ರದ ರಹಸ್ಯವನ್ನು ತಾನಲ್ಲದೆ ಇನ್ನಾರು ಬಲ್ಲರೆಂಬ ಹೆಮ್ಮೆಯಿಂದ, ಅಸಾರ ವಚನಗಳಿಂದ ವ್ಯಾಖ್ಯಾನಿಸುತ್ತ ಸಾಗುತ್ತಿರುತ್ತಾನೆ. ಅವನ ಆ ವ್ಯಾಖ್ಯಾನವು- ಆ ಅಭಿಪ್ರಾಯವು ಅದಿಷ್ಟು ಅಪ್ರಸ್ತುತ—ಅಯೋಗ್ಯವೆಂಬುದು ಆ ಕಲಾವಿದರಿಗೆ ಚೆನ್ನಾಗಿ ಗೊತ್ತು. ಆದರೂ ಅವರ ಪ್ರತಿಭೆಯ ಬಗ್ಗೆ ಆ ಅಧ್ಯಕ್ಷನು ಒಡನುಡಿದ ಪ್ರಶಸ್ತಿಯನ್ನು ಉಲ್ಲೇಖಿಸುವ ಸುಸಂಧಿಯನ್ನು ಅವರೆಂದೂ ಕಳೆದುಕೊಳ್ಳುವದಿಲ್ಲ. ಏಕೆಂದರೆ, ಹೀಗಿದೆ ಮಾನವನ ಪ್ರಾಣಮಯ ಶರೀರದ ಕೀರ್ತಿಕಾಮುಕ ವೃತ್ತಿ.

## ಪರಿವರ್ತಿತ ಪ್ರಾಣದ ಲಕ್ಷಣಗಳು

ಸತ್ಯವು ಸರಿಯೆಂದು ಒಪ್ಪಿದ ಅಭಿಪ್ರಾಯಕ್ಕೇ ನಿಜವಾದ ಬೆಲೆಯಿದೆ. ಭಗವತ್-ಸತ್ಯದ ಸಂಪರ್ಕದಲ್ಲಿ ಬಂದವರು ಯಾರಾದರೂ ಇದ್ದರೆ, ಹಾಗೂ ಅವರು ಅದನ್ನು ಅಭಿವ್ಯಕ್ತಗೊಳಿಸಬಲ್ಲರಾದರೆ ಆ ಬಗೆಯೇ ಬೇರೆ. ಅಂಥವರ ಅಭಿಪ್ರಾಯಗಳು ಕೇವಲ ಪ್ರಶಂಸಾಪರವಾಗಲಿ, ಟೀಕಾತ್ಮಕವಾಗಿಯಾಗಲಿ ಇರುವದಿಲ್ಲ. ಅವು, ದೇವರಿಗೆ ನಿಮ್ಮ ಬಗ್ಗೆ ಯಾವ ಅಭಿಪ್ರಾಯವಿದೆ ಎಂಬುದನ್ನೂ ನಿಮ್ಮ ಗುಣಯೋಗ್ಯತೆಯ ಬಗ್ಗೆ ಆತನು ಯಾವ ನೆಲೆ ಬೆಲೆ ಕಟ್ಟಿದ್ದಾನೆ ಎಂಬುದನ್ನೂ ಆ ನಿಮ್ಮ ನೆಲೆ ಬೆಲೆಯ ಮುದ್ರೆ ನಿಮ್ಮ ಪ್ರಯತ್ನಗಳಲ್ಲಿ ದೇಗೆ ತಪ್ಪದೆ ಪ್ರತಿಬಿಂಬಿತವಾಗುವದೆಂಬುದನ್ನೂ ವ್ಯಕ್ತಪಡಿಸುತ್ತದೆ. ಅದಕಾರಣ—ಸಾಕ್ಷಾತ್ ಸತ್ಯದಿಂದ ಬಂದದ್ದನ್ನಲ್ಲದೆ ಇನ್ನಾವುದನ್ನೂ ಮನಿಸದಂತಹ ಮನೀಷೆ ನಿಮ್ಮಲ್ಲಿ ಮೂಡಲಿ. ನಿಮ್ಮ ಯೋಗ್ಯತೆಯನ್ನು ಉನ್ನತಗೊಳಿಸಲು ನೀವು ಅಗ್ನಿಯನ್ನು ಅಧಿಷ್ಠಾನಗೊಳಿಸಿರಿ. ಈ ಅಗ್ನಿಯೆಂದರೆ ಪರಿವರ್ತನಸಮವಾದ ಆತ್ಮಜ್ಯೋತಿ. ಈ ಜ್ಯೋತಿಯು ಸದಾ ಉನ್ಮುಖವಾಗಿ ಉರಿಯುತ್ತಿರಲಿ. ಈ ಅಗ್ನಿಯು ನಾಲಗೆ ಚಾಚಿ ಉರಿದೇಳುತ್ತಲೇ ಮೊದಮೊದಲು ನಿಮಗೆ ಸಂತ್ಯಸ್ತಿಯನ್ನು ಕೊಡುತ್ತಿದ್ದ ಅಗ್ನಿದ ಹೊಗಳಿಕೆಯ ಬಗ್ಗೆ ನಿಮ್ಮಲ್ಲಿ ಒಂದು ಬಗೆಯ ಬೇಸರ ತಾನಾಗಿ ಬೆಳೆದುಬರುತ್ತದೆ. : ಇದರಂತೆ ನಿಮ್ಮ ಪ್ರಶಂಸಾವೋಹವು ಅಸಂವರ್ತಿತ ಸ್ವಭಾವದ ಅಧಃಪ್ರವೃತ್ತಿ ಎಂಬ ಸಂಗತಿಯೂ ತಾನಾಗಿ ತಿಳಿದು ಬಿಡುತ್ತದೆ. ಈ ಅನುಭವಗಳು ಗಮನಾರ್ಹ ಅಂಶಗಳಾಗಿವೆ. ಈಗಿನ ನಿಮ್ಮ ಅಸಂಪೂರ್ಣತೆಯನ್ನು ಸ್ಪಷ್ಟವಾಗಿ ಅಳಿದು ತೋರಿಸಿ, ಆತ್ಮಪ್ರಗತಿಯ ಮಾರ್ಗವದು ನಮ್ಮೆದುರು ಎಷ್ಟು ಅಸಂಸೀಮವಾಗಿ ಹರಹಿ ಕೊಂಡಿದೆ ಎಂಬುದನ್ನು ಈ ಅಗ್ನಿಯು ನಿಮ್ಮ ಪ್ರತಿತಿಗೆ ತಂದುಕೊಡುತ್ತದೆ. ಆಗ ನಿಮ್ಮ ಮೇಲೆ ಹೆರರು ಉಸುರಿಸಿದ ಪ್ರಶಂಸಾವೃಷ್ಟಿಯು ಹೇಸಿಗೆ ಹುಟ್ಟಿಸುತ್ತದೆ. ಮೊದಲಿನ ನಿಮ್ಮ ಸ್ತುತಿಪಾಠಕ

ಪರಮಮಿತ್ರರನ್ನು ಕಂಡಾಗ ಆಗದ ಹಾಗಾಗುತ್ತದೆ. ಇದಕ್ಕೆ ಪ್ರತಿಯಾಗಿ ಎಲ್ಲ ಬಗೆಯ ಟೀಕೆ-ನಿಂದೆಗಳು ನಿಮ್ಮ ಸತ್ಯಾನ್ವೇಷಣದ ಸಾಧು ಪಥದಲ್ಲಿ ಉಪಯುಕ್ತ ಸಾಮಗ್ರಿಯಾಗಿ ಪರಿಣಮಿಸುವವು. ಇನ್ನೊಬ್ಬರು ನಿಮ್ಮನ್ನು ದ್ವೇಷಿಸಿದರೂ ಪೇದವಾಗದು, ಅಪಮಾನವೆನಿಸದು. ಆಗ, ಏನಿಲ್ಲೆಂದರೂ, ಇವನ್ನೆಲ್ಲ ನೀವು ನಿರಾಯಾಸದಿಂದ ಧಕ್ಕರಿಸಿ ಬಿಡಬಲ್ಲಿರಿ; ನಿಮ್ಮನ್ನು ನೀವು ಮೀರಿ, ನಿಮ್ಮಲ್ಲಿ ಭಗವದರ್ಪಣ ಭಾವವನ್ನು ಜಾಗರಿಸುವ ಸಾಮಗ್ರಿಗಳಾಗಿಯೂ ಇವು ಪರಿಣಮಿಸಬಹುದು.

ಆತ್ಮಾಗ್ನಿಯ ಪ್ರಭಾವದಿಂದ ಉಂಟಾದ ನಿಮ್ಮ ಪ್ರಾಣಮಯ ಶರೀರದ ಪರಿವರ್ತನೆಯ ಇನ್ನೊಂದು ಹೆಗ್ಗುರುತೆಂದರೆ, ನೀವು ನಿಮ್ಮ ಆತಂಕ-ಸಂಕಟಗಳನ್ನೆಲ್ಲ ನಗೆಮೊಗದಿಂದ ಎದುರಿಸುವಿರಿ. ಹಿಂದೆ ನಿಮ್ಮಿಂದಾದ ತಪ್ಪುಗಳಿಗಾಗಿ ಗೋಳಿಟ್ಟು ಈ ವರೆಗೆ ಹೊಂದಬೇಕಾದಷ್ಟು ಪ್ರಗತಿಯನ್ನು ಹೊಂದಿಲ್ಲವಲ್ಲ ಎಂದು ತಲೆತಗ್ಗಿಸಿ, ಚೂಡಾಚ್ಯುತ (crest-fallen) ಮನೋಭಾವದಿಂದ, ಉರುಟು ಲಂಗೋಟಿ ಹಾಕಿ ಬೂದಿಬಡಕ ಬೈರಾಗಿಗಳಾಗಿ ಕೂಡಬೇಕೆಂದೂ ನಿಮಗನಿಸದು. ನಿಮ್ಮನ್ನು ಮುಸುಕಬಂದ ಔದಾಸೀನ್ಯ-ವಿಷಾದಗಳನ್ನು, ಲೀಲಾಜಾಲವಾಗಿ ನಗುನಗುತ್ತಲೇ ಚದುರಿಸಿಬಿಡುವಿರಿ. ನೂರು ನೂರು ತಪ್ಪುಗಳು ನಿಮ್ಮಿಂದ ಘಟಿಸಿದರೂ ನೀವಾಗ ಲೆಕ್ಕಿಸುವದಿಲ್ಲ—ಲೆಕ್ಕಿಸಬೇಕಾಗಿಲ್ಲ. ನಿಮ್ಮ ಚ್ಯುತಿಗಳನ್ನು ನಗುನಗುತ್ತಲೇ ಗುರುತಿಸಿ, ಮತ್ತೆ ಈ ಚ್ಯುತಿಯಾಗದಂತೆ ನೀವು ನಗುನಗುತ್ತಲೇ ಸಹಜವಾಗಿ ನಿರ್ಧರಿಸಿ ಬಿಡುವಿರಿ. ನಿಮ್ಮ ವಿಷಣ್ಣತೆಗೂ ಮೌನಭಾವಕ್ಕೂ ಪ್ರತಿಕೂಲ ಶಕ್ತಿಗಳೇ ಕಾರಣ. ನಿಮ್ಮನ್ನು ಮೌನ ವಿಷಾದ ಸಾಗರದಲ್ಲಿ ಮುಳುಗಿಸಿದಾಗಿದ್ದ ಸಂತೋಷ ಸಮಾಧಾನಗಳು ಆ ಶತ್ರುಶಕ್ತಿಗಳಿಗೆ ಇನ್ನಾವಾಗಲೂ ಇರುವದಿಲ್ಲ. ವಿನಯ ಒಂದು ಬಗೆಯಾದರೆ ವಿಷಾದದ ಬಗೆಯೇ ಬೇರೆ. ವಿನಯವು ದಿವ್ಯವೃತ್ತಿಯಾದರೆ ವಿಷಾದವು ಕರಾಳ ತಾಮಸ ಸಿಶಾಚ ಶಕ್ತಿಗಳ ವಿಕಟ ಅಭಿವ್ಯಕ್ತಿಯಾಗಿರುವದುಂಟು. ಆದ್ದರಿಂದ, ನಿಮ್ಮ ತೊಂದರೆಗಳನ್ನೆಲ್ಲ ಆನಂದದಿಂದ ಎದುರಿಸಿ, ದಿವ್ಯ ಪರಿವರ್ತನದ ಕಡಿದಾದ ದಾರಿಯಲ್ಲಿ ಸುತ್ತುಗಟ್ಟುವ ಅಡೆತಡೆಗಳನ್ನು, ಅಕ್ಷುಣ್ಣವಾದ ಸ್ವಸನ್ನತೆಯಿಂದಲೇ ಪ್ರತಿರೋಧಿಸಿರಿ. ಶತ್ರುವನ್ನು ಪರಾಜಯಗೊಳಿಸುವ ಅತ್ಯುತ್ತಮ ಉಪಾಯವೆಂದರೆ, ಅವನ ಸಮ್ಮುಖದಲ್ಲಿ ಉಪೇಕ್ಷೆಯಿಂದ ನಕ್ಕು ಬಿಡುವದು. ದೀರ್ಘಕಾಲ ನೀವು ಬಿಟ್ಟುಬಿಡದೆ ಮುಗಿಬಿದ್ದು ಗುದುಮುರಿಗೆ ಹಾಕಿದರೂ ಶತ್ರುಬಲವು ಒಂದಿಷ್ಟು ಕುಗ್ಗದಿರ ಬಹುದು. ಅದರೆ ಅದೇ ಅವನತ್ತ ಒಮ್ಮೆ ನಕ್ಕು ನೋಡಿರಿ—ಅವನು ಕುಗ್ಗಿ ಮೆಲ್ಲಗೆ ಕಾಲ್ತೆಗೆಯುತ್ತಾನೆ. ಆತ್ಮನಿರ್ಧಾರದ ನಗೆ, ಮತ್ತು ದೇವನಲ್ಲಿ ನಂಬುಗೆ—ಇವು ಎಂಥ ಬಲವಾದ ವ್ಯೂಹವನ್ನೂ ಭ್ರಂಶಮಾಡಬಲ್ಲ ಶಕ್ತಿಗಳಾಗಿವೆ. ಇವು ವೈರಿಯ ಪಡೆಗಳನ್ನು ತೊಡೆದು ಚದುರಿಸಿ, ಅವನ ಸೈನ್ಯಶ್ರೇಣಿ ಯಲ್ಲಿ ಕೋಲಾಹಲ ಹಬ್ಬಿಸಿ, ನಿಮ್ಮನ್ನು ಜಯೋಲ್ಲಾಸದಿಂದ ಮುನ್ನಡೆಸುತ್ತವೆ.

ಪರಿವರ್ತನ ಹೊಂದಿದ ಪ್ರಾಣವೂ ಸಾಕ್ಷಾತ್ಕಾರ ಕ್ರಮದಲ್ಲಿ ಆನಂದಪಡುತ್ತದೆ. ಇಷ್ಟೇ ಅಲ್ಲ, ಆಗ ಬಂದೊದಗುವ ಕಂಟಕಗಳನ್ನು ಉಪಭೋಗಿಸಿ ನೋಡಿಬಿಡುವಾ ಎಂಬ ಭಾವದಿಂದಲೇ ಅವನ್ನು ಬರಮಾಡಿ ಕೊಳ್ಳುತ್ತಾನೆ. ಪ್ರಾಣಕ್ಕೆ ಸತ್ಯದರ್ಶನ ಮಾಡಿಸಿದಾಗ, ಹಾಗೂ ಅದರ ನಿಮ್ಮ ಸ್ವಭಾವದಲ್ಲಿ ಚಲ್ಲಾಟ ವಾಡುವ ಅಸತ್ಯದ ಹುಳುಕನ್ನು ಬೈಲಿಗಳೆದಾಗ ಅದಕ್ಕೆ ಹಿಂದೆಂದೂ ಆಗದಷ್ಟು ಆನಂದವಾಗುತ್ತದೆ. ಆಗ, ಪ್ರಾಣಕ್ಕೆ ಯೋಗದ ಅನುಷ್ಠಾನವು ಬೆನ್ನಮೇಲೆ ಹೊತ್ತು ಭಾರಧಂತೆ ತೋರದೆ ಅದೊಂದು ಸುಖ ಕಾರಕ ಉದ್ಯಮವೇ ಆಗುವದು. ದಿವ್ಯ ಪರಿವರ್ತನವು ಕಷ್ಟ ಸಹಿಷ್ಣುತೆಯಿಂದಲೇ ಸಾಧ್ಯವೆಂದೇನಾದರೂ ಕಟ್ಟುನಿಟ್ಟು ಇದ್ದರೆ, ಪ್ರಾಣವು ಬೇಕಾದ್ದನ್ನು ಪ್ರಾಂಜಲವಾಗಿ ನಗುನಗುತ್ತ ಸಹಿಸಲು ಸಿದ್ಧವಾಗುವದು. ದೂರದ ಗೋಣಗದೆ ಹೀಗೇಕೆ ಅದು ಅತಿ ಆನಂದದಿಂದ ಸಹಿಸುವದು ಗೊತ್ತೇ? ಏಕೆಂದರೆ, ಇದೆಲ್ಲ

ಭಗವಂತನಿಗಾಗಿ. ಪರಿವರ್ತನೆ ಹೊಂದಿದ ಪ್ರಾಣಕ್ಕೆ ಜಯಸಿದ್ಧಿಯ ಬಗ್ಗೆ ಅಚಲ ವಿಶ್ವಾಸವುಂಟಾಗಿ ಬಿಡುವದು.

ಶ್ರೀ ಅರವಿಂದರು ಕೈಕೊಂಡ ದಿವ್ಯಪರಿವರ್ತನದ ಅತ್ಯನೋಘ ಮಹತ್-ಕಾರ್ಯಕ್ಕೆ ಪ್ರಚಂಡ ವಿಜಯವು ಕಟ್ಟಿಟ್ಟಿದೆ ಎಂಬ ಬಗ್ಗೆ ಈ ರೂಪಾಂತರಿತ ಪ್ರಾಣಕ್ಕೆ ಒಂದು ನಿಮಿಷವೂ ಸಂದೇಹವೆನ್ನಿಸುವದಿಲ್ಲ. ಏಕೆಂದರೆ ಅದು ಅಸಂದಿಗ್ಧವಾದ ಸತ್ಯ ಸಿದ್ಧಾಂತ (Fact) ವಾಗಿದೆ. ನಾವು ಕೈಕೊಂಡ ಕಾರ್ಯದಲ್ಲಿ ಸಂದೇಹದ ನೆಳಲು ಸಹ ಸುಳಿದಾಡದು. ಇದೊಂದು ಕೇವಲ ಪ್ರಯೋಗ ಮಾತ್ರವಲ್ಲ, ಆದರೆ ಇದು ಅತಿಮಾನಸ ಶಕ್ತಿ (The Supermental)ಯ ಅಪರಿಹಾರ್ಯವಾದ ಆವಿರ್ಭಾವವಾಗಿದೆ—ಅದನ್ಮಯವಾದ ಪುಕಟನೆ ಯಾಗಿದೆ. ರೂಪಾಂತರಿತ ಪ್ರಾಣಮಯ ಶರೀರಕ್ಕೆ ಭಾವೀ ವಿಜಯಶ್ರೀಯ ಪೂರ್ವದರ್ಶನವಾಗಿದೆ ಎಂದೇ ಅದು ತನ್ನ ಚಿತ್ತವನ್ನು ಪ್ರಗತಿಯತ್ತ ಉನ್ಮುಖವಾಗಿ ಇರಿಸಿದೆ; ದೇವ ವಿಜಯದ ನಿಶ್ಚಿತತೆಯಿಂದ ಉಂಟಾದ ಉತ್ಸಾಹಮೂಲಕವಾಗಿ, ಅದಕ್ಕೆ ಎಂದೂ ವಿಮುಖತೆ ಎಂಬುದೇ ಇಲ್ಲ. ಇಷ್ಟೇ ಅಲ್ಲ. ಅದು ತನ್ನಲ್ಲಿ ಸದಾ ಭಗವತ್-ಸಾನ್ನಿಧ್ಯವನ್ನು ಅನುಭವಿಸುತ್ತದೆ. ಅವಶ್ಯವಾದುದೆಲ್ಲವನ್ನೂ ಭಗವಂತನೇ ತನ್ನಲ್ಲಿದ್ದು ಮಾಡುತ್ತಾನೆಂದೂ ಶತ್ರು ನಿರೋಧಕ್ಕೆ ತನ್ನಲ್ಲಿ ತಗ್ಗು ಕುಗ್ಗಿಲ್ಲದ ಕಸುವಿನ ಚಿಲುಮೆಯನ್ನು ಆತನೇ ಚಿಮ್ಮಿಸುತ್ತಾನೆಂದೂ ಕೊನೆಗೆ ಆತನೇ ತನ್ನ ಶತ್ರುಸಮುದಾಯವನ್ನು ಗೆದ್ದುಬಿಡುವನೆಂದೂ ಅದಕ್ಕೆ ಮನವರಿಕೆ ಯಾಗಿ ಹೋಗಿದೆ. ಎಂದ ಮೇಲೆ ಅದೇಕೆ ನಿರಾಶೆಗೊಳ್ಳಬೇಕು, ಅದೇಕೆ ದೂರಿಕೊಳ್ಳಬೇಕು? ದಿವ್ಯ ಪರಿವರ್ತನವು ಘಟಿಸಿಯೇ ಘಟಿಸುವದು; ಅದನ್ನಾರು ತಡೆಗಟ್ಟಬಲ್ಲರು? ಸರ್ವಸಮರ್ಥ ಪರಮಾತ್ಮನ ಮಹಾಸಂಕಲ್ಪವನ್ನು ಅದಾರು ಹದಗೆಡಿಸಬಲ್ಲರು? ಆದ್ದರಿಂದ ಅತ್ಮಸಂದೇಶ (Diffidence) ವನ್ನೂ ದೌರ್ಬಲ್ಯವನ್ನೂ ಬಿಸುಟಿ ಬಿಡಿರಿ. ಈ ದೀರ್ಘ ಸಮರವು ಚಿರಿವಿಜಯವಾಗಿ ಮಾರ್ಪಡುವ ಮಹಾಮುಹೂ ರ್ತವು ಬೇಗ ಬರಲಿದೆ; ಆ ಮುಸ್ಸು ತುಸು ಹೊತ್ತು ಧೀರೋಚಿತವಾಗಿ ಸಹಿಸಿಕೊಳ್ಳುವ ಸಂಕಲ್ಪಮಾಡಿರಿ.

—ಮಾತು:ಶ್ರೀ

—ನಾರಾಯಣ ಸಂಗಮ

(ಅನುವಾದಕರು)

Life seeks for self-knowledge: it is only by the light of the spirit that it can find it.

ಪ್ರಾಣವು ಅತ್ಮಜ್ಞಾನವನ್ನು ಸುತೆಯಲು ಪ್ರಯತ್ನಿಸುವುದು; ಅದರ ಅತ್ಮದ ಬೆಳಕಿನಲ್ಲಿ ಮಾತ್ರ ಅದನ್ನು ಸುತೆಯಲು ಸಾಧ್ಯ.

The highest Truth is Truth of the Spirit.

ಅತ್ಮ ಸತ್ಯವೇ ಅತ್ಯುನ್ನತ ಸತ್ಯವು.

The Divine holds our hand through all and if he seems to let us fall, it is only to raise us higher.

ಎಲ್ಲ ಪ್ರಸಂಗಗಳಲ್ಲಿಯೂ ಭಗವಂತನು ನಮಗೆ ಅಭಯ ಹಸ್ತವನ್ನು ನೀಡುವನು; ನಾವು ಬೀಳಲು ಅವಕಾಶ ಕೊಟ್ಟ ಹಾಗೆ ತೋರಿದರೂ ಸಹ ನಮ್ಮನ್ನು ಉದ್ಧರಿಸುವನು.

—ಶ್ರೀ ಅರವಿಂದರು

## ಜೀವನ ಮೀಮಾಂಸೆ \*

ತನ್ನನ್ನು ತಾನು ಅರಿತುಕೊಳ್ಳುವುದು ಮತ್ತು ಅಂಕೆಯಲ್ಲಿಟ್ಟುಕೊಳ್ಳುವುದು.

ಗುರಿಯಿಲ್ಲದ ಜೀವನವು ಎಂದಿಗೂ ದುಃಖಮಯ ಜೀವನವೇ ಸರಿ.

ನಿಮ್ಮಲ್ಲಿ ಪ್ರತಿಯೊಬ್ಬರಿಗೂ ಒಂದು ಗುರಿ ಇರಬೇಕು. ಆದರೆ ನಿಮ್ಮ ಜೀವನದ ಗುಣಧರ್ಮವು ನಿಮ್ಮ ಗುರಿಯ ಮೇಲ್ಮೈಯನ್ನು ಅವಲಂಬಿಸಿರುವದೆಂಬದನ್ನು ಮರೆಯದಿರಿ.

ನಿಮ್ಮ ಗುರಿಯು ಉನ್ನತ ಹಾಗೂ ವಿಶಾಲವೂ, ಉದಾರ ಮತ್ತು ಸಿರಾಸಕ್ತವೂ ಇರಬೇಕು; ಎಂದರೆ ನಿಮ್ಮ ಜೀವನವು ನಿಮಗೂ ಎಲ್ಲರಿಗೂ ಬಹು ಅಮೂಲ್ಯವಾಗುವದು.

ನಿಮ್ಮ ಆದರ್ಶವು ಏನೇ ಇದ್ದರೂ ನಿಮ್ಮಲ್ಲಿ ನೀವು ಪೂರ್ಣತೆಯನ್ನು ಪಡೆಯುವವರೆಗೂ ನಿಮ್ಮ ಆದರ್ಶವನ್ನು ಸಂಪೂರ್ಣವಾಗಿ ನೀವು ಸಾಧಿಸಲಾರಿರಿ.

ನಿಮ್ಮ ಪೂರ್ಣತೆಯ ಮಾರ್ಗದಲ್ಲಿ ಮೊದಲ ಹೆಜ್ಜೆಯೆಂದರೆ ನಿಮ್ಮನ್ನು ನೀವು ಅರಿಯುವುದು; ಹಾಗೂ ನಿಮ್ಮ ಸತ್ವದ (Being) ವಿವಿಧಾಂಗಗಳನ್ನೂ ಅವುಗಳ ವ್ಯಾಪಾರಗಳನ್ನೂ ಅರಿಯುವುದು. ಈ ವಿವಿಧ ಅಂಗಗಳನ್ನು ಒಂದರಿಂದ ಮತ್ತೊಂದನ್ನು ಬೇರ್ಪಡಿಸಲು ನೀವು ಬಲ್ಲವರಾಗಬೇಕು. ಆಗ, ನಿಮ್ಮಲ್ಲಿ ಉಂಟಾಗುವ ಚಲನೆಗಳ, ಅನೇಕ ಆವೇಗಗಳ, ಪ್ರತಿಕ್ರಿಯೆಗಳ ಮತ್ತು ನಿಮ್ಮನ್ನು ಕಾರ್ಯಪ್ರವೃತ್ತರನ್ನಾಗಿ ಮಾಡುವ ಪರಸ್ಪರ ವಿರೋಧಕ ಸಂಕಲ್ಪಗಳ ಮೂಲವನ್ನು ನೀವು ಕಂಡುಕೊಳ್ಳಬಹುದು. ಅದು ಹೆಚ್ಚು ನಿಷ್ಠೆ ಮತ್ತು ಸತತ ಪ್ರಯತ್ನಗಳನ್ನೊಳಗೊಂಡ ತತ್ಪರ ಶೋಧ. ಏಕೆಂದರೆ, ಮಾನವನ ಸ್ವಭಾವವು- ಅದರಲ್ಲಿಯೂ ಅವನ ಮಾನಸಿಕ ಸ್ವಭಾವವು-- ಅವನು ಏನೇ ವಿಚಾರಿಸಿದರೂ, ಭಾವಿಸಿದರೂ, ಹೇಳಿದರೂ, ಮಾಡಿದರೂ ಅದಕ್ಕೆ ಅನುಕೂಲವಾದ ಏನರಣೆಯನ್ನು ಕೊಡುವ ಸಹಜ ಪ್ರವೃತ್ತಿಯುಳ್ಳದ್ದಾಗಿದೆ. ಎಂದಿಗೂ ತಪ್ಪದ ವಿವೇಚನಾ ಸಾಮರ್ಥ್ಯವನ್ನು ನಮ್ಮಲ್ಲಿ ಬೆಳೆಸಿಕೊಳ್ಳುವುದಾದರೆ ನಾವು ಈ ಚಲನವಲನಗಳನ್ನು ಸೂಕ್ಷ್ಮವಾಗಿ ಪರಿಶೀಲಿಸಬೇಕು; ನಮ್ಮ ಅತ್ಯುನ್ನತ ಆದರ್ಶದ ನ್ಯಾಯಾಸ್ಥಾನದೊಂದು ಅವುಗಳನ್ನು ತಂದೊಡ್ಡಬೇಕು; ಅಲ್ಲಿಯ ನಿರ್ಣಯಕ್ಕೆ ತಲೆಬಾಗಲು ಸದಾ ಸಿದ್ಧರರಬೇಕು.

ನಮ್ಮ ಸತ್ವದ ಸತ್ಯತೆಯನ್ನು (The truth of our being) ಅರಿಯುವ ರಕ್ತಿಯನ್ನು ಗಳಿಸುತ್ತ ಮುಂದಡಿಯಿಡುವದೇ ವಿಧಾತನು ನಮ್ಮನ್ನು ಸೃಜಿಸಿರುವದರ ಉದ್ದಿಶ್ಯ; ಅದೊಂದನ್ನೇ

\* Bulletin of Physical Education, Vol ii, No 4, ನವೆಂಬರ ೧೯೫೦ ನೆಯ ಸಂಚಿಕೆಯಲ್ಲಿ ಪ್ರಕಟವಾದ ಶ್ರೀ ತಾಯಿಯವರ "The Science of Living" ಎಂಬ ಲೇಖನವ ಅನುವಾದ

ಇಹಲೋಕದಲ್ಲಿಯ ನಮ್ಮ ಜೀವಿತದ ನಿಯೋಜಿತ ಕಾರ್ಯವೆಂದು ಇಟ್ಟುಕೊಳ್ಳಬಹುದು. ಆದ್ದರಿಂದ ಸದಾಕಾಲದಲ್ಲಿಯೂ ಸರಿಯಾದ ರೀತಿಯಲ್ಲಿಯೂ ನಮ್ಮ ಜೀವನ ಸತ್ಯಕ್ಕೆ ಬಾಧಕವಾದುದನ್ನೆಲ್ಲ ನಮ್ಮೊಳಗಿನಿಂದ ಕಿತ್ತಿ ಒಗೆಯುವುದು ಹಾಗೂ ನಮ್ಮಿಂದ ದೂರವಿರುವುದು ನಮ್ಮ ನಿಜವಾದ ಪ್ರಗತಿಗೆ ಅತ್ಯಂತ ಅವಶ್ಯಕವಾಗಿದೆ. ಈ ಪ್ರಕಾರ ನಮ್ಮ ಇರವಿನ ಎಲ್ಲ ಭಾಗಗಳನ್ನೂ ಎಲ್ಲ ಘಟಕಗಳನ್ನೂ ನಮ್ಮಲ್ಲಿಯ ಜೈತ್ಯ ಕೇಂದ್ರದ (Psychic Centre) ಸುತ್ತಲೂ ಸಮರಸತೆಯಿಂದ ಹೊಂದುಗೂಡುವಂತೆ ಮಾಡಬಹುದು. ಅದರ ಇಂಥ ಐಕ್ಯ ಸಂಘಟನೆಯನ್ನು ಪೂರ್ಣಗತಿಯ ಒಂದು ನೆಸಗೆ ತರಲು ಸಹ ಬಹಳ ಸಮಯ ಬಿಡಿಯುವದು. ಆದ್ದರಿಂದ, ಅದನ್ನು ಸಾಧಿಸಲು ನಾವು ತಾಳ್ಮೆ ಹಾಗೂ ಸಹನೆಗಳಿಂದ ಸನ್ನದ್ಧರಾಗಿ ನಮ್ಮ ಸಾಹಸದ ಜಯಸಿದ್ಧಿಗಾಗಿ ಅವಶ್ಯವಿದ್ದಷ್ಟು ಅಯುಷ್ಯವನ್ನು ವರ್ಧಿಸುವ ರ್ಥಸಿದ್ಧಿಯನ್ನೇನಿಸಬೇಕು.

ನಾವು ಈ ರುಢೀಕರಣದ ಮತ್ತು ಐಕ್ಯಸಂಘಟನೆಯ ಕಾರ್ಯವನ್ನು ನಡೆಸುತ್ತಿರುವಂತೆಯೇ ನಮ್ಮ ಇರವಿನ ಬಾಹ್ಯ ಹಾಗೂ ಉಪಕರಣ ಭಾಗವನ್ನು ಸಹ ಪೂರ್ಣಗತಿಯನ್ನು ಬೆಳೆಸುವ ಹೆಜ್ಜೆ ದಕ್ಕರಾಗಬೇಕು. ಜೀವನದ ಮಹೋನ್ನತ ಸತ್ಯವು ಪ್ರಕಟವಾಗುವ ಸಮಯಕ್ಕೆ ನಿಮ್ಮಲ್ಲಿಯ ಮಾನಸಿಕ ಜೀವಿಯು ಸೂಕ್ಷ್ಮವೂ ಸತ್ತ್ವಯುಕ್ತವೂ ಆಗಿದ್ದರೆ ಮಾತ್ರ, ವ್ಯಕ್ತವಾಗಬೇಕಾದ ಅಕ್ಷಯವನ್ನು, ಯೋಗ್ಯವಾದ ವಿಚಾರಸ್ವರೂಪವೊಂದನ್ನು ಪಡೆದು, ತನ್ನ ಶಕ್ತಿ ಹಾಗೂ ಸುಪ್ತವೃತ್ತಿಗಳನ್ನು ಉಳಿಸಿಕೊಳ್ಳಲು ಸಾಧ್ಯವಾಗುವದು. ಈ ವಿಚಾರವು ಸಹ ಮನಃ ಶಬ್ದಗಳಲ್ಲಿ ಪ್ರಕಟವಾಗಲೇಬೇಕಾದ ಅದಕ್ಕೆ ನಿಮ್ಮ ರಬ್ಬಭಾಂಡಾರವು ಸಾಕಷ್ಟು ಸಮೃದ್ಧವಾಗಿ ಗೋಚರಿಸಬೇಕು. ಇಲ್ಲವಾದರೆ ವಿಚಾರಗಳು ವಿಕೃತರೂಪ ಗೆಳಬಹುದು. ಸತ್ಯವನ್ನು ರೂಪಿಸುವ ಈ ಸೂತ್ರವು ನಿಮ್ಮ ಎಲ್ಲ ಭಾವನೆಗಳಲ್ಲಿ, ಸಂಕಲ್ಪಗಳಲ್ಲಿ, ಕೃತಿಗಳಲ್ಲಿ ಹಾಗೂ ಇರವಿನ ಎಲ್ಲ ಚಲನೆಗಳಲ್ಲಿ ತುಂಬಿ ಅಳವಡಬೇಕು. ಮತ್ತು ಕೊನೆಯದಾಗಿ, ಸತತ ಪ್ರಯತ್ನದ ಫಲವಾಗಿ ಈ ಎಲ್ಲ ಚಲನೆಗಳು ಅವುಗಳ ಪೂರ್ಣಗತಿಯ ತುಟ್ಟತುದಿಯನ್ನು ತಲುಪಬೇಕು.

ಇದಲ್ಲವನ್ನೂ ಇಲ್ಲಿ ಸ್ಥೂಲವಾಗಿ ಕಾಣಿಸಿದ ಚತುರ್ವಿಧ ಸಂಯಮನದಿಂದ (four-fold discipline) ಸಾಧ್ಯವಿರುವುದಾಗಿದೆ. ಸಂಯಮನದ ನಾಲ್ಕು ವಿಧಗಳು ಇಲ್ಲವೆ ಪದ್ಧತಿಗಳು ಒಂದಕ್ಕೊಂದು ಪರೋಧಿಯಾಗಿಲ್ಲ. ಯಾರೊಬ್ಬರೂ ಅವೆಲ್ಲವನ್ನೂ ಏಕಕಾಲಕ್ಕೆ ಪಾಲಿಸಬಹುದಾಗಿದೆ. ಹಾಗೆ ಮಾಡುವದೇ ಹೆಚ್ಚು ವಿಹಿತವು. ಅದರ ಪ್ರಥಮ ಹೆಜ್ಜೆಗೆ ನಾವು ಅಂತರ್ಮಾನಸ ಸಂಯಮನವೆಂದು (Psychic Discipline) ಕರೆಯಬಹುದು. ನಮ್ಮ ಇರವಿನ (Being) ಮಾನಸಿಕ ಕೇಂದ್ರಕ್ಕೆ 'ಅಂತರ್ಮಾನಸ'ವೆಂದು ಹೆಸರು ಕೊಡುತ್ತೇವೆ. ಅದೇ ನಮ್ಮ ಬಾಳಿನ ಮಹೋನ್ನತತಮ ಸತ್ಯದ ಅಂತರಿಕ ಸೀತವಾಗಿದೆ. ಮತ್ತು ಆ ಸತ್ಯವನ್ನರಿಯುವ ಹಾಗೂ ಸಾಕಾರವಾಗಿ ತೋರ್ಪಡಿಸುವ ಶಕ್ತಿ ಜೈತ್ಯಮರುಷನ ದಾಗಿದೆ. ಆದ್ದರಿಂದ ನಮ್ಮ ಒಳಗಿರುವ ಆ ಜೈತ್ಯಮರುಷನ ಅರಿವು ನಮಗಾಗುವದು ಬಹಳ ಮಹತ್ವದ ಸಂಗತಿಯಾಗಿದೆ. ನಾವು ಆ 'ಅಂತರ್ಮಾನಸ' ಇಲ್ಲವೆ ಜೈತ್ಯಮರುಷನ ಇರವಿನಲ್ಲಿ ಸಮಸ್ತ ಶಕ್ತಿಗಳನ್ನು ಕೇಂದ್ರೀಕರಿಸಿ ಅಂತರ್ಮಾನಸವನ್ನು ನಮ್ಮ ನಿತ್ಯ ಜೀವನದ ಅನುಭವವಾಗಿ ಪಡೆದು, ಅದರೊಂದಿಗೆ ಸಮಗ್ರವಾಗಿ ಬೆರೆಯಬೇಕು.

ದೇಶಕಾಲಾನುಸಾರವಾಗಿ, ಈ ರೀತಿಯ ತಿಳಿವನ್ನು ಗಳಿಸುವ ಹಾಗೂ ತಾದಾತ್ಮ್ಯವನ್ನು ಹೊಂದುವ ವಿಷಯದಲ್ಲಿ ಅನೇಕ ಮಾರ್ಗಗಳು ಉಕ್ತವಾಗಿವೆ. ಕೆಲವು ಮಾನಸದ (Psychological) ಹಾದಿಗಳಾದರೆ ಕೆಲವು ಧಾರ್ಮಿಕವಾದವು; ಇನ್ನೂ ಕೆಲವು ಕೇವಲ ಯಾಂತ್ರಿಕ ರೀತಿಯಲ್ಲಿ,



ವುಗಳು. ನಿಜವಾಗಿ ನೋಡಿದರೆ ಪ್ರತಿಯೊಬ್ಬನೂ ತನಗೆ ಯೋಗ್ಯವಾದ ಪಥವನ್ನು ತಾನೇ ಕಂಡುಕೊಳ್ಳಬೇಕಾಗುವುದು. ಮತ್ತು ಅವನಲ್ಲಿ ಅಚಲ ನಿಷ್ಠೆಯಿಂದೊಡಗೂಡಿದ ಅಭೀಷ್ಟೆಯೂ ದೃಢ ಹಾಗೂ ಅಪ್ರತಿಹತ ನಿರ್ಧಾರವೂ ಇದ್ದುವಾದರೆ,—ಹೊರಗೆ ಅಭ್ಯಾಸ ಹಾಗೂ ಮಾರ್ಗದರ್ಶನಗಳ ರೂಪವಾಗಿಯೂ ಒಳಗೆ ಏಕಾಗ್ರತೆ, ಧ್ಯಾನ, ಅಂತಃಪ್ರೇರಣೆ ಮತ್ತು ಅನುಭವರೂಪವಾಗಿಯೂ—ಅವನ ಅವಶ್ಯಕತೆಗನುಗುಣವಾದ ಸಹಾಯವು ಅವನಿಗೆ ಒಂಡಿತವಾಗಿ ದೊರೆತು ಅವನು ತನ್ನ ಗುರಿಯನ್ನು ಮುಟ್ಟುವನು. ಇದಕ್ಕೆ ಒಂದು ಸಂಗತಿ ಮಾತ್ರ ಬೇಕೇಬೇಕು; ಅದಂದರೆ ಅರಿಯುವ ಹಾಗೂ ಅನುಭವಿಸುವ ಬಗೆಗೆ ದೃಢ ನಿರ್ಧಾರ. ಈ ಅರಿವು, ಈ ಅನುಭವ, ಬಾಳಿನ ಆದ್ಯ ಕಾರ್ಯ. ಈ ಅಮೃತ್ಯು ಮೌಕ್ತಿಕವನ್ನು ಪಡೆಯಲು ಯಾವ ಕಷ್ಟ ಅನುಭವಿಸಬೇಕಾಗಿ ಬಂದರೂ ಇಷ್ಟವೇ ಸರಿ. ನೀವು ಏನನ್ನೂ ಮಾಡುತ್ತಿರಲಿ, ಯಾವದೇ ಉದ್ಯೋಗದಲ್ಲಿ ಇಲ್ಲವೆ ಕಾರ್ಯದಲ್ಲಿ ತೊಡಗಿರಲಿ,—ನೀವು ಮಾಡುವ ಪ್ರತಿಯೊಂದು ಕಾರ್ಯದ ಹಿಂದೆ, ನೀವು ಪಡೆಯುವ ಪ್ರತಿಯೊಂದು ಅನುಭವದ ಹಿಂದೆ, ನಿಮ್ಮಲ್ಲಿ ಮಾಡುವ ಪ್ರತಿಯೊಂದು ನಿಚಾರದ ಹಿಂದೆ—ನಿಮ್ಮ ಇರವಿನ ಒಳಗುಟ್ಟನ್ನು ತೋರಿಸಿ ಅದರೊಡನೆ ಒಂದಾಗುವ ಹಿರಿಹಂಬಲ ನಿಮ್ಮಲ್ಲಿ ಯಾವಾಗಲೂ ಬಾಗುತ್ತವಾಗಿರಲಿ.

ಈ ಆಂತರಿಕ ಶೋಧದ ಗತಿಯನ್ನು ಪೂರ್ತಿಗೊಳಿಸಲು ಮಾನಸಿಕ ವಿಕಾಸವನ್ನು ಉಪೇಕ್ಷಿಸದಿರುವುದು ಉತ್ತಮವಾದುದು. ಏಕೆಂದರೆ ಮಾನಸಿಕ ಉಪಕರಣವು ಒಳ್ಳೆ ಉಪಕಾರಕವಾಗುವಂತೆಯೇ ಬಹು ದೊಡ್ಡ ಅತಂಕವೂ ಆಗಬಲ್ಲುದು. ಪರಿಸೀಮಿತ ದೃಷ್ಟಿ, ಸಂಕುಚಿತ ತಿಳಿವಳಿಕೆ ಮತ್ತು ಜಡ ಕಲ್ಪನೆ ಇವು ಯಾವಾಗಲೂ ಮಾನವನ ಮನಸ್ಸಿನ ಹುಟ್ಟುಗುಣಗಳಾಗಿವೆ. ಅದನ್ನು ವಿಶಾಲಗೊಳಿಸಿ ಪ್ರತಿಕ್ರಿಯಾಶೀಲವನ್ನಾಗಿಯೂ ಗಂಭೀರವನ್ನಾಗಿಯೂ ಮಾರ್ಪಡಿಸಲು ಕೆಲವೊಂದು ಪ್ರಯತ್ನವು ಅವಶ್ಯಕವಿದೆ. ಆದ್ದರಿಂದ ಯಾವುದೇ ಸಂಗತಿಯನ್ನಾಗಲಿ ಶಕ್ಯವಿದ್ದಷ್ಟು ವಿವಿಧ ದೃಷ್ಟಿಕೋನಗಳಿಂದ ವಿಚಾರಿಸುವುದು ಅತ್ಯಗತ್ಯವಾದುದು. ಈ ಸಂಬಂಧದಲ್ಲಿ ವಿಚಾರ ಕ್ರಿಯೆಗೆ ಉದಾತ್ತತೆಯನ್ನೂ ಪ್ರತಿಕ್ರಿಯಾಶೀಲತೆಯನ್ನೂ ಒದಗಿಸಿ ಕೊಡಬಲ್ಲ ಅಭ್ಯಾಸವೊಂದಿದೆ. ಅದು ಇಂತಿದೆ:— ಸುಸಂಬಂಧವಾದ ಒಂದು ವಿಚಾರಸರಣಿಯನ್ನು ಮುಂದಿಡುವುದು; ಅನಂತರ ಅಷ್ಟೇ ಸುಸಂಬಂಧ ಮತ್ತು ತರ್ಕಶುದ್ಧ ರೀತಿಯಲ್ಲಿ ಅದಕ್ಕೆ ವಿರುದ್ಧವಾಗಿ ಪ್ರತಿವಾದವನ್ನು ಮಂಡಿಸುವುದು. ಆ ಬಳಿಕ ಸೂಕ್ಷ್ಮವಾಗಿ ವಿಚಾರಿಸಿ ಆ ಸಮಸ್ಯೆಯನ್ನು ಏರ್ಪಡಿಸಬೇಕು ಇಲ್ಲವೆ ಉನ್ನತ ಪ್ರಸ್ಥಾನಕ್ಕೆ ಒಯ್ಯಬೇಕು. ಅಂದರೆ ವಿಶಾಲತರವಾದ, ಉನ್ನತತರವಾದ ಹಾಗೂ ಸಮಗ್ರವಾದ ವಿಚಾರಸರಣಿಯಲ್ಲಿ ಪರಸ್ಪರ ವಿರೋಧಗಳನ್ನು ಸಮನ್ವಯಗೊಳಿಸಿದಂತಾಗುವುದು.

ಇದೇ ಬಗೆಯ ಅನೇಕ ಅಭ್ಯಾಸಗಳನ್ನು ಕೈಕೊಳ್ಳಬಹುದು. ಕೆಲವು ಶೀಲವರ್ಧನೆ ಮಾಡುವವು. ಮತ್ತು ಹೀಗಾಗಿ ಒಂದನೆಯದಾಗಿ, ಮನಸ್ಸಿಗೆ ಒಂದು ರೀತಿಯ ಶಿಕ್ಷಣ ಸಿಗುವುದು; ಮತ್ತು ಎರಡನೆಯದಾಗಿ, ನಮ್ಮ ಭಾವನೆಗಳೂ ಅವುಗಳ ಪರಿಣಾಮಗಳೂ ಹತೋಟಿಯಲ್ಲಿ ಬರುವವು. ಉದಾಹರಣೆಗಾಗಿ ಈ ಮಾತು: ಯಾವೊಂದು ಸಂಗತಿಯನ್ನು ಅಥವಾ ವ್ಯಕ್ತಿಯನ್ನು ತೋಗಿನೋಡಿ ನಿರ್ಣಯಕೊಡಲು ನಿಮ್ಮ ಮನಸ್ಸಿಗೆ ನೀವು ಅವಕಾಶ ಕೊಡಕೂಡದು. ಏಕೆಂದರೆ ಮನಸ್ಸು ಜ್ಞಾನಸಾಧನೆಯ ಉಪಕರಣವಲ್ಲ. ಜ್ಞಾನ ಗಳಿಸಲು ಅದು ಅಸಮರ್ಥವಿದೆ. ಆದರೆ ಅದಕ್ಕೆ ಜ್ಞಾನದಿಂದಲೇ ಚಲನೆ ದೊರೆಯಬೇಕು. ಜ್ಞಾನದ ಸ್ಥಾನವು ಮಾನವನ ಮನೋಲೋಕಕ್ಕಿಂತ ಎತ್ತರದಲ್ಲಿದೆ. ಶುದ್ಧಕಲ್ಪನೆಗಳ ರಾಜ್ಯಕ್ಕಿಂತಲೂ ಅಚ್ಚಿಗೆ ಅದರ ವಸತಿ. ಮನಸ್ಸು ಆ ಎತ್ತರದಿಂದ ಬರುವ ಜ್ಞಾನವನ್ನು ಗ್ರಹಿಸಿ ಪ್ರಕಟಿಸಲು ಶಕ್ತವಾಗಬೇಕಾದರೆ ನೊಡಲು ಅದು ಮೌನವಾಗಿಯೂ ಜಾಗರೂಕವಾಗಿಯೂ ಇರುವಂತೆ ನೋಡಿಕೊಳ್ಳಬೇಕು.

ಏಕೆಂದರೆ ಮನಸ್ಸು ರಚನೆ, ಸಂಘಟನೆ ಹಾಗೂ ಕ್ರಿಯೆಗಳಿಗೆ ಉಪಕರಣವಾಗಿರುವುದು. ಅದು ಈ ಕಾರ್ಯಗಳ ಮೂಲಕ ತನ್ನ ಪೂರ್ಣ ಮಹತ್ವವನ್ನೂ ನಿಜವಾದ ಉಪಯುಕ್ತತೆಯನ್ನೂ ಕಾಣುವದು.

ಜೀತನದ (Consciousness) ಪ್ರಗತಿಗೆ ಇನ್ನೊಂದು ರೂಢಿಯೂ ಒಳ್ಳೇ ಸಹಾಯಕಾರಿಯಾಗಬಹುದು. ಯಾವೊಂದು ಸಂದರ್ಭದಲ್ಲಿ ಕೈಕಾಳುಬೇಕಾದ ಒಂದು ನಿರ್ಣಯವನ್ನು ಕುರಿತಾಗಲಿ, ನೆರವೇರಿಸಬೇಕಾದ ಒಂದು ಕಾರ್ಯವನ್ನು ಕುರಿತಾಗಲಿ ಭಿನ್ನಾಭಿಪ್ರಾಯವಾದಾಗ ಯಾರೂ ತನ್ನದೇ ದೃಷ್ಟಿಕೋನಕ್ಕಾಗಲಿ ಅಭಿಪ್ರಾಯಕ್ಕಾಗಲಿ ದೃಢವಾಗಿ ಅಂಟಿಕೊಳ್ಳಬೇಡದು. ತದ್ವಿರುದ್ಧವಾಗಿ ಇತರರ ದೃಷ್ಟಿಕೋನವನ್ನು ತಿಳಿಯಲು ಹವಣಿಸಬೇಕು; ಅವರ ನಿಲುವೆಯಿಂದಲೂ ಸಮಸ್ಯೆಯನ್ನು ಅಳಿಯಬೇಕು. ಮತ್ತು ಜಗಳ ತಿಕ್ಕಾಟಗಳ ಹಾದಿಯನ್ನು ಬಿಟ್ಟು ಬಿಟ್ಟು ಉಭಯ ಪಕ್ಷಗಳಿಗೂ ಸಾಧಾರಣವಾಗಿ ಒಪ್ಪಿಗೆಯಾಗಬಹುದಾದ ರೀತಿಯಲ್ಲಿ ಸಮಸ್ಯೆಯ ಸರಿಹಾರ ಕಂಡು ಹಿಡಿಯಬೇಕು. ಸೌಹಾರ್ದಭಾವದ ಜನರಿಗೆ ಒಪ್ಪಿಗೆಯಾಗಬಲ್ಲಂಥ ಒಂದು ಮಾರ್ಗವು ಯಾವಾಗಲೂ ಇದ್ದೇ ಇರುತ್ತದೆ.

ಇಲ್ಲಿ ಪ್ರಾಣಶಕ್ತಿಯ ತರಬೇತಿಯ ಒಗ್ಗೆಯೂ ಉಲ್ಲೇಖಮಾಡಲೇಬೇಕು. ನಮ್ಮಲ್ಲಿ ಉಂಟಾಗುವ ಉದ್ವಿಗ್ನತೆ ಮತ್ತು ಇಚ್ಛೆಗಳು, ಉತ್ಸಾಹ ಮತ್ತು ಕ್ರೋಧ, ಪುಟಿಪುಟಿಬೇಳುವ ಶಕ್ತಿಯ ರಭಸ, ಹಂಗುದೊರೆದ ನೈರಾಶ್ಯವೃತ್ತಿ, ಮನೋವಿಕಾರಗಳು ಹಾಗೂ ಬಂಡು ಹೂಡುವ ಪ್ರವೃತ್ತಿ ಇವೆಲ್ಲವುಗಳ ಸೆರೆ ನಮ್ಮೊಳಗಿನ ಪ್ರಾಣಶಕ್ತಿಯ ಗುಹೆಯಲ್ಲಿದೆ. ಅದು ಬೇಕಾದುದನ್ನು ಹೊಡೆಬಿಡುತ್ತದೆ, ಕಟ್ಟಿಬಿಡುತ್ತದೆ, ಅಳವಡಿಸಿಕೊಳ್ಳಬಿಡುತ್ತದೆ; ಅದರಂತೆಯೇ ಅದು ಬೇಕಾದುದನ್ನು ಕೆಡಿಸಬಿಡುತ್ತದೆ. ಹಾಳುಮಾಡಬಿಡುತ್ತದೆ. ಮಾನವನಲ್ಲಿಯ ಅತ್ಯಂತ ದುರ್ದಮ್ಯ ಭಾಗವೆಂದರೆ ಪ್ರಾಣಶಕ್ತಿಯೇ ಎಂದೆನ್ನಬಹುದು. ಅದನ್ನು ಹಿಡಿತದಲ್ಲಿರಿಸಿ ನಿರಾಮನಗೊಳಿಸುವೆಂದರೆ ಬಹುಕಷ್ಟಸಾಧ್ಯವಾದ ಕೆಲಸವು. ಆದರೂ ಅದು ಸಹನಶೀಲತೆಯಿಂದಲೇ ಸಾಧ್ಯವು. ಸಂಪೂರ್ಣ ನಿಷ್ಠೆ ಇದಕ್ಕೆ ಮೂಲ ಸಾಮಗ್ರಿ; ನಿಷ್ಠೆಯಿರದಿದ್ದರೆ ಪ್ರತಿಯೊಬ್ಬನೂ ಪ್ರಾರಂಭದಿಂದಲೇ ತನ್ನನ್ನೇ ತಾನು ವಂಚಿಸಿಕೊಂಡು ಬಿಡುವನು. ಹಾಗೂ ಅವನು ತನ್ನ ಪ್ರಗತಿಗಾಗಿ ಮಾಡುವ ಪ್ರಯತ್ನಗಳೆಲ್ಲವೂ ಫಲವಾಗುವವು. ಆದರೆ ಒಮ್ಮೆ ಪ್ರಾಣಶಕ್ತಿಯನ್ನು ಒಲಿಸಿಕೊಂಡರೆಸಾಕು; ಯಾವ ಸಿದ್ಧಿಯೂ ಅಸಾಧ್ಯವೆನಿಸದು. ಯಾವ ಪರಿವರ್ತನೆಯೂ ಅಶಕ್ಯವಾಗದು. ನಿಜವಾದ ತೊಡಕು ಪ್ರಾಣಶಕ್ತಿಯ ಸಹಕಾರವನ್ನು ಸದಾ ಕಾಲವೂ ಸೂಚಿಸುವದರಲ್ಲೇ ಇದೆ. ಪ್ರಾಣಶಕ್ತಿ ಒಬ್ಬ ಒಳ್ಳೆ ಕೆಲಸಗಾರ. ಆದರೆ ಅದು ಒಹಳ ಸಾರೆ ತನ್ನ ತೃಪ್ತಿಗಾಗಿಯೇ ಹೆಚ್ಚು ಗಮನ ಪೂರೈಸುವದು. ಇಂಥ ವೇಳೆಯಲ್ಲಿ ಅದಕ್ಕೆ ಪೂರ್ಣ ಇಲ್ಲವೆ ಅಲ್ಪ ಅತ್ಯಪ್ತಿಯಾದರೂ ಅದು ಸಹಿಸದೆ ಸಿಡಿಮಿಡಿಯೊಂಡು ಮನುಷ್ಯನಾಗಿ ಕಾಣದಿರುವ ವಿಮುಖವಾಗುವದು. ಆದರೆ ಪರಿಣಾಮವಾಗಿ, ಉತ್ಸಾಹಶಕ್ತಿಯು ಅಂಶತಃ ಅಥವಾ ಪೂರ್ಣತಃ ಅಡಗುಕೊಳ್ಳಿ. ಆ ಸ್ಥಳದಲ್ಲಿ ವಸ್ತು-ವ್ಯಕ್ತಿಗಳ ಬಗೆಗೆ ಜುಗುಪ್ಸೆ, ಉತ್ಸಾಹಭಂಗ ಇಲ್ಲವೆ ಬಂಡುಗಾರಿಕೆ, ಬಿನ್ನತೆ ಮತ್ತು ಆಸಮಾಧಾನಗಳಿಗೆ ಎಡೆಗೊಡುವದು. ಇಂಥ ಸಮಯಗಳಲ್ಲಿ ನಾವು ಶಾಂತರಾಗಿದ್ದು ಕಾರ್ಯವನ್ನು ತಡೆಹಿಡಿಯಬೇಕು; ಏಕೆಂದರೆ ಜನರು ಹೆಚ್ಚು ಕೆಲಸಗಳನ್ನು ಗೈಯುವದೂ ಹಾಗೂ ತಿಂಗಳುಗಟ್ಟಿ ನಿತ್ಯ ಅಭ್ಯಾಸಬಲದಿಂದ ಪ್ರಯಾಸಪೂರ್ವಕವಾಗಿ ಗಳಿಸಿದುದನ್ನೂ ಹೊಂದಿದ ಪ್ರಗತಿಯನ್ನೂ ಹಲವೇ ನಿಮಿಷಗಳಲ್ಲಿ ದುಂದುಮಾಡಿ ಹುಡುಗೊಡಿಸುವದೂ ಇಂಥ ಏಷಗಳಿಗೆ ಯಲ್ಲಿಯೇ. ಯಾರು ತಮ್ಮಲ್ಲಿರುವ ಜೈತ್ಯಮರುಷನೊಂದಿಗೆ ನಿರತಿ ಸಂಕರ್ಪವನ್ನು ಸಾಧಿಸಿರುವನೋ ಅವರಿಗೆ ಇಂಥ ಸಂಕಟಮಯ ಸಂಧಿಕಾಲಗಳು ಬಹಳ ಹೊತ್ತು ಬಾಧಿಸುವುದೂ ಇಲ್ಲ; ಹೆಚ್ಚಿನ ಆಸ ತನ್ನ ತರುವುದೂ ಇಲ್ಲ. ಏಕೆಂದರೆ ಆ ಅಂತರಮಾನಸ ಶಕ್ತಿ ಅವರಲ್ಲಿ ಅಭಿವೈಯ ಜ್ಯೋತಿಯನ್ನು

ನಂದದಂತೆ ಪ್ರಜ್ಞಲವಾಗಿರಿಸುತ್ತ, ಅಳವಡಿಸಿಕೊಳ್ಳಬೇಕಾದ ಅದರ್ಶದ ಅರಿವನ್ನು ಸದಾ ಕಾಲ ಜಾಗೃತ ನಾಗಿರಿಸುವದು. ಅವರು, ಆ ಅರಿವಿನ ಸಹಾಯದಿಂದ ತಮ್ಮ ಪ್ರಾಣಶಕ್ತಿಯನ್ನು, ಬಂಡುಹೂಡಿದ ಮಗುವನ್ನು ನಿಯಂತ್ರಿಸುವಂತೆ ತಾಳ್ಮೆ ಹಾಗೂ ಸತತ ಯತ್ನಗಳಿಂದ ದಾರಿಗೆ ತಂದು, ಅದಕ್ಕೆ ಸತ್ಯವನ್ನೂ ಬೆಳಕನ್ನೂ ತೋರಿ, ತಿಳಿದೇಳಿ—ಪ್ರತಿ ಮಾತ್ರ ಮರೆಯಾದ ಸೌಹಾರ್ದಭಾವವನ್ನು ಅದರಲ್ಲಿ ಪುನಃ ಬೆಳಗಿಸಬಲ್ಲರು. ಇಂಥ ಸಹನಶೀಲ ಮಧ್ಯಸ್ಥಿಕೆಯ ಫಲವಾಗಿ, ಬಂದ ಬಿಕ್ಕಟ್ಟನ್ನು ಮೊಸ ಪುಗತಿಯನ್ನಾಗಿ ಮಾಡುವ ಗುರಿಯತ್ತ ಮತ್ತೊಂದು ಹೆಜ್ಜೆಯನ್ನಿಟ್ಟು ಮುನ್ನಡೆಯಬಹುದು. ಪ್ರಗತಿಯು ಮಂದವಾಗಿರಬಹುದು; ಮೇಲಿಂದ ಮೇಲೆ ಸತನಗಳು ಒದಗಬಹುದು; ಆದರೆ ಧೈರ್ಯವು ವ್ಯಥೆ ನಿರ್ಧಾರವಿದ್ದರೆ ಒಂದಿಲ್ಲೊಂದು ದಿನ ನಾವು ಜಯಶೀಲರಾಗುವದು ನಿಶ್ಚಿತ. ಅಡೆತಡೆಗಳೆಲ್ಲವೂ ಸತ್ಯಚೇತನದ ಪ್ರಭುಲ್ಲ ಪ್ರಕಾಶದವರು ಕರಗಿ ಮಾಯವಾಗಿಬಿಡುವದು ಖಂಡಿತ.

ಕೊನೆಯದಾಗಿ, ನಿವೇಶನವಿಲ್ಲದ ಸುಸ್ಥಿತ್ವವಾದ ಶಾರೀರಿಕ ಶಿಕ್ಷಣಕ್ಕಿಂತ ಮೂಲಕ ನಮ್ಮ ದೇಹವನ್ನು ಬಲಪಡಿಸಿಕೊಂಡು ಪ್ರತಿಕ್ರಿಯಾಶೀಲತೆಯನ್ನೂ ಅದರಲ್ಲಿ ತುಂಬಬೇಕು. ಅಂದರೆ ಸತ್ಯ ರಕ್ತಿಯು ಭೌತಿಕ ಜಗತ್ತಿನಲ್ಲಿ ನಮ್ಮ ಮುಖಾಂತರ ಪ್ರಕಟವಾಗಬೇಕೆಂದಾಗ ಈ ದೇಹವೊಂದು ಅದಕ್ಕೆ ತಕ್ಕ ಉಪಕರಣವಾಗುವದು.

ನಂತೂ ದೇಹವು ಅಳಬಾರದು; ಅಳಾಗಿ ಅಚ್ಚಿ ಪಾಲಿಸಬೇಕು. ಸ್ವಭಾವತಃ ಅದು ಸಾಧು, ನಂಬಿಕಸ್ತ ಸೇವಕನಾಗಿದೆ. ಆದರೆ ದುರ್ಬಲವಾದ ಅದಕ್ಕೆ ಎಷ್ಟೋಸಾರಿ ತನ್ನ ಒಡೆಯರಾದ ಮನಸ್ಸು-ಪ್ರಾಣಗಳನ್ನು ತೂಗಿನೋಡಿ ಸರಿಯಾಗಿ ತಿಳಿದುಕೊಳ್ಳುವದಕ್ಕೆ ಆಗುವದಿಲ್ಲ. ಅದುವರಿಂದ ಅದು ಅವುಗಳ ಅದೇರಿಗಳನ್ನು ಕುರುಡನಂತೆ ಪಾಲಿಸಿ ತಾನು ಮಾತ್ರ ಸಂಕಟಕ್ಕೊಳಗಾಗಿ ತನ್ನ ಹಿತಕ್ಕೆ ತಾನೇ ಎರವಾಗುತ್ತದೆ. ಮನಸ್ಸು ತನ್ನ ಮೂಢನಂಬಿಕೆ ಮತ್ತು ಏಕಪಕ್ಷೀಯ ಸ್ವೈರ್ಮತತ್ವಗಳಿಂದಲೂ—ಪ್ರಾಣವು ತನ್ನ ಭಾವೋದ್ರೇಕ, ಮಿತಿಯ ಉಲ್ಲಂಘನೆ ಹಾಗೂ ಶಕ್ತಿಯಪ್ರಾಪ್ತಗಳಿಂದಲೂ—ದೇಹದ ಸ್ವಭಾವಜನ್ಯ ಸಮತೋಲನವನ್ನು ಅಲ್ಪಸಮಯದಲ್ಲಿ ತಪ್ಪಿಸಿಬಿಡುವವು. ಇದಲ್ಲದೆ ಬೇನೆ-ಬೇಸರಿಕೆ-ಬಳಲಿಕೆಗಳನ್ನು ದೇಹದಲ್ಲಿ ಉಂಟುಮಾಡುವವು. ಅದನ್ನು ಈ ದೃಷ್ಟಾಂತಗಳಿಂದ ಮುಕ್ತಗೊಳಿಸಬೇಕು. ಇರವಿನ ಚೈತ್ಯಕೇಂದ್ರ ಮೊಡನೆ ಸದಾ ಸಂಪರ್ಕಸಹಿತವಾದ ಏಕೈಕವನ್ನು ಸಾಧಿಸುವದರಿಂದಲೇ ಈ ಬಿಡುಗಡೆಯು ಸಾಧಿಸುವದು. ಬಂದ ಪರಿಸ್ಥಿತಿಗೆ ಹೊಂದಿಕೊಂಡು ಹೋಗುವ ಮತ್ತು ಬಂದವನ್ನೆಲ್ಲ ಸಹಿಸಿಕೊಂಡು ಹೋಗುವ ಅದ್ಭುತ ಶಕ್ತಿಯು ದೇಹಕ್ಕುಂಟು. ನಾವು ಸಾಮಾನ್ಯವಾಗಿ ಅಪೇಕ್ಷಿಸುವದಕ್ಕಿಂತಲೂ ಅಧಿಕವಾಗಿ ಅಗಣಿತ ಕಾರ್ಯಗಳನ್ನು ಅದು ಮಾಡಬಲ್ಲದು. ಅಜ್ಞಾನಿಗಳೂ ಸರ್ವಾಧಿಕಾರಸ್ವತ್ತಿಯವರೂ ಅದ ಒಡೆಯರು ಅದನ್ನು ಅಳದೆ ಇರವಿನ ಕೇಂದ್ರ ಸತ್ಯವು ಅದನ್ನು ಅಳತೊಡಗಿದರೆ ಅದು ಮಾಡಬಹುದಾದ ಕೆಲಸವು ಎರಡನ್ನೂ ಅಚ್ಚರಿಗೊಳಿಸಿತು. ಶಾಂತವೂ ಗಂಭೀರವೂ ಬಲಿಷ್ಠವೂ ಸಮತೋಲವುಳ್ಳದ್ದೂ ಆದ ದೇಹವು ಪ್ರತಿ ಕ್ಷಣಕ್ಕೂ ಅದರಿಂದ ಅಪೇಕ್ಷಿಸಲ್ಪಟ್ಟ ಯಾವದೇ ಕಾರ್ಯವನ್ನು ಬಂಡಿತವಾಗಿ ಮಾಡುವದು. ಏಕೆಂದರೆ ಕಾರ್ಯದಲ್ಲಿಯೇ ವಿಶ್ರಾಂತಿಯ ಸೌಖ್ಯವನ್ನನುಭವಿಸುವ ಕಲೆಯು ಇಷ್ಟರಲ್ಲಿ ದೇಹಕ್ಕೆ ಅವಗತವಾಗುವದಲ್ಲದೆ, ತಾನು ಬುದ್ಧಿಪೂರ್ವಕವಾಗಿಯೂ ಉಪಯುಕ್ತವಾಗಿಯೂ ವೆಚ್ಚಮಾಡುವ ಉತ್ಸಾಹ-ಬಲಗಳನ್ನು ಪುನಃ ಕೇಂದ್ರಿಸಿಕೊಳ್ಳಲು ವಿಶ್ವಶಕ್ತಿಗಳೊಡನೆ ಸಂಪರ್ಕ ಬೆಳೆಸುವದರಿಂದ ಅದು ಸಮರ್ಥವಾಗುವದು; ಈ ಬಗೆಯ ಸಂಪನ ಮತ್ತು ಸಮತೋಲದ ಜೀವನದಲ್ಲಿ ಹೊಸ ಬಗೆಯ ಸಾಮರಸ್ಯವೊಂದು ದೇಹದಲ್ಲಿ ಪ್ರಕಟಗೊಳ್ಳುವದು. ಉದ್ವೇಗಲೋಕಗಳಲ್ಲಿಯೂ ಸಾಮರಸ್ಯದ ಪ್ರತಿಬಿಂಬವಾಗಿರುತ್ತದೆ. ಅದರಿಂದಲೇ ದೇಹಕ್ಕೆ ಸುಪೂರ್ಣ

ಪ್ರಮಾಣಬದ್ಧತೆಯೂ ಆದರ್ಶ ಸೌಂದರ್ಯ ಸ್ವರೂಪವೂ ಉಂಟಾಗುವವು. ಮತ್ತು ಆ ಸಾಮರಸ್ಯವು ಕ್ರಮೇಣ ವೃದ್ಧಿಯನ್ನು ಹೊಂದುವದು. ಏಕೆಂದರೆ ಬಾಳಿನ ಸತ್ಯವು ಎಂದೂ ಸ್ಥಿತಿಶೀಲವಾಗಿರದೆ ವಿಕಸನಶೀಲವೂ ಹೆಚ್ಚು ಹೆಚ್ಚು ವಿಶ್ವವ್ಯಾಪಿಯೂ ಸಮನ್ವಯಶೀಲವೂ ಆದ ಪೂರ್ಣತೆಯ ನಿತ್ಯ ಆವಿರ್ಭಾವವಾಗಿದೆ. ದೇಹಕ್ಕೆ ವೃದ್ಧಿಂಗತ ಸಾಮರಸ್ಯವನ್ನು ಪಡೆಯುವ ಕಲೆಯು ಒಮ್ಮೆ ಸಾಧಿಸಿತೆಂದರೆ ಸತತವಾದ ಪರಿವರ್ತನೆಯ ಕ್ರಮದಿಂದಾಗಿ ಅದರ ವಿಘಟನೆ-ವಿನಾಶಗಳು ಅನವಶ್ಯಕವಾಗುವವು. ಇಂತು ಅನುಲ್ಲಂಘನೀಯವೆಂದೆನಿಸುವ ಮೃತ್ಯುವಿನ ನಿಯಮಕ್ಕೆ ಆಸ್ಪದವೇ ಉಳಿಯದು.

ನಾವು ನಮ್ಮ ಗುರಿಯೇ ಆಗಿರುವ ಪೂರ್ಣತೆಯ ಉಚ್ಚ ಮಟ್ಟಕ್ಕೆ ಏಗಿದಂತೆ, ಶೋಧಿಸಿ ಹೊರಟಿ ಮಹೋನ್ನತ ಸತ್ಯದ ನಾಲ್ಕು ಮುಖಗಳು ಪ್ರೀತಿ, ಜ್ಞಾನ, ಬಲ ಮತ್ತು ಸೌಂದರ್ಯಗಳಾಗಿವೆಯೆಂಬುದು ನಮಗೆ ವಿದಿತವಾಗುವದು. ಸತ್ಯದ ಈ ನಾಲ್ಕೂ ಗುಣಗಳ ಸಹಜ ಆವಿಷ್ಕಾರವು ನಮ್ಮ ಇರವಿನಲ್ಲಿ ನಡೆಯುವದು. ಆಗ ಚೈತ್ಯ ಕೇಂದ್ರವು ಸೃಜ, ಶುದ್ಧ ಪ್ರೀತಿಯ ವಾಹಕವಾಗುವದು. ಮನಸ್ಸು ಖಂಡಿತವಾದ ಜ್ಞಾನದ ವಾಹಕವಾಗುವದು; ಪ್ರಾಣವು ಅಜಿಂಕ್ಯ ಶಕ್ತಿ ಸಾಮರ್ಥ್ಯಗಳನ್ನು ಪ್ರಕಟಿಸುವದು; ಹಾಗೂ ದೇಹವು ಪೂರ್ಣಸೌಂದರ್ಯ-ಪೂರ್ಣಸಾಮರಸ್ಯಗಳನ್ನು ಅಭಿವ್ಯಕ್ತಿಸುವದು.

—ಶ್ರೀ ತಾಯಿಯವರು

—ವಸಂತ ಕುಲಕರ್ಣಿ

(ಅನುಸಾದಕರು)

“ದೈವೀಶಕ್ತಿಯ ಮೇಲಿನ ಶ್ರದ್ಧೆಯು ಯಾವಾಗಲೂ ನಮ್ಮ ಬಲದ ಬೆನ್ನಿಗೆ ಇರತಕ್ಕದ್ದು. ಅವಳಿಗೆ ಅಶಕ್ತವೆಂಬುದೇ ಇಲ್ಲ. ಅವಳು ಪ್ರಜ್ಞಾಯುಕ್ತ ಶಕ್ತಿಯೂ ವಿಶ್ವವ್ಯಾಪಿಸಿಯಾದ ದೇವಿಯೂ ಲಾಶ್ವತದೊಳಗಿಂದ ಸರ್ಪವನ್ನು ಸೃಜಿಸುವವಳೂ ಆಗಿದ್ದಾಳೆ. ಅವಳು (ಪರಮ+) ಆತ್ಮನ ಸರ್ವ ಸಮರ್ಥತೆಯ ಕವಚವನ್ನು ಧರಿಸುವಳು. ಸಕಲಜ್ಞಾನ, ಸಕಲ ಸಾಮರ್ಥ್ಯ, ಸಕಲ ವಿಜಯ, ಸರ್ವಕಾಲ ಹಾಗೂ ಕರ್ಮಗಳು ಅವಳ ಕೈಯಲ್ಲಿರುವವು. ಮತ್ತು (ಪರಮ:) ಆತ್ಮನ ಬೊಕ್ಕಸಗಳೆಂದಲೂ, ಸಕಲ ಪರಿಪೂರ್ಣತೆಗಳೆಂದಲೂ, ಸಿದ್ಧಿಗಳೆಂದಲೂ ಅವಳ ಹಸ್ತಗಳು ತುಂಬಿ ತುಳುಕುವವು. .... ಅವಳು ಪರಮ ಜ್ಞಾನದ ದೇವಿಯಾದ ಮಹೇಶ್ವರಿಯಾಗಿರುವಳು. .... ಪರಮ ಸಾಮರ್ಥ್ಯದ ದೇವಿಯಾದ ಮಹಾಕಾಲಿಯಾಗಿರುವಳು. .... ಪರಮಶ್ರೇಷ್ಠ ಹಾಗೂ ಅನಂದದ ದೇವಿಯಾದ ಮಹಾಲಕ್ಷ್ಮಿಯಾಗಿರುವಳು. .... ಹಾಗೂ ದೈವೀಕಾಲ ಮತ್ತೂ (ಪರಮ+) ಆತ್ಮನ ಕಾರ್ಯಗಳ ದೇವಿಯಾದ ಮಹಾ ಸರಸ್ವತಿಯಾಗಿರುವಳು. .... ಅವಳ ಬೆನ್ನ ಹಿಂದೆ ಈಶ್ವರನಿದ್ದಾನೆ. ಹಾಗೂ ಆತನ ಮೇಲಿನ ಶ್ರದ್ಧೆಯೆಂಬುದು ಪೂರ್ಣಯೋಗದ ಶ್ರದ್ಧೆಯಲ್ಲಿ ಅತಿ ಅಯಕಟ್ಟಿನ ಸ್ಥಳವಾಗಿದೆ.”

—ಶ್ರೀ ಅರವಿಂದರು.

# ಶ್ರೀ ಅರವಿಂದರ ಪತ್ರಗಳು

## ೧. ಪರಿವರ್ತನದ ಯೋಗ

(The Yoga of Transformation Pages 23-28; Letters-First Series)

ಪರಿವರ್ತನವೆಂದರೆ ಸ್ವಭಾವದ ಕೆಲವು ಸ್ಥಿತ್ಯಂತರವೆಂದು ನನ್ನ ಅರ್ಥವಲ್ಲ. ಉದಾಹರಣೆಗೆ ಸಾಧುತ್ವವನ್ನಾಗಲಿ, ನೈತಿಕ ಪೂರ್ಣತೆಯನ್ನಾಗಲಿ, ಯೋಗಸಿದ್ಧಿ(ತಾಂತ್ರಿಕ)ಯನ್ನಾಗಲಿ ಇಲ್ಲವೆ ಚಿನ್ಮಯ ದೇಹವನ್ನಾಗಲಿ ಪಡೆಯುವುದು ಪರಿವರ್ತನವಲ್ಲ. 'ಪರಿವರ್ತನ' ಎಂಬುದನ್ನು ನಾನು ಒಂದು ವಿಶಿಷ್ಟ ಅರ್ಥದಲ್ಲಿ ಬಳಸುತ್ತೇನೆ. ಅದೆಂದರೆ ಚೇತನದ ಸಾಧ್ಯಂತ ಸಂಪೂರ್ಣ ಬದಲಾವಣೆ. ಯಾವುದ ರಿಂದ ಹಿಂದೆ ಅನ್ಯಮಯ ಪ್ರಾಣಮಯ ಜೀವ ಜಗತ್ತಿನಲ್ಲಿ ಮನಸ್ಸಿನ ಉದಯವಾದಾಗ ಆದ ಪ್ರಗತಿ ಗಿಂತ ಹೆಚ್ಚು ಸಿಶ್ವಿತ ಹಾಗೂ ಬಲವತ್ತರವಾದ ಹೆಜ್ಜೆಯಿಂದ ವಿಕಾಸಕ್ರಮದಲ್ಲಿ ವಿಶಾಲತರವೂ ಪೂರ್ಣವೂ ಆದ ಆಧ್ಯಾತ್ಮಿಕ ಮುನ್ನಡೆಯು ಸಾಧಿಸಲ್ಪಡುವುದೋ ಅಂಥ ವಿಶಿಷ್ಟ ಸ್ವರೂಪದ ಬದಲಾವಣೆ. ಇದರಲ್ಲಿ ತುಸು ಕಡಿಮೆಯಾದರೆ, ಅಥವಾ ಈ ತಳಹದಿಯ ಮೇಲೆ ನಿಜವಾದ ಪ್ರಾರಂಭವಾಗದಿದ್ದರೆ, ಈ ಗುರಿಯತ್ತ ಮೂಲಭೂತ ಪ್ರಗತಿಯಾಗದಿದ್ದರೆ, ನನ್ನ ಉದ್ದೇಶವು ಈಡೇರಿದಂತಾಗದು. ಅಂಶಮಾತ್ರ ಮಿಶ್ರ ಹಾಗೂ ಅನಿಶ್ಚಿತ ಸಿದ್ಧಿಯಾದರೆ ಜೀವನ ಮತ್ತು ಯೋಗದಿಂದ ನಾನು ಅಪೇಕ್ಷಿಸಿದುದು ದೊರಕಿದಂತಾ ಗಲಿಲ್ಲ.

ಸಿದ್ಧಿಯ ಬೆಳಕು, ದೈವಿಕತೆಯ ಅವತರಣಗಳೆರಡೂ ವಿಭಿನ್ನವಾಗಿವೆ. ಸಿದ್ಧಿಯಿಂದ ಜೀವಿಯಲ್ಲಿ ಸಮಗ್ರ ಪರಿವರ್ತನೆಯು ಆಗಿಯೇ ತೀರುವುದೆಂದು ಹೇಳಲಿಕ್ಕಾಗುವದಿಲ್ಲ. ಆದರಿಂದ ಮಾನವನಲ್ಲಿಯ ಪ್ರಕೃತಿಯಲ್ಲಿ ಯಾವ ಮಹತ್ವದ ಬದಲಾವಣೆಯೂ ಇಲ್ಲದೆ ಮಾನವನಲ್ಲಿರುವ ಪುರುಷಾಂಶದಲ್ಲಿ ಮಾತ್ರ ಏನಾದರೊಂದು ಸಿದ್ಧಿಸುವಷ್ಟರ ಮಟ್ಟಿಗೆ ಅರಿವು ತೆರೆಯಬಹುದು, ಉನ್ನತ ಆಂತಸ್ತಿಕ ವಿರಬಹುದು ಅಥವಾ ಮೇಲ್ಮಡೆಗೆ ವಿಸ್ತಾರಗೊಳ್ಳಬಹುದು. ಅರಿವಿನ ಅಧ್ಯಾತ್ಮ ಶಿಖರದಲ್ಲಿ ಸಿದ್ಧಿಯ ಬೆಳಕು ಬೆಳಗಿದಾಗಲೂ ನಿಮ್ಮ ಭಾಗಗಳಲ್ಲಿ ಕತ್ತಲೆ ಆವರಿಸಿ ಅದು ಇದ್ದಂತೆಯೇ ಉಳಿದು ಬಿಡಬಹುದು. ಈ ಬಗೆಯ ಎಷ್ಟೋ ಉದಾಹರಣೆಗಳನ್ನು ನಾನು ಬಲ್ಲೆ. ನಿಜವಾದ ಪರಿವರ್ತನೆಯಾಗುವ ಪೂರೈಕೆಯಲ್ಲಿ ಆ ಬೆಳಕು ಮನಸ್ಸಿನಲ್ಲಿ ಪ್ರಕೃತಿಯಲ್ಲಿಯೂ ಕೆಳಗೂ ಜೀವಿಯ ತುಂಬೆಲ್ಲ ಸೂಸಿ ಹರಿದಾಡಬೇಕು. ಮನಸ್ಸನ್ನಾವರಿಸಿದ ಬೆಳಕು ಅದರಲ್ಲಿ ಆತ್ಮದರಿ ವನ್ನು ತರಬಹುದು ಅಥವಾ ಮನಸ್ಸನ್ನಾಗಲಿ ಅದರ ಭಾಗವನ್ನಾಗಲಿ ಬೇರೆ ಯಾವ ರೀತಿಯಲ್ಲಾದರೂ ಮಾರ್ಪಡಿಸಬಹುದು. ಆದರೆ ಅದು ಪ್ರಾಣದಲ್ಲಿ ಯಾವ ಬದಲಾವಣೆಯನ್ನೂ ಮಾಡದೆ ಹೋಗಬಹುದು. ಪ್ರಾಣದಲ್ಲಿ ಮೂಡಿದ ಬೆಳಕು ಪ್ರಾಣದ ಚಲನವಲನಗಳನ್ನು ರುದ್ದೀಕರಿಸಿ ವಿಶಾಲಗೊಳಿಸಬಹುದು.

ಅಥವಾ ಪ್ರಾಣ-ಪುರುಷನನ್ನು ಮೂಕ ಹಾಗೂ ಅಸಂಘಟಿತಗೊಳಿಸಿಯೂ ದೇಹವನ್ನೂ ದೈಹಿಕ ಪ್ರಚ್ಛೇದವನ್ನು ಸೋಂಕದಿರಬಹುದು; ಅಥವಾ ಅದನ್ನು ನಿಶ್ಚೇತನಗೊಳಿಸಿ ಅದರ ತೂಕ ತಪ್ಪಿಸಬಹುದು. ಮತ್ತು ಕೇವಲ ಬೆಳಕು ಅವತರಿಸಿದರೆ ಸಾಲದು; ತನ್ನ ಶಾಂತಿ, ರಕ್ತಿ, ಜ್ಞಾನ, ಪ್ರೇಮ, ಅನಂದಗಳಿಂದೊಡಗೂಡಿದ ಸಮಗ್ರ ಉನ್ನತತರ ಪ್ರಚ್ಛೇದವೇ ಅನೇಕರ ಬೇಕು.

ಅದೆಲ್ಲದೆ, ಈ ಅವತಾರವು (ಇಳಿಯುವಿಕೆಯು) ಮುಕ್ತಗೊಳಿಸಲು ಸಾಕಷ್ಟಿದ್ದರೂ ಪರಿಪೂರ್ಣತೆಯನ್ನುಂಟುಮಾಡುವುದಕ್ಕೆ ಅದಕ್ಕೆ ಶಕ್ತಿ ಸಾಲದೆಹೋಗಬಹುದು; ಅಥವಾ ಅದ ಅಂತರಿಕ ಜೀವಿಯಲ್ಲಿ ಮಹತ್ತರವಾದ ಪರಿವರ್ತನಮಾಡಬಲ್ಲದಾದರೂ ಬಾಹ್ಯ ಜೀವಿಯು ಅಪೂರ್ಣ, ಒರಟು, ಅನಾರೋಗ್ಯ ಸ್ಥಿತಿಯಲ್ಲಿದ್ದ ಹಾಗೂ ಭಾವಪ್ರದರ್ಶಕವಲ್ಲದ ಉಪಕರಣವಾಗಿ ಉಳಿಯಬಹುದು. ಕೊನೆಯದಾಗಿ, ಸಾಧನೆಯಿಂದುಂಟಾದ ಪರಿವರ್ತನೆಯು ಜೀವಿಯನ್ನು ಅತಿಮಾನಸಶಕ್ತಿ ಸಂಪನ್ನನಾಗಿ ಮಾರ್ಪಡಿಸದಿದ್ದರೆ ಆ ಪರಿವರ್ತನೆಯು ಅಪೂರ್ಣವೆಂದೇ ಹೇಳಬೇಕು. ಜೈತ್ಯವನ್ನು ಜಾಗೃತಗೊಳಿಸುವುದು ಪರಿವರ್ತನದ ಆರಂಭ ಮಾತ್ರ; ಆಧ್ಯಾತ್ಮಿಕ ಅರಿವು ಮಹಾಜಾಗೃತಿಯ ಹುಟ್ಟು ಅದರ ಮಧ್ಯದೆಸೆಯಾಗಿವೆ; ಅದರ ಅಂತಿಮ ಕಾರ್ಯ ನಿಷ್ಪತ್ತಿಗೆ ಅತಿಮಾನಸದಲ್ಲಿಯೆ ಅರಿವು ಶಕ್ತಿಗಳ ಕ್ರಿಯೆ ಅವಶ್ಯಕವಾಗಿದೆ. ಇದಕ್ಕಿಂತಲೂ ಅಪೂರ್ಣ ಬದಲಾವಣೆಯಾದರೂ ವ್ಯಕ್ತಿಗೆ ಸಾಕೆಂದೆನಿಸಬಹುದು; ಆದರೆ ಭೌತಿಕ ಜೀತನವು ಒಮ್ಮಿಲ್ಲೊಮ್ಮೆ ಕೈಕೊಳ್ಳಬೇಕಾದ ನಿಶ್ಚಿತ ಮುನ್ನಡೆಗೆ ಇಲ್ಲಿ ವಿವರಿಸಿದ್ದರಲ್ಲಿ ಯತ್ ಕಿಂಚಿತ್ ನ್ಯೂನತೆ ಉಳಿದರೂ ನಡೆಯದು.

ನನ್ನ ಯೋಗ ಮಾರ್ಗವು ಅದರ ವಿವಿಧಾಂಗಗಳೆಲ್ಲ ತೀರ ಹೊಚ್ಚಹೊಸದೆಂದು ನಾನೆಂದೂ ಅಂದು ದಿಲ್ಲ. ನಾನು ಅದನ್ನು ಪೂರ್ಣಯೋಗವೆಂದು ಕರೆದಿದ್ದೇನೆ; ಅಂದರೆ, ಅದು ಹಳೆಯ ಯೋಗಮಾರ್ಗಗಳ ಸಾರಸರ್ವಸ್ವವನ್ನೂ ಅನೇಕ ಕ್ರಮಗಳನ್ನೂ ಒಳಗೊಂಡಿರುತ್ತದೆ; ಅದರ ಹೊಸತನವು ಅದರ ಗುರಿ, ನಿಲುವು ಹಾಗೂ ಸಾಧನಕ್ರಮದ ಸಮಗ್ರತೆಯಲ್ಲಿದೆ. ನಾನು “ಸಮಸ್ಯೆ” (Riddle) ಅಥವಾ “ಪ್ರಕಾರ” (Lights) ಮೊದಲಾದ ಪುಸ್ತಕಗಳಲ್ಲಿ ಇಲ್ಲವೆ ಪ್ರಕಟವಾಗಲಿರುವ ಹೊಸ ಪುಸ್ತಕದಲ್ಲಿ\* ಯೋಗದ ಪ್ರಾರಂಭವನ್ನೇಯನ್ನು ಕುರಿತು ಮಾಡಿದ ವಿವೇಚನೆಯಲ್ಲಿ ಮೂಲತನ ಯೋಗ ಸಂಪ್ರದಾಯದಕಿಂತ ನಿಭಿನ್ನವಾದದ್ದು ಎಂದಾದರೂ ಇದ್ದರೆ ಅದು ಅದರ ಗುರಿಯ ಸಮಗ್ರತೆಯಲ್ಲಿ, ಅದರ ಚಟುವಟಿಕೆಗಳ ಒಂದಿರುವ ಭಾವನೆಯಲ್ಲಿ; ಅದು ತನ್ನ ಎದುರಿಗಿರಿಸಿರುವ ಅಂತಿಮ ಅರ್ಥದಲ್ಲಿ; ಮತ್ತು ಅದರ ಮನಃಸ್ಥಾಪನೆ ಹಾಗೂ ಕ್ರಿಯೆಗಳ ಯೋಜನೆಯೂ ಬೇರೆಯಾಗಿದೆ. ಆದರೆ ಅದೆಲ್ಲವನ್ನೂ ಸರಿಯಾದ ಕ್ರಮದಲ್ಲಾಗಲಿ ಯೋಜನೆಯ ಸಂಪೂರ್ಣ ರೂಪರೇಷೆಯ ಮಾದರಿಯಲ್ಲಾಗಲಿ ಈ ಪತ್ರಗಳಲ್ಲಿ ವಿವರಿಸಿರಲಿಲ್ಲವಾದುದರಿಂದ ಮೊದಲೇ ಅಭ್ಯಾಸ ಮೂಲಕ ಇಲ್ಲವೆ ಮನಸಾ ಅದರ ಪರಿಚಯವಿಲ್ಲದವರಿಗೆ ಈ ಯೋಗಮಾರ್ಗವನ್ನು ಗ್ರಹಿಸುವುದು ಕಠಿಣವಾಗಿದೆ. ಇದರ ಮುಂದಿನ (ಕೊನೆಕೊನೆಯ) ಅವಸ್ಥೆಗಳ ವಿಸರ ಅಥವಾ ಕ್ರಮಗಳು ಇದುವರೆಗೆ ಅಜ್ಞಾತ, ಅಗೋಚರವಿದ್ದ ಪ್ರಾಂತಗಳನ್ನು ಕ್ರಮಿಸುವವರಿಂದ ನಾನು ಅವುಗಳನ್ನು ಪ್ರಕಟ ಪಡಿಸಿಲ್ಲ ಮತ್ತು ಸದ್ಯಕ್ಕೆ ಹಾಗೆ ಅವನ್ನು ಪ್ರಕಟಿಸುವ ವಿಚಾರವೂ ಇಲ್ಲ.

ನನ್ನ ಯೋಗದ ಪೂರ್ವಸೂಚನೆ ಮಾಡುವಂಥ ಹಾಗೂ ಆದರ್ಶಗಳಲ್ಲಿ ಅದಕ್ಕೆ ಸಮೀಪ ಸಾಧ್ಯವುಳ್ಳವೆಂದು ತೋರುವ ಸಂಧಗಳೂ ಕೆಲವು ಅಗಿಹೋದುದು ನನಗೆ ಗೊತ್ತಿದೆ. ಮಾನವಜನಾಂಗದ ಪರಿಪೂರ್ಣತೆ, ಕೆಲವು ತಾಂತ್ರಿಕ ಸಾಧನೆಗಳು, ಹಲಕೆಲವು ಯೋಗಮಾರ್ಗಗಳು ಗಳಿಸಲು ಯತ್ನಿಸಿದ

\* Bases of Yoga

ಪೂರ್ಣ ಪ್ರಾಕೃತಿಕ ಸಿದ್ಧಿ ಇವು ಕೆಲವು ಅಂಥ ಬಗೆಯವು. ಇವೆಲ್ಲವನ್ನೂ ನಾನು ಉಲ್ಲೇಖಿಸಿದ್ದೇನೆ. ನನ್ನ ಅಭಿಪ್ರಾಯದಲ್ಲಿ, ಮಾನವಜನಾಗದ ಹಿಂದಿನ ಆಧ್ಯಾತ್ಮಿಕ ಅನುಭವವೆಲ್ಲವೂ ಧೃತ್ಯಜಗದ ಅಚಿಗಿರುವ ದೈವಿಕತೆಯನ್ನು ಪಡೆಯುವದಕ್ಕೆ ನಿಸರ್ಗ ನಡೆಸಿದ ಸಿದ್ಧತೆಯಾಗಿದೆ. ಅಷ್ಟೇ ಅಲ್ಲ; ಅದು, ಭೌತಿಕಚೇತನವು ವಿಕಾಸಕ್ರಮದಲ್ಲಿ ಇನ್ನೂ ಇಡಬೇಕಾಗಿರುವ ಮುಂದಡೆಯ ಸಿದ್ಧತೆಯೂ ಆಗಿದೆ. ಮೇಲೆ ಹೇಳಿದಂತೆ ಕೆಲಮಟ್ಟಿಗೆ ನನ್ನ ಯೋಗಕ್ಕೆ ಸಾಧ್ಯವೆನಿಸಿದರೂ ಬೇರೆಯಾದ ಅದರ್ಶಗಳು ಹಿಂದೆ ಮೂಡಿಹೋಗಿದ್ದರಿಂದ ನನಗೆ ನನ್ನ ಯೋಗ, ಅದರ ಗುರಿ ಮತ್ತು ಪದ್ಧತಿಗಳು ಹೊಸವು ಎಂದು ಗುರುತಿಸಲ್ಪಡುವವೋ ಇಲ್ಲವೋ ಎಂಬದು ಗೌಣ ಪ್ರಶ್ನೆಯಾಗಿದೆ; ಅದಕ್ಕೆ ನಾನು ಅಷ್ಟೊಂದು ಗಮನಕೊಡುವದಿಲ್ಲ. ಆದರೆ ಅದನ್ನು ಸ್ವೀಕರಿಸಿ ಅಭ್ಯಸಿಸಬಲ್ಲವರು ಅದನ್ನು ಸರಿಯೆಂದು ಗಣಿಸುವದೂ ಅದನ್ನು ಸುಸರಿಸಿ ಸಫಲತೆಪಡೆದು ಅದರ ಸತ್ಯತೆಯನ್ನು ಮನಗಾಣಿಸುವದೂ ನಿಜವಾಗಿ ಮಹತ್ವದ ಸಂಗತಿಗಳಾಗಿವೆ; ಅಷ್ಟಾದರೆ, ಅದನ್ನು ನವೀನ ಯೋಗಮಾರ್ಗವೆಂದು ಕರೆಯಲಿ, ಹಳೆಯದರ ಪುನರುಕ್ತಿ ಎನ್ನಲಿ, ಅಥವಾ ಮರೆತುಹೋದ ಪುರಾತನ ಯೋಗಮಾರ್ಗದ ಪುನರುತ್ಥಾನವೆಂದೆನ್ನಲಿ, ಎಲ್ಲವೂ ಒಂದೇ. ಕೆಲವು ಸಾಧಕರಿಗೆ ಬರೆದ ಪತ್ರದಲ್ಲಿ ನಾನು ಅದನ್ನು ಹೊಸದೆಂದು ಹೇಳಿದುದರ ಅರ್ಥವಿಷ್ಟೇ: ಹಳೆಯ ಯೋಗಗಳ ಗುರಿ ಮತ್ತು ಕಲ್ಪನೆಗಳ ಪುನರುತ್ಥರಣೆ ಮಾತ್ರವೇಸಾಲದು; ಇದುವರೆಗೆ ನಡೆದ ಆಧ್ಯಾತ್ಮಿಕ ಸಾಧನೆಯೆಲ್ಲದರ ಸ್ವಾಭಾವಿಕ ಫಲವಾಗಿ ದ್ವರೂ ಇನ್ನೂ ರಹಸ್ಯವೂ ಅಸ್ಪಷ್ಟವೂ ಆಗಿ ಉಳಿದು, ಸಾಧಿಸಲ್ಪಡದಿದ್ದುದನ್ನು, ಸಾಧಿಸುವದು ಮಹತ್ವದ ಮಾತು.

ಪುರಾತನ ಯೋಗಗಳೊಡನೆ ಹೋಲಿಸಿ ನೋಡಿದರೆ ಈ ಕೆಳಗಿನ ಕಾರಣಗಳಿಗಾಗಿ ಅದನ್ನು ಹೊಸತೆನ್ನಬಹುದು:

(೧) ಅದರ ಗುರಿಯು ಜೀವನ ಮತ್ತು ಜಗತ್ತಿನಿಂದ ಬಿಡುಗಡೆಹೊಂದಿ ಸ್ವರ್ಗಕ್ಕೋ ನಿರ್ವಾಣಕ್ಕೋ ಹೋಗುವದಾಗಿರದೆ, ಜೀವನವನ್ನೂ ಬದುಕನ್ನೂ ಪರಿವರ್ತಿಸುವದಿರುತ್ತದೆ. ಆ ಪರಿವರ್ತನವೂ ಗೌಣ ಇಲ್ಲವೆ ಅನುಷಂಗಿಕ ಸಂಗತಿಯಾಗಿರದೆ ಪ್ರತ್ಯೇಕವೂ ಪ್ರಧಾನವೂ ಆದ ಧೈಯವಾಗಿರುತ್ತದೆ. ಬೇರೆ ಯೋಗಗಳಲ್ಲಿ (ದೈವೀಶಕ್ತಿಯ) ಅವತರಣವು (ಇಳಿಯುವಿಕೆ) ಇದ್ದರೆ, ಅದು ಕೇವಲ ಅಪ್ರಧಾನ ಸಹಾಯಕ ಘಟನೆಯೆಂದಾಗಲಿ ಅಥವಾ ಸಾಧಕನ ಉತ್ಥಾನದ (ಏರುವಿಕೆಯ) ಪರಿಣಾಮವೆಂದಾಗಲಿ ಬರುವದುಂಟು; ಏರುವಿಕೆಯೇ ಪ್ರಮುಖವಾದದ್ದು. ಇಲ್ಲಿ ಈ ಏರುವಿಕೆ ಪ್ರಥಮ ಹೆಜ್ಜೆಯಾದರೂ ಅದು ಆ ಅವತಾರಕ್ಕೆ ಉಪಕಾರಕ ಸಾಧನವೆಂದು ಇದೆ. ಏರುವಿಕೆಯಲ್ಲಿ ಉದ್ಭವಿಸಿದ ಹೊಸ ಅರಿವಿನ ಇಳಿಯುವಿಕೆಯೇ ಈ ಸಾಧನೆಯ ಮುದ್ರಾಂಕಿತವಾಗಿದೆ. ತಂತ್ರ ಹಾಗೂ ವೈಷ್ಣವ ಪಂಥಗಳು ಜೀವನ್ಮುಕ್ತಿಯಲ್ಲಿ ಪರ್ಯವಸಾನ ಹೊಂದುತ್ತವೆ; ಇಲ್ಲಿ, ಜೀವನದ ದೈವೀ ಸಾರ್ಥಕತೆಯನ್ನು ಪಡೆಯುವದೇ ಮೂಲೋದ್ದೇಶವಾಗಿದೆ.

(೨) ಈ ಯೋಗದ ಗುರಿಯು ವೈಯಕ್ತಿಕ ದೈವೀ (ಸಫಲತೆ) ಸಿದ್ಧಿಯನ್ನು ವ್ಯಕ್ತಿಯ ಸಲುವಾಗಿ ಪಡೆಯುವದಿರದೆ ಭೌತಿಕ ಚೇತನಕ್ಕಾಗಿ, ಸಮಸ್ತ ಇಹಜಗತ್ತಿಗಾಗಿ ಇದೆ; ಕೇವಲ ಅನುಭವಾತೀತ ಅಚಿಂತ್ಯಕ್ಕಾಗಿಯಲ್ಲ. ಆ ಪಡೆಯಬೇಕಾದ ಸಂಗತಿಯೂ ಅರಿವಿನ ಒಂದು ಶಕ್ತಿ ಅತಿಮಾನಸವಾಗಿದೆ. ಅದು ಇದುವರೆಗೂ ಭೌತಿಕ-ಪ್ರಕೃತಿ (ಚೇತನ) ಯಲ್ಲಿ ಅಧ್ಯಾತ್ಮ ಜೀವನದಲ್ಲಿಯೂ ಸಹ, ಹಿಂದೆಂದೂ ಸಂಘಟಿತ ಇಲ್ಲವೆ ಕಾರ್ಯಗತ (ಕ್ರಿಯಾತ್ಮಕ) ವಾದುದು. ಅಂಥ ಅತಿಮಾನಸ ಶಕ್ತಿಯನ್ನು ಸಂಘಟಿಸಿ ನೇರವಾಗಿ ಕ್ರಿಯಾಶೀಲ ಮಾಡಬೇಕಾಗಿದೆ.

(೩) ಗುರಿಯಷ್ಟೇ ಪೂರ್ಣವೂ, ಸಮಗ್ರವೂ ಆದ ಸಾಧನಾಕ್ರಮವೊಂದು ಆ ಧೈಯವನ್ನು ತಲುಪುವದಕ್ಕಾಗಿ ಸಾರಲ್ಪಟ್ಟಿದೆ. ಅದೆಂದರೆ, ಹಿಂದಿನ ಪದ್ಧತಿಗಳನ್ನು ಅಂಶ ಮಾತ್ರ ಮತ್ತು ತಾತ್ ಪೂರ್ತಿಕ ಸಹಾಯವೆಂದು ಉಪಯೋಗಿಸಿ ಪೂರ್ಣ ಹಾಗೂ ಸಮಗ್ರವಾಗಿ ಅರಿವನ್ನೂ ಪ್ರಕ್ರಿಯೆಯನ್ನೂ ಪರಿವರ್ತಿಸುವದು. ಹಳೆಯ ಯೋಗಗಳಲ್ಲಿ ಸಮಗ್ರವಾಗಿ ಈ ಪದ್ಧತಿ ಇಲ್ಲವೆ ಸಾಧ್ಯವಾದುದನ್ನು ಎಲ್ಲಿಯೂ ಹೇಳಿದುದನ್ನು ಅಥವಾ ಸಾಧಿಸಿದ್ದನ್ನು ನಾನು ನೋಡಿಲ್ಲ. ಹಾಗೆ ಕಂಡಿದ್ದರೆ, ದುರ್ಗವ್ಯಾ ವಿದ್ವಲ್ಲಿ ದಾರಿಯನ್ನು ಕಡಿಯುವದಕ್ಕಾಗಿ ನನ್ನ ವೇಳೆಯನ್ನು ವ್ಯರ್ಥಹಾಳು ಮಾಡುತ್ತಿದ್ದಿಲ್ಲ; ಆಂತರಿಕ ಸೃಷ್ಟಿ ಹಾಗೂ ಶೋಧದಲ್ಲಿ ಮೂವತ್ತು ವರ್ಷಗಳನ್ನು ಕಳೆಯುತ್ತಿದ್ದಿಲ್ಲ. ತದ್ವಿರುದ್ಧ ಮೊದಲೇ ಗುರುತಿಸಿ ನಿಶ್ಚಯಿಸಲ್ಪಟ್ಟ, ಪೂರ್ಣವಾಗಿ ಚಿತ್ರಿಸಲ್ಪಟ್ಟ, ಗಟ್ಟಿಯಾದ, ಸುರಕ್ಷಿತ ಮತ್ತು ಪ್ರಕಟಿತವಾದ ಮಾರ್ಗ ಗಳಿಂದ, ನಿರಾಯಾಸವಾಗಿ ನಾಗಾಲೋಟದಿಂದ ಮುಂದರಿಯುತ್ತ ನಾನು ನನ್ನ ಗುರಿಯನ್ನು ಸುಖ ರೂಪವಾಗಿ ಬೇಗಬೇಗನೆ ಹೋಗಿ ಸೇರುತ್ತಿದ್ದೆನು. ನಮ್ಮ ಯೋಗವು ಪುರಾತನ ಮಾರ್ಗಗಳ ಪುನರಾ ಕ್ರಮಣವಲ್ಲ; ಅದೊಂದು ಅಧ್ಯಾತ್ಮಿಕ ಸಾಹಸವಾಗಿದೆ.

ಅನುವಾದಕರು: ಶ್ರೀವಸಂತ ಕುಲಕರ್ಣಿ

## ೨. ಪೂರ್ಣಯೋಗದ ಪ್ರಧಾನ ಪ್ರಕ್ರಿಯೆ

( The Central Process of the Yoga Pages 77-79. Letters, 1st Series )

ಒಂದು ವೇಳೆ ಭಗವಂತನನ್ನು ಯಾರಾದರೂ ಮನಸಾ ಬಯಸಿದರೆ, ಭಗವಂತನೇ ಸ್ವತಃ ಅಂಥ ವರ ಹೃದಯವನ್ನು ಶುದ್ಧೀಕರಿಸುವ ಭಾರವನ್ನು ತಾನೇ ವಹಿಸುತ್ತಾನೆ; ಅವರ ಸಾಧನೆಗಳನ್ನು ಏಕಸಿತ ಗೊಳಿಸುತ್ತಾನೆ; ಮತ್ತು ಅವರಿಗೆ ಅವಶ್ಯವಾದ ಅನುಭೂತಿಗಳನ್ನು ಪ್ರದಾನ ಮಾಡುತ್ತಾನೆ. ಭಗವಂತನ ಮೇಲೆ ಯಾರು ಸಂಪೂರ್ಣ ವಿಶ್ವಾಸ ಮತ್ತು ನಂಬಿಕೆಯನ್ನಿಟ್ಟು ಆತ್ಮಾರ್ಪಣವನ್ನು ಮಾಡಲು ಸಿದ್ಧರಾಗು ವರೋ ಅವರಿಗೆಲ್ಲ ಹೀಗೆಯೇ ಆಗುತ್ತ ಬಂದಿದೆ ಮತ್ತು ಹೀಗೆಯೇ ಆಗುವುದು. ಏಕೆಂದರೆ ಭಗವಂತನು ತನ್ನ ಮೇಲೆ ಈ ಪ್ರಕಾರವಾಗಿ ಭಾರವನ್ನು ತೆಗೆದುಕೊಳ್ಳುವುದು, ಭಕ್ತನು ತನ್ನ ಸ್ವತಃ ಪ್ರಯತ್ನದ ಮೇಲೆ ಸರ್ದರನಾಗದೆ ಭಗವಂತನ ಕೈಯಲ್ಲಿಯೇ ತನ್ನನ್ನು ಸಮರ್ಪಿಸಿಕೊಳ್ಳುವುದರಿಂದ, ಸಹಜವೇ ಆಗಿ ರುತ್ತದೆ. ಮತ್ತು ಈ ಸಮರ್ಪಣೆಯ ಅರ್ಥವೇ ಭಗವಂತನ ಮೇಲೆ ಸಂಪೂರ್ಣ ನಂಬಿಕೆ, ವಿಶ್ವಾಸಗಳ ನ್ನಿಡುವುದು ಮತ್ತು ಅಧಿಕಾರವಾಗಿ ಆತ್ಮದಾನವನ್ನು ಮಾಡುವುದು ಆಗಿರುತ್ತದೆ. ಯಾವ ಸಾಧನೆಯ ಅನುಸರಣವನ್ನು ನಾನು ಸ್ವತಃ ಅನುಸರಿಸಿದೆನೋ ಅದರ ಸಿದ್ಧಾಂತವೇ ಇದಾಗಿರುತ್ತದೆ. ಮತ್ತು ನಾನು ಕಂಡಂತೆ ಯೋಗದ ಪ್ರಧಾನ ಪ್ರಕ್ರಿಯೆಯು ಈ ರೀತಿಯಾಗಿರುತ್ತದೆ. ಶ್ರೀ ರಾಮಕೃಷ್ಣ ಪರಮಹಂಸರು ಬಿತ್ತಿನ ಮರಿಯ ಪದ್ಧತಿಯ ಉದಾಹರಣೆ ಕೊಟ್ಟಿರುವದರ ಅಭಿಪ್ರಾಯವೂ ಇದೇ ಆಗಿರುತ್ತದೆಂದು ನನ್ನ ಮತವಾಗಿದೆ. ಆದರೆ ಎಲ್ಲರೂ ಒಮ್ಮಿಂದೊಮ್ಮೆ ಈ ದಾರಿಯ ಅನುಸರಣಮಾಡಲು ಶಕ್ತರಾಗುವುದಿಲ್ಲ. ಈ ಭಾವವನ್ನು ಪ್ರಾಪ್ತಮಾಡಿಕೊಳ್ಳುವುದಕ್ಕೆ ಬಹಳ ಕಾಲ ಬೇಕಾಗುತ್ತದೆ. ವಾಸ್ತವವಾಗಿ ಯಾವಾಗ ಮನ-ಪ್ರಾಣಗಳು 'ಶಾಂತ'ವಾಗುವವೋ ಆಗ ಮಾತ್ರ ಈ ಭಾವವು ಮೆಲ್ಲಮೆಲ್ಲನೆ ಹೆಚ್ಚುತ್ತ ಹೋಗುತ್ತದೆ.

ಆತ್ಮಸಮರ್ಪಣವೆಂದರೆ, ಈ ಮನ ಮತ್ತು ಪ್ರಾಣಗಳ ಅಂತಸ್ಸಮರ್ಪಣವೆಂದೇ ನನ್ನ ಅರ್ಥ ವಾಗಿದೆ. ಯಾವ ವಸ್ತುಗಳು ಈ ಸಾಧನೆಯ ಭಾವ ಮತ್ತು ಅವಶ್ಯಕತೆಗಳಿಗೆ ವಿರೋಧಿಯಾಗಿರುವವೋ ಅವುಗಳ ತ್ಯಾಗ ಮಾಡುವುದು, ಆತ್ಮಾರ್ಪಣಮಾಡುವುದು, ಯಾರಾದರೂ ಆ ಸ್ಥಿತಿಯನ್ನು ಪಡೆದಿದ್ದರೆ ನೇರವಾಗಿ ತಿಳಿದ, ಇಲ್ಲವೆ ಚೈತ್ಯದ ಮೂಲಕ ಅಂತ ಭಗವತ್ತೇರಣೆಯ ದಾರಿಯನ್ನು ಅನುಸರಿಸುವುದು



ಅಥವಾ ಗುರು ತೋರಿಸಿದ ದಾರಿಯಿಂದ ನಡೆಯುವುದು ಇನ್ನೆಲ್ಲ ಬಾಹ್ಯಸಮರ್ಪಣಗಳೇ ಸರಿ. ಇಲ್ಲಿ ಪ್ರಾಯೋಗಿಕವೇಶನ (ದೀರ್ಘಕಾಲದ ಉಪವಾಸ) ದ ಯಾವ ಸಂಬಂಧವೂ ಸಮರ್ಪಣದೊಡನೆ ಖಂಡಿತವಾಗಿ ಇಲ್ಲ. ಇದು ಅತ್ಯಂತ ಉಗ್ರವಾದ ಹಾಗೂ ಚರಮ ಸೀಮೆಯನ್ನು ತಲುಪಿದ, ಹಾಗೂ ಗಂಡಾಂತರದಾಯಕ ತಪ್ಪಿನ ಒಂದು ರೂಪವೆಂದು ನನ್ನ ಮತ. ಭಗವಂತನಲ್ಲಿ ಸಂಪೂರ್ಣ ವಿಶ್ವಾಸ ನಂಬಿಗೆಗಳನ್ನು ಡುವುದೇ ಅಂತರಿಕ ಸಮರ್ಪಣದ ಸಾರತತ್ವವಾಗಿರುತ್ತದೆ. “ನನಗೆ ಭಗವಂತನೇ ಬೇಕು, ಎರಡನೆಯ ಯಾವ ವಸ್ತುವೂ ನನಗೆ ಬೇಕಿಲ್ಲ” ಎಂಬುದೇ ಸಾಧಕರ ಭಾವವಾಗಿರುತ್ತದೆ. “ನನ್ನನ್ನೇ ನಾನು ಸಂಪೂರ್ಣವಾಗಿ ಭಗವದರ್ಪಣಮಾಡಿಕೊಳ್ಳಬಯಸುತ್ತೇನೆ. ನನ್ನ ಅಂತರಾತ್ಮವು ಭಗವದ್ವರ್ತನವನ್ನೇ ಬೇಡುತ್ತದೆ. ಅದಕ್ಕೇ ನಾನು ಭಗವಂತನೊಡನೆ ಅವಶ್ಯ ಒಂದಾಗುವೆನು ಹಾಗೂ ಅವನನ್ನು ಪ್ರಾಪ್ತಮಾಡಿಕೊಳ್ಳುವೆನು. ನನಗೆ ಇನ್ನೇನೂ ಬೇಕಿಲ್ಲ; ಕೇವಲ ಭಗವಂತನೊರ್ವ ಮಾತ್ರ ಬೇಕು. ನನ್ನೊಳಗೆ ಅವನ ಕ್ರಿಯೆಯೇ ನಡೆಯಬೇಕು. ಅವನ ಕ್ರಿಯೆಗಳು, ಗುಪ್ತವಾಗಿಯಾಗಲಿ ಪ್ರಕಟವಾಗಿಯಾಗಲಿ, ತೆರಮರೆಗಾಗಲಿ ಅಥವಾ ಎದುರಿಗೇ ಆಗಲಿ, ಯಾವುದಾದರೂ ನನ್ನನ್ನು ಅಲ್ಲಿಗೆ ತಲುಪಿಸಿದರೆ ಸರಿ. ಇದೆಲ್ಲ ನನಗೆ ಬೇಕಾದಾಗ ಮತ್ತು ನನಗೆ ಬೇಕಾದಂತೆ ಆಗಲೆಂದೂ ನಾನು ಹಟ ಹಿಡಿಯುವದಿಲ್ಲ. ಭಗವಂತನೇ ಇದನ್ನೆಲ್ಲ ತನಗೆ ಬೇಕಾದಾಗ ಮತ್ತು ತನಗೆ ಬೇಕಾದಂತೆ ಗೈಯಲಿ. ನಾನು ಅವನಲ್ಲಿ ನಂಬಿಕೆಯಿಟ್ಟಿದ್ದೇನೆ. ಅವನ ಬಯಕೆಯನ್ನೇ ಸ್ವಾಗತಿಸುತ್ತೇನೆ. ಸದಾಸರ್ವದಾ ಆ ಬೆಳಕಿಗಾಗಿ, ಆ ಉಪಸ್ಥಿತಿಗಾಗಿ, ಆ ಪ್ರಸನ್ನತೆಗಾಗಿ ಅಭಿಷ್ಠೆಯುಳ್ಳವನಾಗಿರುವೆನು. ಎಲ್ಲ ತೊಡಕು ತೊಂದರೆಗಳನ್ನು ನೀಗುವೆನು. ಅವನಲ್ಲಿಯೇ ನಿರ್ಭರನಾಗುವೆನು. ಎಂದೆಂದೂ ಅವನ ಆಶ್ರಯವನ್ನು ತೊಲೆಯುವದಿಲ್ಲ. ನನ್ನ ಮನಸ್ಸು ಸ್ಥಿರವಾಗಲಿ, ಅವನಲ್ಲಿಯೇ ವಿಶ್ವಾಸವಿಡಲಿ, ಅವನೇ ತನ್ನ ಈ ಬೆಳಕನ್ನು ಹರಿಬಿಡಲಿ, ನನ್ನ ಪ್ರಾಣವು ಸ್ಥಿರವಾಗಲಿ, ಅವನೊಬ್ಬನಲ್ಲಿಯೇ ರಮನಾಣವಾಗಲಿ, ಅವನೇ ತನ್ನ ಸ್ಥಿರತೆ ಮತ್ತು ಅನಂದಗಳೆಡೆಗೆ ಅದನ್ನು ಉನ್ಮುಕ್ತಗೈಯಲಿ, ಎಲ್ಲವೂ ಅವನಿಗಾಗಿಯೇ ಆಗಲಿ, ಸ್ವತಃ ನಾನೇ ಅವನಿಗಾಗಿರಲಿ, ಬೇಕಾದುದಾದರೂ ನಾನು ಈ ಅಭಿಷ್ಠೆಯನ್ನು ಮತ್ತು ಆತ್ಮದಾನವನ್ನು ಸಂತತವಾಗಿಡುವೆನು, ಮತ್ತು ಇದು ಅಗಿಯೇತೀರುವುದೆಂದು ತುಂಬಾ ನಂಬಿಕೆಯಿಟ್ಟಿರುವೆನು.”

ಈ ನಿಲುವೆಯೇ ಸದಾಸರ್ವದಾ ನಮ್ಮೊಳಗೆ ವರ್ಧಿಸುತ್ತ ನಡೆದಿರಬೇಕು. ಏಕೆಂದರೆ ಈ ನಿಲುವೆಯನ್ನು ಯಾರೂ ನಿಸ್ಸಂದೇಹವಾಗಿ ಕೂಡಲೆ ಪೂರ್ಣ ಸಾಧಿಸಲಾರರು. ಮನಸಿನ ಹಾಗೂ ಪ್ರಾಣದ ಗತಿಗಳು ಅಡ್ಡಬರುತ್ತಲೇ ಇರುವವು. ಆದರೆ ಇದರ ಬಗ್ಗೆ ಸಂಕಲ್ಪವನ್ನೇ ಮಾಡಿಟ್ಟುಕೊಂಡದ್ದಾದಲ್ಲಿ, ಅದು ನಮ್ಮೊಳಗೆ ಬೆಳೆಯುತ್ತಲೇ ಇರುವದು. ಆ ಬಳಿಕ ಮುಖ್ಯಮಾತೆಂದರೆ ನಾವು “ಪಥ ಪ್ರದರ್ಶನ” ದಂತೆ ನಡೆಯುವದೇ. ಯಾವಾಗ ಪಥ ಪ್ರದರ್ಶನ ನಮ್ಮೆದುರು ತನ್ನಂತಾನೇ ಪ್ರಕಟವಾಗುವುದೋ, ಅಂದರೆ ನಮಗಾಗಿ ಭಗವಂತನ ಆಜೀವನೇನಿದೆ ಎಂಬುದು ತಿಳಿಯತೊಡಗುವುದೋ ಆಗ ಆ “ಪಥ ಪ್ರದರ್ಶನ” ದಂತೆ ನಡೆದು ಅದನ್ನು ಪಾಲನಮಾಡಬೇಕಾಗುವುದು. ಮನಸ್ಸು ಮತ್ತು ಪ್ರಾಣದ ಚೇಷ್ಟೆಗಳಿಂದ ಆ ಪಥಕ್ರಮಣದಲ್ಲಿ ಹಸ್ತಕ್ಷೇಪವಾಗದಂತೆ ನೋಡಿಕೊಳ್ಳಬೇಕು.

ಇದೊಂದೇ ಮಾರ್ಗವೆಂದು ನಾನೆಂದಿಗೂ ಎನ್ನಲಾರೆ. ಎರಡನೆಯ ಬಗೆಯ ಸಾಧನಗಳು ಇಲ್ಲವೆಂದೂ ನಾನು ಹೇಳಲಾರೆ. ಸಾಧನಕ್ಕೆ ಇನ್ನೂ ಬಹಳ ಬಗೆಯ ರೀತಿಗಳುಂಟು. ಆ ಆ ಬಗೆಗಳಿಂದ ಮನುಷ್ಯನು ಭಗವಂತನ ಬಳಿಗೆ ತಲುಪುತ್ತಾನೆ. ಯಾವ ದಾರಿಯಿಂದ, ಪ್ರಕೃತಿಯ ಸಿದ್ಧತೆಯಾಗುವ ಮೊದಲೇ, ಸಾಧನದ ಭಾರವನ್ನು-ಸಕಲ ಭಾರವನ್ನು-ಭಗವಂತನು ತನ್ನ ಮೇಲೆಯೇ ತೆಗೆದುಕೊಳ್ಳುವ ಏನೆಂದು ಗೋಚರವಾಗುತ್ತಿದೆಯೋ, ಅಂತಹ ದಾರಿ ಮಾತ್ರ ಇದು ಆಗಿರುತ್ತದೆಂದು ನಾನು ಬಲ್ಲೆ. ಉಳಿದ

ಬೇರೆ ಬೇರೆ ಬಗೆಯ ಪದ್ಧತಿಗಳಲ್ಲಿ ಕೂಡ ಭಗವಂತನ ಶ್ರೇಯೆಯ ಅನುಭೂತಿಯು ಒಮ್ಮೊಮ್ಮೆ ಎನಿಸಿ ದಂತಾಗುತ್ತದೆ. ಆದರೆ ಅಲ್ಲಿ- ಅದೆಲ್ಲ ಬಹುಶಃ ತೆರೆಮರೆಯಲ್ಲಿಯೇ ಆದಂತಾಗುತ್ತಿರುತ್ತದೆ. ಈ ರೀತಿಯ ಸಂಪೂರ್ಣ ಸಿದ್ಧತೆಯಾಗುವ ವರೆಗೆ ಹಾಗೆಯೇ ನಡೆದಿರುತ್ತದೆ. ಒಂದೊಂದು ಸಾಧನಾ ಕ್ರಮದಲ್ಲಿ ಈ ಭಾಗವತ ಶ್ರೇಯೆಯ ಸ್ವೀಕಾರವನ್ನೇ ಮಾಡಲಾಗಿರುವುದಿಲ್ಲ. ಪ್ರತಿಯೊಂದನ್ನೂ ತಪಸ್ಸಿನಿಂದಲೇ ಸಾಧಿಸ ಬೇಕಾಗುತ್ತದೆ. ಬಹಳ ಬಗೆಯ ಸಾಧನೆಗಳಲ್ಲಿ ಇವೆರಡರ ಮಿಶ್ರಣವೇ ಇರುತ್ತದೆ. ತಪಸ್ಸು ಕೊನೆಗೆ ಸರಳ ಸಹಾಯ ಹಾಗೂ ಹಸ್ತಕ್ಷೇಪಕ್ಕೆ ಕೂಗಿ ಕರೆಯುತ್ತದೆ. ಭಗವಂತನೋರ್ವನೇ ಏನೆಲ್ಲವನ್ನೂ ಮಾಡು ತ್ತಿರುತ್ತಾನೆಂಬ ಭಾವನೆಯ ಮತ್ತು ಅನುಭೂತಿಯ ಸಂಬಂಧವು ಕೇವಲ ಆತ್ಮಸಮರ್ಪಣ ಭಾವಕ್ಕೆ ಅಶ್ರಿತವಾದ ಯೋಗದಿಂದ ಮಾತ್ರ ಬರುತ್ತದೆ. ಆದರೆ, ಯಾವದೇ ಬೇಕಾದ ಯೋಗ ತಪಸ್ಸಿನ ಪದ್ಧತಿ ಯನ್ನು ಅನುಕರಿಸುವದಾದರೂ ಕೂಡ ಅದರಲ್ಲಿ ಒಂದು ಕಾರ್ಯವನ್ನು ಮಾತ್ರ ಮಾಡಲೇಬೇಕಾಗುತ್ತದೆ. ಅದೆಂದರೆ “ಏಕನಿಷ್ಠ”ನಾಗಿರುವದು; ಮತ್ತು ಕೊನೆಯ ವರೆಗೂ ಪ್ರಯತ್ನಗೈಯುತ್ತಲೇ ಇರುವುದು.

ಭಗವಂತನು ಎಲ್ಲವನ್ನೂ ಮಾಡಬಲ್ಲನು. ಹೃದಯವನ್ನೂ ಸ್ವಭಾವವನ್ನೂ ಶುದ್ಧಗೊಳಿಸಬಲ್ಲನು. ಆಂತರಿಕ ಜೀತನೆಯನ್ನು ಜಾಗ್ರತಗೊಳಿಸಬಲ್ಲನು. ತೆರೆಯನ್ನು ತೆಗೆದೊಗೆಯಬಲ್ಲನು. ಹೀಗಾಗುವುದು, ಸಂಪೂರ್ಣ ವಿಶ್ವಾಸ ಹಾಗೂ ನಂಬಿಕೆಗಳಿವ ತನ್ನನ್ನು ತಾನು ಭಗವಂತನ ಕೈಯಲ್ಲಿ ಅರ್ಪಿಸಿಕೊಂಡಾಗ ಮಾತ್ರ. ಒಂದು ವೇಳೆ ಯಾರೊಬ್ಬರು ಒಮ್ಮೆಲೆ ಸಂಪೂರ್ಣವಾಗಿ ಹೀಗೆ ಮಾಡಲಸಾಧ್ಯವಾದರೆ, ಎಷ್ಟೆಷ್ಟು ಹೆಚ್ಚಾಗಿ ಹೀಗೆ (ಸರ್ವಸಮರ್ಪಣವನ್ನು) ಮಾಡುವರೋ ಅಷ್ಟಷ್ಟೇ ಹೆಚ್ಚಾಗಿ ಒಳಗಿನಿಂದ ಅವನಿಗೆ ಸಹಾಯವೂ ದಾರಿದೋರುವಿಕೆಯೂ (ಪ್ರಾಪ್ತ) ದೊರಕೊಳ್ಳುವುದು. ಮತ್ತು ಭಗವದನು ಭೂತಿಯು ಬೆಳೆಯುತ್ತಲೇ ನಡೆಯುವುದು. ಸಂದಿಗ್ಧಮನದ ಕಾರ್ಯವು ಕಡಿಹಿಡಿದೆಯಾಗುತ್ತ ಬಂದು ವಿನಮ್ರತೆ ಹಾಗೂ ಸಮರ್ಪಣದ ಬಯಕೆಯು ಬಲವಾಗುತ್ತ ನಡೆದು, ಸಂಪೂರ್ಣ ಆತ್ಮಸಮರ್ಪಣ ಭಾವದ ಪೂರ್ಣ ಸಂಭವವು ಸಾಧ್ಯವಾಗುವುದು. ಆ ಕಾಲಕ್ಕೆ ಇನ್ನುಳಿದ ಯಾವ ಶಕ್ತಿಯ ಅಥವಾ ತಪಸ್ಸಿನ ಅನುಭವವೇ ಉಳಿಯುವದಿಲ್ಲ. ಇವೇ ಆತ್ಮಂತಿಕ !

ಅನುವಾದಕರು: ಶ್ರೀ ದೇಸಾಯಿ ದತ್ತಮೂರ್ತಿ

Free action is the action of the Divine in us and through us ;  
no other action can be free.

ಮುಕ್ತ ಕರ್ಮವೆಂದರೆ ನಮ್ಮಲ್ಲಿ ನಮ್ಮ ಮುಖಾಂತರ ನಡೆಯುವ ಭಗವತ್‌ಕ್ರಿಯೆ; ಮತ್ತಾವ ಕರ್ಮವೂ ಮುಕ್ತವಲ್ಲ.

For one who wants to practise sadhana, sadhana must come first-  
reading and mental development can only be subordinate things.

ಸಾಧನದಲ್ಲಿ ತೊಡಗಬೇಕೆನ್ನುವವನಿಗೆ ಸಾಧನೆಯೇ ಪ್ರಥಮ ವಿಚಾರ; ಪಠನ ಹಾಗೂ ಮಾನಸಿಕ ವಿಕಾಸಗಳು ಅನುಸಂಗಿಕ ಮಾತ್ರ.

—ಶ್ರೀ ಅರವಿಂದರು

## ಗತಿ

ಸೂರ್ಯಗತಿ, ಚಂದ್ರಗತಿ,  
ಓ! ನನಗೆ ನೀನೆ ಗತಿ!  
ನೀನೆ ಸೂರ್ಯ, ನೀನೆ ಚಂದ್ರ,  
ನೀನೆ ವರುಣ, ನೀನೆ ಇಂದ್ರ!  
ಯಾವ ಗತಿಯೆ ಸಂಭವಿಸಲಿ,—  
ಅದೇ ನನಗೆ ಸದ್ಗತಿ,  
ಇರಲು ನೀನು ನನ್ನ ಜೊತೆಗೆ  
ಆರ್ಯ, ಗೆಳೆಯ, ಕುಲಪತಿ!

—ವಿನಾಯಕ

## ವಂದೇ ಗುರು ಶ್ರೀ ಅರವಿಂದೋಂ

ಜಗನ್ನಾಥ-ಜಗ-ಜೀವ ತ್ರಯರ  
ಸುಸಂಬಂಧ ಸಂಬಂಧ ವಿಚಾರ  
ಸಾಕ್ಷಾತ್ಕರಿಸಿದ ಶ್ರೀ ನರವೀರ  
ವಂದೇ ಶ್ರೀ ಗುರು ಅರವಿಂದೋಂ

ತೋಳುಲುತಿದುವೆ ನಾ ಸಂಸಾರದಲ್ಲಿ  
ಮೀಯಲು ತಿಳಿವಿನ ಕಾಸಾರದಲ್ಲಿ  
ನಿನ್ನಯ ಕೃಪೆ ಕರುಣಾಸಾರದಲ್ಲಿ  
ನಂಬಿರುವೆನು ಶ್ರೀ ಗುರುದಯೆಯಿರಲಿ!

ಕೆಳಗಿನ ಕೂಗಿನ ಅರ್ತಸ್ವರಕ್ಕೆ  
ಮೇಲಿನ ಕರುಣೆಯ ಕೃಪೆ ಬರುವುದಕ್ಕೆ  
ಜೀವನ ಜೀವನ ಸಾರ್ಥಕಕ್ಕೆ  
ನಂಬಿರುವೆನು ಕೃಪೆ ಒಂದೇ ಬಯಕೆ.

—ದೇಸಾಯಿ ದತ್ತಮೂರ್ತಿ

## ಬಯಕೆ

(ಶ್ರೀ ದಿಲೀಪಕುಮಾರ ರಾಯರವರ 'Hunger' ಎಂಬ ಕವಿತೆಯ ಭಾಷಾನುಸಾದ)

ನಿನ್ನ ದರ್ಶನಕೆ ನನ್ನ ಬಯಕೆ ನಿಗಿ-ನಿಗಿಸುವಂತೆ ಮಾಡು |  
ನಿನ್ನ ಚೆಲುವಿನಿಂದೆನ್ನ ಕನಸು ಝಗ-ಝಗಿಸುವಂತೆ ಮಾಡು ||  
ತೇಜ ತೂರಿ ಬಹು ಗಾನತಾನಗಳನೇರಿ ಬಗೆಯೊಳಾಡು |  
ರಾಜರಾಜ, ಬೇಡುವೆನು, ನಿನ್ನ ಹೊಳೆಹೊಳೆವ ತಿಳಿವ ನೀಡು ||  
ನಿನ್ನ ವಿಮಲ ಪ್ರಜ್ವಲೆಯನ್ನು ನನ್ನಾತ್ಮನಲ್ಲಿ ಮುಟಿಸು |  
ನಿನ್ನ ಸಚ್ಚಿದಾನಂದದಡೆಯೊಳೀಕಾಗ್ರವನ್ನು ಘಟಿಸು ||  
ನಿನ್ನ ಕೃಪೆಯ ಬಾಂದಳದಿ ನನ್ನ ಶ್ರದ್ಧೆಯನು ಭದ್ರಗೊಳಿಸು |  
ನನ್ನ ಪ್ರೇಮವದು ಚೆಲುವನೊಪ್ಪಿ ಬಿಗಿದಪ್ಪುವಂತೆ ನಿಲಿಸು ||

—ಗಂಗಪ್ಪ ನಾಲಿ

(ಅನುವಾದಕರು)

Faith is Spontaneous Knowledge in the psychic.

ಚೈತ್ಯಾಂಶದಲ್ಲಿ ಉದಯಿಸುವ ಸ್ವಯಂಭೂಜ್ಞಾನವೇ ಶ್ರದ್ಧೆ.

~

~

The senses are liars — they do not convey to us the truth of things, but only an incomplete and even falsified appearance of things.

ಇಂದ್ರಿಯಗಳು ಸುಳ್ಳು ಹೇಳುತ್ತವೆ. ಯಾವುದೇ ಮಾತಿನಲ್ಲಿಯ ಸತ್ಯವನ್ನು ಅವು ನಮಗೆ ಒದಗಿಸದೆ ಅದರ ಬಾಹ್ಯ ರೂಪದ ಆಪೂರ್ಣ ಚಿತ್ರವನ್ನು ಒದಗಿಸುವವು, ಇಷ್ಟೇ ಅಲ್ಲ ಸುಳ್ಳು ಚಿತ್ರವನ್ನೂ ಒದಗಿಸುವದಾಗಿವೆ.

—ಶ್ರೀ ತಾಯಿಯವರು

# ಗುರುದರ್ಶನ

೧.

‘ಗುರುವೆ ಬ್ರಹ್ಮನು ಗುರುವೆ ವಿಷ್ಣುವು  
ಗುರು ಮಹೇಶ್ವರ ಗುರು ಪರಾತ್ಪರ  
ಗುರು ಮಹಾದೇವಾಧಿದೇವನು’  
ನಮಿಸೆ ಗುರುಪಾದಾರವಿಂದನ :

೨.

ಶ್ರೀಮದರವಿಂದನೆ ಪರೇಣ್ಣನೆ  
ಪಾಂಡಿಚೇರಿಯಾಶ್ರಮಸುಪೂಜ್ಯನೆ  
ಪೂರ್ಣಯೋಗಾಚಾರ್ಯವರ್ಯನೆ  
ದಿವ್ಯದೃಷ್ಟಿಯ ಸೃಷ್ಟಿಕರ್ತನೆ.

೩.

ಪರಕವೀಂದ್ರನೆ ಜ್ಞಾನಚಂದ್ರನೆ  
ಸುಷಿವರನೆ ಯೋಗೇಶ್ವರಾತ್ಮನೆ  
ದಿವ್ಯಜೀವನ ಪರಮದರ್ಶನ  
ಮಾನಸೋತ್ತರ ಶಕ್ತಿಸಿದ್ಧನೆ.

೪.

ಭಾರತದ ಸ್ವಾತಂತ್ರ್ಯಭಾಸುರ  
ವೇದ ವೇದಾಂಗಾಭಿವೇದ್ಯನೆ  
ಧರ್ಮಸಂಸ್ಕೃತಿ ಆರ್ಯಸಂಸ್ಕೃತಿ  
ಧರ್ಮಿ ಉದ್ವೇಷಿಸಿದ ಘೋಷನೆ.

೫.

ಮಾನವತೆಯುತ್ತಾನವೆಸಗಿದ :  
ಭಾರತದ ಗುರುವರ-ಮಹಾತ್ಮನೆ  
ಲೋಕವೆಲ್ಲವು ತಲ್ಲಣದೊಳಿದೆ :  
ನಿನ್ನ ಮರುದರುಶನನ ಪಡೆಯಲು.....

—ಸದಾನಂದ ನಾಯಕ

## ಐಕ್ಯಕ್ಕೆ ಸ್ವಾಗತ

ಕಾರ್ತಿಕೈಕಾದಶೀ ಕುಜವಾರ ದಿನದಲ್ಲಿ  
ವಿಕ್ಯತಿ ಸುಕ್ಯತಿಯಲಿ ನಿಂದು  
ತಸದ ತೇಜವು ವಿಶ್ವತೇಜದೊಡನೊಂದಾಗಿ  
ಸಮರಸತೆ ಹೊಂದಿತೆಂದು

ಮಂಗಳನ ಬೆಳಗು ತಂದಿತು ವಾರ್ತೆ; ದೇಹದಲಿ  
ಬೆಳಗುತಿಹ ತೇಜವೊಂದು  
ತನುಬಂಧನವ ತೊರೆದು ವಿಶ್ವಾತ್ಮಗೇಹದಲಿ  
ಬೆಳಗುವುದು ಮುಂದು ಎಂದು.

ಅರವಿಂದಸಖ ಅರ್ಕ, ಚಿಜ್ಜೋತಿಸುಯರೂಪ  
ಜಗಚಕ್ಷು, ಜನಚಕ್ಷುವ  
ಕರೆಸಿ ಬೆರೆಯಿಸಿಕೊಂಡ, ಆ ಪ್ರಭಾಮಯ ದೀಪ  
ಸತತ ಬೆಳಗಲಿ ವಕ್ಷವ.

ಇಲ್ಲವಾದನೆ ಗುರುವು ! ಇಲ್ಲವೆಂಬುದೆ ಇಲ್ಲ !  
ಇಲ್ಲವಾಗಿಲ್ಲ ಇಲ್ಲ !!  
ಒಂದೆದೆಯೊಳದ್ದವನು ಎದೆಎದೆಗು ಬತ್ತರಿದ  
ಇದನು ಬಲ್ಲವನೆ ಬಲ್ಲ !!

ಎಲ್ಲಿ ಇದೆ ತೆರೆದಿಹುದು ಅಲ್ಲಿಂದ ಬಂದಿಲ್ಲಿ  
ಮೂಡು ಎಲ್ಲೆಲ್ಲಿಯಂತೆ.  
ಇಲ್ಲಿ ಎದೆ ಎದೆಗೆಲ್ಲೆ ? ಮೊದಲು ಕೊನೆ ಇದರಲ್ಲಿ  
ಎಲ್ಲೆಲ್ಲು ನೀನೆ ಅಂತೆ !!!

—ದೇಸಾಯಿ ದತ್ತಮೂರ್ತಿ

## ಶ್ರೀ ಅರವಿಂದರೂ ರಸಶಾಸ್ತ್ರವೂ

( ಅಧಾರಗ್ರಂಥಸೂಚಿ: L.=Life Divine; F. P. = Future Poetry; A.=Arya )

### (೧) ಸುಸಂಗತವೂ ಸುದೀಪ್ತವೂ ಆದ ಸಾಕಲ್ಯ

ಆಕಸ್ಮಾತ್ತಾಗಿ ಓದಹೊರಟ ಯಾರಿಗಾದರೂ ಶ್ರೀ ಅರವಿಂದರ ಕಾವ್ಯ-ಕಲಾಸಿದ್ಧಾಂತದ ಪರಸ್ಥಿತಿ, ನಿರ್ವಿಕಾರ ದೃಷ್ಟಿಗಳು ಅಚ್ಚರಿಯನ್ನುಂಟುಮಾಡದಿರವು. ಕೇವಲ ಅನುಭಾವ ಮಾರ್ಗದಲ್ಲಿ ಹೆಜ್ಜೆಯಿಡಲು ಸನ್ನದ್ಧರಾದ ಅವರಿಗೆ ಮಾನವ-ನಿರ್ವರ್ಗಗಳ ಮನೋ-ಜೀವನ ಕ್ಷೇತ್ರಗಳೆಲ್ಲವೂ ಅನುಭಾವ ಗತ ಎಂದು ಹೊಳೆಯಿತು. 'ಆತ್ಮಸ್ಥಿತ ಶಕ್ತಿಸ್ಥಲದಿಂದ ಸ್ಫೂರ್ತಿ ದೊರೆತರೂ ಅಲ್ಪಕವಿ ಸಾಧಿಸುವುದು ಅಲ್ಪವೇ; ಮಹಾಕವಿಯಾದರೋ ಸಾಧಾರಣ ವಿಭೂತಿಸಾನ್ನಿಧ್ಯದಿಂದ ಪಡೆದ ಸ್ಫೂರ್ತಿಯಿಂದಲೇ ಮಹಾ ಕೃತಿಯನ್ನು ರಚಿಸುವನು' ಎನ್ನುತ್ತಾರೆ ಶ್ರೀ ಅರವಿಂದರು. (ಪು. ೧೩೨, L.೩) ಅದುದರಿಂದ ನಾವಿಲ್ಲಿ ಸಮ ಪ್ರಮಾಣ, ಸಮತೋಲಗಳ ಆಕುಲ ಬೆಲೆಯನ್ನರಿತ ಸಿದ್ಧಚೇತಸ್ಸಿನ ಸಂಪರ್ಕವನ್ನು ಪಡೆಯುವೆವು. ಅವರ ಪ್ರಬಂಧ-ಪತ್ರಗಳ ಅನುಶೀಲನದಿಂದ ಸರ್ವಗ್ರಹವೂ ಸಂಕಲನಾತ್ಮಕವೂ ಆದ ರಸವಿವೇಕ ನಮ್ಮಲ್ಲಿ ಉದಯವಾಗುವುದು. \*ಪ್ರತಿಭಾಭೇದಾನುಸಾರವಾಗಿ ಕಾವ್ಯಭೇದಗಳೆ ಎಂಬುದನ್ನವರು ಬಲ್ಲರು: 'ಜೀವನದ ಮತ್ತು ಸೃಷ್ಟಿಯ ಬಾಹ್ಯಲಕ್ಷಣಗಳನ್ನು ಸುದೃಢವಾಗಿ ಪ್ರತಿಫಲಿಸಬಲ್ಲ ಬಹುಮುಖ ಪ್ರತಿಭೆ ಎಂದು ಬಗೆಯದು; ಮನಸ್ಸನ್ನು ಕಲಕಿ ಎಬ್ಬಿಸಬಲ್ಲ ಮನೋ-ಭಾವ ಸರಿಣಾಮಗಳನ್ನು ಕಲ್ಪಿಸಬಲ್ಲ ಚಿಂತಾಮುಖ ಪ್ರತಿಭೆ ಮತ್ತೊಂದು ಬಗೆಯದು; ಕಾಲ್ಪನಿಕ ಚಿತ್ರಗಳನ್ನು ಮನೋಭಿತ್ತಿಯ ಮೇಲೆ ಓಡಾಡಿಸಬಲ್ಲ ಪ್ರತಿಭೆಯೇ ಬೇರೆ-ಅದನ್ನೇ ನಾವು ಕವಿ ಕಲ್ಪನೆ ಎನ್ನುತ್ತೇವೆ; ಸದ-ಪದಾರ್ಥ ಕಲ್ಪಿತ ಚಿತ್ರಗಳಲ್ಲೇ ಲೀನವಾಗಿ, ತದೇಕಧ್ಯಾನಜನ್ಯ ಆನಂದದಲ್ಲಿ ಮಗ್ನವಾಗಿರುವ ಅಲಂಕಾರಿಕ ಪ್ರತಿಭೆಯ ಬಗೆಯೇ ಬೇರೆ.' (F. P. ಪು. ೫೦೯, ಅಧ್ಯ. ಮಾರ್ಚ್ ೧೯೧೮). ನಮ್ಮ ಜೀವನ ವಿನಿಮಯಕ್ಕೆ ಮೆಚ್ಚುಗೆಯಾಗುವ ಮತ್ತು ನಮ್ಮ ಅನುಭವಗಳಿಗೆ ಹಿಡಿಸುವ ಮೋಹಕ ಶಕ್ತಿಯುಳ್ಳ ಕಾವ್ಯವಿದೆ; ನಮ್ಮ ಭಾವಗಳನ್ನು ಉದ್ದೀರಿಸಿ, ಆ ಭಾವೋದ್ದೀಕಗಳ ಸೋತ್ಸಾಹ ಪ್ರತಿಬಿಂಬಗಳನ್ನು ಕಣ್ಣಿಗೆ ಕಟ್ಟಿದಂತೆ ನಿಲ್ಲಿಸುವ ಉತ್ತೇಜಕ ಭಾವನಾನಿರ್ಭರ ಕಾವ್ಯವೂ ಉಂಟು; ಜೀವನದ ಮತ್ತು ಅದರ ರಚನಾವೈವಿಧ್ಯದ ಬಗ್ಗೆ ನಮಗಿರುವ ಕುತೂಹಲವನ್ನು ತಣಿಸಬಲ್ಲ ಪ್ರಭುಸಂಮಿತಿ ಸಹಜ ಬಲಸಂಪನ್ನ ಬುದ್ಧಿಹೃದ್ಯ ಕಾವ್ಯಗಳನ್ನೂ ಕಾಣಬಹುದು. 'ಈಯೆಲ್ಲವೂ ನಮ್ಮ ಮನಸ್ಸಿಗೂ ಜೀವಕನ್ಯಾ ಸಂತೋಷ ಕೊಡಬಲ್ಲವು; ಅವನ್ನು ಗ್ರಹಿಸಿ ಸಂತಸಪಡುವುದು ಸರ್ವಥಾ ಸರಿಯಾದದ್ದು; ನಮ್ಮ ಉತ್ಪಥಗಮನದಲ್ಲಿ ಅವನ್ನು ಚಿನ್ನಾಗಿಯೂ ಸ್ಪಷ್ಟವಾಗಿಯೂ ಅಸ್ಪಾದಿಸಬೇಕು.' ( ಪು. ೫೦೯, A. March, 1918).

\* ಪ್ರಜ್ಞಾ ನವನಿರ್ಮಲೋಪಶಾಂತಿ ಪ್ರತಿಭಾ. ಅಪೂರ್ವವಸ್ತು ನಿರ್ಮಾಣಕ್ಕನು ಪ್ರಜ್ಞಾ ಪ್ರತಿಭಾ. ತತ್ಸಂಶೋಧನೋ ರಸಾನೇಶ ವೈರಾಗ್ಯ ಸೌಂದರ್ಯ ಕಾವ್ಯನಿರ್ಮಾಣ ಕ್ಷಮತ್ವಂ.

‘ಆದರೆ ನಾವು ಇವುಗಳಲ್ಲೇ ಮಗ್ನರಾಗಿ ಉಳಿದರೆ ಸಾರಸ್ವತಪರ್ಮತಾರೋಹಣದಲ್ಲಿ ಬಹಳ ಮೇಲಕ್ಕೇರಲಾರೆವು.’ ( ಪು. ೫೦೯-೧೦. ಅದರಲ್ಲೇ). ಇಲ್ಲಿದೆ ನೋಡಿ ಶ್ರೀ ಅರವಿಂದರ ವಿಶಿಷ್ಟ ವಿಚಾರ: ಕಲೆಯಲ್ಲಿ ಚಿರಸ್ಥಾಯಿಯಾದ ಸಾರವಿರಬೇಕು ಎಂದು ಒತ್ತಿ ಹೇಳುವುದೇ ಆ ವೈಶಿಷ್ಟ್ಯ. ವಿವಿಧ ಕಲೆಗಳು ಮತ್ತು ಅವುಗಳ ರಸ-ಅರ್ಥಗೌರವಗಳ ತಾರತಮ್ಯ ಇವುಗಳ ಮೇಲೆ ಶ್ರೀ ಅರವಿಂದರು ಸಾಕಷ್ಟು ಪ್ರಕಾಶ ಬೀರಿದ್ದಾರೆ. ‘ನಾನು ಶ್ರೇಷ್ಠ, ತಾನು ಶ್ರೇಷ್ಠ ಎಂಬ ಆ ವಿವಿಧ ಕಲೆಗಳ ಶ್ರೇಷ್ಠತೆಯನ್ನು ನಿರ್ಣಯಿಸಿ ಹೇಳಬಲ್ಲವರಾರು! ಅಥವಾ ಆ ದೇವತೆಗಳ ಪ್ರಕರಣವನ್ನು ತೀರ್ಮಾನಿಸಲು ಮುಂಬರುವ ನ್ಯಾಯಾಧೀಶನಾದರೂ ಯಾವನು!’ ಎಂದು ಅವರು ಉದ್ಗರಿಸಿದ್ದಾರೆ (L. 3. P. 276). ಆದರೆ ಈ ಪ್ರಬಂಧದಲ್ಲಿ ಉದಾಹರಣ-ವಿವರಣ ವಾಕ್ಯಗಳನ್ನು ಅವರು ಕವಿ-ಕಾವ್ಯಗಳ ಮೇಲೆ ಬರೆದ ಬರೆವಣಿಗೆಯಿಂದಲೇ ಮುಖ್ಯವಾಗಿ ತೆಗೆದುಕೊಳ್ಳಲಾಗುವುದು. ಚಾಣಾಕ್ಷ ವಾಚಕನು ತನ್ನ ಬದಲಾವಣೆಗಳನ್ನು ಮಾಡಿ ಈ ವಿಗಮನಗಳನ್ನು ಮಿಕ್ಕ ಕಲೆಗಳಿಗೆ ಅನ್ವಯಿಸಿಕೊಳ್ಳಬಲ್ಲನೆಂಬುದು ಅಸಂಗದಿಗ್ಧ.

ಜೀವನದ ಸಾಕಲ್ಯಾನಲೋಕನಕ್ಕಾಗಿ ಸತತ ಪ್ರಯತ್ನ ಮಾಡಿದ್ದೇ ಶ್ರೀ ಅರವಿಂದರ ರಸ ಶಾಸ್ತ್ರ ವಿವೇಚನೆಯಲ್ಲಿ ಎದ್ದು ಕಾಣುವ ಅಂಶ. ಅವರೇ ಹೇಳುತ್ತಾರೆ ನೋಡಿ—‘ಹೊಸದರ್ಶನವು ಹಳೆಯದರಂತೆ ಪುರೋಹಿತನ ಜ್ಞಾಪಕಾರ್ಥವಲ್ಲ; ಅನುಭಾವಿಕ, ಅಂತರ್ಮುಖ, ಅಶುಚಿಭೀತ ಎನಿಸಿಲ್ಲ. ಇದು ವಿವಿಧ ಕಲಾಧೈವತಗಳನ್ನು ಪುನಃ ಹತ್ತಿರಕ್ಕೆ ಸೆಳೆದು, ಭೂಚರರಿಗೆ ಸಲಿಗೆಯ ಸಂಬಂಧ ಮಾಡಿಕೊಟ್ಟು; ಅವನ್ನು ಪೂಜಾವಿಧಿ, ತತ್ವಜ್ಞಾನ ಮುಂತಾದ ಉನ್ನತಕಲೆ-ವಿಚಾರಗಳಲ್ಲಿದೆ, ಮಾನವನ ಸಾಮಾನ್ಯ ಜೀವನ ಮತ್ತು ಚಟುವಟಿಕೆಗಳಲ್ಲೂ ಪ್ರಾರ್ಥನಾತ್ಮಕವಾಗಿ ತರುವ ದೃಷ್ಟಿಯಾಗಿದೆ. (P. 301, Arya, December 1919). ಕಾವ್ಯದ ‘ಪಂಚದೀಪಗಳು’ ಇನ್ನುಮೇಲೆ ಯಾವುದೋ ಒಂದು ಚಿಕ್ಕ ರಸೇಶ್ವರ ದೇವಾಲಯದ ಮೂಲೆಯಲ್ಲೊಂದು ಮಿಣುಕುಹಣತೆಗಳಿಸುವ; ಅವನ್ನು ನಮ್ಮ ಅತ್ಯುಚ್ಚ ಜೀತಸ್ಸಿನ ಗಗನಾಭೋಗವನ್ನೇರಿ ನಮ್ಮ ಬಾಳಿನ ಅತಿ ಗಭೀರ-ವಿಸ್ತಾರ ಸ್ಥಲಗಳ ಮೇಲೆ ಬೆಳಕು ಬೀರುವಂತಹ ಸೂರ್ಯರಿಸುವುವು.’ (P. 308, Arya, December 1919). ಮುಂಗಾಲದ ಕಲೆಯು ಅಸ್ತಿತ್ವದ ಎಲ್ಲ ಅಂತಸ್ತುಗಳನ್ನೂ ತನ್ನ ಸಾಮ್ರಾಜ್ಯಕ್ಕೆ ಸೇರಿಸಿಕೊಳ್ಳಲಿದೆ. ಮಾನವ-ನಿರ್ಗುಣ-ದೇವರುಗಳ ಅತಿವಿಸ್ತೃತ ದರ್ಶನವನ್ನೂ ಉದಾತ್ತತರವೂ ದಿವ್ಯತರವೂ ಆದ ಪುರುಷತ್ವದಲ್ಲಿ ಆ ದರ್ಶನದ ಸಂಭಾವ್ಯ ಸಾರೋಷ್ಯವನ್ನೂ ಚಿತ್ರಿಸುವುದು. ಅದು ಸ್ಫೂರ್ತಿಸಂಪನ್ನವಾದ ಬುದ್ಧಿ, ಇಂದ್ರಿಯ ಮತ್ತು ನಮ್ಮೊಳಗಿನ ಅನಂದರೂಪದ ಅತ್ಮ ಇವುಗಳ ಕಲೆಯೆನಿಸುವುದು. ಈ ಸಂಪೃದ್ಧಸ್ಫೂರ್ತಾಕರದಿಂದ ಸರ್ವತಂತ್ರ ಸ್ವತಂತ್ರವಾದ ಉತ್ಪಾದನನ್ನೂ ಪರಮಾನಂದವನ್ನೂ ಅದು ಸಡೆಯುವುದು.

## (೨) ಕಾವ್ಯವು ಸತ್ಯಮಂತ್ರ

ಕಾವ್ಯದ ಅಸಂಖ್ಯ ಲಕ್ಷಣ-ವರ್ಣನೆಗಳ ಸೆಟ್ಟಿಗೆ ಶ್ರೀ ಅರವಿಂದರು ಮತ್ತು ಒಂದನ್ನು ಕೂಡಿ ಸುತ್ತಾರೆ,—ಅದು ಮಾತ್ರ ಒಂದು ಭಾರತೀಯ ಪ್ರಭಾಮಣಿಯಾಗಿದೆ. ಕಾವ್ಯವೆಂದರೆ ಸತ್ಯದ ಮಂತ್ರ, ಅಧ್ಯಾತ್ಮಿಕ ಮಹಾತತ್ವದ ಆವತಾರ; ಲಯ, ರೀತಿ, ವಿಚಾರಗಳ ಸಾಂದ್ರತೆಯುಳ್ಳ ರಕ್ತಶಬ್ದದಲ್ಲಿ ಸಮ ಸ್ಥಿತವಾಗಿ ಅನಿರ್ಭವಿಸುವ ಅಧ್ಯಾತ್ಮಿಕ ದರ್ಶನ. ಅದುದರಿಂದ ಕಲೆಯೆಂದರೆ ನಿಜದ ನಿಜರೂಪ, ಸಶರೀರ ಆವಿಷ್ಕಾರ. ಹಾಗೆ ಅವಿಷ್ಕರಿಸುವಾಗ ಅದು ತನ್ನ ಶರೀರವನ್ನು ಸಾಧ್ಯವಾದಷ್ಟು ಅತ್ಯುನ್ನತದಲೆಯ ತೀವ್ರತೆ, ಸಾಂದ್ರತೆ, ಸೂಕ್ಷ್ಮತೆಗಳಿಂದ ಉದಾತ್ತೀಕರಿಸಿ ಸಂಸ್ಕರಿಸುತ್ತದೆ. ಬುದ್ಧಿ, ಕಲ್ಪನಾಶಕ್ತಿ, ಕವಿ—ಈ ಯಾವುದೂ ಕಾವ್ಯಾನಂದದ ನಿಜವಾದ ಗ್ರಾಹಕ ಇಲ್ಲವೆ ಜನಕ ಎನಿಸಲಾರದು. ಅವು ಕೇವಲ ಆದರೆ ವಾಹಕಗಳು



ಅಥವಾ ಸಾಧನಗಳು. ಅದರ ನಿಜವಾದ ಜನಕ ಮತ್ತು ಶ್ರಾವಕ ಎಂದರೆ ಆತ್ಮ. ಕಾವ್ಯಾನಂದವು ಬರಿಯ ದೇವಸದೃಶ ವಿರಾಮಲೀಲೆಯಲ್ಲ; ಅದೊಂದು ರೂಪಕವೂ ದ್ಯೋತಕವೂ ಆದ ಸಾಮರ್ಥ್ಯ. ( P. 379, A. Jan. 1918 ). ಕಾವ್ಯದಲ್ಲಿ ಸ್ಥಾಯಿಭಾವವು (‘ಆತ್ಮಭಾವವು’) ಭಾವಸಾಂದ್ರತೆಯ ಆಕರ, ಭಾವ ತೀವ್ರತೆಯ ಖನಿ. ಲಯ ಮತ್ತು ಶಬ್ದಾರ್ಥಗಳು ಸ್ಥಾಯಿ (ಆತ್ಮ) ದರ್ಶನದ ತೂಕವನ್ನು ಬಿಂಬಿಸುವುವು. ಕಲೆಗಾರನ ಪ್ರತಿಭೆಯು ಉತ್ತರೋತ್ತರ ವೃದ್ಧಿಪ್ರಮಾಣದ ಸತ್ಯತೆಯ ಸವಿತ್ರಿಯಲ್ಲದೆ, ‘ವಾಸ್ತವಿಕತೆಯ ಇಲ್ಲವೆ ಕಾಲ್ಪನಿಕತೆಯ ಜನನಿಯಲ್ಲ; ಅದು ಪದಾರ್ಥಗಳ (ವಿಷಯಗಳ) ಆಧ್ಯಾತ್ಮಿಕ ಸತ್ಯವನ್ನು ನೋಡುತ್ತದೆ.’ ( P. 509, A. March, 1918 ).

ತತ್ವಜ್ಞಾನಿ-ವಿಜ್ಞಾನಿಗಳಿಂದ ಕವಿ ಭನ್ನ ಎಂಬುದೇನೋ ನಿಜವೇ, ವಿಷಯಪ್ರಭೇದಾನುಸಾರದ ತತ್ವಜ್ಞಾನಿಯು, ಮತ್ತು ವಿಷಯವಿಶ್ಲೇಷಣಾರೂಪವಾದ ಸಂಕ್ಷಿಪ್ತ ವಿಜ್ಞಾನಿಯು, ವಿಶಿಷ್ಟ ಪ್ರತಿಭೆಗಳಾಗಿರುವಂತೆ ಕವಿಗೆ ದರ್ಶನ ರಕ್ತಿಯೇ ವಿಶಿಷ್ಟಸಾಮರ್ಥ್ಯ, ಅನ್ಯಾದೃಶಪ್ರತಿಭೆ ( P. 566. Arya. April, 1918 ). ವಿಚಾರಬಲ, ಸಮೃದ್ಧಕಲ್ಪಕತೆ, ಭಾವ-ಅನೇಕಗಳ ಮರ್ಮಸ್ಪರ್ಶಿಯಾದ ವೇಗಗತಿ—ಇವು ಕವಿವಾಣಿಯ ಮುಖ್ಯ ಸಹಾಯಕಗಳು; ದರ್ಶನ ಮುಖ್ಯವಾಗಿ ಕವಿ ಪಡೆದ ವರ; ಕವಿವಾಣಿಯ ಪ್ರಧಾನ ಬಲವೆಂದರೆ, ಸಾರಭೂತ ಸಾಮರ್ಥ್ಯವೆಂದರೆ, ನಮ್ಮನ್ನು ನೋಡುವಂತೆ ಮಾಡುವುದು ಕಾವ್ಯದಲ್ಲಿಯ ವಿಚಾರಾಂಶಕ್ಕೆ ಹೆಚ್ಚಿನ ಬೆಲೆಕೊಡುವ ಆಧುನಿಕರ ಬುದ್ಧಿ ತಪ್ಪುದಾರಿ ಹಿಡಿದಿದೆ. ಕಾವ್ಯವೆಂದರೆ ‘ಜೀವನದ ಕವಿಸಹಜ ನಿಮಿಶ’ ಎಂಬ ಅರ್ನಾಲ್ಡರ ಲಕ್ಷಣವಾಕ್ಯದಷ್ಟು ಹಾಸಿಕರವಾದ ಕಾವ್ಯಲಕ್ಷಣ ಇನ್ನೊಂದಿಲ್ಲ. ‘ನಿಮಿಶ’ಗೆ ‘ಕವಿಸಹಜ’ ಎಂಬ ವಿಶೇಷಣವಿದ್ದರೂ ಅದು ಲಕ್ಷಣದ ದೋಷವನ್ನು ದೂರೀಕರಿಸಲಾರದು. ( ಕಾವ್ಯವಾಣಿ ಅಥವಾ ) ಮಂತ್ರವು ತತ್ವಶಾಸ್ತ್ರಗತ ಸತ್ಯದ ಕವಿಸಹಜ ಘೋಷಣೆಯಲ್ಲ. ಅದು ಲಯಬದ್ಧ ಆವಿಷ್ಕಾರ ಅಥವಾ ಅಭಿವ್ಯಕ್ತಿ; ಆತ್ಮವು ಕಂಡ ದೇವ ಮತ್ತು ನಿಸರ್ಗಗಳ ದರ್ಶನ ಹೆಡೆದ ಸ್ಫೂರ್ತಸತ್ಯ. ಅದು ‘ಆತ್ಮಂತ ಅಂತರ್ಗತವಾದ ಸತ್ಯ; ಅದು ತನ್ನದೇ ಆದ ಲಯ ಘಟಿತವಾಣಿಯ ಅತ್ಯುನ್ನತ ರಕ್ತಿಯಿಂದ ಆಚ್ಚಾವಿಸಲ್ಪಟ್ಟಿರುತ್ತದೆ.’ ( P. 299. A. Dec. 1919 ). ಅದು ಸಿದ್ಧಿಸಬೇಕಾದರೆ ಕವಿಯು ಗುಲಾಬಿಯೊಂದರ ಬಣ್ಣದಿಂದ, ಪಾತ್ರವೊಂದರ ಸೌಂದರ್ಯದಿಂದ ಅಥವಾ ಪ್ರಭುರಕ್ತಿಸುತ್ತಿಯಿಂದ, ಕಾಡೊಂದರ ಮೈಭವದಿಂದ ಆರಂಭಿಸಬಹುದು; ಇಲ್ಲಿನ ಇವುಗಳನ್ನೆಲ್ಲ ಬಿಟ್ಟು ತನ್ನ ಗೂಢಾತ್ಮನು ಅತಿಸಿಗೂಢನಾಗಿರುವ ಕಾಲದಲ್ಲಿ ಆತ್ಮ ಹರಿಯಬಹುದು. ( P. 574. A. April, 1918 ). ಒಂದು ಅವಶ್ಯಕ ಉಪಾಧಿಯೆಂದರೆ ದೃಶ್ಯವಿಷಯದ ರೂಪವನ್ನು ಮೀರಿ ಅವನು ಒಳನೋಡಬಲ್ಲವನಿರಬೇಕಲ್ಲದೆ, ಅಷ್ಟಕ್ಕೇ ನಿಂತುಬಿಡಬಾರದು. ದೃಶ್ಯಪದಾರ್ಥವು ತನ್ನ ವ್ಯಂಜಕ ರಕ್ತಿಯಿಂದ ವೈಕ್ರಮಸ್ತುವಿನ ವ್ಯಂಜಕಗಳು ಧಾರಾನಾಹಿಯಾಗಿ ಹರಿದುಬರುವ ತನಕ ಅಥವಾ ಸ್ವತಃ ತಾನೇ ಅಭಿವ್ಯಕ್ತಿಯಲ್ಲಿ ಲೀನವಾಗುವ ವರೆಗೆ ವ್ಯಂಜಿಸಬಲ್ಲ ಮತ್ತು ಹಾಗೆ ವ್ಯಂಜಿಸಿ ಅದರ ಮೇಲೆ ಬೆಳಕಿನ ಹೊನಲನ್ನು ಹರಿಯಡುವಾಗ, ಆ ಬೆಳಕಿನ ಗರ್ಭವನ್ನು ಕವಿಯು ಪ್ರವೇಶಿಸಬೇಕು. ಆತ್ಮನೃತಾವಸ್ಥೆಯಲ್ಲಿ ಸ್ವತಃ ಕವಿಯೇ ದರ್ಶನದಲ್ಲಿ ‘ಮುಗುಗಿ ಕಾಣದಾಗುವನು; ದ್ರಷ್ಟಾರನ ವ್ಯಕ್ತಿತ್ವವು ದರ್ಶನದ ಶಾಶ್ವತಭಾವದಲ್ಲಿ ಆಡಕಹೊಂದುವುದು; ಮತ್ತು ಸರ್ವದ ಅಥವಾ ಸಾಕಲ್ಪದ ಆತ್ಮವು ಏಕಾಂಗಿಯಾಗಿ ಅಲ್ಲಿ ನಿಂತು ಪ್ರಭು ಸಂನಿವಿಯಿಂದ ತನ್ನ ರಹಸ್ಯಗಳನ್ನು ತಾನೇ ಹೇಳುವಂತೆ ತೋರುತ್ತದೆ.’ ( P. 575. A. April, 1918 ). ಸ್ವದರ್ಶನದಲ್ಲಿ ದ್ರಷ್ಟಾರನು ಅವ್ಯಕ್ತನಾಗಿ, ಅದೃಶ್ಯನಾಗಿ ಹೋಗುವುದು ಎಂಬುದು ತುಂಬ ಆರ್ಥಗರ್ಭಿತವಾದ ಮಾತು. ಅದರ ಬದಲು ಕೇಟ್ಟು ತನ್ನೊಂದು ಸತ್ಯದಲ್ಲಿ ವರ್ಣಿಸಿರುವಂತೆ ಕವಿಯು ವ್ಯಕ್ತಿತ್ವವನ್ನೇದಕ ಲಕ್ಷಣವು ನಾಶಹೊಂದುವುದು ಅಥವಾ ಟೀ. ಎಸ್. ಈಲಿಯಟ್ ಹೇಳುವ ‘ನಿರ್ವ್ಯಕ್ತೀ

ಕರಣ' ವಾಗುವುದು ಎಂಬ ಮಾತುಗಳನ್ನು ಬಳಸುವುದು ಅಷ್ಟು ಅರ್ಥನಿರ್ಭರವಾದುದಲ್ಲ. ಅರವಿಂದೋಕ್ತ ವಾದ ಸ್ಥಾಯಿ ದರ್ಶನದಲ್ಲಿಯೆ ಅತ್ಯುಭಾವವು ಒಂದು ದಿವ್ಯಸತ್ಯವಲ್ಲದೆ, ಬರಿಯ ರೂಪಕೋಕ್ತಿಯಲ್ಲ. ವರ್ಣಾವರ್ತನ ಕೈಯಿಂದ ಲೇಖನಿಯನ್ನು ಕಸಿಮಕೊಂಡು ಆತನ ಅತಿ ಹೃದಯಸ್ಪರ್ಶಿಯಾದ ಅವತರಣಿಕೆ ಗಳನ್ನು ನಿಸರ್ಗವು ತಾನೇ ಬರೆದಂತೆ ತೋರುತ್ತದೆ—ಎಂದ ಅರ್ನಾಲ್ಡರ ವಾಕ್ಯದಲ್ಲಿಯೆ ನಿಸರ್ಗವನ್ನು ಹೋಲುತ್ತದೆ ಆ ಆತ್ಮದರ್ಶನ. ಮಾನವ ಜಗತ್ತಿನಲ್ಲಿ ಮೂಡಿಬರುತ್ತಿರುವ ಸ್ಫೂರ್ತಜೀತನಸ್ಥಿನ ಯುಗವು ತನ್ನ ಅಂತರಂಗವನ್ನು, ಒಳಗಿನೊಳಗನ್ನು, ಅಂತಸ್ತಮರೀತಿಯಿಂದಲೇ ಮಾನವನಿಗೆ ನೋಡಹಚ್ಚುವುದು. ಅದರ ಗುರಿ 'ಲೋಕಾಯತ ದರ್ಶನವೂ ಅಲ್ಲ, ಸ್ಫೂರ್ತಪ್ರಾಣಸಿದ್ಧಿ ದರ್ಶನವೂ ಅಲ್ಲ, ಅಥವಾ ದೂರ ಸ್ಥವೂ ಪ್ರತ್ಯೇಕವೂ ಆದ ಅಧ್ಯಾತ್ಮಿಕತೆಯೂ ಅಲ್ಲ; ಅದರ ಲಕ್ಷ್ಯವು ಸುಸಂಗತವೂ ಸುದೀಪ್ತವೂ ಆದ ಮಾನವಾಸ್ತಿತ್ವ.'\* ( P. 246. A. Nov, 1919 ).

### (೩) ಕಾವ್ಯ-ಕಲೆಗಳ ಪಂಚಸೂರ್ಯರು

ಕಾವ್ಯದ ಸತ್ವಸಾರವು ಸದಾ ಒಂದೇ ಬಗೆಯದಾಗಿರುತ್ತದೆ ಎನ್ನುತ್ತಾರೆ ಶ್ರೀ ಅರವಿಂದರು. ಮಾರ್ಪಿನ ಸ್ವನ ಮತಕ್ಕೆ ಇದು ತೀರ ಸ್ಫುಟಿರತ್ತ. ದ್ರವ್ಯ ಮತ್ತು ಪರಿವರ್ತನ ಎಂಬೆರಡನ್ನು ಅವಲಂಬಿಸುವ ಆತನ ಸಿದ್ಧಾಂತದ ಚಲನಾದಕ್ಕೆ ಶ್ರೀ ಅರವಿಂದರ ಮನದಲ್ಲಿ ಯಾವ ಅವಲಂಬನೀಯ ಅಂಶವೂ ದೊರಕದು. ದರ್ಶನದ ಹೊರಗಟ್ಟು ಹೇಗಿದ್ದರೂ ಕಾವ್ಯದ ಪ್ರಧಾನಶಕ್ತಿ ಇದ್ದ ಹಾಗೇ ಇರುತ್ತದೆ.

\* ಜಗನ್ನಿಷ್ಠ ಸ್ಫೂರ್ತ ಸ್ಫುಟಿಭೆಯಿರಲಿ (ಹೋಮರ್), ಜೀವನದ ಅಪಿನಾಶಿತತ್ವವನ್ನವಲಂಬಿಸಿದ ನವೋನ್ಮೇಷಶಾಲಿ ಬುದ್ಧಿಯಿರಲಿ (ಶೇಕ್ಸ್‌ಪಿಯರ್), ಸ್ಫೂರ್ತ ವಿಚಾರ ಶಕ್ತಿಯಿರಲಿ (ಡ್ಯಾಂಟೀ), ರೂಪಾ ಧಾಯಕವಾದ ಉಚ್ಚಮಟ್ಟದ ಸ್ಫೂರ್ತ ಅಧ್ಯಾತ್ಮಿಕ ದರ್ಶನವಾಗಲಿ ( ಅನುಭಾವಿ ವಿಶ್ವಾಮಿತ್ರನು ಸತ್ಯದ ವೈಭವವನ್ನು ಉಗ್ಗಡಿಸುವುದು) — ಈ ಯಾವ ಬಗೆಯದಾಗಿದ್ದರೂ ಮಹಾಕವಿಪ್ರತಿಭೆಯು ಅಸ್ತಿತ್ವದ ಯಾವ ದಾದರೊಂದು ಸತ್ಯವನ್ನು ಹಸ್ತಗತ ಮಾಡಿಕೊಳ್ಳುವುದು; ಯಾವುದಾದರೊಂದು ಬಾಳಿನ ಉಸಿರಳಿಯನ್ನು ಆತ್ಮದ ಏನಾದರೊಂದು ಶಕ್ತಿಯನ್ನು ಹಿಡಿದು ಬಿಡುವುದು. ಹಾಗೆ ಹಿಡಿದು ಅದನ್ನು ಆ ಪ್ರಾತಿಭ ಚಕ್ಷುಸ್ಸು ಒಂದು ವಿಶಿಷ್ಟ ರೀತಿಯ, ಅತಿ ಶ್ರೇಷ್ಠ ಜಾತಿಯ ಕಾರಕ ಸಾಮರ್ಥ್ಯ ಪ್ರಯೋಗದಿಂದ ( ಸುಂದರವಾಗಿ) ರಸಮಯವಾಗಿ ರೂಪಿಸಿ ಅತನಿಗೂ ನಮಗೂ ಆನಂದವನ್ನುಂಟು ಮಾಡುತ್ತದೆ. ( P. 307-8 A. Dec. 1919 ). ಕಾವ್ಯವು ತನ್ನ ಆನುವಂಶಿಕ ವಿತ್ತದ ರಾಜ್ಯದಲ್ಲಿ ಕೊನೆಗೆ ಸಂಪೂರ್ಣವಾಗಿ ಸೇರಿಯೇ ತೀರುವುದು. ಅದರೊಡನೆ, ಅಂದರೆ ಅದರ ಪಂಚಮುಖಗಳಾದ ಸತ್ಯ, ರಸ, (ಸೌಂದರ್ಯ), ಆನಂದ, ಚೈತನ್ಯಶಕ್ತಿ (ಜೀವಚ್ಛಕ್ತಿ) ಮತ್ತು ಆತ್ಮ, ಎಂಬವುಗಳೊಡನೆ ಸಮೃದ್ಧ ಸಮನ್ವಯ ಹೊಂದುವುದು.

2 cf. 'Beauty is that which has characteristic or individual expressiveness for sense perception or imagination subject to the conditions of general or abstract expressiveness in the same medium.'

- 2 ' ಸತ್ಯೋದ್ರೇಕಾದಖಂಡಃ ಸ್ವಪ್ರಕಾಶಾನಂದ ಚಿನ್ಮಯಃ  
ನೇದ್ವಾಂತರಸ್ಪರ್ಶಶೂನ್ಯೋ ಬ್ರಹ್ಮಸ್ವಾದಸಹೋದರಃ |  
ಲೋಕೋತ್ತರ ಚಮತ್ಕಾರ ಪ್ರಾಣೈಃ ಕೈಶಿಕ್ತಾ ಪ್ರಮಾತೃಭಿಃ  
ಸ್ವಾಕಾಶವದಭಿನ್ನತೋನಾಯಮಾಸ್ವಾದ್ಯತೇ ರಸಃ ||

ಹಳಗಾಲದ ಸಂವಿತ್ ಸತ್ಯವು ನಮಗೆ ಸಾಲದು, ನಮಗದು ಸಮಾಧಾನ ಕೊಡದು. ನಾವು ಇದೀಗ ಭೌತಿಕ ವ್ಯಾಪಾರದಿಂದ ಮುಕ್ತರಾಗಿ ಆತ್ಮದ ಯಾವುದಾದರೊಂದು ಬಗೆಯ ಪ್ರಚೋದನೆಯಲ್ಲಿ ಮತ್ತು ಮಾನವನ ಆಧ್ಯಾತ್ಮಿಕ ಅಸ್ತಿತ್ವದ ಉದ್ವಿಗ್ನತೆಯಲ್ಲಿ ಇನ್ನೂ ಅನುಭವಿಸಿದ ಸತ್ಯವು ದೊರಕುವುದೆಂಬ ಅಂಶವನ್ನು ಅರಿತುಕೊಳ್ಳಲಾರಂಭಿಸಿದ್ದೇವೆ. ಅಥವಾ ಆತ್ಮ ಮತ್ತು ಚೈತನ್ಯಶಕ್ತಿ (ಜೀವನ ಸಾಮರ್ಥ್ಯ, ಜೀವಚೈತನ್ಯ) ಗಳಲ್ಲಿ ವಿರೋಧವಿರಬೇಕಾದಿಲ್ಲ. ಶ್ರೀ ಅರವಿಂದರೇ ಹೇಳುವಂತೆ, ಆತ್ಮದಲ್ಲಿ ಚೈತನ್ಯ ತುಂಬಿಕೊಂಡಿದೆ, ಏಕೆಂದರೆ ಅದರ ವ್ಯಾಪ್ತಿ ಹೆಚ್ಚಿನದು; ನಾವು ಅತಿ ಬಲಿಷ್ಠರೀತಿಯಿಂದ ಬಾಳುವುದು ಆ ಆತ್ಮವೆಂಬ ಸತ್ಯದಲ್ಲೇ..... ಆತ್ಮದ ಉನ್ನತತರ ಶಕ್ತಿಯಿಂದ ಉನ್ನತತರ ಜೀವನ ಲಭ್ಯವಾಗುತ್ತದೆ. ನಮ್ಮ ಮಿಕ್ಕಿಲ್ಲ ಶಕ್ತಿಗಳಿಗಿಂತ ಕಾವ್ಯ-ಕಲಾಶಕ್ತಿಗಳು ಈ ಸತ್ಯವನ್ನು ಮಾನವನ ಮನಸ್ಸಿಗೆ ಮನದಟ್ಟು ಮಾಡಿಕೊಡುತ್ತವೆ..... ಏಕೆಂದರೆ, ತತ್ವಶಾಸ್ತ್ರವು ಕಾಲ್ಪನಿಕ ತರ್ಕ ಪ್ರವಾಹದಲ್ಲಿ ಮುಳುಗಿ ಹೋದೀತು; ಪೂಜಾರ್ಥಮವು ತದಿತಿರಾಸಹಮಾನ ಪಾರಲೌಕಿಕತೆಯತ್ತ ತಿರುಗಿತು, ವ್ರತೋಪವಾಸಾದಿ ಕಾಡಾಡಿತನದತ್ತ ಹೊರಳಿತು, ಕಾವ್ಯ-ಕಲೆಗಳು ಮೂರ್ತಾ ಮೂರ್ತ ದ್ರವ್ಯಗಳ ಮತ್ತು ಆತ್ಮಜೀವನಗಳ ನಡುವಣ ಮಧ್ಯಸ್ಥಿಕೆಗಾರರು. ' ( P. 305-6. Arya Dec. 1919 ).

ರಸ ( ಸೌಂದರ್ಯ ) ಮತ್ತು ಅನಂದಗಳನ್ನು ಆದರ್ಶದ ( ಚರಮಧ್ಯೆಯದ ) ಎರಡು ವರ್ಣ ಸೂಚಕವೆಂದು ಶ್ರೀ ಅರವಿಂದರನ್ನುತ್ತಾರೆ. ಅವೆರಡು ಮಿಕ್ಕ ಮೂರು ಶಕ್ತಿಗಳ ' ಮಾಧುರ್ಯ, ವರ್ಣ ಮತ್ತು ಜ್ವಾಲೆಗಳ ಹೃದ್ಯಸ್ತವನ್ನೇ ' ವಿಶದ ಪಡಿಸುತ್ತವೆ. ಇವಿಲ್ಲದೆ ಆತ್ಮವು ಸಂಪೂರ್ಣ ಅಭಿವ್ಯಕ್ತಿಯನ್ನು ಹೊಂದಲಾರದು. ' ಆದರೆ ರಸ-ಅನಂದಗಳು ಕಲೆ-ಕಾವ್ಯಗಳ ಆತ್ಮ, ಉದ್ಯಮಸ್ಥಾನ ಎನಿಸಿವೆ. ಮನುಷ್ಯನನ್ನು ರುದ್ಧಾನಂದದಲ್ಲಿ ಹೊಗಳಿಕೊಟ್ಟು ಆ ಮೂಲಕ ಅವನ ಬಾಳಿನಲ್ಲಿ ರಸವನ್ನು ಹರಿಬಿಡುವುದು ಕಲೆ-ಕಾವ್ಯಗಳ ಉದ್ದೇಶ ಮತ್ತು ಆಧ್ಯಾತ್ಮಿಕ ಕರ್ತವ್ಯ. ಮಿಕ್ಕಿದ್ದರಲ್ಲಿರುವಂತೆಯೇ ರಸ-ಅನಂದಗಳ ಸಿದ್ಧಿಯಿಲ್ಲದ ಸೌಖ್ಯನಿಕ ವರ್ಗಗಳೂ ಬೇರೆ ಬೇರೆ ನೆಲೆಗಳೂ ಇವೆ-ಅಪ್ಪ; ಮತ್ತು ಅತ್ಯುಚ್ಚ ರೀತಿಯ ಅನಂದ-ರಸಗಳೆಂದರೆ ಅತ್ಯುನ್ನತ ಸತ್ಯವೊಡನೆ ಸಾತ್ತ್ವಿಕ ಹೊಂದಿದಂಥವು; ಅತ್ಯುನ್ನತ ಸತ್ಯವೆಂದರೆ ಜೀವನದ ಸಂಪೂರ್ಣತೆ ಮತ್ತು ಸಾಭಿವ್ಯಂಜಕ ಆತ್ಮದ ಸವಿತೃತನುವೂ ಪೂರ್ಣತನುವೂ ಆದ ಉಬ್ಬರ ' ( P. 306. Arya Dec. 1919 ).

' ಕಾವ್ಯದ ಭವಿತವ್ಯ ' ಎಂಬ ತಮ್ಮ ಪುಸ್ತಕದಲ್ಲಿ ಶ್ರೀ ಅರವಿಂದರು ಬೇರೆ ಬೇರೆ ರಾಷ್ಟ್ರಗಳ ಕಾವ್ಯಪ್ರತಿಭೆಯ ವಿಶ್ಲೇಷಣೆಯನ್ನು ಬಹಳ ಪ್ರಭಾವಿಯಾಗಿ ಮಾಡಿದ್ದಾರೆ. ಹಾಗೆ ಮಾಡುವಾಗ ಅವರು ಅಂಗ ಕಾವ್ಯಸೋಪಾನವನ್ನೆತ್ತಿಕೊಂಡು ಬಹಳ ಪ್ರೇಮಾರ್ಪಣಾಗಿ ವಿವೇಚಿಸಿದ್ದಾರೆ. ಏಕೆಂದರೆ, ಅದು ಕಾವ್ಯದ ( ಕವಿತೆಯ ) ವಕ್ರರೇಖಾಗತಿಯನ್ನು ಸರಿಯಾಗಿ ಅನುಸರಿಸಿದೆ; ಬಾಹ್ಯದೃಷ್ಟಿಯಿಂದ ಆರಂಭವಾಗಿ ಅನಂತರ ಅಂತರ್ಮುಖವಾಗಿ, ಅಲ್ಲಿಂದ ಅದು ಆಧ್ಯಾತ್ಮಿಕತೆಯತ್ತ ಸ್ಪಂದಿಸಿದೆ. ಶ್ರೀ ಅರವಿಂದ ಸಿದ್ಧಾಂತವು ಪ್ರಣಿಧಾನಿಸಿ ನೋಡುವ ಪುಕಾರ ಭೂತ-ಮೂರ್ತ ದ್ರವ್ಯಗಳು ಆತ್ಮರೂಪದತ್ತ ವಿಕಾಸವಾಗುತ್ತ ಹೋಗುವ ಮಹಾರಭಸದಲ್ಲಿ ಕಲೆ-ಕಾವ್ಯಗಳೂ ಸಾಧಿಸತಕ್ಕ ಅಂಶಗಳಿವೆ. ಅಂಗ ಕಾವ್ಯವು ' ಕಾವ್ಯ ಪ್ರತಿಭೆಯ ಎದುರಿರುವ ಕ್ಷೇತ್ರವನ್ನು ನಮ್ಮ ವರ್ಧಮಾನ ಪ್ರತ್ಯಕ್ಷಾನುಭೂತಿಯ ನೈಸರ್ಗಿಕ ಆರೋಹಣ ಕ್ರಮದಲ್ಲಿರುವ ಉತ್ತರೋತ್ತರೋನ್ನತ ಸೋಪಾನಗಳನ್ನೇರಿ ಉಯ್ಯ ವ್ಯಾಪಿಸಿ ನಿಂತಿದೆ. ಅದು ಮೊದಲಾದದ್ದು ತೀರ ಬಾಹ್ಯಸ್ಥವೂ ವ್ಯಕ್ತವೂ ಗಾಢವೂ ಆದ ವಸ್ತು ಮತ್ತು ವಾಣಿಗಳಿಂದ ( ಚಾಸರ್. ಶ್ರೀ ಅರವಿಂದರು ಕೇವಲ ಅಧುನಿಕ ಅಂಗ ಕಾವ್ಯಗಳನ್ನು ವಿವೇಚಿಸಿದ್ದಾರೆ. ಅಂಗಭೂಮಿಯ ಮೇಲೆ

ವಿವಿಧ ಕುಲಗಳು ಸಾಮರಸ್ಯ ಹೊಂದಿ ಒಂದು ಬಗೆಯ ಅಂಗೋ-ಕೆಲ್ವಿಕ್ ರಾಷ್ಟ್ರೀಯ ಮನೋಧರ್ಮ ನಿರ್ದಿಷ್ಟವಾಗಿ ರೂಪುಗೊಂಡ ಬಳಿಕ ಅವು ಪ್ರಾರಂಭವಾದವು). ಅನಂತರ ಅದು ಇನ್ನೂ ಹೆಚ್ಚು ಅಗಾಧವೂ ಪ್ರಾಣಬಲ ಪೂರ್ಣವೂ ಆದ ಕಾವ್ಯದಲೆಯನ್ನು ಮುಟ್ಟಿತು. ಅದರಲ್ಲಿ ರಕ್ತಿ, ಸೌಂದರ್ಯ, ಆದ್ಭುತತೆ ಮತ್ತು ಸ್ವಯಂಭೂತವಿಚಾರಗಳೂ ಉಲ್ಲಾಸ, ಉದ್ರೇಕ, ಉದ್ದೇಗಗಳೂ ಜೀವನದ ವರ್ಣಜಾಲ, ಸ್ವರ ಮಾಲೆಗಳೂ ಕಾಣಿಸಿದವು. ಜೀವನದ ಮತ್ತು ವಿಷಯಗಳ ಬಾಹ್ಯ ಚಿತ್ರಣವನ್ನದು ಎತ್ತಿಕೊಂಡಿತು; ಆದರೆ ಅಷ್ಟಕ್ಕೇ ನಿಲ್ಲದೆ, ಮುನ್ನುಗ್ಗಿ ತನ್ನ ಉತ್ಸಾಹಪೂರ್ಣ ಪ್ರಾತಿಭ ಅರ್ಥಸಿದ್ಧಿಯನ್ನು ಅದು ಸಾಧಿಸಿಕೊಟ್ಟಿತು. (ಎಲಿಜಬೆತನ್ ಕಾವ್ಯ ಮತ್ತು ನಾಟಕ). ಅಲ್ಲಿಂದ ಅದು ಲ್ಯಾಟಿನ್ ರಚನಾ ರಹಸ್ಯವನ್ನು ಹಸ್ತಗತ ಮಾಡಿಕೊಳ್ಳಲು ಪ್ರಯತ್ನಿಸುತ್ತಿರುತ್ತಿತ್ತು. ಆದೇಂದರೆ,- ಜೀವನ, ವಿಷಯ ಮತ್ತು ಭಾವಗಳೊಡನೆ ಸ್ಪೃಟವೂ ಪ್ರಮಿತವೂ ಆದ ರೀತಿಯಿಂದ ವ್ಯವಹರಿಸುವುದು. (ಡ್ರೈಡನ್ ಮತ್ತು ಪೋಪ್). ಆ ಬಳಿಕ ನಿಸರ್ಗ, ವಿಚಾರ ಜೀವನ-ನಿಸರ್ಗಗಳಲ್ಲಿಯ ಮನೋಧರ್ಮ, ಮತ್ತು ಅವುಗಳ ಹಿನ್ನೆಲೆಯಲ್ಲಿಯ ಕೆಲ ಆಧ್ಯಾತ್ಮಿಕ ಸತ್ಯಗಳನ್ನು ರಸದೃಷ್ಟಿಯಿಂದ ಸೂಚಿಸುವ ವ್ಯಂಜಕತೆ-ಇವುಗಳೊಳಹೊಕ್ಕು ನೋಡುವ ರಂಜಕವೂ ರಮ್ಯವೂ ಆದ ಪ್ರಯತ್ನ ನೋಡಲಾಯಿತು (ವರ್ಡ್ಸ್‌ವರ್ತ್ ಮತ್ತು ಇತರರು). ಈ ಪ್ರಯತ್ನವು ಸಂಪೂರ್ಣ ಸಕ್ರಮದಲೆಯನ್ನು ಮುಟ್ಟಲಿಲ್ಲ. ಹಾಗಾಗಲು ಯುಕ್ತವಾದ ಬೌದ್ಧಿಕ ಸಿದ್ಧತೆಯಿಲ್ಲದುದು, ಸಾಕಷ್ಟು ಆಧ್ಯಾತ್ಮಿಕ ಜ್ಞಾನ-ಅನುಭವಗಳು ಇಲ್ಲದುದು ಕೆಲಮಟ್ಟಿಗೆ ಕಾರಣವಾಯಿತು. ಆದುದರಿಂದ ಅಂಗ ಕಾವ್ಯ ಪ್ರಪಂಚದಲ್ಲಿ ಆ ಮೇಲೆ ನಾವು ಬೌದ್ಧಿಕ ಕಲಾತ್ಮಕ ಅಥವಾ ವಿಚಾರಪ್ರಚೋದಕ ಕಾವ್ಯಗಳ ಅಡ್ಡದಾರಿ ಹಿಡಿದು ಹೊಸದೊಂದು ಯುಗಕ್ಕೆ ತಲುಪುವೆವು. ಈ ವಿಚಾರಪ್ರೇರಕ ಕಾವ್ಯಗಳ ಪ್ರಕಾರಗಳು ವಿಸ್ತಾರವಾಗಿದ್ದರೂ ಬೇರೊಂದಿಗೆ ಗಾಢವೂ ಬೆಳೆವಣಿಗೆಯಲ್ಲಿ ಕುಬ್ಜವೂ ಆದವು (ವಿಕ್ಟೋರಿಯನ್ ಕಾವ್ಯ). ಅರ್ಥ ಈ ಪ್ರವೃತ್ತಿಯಿಂದಲೂ, ಅರ್ಥ ಅದರಿಂದ ಹಿಂದಿರುಗುವ ಪ್ರವೃತ್ತಿಯಿಂದಲೂ ಇತ್ತೀಚಿನ ಮತ್ತು ಸಮಕಾಲೀನ ಕಾವ್ಯಗಳು ಆರಂಭವಾದವು. ಅಂತೂ ಕಟ್ಟಕಡೆಗೆ ಇವು ಪದವಿನ್ಯಾಸ, ಲಯಗತಿಗಳ ಸಮರ್ಪಕವಾದ ಮೋಡಿಯಿಂದ ಕೂಡಿದ ಗಭೀರತರ ಸತ್ಯದ ಪ್ರಕಾಶನದ ರಹಸ್ಯವನ್ನು ಸಮೀಪಿಸುವಂತೆ ತೋರುತ್ತದೆ. ( P. 57-58. Arya. August, 1918 ). ಇದು ಸ್ಫೂರ್ತಚೇತಸ್ಸಿನ ಯುಗ; ಮೆರಿಡಿತ್, ಯೇಟ್ಸ್, ಟಾಗೋರ್, ವಿಟ್‌ಮನ್ ಮತ್ತು ಕಾರ್ಪೆಂಟರರ ಕಾವ್ಯಗಳಲ್ಲಿ ಇದು ತನ್ನ ಉಷ್ಣಕಾಲವನ್ನಾ ರಂಭಿಸಿತು.

ಆದುದರಿಂದ ಕಾವ್ಯ ಮತ್ತು ಕಲೆಗಳು ಪ್ರಗತಿಯ ಗುರುತುಗಳಾಗಿವೆ. ಅವುಗಳ ಮೂಲಕ ಮನುಕುಲದ ಆತ್ಮವು ಪ್ರಭಾನಿರ್ಭರ ಪಂಚಸೂರ್ಯರ ಪ್ರಕಾಶವನ್ನು ಸಂಪೂರ್ಣವಾಗಿ ಸೆರೆಹಿಡಿಯಲು ತೀರ್ಥಯಾತ್ರಿಗೆ ಹೊರಬಿದೆ ಎನ್ನಬಹುದು. ಈ ದೈವತಗಳಿಗೆ ಬೇರೆ ಬೇರೆ ಹೆಸರುಗಳು ಬೇಕಾಗಿವೆ. ಅನಂತರದಲ್ಲಿ ಶ್ರೀ ಅರವಿಂದರು ಕಾವ್ಯಸತ್ಯದ ಸೂರ್ಯ, ರಸ-ಅನಂವಗಳ ಚಂದ್ರ, ಜೀವದ ಉಸಿರಿನ ವಾಯು ಮತ್ತು ಆತ್ಮದ ಬಲ ಅಥವಾ ಶಕ್ತಿಗಳ ಬಗ್ಗೆ ಬರೆದಿದ್ದಾರೆ. ಅವುಗಳ ಪರಮಸಮನ್ವಯವೇ ನಮಗೆ ಅನನ್ಯಪರಶಂತ್ರ ಕಾವ್ಯವಾಣಿಯನ್ನೂ, ಕಲಾಪರಿಪೂರ್ಣತೆಯನ್ನು ಸಾಧಿಸಿಕೊಡತಕ್ಕದ್ದಾಗಿದೆ.

#### (೪) ಸೂರ್ಯಕರ ಸುತ್ತಲಿನ ಗ್ರಹಗಳು

ಶ್ರೀ ಅರವಿಂದರು ಹಿಡಿದು ತಮ್ಮ ಕಲಾಸಿದ್ಧಾಂತದ ಪುರೋಭಾಗದಲ್ಲಿಟ್ಟ ಈ ಭಾಸ್ವತ್ಪಂಚಕವು ನನ್ನ ದೃಷ್ಟಿಯಲ್ಲಿ ಒಂದು ದೊಡ್ಡ ಬಂಧವಿನೋಚಿತ ಸತ್ಯವೇ ಸರಿ. ಈ ಸತ್ಯಲೋಕದಿಂದ ಹರಿದಿಳಿಯುವ ಪಂಚನದಿಗಳು ಕಲೆ-ಜೀವನಗಳ ಇಡೀ ಕಣಿವೆಯನ್ನು ಫಲವತ್ತಾಗಿ ಮಾಡುವವು. ಈ ಅನುಭಾವಜನ್ಯವಾದ

ಸೂತ್ರಗಳನ್ನಿಲ್ಲಿ ವಿಶದಪಡಿಸಬಹುದು; ಏಕೆಂದರೆ, ಅವು ಆ ಪ್ರತ್ಯಕ್ಷದ ಸಾಂಕಲ್ಪನಿಕ ವ್ಯಾಪ್ತಿಯನ್ನು ನಿರ್ದೇಶಿಸುತ್ತವೆ.

ಆದರ್ಶಫಲಕಸ್ಥ ಸಂಚಲನೆಗಳ ಜ್ಯೋತಿಯಲ್ಲೇ ಕಲಾಸೃಷ್ಟಿ ಪ್ರಾರಂಭವಾಗುತ್ತದೆ. ಎಷ್ಟೇ ಅಸಂಪೂರ್ಣವಾಗಿಯಾಗಲಿ, ಈ ದೈವತಗಳ ಪ್ರೇರಣೆಯನ್ನು ಅನುಭವಿಸದ ಕಲಾಕಾರ್ಯವೇ ಇಲ್ಲ. ದ್ರಷ್ಟಾರ, ದೃಶ್ಯವಿಷಯ, ರಸನಿಷ್ಪತ್ತಿವಿಧಾನ, ಕಲಾಕೃತಿ ಮತ್ತು ರಸಿಕಮನದಲ್ಲಿ ಅದು ಅಧ್ಯಾತ್ಮಿಕರೂಪಕ್ಕೆ ಪರಿವೃತ್ತವಾಗುವುದು-ಈಯೆಲ್ಲವೂ ಸ್ವಕಾರ್ಯಕ್ಷೇತ್ರದ ಪರಿಮಿತಿಯೊಳಗೆ ಆ ಸಂಚಲನೆಗಳು ಕಾರ್ಯಪ್ರವೃತ್ತವಾಗಿರುವುದನ್ನು ಹೊರಗೆಡಹುತ್ತವೆ.

ರಸ್ಯಮಾನವಸ್ತುವು ತನ್ನ ಚಿದವಸ್ಥೆಯಲ್ಲಿ ನಿಜವಾಗಿಯೂ ಅಪ್ರಮೇಯ ವಸ್ತುವಿನ ಪ್ರಮಿತ ಅಭಿವ್ಯಕ್ತಿ. ಅದು ಅತ್ಯದ ಅಥವಾ ಚೈತನ್ಯ ಜೀವನಗಳ ಒಟ್ಟಿನ ಅಭಿವ್ಯಕ್ತಿ. ತನ್ನ ಕಾರಣಮಯ ಸ್ವರೂಪದಲ್ಲಿ ಅದು ಸ್ವತ್ವವನ್ನು ಕಳೆದುಕೊಳ್ಳದೆ ವಿಶ್ವಸತ್ಯದ (ಅಥವಾ ಪರಮಾರ್ಥದ) ಅಂಗವಾಗಿ ಅನುಭವಕ್ಕೆ ಬರುತ್ತದೆ. ಪರಮಸತ್ಯದ ಮೂರ್ತರೂಪವಾಗಿ ಅದು ಗೋಚರಕ್ಕೆ ಬರುತ್ತದೆ. ತನ್ನ ಸೂಕ್ಷ್ಮರೂಪದಲ್ಲಿ ಅದಕ್ಕೆ ತನ್ನದೇ ಆದ ಒಂದು ಜೀವದಾತ್ಮವಿರುತ್ತದೆ ಅಥವಾ ಅದು ಕಲೆಗಾರನ ಪ್ರಾಣಸ್ಥಾನೀಯವಾದ ಸ್ವೃತಿ ಮತ್ತು ಭಾವತರಂಗಗಳೊಡನೆ ಅವ್ಯವಚ್ಛೇದ್ಯವಾಗಿ ಹೆಣೆದುಕೊಂಡಿರುತ್ತದೆ. ನೇರವಾಗಿ ಅಥವಾ ಕಲೆಗಾರನ ಮೂಲಕ ಅದಕ್ಕೆ ಜೀವಸಹಜ ಪ್ರಾಣಶಕ್ತಿ ಲಭಿಸುತ್ತದೆ. ಅದು ಸೌಂದರ್ಯದ (ರಸದ) ಒಂದು ಅಂಶವಾಗಿಯೂ ಪ್ರಕಟವಾಗುತ್ತದೆ. ಹಾಗೆ ಪ್ರಕಟವಾದಾಗ ಅದು ಪ್ರಣಿಧಾನದಲ್ಲಿ ಮತ್ತಷ್ಟು ಸುಂದರವಾಗುತ್ತದೆ, ರಸ್ಯಮಾನವಾಗುತ್ತದೆ. ಅದಕ್ಕೆ ಅನಂದವನ್ನುಂಟುಮಾಡಲು, ಭಾವವನ್ನು ಉದ್ರೇಚಿಸಲು ಬರುತ್ತದೆ; ಎಷ್ಟಾದರೂ ರಮಣೀಯಾರ್ಥವು ಯಾವಾಗಲೂ ಅನಂಪಾವಹವಲ್ಲವೇ? ತನ್ನ ಸ್ಥೂಲರೂಪದಲ್ಲಿ ಅದು ಇಬ್ಬಗೆಯಿಂದ ಹೃದಯವನ್ನು ಆಕರ್ಷಿಸುತ್ತದೆ. ಅಸ್ತಿತ್ವದ ಸತ್ಯತೆಯೊಂದೆಡೆಯಿವೆ, ವಿಶ್ವದಲ್ಲಿ ಪರಿಮಿತ ಸ್ಥಾನ, ನಿರ್ದಿಷ್ಟಮಾನ ಅದಕ್ಕಿದೆ; ಅಸ್ತಿತ್ವರೂಪದಲ್ಲಿ ಅದರ ಜೀವನ ನಮ್ಮ ಇಂದ್ರಿಯಗ್ರಾಹ್ಯವಿಷಯವಾಗಿದೆ. ಜೊತೆಗೆ ಬುದ್ಧಿಗ್ರಾಹ್ಯವೂ ಪರಮಾರ್ಥವನ್ನು ಅದರ ಅನುತ್ಪ್ರಾಪ್ತರೂಪದಲ್ಲಿ ವ್ಯಕ್ತಪಡಿಸಬಲ್ಲದೂ ಅದ ಗುಣವೂ ವೈಲಕ್ಷಣ್ಯವೂ ಆದರ್ಶನೀಯ ವಸ್ತುವಾಗಿದೆ.

ಸಾಮಾನ್ಯರ ಹೃದಯಕ್ಕೆ ಗೋಚರವಾಗುವುದು ಶ್ರವ್ಯ-ದೃಶ್ಯವಿಷಯದ ಸ್ಥೂಲಸ್ವರೂಪ ಮಾತ್ರ; ಅವರ ತಿಳಿವು ಮೂಲಸ್ರವೃತ್ತಿ ಸಹಜವೂ ಬೌದ್ಧಿಕವೂ ಆಗಿರುತ್ತದೆ. ಕಲೆಗಾರನ ಜೀವದಾತ್ಮವು (ಜೀವಾತ್ಮವು) ರಾಗ-ದ್ವೇಷ, ಸುಖ-ದುಃಖಗಳಲ್ಲಿ ಸಾಮರಸ್ಯ ಹೊಂದಲು ಕರಗುವ ಪ್ರಮಾಣವಾದರೂ ಮಧ್ಯಮವೇ. ಆದರೆ ಕಲೆಗಾರನ ಗ್ರಹಣಶಕ್ತಿಗೆ ಅದು ಹೆಚ್ಚಿನ ಪ್ರಮಾಣದಲ್ಲಿರುತ್ತದೆ. ಅವನಲ್ಲಿರುವ ಉಚ್ಚತರ ಪ್ರಾಣಶಕ್ತಿಯು ವಿಷಯದ ಸಾರಭೂತ ಸೌಂದರ್ಯವನ್ನು (ಕಾವ್ಯಾರ್ಥವನ್ನು, ರಸನೀಯಾರ್ಥವನ್ನು) ಈಷಸ್ವಾತ್ಮವಾದರೂ ಕಂಡು ಆ ಮೂಲಕ ಅನಂದೋದ್ರೇಕ ಹೊಂದುವುದು. ಅವನ 'ಜ್ಞಾನಬುದ್ಧಿ' ಅಥವಾ ವರ್ತಮಾನವನ್ನೇನಿಸುವ 'ಉದಾತ್ತಭಾವಕ್ಕೆ'ರಿದ ವಿಚಾರಶಕ್ತಿಯು' ವಿಷಯದ ಸಾರವನ್ನು ಅಥವಾ ಅದರ ಹಿಂದೂ ಒಳಗೂ ಇರುವ ಕಾರಣರೂಪವನ್ನು ಗ್ರಹಿಸಲು ಶಕ್ತವಾಗುತ್ತದೆ, ಅತ್ಯವು (ಪರಮಾತ್ಮವು) ತನ್ನ ಮಾಯಾನರಣದೊಳಗೆ ಪ್ರಜ್ವಲಿಸುವುದನ್ನು ಅವನು ತನ್ನ ಅತಿಚೇತನ ದರ್ಶನಶಕ್ತಿಯಿಂದ ನೋಡುತ್ತಾನೆ. ಅವನಿಗಾಗ ಅಪ್ರಮೇಯಪದಾರ್ಥವು ಕರತಲಾಮೂಲಕವಾಗುತ್ತದೆ. ಅನಂತ ಕಾಲವು ಗಂಟೆಯೊಳಗೆ ಗೃಹೀತವಾಗುತ್ತದೆ. ಹೀಗೆ ಕಲೆಗಾರನ ಅನುಭವವು ಮಿಶ್ರಜಾತಿಯ ಮತ್ತು ಸಮಗತಿಯ

ಚಟುವಟಿಕೆ ಎನಿಸುತ್ತದೆ. ಅದರ ರಚನಾಸ್ವರೂಪವು ಪೂರ್ವೋಕ್ತ ಪಂಚಶಕ್ತಿಗಳು ಕಾರ್ಯಾಸಕ್ತಿಸ್ಥಿತಿಯಲ್ಲಿರುವುದನ್ನು ಹೊರಗೆಡಹುತ್ತದೆ.

ಕಲೆಗಾರಿಕೆಯ ಚಟುವಟಿಕೆಯತ್ತ ಹೊರಳಿದರೆ, ಕಲೆಗಾರನ ಕಾಡ್ಯವು ಪಂಚ ಅಂಗಗಳನ್ನು ಪ್ರದರ್ಶಿಸುತ್ತದೆ: ಸ್ಫುರಣ, ಅನುಕರಣ, ಅಭಿವ್ಯಂಜನ, ಅರ್ಥೋಪಜಾಪ ಮತ್ತು ಕಾಂತೋಪದೇಶ, ಈ ವಿಧಾನದಲ್ಲಿ ಹೊಕ್ಕುಹೊರಡುವ ಕಲಾನುಭವವು ಕಲಾಕೃತಿಯಾಗಿ ರೂಪಾಂತರಿಸಲ್ಪಡುತ್ತದೆ. ವಿಷಯದೊಡನೆ ಸಹೃದಯತೆಯಲ್ಲಿರುವಾಗ ( ತಲ್ಲಿನತೆಯಲ್ಲಿರುವಾಗ, ತಾದಾತ್ಮ್ಯಭಾವದಲ್ಲಿರುವಾಗ ) ಸಹಜಪ್ರತ್ಯಕ್ಷದ ವಿದ್ಯುದುನ್ನೇಷದಿಂದ ಕಲೆಯು ಸ್ಫೂರ್ತಿರೂಪದಲ್ಲಿ ಉದ್ಭವಿಸುತ್ತದೆ. ಅನಂತರ ಆ ಬೀಜಭಾವವು ಕಲೆಗಾರನ ವಿಷಯಸಾರ ಪ್ರತ್ಯಕ್ಷಜ್ಞಾನದ ಉಣಿಸಿನಿಂದ ಮೊಳೆತು ಅನುಕೃತಿಯಾಗಿ ಬೆಳೆಯುತ್ತದೆ. ಬಳಿಕ ಅದು ಚಿಗಿತು ಅಭಿವ್ಯಕ್ತಿರೂಪದ ಹೂವಾಗಿ ಅರಳುತ್ತದೆ,—ಇಲ್ಲಿ ಕಲೆಗಾರನು ವಿಷಯ ಸಹೃದಯತೆಯಿಂದ ಉದ್ಭವಿಸಿದ ಭಾವನೆಗಳ ಸೌಂದರ್ಯದಲ್ಲೂ ಸ್ವಕೀಯ ಅನಂದೋನ್ಮಾದಮಯ ಪ್ರಣಿಧಾನ ಜನ್ಯ ಪ್ರಶಾಂತಾತ್ಮಿಕೆಯಲ್ಲೂ ರಮಿಸುತ್ತಾನೆ, ಇದರ ಮುಂದಿನದಲ್ಲ ಕಲೆಗಾರನು ಕಸಬುದಾರನಾಗಿ ಮಾಡತಕ್ಕ ಅಂಶಗಳು. ಹುಟ್ಟು ರಸೋಪಾಸಕನಾದ ಆತನು ತನ್ನ ದರ್ಶನವನ್ನು ಪ್ರಕಟಪಡಿಸಬೇಕೆಂಬ ಸಹಜ ಪ್ರವೃತ್ತಿಯಿಂದ ಸ್ವಕೀಯ ಮಾಧ್ಯಮವನ್ನು ( ಅರ್ಥವಾಹಕವನ್ನು ) ರಸ್ಯವಸ್ಥುವನ್ನಾಗಿ ರೂಪಿಸುತ್ತಾನೆ, ಸುಂದರವಾಗಿ ಮಾರ್ಪಡಿಸುತ್ತಾನೆ,—ಸ್ವದರ್ಶನವನ್ನು ಗರ್ಭೀಕರಿಸಿಕೊಂಬ ಉಚಿತಪಾತ್ರವನ್ನಾಗಿ ಮಾಡುತ್ತಾನೆ. ಹಾಗೆ ಅದನ್ನು ಮಾರ್ಪಡಿಸಲು ಅವನು ತನ್ನ ಪ್ರತಿಭೆ-ಸ್ಮೃತಿಗಳೆಂಬ ಅಂತರಿಕ ಸಾಧನಗಳನ್ನು ಬಳಸಿಕೊಳ್ಳುತ್ತಾನೆ. ಪ್ರತಿಭೆಯು ( ಕಲ್ಪನಾ ಶಕ್ತಿಯು ) ಅಸದೃಶ ವಸ್ತುಗಳಲ್ಲಿಯ ಸಾಧೃಶ್ಯವನ್ನು ಕಾಣ ಬಲ್ಲುದು ಮತ್ತು ಹಾಗೆ ಕಾಣಲು ನೆರವಾಗುವಂತೆ ಸ್ಮೃತಿಶಕ್ತಿಯು ಸುಲುಸಾಲಾಗಿ ನೆನೆಹುಗಳನ್ನೂ ಮಾನಸಿಕ ಪ್ರತಿಕೃತಿಗಳನ್ನೂ ತಂದೊಡಗಿಸುತ್ತದೆ. ಅವನ ಭಾವನಾ ವಿವೇಕಶಕ್ತಿಯು ಭವಿತವ್ಯ ಕಲಾಕೃತಿಯ ಕರಡು ಕೊರಡಿಗೆ ಬಣ್ಣವಿಡುತ್ತದೆ ಮತ್ತು ಭಾವತೀವ್ರತೆಯನ್ನೊದವಿಸುತ್ತದೆ. ಒಂದು ಕಾದಂಬರಿ, ರೂಪಕ ( ನಾಟಕ ) ಅಥವಾ ಚಿತ್ರ ನಿರ್ಮಿತಿಯಲ್ಲಿ ತೊಡಗಿದಾಗ ವಸ್ತುವಿನ ಕೆಲ ವಾಸ್ತವಿಕ ಅಂಶಗಳನ್ನು ಅನುಕರಿಸುವಂತೆ, ಅವನ ವ್ಯಾವಹಾರಿಕ ದೃಷ್ಟಿಯು ಅನುಕರಣವನ್ನು ಅದರ ಗೌಣದಶೆಯಲ್ಲಿ ಉಳಿಸಿ ಬೆಳೆಸುತ್ತದೆ; ಅವನು ಕೃತಿರಚನೆಯಲ್ಲಿ ಅದರ ನೆರವನ್ನು ಪಡೆಯುತ್ತಾನೆ. ಕಾಂತೋಪದೇಶದ ( ಕಾಂತಾ ಸಂಮಿತಿಯ ) ಸ್ಥಿತಿಯನ್ನು ಮುಟ್ಟಿದಾಗಲೇ ಕಲೆಯು ನಿಜವಾಗಿ ಕಲೆಯೆನಿಸುತ್ತದೆ, ಸಾರ್ಥಕತೆ ಪಡೆಯುತ್ತದೆ—ಆಗ ಕಲೆಗಾರನು ತನ್ನ ತಾರತಮ್ಯ ವಿವೇಕದಿಂದ, ಸದಸದ್ವಿವೇಚನೆಯಿಂದ ತನ್ನದರ್ಶನಕ್ಕೆ ಉಚಿತವಾದ ಬೌದ್ಧಿಕ ಶರೀರವನ್ನು ಕೊಟ್ಟಿರುತ್ತಾನೆ. ಅದು ಪುನಃ ಸರಮಾರ್ಥದ ಅನುತ್ಪುಷ್ಟದಶೆ—ಅದಕ್ಕೆ ಯುಕ್ತವಾದ ಸಮತೋಲ, ಸಮಪ್ರಮಾಣ, ಸಾಮಂಜಸ್ಯ ಅವನಿಂದ ದೊರಕಿರುತ್ತದೆ. ಈ ಕೊನೆಯ ಅವಸ್ಥೆಯಲ್ಲಿ ಹೊಕ್ಕು ಹೊರಟ ಬಳಿಕ ಕಲೆಯು ತನ್ನ ಸಂಕುಚಿತತೆಗಳನ್ನೂ ಅಸ್ವಾಭಾವಿಕ ಅವಲಕ್ಷಣಗಳನ್ನೂ ಕಳೆದುಕೊಂಡು, ಬೀಜಭಾವದ ಅಥವಾ ಸ್ಫೂರ್ತವಾದ ಮೂಲ ಸ್ಥಾಯಿಯ ಸಮುಚಿತವೂ ಪ್ರಭಾವಯವೂ ಆದ ಮೂರ್ತಿಯಾಗಿ ಕಂಗೊಳಿಸುತ್ತದೆ. ಆಗ ಅದು ಸಫಲತೆವೆತ್ತು ಕಾಲದ ಅಂಗದಿಯಲ್ಲಿ ತನಗೆ ನಿರ್ದಿಷ್ಟ ಬೆಲೆಯಿದೆ ಎಂದು ಮುನ್ನಿಲ್ಲುತ್ತದೆ.

ಯೋಗನಿಂದ ನೋಡಿದರೆ, ಸಂಸಾರವಾದ, ಸರ್ವಾಂಗ ಸಮನ್ವಿತವಾದ \*ಕಲಾಕೃತಿಯು ತನ್ನೊಳಗಣದ ಧ್ವನಿ, ರಸ, ಭಾವ, ಅಲಂಕಾರ, ಔಚಿತ್ಯಗಳೆಂಬ ಐದು ಶಕ್ತಿಗಳ ಫಲಿತಾಂಶಗಳನ್ನು ಪ್ರಕಟಿಸುತ್ತದೆ ಎಂದು ತಿಳಿದುಬರುತ್ತದೆ. ಈ ಐದು ಕಲಾಕೃತಿಯ ಪಂಚಾಂಗಗಳು, ಪಂಚಾವಯವಗಳು, ಪಂಚಾಸ್ಯಗಳು. ಧ್ವನಿಯನ್ನು ಕಾಣದ ಅಥವಾ ಕಲೆಯ ಆತ್ಮವೆಂದು ಕರೆಯಲಾಗಿದೆ. ಅದರ ಧ್ವನಿಯ ಆತ್ಮ ಯಾವುದೆಂದು ಕೇಳಿದರೆ, ಪರಮಾತ್ಮ ಪರತತ್ವ, ವಿಶ್ವವ್ಯಾಪಿಸತ್ಯ ಎಂದೇ ಹೇಳಬೇಕಾಗುತ್ತದೆ. ರಸ ಅಥವಾ ಸೌಂದರ್ಯಸ್ವಾದವು (ರಸ್ಯರುಚಿಮತ್ಪದಾರ್ಥವು) ಕಲಾಕೃತಿಯ ಸಾರ; ಅದು ಮಾನವ ವ್ಯಕ್ತಿತ್ವದ ಸ್ಥಾಯಿಭಾವವನ್ನು ವಿಭಾವಾನುಭಾವ ವ್ಯಭಿಚಾರಿಭಾವಗಳೊಡನೆ ಬೆರೆಸಿ ಪಾಕಮಾಡಿ ತಯಾರಿಸಿದ್ದು. (ಸಂಚಾರಿ ಅಥವಾ) ವ್ಯಭಿಚಾರಿಯಾದ, ಅಂದರೆ ವೈಯಕ್ತಿಕವಾದ, ಒಂದು ಭಾವವನ್ನು (ವಿಷಯವನ್ನು) †ಸಹೃದಯೀಕರಣ ಇಲ್ಲವೆ ವ್ಯಾಪ್ತಿವಿಸ್ತರಣ ಮಾಡಿದ್ದರಿಂದ ಅದು ಲಭ್ಯವಾಗದ್ದು, ಆದರ್ಶದ ಮಟ್ಟ ಕ್ಷೇರಿಸಿ ಸರ್ವತ್ರವ್ಯಾಪಕ ಸ್ಥಿತಿಗೆ ಒಯ್ದು ಮುಟ್ಟಿಸಿದ್ದರಿಂದ ಸಿದ್ಧಿಸಿದ್ದು; ಅರ್ಥಾತ್ ಅದರ ಕಾರಣಸ್ವರೂಪದಲ್ಲಿ ಗ್ರಹಿಸಿದ್ದರಿಂದ ಉತ್ಪನ್ನವಿದ್ದು. ಕಲೆಗಾರನ ವ್ಯಾಪ್ತವಹಾರಿಕ ದೃಷ್ಟಿಯಿಂದ ಹೊರಟ ಅಸಹ್ಯಷ್ಟಾರ್ಥ ಬೋಧ್ಯವಾದ ಜೀವನದ ಪ್ರತಿಕರಣ ಅಥವಾ ಅನುಕರಣ ಎಂಬುದು ರಸದ ಗೌಣಕರ್ತವ್ಯ. ಭಾವವೆಂದರೆ ಕಲೆಗಾರನ ಮನೋಭಾವಜನ್ಯವಾದ ಭಾವನೆಗಳ ಉತ್ತರೋತ್ತರೋತ್ಕರ್ಷ ಕ್ರಮಗತಿಯ ಸಂಪೂರ್ಣ ಅವಿಷ್ಕಾರ. ಅಲಂಕಾರವೆಂದರೆ ರೂಪ, ಆಕೃತಿ. ಉಕ್ತಿ ಅಥವಾ ಅಭಿವಚನ, ರೀತಿ ಅಥವಾ ಬಗೆ, ಗುಣ ಅಥವಾ ಕಲಾಸಹಜವೈಶಿಷ್ಟ್ಯ ಎಂದಾಗಲಿ, ಅಲಂಕಾರಗಳು ಇಲ್ಲವೆ ಮಾತಿನಲ್ಲಿ ಮತ್ತು ವಿಚಾರದಲ್ಲಿ ಬಳಸುವ ರೂಪಕಾದಿ ಭಣಿತಿ ವೈಚಿತ್ರ್ಯಗಳು ಎಂದಾಗಲಿ ಅದನ್ನು ತಿಳಿಯಬಹುದು. ಕಲೆಗಾರನ ಪ್ರತಿಭೆ, ವಿಚಾರಶಕ್ತಿ ಮತ್ತು ಸ್ಮೃತಿಶಕ್ತಿಗಳು ಅದನ್ನು ರೂಪಿಸುತ್ತವೆ. ಹಿಂದೆಯೇ ವಿವರಿಸಿದಂತೆ ಔಚಿತ್ಯ ಅಥವಾ ಸಾಮಾನ್ಯತೆ ಎಂಬುದು ಕಲೆಗಾರನ ಸದ್ವೃದ್ಧಿ ಅಥವಾ ಸದಸದ್ವಿನೇಕ ಬುದ್ಧಿಯಿಂದ ಹುಟ್ಟುತ್ತದೆ. ಅದು ಆತ್ಮಸ್ವತಾರ್ಥದಲ್ಲಿ ಗಣಿಸಬಹುದಾದ ಕಾಂತೋಪದೇಶ (ಕಾಂತಾಸಂಮಿತಿ) ಎಂದೆನಿಸುತ್ತದೆ.

ಇನ್ನೊಂದು ದೃಷ್ಟಿಯಿಂದ ನೋಡಿದರೆ, -- ಒಂದು ಕಲಾಕೃತಿಯೆಂದರೆ, ಕ್ರಮೇಣ ಸೂಕ್ಷ್ಮ ಸೂಕ್ಷ್ಮತರವಾಗುತ್ತ ಹೋಗಿ ಸ್ವರೂಪನಾಶ ಹೊಂದಿ, ಪರಸತ್ಯದ ಅಂತಃಸತ್ಯದೆದುರು ನಮ್ಮನ್ನು ಒಯ್ದು

“cf: ‘The realisation of *Rasa* (Beauty), Abhinavagupta maintains results from its *Abhivyakti* or manifestation by the power of suggestion (Dhvanī), and consists of a state of relish known as *Rasana*, *Asvada* or *Charvāna*. What is manifested is not the *Rasa* itself, but its relish: not the mood itself but its reflection in the form of subjective condition of aesthetic enjoyment in the reader. This state is *Alaukika* (or suprarational).’

೨. ‘ವಿಭಾವಾನುಭಾವವ್ಯಭಿಚಾರಿಸಂಯೋಗಾದ್ರಸನಿವೃತ್ತಿಃ | ಉದ್ಭವ್ಯಸ್ವಾಯೀರಸಃ | ಪಾಂಗಂ ಸತ್ಪೋಪೇತಾನ್ ಕಾವ್ಯಾರ್ಥಾನ್ ಭಾವಯಂತೀತಿ ಭಾವಃ | ವಿಭಾವೋ ನಾಮ ವಿಜ್ಞಾನಾರ್ಥಃ ; ವಿಭಾವಂತೋನೇನ ಪಾಂಗಂಸತ್ಪ್ರಾಭಿನಯಾ ಏತ್ಯತೋ ವಿಭಾವಃ | ಸೂ ರಸಾದೃತೇ ಕಲ್ಪಿದರ್ಥಃ ಸ್ತುತರ್ಥತೇ | ವಿವಿಧಮಾಭಿಮುಖ್ಯೇನ ರಸಂ ಚರಂತೀತಿ ವ್ಯಭಿಚಾರಿ ಭಾವಃ :”

‡ ಪ್ರವಾಣಕ ರಸನ್ಯಾಯಾತ್ ಚವ್ಯಕಮೂಲೋ ರಸೋ ಭವೇತ್.

† ‘The projection into the art-object of our own subjective striving self.’



ನಿಲ್ಲಿಸುವ ಪರಮಾರ್ಥ ಸ್ವಸ್ತ ಎಂದು ಹೇಳಬಹುದು. ಕಲಾಕೃತಿಯು ತನ್ನ ರೂಪ ಮತ್ತು ತದಂತರ್ಗತ ಪದಾರ್ಥಗಳ ಮಧುರ ವಿಚಾರಶುದ್ಧತೆಯಿಂದ ನಮ್ಮನ್ನು ತೃಪ್ತಿಪಡಿಸುತ್ತದೆ. ಒಪ್ಪಿಗೆಯಾಗುವಂತೆ ಉಚಿತ ವಾಗಿ ಕಲೆಗಾರನ ದರ್ಶನವನ್ನು ನಮ್ಮೆದುರಿಟ್ಟು ಅದು ಸ್ವೀಕಾರ ಮಾಡಲು ನಮಗೆ ಸಾಗ್ರಹೋಪದೇಶ ಮಾಡುತ್ತದೆ, ಕಾಂತಾನುನಯವನ್ನು ಪ್ರಯೋಗಿಸುತ್ತದೆ. ಆದರೆ ಔಚಿತ್ಯವು ಮುಖ್ಯವಾಗಿ ಕಲಾಕೃತಿಯ ಗುಣಗಳನ್ನು ಇಲ್ಲಿವೆ ವಿಶಿಷ್ಟ ಉತ್ಪರ್ಷಾಂಶಗಳನ್ನು ಸ್ವರೂಪಾವಿಷ್ಕಾರಕ ರೀತಿಯಿಂದ ನಿರರ್ಗಳವಾಗಿ ಹೊರಗೆಡುವ ಕೆಲಸ ಮಾಡುತ್ತದೆ. ಸ್ವತಃ ಕಲಾಕೃತಿಯು ಸ್ವಾಭಿವ್ಯಕ್ತಿ ಸೌಂದರ್ಯದಿಂದಲೂ ಗುಣೋಕ್ತಿ ರೀತಿಗಳಲ್ಲಿ ವ್ಯಕ್ತವಾದ ಸ್ವರೂಪ ಪರಿಪೂರ್ಣತೆಯಿಂದಲೂ ನಮ್ಮನ್ನು ಆನಂದಗೊಳಿಸುತ್ತದೆ. ಜೀವನದ ಸಾಧಾರಣ-ಅಸಾಧಾರಣ ಮುಖಗಳಲ್ಲಿಯ ವಿವಿಧ ಅನುಭವ ವಿಷಯಗಳನ್ನು ಹೌದು ಹೌದೆಂಬಂತೆ ಅನು ಕರಿಸಿ ಇಲ್ಲಿವೆ ಪುನಃ ಸೃಷ್ಟಿಮಾಡಿಯೂ ಅದು ನಮ್ಮನ್ನು ತಣಿಸುತ್ತದೆ. ಆದರೆ ಗುಣಗಳು ಅಲ್ಲಿ ಭಾವಗಳ ಕೇವಲ ಪ್ರತಿಧ್ವನಿಗಳಾಗಿ ಇರುತ್ತವೆ,-ವಾಸ್ತವವಾಗಿ ಅವು ಶಬ್ದಗತವಾದ ಭಾವನೆಗಳ ಉತ್ತ ರೋತ್ತರೋತ್ಕರ್ಷಪರವಾದ ಮೂರ್ತರೂಪ. ಆದುದರಿಂದ ಕಲಾಕೃತಿಯು ಹೃದಯಭಾರ ನಿವಾರಕ ಸಂಗತಿಗಳನ್ನು ನಮ್ಮ ಮುಂದಿಟ್ಟು-ಮಾನವ ಭಾವಗಳನ್ನೂ ಭಾವನೆಗಳನ್ನೂ ಅವುಗಳ ಸಕಲ ವಿಸ್ತಾರದಲಿ ಯಲ್ಲಿಯೂ ಅಭಿವ್ಯಕ್ತಗೊಳಿಸಿ, ಅದರ ಸಕಲ ಅಭಿವ್ಯಕ್ತಿಗಳಲ್ಲಿಯೂ ಆನಂದದಾಯಿತ್ವವನ್ನು ಕಾಣಿಸಿ ನಮ್ಮನ್ನು ಬಾಳಿನ ಹುಚ್ಚು ವಿಚಾರಗಳಿಂದ, ತಾಪತ್ರಯಗಳಿಂದ, ಮುಕ್ತರನ್ನಾಗಿ ಮಾಡುತ್ತದೆ. ಅಂಥ ವಿವಿಧಾಭಿವ್ಯಕ್ತಿಗಳೆಂದರೆ ಬಾಳಿನ ಅಪೂರ್ಣ ರೂಪಗಳಾದ ಸುಖ, ಸಂತೋಷಗಳು ಮತ್ತು ಅಪರೂಪಗಳಾದ ದುಃಖ, ದುಃಸ್ವಾಸಗಳು. ಆದರೆ ಭಾವಗಳು ಅಲ್ಲಿರುವುದು ರಸವನ್ನು ನಿರ್ದೇಶಿಸಿ ಪ್ರತಿಧ್ವನಿಸಲು ಎಂಬುದನ್ನು ಮರೆಯುವಂತಿಲ್ಲ. ರಸವಾದರೋ ಅವುಗಳ ಉದ್ಗಮವಾದ ಸ್ವಾಯಿಭಾವ. ನಮ್ಮ ವಿಹ್ವಲ ಭಾವನೆಗಳನ್ನು ಅವುಗಳ ಮೌಲಿಕ ಮಾನವ್ಯ ಮನೋಭಾವಕ್ಕೆ ತಿರುಗಿಸಿ, ನಮ್ಮ ಜಾಗೃತನವನ್ನು ಜೀವನದ ವಿವಿಧ ವಿಷಯಗಳಿಂದಲೂ ಆಕಸ್ಮಿಕ ಘಟನೆಗಳಿಂದಲೂ ಮುಕ್ತಗೊಳಿಸಿ, ಅನಂತರ ಅದನ್ನು ಸಾಧಾರಣೀಕೃತ ಭಾವನೆಯ ಮತ್ತು ವಾಸ್ತವ ವಿಸ್ತಾರ ಪಡೆದ ಅನುಭವದ ಪ್ರಶಾಂತ ಗಾಂಭೀರ್ಯಕ್ಕೊಯ್ದು ಕಲಾಕೃತಿಯು ಶುದ್ಧೀಕರಿಸಿ ಸಮತ್ವಕ್ಕೆರಿಸುತ್ತದೆ, ಸ್ಪಷ್ಟಗೊಳಿಸುತ್ತದೆ, ನಿವೃಂದಗೊಳಿಸುತ್ತದೆ. ಅರಿಷ್ಟಾ ಟಲನು ಹೇಳುವ ಶುದ್ಧೀಕರಣ, ಎಂದರೆ ಇದೇ. ಆದರೆ ರಸವೇ ಸ್ವತಃ ಒಂದು ಪ್ರತಿಧ್ವನಿ, ಪಡಿಯಚ್ಚು, ಪ್ರತಿಬಿಂಬ - ಅದು ಕಲಾವಿದನು ತನ್ನ ಕವಿಸಹಜ ಸ್ಫೂರ್ತದರ್ಶನದಲ್ಲಿ ಸಾತ್ತ್ವಿಕಭಾವದಿಂದ ಕಂಡ ಚ್ಚಾನ ವನ್ನು ಅಥವಾ ಮೂಲಸದ್ವಿಷಯವನ್ನು ಪಡಿಸುಡಿಯುತ್ತದೆ. ಹೀಗಿರುವುದರಿಂದ ಕಲಾಕೃತಿಯು ನಮ್ಮನ್ನು ಬೆಳಕಿಗೊಯ್ದು ಆನಂದೋನ್ಮಾದವನ್ನು ಮುಟ್ಟುವಂತೆ ಉದ್ರೇಚಿಸುತ್ತದೆ. ಆ ಆನಂದವೇ ಪರಮಾನಂದ. ಕಲೆ ಸತ್ಯದಿಂದ ಮೂರು ಪಟ್ಟು ಚ್ಯುತವಾದದ್ದು ಎಂದು ಪ್ಲೇಟೋ ದೋಷಾರೋಪ ಮಾಡಿದ. ಅದಕ್ಕೂ ಹೆಚ್ಚಿನ ನ್ಯಾಯ-ಸತ್ಯಾರ್ಥದಲ್ಲಿ ನಾವು ಅದು ಐದು ಪಟ್ಟು ಸತ್ಯದಿಂದ ಅಪಸಾರ ಹೊಂದಿದೆ, ದೂರೀಕೃತ ವಾಗಿದೆ ಎನ್ನಬಹುದು; ಆದರೆ ಪ್ರತಿಯೊಂದು ಸಲವೂ ಅದು ಪರಸತ್ಯದ ಧ್ವನಿಯ ಪಡಿಯಚ್ಚಾಗಿ ನಮಗೆ ದೂರಾಗುತ್ತದೆ. ಕಲಾಕೃತಿಯೆಂಬುದು ಪ್ರತಿಧ್ವನಿಯ, ಪ್ರತಿಧ್ವನಿಯ, ಪ್ರತಿಧ್ವನಿಯ, ಪ್ರತಿಧ್ವನಿಯ ಪ್ರತಿಧ್ವನಿ - ಪ್ರತಿಪ್ಪಂದನದ ಪ್ರತಿಪ್ಪಂದನ. ತನ್ನ ಅತಿ ಸ್ಪೃಶ್ಯವಸ್ಥೆಯಲ್ಲಿ ಕಾವ್ಯವು ಅದನ್ನು ಅಚ್ಚುಮಾಡಿದ ಕಾಗದದ ಸಾರಭೂತವಾದ ಮಡಿ ಎನ್ನಬೇಕು. ತನ್ನ ಅತ್ಯಂತ ಸೂಕ್ಷ್ಮರೂಪದಲ್ಲಿ ಅದು ಪರಮಸತ್ಯದ ಸ್ವರ, ದ್ರಷ್ಟಾರಸೇ ಅದರ ನಿತ್ಯತೆಯಲ್ಲಿ ಅದೃಶ್ಯನಾಗುವಂಥ ದರ್ಶನ. ಇದರ ನಡುವಣ ಅನೇಕಗಳೂ ಇವೆ: ಶಬ್ದಶರೀರ, ಔಚಿತ್ಯಬದ್ಧ ಶಬ್ದಶರೀರ; ರೂಪದ ಸಲ್ಲಕ್ಷಣಗಳು ಅದರಿಂದ ಅನಿವಾರಿಸಲ್ಪಡುವುವು, ಕೆಲ ಮಾರ್ಮಿಕ ಭಾವ-ಭಾವನೆಗಳು ಪ್ರಕಟಿಸಲ್ಪಡುವುವು, ಮಾನವ್ಯ ವ್ಯಕ್ತಿತ್ವದ ಕೆಲ ಮನೋಭಾವಗಳು



ದ್ವನನ ಮಾರ್ಗದಿಂದ ರೂಪಿಸಲ್ಪಡುವುದು ಮತ್ತು ಸಂಪೂರ್ಣ ಸಾಕ್ಷಾತ್ಕಾರ ಅಥವಾ ಪರಮಾರ್ಥದ ಯೋಗಿಕ ಪ್ರತ್ಯಕ್ಷ ಸೂಚಿಸಲ್ಪಡುವುದು.

ಈಗ ಕಾಣ್ಯ ಅಥವಾ ಕಲೆ ಪ್ರೇಕ್ಷಕನ ಜಾಗೃತವಸ್ಥೆಯಲ್ಲಿ ಸಾರ್ಥಕ ಹೊಂದುವುದು ಹೇಗೆಂಬುದು ಸ್ಪಷ್ಟವಾದಂತಾಯಿತು. ತನ್ನ ಔಚಿತ್ಯ ಮತ್ತು ಜೀವನ ಪ್ರತಿಕ್ರಿಯೆಗಳಿಂದ ಅದು ಓದುಗನಿಗೊಂದು ಬಗೆಯ ಸಂತ್ಸಪ್ತಿಯನ್ನುಂಟು ಮಾಡುತ್ತದೆ. ಅದು ತನ್ನ ಅಂದ (ರಸ) ಮತ್ತು ರೂಪ ಪರಿಪೂರ್ಣತೆಗಳಿಂದ ಅವನಿಗೆ ಅಹ್ಲಾದಕರವಾಗುತ್ತದೆ. ಅವನಿಗದು ಹೃದಯ ನಿಶ್ಚಿಸಿತನನ್ನುಂಟು ಮಾಡುವುದು; ಅವನಿಗೆ ಹಾಗೆನಿ ಸಲು ಅದು ಚಮತ್ಕಾರದಿಂದ ಅವನ ಭಾವ-ಭಾವನೆಗಳನ್ನು ಅಭಿವ್ಯಕ್ತಗೊಳಿಸುವದೇ ಕಾರಣ. ತನ್ನ ಸಾಧಾರಣೀಕರಣ ಶಕ್ತಿಯಿಂದ ಅದು ಅವನ ಜಾಗೃತವಸ್ಥೆಯನ್ನು ಪವಿತ್ರಗೊಳಿಸಿ ಪ್ರಶಾಂತಿಗೊಯ್ಯುತ್ತದೆ. ಕೊನೆಯದಾಗಿ ಅದು ಅವನನ್ನು ಆನಂದೋನ್ಮಾದಕ್ಕೆ ಏರುವಂತೆ ಕಲರಿ ಆ ಮೂಲಕ \* ವಿಷಯಾಂತರ್ಗತ ವಾಗಿ ಸ್ವಕಾಶಿಸುವ ಅಂತರಾತ್ಮದ ಈಶನ್ಯಾತ್ಮ ದರ್ಶನವನ್ನು ದಯಪಾಲಿಸುವುದು.

ಉಕ್ತ ಐದು ಸಿಕ್ಕ ರಕ್ಷಿಗಳ ನಿರ್ದೇಶ ಸ್ವಕಪೂರ್ಣ ಕಲ್ಪಿತ ಎಂದು ಯಾರಾದರೂ ಎಂದಾರು. ಭೌತವಾದಿಗಳು (ಲೋಕಾಯತಿಕರು) ಸ್ಪಷ್ಟವಾಗಿ ಇದೆಲ್ಲ ಅಸಂಬಂಧ ಎನ್ನುತ್ತಾರೆ, ಮಾರ್ಕ್ಸಿಸ್ಟನು ಮಾನಸಿಕ ರೋಗಿಗಿಡಿದವನ ಒಂದು ಹುಚ್ಚು ಕನಸು ಎನ್ನುವನು. ಮಾನಸತಾವಾದಿ ಕೂಡ ಒಂದು ದೆಲೆಯಲ್ಲಿ ವಿಶ್ವದ ಇಂದ್ರಿಯಾತೀತ (ಅಲೌಕಿಕ, ಅಸರೋಕ್ತ) ದರ್ಶನವನ್ನು ಬದಿಗೆ ತಳ್ಳಿ ದೂರ ಸರಿಯುವನು. ಆದರೆ ಅಲೌಕಿಕ (ಯೋಗಿಕ) ಪ್ರತ್ಯಕ್ಷವಾದಿ ಈ ವಿರೋಧಗಳೆಲ್ಲ ದೃಷ್ಟಿವಾದ್ಯದಿಂದ ದರ್ಶನ ಪರಿಮಿತಿ ಯಿಂದ ಅಥವಾ ಅತ್ಯಂತ ಇತರ ವಿಚಾರರಶ್ಮಿತೀತ ಅನುಭವಗಳೆಲ್ಲವನ್ನೂ ಧಿಕ್ಕರಿಸುವ ಬಯಕೆ ಯಿಂದ ಎತ್ತಿದಂಥವು ಎನ್ನುತ್ತಾನೆ. ಶ್ರೀ ಅರವಿಂದ ಗುರುವಿನ ಕೃತಿಗಳ ಪರಿಚಯವುಳ್ಳ ಯಾವನಾದರೂ ಅವರ ಆಶ್ಚರ್ಯಕಾರಕ ವಿಚಾರ ಶಕ್ತಿಯನ್ನು ಮೆಚ್ಚಿಕೊಳ್ಳದಿರನು. ಶ್ರೀ ಅರವಿಂದರು ಪ್ರಾಚೀನ ಭಾರ ತೀಯ ವಿಚಾರ ಅನುಭವಗಳನ್ನು ಸ್ವಕೀಯ ಆಸ್ತಿತ್ವದಲ್ಲಿ, ಸ್ವಜೀವನದಲ್ಲಿ, ಎರಕಹೊಯ್ದ ಪುನಃ ಸೃಷ್ಟಿ ಕರಿಸಿ, ಪುನರುಜ್ಜೀವಿಸಿ, ಪುನಾರೂಪಿಸಿ, ಆದರೆ ಮೇಲೆ ತಮ್ಮ ತತ್ವನಿರ್ದಾಂತವನ್ನು ನಿಲ್ಲಿಸಿದವರು. ಈಗ ಅಥವಾ ಇನ್ನು ಮುಂದೆ - ಅದೇಕೆ ಈಗಲೇ - ಜೀವನ ಕಲೆಗಳ ಮೇಲಿನ ಅವರ ವಚನಗಳ ಪರಾಕ್ರಮ ತೆ ಮಾನಸರ ಆತ್ಮಮೂಲ್ಯ ಸಂಸತ್ತುಗಳಲ್ಲಿ ಒಂದೊಂದು ಗಣಿಸಲ್ಪಡುವುದು ಖಂಡಿತ.

### (೫) ಶ್ರೀ ಅರವಿಂದರ ವಿಮರ್ಶಾತ್ಮಕ ಲೇಖನಗಳು

ಶ್ರೀ ಅರವಿಂದರ ವಿಮರ್ಶಾ ಶಕ್ತಿಯು ಅವರ ನಮ್ಮೊಲೈಖರಾಲಿಪ್ತಸಂಪನ್ನ ಪ್ರತಿಭೆಯಷ್ಟೇ ದೊಡ್ಡದು. ಅವರು ಕವಿಗಳೂ ಹೌದು, ಸಹೃದಯ ವಿಮರ್ಶಕರೂ ಹೌದು; ತತ್ವಜ್ಞಾನಿಗಳೂ ಅನು ಭಾವಿಗಳೂ ಆಗಿದ್ದಾರೆ. ಅವರ ಸಾಂಕಲ್ಪನಿಕ ಸಾಕ್ಷಾತ್ಕಾರ ಶಕ್ತಿಯು ಅವರ ಬಹುಮುಖ ವೈಶಿಷ್ಟ್ಯದಿಂದಲೇ ನೇರವಾಗಿ ಸೂರಿಸಿದಂತಿದೆ.

- ಯದ್ವಾತ್ಮನಂ ಸಕಲವಸ್ತುಷಾ ಸರ್ವಮೇಕಸ್ಯ ತತ್ತ್ವಂ  
ದೃಷ್ಟ್ವಾನ್ಮೋಹಂ ಬಿಮಿವ ಸತತಂ ಸರ್ವಭಾಂಡಸ್ಯ ಮೇಕಂ. '
- ಯದಾಸಂದರೂಪಂ ಪ್ರಕಾಶಸ್ವರೂಪಂ. .... '
- ತತ್ಪ್ರಕಾಶನ ದೀಪ್ಯಮಾಣ ಮಹಾಣುರೂಪಮರೂಪಕಂ  
ಚಂದ್ರಿಕಾಂತರತರಕೇವ ಸಮುಜ್ಜಲಂ ಸರಮಂ ಪದಂ.'

ಅನರ ಸಾಹಿತ್ಯ ವಿಷಯಕ ನಿರ್ಣಯಗಳ ಪರ್ಯಾಪ್ತತೆ, ನಿಷ್ಪಕ್ಷಪಾತ ದೃಷ್ಟಿ, ವ್ಯಾಪಕತ್ವಗಳ ಬಗ್ಗೆ ಅಗಲೇ ಹೇಳಲಾಗಿದೆ. ಮೂಲ್ಯ ನಿರ್ಣಯ ಮಾಡುವಾಗ ಶ್ರೀ ಅರವಿಂದರು ಒಂದು ಕವಿಕೃತಿಯ ಸಾರ ಭೂತಶಕ್ತಿ, ಸೌಂದರ್ಯ ಮತ್ತು ವ್ಯಾಪ್ತಿಗಳನ್ನು ಒಂದು ಇಡಿಯಾಗಿ ಗ್ರಹಿಸುತ್ತಾರೆ. ಶೇಕ್ಸ್‌ಪಿಯರನಿಗಿಂತ ಗಯಟೆ ಇನ್ನೂ ಅಳಕ್ಕೆ ಇಳಿದ; ಅವನಿಗಿಂತ ಇವನು ನಿಜವಾಗಿಯೂ ಹೆಚ್ಚಿನ ಪ್ರಜ್ಞಾವಂತ. ಹೀಗಿದ್ದರೂ ಇವನನ್ನು ಶೇಕ್ಸ್‌ಪಿಯರನಿಗಿಂತ ಕೆಳಮಟ್ಟದ ಕವಿಯೆಂದು ಗಣಿಸಲು ಇವನು ಅವನಂತೆ ಜೀವನದ ಅನಿವಾರ್ಯ ಪ್ರವೃತ್ತಿಯಿಂದ ಕವಿಕಾರ್ಯಕ್ಕಿಳಿಯದೆ, ಇಷ್ಟಾನುಸಾರವಾದ ಆಯ್ಕೆಯಿಂದ ಕವಿಯಾದದ್ದೇ ಕಾರಣ. ಪೋಮರ್, ಶೇಕ್ಸ್‌ಪಿಯರ್, ವಾಲ್ಟಿರೇ ಮತ್ತು ವ್ಯಾಸರು ಜಗತ್ತಿನ ಅತಿದೊಡ್ಡ ಕವಿಗಳೆಂದು ಪರಿಗಣಿಸಲಾಗಿದೆ. ಈಸ್ಪಿಲಸ್, ನರ್ಜಿಸ್, ಕಾಲಿದಾಸ, ಡ್ಯಾಂಟೇ ಮತ್ತು ಮಿಲ್ಟನ್‌ರು ಎರಡನೆಯ ವರ್ಗಕ್ಕೆ ಸೇರಿಸಲ್ಪಟ್ಟಿದ್ದಾರೆ. ಈ ಎರಡನೆಯ ವರ್ಗದವರು ತಮ್ಮದೇ ಆದ ಜಗತ್ತನ್ನು ಸೃಜಿಸಬಲ್ಲ ವಿಧಾತಾರರಲ್ಲ. ಡ್ಯಾಂಟೆಯ ಲೋಕೋತ್ತರವಾದ ಭುವನತ್ರಯವು ತನ್ನ ಕವಿಸಹಜ ದರ್ಶನ ಚೇತಸ್ಸಿನಿಂದ ನಿರ್ಮಿತವಾದುದಲ್ಲದೆ, ಆ ವಿಧದ ಸ್ವಾಭಾವಿಕ ವಿಧಾತ್ಮತ್ವ ಶಕ್ತಿಯಿಂದಲ್ಲ. ಶೆಲ್ಲಿ, ಕೀಟ್ಸ್ ಮತ್ತು ವರ್ಲ್ಸ್‌ವರ್ತ್‌ರು ಮಹಾವಿಧಾತ್ಮಗಳ ಸಂಕ್ಷಿಪ್ತ ಸೇರುವಂತೆ ಯಾವ ಕೃತಿಯನ್ನು ವಿಸ್ತಾರವಾಗಿ ಬರೆದಿಲ್ಲ. 'ಕೀಟ್ಸ್‌ನು (ಹಾಳುಮಾಡಿದ) ಹೈಪಿರಿಯನ್‌ನ್ನು ಮುಗಿಸಿದ್ದರೆ, ಶೆಲ್ಲಿಯೂ ಇನ್ನೂ ಬದುಕಿ ಉಳಿದಿದ್ದರೆ, ಅಥವಾ ವರ್ಲ್ಸ್‌ವರ್ತ್‌ನು ಪೆಟ್ರೋಲು ಕಡಿಮೆಯಾದ ಮೋಟಾರಿನಂತೆ ಉಗಿಯುಗಳಿ ಉಕ್ಕೊಂದು ಕುಕ್ಕರಿಸದಿದ್ದರೆ, ಆಗ ಅವರ ಸ್ಥಾನವೇ ಬೇರೆಯಾಗುತ್ತಿತ್ತು; ಆದರೆ ನಾವಿಲ್ಲಿ ಇದ್ದಷ್ಟೇ ವಿಷಯವನ್ನು ಗ್ರಹಿಸಬೇಕಾಗಿದೆ..... ಇವರನ್ನೂ ಮೇಲುದರ್ಜೆಗೆ ತೆಗೆದುಕೊಳ್ಳುವುದಾದರೆ ಯುರೋಪವು ಏಶಿಯಗಳಲ್ಲಿಯ ಉಳಿದ ಕೊನೆಯ ಸ್ವಲ್ಪ ಐವತ್ತು ಜನರ ಗತಿಯೇನು?' (P. 303. Letters, 3rd series).

ಶ್ರೀ ಅರವಿಂದರು ಸಾಹಿತ್ಯಕ ಕೃತಿಗಳ ಬೆಲೆಯನ್ನು ಅಳಿಯುವಾಗ ಎಷ್ಟು ಜಾಗೃತ ನಡೆಸುತ್ತಾರೆ ಎಂಬುದನ್ನು ಡಬ್ಲ್ಯು. ಬಿ. ಯೀಟ್ಸ್ ಮತ್ತು ಎ. ಈ. ಅವರ ಬಗ್ಗೆ ಬರೆದುದನ್ನೋದಿದರೆ ಗೊತ್ತಾಗುವುದು: 'ಯಾರಾದರೂ ಅವನ (ಯೀಟ್ಸ್) ಭಾಷೆ ಮತ್ತು ಪದವಿನ್ಯಾಸಗಳಲ್ಲಿಯ ದೊಡ್ಡ ಕಲೆ ಗಾರಿಕೆಯನ್ನು ಮುಸ್ಸಿಸಲೇಬೇಕು. ಅದರಲ್ಲಿ ಅವನು ಎ. ಈ. ಗಿಂತ ಬಹಳ ಹೆಚ್ಚಿನವನು. ಅದೇ ಮೇರೆಗೆ, ಎ. ಈ. ಯ ಮೇಗ ಮತ್ತು ರುಚಿತ್ಯವಭಾಸಕತೆಗಳಲ್ಲಿ ಯೀಟ್ಸ್‌ನನ್ನು ಮೀರಿಸಿದ್ದಾನೆ..... ಎ. ಈ. ಯ. ಮಹಾರ ಮತ್ತು ದರ್ಶನ-ವಚನ ಪದ್ಧತಿಯು ಯೀಟ್ಸ್‌ನವಕ್ಕಿಂತ ನನಗೆ ಹೆಚ್ಚು ಸಹೃದಯವೆನಿಸುತ್ತವೆ. ಯೀಟ್ಸ್‌ನು ಅಲ್ಲಿ ಇಲ್ಲಿ ಸತ್ಯದ ಒಂದು ಭಾಸ್ವದಂಚಲವನ್ನು ಮಾತ್ರ ಗ್ರಹಿಸುತ್ತಾನೆ. ಆದರೆ ಅವರ ಬೇರೆ ಬೇರೆ ಕಾವ್ಯ ಸಿದ್ಧಿಗಳನ್ನು ವಿಮರ್ಶಿಸುವಾಗ ನನ್ನ ಮೇಲೆ ಪ್ರಭಾವಿಯಾಗಲು ಅದಕ್ಕೆ ಬಿಡಲಾರೆ.' (P. 303-9. L. 3.).

ಶ್ರೀ ಅರವಿಂದರು ಸಾರಗ್ರಾಹಕ ವಿಮರ್ಶೆ, ಪರಿಪೂರ್ಣದೃಷ್ಟಿಯ ರಸವಿವೇಕ. ಅವರ 'ಭಾಷಿಕಾಂಕ್ಷೆ'ವನ್ನು ಓದುವಾಗ ಅವರು ಕೆಲವೇ ಜ್ಯೋತಿರ್ಮಯವೂ ಅರ್ಥಸೌಂದರ್ಯವೂ ಆದ ವಾಕ್ಯಗಳಲ್ಲಿ ಒಬ್ಬ ಕವಿಯ ಅಥವಾ ಒಂದು ಯುಗದ ಕವಿಕಾರ್ಯಕಲಾಸದ ಮೇಲೆ ನಿಗಮಿಸಿ ಹೇಳುವುದು ಯಾರನ್ನಾದರೂ ಮುಗ್ಧಗೊಳಿಸದಿರದು. ಒಂದೇ ಒಂದು ಆನತರಣಿಕೆಯಲ್ಲಿ ಅಥವಾ ಒಂದೆಡೆರಲ್ಲಿ ಅವರು ಒಂದು ಸಾಹಿತ್ಯಿಕ ಯುಗದ ಅತ್ಯವನ್ನು ಅಥವಾ ಕವಿಮನದ ಸಮಗ್ರ ರೀತಿಯನ್ನು ಸೆರೆಹಿಡಿದಿಡುತ್ತಾರೆ. ಅವರ ಕವಿಯೋಗ್ಯತಾ ನಿರ್ಣಯ ಮತ್ತು ಕಾವ್ಯಪ್ರಯತ್ನದೋಲನ ವಿವೇಕ ಎಲ್ಲಕ್ಕಿಂತ ಹೆಚ್ಚು ನಮ್ಮನ್ನು ತಣಿಸುವುವು; ಹೃದ್ಯದ್ವಿಗಳಿಗೆ ಅಸ್ತ್ರಾಯಮಾನವಾಗುವುವು. ಏಕೆಂದರೆ, ಅವರ ವಿಮರ್ಶಾಧೃಷ್ಟಿಯು

ಮೂಲಗ್ರಾಹಿ-ಅದು ಮೂಲದಿಂದ ಶಾಖೆಗೂ ಶಾಖೆಯಿಂದ ಮೂಲಕ್ಕೂ ಹರಿದಾಡುವಂಥದು. ಅವರ 'ರಾಷ್ಟ್ರ' ಸಾಹಿತ್ಯದ ವರ್ಣನೆ; ಗ್ರೀಕ್, ಲ್ಯಾಟಿನ್, ಫ್ರೆಂಚ್ ಅಥವಾ ಆಂಗ್ಲ ಕಾವ್ಯಕಲೆಯ ಮೇಲಿನ ಸಾರ ವಾಹಿಯಾದ ಸಿದ್ಧಾಂತ; ಆಂಗ್ಲೋಸ್ಯಾಕ್ಸನ್ ಮತ್ತು ಕೆಲ್ಟಿಕ್ ಮನೋಧರ್ಮಗಳ ಸಂಮಿಲನದಿಂದ ಉದ್ಭವಿಸಿದ್ದೆಂದು ಆಂಗ್ಲ ಕಾವ್ಯಕಲೆಯ ಬಗ್ಗೆ ಅವರು ಹೇಳಿದ್ದು ಆ ಮಿಲನದಿಂದ ಅದರ ವಿಶಿಷ್ಟ ಸಲ್ಲಕ್ಷಣಗಳೂ ಸಂಮಿತಿಗಳೂ ಬದ್ಧವಾಗಿವೆ ಎಂದ ಅವರ ನಿರ್ಣಯ; ಪ್ರಾಚೀನ-ಆರ್ವಾಚೀನ ಕಾವ್ಯಪದ್ಧತಿಗಳಲ್ಲಿಯ ಭೇದ; ಎಲಿಜಬೆತ್ ಕಾಲದ ನವ್ಯಾಭಿಜಾತವಾಚ್ಯಯದ ಮತ್ತು ಶೃಂಗಾರ ಸಾಹಸಿಕ ಕಾವ್ಯದ ಆಕರ್ಷಕ ಅವಲೋಕನ; ಭವ್ಯಕಾಲೀನ ಕಾವ್ಯಪದ್ಧತಿಯ ರೂಪ, ಶೈಲಿ ಮತ್ತು ಲಯಗತಿಗಳ ವರ್ಣನೆ; ಮುಕ್ತ ಭಂದಸ್ತನ ಸಾಮರ್ಥ್ಯ-ಆಸಾಮರ್ಥ್ಯಗಳ ಮಾರ್ಮಿಕ ಚರ್ಚೆ; ಶೈಲಿಯಲ್ಲಿ ಸಾಧಿಸುವ ಸರಪೂರ್ಣತೆಗಳ ಸೌಪಾನಿಕ ವರ್ಗೀಕರಣ-ಈಯೆಲ್ಲವೂ ಅವರ 'ಭಾವಿಕಾವ್ಯ'ವನ್ನು ಓದುವ ಯಾವ ಸಾಹಿತ್ಯವಿದ್ಯಾರ್ಥಿಯ ಪ್ರಜ್ಞಾಚಕ್ಷುಸ್ಸನ್ನಾದರೂ ಪ್ರಬಲಕಿರಣಗಳಿಂದ ಕುಕ್ಕದಿರದು; ಅವನ ಹೃದಯವನ್ನು ಸೆರೆಹಿಡಿಯದಿರದು. ಬ್ಲೇಕ್, ವರ್ಡ್ಸ್‌ವರ್ತ್, ಶೆಲ್ಲೆ ಅಥವಾ ಕೀಟ್ಸ್ ಮುಂತಾದ ಕವಿವರರ ಯೋಗ್ಯತೆಯನ್ನು ನಿರ್ದ್ವಯಿಸಿದ ಹ್ರಸ್ವಲೇಖನಗಳು ನಮ್ಮ ಮನೋಮುಕುರದೆದುರು ತೆರೆದಿರುವ ಭಾನ-ಭಾವನಾ ಮಣಿನಾಲೆಗಳ ಸೂಬಗು ಈ ಕವಿಗಳ ಮೇಲೆ ಬರದ ಅಸಂಖ್ಯ ವಿಮರ್ಶಾಗ್ರಂಥಗಳ ಭಂಡಾರವನ್ನೇ ಸಂಲೋಭಿಸಿದರೂ ಸಿಕ್ಕದು. ಅವರ ವಿಮರ್ಶೆಯೆಂದರೆ ದ್ರಷ್ಟಾರನೂ ಮಹಾಸ್ವನಾದಿಯೂ ಆದ ಮೇಧಾವಿಯ ಸಹಜಸ್ಫೂರ್ತವಿವೇಚನೆ.

ಶ್ರೀ ಅರವಿಂದರ ಶಿಷ್ಯವರ್ಗಕ್ಕೆ ಈ ವಿಷಯದಲ್ಲಿ ಯಾರಾವರೂ ಕೃತಜ್ಞತೆಯನ್ನು ವ್ಯಕ್ತಪಡಿಸಲೇ ಬೇಕು. ಅದರಲ್ಲೂ ದಿಲೀಪಕುಮಾರ ರಾಯರಿಗೆ ಆ ಕೃತಜ್ಞತೆ ಹೆಚ್ಚಾಗಿ ಸಲ್ಲಬೇಕು. ಏಕೆಂದರೆ, ಅವರು ಕಲೆ-ಕಾವ್ಯಗಳಿಗೆ ಸಂಬಂಧಿಸಿದ ಎಲ್ಲ ವಿವಿಧ ವಿಷಯಗಳ ಬಗ್ಗೆ ಶ್ರೀ ಅರವಿಂದ ಗುರುಗಳ ಮನಃಕಾಸಾರದೊಳಗಿನ ವಿಚಾರಧಾರೆಗಳನ್ನು ಹೊರಗೆ ಧುಮ್ಮಿಕ್ಕುವಂತೆ ಮಾಡಿದರು; ಅಲ್ಲದೆ, ತಮ್ಮ ಕಾಗದಗಳಲ್ಲಿಯ ನಿಷ್ಪಾಸ ದೃಷ್ಟಿಯಿಂದ ಅವರನ್ನು ಆಕರ್ಷಿಸಿಯೂ ಅಜ್ಞಾನದಿಂದ ಅಥವಾ ಕೌತರ್ಕಪ್ರದರ್ಶನದಿಂದ ಅವರನ್ನು ಪ್ರಲೋಭಿಸಿಯೂ ಅವಕ್ಕೆ ಶ್ರೀ ಅರವಿಂದರು ಉತ್ತರಬರೆಯುವಂತೆ ಮಾಡಿದರು. ಅನರಿಬ್ಬರ ಆಕಸ್ಮಿಕ ಸಂಪರ್ಕದಿಂದ ಶ್ರೀ ಅರವಿಂದರ ಅರೋಹಣೀಯವೂ ಅನ್ಯಯವೂ ಆದ ಪ್ರತಿಭಾ-ಪ್ರಕಾಶೋತ್ಸಾಹಿಗೆ ಚಿಮ್ಮಿ ಹರಿಯುವಂತಾಯಿತು. ಶ್ರೀ ಅರವಿಂದರ ಪತ್ರಗಳು ಅವರ ಅನನುಕರಣೀಯ ಸ್ವನಹಾರ ಬುದ್ಧಿ ವೈಶದ್ಯವನ್ನೂ ಅಪಾರಜ್ಞಾನವನ್ನೂ ಗರ್ಭೀಕರಿಸಿಕೊಂಡಿವೆ. ಆ ಗರ್ಭೀಕರಣವು ಲಘುವಾಗಿಯೂ ಅಂದವಾಗಿಯೂ ಇದೆ. ಅನನಿರೀಕ್ಷಿತವಾಗಿ ಎಷ್ಟೋ ಕಡೆ ಆ ಪತ್ರಗಳಲ್ಲಿ ಅನೌಪಚಾರಿಕತೆ ಕಂಡು ಬಂದರೂ ಶ್ರೀ ಅರವಿಂದರ ರಸವಿವೇಚನೆಗೆ ಸಂಬಂಧಿಸಿದ ನಿರ್ಣಯಗಳಿಗೆ ಅವು ಅನಿವಾರ್ಯಪೂರಕಗಳೆ ಸಿಸಿವೆ, ಅಸರಿಹಾರ್ಯ ಅನುಬಂಧವೆಸಿಸಿವೆ. ಗುರುಗಳು ಒಮ್ಮೆ ಒಂದು ಭಾವ ಅಥವಾ ಕಲ್ಪನಾಚಿತ್ರದೊಡನೆ ಕ್ರೀಡಿಸುತ್ತಾರೆ; ಒಂದು ಸದ ಅಥವಾ ರಬ್ಬದೊಡನೆ ಲೀಲೆಯೆಸಗುತ್ತಾರೆ; ಸಾಂಪ್ರತ ಮೂಲ್ಕುವಿವೇಕನ ನ್ನೊಮ್ಮೆ ಖಂಡಿಸುತ್ತಾರೆ; ವೈಮರ್ಷಿಕ ಅಸಗ್ರಹಣಗಳನ್ನು ಸಿಂಹಾವಲೋಕನ ನೊತ್ತದಿಂದ ತಿಬ್ಬಿಡುತ್ತಾರೆ; ಕವಿತೆಯ ಅದಿಬುನಾದಿಗೆ ಅಸಂಖ್ಯಮಾರ್ಗಗಳಿಂದ ನಮ್ಮನ್ನೊಯ್ಯುತ್ತಾರೆ. ಎರಡು ಮೂರು ಪತ್ರಗಳಲ್ಲಿ ಅವರು ರಸಶಾಸ್ತ್ರವನ್ನು ಸಶರೀರವಾಗಿ ಆವಿಷ್ಕರಿಸಿದ್ದಾರೆ! ಅಗೀಗ ಬರುವ ಮೃದುಗಂಭೀರವಾದ ಮಿಂಚಿನಂತೆ ಅಲ್ಲಲ್ಲಿ ಸುಮನಃಸಹಜ ಮೃದುಹಾಸ್ಯ ತೊಳಗುತ್ತದೆ; ಮತ್ತು ಶೈಲಿಯು ಯಾವಾಗಲೂ ಸೂರ್ಯಪುಕಾರದಷ್ಟು ಸ್ಪಷ್ಟ, ನಿಂತ ನೀರಿನಷ್ಟು ತಿಳಿ, ಕೆತ್ತಿದ ವಸ್ತುವಂತೆ ಜ್ಯೋತಿರ್ಮಯ. ಆ ಶೈಲಿಯ ಛಾವಗೀತೋಪಮೆ ರಮಣೀಯತೆ ಅದರ ವಾಸ್ತುಶಿಲ್ಪಸಹಜವೂ ಮಹಾಕಾವ್ಯಪದ್ಧತಿಯೂ ಆದ ಘನಗದ್ಯಕ್ಕೆ

ಮಧುರ ಪ್ರತಿಯೋಗಿಯಾಗಿ ನಿಂತಿದೆ. ಈ ಪತ್ರಗಳ ಸಂದೇಶವನ್ನು ಬೆಳಕಿನಂತೆ ಹೀರಲಾಗುತ್ತದೆ. ನೂರು ಸಲ ಯಾವನಾದರೂ ಅವನ್ನು ಓದಬಹುದು; ಹಾಗೆ ಅಷ್ಟು ಸಲ ಓದಿದಾಗಲೂ ಅವುಗಳ ಅಮರನಾವೀನ್ಯ ವನ್ನೂ ತ್ರಿಕಾಲಾಬಾಧಿತವಾದ ಪಕ್ಷಬುದ್ಧಿಮತ್ತೆಯ ಅಮಿತ ವೈವಿಧ್ಯವನ್ನೂ ಅವನು ಕಾಣಬಲ್ಲನು. ಕೇಟ್ರಿನ ಅನಂತರ ಆಂಗ್ಲಭಾಷೆಯಲ್ಲಿ ಇಷ್ಟು ಅರ್ಥಾವಿಷ್ಕಾರಶಕ್ತಿಯುಳ್ಳ ಪತ್ರಗಳನ್ನು ಬರೆದವರೇ ಇಲ್ಲ ಮತ್ತು ಕೇಟ್ರಿನವಚ್ಚಿಂತಲೂ ಇವು ಕಾವ್ಯದ ಭವಿತವ್ಯಕ್ಕೂ ಸಾಹಿತ್ಯವಿಮರ್ಶೆಗೂ ಹೆಚ್ಚು ಉಪಕಾರಿಗಳಾಗಿವೆ.

‘ನೇದಾಂತಿಯ ಮುಖಮುದ್ರೆಯ ನೋಡಿ ಕನಿಕರ ಹುಟ್ಟುವುದು’ ಎಂಬಂಥ ಮಿದುವೂ ಸ್ತಬ್ಧವೂ ಆದ ಮೆಲ್ಲಗೆವಾತನ್ನು (ನೇದಾಂತಿ ಅಥವಾ) ತತ್ತ್ವಜ್ಞಾನಿಯನ್ನು ಕುರಿತು ಅರವಿಂದರು ಆಡಬಲ್ಲರು. ಕಲೆ ಯೆಂದರೆ ಭಾವಾಭಿವ್ಯಕ್ತಿ, ಭಾವಪ್ರಕಾಶನ ಎಂದ ಬೆನೆಡೆಟ್ಟೋ ಕ್ರೋಚಿಯು ಸಿದ್ಧಾಂತದ ಅಪರಿಪೂರ್ಣ ತೆಯ ಮೇಲೆ ಟೀಕಿಸುತ್ತ, ಶಬ್ದಶಕ್ತಿರಹಿತ ಪ್ರತಿಭಾವಂತನನ್ನು ಕಾಣಲಾರೆ ಅಥವಾ ಭಾವಚಿತ್ರವನ್ನು ದೃಶ್ಯರೂಪಕ್ಕೆ ತರಲಾರದ ಪ್ರತಿಭಾಸಂಪನ್ನನಿಲ್ಲ ಎಂದು, ‘ಮೂಕನೂ ಅಕೀರ್ತಿವಂತನೂ ಆಗಿ ಉಳಿಯುವ ಶೇಕ್ಸ್‌ಪಿಯರ್’ನ ಸಂಭವವನ್ನೂ ‘ಅಪಹಾಸನೂ ಅಪರಿಣಾಮಿಯೂ ಆಗಿ ಉಳಿಯುವ ಎಂಗೆಲ್ಸ್‌ನ’ ಉದ್ಭವವನ್ನೂ ಅರವಿಂದರು ಅಲ್ಲಗಳೆದಿದ್ದಾರೆ. ಬರ್ಟ್ರೆಂಡ್‌ರಸೆಲ್ಲನು ಅಂತರ್ಮುಖರ ಮೇಲೆ ಮಾಡಿದ ನಿಂದೆಯನ್ನು ವಿವರಿಸುವಾಗ ಅವರು ಮಾಡಿದ ಅಪಹಾಸ್ಯ ವೈಭವಶಾಲಿಯಾದುದು; ಅದರ ಧ್ವನಿಯ ಬಣ್ಣವೇ ಬೇರೆ. ಆನಟೋಲ್‌ಫ್ರಾನ್ಸ್‌ನು ಮಾಡಿದ ದೇವರ ಆಣಕವನ್ನು ಟೀಕಿಸುವಲ್ಲಿ ಅವರು ಅನುಸರಿಸಿದ ಅದ್ಭುತ ದ್ಯುಗ್ಮಮಗಳವು ಆ ವಿಡಂಬನ ಪಂಡಿತನ ವಾದಕ್ಕೆ ಪ್ರತಿಯಾಗಿ ಅವನ ಹಗ್ಗದಿಂದಲೇ ಅವನ ಕಟ್ಟಿಗೂ ಹೆಚ್ಚು ಬಿಗಿಯಾಗಿ ಅವನನ್ನು ಬಿಗಿದಿದೆ.

ಈ ಪತ್ರಗಳಲ್ಲಿ ಶ್ರೀ ಅರವಿಂದರು ಅನೇಕ ವಿಂಗಡಗಳನ್ನು ಮಾಡಿರುವುದು ಸಾಹಿತ್ಯಾಭ್ಯಾಸಿಗೆ ಅಮೂಲ್ಯನೆನಿಸುತ್ತದೆ. ಅಧುನಿಕ ಕಾವ್ಯಪದ್ಧತಿ ಬೆಳೆಸಿದ ಹೊಸ ಗುಣಗಳನ್ನು ವರ್ಣಿಸಿ, ಅವರು ಪರಂಪರಾ ಗತವಾದ ಕೆಲವನ್ನು ವಿಶ್ಲೇಷಿಸಿ ಹೇಳಿದ್ದಾರೆ. ಕಾವ್ಯದಲ್ಲಿಯ ವ್ರತನಿಷ್ಠೆಯ ರೀತಿ ಮತ್ತು ಸ್ವಯಂಭವ ಭಾವವೈಪುಲ್ಯ; ಉದಾತ್ತತೆ ಮತ್ತು ವೈಭವ; ಸೌಂದರ್ಯ ಮತ್ತು ಮಹತ್ವ; ಮಹತ್ವ ಮತ್ತು ಪೂರ್ಣತೆ; ಕಲ್ಪಕತೆಯ ಸ್ಫೂರ್ತಿಸೌಂದರ್ಯ ಮತ್ತು ಅಲೌಕಿಕ ದರ್ಶನ; ಪ್ರತೀಕಪದ್ಧತಿ ಮತ್ತು ಸಮಾಸೋಕ್ತಿಮಾರ್ಗ; ಚಂದ್ರಕಾಂತ ಮತ್ತು ಸೂರ್ಯಕಾಂತ ವಾಣಿ; ಪ್ರತೀಕಘಟಿತ ಮತ್ತು ಅನುಭಾವಿಕ ಕಾವ್ಯ - ಈವೆಲ್ಲವೂ ಕಾವ್ಯದ ಗುರಿ ಮತ್ತು ಮಾರ್ಗಗಳ ಮೇಲೆ ಹೊಸ ಬೆಳಕನ್ನು ಬೀರುತ್ತವೆ.

ಎಷ್ಟೋ ವಿಮರ್ಶಕರೂಪದ ಬೀಸುವ ಕಲ್ಲುಗಳಿಗೆ ನುಚ್ಚುಗಲಾಗಿ ಸಿಕ್ಕಿದ ಸುಸ್ಪಸಿದ್ಧ ವಿಷಯಗಳ ಮೇಲೆ ಶ್ರೀ ಅರವಿಂದರು ಹೊಸ ದೃಷ್ಟಿಯಿಂದ ವ್ಯಾಖ್ಯಾನಿಸಿ, ಹಿಂದೆ ಕಂಡಿರದಿದ್ದರೂ ಈಗ ಕಾಣಿಸಿದ ಕೂಡಲೆ ಮನ್ನಿಸಲ್ಪಡುವ ಕೆಲ ಅಂಶಗಳನ್ನು ವಿಶದಪಡಿಸಿದ್ದಾರೆ: ನೃತ್ಯಗೀತ ಲಯ ಮತ್ತು ಮಹಾಕಾವ್ಯ ಗತಿ; ಅಭಿಜಾತ ಕಾವ್ಯಮಾರ್ಗವನ್ನು ವೈಮರ್ಷಿಕಬುದ್ಧಿಯ ಕಾವ್ಯಪದ್ಧತಿ ಎಂದು ವರ್ಣಿಸಿದ್ದು; ಜಾನಪದ ಗೀತ ಮತ್ತು ಶಿರುಗೀತ; ಲಯದ ಗೂಢಾತ್ಮ; ಅಲೆಕ್ಸಾಂಡ್ರೀಯ, ಅಷ್ಟಾಕ್ಷರೀಯ ಮತ್ತು ಸರಳರಗಳೆಯ ಭಂದೋಬಂಧಗಳು; ಮತ್ತು ಸ್ವತಃ ಶ್ರೀ ಅರವಿಂದರದೇ ಆದ ಪಾರಿಮಾಣಿಕ ಭಂದಾಸಿವ್ಧಾಂತ. ಮೇಲಗೀತದ ಪರಿಪೂರ್ಣತೆಯಿದ್ದಾಗ ಮಾತ್ರ ಮುಕ್ತಭಂದೋಬಂಧ ನ್ಯಾಯ್ಯ ಎನ್ನುತ್ತಾರೆ ಅವರು. ಆದರೆ ಅದರ ಪರಿಮಿತ ತೆಯ ಅರಿವು ಅವರಿಗೆ ಯಾವಾಗಲೂ ಇರುವುದರಿಂದ ತಮ್ಮ ಒಂದು ಪತ್ರದಲ್ಲಿ ಅದನ್ನು ಚೆನ್ನಾಗಿ ಹಾಸ್ಯ ಮಾಡಿದ್ದಾರೆ. ‘ಮಿಶ್ರ ಸಗಣ ಮತ್ತು ಆಯಾಂಚ್(— — —)ಇವು ಸುಂದರವಾದ ಲಘು ಭಾವಗೀತಲಯಕ್ಕೆ

ಅನುಗುಣವೆನಿಸುವುವು. ಅದಕ್ಕೂ ಮುಕ್ತ ಭಂದಕ್ಕೂ ಯಾವ ಸಂಬಂಧವೂ ಇಲ್ಲ' (P. 128. L. 3.). ಪದ್ಯದಲ್ಲಿ 'ನಿರಂಕುಶ ಸ್ವರವಿನ್ಯಾಸ'ದ, ಅಂದರೆ ಪದಗತಿಯ ಅಂತರಿಕ ಧ್ವನಿಶಕ್ತಿಗೆ ಭಾಂದಸ ಕ್ರಮಬದ್ಧತೆ ಹೆಚ್ಚು ಪರಿಪೂರ್ಣವಾಗಿ ಅಧೀನವಾಗಬೇಕು ಎಂಬ ಅವರ ತತ್ವೋಪದೇಶವು ಪದ್ಯದ ಭವಿತವ್ಯಕ್ಕೆ ಮಹದರ್ಥ ಸೂಚಿಯಾಗಿದೆ. ಅದರಲ್ಲಿ ಸ್ವರವೇ ಪದ್ಯರಚನೆ ಮಾಡುತ್ತದೆ ಮತ್ತು ಭಂದಸ್ವನ್ನು ಬರಿಯ ಲಘು ಅನುಕೂಲ್ಯ, ಅವಶ್ಯಕ ಸಂಯಮ ಎಂದು ಗಣಿಸಲಾಗಿದೆ. ಹೆಚ್ಚು ಉನ್ನತ, ಉದಾತ್ತ ಮಟ್ಟದಲ್ಲಿ ಎಲಿಜಬೆತ್ ಕಾಲೀನ ಕವಿಗಳು ವಾಕ್ಯದ ಮಹಾಶಕ್ತಿಯನ್ನು ಪುನಃ ಹಸ್ತಗತ ಮಾಡಿಕೊಂಡಿದ್ದರೆ, ಅಂದರೆ, ಸಂಪೂರ್ಣ ಸಹಜ ಸ್ಫೂರ್ತ ಪದ್ಧತಿಯ ಕಾವ್ಯಕ್ಕೆ ಅಗತ್ಯವಾದ ಪ್ರತ್ಯಕ್ಷ ಅವಿಷ್ಕಾರಕ ಪದ ಮತ್ತು ನಿಕಟ ಪ್ರತಿಕ್ರಿಯೆಗಳನ್ನು ಅವನಡಿಸಿಕೊಂಡಿದ್ದರೆ ಮೇಲಿನ ಅವರ ಅಭಿಪ್ರಾಯಗಳಾದರೂ ಅಷ್ಟೇ ಮುಖ್ಯವಾದವು. ಪತ್ರಗಳಲ್ಲಿ ಡಿ. ಎಚ್. ಲಾರೆನ್ಸರಿಂದ ಹಿಡಿದು ಬರ್ನಾರ್ಡ್ ಶಾರ ನರೆಗಿನ ಪರಸ್ಪರ ದೂರಸ್ಥ ಲೇಖಕರ ಆಕರ್ಷಕ ಯೋಗ್ಯತಾನಿರ್ಣಯಗಳಿವೆ. ಭಾರತೀಯ ಪ್ರತಿಭಾನ್ವಿತ ಲೇಖಕರಾದ ಕಾಲಿದಾಸ, ಬಂಕಿಮಚಂದ್ರನರ ಮೇಲೆಯೂ ಕಲೆಯ ರಾಷ್ಟ್ರೀಯ ಮೂಲ್ಯ ಎಂಬಂತಹ ವಿಷಯಗಳ ಮೇಲೆಯೂ ಶ್ರೀ ಅರವಿಂದರು ಪ್ರಬಂಧಗಳನ್ನು ಬರೆದಿದ್ದಾರೆ. ಇಷ್ಟಲ್ಲದೆ, ವೇದ ರಹಸ್ಯದಲ್ಲಿ ಮಾಡಿದ ಅವರ ಅಭ್ಯಾಸಗಳು, ಉಪನಿಷದರ್ಥ, ಗೀತಾಸಂದೇಶ- ಇವು ಸಂಶೋಧಕತ್ವ, ಯೌಗಿಕ ದರ್ಶನ, ಪಾಂಡಿತ್ಯ ಮತ್ತು ಭಾಷ್ಯಶಕ್ತಿಗಳನ್ನು ಅದ್ಭುತ ರೀತಿಯಿಂದ ಒಕ್ಕಡೆಯಲ್ಲಿ ಪ್ರದರ್ಶಿಸುತ್ತವೆ. ದಿವ್ಯಜೀವನ, ಯೋಗಸಾಮರಸ್ಯ ಮತ್ತು ಮಾನವ್ಯ ಚಕ್ರ ಮುಂತಾದ ತತ್ವಶಾಸ್ತ್ರಗಳಲ್ಲಿಯ ಕೆಲ ವಾಕ್ಯಗುಚ್ಛಗಳೂ ಅಧ್ಯಾಯಗಳೂ ಕಲೆಯ ನಿಗೂಢೋತ್ಪನ್ನಗಳ ಮೇಲೆ ಬೆಳಕು ಬೀರಿ ಆತ್ಮದೊಡನೆ ಅದಕ್ಕಿರುವ ನಿಕಟ ಸಂಬಂಧವನ್ನು ಬಯಲುಪಡಿಸುತ್ತವೆ. 'ಸಾವಿತ್ರಿ' ಯಲ್ಲಿಯೂ 'ಅಹಾಸ' ಮುಂತಾದ ಪದ್ಯಗಳಲ್ಲಿಯೂ ಮಹಾಸೌಂದರ್ಯಮಯ ವಾಕ್ಯಪುಂಜಗಳು ಸಿಕ್ಕುತ್ತವೆ; ಆ ಜೀವನೋತ್ಸವಗಳು ಕಾವ್ಯ-ಕಲೆಗಳ ಉದ್ಗಮಸ್ಥಾನಗಳು; ಅವುಗಳು ಯಾರನ್ನಾದರೂ 'ಬನ್ನಿ, ಇಲ್ಲಿ ಮುಳುಗಿ ಮೀಯಿರಿ' ಎಂದು ಕರೆಯುವಂತಿವೆ.

ಈ ಲೇಖನಗಳಲ್ಲಿ ನವ್ಯಕಾವ್ಯದ ಮಂತ್ರೋಚ್ಚಾರ ಮಾಡುವ, ನವರಸ ಸಿದ್ಧಾಂತವನ್ನು ಬೋಧಿಸುವ ನಿರಂಕುಶ ಪ್ರಭುತ್ವ ಸಂಪನ್ನ ಸ್ವರವೊಂದನ್ನು ನಾವು ಕೇಳುತ್ತೇವೆ. ಅದ್ಭುತಸಾಮರ್ಥ್ಯ ವ್ಯಾಪ್ತಿಗಳುಳ್ಳ, ಅನ್ಯಾದೃಶ ಅಂತರ್ದರ್ಶನಗಾಂಭೀರ್ಯವುಳ್ಳ, ಧೃಷ್ಟಿವೈಶಾಲ್ಯ ಮತ್ತು ದರ್ಶನೋನ್ನತಿವೆತ್ತ ಸಾಹಿತ್ಯವಿಮರ್ಶಕರಾಗಿ ಗುರುಗಳು ಕಾರ್ಯಾಸಕ್ತರಾದುದು ಇಲ್ಲಿ ಕಂಡುಬರುತ್ತದೆ. ಪಾಶ್ಚಾತ್ಯ-ಪೌರಸ್ತ್ಯ ಸಾಹಿತ್ಯಗಳಲ್ಲಿ ಸುಖವಾಗಿ ಸಂಚರಿಸುತ್ತ, ಈ ದ್ರಷ್ಟಾರರು ತಮ್ಮ ಬರಹಗಳಲ್ಲಿ ನವನಾಗರಿಕತೆಯೊಂದರ ಮಂತ್ರವೆನಿಸುವ ಅನಂತಸಂಖ್ಯವಾದ ತುಂಬುಗೊರಲಿನ ನಾಣೀವಿಧಾನಕ್ಕಾಗಿ ಸಿದ್ಧತೆ ನಡೆಸಿದ್ದು ಗೋಚರವಾಗುತ್ತದೆ.

(ಪ್ರಕಟವಾಗಲಿರುವ 'Sri Aurobindo Memorial Volume' ಎಂಬ ಗ್ರಂಥಕ್ಕಾಗಿ ಬರೆದ ಆಂಗ್ಲ ಲೇಖನದ ೧-೪ ಹಾಗೂ ೧೨ನೆಯ ಭಾಗಗಳ ಅನುವಾದ )

—ವಿ. ಕೃ. ಗೋಕಾಕ

—ಬಿ. ಎಚ್. ಶ್ರೀಧರ

(ಅನುವಾದಕರು)

## ಅರವಿಂದ ದಲಾನಿ

ಅರವಿಂದಂ ಭಜ ದರಹಸಿತಂ ಭಜ ಶರದಾಕಾಶನಿಭಂ ಭಜ ರೇ  
ಅರವಿಂದಂ ಪರಮಾನಂದಾಮೃತಶರಧೀಂದುಂ ಭಜ ಕರ್ಮಜ ರೇ ||

ತತ್ಪಜ್ಞಾನಸಮುದ್ರತರಂಗಾಸ್ಫುಲನಖೇಲನವೇತ್ತಾರಂ  
ಮಿಥ್ಯಾಮಿಥ್ಯದ್ವಂದ್ವಾಟವಿಗತಘೋಗಾಮಯಸಂಭೇತ್ತಾರಂ  
ಕಾನ್ಯಾಕಾಶಘನೋದಯಘರ್ಘರಮಸ್ತನಸಂಕಲಿತಾಸಾರಂ  
ಸೇವಸ್ವಾದರ್ಶಂತರ್ಗತಮಧುಪಾತ್ರಚ್ಚೈವಿದರ್ಶಯಿತಾರಂ ||೧||

ದ್ವೈತಾದ್ವೈತವಿಶಿಷ್ಟವಿಚಾರವಿಲಕ್ಷಣಪಾಕಕಲಾನಂದಂ  
ಸತ್ಯಾದ್ವೈತಾತ್ಮಕವಿಜ್ಞಾನದ್ರಷ್ಟಾರಂ ಮುತ್ಸೃಷ್ಟಾರಂ  
ತರ್ಕಾತೀತಮದರ್ಶನತಾಪರಿಸೇವನಚಾತುರ್ಯಾಧಾರಂ  
ತರ್ಕಾತರ್ಕವಿಹಾರಂ ಭಜ ಸರ ಭವದೂರಂ ಭುವನೋದ್ಧಾರಂ ||೨||

ನಾಮಾಕಾರವಿವರ್ಜಿತವಿಶ್ವನಿದಾನಜನನೃವಿಷ್ಣುರಂ  
ಕಾಮಾಚಾರನಿಮಗ್ನಕುದೇಹಿಕುಲಾಧ್ಯತಶೀಲಬಹಿಷ್ಕಾರಂ  
ನಿತ್ಯಾನಿತ್ಯವೇಚನಲೋಚನದಾತಾರಂ ಸತ್ ಪ್ರಾತಾರಂ  
ಕೃತ್ಯಾಕೃತ್ಯವಿಚಾರೋತ್ತರಮತಿಕರ್ತಾರಂ ಭಜ ಭರ್ತಾರಂ ||೩||

ಪುಣಿತೋದ್ಧಾರಕೃತಂ ಶ್ರಿತಭಾರಭೃತಂ ಸಹವಾಸಿಸಹಸ್ರಯುತಂ  
ಕ್ಷಣಿಕಾಕ್ಷಣಿಕಪದಾರ್ಥಸಮನ್ವಯತಂತ್ರಾನ್ವೇಷಣಯುಕ್ತಪಥಂ  
ನವಪದದರ್ಶನಯತ್ನಸಮುದ್ಭೂತಸಾರಸ್ವತಸಾರಕ್ಷೀರಂ  
ಪವನೋಪಮಾಪಾವಿತ್ರೈನಿದರ್ಶಕವಿಕಸಜ್ಜೀವನಮಂದಾರಂ ||೪||

ಃಷ್ಠಾಲಕ್ಷ್ಯಪರಿಸ್ಥಿತಮುನಿಗೃಹಧಾತಾರಂ ಗುಪ್ತಾಚಾರಂ  
ಭೃತ್ಯೋತ್ಸಾಹಸುಸೇವಿತಸುಂದರಪಾದಪಯೋಜಾಲಂಕಾರಂ  
ಪುತ್ಯಯಹೀನಜನಾದತಿದೂರನಿವಾಸಿನಮಾತ್ಮವ್ರತಧಾರಂ  
ಸ್ತುತ್ಯಂ ಸಜ್ಜನಸಥ್ಯಂ ಪರಹಿತಕೃತ್ಯಂ ಭಜ ಭಕ್ತೋದ್ಧಾರಂ ||೫||

ಕುಜ್ಞಾನಪ್ರಾಚುರ್ಯವಿದಾರಣಕಾರಣಮಜ್ಜಕೃಪಾಪಾರಂ  
ಪ್ರಜ್ಞಾವಾದವಿಲಾಸವಚಃಪರಿಪುಷ್ಪಗ್ರಂಥಮಹಾಪೂರಂ  
ಪದ್ಯಾಧ್ಯಸಮರಸಪ್ರದವಾಜ್ಞಯನಿರ್ಮಾಣಾದ್ಭುತಧೀಮಂತಂ  
ಹೃದ್ಯಂ ಬಹುಕೃತಗದ್ಯಂ ಚಿಂತನವಿದ್ಯಂ ಭಜ ವಾಕ್ ಶ್ರೀಮಂತಂ ||೬||

ಕಾರಣಕಾರಣಮಾರ್ಗಣಮಗ್ನಮನೀಷಾಪ್ರೇರಣದಾತಾರಂ  
ತಾರಣಯಂತ್ರನಿಚಾರಣಪರಮತಿಧಾರಣಧೈರ್ಯೋನ್ನೇತಾರಂ  
ಸ್ವಾರ್ಥೋನ್ಮುಖವಿದ್ಯಾಮದವಾರಣವಾರಣವೈದ್ಯಕಯೋಕ್ತಾರಂ  
ಆರ್ತಪ್ರಾಣರಾಯಣಶೀಲಜಸುಣ್ಯಫಲೋದಯಭೋಕ್ತಾರಂ ||೭||

ಕಾಮಿನಿಕಾಂಚನವಾಂಭಾನಂಚಿತಚಂಚಲದೃಕ್ಪ್ರತಿಸಂಚಾಸ್ಯಂ  
ಸಂಚೇಂದ್ರಿಯಗತಸಂಚಾಸಕ್ತಿಪರಾಜ್ಞುಖಧೀಮೋಹನಲಾಸ್ಯಂ  
ಸತ್ತೋದ್ರೇಕಸಮಾಧಿಸಮುದ್ಭವಸಂತೋಷಾಮೃತರುಚಿರಾಗಂ  
ಸತ್ಯಪ್ರಣಯರಸಾವೇಶೋದ್ಗಮವಾಕ್ಯೋಚ್ಚಾರಪರಾವೇಗಂ ||೮||

ಭಾರತಬಂಧನಮೋಚನನಿಷ್ಕತಮೋವೀರಂ ಧ್ಯಾನಾಗಾರಂ  
ಭಾರತಕೀರ್ತಿಲತಾಗ್ರವಿಕಸ್ತರಕೋಮಲಶುಭ್ರಸುಮಾಕಾರಂ  
ಪೂರ್ವೋದಧಿತೀರೋತ್ಥಪ್ರತಿರವಿಮಾರ್ಯಾರಾಧ್ಯಗುಣೋದ್ವೀಪಂ  
ಚಾರ್ವಾಕೀಣವಿಧರ್ಮೋನ್ಮುಖಜನಶಾತ್ವಪ್ರತಿಸಾಯಕರೂಪಂ ||೯||

ಜಗದುದ್ಧಾರಣತಂತ್ರನಿಯೋಜನಮಂತ್ರಣಮುಖಯತ್ನಾವೇರಂ  
ನಿಗಮಾಗಮಗಗನಾಭೋಗಾಂತಃಸಂಚರದಕ್ಷಿಣತಾದೇಶಂ  
ವಿಗಲಿತಮಾಯಾಮೋಹರಪುಪ್ರಜಮಗಣಿತಗುಣಲೇವಧಿನಾಥಂ  
ಪ್ರಗತಿಪ್ರಣಯಿನಮರವಿಂದಂ ಭಜ ಭಗವದ್ಗತಪದೋನ್ನೀತಂ ||೧೦||

ಕಾದಾಚೆತ್ಸನಿದಾನಜವಿಜ್ಞಾನೋತ್ತಿ ತಲಾಕಿಕತಾಧ್ಯಂಸಂ  
ವಾದಾತೀತಾಲಾಕಿಕದರ್ಶನಯೋಜನಜ್ಞಂಭಿತವಿದ್ವಾಂಸಂ  
ವ್ಯಾಧೋದ್ಯಮಗತಲೋಭಾಶನಿಹತರಾಜನ್ಯಪ್ರತಿವಕ್ತಾರಂ  
ವೇದಾರ್ಥಪ್ರತಿಪಾದನಪಥಗತಶಂಕಾಬಂಧನಮೋಕ್ತಾರಂ ||೧೧||

ಪಂಗಜಮಂಗಲಮುತ್ಕರಕಾಂತಿಕಲಾಪವೀರ್ಣಮಹಾಪಾಂಗಂ  
ತುಂಗತಮೋಗಿರಿಶೃಂಗವಿಶಾಸನಪುಂಗವಮಂಭೋಜಾತಾಂಗಂ  
ಸಂಗವಿಹೀನಂ ಸಂಘವಿಧಾನಂ ಸಂಗತಭಕ್ತದಯಾಧಾನಂ  
ಗಂಗಾಸಮಗಾಂಭೀರೈನಿಧಾನಂ ಭಂಡಾತೀತಸುಖೋದ್ಯಾನಂ ||೧೨||

—ಬಿ. ಎಚ್. ಶ್ರೀಧರ

## अरविन्ददलानि

अरविन्दं भज दरहसितं भज शरदाकाशनिभं भज रे  
अरविन्दं परमानन्दामृतशरधीन्दुं भज कर्मज रे ॥

१

तत्त्वज्ञानसमुद्रतरङ्गास्फालनखेलनवेत्तारं  
मिथ्यामिथ्यद्वन्द्वद्विगतभोगामयसंभेत्तारं  
कल्याणशोधनोदयधरसुस्वनसंकलितासारं  
मेव स्वादर्शान्तर्गतमधुपात्रच्छविदर्शयितारम् ॥

२

द्वैताद्वैतविशिष्टविचारविलक्षणपाककलानन्दं  
मत्स्याद्वैतात्मकविज्ञानद्वष्टारं मुत्सष्टारं  
तर्कातीतसुदर्शनतापरिसेवनचातुर्याधारं  
तर्कातर्कविहारं भज नर भवदूरं भुवनोद्धारम् ॥

३

नामाकारविवर्जितविश्वनिदानजनन्याविष्कारं  
कामाचारनिमग्नकुदेहिकुलाद्यतशीलबहिष्कारं  
निन्यानिन्यविब्रेचनलोचन दातारं सत्प्रातारं  
कृत्याकृत्यविचारेत्तरमतिकर्तारं भज भर्तारम् ॥

४

प्रणतोद्धारकृतं श्रितभारभृतं सहवासिसहस्रयुतं  
क्षणिकाक्षणिकपदार्थसमन्वयतन्त्रान्त्रेपगयुक्तिपथं  
नवपददर्शनयत्नसमुद्भूतसारस्वतसारश्रीरं  
पवनोपमपावित्त्यनिदर्शकविकल्पज्जीवनमन्दारम् ॥

५

शिष्यालक्ष्यपरिस्थितमुनिगृहधातारं गुप्ताचारं  
भृत्योत्साहसुसेवितसुन्दरपादपयोजालङ्कारं  
प्रत्ययहीनजनादतिदूरनिवासिनमात्मव्रतधारं  
स्तुत्यं स्वज्जनपथ्यं परहितकृत्यं भज भक्तोद्धारम् ॥



कुजानप्राचुर्यविदारणकारणमञ्जकृपापारं  
प्रज्ञावादविलासवचःपरिपुष्टग्रन्थमहापूरं  
पद्याद्यसमरसप्रदवःश्रव्यनिर्माणाद्भुतधीमन्तं  
हृद्यं बहुकृतगद्यं चिन्तनविद्यं भज वाक्श्रीमन्तम् ॥

कारणकारणमार्गणमग्नमनीषाम्रेरणदातारं  
तारणयन्त्रविचारणपरमतिथारण्यैर्योजितारं  
स्वार्थोन्मुखविद्यामद्वारगवारणवैद्यकयोक्तारं  
आर्तित्राणपसायणशीलजपुण्यफलोदयभोक्तारम् ॥

कामिनिकाञ्चनवाक्छावःक्षितचंचल दृक्प्रतिपंचास्यं  
पंचेंद्रियगतपञ्चासक्तिपराङ्मुखधीमोहनलास्यं  
सन्बोद्रेकसमाधिसमुद्भवसन्तोषामृतरुचिरांगं  
मन्यप्रणयरसवेशोद्गमवक्त्योच्चारपरावेगम् ॥

भारतबन्धनमोचननिष्ठतपोवीरं ध्यानागारं  
भारतकीर्तिलताप्रविकस्वरकोमलशुभ्रसुमाकारं  
पूर्वेन्द्रधर्तारोव्यप्रतिरविमार्गाराध्यगुणोद्भापं  
चावोक्तीणविधर्मोन्मुखजनशठ्यप्रतिस्मायकरूपम् ॥

जगदुद्धारणतन्त्रनियोजनमन्त्रगुभुख्यन्नावेशं  
निगमागमगगनाभोगान्तःसञ्चरदक्षिकृतादेशं  
विगलितमायामोहरिपुत्रजमगणितगुणशेवधिनाथं  
प्रगतिप्रणयिनमरविन्दं भज भगवद्भूतपदोक्तीतम् ॥

कादाचित्कनिदानजविज्ञानोत्थितलौकिकताध्वं  
वादातीतलौकिकदर्शनयोजनजुंभितविद्वांसं  
व्याधोद्यमगतलोभाशनिहतराज्यप्रतिवक्तारं  
वेदार्थप्राप्तपादनपथगतशङ्काबन्धविमोक्तारम् ॥

वंगजमंगलमुक्करकान्तिकलापविकीर्णमहापांगं  
तुंगतमोगिरिशृंगविशालनपुंगवमभोजपांगं  
संगविहीनं संधविधानं संगतभक्तदयाधानं  
गंगात्ममगाभीर्यनिधानं भंगातीतसुखोद्यानम् ॥

## ನಿವೇದನ

ನಮ್ಮ ಅಭಿಲಾಷೆಯಂತೆ ಆಗಸ್ಟ್ ೧೫, ೧೯೫೧ಕ್ಕೆ ಪ್ರಕಟವಾಗಬೇಕಾಗಿದ್ದ "ಸಮರ್ಪಣ"ದ ಈ ಎರಡನೆಯ ಸಂಪುಟವು ಇದೀಗ ನವೆಂಬರ್ ೨೪ ರ ರುಭದಿನದಲ್ಲಿ ಆಚ್ಛಾದ್ಯ ಪ್ರಕಟವಾಗುತ್ತಿದೆ. ಅದರೂ ಇದರ ಮಾತೃಕೆಯು ಈ ಮೊದಲೇ ಸಿದ್ಧವಾಗಿದ್ದು ಆಗಸ್ಟ್ ೧೫ಕ್ಕೆ ಶ್ರೀ ಮಾತೆಯವರ ವಿವಿಚರಣಗಳಲ್ಲಿ ಅರ್ಪಿಸಲ್ಪಟ್ಟಿತು ಎಂಬ ಅಂಶವು ಸಮಾಧಾನಕರವಾಗಿದೆ.

ಮೊದಲನೆಯ ಸಂಪುಟದಲ್ಲಿ 'ಸಾಧನ ಚತುಷ್ಟಯ'ವೆಂಬ ಲೇಖನವನ್ನು ಬಹಳ ಹಿಂದಿನ ಅಂದರೆ ೧೯೨೮ ರ 'ಸ್ವಧರ್ಮ' ಮಾಸಪತ್ರಿಕೆಯಿಂದ ಹೊರತೆಗೆದು ಪ್ರಕಟಿಸಿದಂತೆ, ಈ ಸಂಪುಟದಲ್ಲಿ 'ಜೀವನ' ಪತ್ರಿಕೆಯ ೧೯೪೩ ರ 'ಅರವಿಂದ ವಿಶೇಷಾಂಕ'ದಿಂದ 'ಶ್ರೀ ಅರವಿಂದ-ದರ್ಶನ' ಎಂಬ ಲೇಖನವು ಉದ್ಘಾತವಾಗಿದೆ. ಸುಲಭವಾಗಿ ಲಭ್ಯವಿರದ ಇಂಥ ಸಾಹಿತ್ಯವನ್ನು ಈ ಜಾಗೃತ ಸಮಯದಲ್ಲಿ ಆಯ್ದ ಜನರಿಗೆ ಒದಗಿಸಿಕೊಡುವುದು 'ಸಮರ್ಪಣ'ದ ಉದ್ದೇಶ-ಕರ್ತವ್ಯಗಳಲ್ಲಿ ಒಂದಾಗಿದೆ.

ಶ್ರೀ ಅರವಿಂದರ ಹಾಗೂ ಶ್ರೀ ಮಾತೆಯವರ ಸಾಹಿತ್ಯವನ್ನು ಮೂಲದಲ್ಲಿ ಅರಿಯದ ಕನ್ನಡ ವಾಚಕ ವರ್ಗಕ್ಕೆ, ಜಿಜ್ಞಾಸುಗಳಿಗೆ 'ಸಮರ್ಪಣ'ವು ಅಂಥ ಮೂಲ ಸಾಹಿತ್ಯದ ಆಯ್ದ ಭಾಗಗಳನ್ನು ಭಾಷಾಂತರಿಸಿ ಕೊಡಬಯಸುವುದು. ಅಂಗ್ಲ ಭಾಷೆಯಲ್ಲಿಯೇ ನನ ರೀತಿ-ಶೈಲಿಗಳನ್ನು ವ್ಯಕ್ತಪಡಿಸುವ ಶ್ರೀ ಅರವಿಂದರ ಬರಹಗಳಿಗೆ ಕನ್ನಡದಲ್ಲಿ ತಕ್ಕ ಪರಿಭಾಷೆಯನ್ನು ರೂಢಗೊಳಿಸುವುದು ಅಷ್ಟು ಸುಲಭವಲ್ಲ. ಈ ಸಂಪುಟದಲ್ಲಿ ಅಲ್ಲಲ್ಲಿ ಸಮಾನಾರ್ಥದ ಅಂಗ್ಲ ಕನ್ನಡ ಪದಗಳನ್ನು ಕೊಡಲಾಗಿದೆ.

ಈ ಸಂಪುಟಕ್ಕೆ ಅಪೂರ್ವ ಶೋಭೆಯನ್ನು ಕೊಡುವ ಶ್ರೀ ಅರವಿಂದರ ಹಾಗೂ ಶ್ರೀ ಮಾತೆಯವರ ತೀರ ಇತ್ತೀಚಿನ ಭಾವಚಿತ್ರಗಳನ್ನು ಆಶ್ರಮದವರೇ ನನಗೆ ಒದಗಿಸಿ ಕೊಟ್ಟಿದ್ದು 'ಸಮರ್ಪಣ'ದ ಭಾಗ್ಯವಿಶೇಷವೇ ಸರಿ.

ವಿವಿಧ ಲೇಖನ-ಕವನಗಳ ಮೂಲಕ ತಮ್ಮ ಭಕ್ತಿ ಭಾವನೆಗಳಿಗೆ ರೂಪುಗೊಟ್ಟು 'ಸಮರ್ಪಣ'ವು ಈ ರೀತಿಯಲ್ಲಿ ತನ್ನ ಕಾಣಿಕೆಯನ್ನು ಸಲ್ಲಿಸಲು ನೆರವಾದ ಕರ್ನಾಟಕದ ನಾನಾ ಭಾಗದ ಲೇಖಕ ಸಹೋದರರಿಗೆ 'ಸಮರ್ಪಣ'ವು ಕೃತಜ್ಞತೆಯನ್ನು ಸೂಚಿಸುವುದು.

ಕೊನೆಯದಾಗಿ ಈ ಸಂಪುಟವನ್ನು ಅಂದವಾಗಿ ವೇಳೆಗೆ ಸರಿಯಾಗಿ ಅಚ್ಚುಮಾಡಿಕೊಟ್ಟ 'ಸುಧಾ' ಮುದ್ರಣಾಲಯದವರಿಗೆ ನಾವು ಉಪಕೃತರಾಗಿದ್ದೇವೆ.

# ಸಮರ್ಪಣೆ

(ಶ್ರೀ ಅರವಿಂದರ ಪೂರ್ಣಯೋಗಕ್ಕೆ ಮೀಸಲಾದುದು)

ಸಂಪುಟ ೧: ೧೯೫೦ ]

[ ಕೆಲವೇ ಪ್ರತಿಗಳು ಲಭ್ಯವಿವೆ ]

## ● ಕೆಲವು ಲೇಖನಗಳು ●

ನಮಸ್ಕಾರ (ಕವನ)

ಶ್ರೀ ರವೀಂದ್ರನಾಥ ಠಾಕೂರ  
(ಅನು: ಪ್ರಹ್ಲಾದ ನರೇಗಲ್ಲ)

ಶ್ರೀ

ಶ್ರೀ ಅರವಿಂದರು ಮತ್ತು ಶ್ರೀ ಮಾತೆಯವರು  
(ಅನು: ವಸಂತ ಕುಲಕರ್ಣಿ)

ಶ್ರೀ ಅರವಿಂದಾಶ್ರಮ }  
ಸಾಧನ ಚತುಷ್ಟಯ }

ರಾಮಚಂದ್ರ ವಿಸೇತ

ಶ್ರೀ ಅರವಿಂದರ ಸಾಹಿತ್ಯ  
ಶ್ರೀ ಅರವಿಂದರು (ಚರಿತ್ರೆ)  
ವೇದರಹಸ್ಯ

ಅ. ವೆಂಕಪ್ಪ ಶಾಸ್ತ್ರಿ  
ಸಿಂಹಿ ಲಿಂಗಣ್ಣ  
ದ. ರಾ. ಬೇಂಪೆ

ಶ್ರೀ ಅರವಿಂದರ ಯೋಗದ  
ಸಾಧನ ಮಾರ್ಗದಲ್ಲಿ  
ಮಾನವತೆಯ ಏಳಿಗೆ

ಮಧುರಚೆನ್ನ

ಪಾರೀಕ ಶಿಕ್ಷಣ

ಸದಾನಂದ ನಾಯಕ

ಸಚ್ಚಿದಾನಂದ

ಪಂ. ವೆಂಕೋಬಾಚಾರ್ಯ  
ಮತ್ತು ರಾಮಚಂದ್ರ ವಿಸೇತ

ಪರೋಪನಿಷತ್ತು

ಪ. ಕೃ. ಗೋಕಾಕ

ಪೂರ್ಣಯೋಗದಲ್ಲಿ ತ್ರಿಯೆಯ ಸ್ಥಾನ

ರಂ. ಶ್ರೀ ಮುಗಳಿ

ಪ. ಸ. ಮಾಳವಾದ

ಇವಲ್ಲದೆ ಶ್ರೀ ಅರವಿಂದರ ಮತ್ತು ಶ್ರೀ ಮಾತೆಯವರ ಅನೇಕ ಸಂದೇಶಗಳು, ಪತ್ರಗಳು ಮತ್ತು ಧ್ಯಾನ ಪ್ರಾರ್ಥನೆಗಳ ಅನುವಾದಗಳೂ ಇವೆ. ಹಾಗೂ ಗುರುಭಕ್ತಿಪರವಾದ ಅನೇಕ ಕವನಗಳೂ ಸ್ತೋತ್ರಗಳೂ ಇವೆ.

ಪ್ರತಿ ಮೂರನೆಯ ಸ್ಥಳ—

ಶ್ರೀ ನಾಡಿಗೇರ ಲಕ್ಷ್ಮಣರಾಯರು  
ಶ್ರೀ ಅರವಿಂದ ಮತ್ತು ಶ್ರೀ ಮಾತಾ ಮಂದಲ,  
ದೇವಪಾಂಡೆನಗರ, ಹುಬ್ಬಳ್ಳಿ.





